
“ ଯେତେବେଳେ ଭବିଷ୍ୟତକୁ ନେଇ ସମସ୍ତ କୌତୂହଳ ଚାଲିଯାଏ, 
ସେତେବେଳେ ଆମ୍ବଜୀବନୀ ଲେଖ୍ବବାର ସମୟ ଆସିଯାଏ” - ଏଲଭିନ୍‌ ଓ, ସମ୍ବାଦ : 
୧୧,୯.୨୦୦୯ | 

ଏଲଭିନଙ୍କ ଏହି କଥାର ସତ୍ୟତା ଥାଇପାରେ | କାରଣ ପରିଣତ ବୟସରେ 
ଲୋକେ ଆମ୍ବଜୀବନୀ ପ୍ରାୟ ଲେଖନ୍ତି, କିନୁ ସେମାନଙ୍କର କୌତୂହଳ ଯାଇଥାଏ କି 
ନାହିଁ, ତାହା କହିହେବ ନାହିଁ । 

ମୋର ଏହି ଆମ୍ମଜୀବନୀ ପରିଣତ ବସୟରେ ଲିଖୁତ । ଆମୂଜୀବନୀ ଲେଖୁବା 
ପାଇଁ ମୋର ଆଦୌ ଇଚ୍ଛା ନ ଥିଲା, କାରଣ ମୋ ଜୀବନ ଦାମୀ ବା ଚମତ୍‌କାରୀ 
ନୁହେଁ । ବାଧ୍ୟବାଧକତାରେ ଏହା ଲିଖୁତ | 

ପ୍ରଥମ ବାଧ୍ୟକାରୀ ମୋ ଗାଆଁର ଅନୂଜପ୍ରତିମ ଓଡ଼ିଶାର ବରିଷ୍ଠ ଓ ପ୍ରସିଦ୍ଧ ସାମ୍ବାଦିକ 
ବିଶ୍ଵନାଥ ସାମଲ | ମୋର ଅବସର ନବାର ପାଞ୍ଚବର୍ଷ ପୂର୍ବରୁ ମୋ ଆମ୍ମଜୀବନୀ ଲେଖୁବାକୁ 
କହି କହି ନିରାଶ ହେଲେ ମୁଁ ଅବସର ନବାର ୨ ୦ବର୍ଷ ପର୍ଯ୍ୟନ୍ତ ଲେଖୁ ନ ଥିଲି । 
ଦ୍ଵିତୀୟ ବାଧ୍ଯକାରିଣୀ ମୋ ଦ୍ଵିତୀୟ ଝିଅ ପ୍ରତିମା । ବସୁଣୁ - ଉଠୁଣୁ ମୋ ସହ ଲଗେଇଲା, 
' ବାପା, ଆମଜୀବନୀ ଲେଖ।” କହିଲି - ପିମ୍ପୁଡ଼ିର ଆମ୍ମଜୀବନୀ କ'ଣ ହାତୀର 
ଆମ୍ବଜୀବନୀ ସହ ସମାନ ହେବ ? ସେ କହିଲା - କେତେ ଲୋକ ଆମ୍ଜୀବନୀ ଲେଖୁ 
ପ୍ରକାଶ କରୁଛନ୍ତି । ସେମାନେ କ'ଣ ହାତୀ ? ବିଖ୍ୟାତ ପ୍ରସିଦ୍ଧ ? ତୁମ ଜୀବନ ତ ଆମ 
ପାଇଁ ଇତିହାସ ହେବ, କେହି ନ ପଢ଼ନୁ ତୂମ ଦାୟାଦ ଆମ୍ଭେମାନେ ତ ପଢ଼ିବ, ତୁମ 
ସାରୁପୋଡ଼ା ପଖାଳିଖୁଆ ଓ ଡିବିରିବତୀରୁ ବିଜୁଳିବତୀ, ଶଗଡ଼ରୁ ଗ୍ରହଗ୍ରାମୀ ରକେଟ 
ପର୍ଯ୍ୟନ୍ତ ତୁମ ଜୀବନ ଜାଣିବୁ । 

ତେଣୁ ଲେଖଲି ଓ ସେ ଅତି ଆଶ୍ରିହ ସହ ଏହି ,ପାଣ୍ଡୁଲିପିଟିକୁ ପ୍ରସ୍ତୁତ କଲା । 
ତାକୁ ଧନ୍ଯବାଦ କ”ଣ ଦେବି, ଆଶୀର୍ବାଦ ଦେଉଛି ! bi ର 

ପରିଶେଷରେ ପ୍ରାଚୀ ସାହିତ୍ୟ ପ୍ରତିଷ୍ଠାନ, ବିନୋଦ ବିହାନୟ୍ୀର, କଟକ- ୨ର 
ଆୟୁଷ୍ମାନ୍‌ ଶକ୍ତି ପ୍ରସାଦ ତ୍ରିପାଠୀଙ୍କୁ ସ୍ଵତନ୍ତ୍ର ଧନ୍ୟବାଦ ଦେଉଛି} ଗତ ତିନି ବର୍ଷ ତଳୁ 
ସେ ମୋ ଆମ୍ମଜୀବନୀ ଛପାଇବାକୁ ମୋ ସହ ଲାଗ୍ନିଛନ୍ି | ପୂନ୍ଢ ତାଙ୍କୁ ଓ ତାଙ୍କ 
ପ୍ରତିଷ୍ଠାନକୁ ଗଭୀର କୃତଜ୍ଞତା ଜଣାଉଛି । 


ମାଧବଚ୍କୁ ଖଚଅଥ 

ବିଷୟ 
୧ | ଉପକ୍ରମ 
୨ । ପ୍ରଭୁ ଜଗନ୍ନାଥ ପରୀକ୍ଷାରେ ପାସ୍‌ କଲେ 
୩ । ଛୋଟ ମୋର ଗାଆଁଟି 
୪ | ଧୂଳିଖେଳ ଛାଡ଼ରେ ବାବୁ 
୫ | ପୁଅ ପଢୁଛି ମାଇନର, ବାପାଙ୍କୁ କରିବ ହରବର 
୬ | ମାତୃକୁଳ ନାଶନ 
୭ ¦ ବାରଓଳି ଶୁଣ୍ଢୀପିଣ୍ଡା... 


୮ । ରେଭେନ୍ନାରୁ ବି.ଏ ଟାଇଫଏଡ଼ ମାଗିଲା ଡ଼ିହେ... 


୯ । ମାଗଣା ପାଠପଢ଼ା 
୧୦ | ଘରୋଇ ଭାବେ ପାଠ 
୧୧ । ଦରଖାସ୍ତ ନାହିଁ କି ଫରକାସ୍ତ ନାହିଁ... 
୧୨ । ଅବଧାନ ତାଲିମକଜେନ୍ଦ୍ରର ଅବଧାନ 
୧୩ । ଗଙ୍ଗାଧର ମେହେର କଲେଜରେ ମୁଁ ହେଲି ନନା 
୧ ୪ । ମୌଳିକ ତାଲିମ କେନ୍ଦ୍ରର ଭାଇସ୍‌ 
୧୫ । ରାଧାନାଥ ଟ୍ରେନିଂ କଲେଜରେ ସୂପକାର 
୧୬ | ଜଗନ୍ନାଥ ନିଜ ପାଖକୁ ନେଲେ ଓ ତଡ଼ିଦେଲେ 
୧୭ | ରେଭେନ୍ବା କଲେଜ, କଟକର ମାଳୀ 
୧୮ । ବଲାଙ୍ଗର ଟ୍ରେନିଂ କଲେଜର ଅଧ୍ଯକ୍ଷ 
୧୯ | ବେସରକାରୀ କଲେଜମାନଙ୍କରେ ପ୍ରିନ୍ଧିପାଲ 
୨୦ | ଉପସଂହାର 
୨୧ | ପରିଶିଷ୍ଟ 
୨୨ | ବଂଶାନୁଚରିତ 

ଉପକ୍ରମ 


ଆମ୍ଭେ ଏପରି ନାମଜାଦା ବ୍ୟକ୍ତି ନୋହୁଁ ଯେ ଆମ୍ଭ ଆମବଜୀବନୀ ଲେଖ ବାହାବା 
ନେବୁ । ଯେଉଁମାନେ ସଂସାରରେ କିଛି ମହତ କାମ କରିଥାନ୍ତି ବା କୌଣସି ବିଭାଗ 
ଯଥା କଳା, ସାହିତ୍ୟ, ଜନସେବା, ସଂଗୀତ, ନୃତ୍ୟ, ଚିତ, ଅଭିନୟ ପ୍ରଭୁତିରେ ପ୍ରସିଵି 
ଲାଭ କରିଥାନ୍ତି ସେମାନଙ୍କ ଆମ୍ମଜୀବନୀ ବହୁତ ମୂଲ୍ୟବାନ୍‌ ! କିନ୍ତୁ ଭ୍ରଷ୍ଟାଚାର, ଦୁର୍ନୀତି, 
ହତ୍ୟା, ଦୁଷ୍କର୍ମ ପ୍ରଭୃତି କରି ରାଜନୀତିକ ନେତାମାନଙ୍କର ଜୀବନୀକୁ ବନେଇ, ଚୂନେଇ, 
ବଢ଼େଇ ବହୁ ବହୁ ଚାଟୁକାର ଲେଖକ ସେମାନଙ୍କ ଜୀବନୀ ବା ସେମାନଙ୍କ ପାଖରେ 
ବସି ସେମାନେ ସେମାନଙ୍କ ଡାକି ଦେଉଥିବା ଆମ୍ମଜୀବନୀ ଶୁଣି ଲେଖୁଛନ୍ତି ଏବଂ 
ରାଜନୀତିକ କୃପାପ୍ରାର୍ଥୀ ବହୁ ଚ଼ାମଚ଼ା ଓ ଗୋଡ଼ାଣିଆ ଧାଡ଼ି ଲଗାଉଛନ୍ତି । 


ବର୍ଭମାନ ରାଜନୀତି ନେତାମାନଙ୍କର ଜୀବନୀ ବା ଆମଜୀବନୀ ହୋଲସେଲ 
ବ୍ୟବସାୟ ହୋଇଥିବାବେଳେ ଛୋଟ ମଣିଷଙ୍କ ଜୀବନୀ ତ ଖୁଚୁରା ବ୍ୟବସାୟ ହେବ | 
ପ୍ରତ୍ୟେକ ମଣିଷଙ୍କ ଜୀବନର ମୁଲ୍ୟ ଅଛି, ସେ ଧନୀ ହୁଅନୁ ବା ବଡ଼ଲୋକ ହୁଅନ୍ତୁ ବା 
ମଜଦୁର ହୁଅନ୍ତୁ । ଜର୍ମାନୀର ଜଣେ ଗହ ଚାକରାଣୀର ଜୀବନୀ ଏବେ ଲକ୍ଷ ଲକ୍ଷ 
ସଂଖ୍ୟାରେ ବିକ୍ରି ଚାଲିଛି । ତିନି-ଚାରି ବର୍ଷ ତଳେ ଆସାମର ଜଣେ ଗ୍ଧହ ଚାକରାଣୀ ତା 
ଆମୂଜୀବନୀ ଲେଖୁ ତାକୁ କାଖରେ ଜାକି ବହୁ ପ୍ରକାଶକଙ୍କ ଦ୍ବାରସ୍ଥ ହେଲା, କିନୁ ସବୁ 
ଲତ୍ତପ୍ରତିଷ୍ଠ ପ୍ରକାଶକ ଛାପିବାକୁ ରାଜି ହେଲେ ନାହିଁ । (ଜଣେ ନୂତନ ପ୍ରକାଶକ ଛାପି 
ଦେଲେ । ବାସ୍‌ ଗୋଟିଏ ବର୍ଷରେ ହଜାରେ କପି ହଟ୍‌-କେକ୍‌ ପରି ବିକ୍ରି ହୋଇଗଲା 
ଏବଂ ତାହାର ଦ୍ଵିତୀୟ ସଂସ୍କରଣ ଏବେ ସରିବା ଉପରେ । ବଡ଼ ମଣିଷଙ୍କ ଜୀବନୀ 
ମୋତି ମାଣିକ୍ୟ ହେଲେ, ଛୋଟ ମଣିଷଙ୍କ ଜୀବନୀ ତ ଗୋଡ଼ିମାଟି ନ ହୋଇପାରେ; 
ବରଂ ଲୁହା ପରି ଟାଣ ହୋଇପାରେ । 


ଏବେ ମୁଁ ଖୁସି ହେଉ ନାହିଁ, ଯେଉଁ ଛାତୁମାନେ କଲେଜରେ ଖୁବ୍‌ ଭଲ 
ପଢୁଛନ୍ତି ଦେଖୁ । କାରଣ ଏଇଠୁ ରାଜନୀତି ଆରମ୍ଭ ହେଉଛି । ଯେଉଁ ଛାତ୍ରମାନେ 

Pr ଉଜାଣି ସମୟ 


ହାରାହାରି ବା ତାଠୁ କମ୍‌ ବୁବିଆ ସେମାନେ ଗୁଣ୍ଡାଗିରି, ଦାଦାଗିରି, ଧାରଣା ଧର୍ମଘଟର 
ପାଟପତନା ବାନ୍ଧୁଛନ୍ତି ସେଇମାନେ ଭବିଷ୍ୟତରେ ରାଜନୀତି କରି ନେତା, ମନ୍ତୀ, 
ବିଧାୟକ, ସାଂସଦ ଏପରିକି ସରପଞ୍ଚ ହେଉଛନ୍ତି ଆଉ ମେଧାବୀ ପିଲାଏ ରାଜ୍ୟରେ 
ଚାକିରି ବା ତତୁଲ୍ୟ ସୁବିଧା ନ ଥିବାରୁ ବେକାର ହେଉଛନ୍ତି ଏବଂ ଯାହାର ପଇସା 
ଅଛି ସେ ବିଦେଶ ଯାଇ ପଢ଼ି ବିଦେଶରେ ଚାକିରି କରୁଛି | ଯଦି ୨୦୦୯ ସାଧାରଣ 
ନିର୍ବାଚନରେ ନିର୍ବାଚିତ ସାଂସଦମାନଙ୍କ ମଧ୍ୟରେ ୧ ୬୦ ଜଣ ଖତରନାକ୍‌ ଅପରାଧୀ 
ଅଛନ୍ତି ଏବଂ ରାଜନୀତିଟା ଅପରାଧୀକରଣ ଆଡ଼େ ମୁହଁଉଛି, ତେବେ ଗୁଣୀ, ଜ୍ଞାନୀ, 
ପ୍ରତିଭାଧରଙ୍କ ସ୍ଥାନ ଆସିବ କୋଉଠୁ ? ଏ ବିଷୟରେ ମୁଁ ଏକ ମଜା କଥା କହୁଛି | 
୨୦ ୦୪ ମସିହାରେ କଟକରେ “ ଶିକ୍ଷା' ଉପରେ ଏକ ସେମିନାର ହୋଇଥିଲା । 
ଯେହେତୁ ମୁଁ ଶିକ୍ଷାବିଭାଗର ଅଧ୍ୟାପକ ଥିଲି, ମତେ ତକା ହୋଇଥିଲା | ବହୁ ଅଧ୍ୟାପକ 
ଶିକ୍ଷାର ମୁଲ୍ୟ, ଛାତୁଶିକ୍ଷ]କ ସମ୍ପର୍କ ପ୍ରଭୃତି ଉପରେ ତାର୍ଵିକ ଆଲୋଚନା କଲେ | ଏହି 
ତାର୍ବିକ ଆଲୋଚନା ଭିତରେ ଜଣେ ଅଧ୍ଯାପକ ନିଜ ଭାଷଣରେ କହିଲେ, ଆମେ 
ଆଇ.ଏ.ଏସ୍‌., ଆଇ.ପି.ଏସ୍‌. ଡାକ୍ତର, ଇଞ୍ଜିନିୟର, ପ୍ରଶାସକ ବି ଗଢୁଛୁ | ଠିକ୍‌ 
ଏତିକିବେଳେ ଆଉ ଜଣେ ଅଧ୍ୟାପକ ଠିଆ ହୋଇ ଅନୁମତି ନେଇ କହିଲେ - ଆମେ 
ବି ଏମାନଙ୍କ ସହ ମନ୍ତ୍ରୀଃ ବିଧାୟକ, ସାଂସଦ ଗଢୁଛୁ, ଯେଉଁମାନେ ମେଧାବୀ 
ତାଲିକାରେ କୃଚିତ୍‌ ଥିବେ । ମାତ୍ର ସେମାନେ ଏହି ଆଇ.ଏ.ଏସ୍‌. ଆଇ.ପି.ଏସ୍‌. 
ଠାରୁ ଆରମ୍ଭ କରି ତଳକୁ: ଥବା ଡାକ୍ତର, ଇଞ୍ଜିନିୟର, ଓ.ଏ.ଏସ୍‌ ଅଫିସର, ଅଧ୍ୟାପକ, 
ଶିକ୍ଷକ ପ୍ରଭୃତି ସମସ୍ତଙ୍କର “ ତ୍ରିଗୁଣ ରନୁ ହସ୍ତେ ଧରି, ମୂଗୀ ନଚାଏ ନରହରି” 
ନ୍ୟାୟରେ ନଚାନ୍ତି ।” ସଭାରେ ହାସ୍ୟରୋଳ ହେଲା | 


ଅତଃ ଆମ୍ଭେ ଭାବିଲୁ ଅନେକ ଲୋକ ସେମାନଙ୍କର ଆମ୍ବଜୀବନୀ ଲେଖୁ 
ନିଜେ ଛାପି, ଜାକଜମକରେ ଲୋକାର୍ପଣ କରୁଛନ୍ତି । ଏଣୁ ଆମ୍ଭ ଆମ୍ମଜୀବ୍ନୀକୁ 
ପୋକାର୍ପଣ କରିବାକୁ ଚାହୁଁଛୁ । ପୋକମାନଙ୍କ ଆହାର ହେବା ପୂର୍ବରୁ, ଆମ୍ଭର 
ଅଶୀବର୍ଷର ଅନୁଭୂତି ତ ଆମ୍ଭର ଦାୟାଦ ଭିତରୁ କେହି ପଢ଼ିବେ - ସମସ୍ତେ ପଢ଼ିବାର 
. ଆଦୌ ଗ୍ୟାରେଣ୍ଟି ନାହିଁ । 

ଆମ୍ମଳଜୀବନୀ ଏକ ସମୟସୀମାର ଇତିହାସ | ତାହା ଯାହାଙ୍କର ଜୀବନୀ ହେଉ | 
ପ୍ରସିଦ୍ଧ ସାହିତ୍ୟିକ ଓ ପୂର୍ବତନ ମନ୍ତ୍ରୀ ସ୍ଵର୍ଗତ, ଗୋଦାବରୀଶ ମିଶ୍ରଙ୍କର ଆମଜୀବନୀ 
“ଅର୍ବ ଶତାବ୍ଦୀ ଓ ତହିଁରେ ମୋ ସ୍ଥାନ ଏକ କାଳଜୟୀ ଦସ୍ତାବିଜ | ନିମ୍ନସ୍ତରରୁ ଉଠି ସେ 
କିପରି ଶୀର୍ଷ ସ୍ଥାନ ଅଧୟକାର କରିଥିଲେ ତାହା ସମସ୍ତଙ୍କ ପାଇଁ ଶିକ୍ଷଣୀୟ | 

ମହାମ୍ବାଗାନ୍ଧୀଙ୍କ, ଫକୀରମୋହନ ସେନାପତିଙ୍କ ଉଚ୍ଚକୋଟୀର ଏବଂ ସତ୍ଯ 
ଉପରେ ଅନେକ ଆମ୍ବଜୀବନୀ ସତ୍ୟ ଉପରେ ପ୍ରତିଷ୍ଠିତ ହୋଇଥବା ବିଶ୍ଵାସଯୋଗ୍ୟ 
ନୁହେଁ | କାରଣ ମିଛ ବିଷୟରେ ଲେଖୁବା ଏକ ମନସ୍ତାତ୍ତିକ ବୈକଲ୍ୟ | ମିଛ ଧରିବାକୁ 
ରେକର୍ଡ଼ କୋଉଠୁ ମିଳିବ ? ଜଣେ ଶିକାରୀ ଯଦି ଲେଖେ ଯେ ତା ଜୀବନରେ ସିଏ 
୫୦ ମହାବଳ ବାଘ ମାରିଛି ତାହା ସତ୍ଯ ହୋଇପାରେ, ନ ହୋଇ ବି ପ୍ରାରେ । 
ଆମ୍ବଜୀବନୀଗୁଡ଼ିକ ଜଣ ଜଣଙ୍କର ଜୀବନର ଇତିହାସ ହେଲେ ବି ତାଙ୍କ ସମୟର 
ଦେଶର, ରାଜ୍ୟର ତଥା ସମାଜର ଏକ ଚିତ୍ର । 


ଅତଃ, ଆମ୍ଭେ ଯେ ଆମ୍ଭର ଆମ୍ମଜୀବନୀ ଲେଖୁଛୁ ଏହାକୁ କେହି ଆମ୍ବବଡ଼ିମା 
କହିଲେ ବି ଆମ୍ଭେ ଆଦୌ ଦୁଃଖ କରିବୁ ନାହି । କାରଣ ଆମ୍ଭର ଜୀବନ ୮୦ବର୍ଷ 
ଉପରର ଜୀବନ - ଇଂରେଜ ଶାସନ ଓ ସ୍ଵାଧୀନ ଭାରତର ଜୀବନ | 

ପ୍ରଭୁ ଜଗନ୍ନାଥ ପରୀକ୍ଷାରେ ପାସ୍‌ କଲେ 


ଜନ୍ମ ରହସ୍ୟ : ମୋ ଜେଠେଇ ମୋର ପିଉସୀ ହେଲେ | 


ଆଞ୍ଞା, ଏ ଶୀର୍ଷକଟା ଅସମ୍ଭବ ଲାଗୁ ନାହିଁ କି ? ମୋ ବାପାଙ୍କ ଭଉଣୀ ତ ମୋର 
ପିଉସୀ ହେବେ, ଆଉ ଜେଠେଇ କଂଣ ପିଉସୀ ହେବେ ? ହଁ ଆଜ୍ଞା, ଏହା ଏକ ବିଚିତ୍ର 
ଦୈବଯୋଗ ସୂତ୍ର । 


ପୂର୍ବ କଥାରୁ ଆରମ୍ଭ କରୁଛି । ଆମର ସାବିକ ଘର ଯାଜପୁର ଜିଲ୍ଲା 
(ସେତେବେଳେ କଟକ ଜିଲ୍ ଥଲା) ଧର୍ମଶାଳା ଅଧୀନ ମାଟିଆ ଶାସନ (ସରକାରୀ 
ନାମ, ଗୋପୀନାଥପୁର ଶାସନ) | ଏହା ସେତେବେଳେ ମଧୁପୁର ଇଷ୍ଟେଟ ଅଧୀନରେ 
ଥିଲା | ମଧୁପୁର ରାଜାଙ୍କ ପୂର୍ବପୁରୁଷ କେହି ଭଲ ବ୍ରାହ୍ମଣ ଶାସନଟିଏ ବସାଇବା ପାଇଁ 
ପୁରା ଜିଲ୍ଲା ବୀରପୁରୁଷୋତ୍ତମପୁର ଗ୍ରାମରୁ ପାଞ୍ଚ ବ୍ରାହ୍ମଣ ପରିବାର ଆଣି ନିଷ୍କର ଜମି 
ଦେଇ ଶାସନ ବସାଇଲେ ଏବଂ ସମ୍ଭବତଃ ସେହି ରାଜା ନିଜ ନାମରେ ଏହାକୁ 
ଗୋପୀନାଥପୁର ନାମିତ କରିଥିବେ, ଯିମିତି ପୁରୀ ଜିଲାରେ ବହୁ ଶାସନ ଯଥା 
ଶ୍ରୀରାମଚନ୍ଦ୍ରପୁର, ବୀରନରସିଂହପୁର, ବୀରହରେକ୍ୃଷ୍ଣପୁର, ବୀରପୁରୁଷୋତ୍ତମପୁର, 
ଶ୍ରୀପୁରୁଷୋତ୍ତମପୁର ଇତ୍ଯାଦି ଗଜପତି ରାଜାଙ୍କ ନାମରେ ନାମିତ ହୋଇଛି । 


ମୋ ଜନ୍ମ ପୂର୍ବରୁ ଏହି ପାଞ୍ଚ ପରିବାର ବଢ଼ି ଷୋଳଘର ପରିବାର 
ହୋଇଯାଇଥିଲେ | ମୋର ୧ ୦ବର୍ଷି ବୟସ ବେଳକୁ ଏହି ଗାଆଁର ନଡ଼ିଆ ବତିଚା, 
ଆମ୍ଭ ବଗିଚା ଓ ପଣସ ବଗିଚାର ଗଛମାନେ ଏତେ ଦ୍ରୁମ ହୋଇଥିଲେ ଯେ ମୋର 
ଅନୁମାନ ଏ ପରିବାର ଅନ୍ତତଃ ଶହେ ବର୍ଷ ତଳୁ ଏଠି ବସତି ସ୍ଥାପନ କରିଥିବେ । 
ଗାଆଁଟି ଦୋ ସାହାଲା ଘର, ମଖଝିରେ ପ୍ରଶସ୍ତ ଦାଣ୍ଡ ଅଛି । ଏହି ପାଞ୍ଚଘର ଗୋଟିଏ 
କୁଟୁମ୍ବର ଥିଲେ | ପରେ ଏହି ଶାସନରେ ରହି ମୋର ମାଇନର ପଢ଼ା କଥା କହିବି । 


୧୯ ୨ ୨ ମସିହା କଥା | ଏତେବେଳକୁ ଆମ କୁଟୁମ୍ବର ତିନି ପରିବାର ବର୍ରମାନ 
ଆମ ଗାଆଁ, କାଦୁଆମାଗୁରାକୁ ଆସି ଚିରସ୍ଥାୟୀ ଭାବରେ ରହି ସାରିଲେଣି | ସେମାନେ 

ଆଗରୁ ଆସିଥିବାରୁ ମାଟିଆଶାସନର ଘର ସବୂ ଭାର୍ି ନେଇ ଆସିଥିଲେ | ଆମ ପରିବାର 
ବହୁତ ପଛରେ ଆସିଥିବାରୁ ଆମ ସାବିକ ଘର ମାଟିଆଶାସନରେ ଅକ୍ଷୁର୍ଣ୍ଣ ଭାବରେ 
ରହିଥିଲା ଏବଂ ମୋ ଜେଜେ ସେଠି ଏକୁଟିଆ ରହୁଥିଲେ ଏବଂ ନିଜ କୁଟୁମ୍ବର ଜଣଙ୍କ 
ଘରେ ଖାଉଥିଲେ | ସେ ସେହି ଅଞ୍ଚଳରେ ପ୍ରସିଦ୍ଧ କର୍ମଣିଆ ( ପୁରୋହିତ) ଥିଲେ ଏବଂ 
୧ ୫/ ୨୦ ଖଣ୍ଡ ଗାଆଁରେ ଯଜମାନୀ କରୁଥିଲେ । ସେ ବେଶିଦିନ କାଦୂଆମାଗୁରାରେ 
ରହୁ ନ ଥିଲେ ଏବଂ ତାଙ୍କର ସମସ୍ତ ଜୀବନକାଳ ଏହି ମାଟିଆଶାସନରେ କଟିଥିଲା | 
ଚାକିରିଆଙ୍କ ପରି ସପ୍ତାହରେ ଗାଆଁକୁ ଆସି ଦିନେ ଦୁଇଦିନ ରହି ପୁଣି ମାଟିଆଶାସନକୁ 
ଫେରି ଯାଉଥୁଲେ | ସେ ଥଲେ ଛ ଫୁଟିଆ ଜଣେ ସୁନ୍ଦର ଓ ମଜଭୁତ ମଣିଷ | ଯଜମାନରୁ 
ପ୍ରଚୂର ଆୟ ହେଉଥଲା । କଂସାବାସନ, ଚାଉଳ -ପରିବା-ଡାଲି, ଲୁଗାପଟା ବହୁତ 
ମିଳୁଥଲା | ଚାଉଳତକ ଯାହା ଘରେ ଖାଉଥିଲେ ତାଙ୍କୁ ଦେଉଥଲେ ଏବଂ ଲୁଗାପଟା, 
କଂସାବାସନ ଓ ପରିବା ଜାଉଁଳୀ କରି ମାଟିଆ ଶାସନରୁ କାଦୁଆମାଗୁରା ୧ ୦କି.ମି. 
ବାଟ ଏବଂ ମଝିରେ ବ୍ରାହ୍ମଣୀ ନଦୀ ପାର ହୋଇ ଚାଲି ଚାଲି ଆସୁଥଲେ । 


ସେତେବେଳେ ବ୍ରାହ୍ମଣୀରେ ବନ୍ଧ ନ ଥିଲା | ଦୁଇଟି ବଡ଼ ଘାଇ, ସୁବଳିଆ ଘାଇ 
ଓ ଜନାର୍ଦ୍ଦନ ଘାଇ ଥଲା | ଏହି ଘାଇ ଦେଇ ବ୍ରାହ୍ମଣୀ ନଦୀର ବନ୍ୟା ସେ ସମସ୍ତ ଅଞ୍ଚଳ 
ବୁଡ଼ାଇ ଦେଉଥିଲା । ବାପାଙ୍କଠାରୁ ଶୁଣିଛି ଯେ ବନ୍ଯା ପାଣି ଘର ଭିତରେ ଅଣ୍ଟାଏ 
ହୋଇ ଯାଉଥିଲା | ବାପା, ବୋଉ, ଜେଜେ ଓ ଜେଜେମାଆ ଘର ସିନ୍ଦୁକ ଉପରେ ଦିନ 
ଦିନ କଟାଉଥଲେ । ଶୁଖୁଲା ଖାଦ୍ୟ ଓ ପାଣି ଆଗରୁ ସଂଗ୍ରହ କରି ସମସ୍ତେ ରଖୁଥିଲେ । 
ଏହି ବ୍ରାହମଣୀର ଭୟଙ୍କର ବନ୍ଯାଦ୍ଵାରା ଧନଜୀବନ ନଷ୍ଟର ସମ୍ବାଦ ଶୁଣି ଉତ୍କଳମଣି 
ପଣ୍ଡିତ ଗୋପବନ୍ଧୁଙ୍କର ଆଖୁରୁ ଲୁହ ଝରୁଥିଲା ଏବଂ ସେ ନିଜେ ୧୯ ୧୩ ମସିହାରେ 
ଚୂଡ଼ା, ଗୁଡ଼, ମୁଢ଼ି ନେଇ ଜେନାପୁରରେ କ୍ୟାମ୍ପ ପକାଇ ବାଣ୍ଟିଥିଲେ । ସେ ବନ୍ୟାର 
ତାଣ୍ଡବ ଦୃଶ୍ୟ ଦେଖୁ ଲେଖୁଥିଲେ : i 


ରହଲୋ ବ୍ରାହ୍ମଣୀ ପୀନ ପୟୋଧରା 

ତଟବାସୀ ଜନେ କରୁଥା ଉର୍ବରା 

ଖରସ୍ରୋତା ସଙ୍ଗେ କରି କୁମନ୍ତ୍ଣା 

ତଟବାସୀ ଜନେ ନ ଦିଅ ଯନ୍ତ୍ରଣା । 

“( ଖରସ୍ରୋତା ବା ଖରସୁଆ ଆଉ ଏକ: ପାଖ ନଦୀ) 

୧୯ ୨୩ ମସିହାରେ ମୋର ବଡ଼ଭଉଣୀ ଦୁର୍ଗାବତୀ ଜନ୍ମ ହୋଇଥଲା | ତା 
ପୂର୍ବରୁ ଗୋଟିଏ ପୁଅ ଜନ୍ମ ହୋଇ ଦୁଇମାସ ଭିତରେ ମରିଯାଇଥଲା | ମୋ ନାନୀ 
ଜନ୍ମ ପରେ ପରେ ଆଉ ଦୁଇଟି ଝିଅ ଜନ୍ମ ହୋଇ ସେହିପରି ଦୂଇ ତିନି ମାସରେ 
ମରିଯାଇଥଲେ | ଏ ଲଗାତାର ଦୁଃଖରେ ମନସ୍ତାପରୁ ମୁକ୍ତି ପାଇବା ପାଇଁ ମୋ 
ବାପା, ବୋଉ ଜଗନ୍ନାଥଙ୍କ ଗୁହାରି କରିବା ପାଇଁ ପୁରୀ ଗଲେ । ଦୈବଯୋଗକୁ 
ସେହି ଦିନ ସେହି ଟ୍ରେନ୍‌ରେ ଆମ କୂଟୁମ୍ଭର ଏବଂ ଆମ ସାବିକ ଗ୍ରାମ 
ମାଟିଆଶାସନର ମୋର ଜଣେ ଦଦେଇ, ଜେଠେଇ ଓ ତାଙ୍କ ଦୁଇ ବରଷର ପୁଅ 
ଅଲେଖ ଚନ୍ଦ୍ର ଶତପଥୀଙ୍କୁ ଧରି ଗଲେ | ସେତେବେଳେ ଆମ ଘରପାଖୁ ଅଛ ଦୂରରେ 
ବରଁମାନ ଥବା ଗଡ଼ମଧୁପୁର ଷ୍ଟେସନ ନ ଥଲା, ଥଲା ଆମ ଘରଠାରୁ ୧୦ କି.ମି. 
ଦୂରରେ ଏବଂ ଡାକନାମ ଥଲା ଅଣ୍ଡିଆ ଷ୍ଟେସନ । ସେତେବେଳେ ୫ ନମ୍ବର 
ରାଜପଥର ନାମ ଥୁଲା ଜଗନ୍ନାଥ ସଡ଼କ, ଯାହାକୁ ରାଣୀ ଅହଲ୍ୟା ବାଇ ନିର୍ମାଣ 
କରାଇଥିଲେ | ନଦୀ ଉପରେ ପୋଲ ନ ଥଲା | ଏଣୁ ବସ ବା କାର ଯିବା ନଦାରଦ 
ଥିଲା ଟ୍ରେନ୍‌ଟା ଏକମାତ୍ର ଗମନାଗମନର ସୁବିଧା ଥିଲା ଏବଂ ଟ୍ରେନ୍‌ କମ୍ପାନୀ ନାମ 
ଥିଲା ବି.ଏନ୍‌.ଆର. ( ବେଙ୍ଗଲ ନାଗପୁର ରେଲ), ଏବେ ଏହା ଉ.ପୁ.ରେଲଣୱ 
ହୋଇଛି । ଷ୍ଟେସନରେ ନିଜ କୁଟୁମ୍ବକୁ ଦେଖୁ ସମସ୍ତେ ଖୁସିରେ କୋଳାକୋଳି 
ହେଲେ ଏବଂ ଗୋଟିଏ ଡ଼ବାରେ ଏକାଠି ବସିଲେ | ସେତେବେଳେ ଡବଲ ରେଳ 
ଲାଇନ୍‌ ନ ଥୁଲା, ଥଲା ସିଙ୍ଗଲ୍‌ ଲାଇନ୍‌ | ଟ୍ରେନ୍‌ଗୁଡ଼ାକ କୋଇଲାରେ ଚାଲୁଥିଲା 
ଯେ ଟ୍ରେନ୍‌ ଗଲାବେଳେ ଇଞ୍ଜିନର ଚିମନିରୁ ଏତେ ମୋଟରେ ଗାଢ଼ କଳା ଧୂଆଁ 
ବାହାରୁଥିଲା ଯେ ଘଣ୍ଟାଏକାଳ ଟ୍ରେନ୍‌ ବାଟ ଉପର ଆକାଶରେ ଏକ କଳା ସ୍ତୋତ 
ବହିବା ପରି ଦେଖାଯାଉଥିଲା | ସେତେବେଳେ ହାୱଡ଼ାରୁ ପୁରୀ ଗୋଟିଏ ଟ୍ରେନ 
ଯାଉଥଲା | ତା ନାମ ଥିଲା ସିକ୍-ଅପ ଏବଂ ସେହି ଟ୍ରେନ୍‌ ପୁରୀରୁ ଫାଇବ ଡାଉନ 
ନାମ ଧରି ଫେରୁଥିଲା | ଆଉ ଗୋଟିଏ ଟ୍ରେନ ଆସାନସୋଲରୁ ପୁରୀ ଯାଉଥିଲା | 
ଆମ ଷ୍ଟେସନରେ ସିକ୍ଟ-ଅପ ଟ୍ରେନର ସମୟ ଥଲା ଦିନ ଦଶଟା ଏବଂ ଫେରିବା 
ଫାଇବ ଡାଉନ ସମୟ ଥଲା ଅପରାହ୍ନ ଚାରିଟା | ଟ୍ରେନ୍‌ ଇଞ୍ଜିନ୍‌ରେ କୋଇଲା 
ଜଳେ ଏବଂ ଟାଙ୍କରେ ଗଛିତ ଥବା ପାଣିକୁ ଗରମ କରି ବାମ୍ଫ ତିଆରି କରେ ଏବଂ 
ଏହି ବାମ୍ରେ ଟ୍ରେନ୍‌ ଚାଲେ | ସେଥୁପାଇଁ ସେ ଟ୍ରେନ୍‌ ଇଞ୍ଜିନ୍‌ ଗୁଡାକୁ ଝ୍ିିମ ଇଞ୍ଜିନ 
କୁହାଯାଉଥିଲା | ଆସାନସୋଲ ଟ୍ରେନ୍‌ ଆମ ଷ୍ଟେସନରେ ଅପରାହ୍ନ ପାଞ୍ଚଟାରେ 
ପହଞ୍ଚେ ଓ ପୁରୀରୁ ଫେରି ଆମ ଷ୍ଷେସନରେ ରାତି ୧ ୧ଟାରେ ପହଞ୍ଚେ | 
ସେତେବେଳେ ଏହି ଲାଇନରେ ଆଉ ଗୋଟିଏ ଟ୍ରେନ୍‌ ହାୱଡ଼ାରୁ ମାଡ଼ରାସ 

(ଏବେ ଚେନାଇ) ଯାଉଥଲା । ଏଟା ଥଲା ମେଲ୍‌ ଟ୍ରେନ୍‌ ଓ ଏହା ଜେନାପୁର 
( ମଧୁପୁର ପୂର୍ବ ଷ୍ଟେସନ) ଛାଡ଼ି ଆଉ ମଝିରେ କୋଉଠି ନ ରହି ସିଧା କଟକ 
ଷ୍ଟେସନରେ ରହୁଥିଲା | ଏହା ସେତେବେଳର ସୁପରଫାଷ୍ଟ ଟ୍ରେନ୍‌ ଥଲା | ଟ୍ରେନ୍‌ରେ 
ପାଣି ଦରକାର, ଗାଡ଼ି ଚାଲିବା ପାଇଁ ଏବଂ ଯାତ୍ରୀମାନଙ୍କ ବ୍ଯବହାର ପାଇଁ । 
ସେଥୁପାଇଁ ପ୍ରାୟ ପ୍ରତି ୩୦ କି.ମି. ଦୂରରେ ଥବା ଷ୍ଟେସନମାନଙ୍କରେ ପାଣି ଭରିବା 
ପାଇଁ ପାଇପ ଥାଏ ଓ ପାଣି ଉଠାଇବା ପାଇଁ ପମ୍ପ ଥାଏ | ତେଣୁ ପ୍ରତି ପାଣି ଭରିବା 
ଷ୍ଟେସନରେ ଗାଡ଼ି ୧ ୫ ମିନିଟ୍‌ରୁ ଉର୍ବ୍ବ ସମୟ ରୁହେ | ଏହି ଵ୍ଟିମ୍‌ ଇଞ୍ଜିନ୍‌ ପ୍ରଥମେ 
ଜେମ୍ସ ଓଟ ଉଭାବନ କରିଥଲେ | ରଞ୍ଜନରେ ଅନବରତ ଖୁବ୍‌ ଜୋରରେ 
କୋଇଲା ଜଳୁଥାଏ । 


ଇଞ୍ଜିନ ପଛକୁ ଲାଗି ଗୋଟେ ଖୋଲା ଡବା ଥାଏ ଯେଉଁଥିରେ କୋଇଲା ମହଜୁଦ୍‌ 
ଥାଏ | ଚାରିଜଣ ଶ୍ରମିକ (ଟ୍ରେନ୍‌ କର୍ମଚାରୀ) ପାଳି କରି ଥରକେ ଦୁଇଜଣ ଲେଖାଏଁ 
ବେଲଚାରେ ଡବାରୁ କୋଇଲା ନେଇ ଇଞ୍ଜିନରେ ପକାଇଥାନ୍ତି । ଏମାନେ ମୁଣ୍ଡରେ 
ଲୁଗା ଗୁଡାଇଥାନ୍ତି, ହାଫପ୍ୟାଣ୍ ପିନ୍ଧିଥାନ୍ତି ଓ ଦେହରେ ଫତେଇ ପିନ୍ଧିଥାନ୍ତି । ଏମାନେ 
କୋଇଲା ଦ୍ଵାରା ଏପରି କଳା ହୋଇଥାନ୍ତି ଯେ ଦିନର ସ୍ପଷ୍ଟ ଦିବାଲୋକରେ କାଳିଆ 
ଭୁତ ପରି ହିଶୁଥାନ୍ତି ଯେ ଟ୍ରେନ୍‌ ଯାତ୍ରା ସେମାନଙ୍କ ଛୋଟ ପିଲାକୁ ଇଞ୍ଜିନ ପାଖକୁ 
ନିଅନ୍ତି ନାହିଁ, କାରଣ ପିଲା ଡରି ଚିତ୍କାର କରନ୍ତି । 

ପୁରୀ କଥା ଛାଡ଼ି ଆମ୍ଭେ କୁଆଡ଼େ ପଳାଇ ଆସିଲୁଣି । ତେବେ ଟ୍ରେନ 
ବର୍ଣ୍ଣନା କରିବାର ଅଭିପ୍ରାୟ ଏହି ଯେ ଏବେ ଇଣ୍ଟରନେଟ୍‌ ଯୁଗରେ ଏହି ପିଢ଼ିର 
ଲୋକ ଅନ୍ତତଃ ପ୍ରଥମେ ଟ୍ରେନ୍‌ଗୁଡ଼ା କିପରି ଥଲା ଜାଣିବେ । ପୁରୀରେ ଏମାନେ 
ସମସ୍ତେ ଏକ ଧର୍ମଶାଳାରେ ଏକତ୍ର ରହିଲେ | ଦି ଦିନ ରହି ଜଗନ୍ନାଥ ଦର୍ଶନ କରି 
ଏକା ଗାଡ଼ିରେ ଫେରି ଆସିଲେ । ଫେରିବା ଦିନ ଠିକ୍‌ ହୋଇଥିବାରୁ ଫୀଇବ 
ଡ଼ାଉନ୍‌ ଟାଇମ ପୂର୍ବରୁ ଆମ ମୂଲିଆ ତାଟଘର ବନ୍ଧା ଶଗଡ଼ ନେଇ ଷ୍ଟେସନରେ 
ଅପେକ୍ଷା କରିଥିଲା | ଗାଡ଼ିରୁ ସମସ୍ତେ ଓହ୍ଲାଇ ସାରିବା ପରେ ବାପା ଜେଠେଇଙ୍କୁ 
କହିଲେ, “ ନୂଆବୋଉ, (ଆମର ଭାଉଜଙ୍କୁ ନୂଆବୋଉ ଡ଼ାକନ୍ତି ତେଣିକି ସିଏ 
ପୁରୁଣା ହୋଇ ବୁଢ଼ା ହୋଇ ଚମଧୁଡ଼ୁ ହେଉ ପଛେ) ଦେଖ ଷ୍ଟେସନ ଘ୍ରଣ୍ଟାରେ 
ଚାରିଟା କୋଡ଼ିଏ ମିନିଟ୍‌ ହେଲାଣି, ଛୁଆକୁ କାଖେଇ କୁସ୍ତିରା (ଗୀ ନାମ) ଯାଏ 
ଚାଲି କରିଯିବ, କାହିଁକି ଗାଡ଼ିରେ ବସ ମୁଁ ତୁମକୁ କୁସ୍ିରା ପାଖରେ ଛାଡ଼ିଦେବି । 
ବ୍ରାହ୍ମଣୀରେ ପାଣି ନ ଥଲେ, ସିଧା ତୁମକୁ ମାଟିଆଶାସନରେ ଛାଡ଼ି ଦେଇ ଆସିଥାନି | 

୧୨ n ଉଜାଣି ସମୟ 


ଜେଠେଇ ଓ ତାଙ୍କ ପୁଅ ଏବଂ ମୋ ବୋଉ ଗାଡ଼ିରେ ବସିଲେ, ବାପା, ଦଦେଇ 
ଶଗଡ଼ ପଛେ ପଛେ ଚାଲି ଚାଲି ଯାଇ କୁସ୍ତିରା ଘାଟରେ ତାଙ୍କୁ ଛାଡ଼ି ଫେରି 
ଆସିଲେ | ନାନୀ ଛୋଟ ଥବାରୁ ତାକୁ ଜେଜେମା ପାଖରେ ଛାଡ଼ି ଦେଇ ଯାଇଥଲେ | 
ସେତେବେଳେ ଅଣ୍ଡିଆ ଷ୍ଟେସନରୁ କଟକ ପ୍ରାୟ ୫ ୨ କି.ମି.କୁ (୩୩ ମାଇଲ) 
ଟ୍ରେନ୍‌ ଭଡ଼ା ଏବକା ହିସାବରେ ୪ ୫ ପଇସା ଥିଲା | ରାତି ଗାଡ଼ିରେ ଯିବା ଆସିବା 
ଥିଲେ ଗାଡ଼ିଆଳ ସଙ୍ଗରେ ଛଣ ବଡ଼ିଆ ଓ ବର୍ଚଥ। ନେଇ ଯାଇଥାନ୍ତି । ଭାଲୁ ଓ 
ବାଘଙ୍କୁ ନିଆଁ ବଡ଼ିଆ ଦେଖାଇ ହୁରୁଡ଼େଇବାକୂ ପଡ଼ିବ ଆଉ ବର୍ଚଥାଟା ଜରୁରୀ 
ଦରକାର ପାଇଁ ଥାଏ | ଆମ ଅଞ୍ଚଳରେ ପ୍ରବଳ ବାଘ ଓ ଭାଲୁ ଥଲେ | ହାତୀ ନ 
ଥିଲେ | ଗାଡ଼ି ଆମ ଗାଆଁରେ ରାତିରେ ପହଞ୍ଚବ ଜାଣି ମୂଲିଆ ଛଣ, ବଡ଼ିଆ, 
ଦିଆସିଲି ଓ ଶଗଡ଼ ତଳେ ଲଣ୍ଡନ ଝୁଲାଇ ଯାଇଥଲା । କାର୍‌, ମଟର, ସୁଟର 
ପ୍ରଭୃତି ଯାନମାନଙ୍କରେ ଲାଇଟ୍‌ ଆଗରେ ଥାଏ, ଶଗଡ଼ର ଲାଇଟ୍‌ ଲଣ୍ଡନ ଠିକ୍‌ 
ଗାଡ଼ି ମଝିରେ ଝୁଲୁଥାଏ | 


ଦୂଇ ଦିନ ପରେ ବୋଉ ସପନ ଦେଖୁଲା ସପନରେ ତାକୁ ଜଗନ୍ନାଥ କହୁଛନ୍ତି 
ଯେ ତୋ ସହ ଯାଇଥିବା ତୋ ଜାଆଙ୍କ ନିର୍ମାଲ୍ୟ କୋଥଳୀରେ ଗୋଟିଏ ମାତ୍ର ଧାନ 
ଅଛି | ସେହି ଧାନଟି ତାଙ୍କଠାରୁ ଆଣି ଗିଳି ଦେଲେ ତୋର ପୁଅଟିଏ ହେବ | ବୋଉ ଏ 
କଥା ବାପାଙ୍କୁ କହିଲା । ବାପା ତା ପରଦିନ ମାଟିଆଶାସନରେ ପହଞ୍ଚ, ଆମ ଘରେ 
ରହୁଥିବା ମୋ ଜେଜେଙ୍କୁ କହିଲେ, ଜେଜେ ବାପାଙ୍କୁ କହିଲେ, “ ଦେଖ, ସେ ମୋର 
ପୁତୁରାଵୋହୂ, ତାକୁ ମାଗିବା ମୋ ପକ୍ଷରେ ଉଚିତ ହେବ ନାହିଁ । ତୁ ତ ତା'ର ଦିଅର, 
ତୁ ଯାଇ ମାଗ, ଦେଖୁବା ଏହା ପ୍ରକୃତରେ ଜଗନ୍ନାଥଙ୍କ କୃପା ନା ଆମ ବୋହୂର ଏହା 
ଏକ ଛଳନା |” 


ସେଦିନ ବାପା ମାଟିଆଶାସନରେ ରହିଲେ | ତା ପରଦିନ ଦି ପହରରେ ଜେଠେଇ 
ଘରକୁ ଯାଇ କହିଲେ, “ ନୂଆବୋଉ, ମୁଁ ଗୋଟିଏ ଛୋଟିଆ ଜିନିଷ ମାଗିବାକୁ ଆସିଛି, 
ଜିନିଷଟି ମୋ ପକ୍ଷରେ ଭାରୀ ମୂଲ୍ୟବାନ୍‌ । ତେବେ ସେ ଜିନିଷଟି ତୁମ ପାଖରେ ଅଛି 
କି ନାହିଁ ପ୍ରଥମେ ଦେଖ୍ବି, ଯଦି ନ ଥବ ମୋର ମାଗିବା ଦରକାର ହେବ ନାହିଁ। 
ଜେଠେଇ କହିଲେ, “କଣ ଏମିତି ଅମୂଲ ମୂଲ ଜିନିଷ ଦେଖୁବାକୁ ଇଛା କରୁଛ ? ” 
ବାପା କହିଲେ, “ ତୁମେ ପୁରୀରୁ ଆଣିଥିବା ନିର୍ମାଲ୍ୟ କୋଥଳୀ ଦେଖୁବି ।” (ଏହି 
ନିର୍ମାଲ୍ୟ କୋଥଳୀ ୫ଇଞ୍ଚ ଲମ୍ବ ଏକ ଏକ ଇଞ୍ଚ ଗୋଲେଇ, ଏଥରେ ଜଗନ୍ନାଥଙ୍କ 
ନିର୍ମାଲ୍ୟ ଥାଏ - ଏହା ପୁରୀରେ କିଣିବାକୁ ମିଳୁଛି । 

ଉଜାଣି ସମୟ # ୧୩ 


ଜେଠେଇ କୋଥଳୀ ଏକ କଂସା ଥାଳିଆରେ ଆଣି ବାପାଙ୍କ ପାଖରେ ଥୋଇ 
ଦେଲେ | ବାପା ଖୋଲି ସବୁତକ ସେହି ଥାଳିଆରେ ତାଳି ଦେଲେ; ଦେଖୁଲେ ଗୋଟିଏ 
ମତ୍ର ଧାନ ଅଛି । ବାପା କହିଲେ, “ ଏହି ଧାନଟି ମୋ ମାଗିବା ଜିନିଷ, ଏହି ଧାନଟି 
ମତେ ଦିଅ |!” ଜେଠେଇ କହିଲେ ତୁମେ ନେଇ ଯାଉନା, ମତେ କାହିଁକି ଦବାକୁ 
କହୁଛ ? ” ବାପା କହିଲେ, “ ତୁମ ହାତରୁ ମତେ ନେବାକୁ ହେବ | ” ଜେଠେଇ କାରଣ 
ପଚାରିଲାରୁ ବାପା ବୋଉର ସପନ କଥା କହିଲେ | 


ଜେଠେଇ କିଂ କର୍ରବ୍ୟବିମୁଢ଼ ହୋଇଗଲେ | କାରଣ ଜଣେ ଆଉ ଜଣଙ୍କ ହାତରେ 
ମହାପ୍ରସାଦ ବା ନିର୍ମାଲ୍ୟ ଦେଲେ ଏକ ନୂଆ ସମ୍ବନ୍ଧ କରାଯାଏ । କିଏ ମିତ, କିଏ 
ସଙ୍ଗାତ, କିଏ ଭାଇ ପ୍ରଭୁତି ଏହିପରି ଅନେକ ସମ୍ବନ୍ଧ । ଜେଠେଇ କିଛି ସମୟ ଚୁପ୍‌ 
ରହି କହିଲେ, “ ତୁମେ ନିଜେ ନେଇଯାଅ, ମୁଁ କିମିତି ତୁମ ହାତକୁ ବଢ଼ାଇଦେବି ? 
ବାପା କହିଲେ, “ ତୁମେ ମୋର ଭଉଣୀ ହୁଅ, ମତେ ଧାନଟି ଦିଅ | ଏ ଅବାସ୍ତବ କଥା 
ଶୁଣି ଜେଠେର ଆଶ୍ଚର୍ଯ୍ୟ ତ ହେଲେ ଓ କହିଲେ, “ ଆମେ ଏକା କୁଟୁମ୍ବର, ମୁଁ ତୁମର 
ନୂଆବୋଉ, ଭଉଣୀ କିପରି ହେବି ? ” 


ବାପା ସବୁ ନିର୍ମାଲ୍ୟ ଓ ଧାନଟିକୁ ସେଇ ନିର୍ମାଲ୍ୟ କନାରୁ ଚିରି ବାନ୍ଧି ସେଇ 
ନିର୍ମାଲ୍ୟ କୋଥଳୀରେ ରଖୁ ସୂତାରେ ଭଲ କରି ବାନ୍ଧି ଆଳିଆରେ ରଖୁ କହିଲେ, 
“ ଏହାକୁ ଯନୁରେ ରଖୁଥା, ବାପା, ଦଦେଇ, କକେଇ ପ୍ରଭୃତିଙ୍କ ଜଣାଇ ଯାହା ଉଚିତ 
ତାହା କରିବା | 


ବାପା ଜେଜେଙ୍କୁ କହିଲେ । ଜେଜେ କହିଲେ ମୋର ସମସାମୟିକ କିଛି ନିଶାପୀ 
ଲୋକଙ୍କୁ ଡାକି ଆଲୋଚନା କରିବା | 


ତାପର ଦିନ ସଂଧ୍ୟାରେ ଗୋଟେ ମିନି ମୁକ୍ତିମଣ୍ଡପ ସଭା ବସିଲା । ଜଗନ୍ନାଥଙ୍କ 
କୃପା ତ ଅମୋଘ, ଯିମିତି ସମସ୍ତଙ୍କ ବଂଶ୍ବରେ ବିଜେ କରି ସ୍ଵୀକୃତି ଦେଇଦେଲେ । 
ତେବେ ସେମାନେ ଦୁଇଟି ସର୍ଭ ରଖୁଲେ | ସର୍ଭ ଦୁଇଟି - ପ୍ରଥମ : ଭାଇ କଟିବ ନାହିଁ 
ଅର୍ଥାତ୍‌ ଛୁତିକିଆ ଓ ମୂତିକିଆ ଉଭୟ ପରିବାର ପାଳିବେ । ମୋ ବାପା ଓ ଜେଠେଇ 
ଭାଇଭଉଣୀ ହେବେ ! ଦ୍ଵିତୀୟ ଏ ସପନ ସତ କି ଛଳନା ପରୀକ୍ଷା ହେବ ଏବଂ ଯଦି 
ଦୀନାର (ମୋ ବାପାଙ୍କ ଡାକ ନାମ) ପୁଅ ନ ହୁଏ ତେବେ ଭାଇ ଭଉଣୀ ସମ୍ପର୍କ କଟି 
ପୂର୍ବ ସମ୍ପର୍କ କାଏମ ରହିବ । 

୧୪୫ ଉଜାଣି ସମୟ 


ସପନ ସତ ହେଲା | ବୋଉ ଜଗନ୍ନାଥଙ୍କୁ ସ୍ଵରଣ କରି ଧାନଟି ଗିଳିଦେଲା ଏବଂ 
ଠିକ୍‌ ସମୟରେ ମୁଁ ଜନ୍ମ ହେଲି । ମୋ ଜେଠେଇ ବାପାଙ୍କଠାରୁ ବର୍ଷେ ସାନ ହେତୁ ସେ 
ମୋ ବାପାଙ୍କୁ ନନା ଡାକିଲେ ଓ ତାଙ୍କ ପିଲାମାନେ ବାପାଙ୍କୁ ମାମୁ ଡ଼ାକିଲେ ଏବଂ ମୋ 
ନାନୀ ଏବଂ ମୁଁ ବଡ଼ ହେଲା ପରେ ଜେଠେଇଙ୍କୁ ନାନୀ ଡ଼ାକିଲୁ ( ଆମର ପିଇସୀଙ୍କୁ 
ନାନୀ ଡାକନ୍ତି ।) ନାନୀଙ୍କର ବଡ଼ ପୁଅ ସ୍ଵାଧୀନତା ସଂଗ୍ରାମୀ ଅଲେଖ ଚନ୍ଦ୍ର ଶତପଥୀ 
ଏବେବି ବଞ୍ଚଛନ୍ତି । ଝିଅ ଘରେ ଭୁବନେଶ୍ବରରେ ରହୁଛନ୍ତି । ତାଙ୍କ ସ୍ତୀଙ୍କର ଦେହାନ୍ତ 
ପାଞ୍ଚ ବର୍ଷ ତନୁ ହୋଇଯାଇଛି । 


ଭାଇ ଭଉଣୀ ସମ୍ପର୍କ ରହିଲା | ତାଙ୍କର ବ୍ରତଘର ଓ ବାହାଘରେ ଆମ ବାପାଙ୍କ 
ପାଖୁ ମଉଳା ନିମନ୍ତଣ ଆସୁଥିଲା - ଯୋଗକୁ ନାନୀର ( ଜେଠେର) ଭାଇ ନ ଥୁଲେ | 
ମୋ ନାନୀ ବାହାଘରକୁ ( ୧୯୩୨) ଓ ମୋ ସାନ ଭଉଣୀ ବାହାଘରକୁ ( ୧୯୪୮) 
ନାନୀକୁ ବାପା ଶଗଡ଼ରେ ଯାଇ ଆଣୁଥଲେ ଓ ଛାଡୁଥିଲେ | ବାପାଙ୍କର ବି ନିଜର ଜଣେ 
ଭଉଣୀ ଥଲେ | ତାକୁ ବି ନିଆଅଣା କରାଯାଉଥିଲା | 


ମୋ ଜନ୍ମ ମୋ ଗାଁରେ ଚୈତ୍ର ବାରୁଣୀ ଅମାବାସ୍ୟା ରାତିରେ ହୋଇଥିଲା | 
ଆମ ଅଞ୍ଚଳରେ ତ ଡାକ୍ତରଖାନା ନ ଥିଲା | ଏଣୁ ଗାଆଁର ପୋଖତ ବୁଢ଼ୀମାନେ ଧାର 
କାମ କରୁଥିଲେ | ମୋ ପିଲାଦିନେ, ହେତୁ ହେବା ପରେ ମୁଁ ଦେଖୁଛି କେତେ 
ସ୍ତୀଲୋକଙ୍କର ଛୁଆ ଆଡ଼ା ପଡ଼ିବା ହେତୁ ପ୍ରସବ ନ କରିପାରି ମୃତ୍ୟୁବରଣ କରିଛନ୍ତି ଓ 
ସେ ସମୟର ପ୍ରଥା ଅନୁସାରେ ଧୋବା ଶବ ପେଟ ଚିରି ଛୁଆ ବାହାର କରିବା ପରେ 
ଶବ ଦାହ ହେଉଥିଲା | ଏବେ ଛୁଆ ଆଡ଼ା ପଡ଼ିଲେ ଅପରେସନ କରି ( ସିଜରିଆନ) 
ପିଲା ବାହାର କରାଯାଉଛି | ଘଡ଼ି ତ ନ ଥଲା, ନାହକ ଜାତକ କରିବା ପାଇଁ ପଚାରୁଥିଲା, 
କେତେ ପହର ବିଲୁଆ ଭୁକିଥିଲେ ? (ସେତେବେଳେ ' ରାତିର ଚାରିପ୍ରହରରେ 
ବିଲୁଆମାନେ ପ୍ରତି ପ୍ରହରାରେ ଭୁକୁଥଲେ) ଓ ସେଇ ଅନୁସାରେ ଜନ୍ମ ସମୟ ଠିକ୍‌ 
କରୁଥିଲେ ଯାହା ଅଧ୍ବକାଂଶ ସ୍ଥଳରେ ଜନ୍ମ ସମୟ ଭୁଲ ହେଉଥୁଲା, ମାତ୍ର ରାଶି-ନନକ୍ଷତ୍ର 
ଠିକ୍‌ ରହୁଥିଲା | 


ନନ୍ଦ ଘରେ ଗୋବିନ୍ଦ ଜାତରେ ଯେପରି ଗୋପପୁରେ ଆନନ୍ଦ ଉତ୍ସବ 
ହୋଇଥଲା, ଆମ ଛୋଟ ଗାଆଁଟିରେ ସେହିପରି ଖୁସିର ବାତାବରଣ ଖେଳିଥୁଲା ! 
ଏହାର କାରଣ ବାପା ଗାଆଁ ଠାକୁରଙ୍କର ପରିଛା ଥିଲେ ଓ ଆମ ଘରକୁ ପରିଛା ଘର 
କୁହାଯାଉଥିଲା | 

ଉଜାଣି ସମୟ a ୧୫ 


ଜନ୍ମଦିନ ସକାଳୁ ଆମ ଗାଆଁରୁ ଆମ କୁଟୁମ୍ବ ମଧ୍ଯରୁ ଜଣକୁ ମାଟିଆଶାସନରେ 
ଖବର ଦେବାକୁ ବାପା ପଠାଇଲେ, କାରଣ ମାଟିଆଶାସନରେ ମୋ ଜନ୍ମବେଳକୁ 
ଦୁଇଜଣ କୁଟୁମ୍ବଙ୍କର ଭାଇଆ କଟି ନ ଥୁଲା | ସେତେବେଳେ ଟେଲିଫୋନ ନ ଥୁଲା, 
ଚିଠିଗୁଡ଼ା ୫/ ୬ଦିନ ପରେ ମିଳୁଥିଲା । ସେଥୁପାଇଁ ମୂୃତିକିଆ ଛୁତିକିଆରେ ତୁରନ୍ତ 
ଖବର ଦିଆଯାଉଥୁଲା - ସମସ୍ତଙ୍କ ଘରେ ଶାଳଗ୍ରାମ ଥିବାରୁ । ମୂୃତିକିଆ ଖବର ପାଣ 
ହାତରେ ଯାଉଥୁୂଲା ଓ ଛୁତିକିଆ ଖବର କୁଟୁମ୍ବଙ୍କର ଜଣକ ହାତରେ ଯାଉଥଲା 
ମାଟିଆଶାସନର ଏହି ଦୂଇ ଘର ସହ ଆମର ଭାଇ କଟି ନ ଥଲା ୧୯୭୦ ମସିହା 
ପର୍ଯ୍ୟନ୍ତ | 


ମୋ ଜନ୍ଧ୍‌ ପୂର୍ବରୁ ଓ ଜଗନ୍ନାଥଙ୍କ ନିର୍ମାଲ୍ୟର ଧାନବିଚାର ଯେଉଁ ମିନି ମୁକ୍ତିମଣ୍ଡପ 
ସଭ୍ୟମାନଙ୍କ ଦ୍ଵାରା କରାଯାଇଥିଲା | ସେମାନେ ସମସ୍ତେ ମୋ ଜନ୍ମ ବେଳେ ବଞ୍ଚଥଲେ 
ଏବଂ ପ୍ରଭୁ ଜଗନ୍ନାଥ ସେମାନଙ୍କ ପରୀକ୍ଷାରେ ପାସ୍‌ କଲେ ବୋଲି ଜାଣି ନିଶ୍ଚୟ ଜଗନ୍ନାଥଙ୍କୁ 
ସ୍ଵରଣ କରିଥୂବେ | 


ବି.ଦ୍ର : ଜଗନ୍ନାଥଙ୍କର ଅନ୍ୟାନ୍ୟ କୃପା ଯଥାସ୍ଥାନମାନଙ୍କରେ ଦିଆଯାଇଛି ! 


**ଡ 

ଛୋଟ ମୋର ଗାଆଁଟି 


ପଦ୍ଧଶ୍ରୀ ଓ ଜ୍ଞାନପୀଠ ପୁରସ୍କାର ବିଜେତା କବି ସ୍ବଃ ସଚ୍ଚିଦାନନ୍ଦ ରାଉତରାୟଙ୍କର 
କାଳଜୟୀ କବିତା : 


“ ଛୋଟ ମୋର ଗାଆଁଟି 

ଭୂଗୋଳ ପୋଥ ପତରେ 

ନ ଥାଉ ତା'ର ନାଆଁଟି 

ଏଇଠି ଅଛି ମୋ ଷଠି ଘର 

ଜଳିବ ଏଠି ଶେଷେ ମୋର ଚିତା ନିଆଁଟି ।” 
ଏ କବିତା ମୋର ମାଟ୍ରିକରେ କୋର୍ସ ଥଲା 


ଏ କବିତା ସଚି ରାଉତରାୟଙ୍କ ଦର୍ଶାଇ ଟି.ଭିରେ ବାରମ୍ବାର ପ୍ରସାରିତ ହୋଇ 
ଆସୁଅଛି | ଏହାକୁ ଲେଖୁବାର କାରଣ ମୋ ଗାଆଁଟି ପାଖ ଆଖ ଗାଆଁମାନଙ୍କଠାରୁ 
ଛୋଟ ଥଲା | ସାବିକ ଘର ମାତ୍ର ୧ ୬ ଘର ଥିଲା ! 


ଗାଆଁଟିର ନାମ କାଦୁଆମାଗୁରା | ବଡ଼ ବଡ଼ ମନିଷୀମାନେ କହିଛନ୍ତି ନାମବାଚକ 
ବିଶେଷ୍ୟ ଦ୍ଵେତକ ଅର୍ଥ ନୁହେଁ ଅନ୍ଧକୁ ପଦ୍ଧଲୋଚନ, କାଳୀକୂ ଚମ୍ପା ଇତ୍ଯାଦି | ମାତ୍ର 
ଆମ ଗ୍ରାମର ନାମ ଯେଉଁ ମନିଷୀ ଦେଇଥିଲେ, ସେ ନିଶ୍ଚୟ ତୀକ୍ଷ୍ମବୃଦ୍ଧି ସମ୍ପନ୍ନ ଥଲେ | 
କାରଣ କାଦୁଅ ବା ପଙ୍କ ଭିତରେ ମାଗୁର ମାଛ ରୁହନ୍ତି । ଆମ ଗାଆଁଟି ଦୂଇ ସାହାଲା 
ମଝିରେ ଦାଣ୍ଡ ଏବଂ ଏହି ଦାଣ୍ଡଟି ବର୍ଷ ଚାରିମାସ ଏପରି କଦର୍ମାକ୍ତ ହୋଇଯାଏ ଯେ 
ଖାଲି ପାଦରେ ଗଲେ ପାଦରେ ବହେ ଚିକିଟା କାଦୂଅ ଲାଗେ ଏବଂ ଧୋଇବାକୁ 
ଗୋଟିଏ ବାଲ୍ଟି ପାଣି ଲାଗେ । ଏବେ ପ୍ରଧାନମନ୍ତ୍ରୀଙ୍କ ସଡ଼କ ଯୋଜନାରେ ୨୦୦୮ 
ମସିହାରେ କଂକ୍ରିଟ ହୋଇଛି | ବଡ଼ମାନେ ଉଚ୍ଚା ଉଚ୍ଚା କଠଉ ପିନ୍ଧି ଯିବା ଆସିବା 
କରୁଥିଲେ ଆଉ ଆମେ ସାନମାନେ ଗାଆଁର ଗୋଟିଏ ମୁଣ୍ଡରୁ ଆଉ ଆର ମୁଣ୍ଡକୁ ପ୍ରତି 
ଘର ପିଣ୍ଡା ଦେଇ ଯାଉଥିଲୁ | କାରଣ ଘରଗୁଡ଼ିକ ଲଗାଲଗି ଥଲା | ଆମ ଅଞ୍ଚଳ ଉଭୟ 

ଉଜାଣି ସମୟ #୧୭ 


ବନ୍ୟା ପ୍ଲବିତ ଓ ଘନ ଅରଣ୍ୟ ବେଷ୍ଟିତ ଥଲା | ବଣର ବାଘ, ଭାଲୁ, ହରିଣ ସମ୍ବରମାନଙ୍କ 
ସହ ଆମର ଭଲ ପରିଚୟ ଥଲା | ଏପରିକି ଆମ ଘରପାଖରୁ ମାତ୍ର ୧୦୦ ହାତ 
ଦୂରରେ ବାଘ ଯିବାର ମୁଁ ଦେଖୁଛି । ୨୦୦ ଫୁଟ ଦୂରରେ ଆମ ଚାରିମାଣିଆ ଜମିରେ 
କଚଡା (କଟାଧାନ) ବାପାଙ୍କ ସଙ୍ଗରେ ମୁଁ ୧୦ବର୍ଷ ବୟସ ବେଳେ ୫୦ ଫୁଟ ଦୂରରେ 
ବାଘ ଯିବାର ଦେଖ୍‌ ଅନ୍ୟ ଲୋକମାନେ ପାଟି କରିଥିଲେ | ଆମ ଘରପାଖରୁ ୨୦୦ 
ମିଟର ଦୂରରୁ ଜଙ୍ଗଲ ଆରମ୍ଭ ହୋଇଥିଲା | ଅବଶ୍ୟ ଏହା ଘଞ୍ଚ ଜଙ୍ଗଲ ନ ଥୁଲା ଓ ୫୦ 
ମିଟର ଚଉଡ଼ା ଥଲା, ବଡ଼ ବଡ଼ ଗଛ ଥଲା, ମାତ୍ର ମଝିରେ ଶଗଡ଼ ଯିବା ଓସାରର 
ଗଛକାଟି ଶଗଡ଼ ଯିବାପାଇଁ ରାସ୍ତା କରାହୋଇଥିଲା ଜଙ୍ଗଲକୁ ଯିବାପାଇଁ । ଏ ଜଙ୍ଗଲ 
ମାତ୍ର ୨୦୦ ମିଟର ଲମ୍ବ ଥଲା ଓ ତା ପରେ ଘଞ୍ଚ ଜଙ୍ଗଲ ଆରମ୍ଭ ହୋଇ ଢ଼େଙ୍କାନାଳକୁ 
ଯାଇଥଲା | ଏ ଜଙ୍ଗଲ ଦିଗନ୍ତ ବିସ୍ତାରୀ ଥଲା ଏବଂ କପିଳାସ ପର୍ଯ୍ୟନ୍ତ ନିରନ୍ଧୁ ଭାବରେ 
ବ୍ୟାପି ଥଲା | ଜଙ୍ଗଲ ଭିତରେ ପାହାଡ଼ ନିଶ୍ଚିନ୍ତା ଥଲା ଏବଂ ସେ ପାହାଡ଼ ସାରା ବଡ଼ 
ବଡ଼ ବୃକ୍ଷ ସାନ୍ଧୁ ହୋଇ ରହିଥିଲା । ଖରାଦିନେ ଜଙ୍ଗଲରେ ନିଆଁ ଲାଗିଲେ ଦୂରରୁ 
ଗୋଟିଏ ଅଗ୍ନି ସ୍ରୋତ ତଳୁ ଉପର ପର୍ଯ୍ୟନ୍ତ ଖୁବ୍‌ ଲମ୍ବ ଭାବରେ ଲମ୍ବି ଥିବାର ଦୃଶ୍ଯ 
ଆମେ ଦେଖଥଲୁ | 


ଢ଼େଙ୍କାନାଳଠାରୁ ମଧୁପୁର ଗଡ଼, ମହାବିନାୟକ ପାହାଡ଼ ଥିଲା ଯେଉଁଥିରେ 
ବାଘ ବି ଥଲେ | ଏଣୁ ଏତେ ବଡ଼ ଇଲାକାରେ ପ୍ରାୟ ୧୦୦୦ ବର୍ଗ କି.ମିରେ 
ବାଘମାନଙ୍କର ସ୍ଵଚଛନ୍ଦ ବିତରଣ ହେଉଥଲା | ଏବର ମହାବିନାୟକ ପର୍ବତ ଓ ମଧୁପୁର 
ଗଡ଼ ପର୍ବତ ଏବଂ ଆମ ନିଶ୍ଚନ୍ତା ପାହାଡ଼ ଗଛ ତ ଗଛ ଗୁଳ୍ପ ଶୂନ୍ୟ । ନିଶ୍ଚନ୍ତା ପାହାଡ଼ 
ଏବେ ଗେଟି ଓ ଚିପ୍‌ସର ଭଣ୍ଡାର ହୋଇଛି । ଅସଂଖ୍ଯ କ୍ରସର ବସିଛି । ନିଶ୍ଚନ୍ତାରୁ 
ଡ଼ିନାମାଇଟ ସାହାଯ୍ୟରେ ପଥର ଫଟାଇ ଗେଟି, ମେଟାଲ, ଚିପସ୍‌ ଅସଂଖ୍ୟ ଟ୍ରକରେ 
ଚାଲାଣ ହେଉଛି | ତାକୁ ଦେଖୁ ଆମ ପିଲାଦିନ ଏକ କବିତା ମନେ ପଡ଼ିଯାଉଛି । 


କି ଥଲା ଏ ରାଜ୍ୟ 

କି ହୋଇଛି ଆଜ 

ଶ୍ୟାମଳ ବନାନୀ ହଜିଛି 

ଟାଙ୍ଗରା ପାହାଡ଼ କାନ୍ଦୁଛି 

କାଠ ମାଫିଆଙ୍କ ଦାଉରେ 

ସବୁ ଜଙ୍ଗଲ ସଫା ହୋଇଛି 
ଚାରିଆଡ଼େ ଖାଲି ଖୀ ଖୀ ଲାଗୁଛି । 

୧୮୩ ଉଜାଣି ସମୟ 


ମହାବିନାୟକ ପାହାଡ଼ ଏତେ ଘଞ୍ଚ ଅରଣ୍ୟରେ ଭରପୂର ହୋଇଥଲା ଯେ ଆମେ 
ମହାବିନାୟକ ଓ ଚଣ୍ଡୀଖୋଲକୁ ଗଲେ ୧ ୦/୧୨ ଜଣ ଠେଙ୍ଗା ବର୍ଚା ଧରି ଯାଉଥିଲୁ 
କାରଣ ବାଘ ଭୟ | ଏବେ ଚଣ୍ଡୀଖୋଲ ରାସ୍ତା ପ୍ରସସ୍ତ ହୋଇଛି | ସେତେବେଳେ ଅତି 
ସଂକୀର୍ଣ୍ଣ ରାସ୍ତା ଥଲା, ଦି ପାଖରେ ଘଞ୍ଚ ବାଉଁଶ ବୁଦା ମୂଳରୁ ଚଣ୍ଡୀଖୋଲ ପୀଠଯାଏ 
ବ୍ୟାପିଥିଲା ଏବଂ ଅଧୁକାଂଶ ବାଉଁଶ ରାସ୍ତା ଉପରକୁ ଝୁଲି ରହିଥିଲା । ଆମେ ଆଡ଼େଇ 
ଆଡ଼େଇ ଯାଉଥିଲୁ, ବାବା ଭୈରବାନନ୍ଦ ଦୀର୍ଘ ୬ ଫୁଟିଆ ଗୋରା ଓ ସୁନ୍ଦର ସ୍ଵାସ୍ଥ୍ୟବାନ 
ବାବା ଥଲେ | ଖୋଲାପଲାରେ ଧୁନି ଲଗାଇ ରହୁଥିଲେ | ଲୋକଙ୍କଠାରୁ ଶୁଣିଚି ଯେ 
ବାଘ ଆସି ତାଙ୍କୁ ଚାହିଁ ପଳାଉଥଲା, ତାଙ୍କ ଦାନରେ ଚଣ୍ଡୀଖୋଲରେ ଭୈରବାନନ୍ଦ 
କଲେଜ ହୋଇଛି । 


ପୁରୁଣା ଲୋକଙ୍କଠାରୁ ଶୁଣିଚି ଯେ ଆମ ଗାଆଁ ପୋଖରୀ ପର୍ଯ୍ୟନ୍ତ ଜଙ୍ଗଲ 
ଲାଗିଥିଲା ଏବଂ ପୋଖରୀ ହୁଡ଼ାରେ ବାଘ ଦେଖୁବାର ବି ଶୁଣିଚି | ମୋର ୧ ୦/୧୨ 
ବର୍ଷ ବେଳେ ମୁଁ ଆମ ପୋଖରୀ ହୂଡ଼ାରେ ହେଟା ବାଘ ବସିଥିବାର ଦେଖୁଛି । ମୋର 
୧ ୦/ ୧୨ ବର୍ଷ ବେଳକୁ ଆମ ଗାଁରେ ଜଙ୍ଗଲ ନ ଥିଲା - ଥିଲା ଏକ ବିରାଟ ପଳାଶବଣ | 
ଦୋଳ ସମୟରେ ପେନ୍ଧି ପେନ୍ସି ପଳାଶ ଫୁଲ ସତେ ଯିମିତି ଆକାଶରେ ନାଲି ଚନ୍ଦ୍ରାତପ 
ତୋଳିଲା ଭଳି ଦିଶୁଥିଲା | ଅଂସଖ୍ୟ ବିଲୁଆ ଥଲେ । ସେମାନଙ୍କ ପହରିଆ ଭୁକାରୁ 
ସମୟ ହିସାବ କରି ଜ୍ୟୋତିଷ ପିଲାର ଜନ୍ମଜାତକ ତିଆରି କରୁଥିଲେ | ସେହି ବିଲୁଆଙ୍କ 
ସମୟ ହିସାବରେ ମୋର ଜନ୍ମଜାତକ ତିଆରି ହୋଇଥଲା ଯାହା ବହୁ ପରେ ଭୁଲ 


ଚୋଲି ଜଣାପଡ଼ିଲା । 


ଆମ ପାଖ ଗାଆଁରେ ଦୂଇଜଣ ଶିକାରୀ ଥିଲେ ଓ ସେମାନଙ୍କ ପାଖରେ ଦେଶୀ 
ବନ୍ଧୁକ ଥିଲା, ଯେଉଁ ବନ୍ଧୁକ ନଳୀରେ ବାରୁଦ ଓ ଗୁଳି ପୂରାଇ ଜୋରରେ ଖୁନ୍ଦାଯାଏ | 
ସେମାନେ ମଝିରେ ମଝିରେ ଗୋଟେ ଗୋଟେ ହରିଣ ବା ସମ୍ବର ମରି ତାଙ୍କୁ କାଟି 
ଧଠଧାଟେ ଗୋଟେ ଅଡ଼ିଆ ବା ମଝି ଅଂଶ ଗାଆଁମାନଙ୍କରେ ପାଳି କରି ବିକନ୍ତି ଏବଂ 
ଗାଆଁ ଲୋକଙ୍କ ଭାଗ ଅନୁସାରେ ପଇସା ଦେଇ କିଣନ୍ତି । ଭାଗ ୨୫ ପଇସା, ୫୦ 
ପଇସା ଓ ସର୍ବୋଳଟ ଏକ ଟଙ୍କା ଥାଏ | ଏକଟଙ୍କିଆ ମାଂସର ଓଜନ ପ୍ରାୟ ଏକ କେଜି 
ହୋଇଥାଏ ।! ମୋତେ ୩୦ ବର୍ଷ ବୟସ ହେଲା ପର୍ଯ୍ୟନ୍ତ ଏ ମାଂସ ମିଳୁଥିଲା ଅର୍ଥାତ୍‌ 
ଘଞ୍ଚ ଜଙ୍ଗଲ ଅକ୍ଷୁର୍ଣ୍ଣ ଥଲା | ସମ୍ବର ମାଟି ଖାଏ । ଏଣୁ ସମ୍ବର ମାଂସ ଆସିଲେ ବୋଉ 
ମତେ ଆମ୍ବପତ୍ର ତୋଳି ଆଣିବାକୁ ପଠାଏ, ତାହାର ଧାରଣା ଆମ୍ବଭପତ୍ର ଦେଇ ସମ୍ବର 
ମାଂସ ଶିଝାଇଲେ କାଳେ ମାଟି ଅଂଶ ପାଣିରେ ଚାଲିଯାଏ ¦ ତା ପରେ ପାଣି ନିଗାଡ଼ି 

ଉଜାଣି ସମୟ m eC 


ମସଲା ଦେଇ ରାନ୍ଧୁଥଲା | କହିବା ବାହୁଲ୍ୟ ଯେ ସମ୍ବର ମାଂସ ହେଉ, ହରିଣ ମାଂସ 
ହେଉ ବା ଖାସି ମାଂସ ହେଉ ବହେ ଧଣିଆ ବଟା ମସଲା ଦିଆହୋଇ ରନ୍ଧା ଯାଉଥିଲା ! 
ଆଜିକାଲି ପରି ସୁସ୍ବାଦୂ ମସଲା ଦୂଷ୍ାପ୍ୟ ଥଲା ! 


କହି ରଖେ କେବଳ ଆମ ଗାଆଁଟି ଦର୍ପଣି ରଜାଙ୍କର ଅଧୀନରେ ଥଲା, ଆଉ 
ଆମ ଚାରିପାଖ ଗାଆଁ ସବୁ ମଧୁପୁର ଇଷ୍ଷେଟରେ ଥଲା | ମଧୁପୁର ଇଲାକା ଏତେ ବଡ଼ 
ଥିଲା ଯେ ତାହା ଛୋଟ ଗଡ଼ଜାତଠୁଁ ବହୁ ଅଧକ ଆୟ କରୁଥଲା। ଏହି ଏକମାତ୍ର 
ଇଷ୍ଟେଟ ଯେଉଁଠି ରାଜା ଜମିବାଡ଼ି ରେଜେଷ୍ଟି, ପଟ୍ାଦେବା କାମ କରୁଥିଲେ | ଅନ୍ୟ 
କୌଣସି ଇଷ୍ଷେଟରେ ଏହି ପ୍ରଥା ନ ଥଲା | 


ଦେଖଇ ନେତ୍ର ଯାହା ଚଉଦିଗର 

ସେ ସର୍ବର ଅଟଇ ମୁଁ ଅଧୀଶ୍ଵର ନ୍ୟାୟରେ 
ଯୁଆଡ଼େ ମୋ ଆଖୁ ପାଏ ସବୁ ମଧୁପୁର 
ବିରାଟ ଇଲାକାର ମଧୁପୁର ଜମିଦାର | 


ସବୁଆଡ଼େ ମଧୁପୁର ରାଜ୍ୟ ବ୍ୟାପିଥିଲା । ମଧୁପୁର ବଡ଼ମ୍ବା ଓ ଆଠଗଡ଼ 
ଗଡ଼ଜାତଠାରୁ ବଡ଼ ଥଲା | ମଧୁପୁର ରାଜାଙ୍କୁ ସମସ୍ତେ ରାଜା ବୋଲି ମାନିଥୂଲେ ଏବଂ 
ତାଙ୍କର ସବୂ ରାଜବିଧବ ଅନୁସାରେ ହେଉଥିଲା | ରାଜା ଥିଲେ ନାରାୟଣ ଚନ୍ଦ୍ର ଧୀର 
ନରେନ୍ଦ୍ର । ସେ ମଧୁପୁର ପାହାଡ଼ ଉପରେ ଏକ ବିରାଟ ରାଜପ୍ରାସାଦ ବନାଇ ଥିଲେ 
ଯାହା ଢ଼େଙ୍କାନାଳ ଓ ତାଳଚେର ରାଜପ୍ରାସାଦଠାରୁ ବଡ଼ ଥଲା । ଦୁଇ ଘର ହାତୀ, 
ଚାରୋଟି ବଡ଼ ବଡ଼ କାଠିଆବାଡ଼ ଘୋଡ଼ା, ଦୁଇଟି ଓଟ ଓ ଗୋଟିଏ କାର ରଖୁଥିଲେ | 
ରାଜପ୍ରାସାଦ ଡ୍ରଇଂରୁମ୍‌ରେ ବାଘର ଲାଇଫ ସାଇଜ ଦୂଇଟି ଟ୍ରଫି ବାଘ ଚମଡ଼ା ମୁଣ୍ଡ ସହ 
ରଖୁଥିଲେ - ଦେଖୁଲେ ଜଣା ପଡ଼ିବ ସତେ ଯିମିତି ଦୂଇଟି ବାଘ ଶୋଇଛନ୍ତି । ଏହିପରି 
ବାଘର ଟ୍ରଫି ତାଳଚେର ରାଜା ବି ରଖୁଥିଲେ | 


ଆମ ଛୋଟ ଗାଆଁଟି ଦର୍ପଣ ରାଜାଙ୍କ ଅଧୀନରେ ଥୁଲା । ରାଜାଙ୍କ ଗଡ଼ 
ମହାବିନାୟକ ପାହାଡ଼ ପାଦ ଦେଶରେ ଦର୍ପଣି ଗାଁରେ ଥଲା | ରାଜା ବ୍ରାହ୍ମଣ ପଣ୍ତିତ 
ଥିଲେ | ପ୍ରସିଦ୍ଧ ବିଦ୍ଧାନ୍‌ ବିହାରୀଲାଲ ପଣ୍ତିତ, ତାଙ୍କ ପରେ ବିଖ୍ୟାତ ମୋତିଲାଲ ପଣ୍ଡିତ 
ଥିଲେ ଓ ତାଙ୍କ ପୁଅ ଅରମ୍ବିଦ ପଣ୍ତିତ ଆଇ.ଏ .ଏସ୍‌. ସର୍ବୋଚ୍ଚ ଅଧ୍ୂକାରରୁ ଅଛ ଦିନ 
ହେଲା ଅବସର ନେଇଛନ୍ତି | 

୨୦୫ ଉଜାଣି ସମୟ 


ମହାବିନାୟକ ମନ୍ଦିରରେ ମୁଖ୍ୟତଃ ପଞ୍ଚ ଦେବତା ଯଥା ଗଣେଶ, ଭାସ୍କର, 
ବିଷ୍ଣୁ ଶିବଦୁର୍ଗା ତଥୈବଚ ଭିନ୍ନା ଭିନ୍ନ ନ କର୍ଭବ୍ଯଂ ପଞ୍ଚଦେବ ନମସ୍ତୁତେ । ଯେଉଁ 
ସ୍ଵୟଂ ଆବିର୍ଭୂତ ପ୍ରସ୍ତର ବର୍ଭମାନ ପୂଜା ପାଉଛନ୍ତି ସେଥ୍‌ରେ ମାପ କଲାପରି ସେହି 
ବିରାଟ ପଥରରେ ପାଞ୍ଚଟି ସ୍ଵୟଂ ଆବିର୍ଦୂତ ମୁଖା ପରି ପଥର ବାହାରିଅଛି ଏବଂ 
ପଞ୍ଚଦେବ ପୂଜା ପାଉଛନ୍ତି । କହିବାର ତାପ୍ୂର୍ଯ୍ୟ ଯେ ଏ ମନ୍ଦିରଟି ମରହଟ୍ଟା ରାଜତ୍ଵ 
କାଳରେ ନିର୍ମିତ ହୋଇଥଲା ଏବଂ ସମଗ୍ର ଭାରତବର୍ଷରେ ପ୍ରଥମ ଗଣେଶ ମନ୍ଦିର 
ନାମରେ ବିଖ୍ୟାତ |! 


କଟକର ଚାନ୍ଦିନୀଚୈକ ଛକରେ ଦର୍ପଣି ରାଜାଙ୍କର ବହୁତ କୋଠା ଅଛି | ଏଇଠି 
ପ୍ରଥମେ ସାର୍ବଜନୀନ ଦୁର୍ଗାପୂଜା ଆରମ୍ଭ ହୋଇଥଲା । ଏହା ଆଗରୁ ଜନୈକ ବଙ୍ଗାଳୀ 
ତାଙ୍କ ଘରେ ଦୂର୍ଗାପୁଜା ଅବଶ୍ୟ କରୁଥିଲେ | ଏହା ବ୍ୟକ୍ତିଗତ ଥିଲା | କଟକଯାକର ସବୁ 
ଦୁର୍ଗାମେଢ଼ ଭସାଣି ପୂର୍ବରୁ ଚାନ୍ଦିନୀଚୌକ ଦର୍ପଣି ରାଜାଙ୍କ ଦୁର୍ଗାଙ୍କ ପାଖରୁ ଭୋଗ ଖାଇ 
କାଠଯୋଡ଼ିକୁ ଯାଆନ୍ତି । ୧୯୬୫ ମସିହା ପର୍ଯ୍ୟନ୍ତ ଚାନ୍ଦିନୀଚୈକ ବସଷ୍ଟାଣ୍ଡ ଥିଲା - 
ପ୍ରାଇଭେଟ ବସ ଆଦୌ ନ ଥଲା, କେବଳ ସରକାରୀ ନାଲି ବସ୍‌ ଥିଲା | 


ସେହିପରି ମଧୁପୁର ରାଜାଙ୍କର ବକ୍ତିବଜାରରେ ଏକ ବଡ଼ ପ୍ରାସାଦ ଅଛି ଏବଂ 
କଟକ ଆକାଶବାଣୀ କେନ୍ଦ୍ର ପ୍ରଥମେ ୧୯ ୪୮ ଜାନୁୟାରୀ ୩୦ରୁ ୧୯୭୭ ଯାଏ 
ଏଇଠି ଚାଲିଥିଲା | ତା ପରେ ନିଜ ଗୃହକୁ ଚାଲିଗଲା ।! ଗୋଟିଏ ଟକ୍‌ ପାଇଁ ଆମେ 
ପାଉଥଲୁ ୨୦ ଟଙ୍କା ଏବେ ତାହା ୬୦୦ ଟଙ୍କା ହୋଇଛି | 


~~ ~~ ~~ 


ଗାଆଁ ଅଞ୍ଚଳ କଥା କହୁ କହୁ ମୁଁ ବାଟ ଭୁଲି କଟକ ପଳାଇ ଆସିଲିଣି । ଆମ 
ଗାଆଁରେ ନୂଆ ପୋଖରୀ ଓ ଗାଁ ମୁଣ୍ଡରେ ଥିବା ମାଆ ରାଇଶ୍ରୀ ଠାକୁରାଣୀ ମଧ୍ୟରେ ୨୦ 
ମିଟର ଦୂରତା ଥଲା ଓ ଏହା ଏକ ନାଳ ପରି ଥୁଲା ଯାହାକୁ ଗଦଗଦୀ କୁହାଯାଉଥିଲା ଓ 
ଏଥରେ ଚୈତ୍ର ମାସ ପର୍ଯ୍ୟନ୍ତ ପାଣି ରହୁଥିଲା | ଏହା ଏକ ଅଖଣ୍ଡ ଜଳାଶୟ ପରି ଥିଲା 
କାଭଣ ଏହା ଡାହାଣପାଖ ପଳାଶବଣରୁ ଆରମ୍ଭ ହୋଇ ବା ପାଖକୁ ୧୦୦ ମିଟର 
ବ୍ୟାପିଥିଲା ଏବଂ ଏ ସମସ୍ତ ଅଞ୍ଚଳ ଗୋଟିଏ ଅଖଣ୍ଡ ଜଳାଶୟ ପରି ରହିଥିଲା | ଏହି 
ଅଞ୍ଚଳରେ ଅସଂଖ୍ୟ କଇଥ ଦ୍ରମମାନ ଥଲେ; ଆମେ ପାଣି ଭିତରେ କାଦୁଅ ଚକଟି 
ପଡ଼ିଥିବା ପାଟିଲା କଇଥ ଗୋଟାଇ ଆଣି ଚଟଣି କରି ଘରେ ଖାଉଥିଲୁ | ମାତ୍ର ଏବେ 
ଗୋଟିଏ ବି କଇଥ ଗଛ ନାହିଁ, ନିଲାମରେ ଲୋକ କିଣି ନେଇସାରିଛନ୍ତି । ବିରାଟ 
ପଳାଶ ବଣର ସୁନ୍ଦର ରକ୍ତ ଜବାଧାରୀ ପୁଷ୍ପ ଏବେ କମିଯାଇଛି | କାରଣ ଗାଆଁର 

କେତେକ ଯୁବକ ସେଠି କ୍ରିକେଟ ଖେଳିବେ କହି ଅଧାରୁ ଅଧକ ଗଛ କାଟି ସଫା କରି 
ଦେଇଛନ୍ତି - ନା କ୍ରିକେଟ ଖେଳୁଛନ୍ତି ନା ଗାଆଁରେ କାହାର କ୍ରିକେଟ ବ୍ୟାଟ୍‌ ଅଛି । ମୋ 
ପିଲାଦିନେ ଯଦି କେହି ଏହି ପଳାଶ ବଣରୁ ଡ଼ାହି ଖଣ୍ଡେ ହାଣୁଥଲା, ତାକୁ ଗାଆଁବାଲା 
ଜୋରିମାନା କରୁଥିଲେ ପଳାଶଗଛ ବା ଡ଼ାଳ ହାଣିବା ନିଷିଦ୍ଧ ଥଲା | 


ଏହି ଗଦଗଦୀରେ ଆଣ୍ଟୁଟେକା ଶାଢ଼ୀ ଓ ମୁଣ୍ଡରେ ହାତେ ଲମ୍ବ ଓଢ଼ଣା ଟାଣି 
ସ୍ତ୍ରୀଲୋକମାନେ ପୋଖରୀରୁ ପାଣିମାଠିଆ ବା ଗରା କାଖେଇ ଆସୁଥିଲେ | ଏବେ ଏଟା 
ମଝିରେ ଛୋଟ ପୋଲଟିଏ ହୋଇ କଂକ୍ରିଟ୍‌ ହୋଇଛି । 


ଗାଆଁ ମୁଣ୍ଡର ପୋଖରୀ ମୋ ବାପାଙ୍କର ଚେଷ୍ଟାରେ ହୋଇଥଲା । ଦର୍ପଣି ରାଜାଙ୍କ 
ଦେୱାନକୁ ( ମହାବିନାୟକରେ ରହୁଥିଲେ) ଜେଜେ ମହାବିନାୟକଙ୍କ ପାଇଁ ଏକ ମାଠିଆ 
ଘିଅ ଦେଇ ପୋଖରୀ ମଞ୍ଜୁର କରାଇ ରାଜାଙ୍କ ପଇସାରେ ଖୋଳାଇଥଲେ - ଅବଶ୍ୟ 
ସମସ୍ତ ଗ୍ରାମବାସୀ ଶ୍ରମଦାନ କରିଥିଲେ | ଗାଆଁ ପଛପଟେ ଆଉ ଗୋଟେ ବଡ଼ ପୋଖରୀ 
ଅଛି ଯାହାର ନାମ ଜୋକ ପୋଖରୀ । ସମ୍ଭବତଃ ପୂର୍ବରୁ ଏଥରେ ଜୋକ ରହୁଥବେ | 
ଏହା ଖରାଦିନେ ଶୁଖେ ନାହିଁ, ବେଶ୍‌ କାଚ ନିର୍ମଳ ଥଣ୍ଡା ପାଣି - ଆମେ ସମସ୍ତେ 
ଖରାଦିନେ ଏହି ପୋଖରୀରେ ସକାଳେ ଓ ସଂଧ୍ୟାରେ ଗାଧାଉ । ଏହି ପୋଖରୀର 
ଇତିହାସ ମୁଁ ଜାଣି ନାହିଁ, ମାତୁ ଏ ପୋଖରୀଟି ଏପରି ଜାଗାରେ ଖୋଳାଯାଇଛି ଯେ 
ସେପ୍ଟେମ୍ବର ମାସରେ ମରୁଡ଼ି ହେଲେ ଏ ପୋଖରୀ ହୁଡ଼ା କାଟି ଦେଲେ ପ୍ରାୟ ୫୦/ 
୬୦ ଏକର ଜମିରେ ପାଣି ମାଡ଼େ । 


ବର୍ଷା ଚାରିମାସ ( ମାଘ-ଫଗୁଣ) ପର୍ଯ୍ୟନ୍ତ ଲୋକେ ନୂଆ ପୋଖରୀ ପାଣି ବ୍ୟବହାର 
କରନ୍ତି, ପାନୀୟ ଜଳ ରୁପେ ବ୍ୟବହାର କରନ୍ଧି ଭାତ-ଡ଼ାଲି ତରକାରି ରାନ୍ଧିବାରେ 
ବ୍ୟବହାର କରନ୍ତି । ୧୯ ୪ ୨ ମସିହା ମାର୍ଗଶୀର ମାସ ଆରମ୍ଭରେ ଗାଆଁରେ ହଇଜା 
ଲାଗିଲା, ବହୁତ ଗୁଣୀଜ୍ଞାନୀ ଲୋକ ମରିଗଲେ । ପାଖରେ ଡ଼ାକ୍ତରଖାନା ନ ଥୁଲା | 
ଗାଆଁରେ କୂଅ ନ ଥିଲା | ବାପା ପାଣି ଫୁଟାଇ ପିଇବାକୁ କହିବାରୁ କେତେକ ତାହା 
କଲେ କେତେକ ତାହା କଲେ ନାହିଁ, ଠାକୁରାଣୀ ଜନ୍ତାଳ ଖାଲି କଲେ । କାଳିସୀ ଲାଗି 
ଝୁଲି ଝୁଲି କୁହାଟ ମାରେ | ପ୍ରବଳ ଝୁଣାଧୂଆଁରେ ଘନ କୁହେଳି ପରି ଅନ୍ଧାର ହୁଏ, 
ଲୋକେ ପଚାରନ୍ତି, “ ମାଆ; ଆଉ କେଇ ମୁଣ୍ଡ ଖାଇବୁ ? ” ମାଆ କରି ହୁଙ୍କାର କହେ- 
ଆଉ ଦୁଇ ମୁଣ୍ଡ | ଏ ଦୃଶ୍ୟ ଗାଆଁର ଆବାଳବୃଦ୍ଧବନିତା ଦେଖନ୍ତି । ମୁଁ ବି ବହୁବାର 
ଦେଖୁଛି । କିନ୍ତୁ ଆମ ଆଖପାଖ ଗାଆଁରେ ହଇଜା ହୋଇ ନ ଥିଲା । ଏ ଦୃଶ୍ୟ ଦେଖୁ 
ଫକୀରମୋହନଙ୍କ କବିତା : 


Digitized by srujanika@gmail.com 


୨୨୫ ଉଜାଣି ସମୟ 


ଯା ଦେବୀ ବୃକ୍ଷମୁଳେଷୁ ଶିଳାରୂପେଣ ସଂସ୍ଥିତା 

ନମସ୍ତସୈ ନମସ୍ତସୈ ନମସ୍ତସୈ ନମୋନମ । 

ମୃରିକାଶ୍ଵ ଗଜାରୂଢ଼ା ବନ୍ଧ୍ୟାୟାଃ ପୁତ୍ରଦାୟିନୀ 

ବାଡ଼ି ସଂହାରିଣୀ ଦେବୀ ନାରାୟଣୀ ନମସ୍ତୁତେ | 
(ବାଡ଼ି - ହଇଜା) 


ଆଁମ ଠାକୂରାଣୀ ମନ୍ଦିର ଭିତରେ ଓ ବାହାରେ ସାନ ବଡ଼ ଅସଂଖ୍ଯ ମାଟି 
ଘୋଡ଼ାମାନେ ବିରାଜମାନ କରୁଥିଲେ | ଏମାନେ ଲୋକମାନଙ୍କର ମାନସିକ ଘୋଡ଼ା 
ଥିଲେ | ଏବେ ଗୋଟିଏ ମାଟିଘୋଡ଼ା ନାହିଁ | 


ଏହି ହଇଜା ଲାଗିଥ୍‌ବା ଭିତରେ ଏକ ଚମକ୍ରାର କଥା କହୁଛି । ହଇଜା 
ହେବା ଭିତରେ ଦୁଇଥର ଯନ୍ତାଳ ହୋଇ କାଳିଶି ଲାଗିସାରିଥଲା, ସଂଧ୍ୟାରେ ଯନ୍ତାଳ 
ହୁଏ ଓ କାଳିଶି ଲାଗେ | ଆମ ଠାକୁରାଣୀଙ୍କ ପୁଜକଶଅରମାନେ | ତୃତୀୟ ଦିନ 
କାଳିଶି ଲାଗିବା ଠିକ୍‌ ହେଲା । ସେହିଦିନ ମୋ ବାପା ଗୋପନରେ ଧର୍ମଶାଳା 
ଥାନାକୁ ଯାଇ ଏ ଅନ୍ଧବିଶ୍ଵାସ କଥା କହିଲେ ଏବଂ ଡ଼ାକ୍ତରଖାନାରେ ଖବର ଦେଲେ | 
ସେତେବେଳେ ମୁଁ ମଧୁପୁର ମାଇନର ସୁଲରେ ପଡୁଥାଏ ଓ ମତେ ଆସିବାକୁ 
ମନା କରା ହୋଇଥାଏ । 


ସନ୍ଧ୍ୟାରେ ଝାଞ୍ଜ, ମୁଦଙ୍ଗ, ଘଣ୍ଟ ଓ ବୀର କାହାଳୀ ବାଜି ଜନ୍ତାଳ ଆରମ୍ଭ ହେଲା | 
କାଳିଶି ଝୁଲିବାକୁ ଆରମ୍ଭ ହେଲା | କାଳିଶି ଝୁଲିବା ଯେତେବେଳେ କ୍ଲାଇମାକ୍ଵରେ ପହଞ୍ଚଗଲା, 
ଅନ୍ଧାରରେ ଲୁଚିଥିବା ପୋଲିସ୍‌ ଜଣେ ଜୋର ଦି ପାହାର କାଳିସୀକୁ କସିଦେଇ କହିଲେ - 
ମାଆ, ଆଉ କେତେ ମୁଣ୍ଡ ଖାଇବୁ ନା ଆଉ କେତେ ଥର ଲାଠି ମାଡ଼ ଖାଇବୁ ? 


ବାସ୍‌ | କାଳିଶି ଠପ୍‌ | ଲୋକେ ତଟସ୍ଥ | ଘଣ୍ଟା କାହାଳୀ ସବୂ ବନ୍ଦ | ଏହା ଯଦି 
ଏବର ଘଟଣା ହୋଇଥାନ୍ତା ତେବେ ପୋଲିସବାଲାଙ୍କୁ ଗାଆଁବାଲା ନିର୍ଘାତ ପିଟି ଲହୁଲୁହାଣ 
କରିଥାନ୍ତେ ¦! ଏହାତ ଇଂଲିଶ ଶାସନ ଥଲା | ଏଣୁ, ରାଧାନାଥ ରାୟଙ୍କ ଭାଷାରେ- 


ଆନ ବୋଲେ ମୁହିଁ ଅଟଇ ପୋଲିସ 
ବିନା ମେଘେ ସୂଜି ପାରଇ କୁଳିଶ 
କିବା ଦୂଃଖୀ ରଙ୍କୀ କି କୋଟିପତି ଏ 
ଲାଲ ପଗଡ଼ିକୁ ନ ଡ଼ରନ୍ତି କିଏ ? 

ସବୁ ଯିମିତି ନିଆଁରେ ପାଣି ପକାଇଲା ପରି ଲିଭିଗଲା ¦ ସବୁ ବନ୍ଦ ହୋଇଗଲା । 
ଲୋକମାନେ ଯେଝା ଘରକୁ ପଳାଇଲେ, କାଳିଶି ଝାଡ଼ି-ଝୁଡ଼ି ହୋଇ ପିଠି ନୋଳା 
ଆଉଶୁଥଲା | ଜନ୍ତାଳ ବନ୍ଦ ହେଲା | ପୋଲିସଙ୍କ ସହ ଦୁଇଜଣ ଡାକ୍ତର ଆସିଥିଲେ । 
ସେମାନେ ଗାଆଁ ଠାକୁରଘରେ ରହିଲେ | ପୋଖରୀ ପାଣି ବିଶୋଧନ କଲେ । ସମସ୍ତଙ୍କୁ 
ପାଣି ଫୁଟାଇ ପିଇବାକୁ କହିଲେ । ସବୁଆଡ଼େ ବିଚିଂ ପାଉଡ଼ର ପକାଇଲେ । ତା ପରେ 
ଆଉ ହଇଜା ହେଲା ନାହିଁ ବା କାଳିଶି ଆଉ ମୁଣ୍ଡ ଖାଇ ନାହିଁ । 


କିନ୍ତୁ ଆଶ୍ଚର୍ଯ୍ୟର କଥା ଯେ ଆମ ଆଖ ପାଖ ସବୁ ଗାଆଁରେ ପୋଖରୀ ତ 
ଥିଲା ଏବଂ ସବୁ ଗାଆଁରେ କୂଅ ବି ଥୁଲା । ଆମ ଗାଆଁର ପ୍ରଥମ କୂଅ (ଏହାକୁ 
ବାଙି କହିଲେ ଚଳିବ) ୧୯ ୫ ୪ ମସିହାରେ ମୋ ନିଜ ଚେଷ୍ଟାରେ ଖୋଳାଇଥିଲି | 
କୂଅ ପାଇଁ କିଛି ସରକାରୀ ସାହାଯ୍ୟ ପାଇ ମୁଁ ଓ ମୋର ଦଦେଇ ପୁଅ ଭାଇ 
ରାଧାନନା (ରାଧାନାଥ ଶତପଥୀ) ଆମ ତହସିଲ ଅଫିସ ଧାନମଣ୍ଡଳ ୪/୫ ଥର 
ଯାଇ ୫ ୦୦ ଟଙ୍କା ସରକାରୀ ସାହାଯ୍ୟ ଆଣିଥଲୁ । କେବଳ ସିମେଣ୍ଟ, ମାଙ୍କଡ଼ାପଥର 
ଏବଂ ରାଜମିସ୍ତି ଖର୍ଚ୍ଚ ଏହି ଟଙ୍କାରୁ ଦିଆଗଲା, ବାକି କୂଅଖୋଳା, ପଥର ବୁହା 
ପ୍ରଭୃତି ଯାବତୀୟ ଶ୍ରମଦାନ ଗାଆଁବାଲା କରିଥୁଲେ । ଆଗକୁ ଏ ବଡ଼ କୂଅଟିରେ 
ଏତେ ଅଶୁଖା ପାଣି ଝରିଲା ଯେ ଗାଆଁ ଲୋକେ ଗାଧୋଇଲେ, ଘର ପାଇଁ ପାଣି 
ନେଲେ ଏବଂ ଶାଗ ପଟାଳି ପାଇଁ ପାଣି ବି ନେଇ ଶାଗପଟାଳି ସବୁଜ ସୁନ୍ଦର 
କଲେ । 


୧୯୭୦ ଶତକରେ ଗାଆଁର ହରିଜନ ସାହିରେ ସେମାନଙ୍କ ନିଜ ଚେଷ୍ଟା ଓ 
ଖର୍ଚ୍ଚରେ ଆଉ ଗୋଟେ ଛୋଟ ନନ୍ଦବସା କୂଅ କଲେ | ୧୯୯୦ ଦଶକରେ ଗାଆଁରେ 
ସରକାର ତିନୋଟି ନଳକୂଅ ବସାଇଲେ । 


ଛୋଟ ଥଲେ ବି ମୋର ଏହି ଗାଆଁଟି 
ଭୂଗୋଳ ପୋଥଧପତରେ ଥୁଲା ତାର ନାଆଁଟି 
ସଂସ୍କୃତିଟିକୁ ରଖୁଥିଲା ସିଏ ସାଉଁଟି 
ଆଖପାଖ ଗାଁ ଭିତରେ ନାମଥଲା ଚହଟି 
ଏବେ କିନ୍ତୁ ସବୂ ଯାଇଛି ଓଲଟି ପାଲଟି 
ଗାଆଁ ଭିତରେ ରାଜନୀତି ଦଳଙ୍କର 
ହରଦମ ଫାଇଟି | 

ଗାଆଁର ଶତକଡ଼ା ୭୦ ଭାଗ ସାକ୍ଷର ଥଲେ ଯାହା ଏବର ଜାତୀୟ ସ୍ତର 
ସାକ୍ଷରତା ୬୫% ଠାରୁ ଉର୍ବ୍ବରେ ଥଲା | ଶତକଡ଼ା ପ୍ରାୟ ୨୫ ଭାଗ ମହିଳା ସାକ୍ଷର 
ଥିଲେ | ଆମ ଗାଆଁରେ ପ୍ରତି ବର୍ଷ ବାହୂଡ଼ା ଦିନରୁ ଗୋଟିଏ ପୁରାଣ ପଢ଼ାଯାଏ ଏବଂ 
କାର୍ରିକ ପୂର୍ବ୍ିମାରେ ଉଦ୍‌ଯାପିତ ହୋଇ ଭୋଜି ହୁଏ । ଭୋଜିରେ ଅରୁଆ ଅନ୍ଧ, ଡାଲି, 
ଖଟା ଘାଣ୍ଟ ତରକାରି ଓ କ୍ଷୀରୀ ହୁଏ । ଦାଣ୍ଡରେ ପତର ପକାଇ ଲୋକମାନେ ବସି 
ଖାଆନ୍ତି । ଖାଇବା ପାଇଁ ଆଉ ବଡ଼ ଘର ବା ଜାଗା ନ ଥିବାରୁ ଠାକୁର ଘର ପିଣ୍ଡାରେ 
ଦୀପ ଆଲୁଅରେ ପୁରାଣ ପଢ଼ାଯାଏ ଏବଂ ଶ୍ରୋତାମାନେ ପିଣ୍ଡାରେ ବସି ପୁରାଣ ଶୁଣନ୍ତି 
ଏବଂ ପୁରାଣ ପଣ୍ଡା ନିଯୁକ୍ତ ହୁଏ ନାହିଁ। ଏହା ଏକ ଆମ ଗ୍ରାମର ସମାଜ ସଂସ୍କାର 
କହିଲେ ଅତ୍ୟୁଲ୍ତି ହେବ ନାହିଁ । କାରଣ ବ୍ରାହ୍ମଣ, ଅବ୍ରାହୃଣ ପାଳି କରି ପ୍ରତିଦିନ ପୁରାଣ 
ପଡ଼ନ୍ତି । ରାମାୟଣରେ ସୀତା ବିଭା, ହରିବଂଶରେ ରୁକ୍ନିଣୀ ବିଭାରେ ବି ପୂଜାର୍ଚନା 
ହୋଇ ଭୋଗରାଗ ହୋଇ ଗାଆଁରେ ବଣ୍ଟାଯାଏ । କେବଳ ମହାଭାରତକୁ ଛାଡ଼ି ଆଉ 
ସବୁ ପୁରାଣ ଯଥା, ରାମାୟଣ, ଭାଗବତ, ନୃସିଂହ ପୁରାଣ, ସାତଖଣ୍ଡିଆ ହରିବଂଶ ହି 
ପଢ଼ା ହୁଏ ଏବଂ ଏହା ପୁନରାବୃତ୍ତି ଅନୁସାରେ ହୋଇଥାଏ | 


ଗାଆଁର ଅନ୍ୟ ସ୍ଵାତନ୍ତ୍ୟ ଥଲା ଅକ୍ଷୁଣ୍ଡ ଏକତା ଭର୍ଷାଂଦ୍ଵେଷ ବିବର୍ଜିତ ଭାଇଚାରାର 
ଗାଆଁ । ଅନ୍ୟ ଗାଆଁମାନଙ୍କରେ କଳି ତକରାଳ ହେଲେ ଆମ ଗାଆଁର ରାଧାନା ଯାଇ 
ସେହି ସେହି ଗାଆଁରେ ରହି ରାତିରେ ଗାଆଁର ଉଭୟ ପକ୍ଷର ଜବାବ ସୁଆଲ ଶୁଣି 
ନିଶାପ କରି ଗଣ୍ଡଗୋଳ ମେଣ୍ଟାନ୍ତି । ସେତେବେଳେ ଲୋକମାନେ ଗାଆଁ ନିଶାପକୁ 
ମାନୁଥୁଲେ, ଅଦାଲତ ଯାଇ ବା ଥାନାକୁ ଯାଇ ମକଦ୍ଦମା କରୁ ନ ଥିଲେ | ତାହା ଏବେ 
ନାହିଁ । ଜାରଣ ଅସହିଷୁତା, ସ୍ଵାର୍ଥଯରତା ଏବଂ ରାଜନୀତି କବଳିତା ହୋଇଯାଇଛି 
ଗାଆଁ ସବୁ । ଆମ ଗାଆଁରେ ଆମେ ଉଡ଼ା ଚଢ଼େଇ ବ୍ରାହ୍ମଣ ୪ ଘର, ଦୂଇ ଘର ଗୋପାଳ 
ଓ ଗୋଟିଏ ଘର ବାରିକ ଏବଂ ଅବଶିଷ୍ଟ କ୍ଷତ୍ରିୟ ଘର ଥିଲେ | ଗାଆଁରେ ଆମେ କାହାକୁ 
ମାମୁ, କାହାକୁ ପିଇସା, କାହାକୁ ଭାଇ କାହାକୁ ଦାଦି ତ କାହାକୁ କକେଇ ସମ୍ବୋଧନ 
କରୁଥିଲୁ | ଏପରିକି ହରିଜନଙ୍କ ଭିତରେ କିଏ ମାମୁ, କିଏ ଭାଇ ପ୍ରଭୃତି ବି ଡ଼ାକୁଥଲୁ | 
ଆମର ମୁଲିଆ ଜଣେ ଶଅର ଦୁଖା ଦେହୁରୀ ତାକୁ ମୁଁ ଓ ମୋ ଭଉଣୀମାନେ ମାମୁଁ 
ଡ଼ାକୁଥିଲେ | ସେ ମଲେଣି, ତାଙ୍କ ସ୍ତ୍ରୀ ୨୦୦୫ ମସିହା ପର୍ଯ୍ୟନ୍ତ ବଞ୍ଚଥଲେ ଏବଂ ମୁଁ 
ସେ ପର୍ଯ୍ୟନ୍ତ ତାକୁ ମାଇଁ ବୋଲି ଡାକୂଥଲି - ମୋ ସ୍ତ୍ରୀ ବି ଆମ ସହ ଏହି ସବୂ ଡାକ 
ଡ଼ାକୁଥିଲେ | ଆମର ପାଞ୍ଚ ମୁଲିଆ ଥଲେ, ସମସ୍ତଙ୍କୁ ମୁଁ ଅମୁକ ଭାଇ, ଅମୁକ ଭାଇ 
ବୋଲି ଡାକୁଥଲି | 

ଆଉ ଏକ ବିଶେଷତ୍ଵ ହେଲା ଆମ ଗାଆଁର ଦୋଳ ବିମାନ । ପାଖ ଆଖ 
୨ ୦/ ୨ ୫ ଖଣ୍ଡ ଗାଆଁରେ ବିମାନ ନ ଥିଲା | ଗାଆଁ ପାଖ ରମ୍ମେଇ ଗ୍ରାମରେ ଗୋଟିଏ 
ଛୋଟ ବିମାନ ଥଲେ ବି ସେଇ ଗାଆଁବାଲା ବାହାର ବିମାନମାନଙ୍କୁ ଡ଼ାକି ମେଲଣ 
କରନ୍ତି | ଠାକୁରଙ୍କୁ ବିଦାକି ଦେଇ ବିଦା କରନ୍ତି | ଯେହେତୁ ଏହି ଗ୍ରାମ ଆମ ପଡ଼ୋଶୀ, 
ଆମ ରୋଶଣୀରେ ଯେତେ ଖର୍ଚ୍ଚ ହେଉ, ଆମେ ତାଙ୍କଠାରୁ ବିଦାକି ବାବଦ ମାତ୍ର 
ଏକ ଟଙ୍କା ଆଣୁ ଏବଂ ଆଶ୍ଚର୍ଯ୍ୟର ବିଷୟ ଏବେ ମଧ୍ଯ ସେହି ଏକ ଟଙ୍କା ଅଣାଯାଉଛି | 
ଆମ ବିମାନର ସାଇଜ୍‌ ୫ଫୁଟ୍‌, ଉଚ୍ଚତା ୮ ଫୁଟ ଅଟେ ଏବଂ ସମ୍ପୂର୍ଣ୍ଣ କଳେବର 
ରୂପା (ଚାନ୍ଦି)ର ତାରକା ଦ୍ଵାରା ଆଛ୍ାଦିତ । ଠାକୁରଙ୍କ ଆସନ ( ଗଡ଼ାଣିଆ) ଓ ରୂପା 
ତାରକାମାଳଦ୍ଵାରା ଖଚିତ । ରାଧାକୃଷ୍ଣଙ୍କର ବଡ଼ ବଡ଼ ରୂପା ମୁକୁଟ ସହ ଶ୍ରୀକୃଷ୍ଣଙ୍କ 
ହାତରେ ରୂପା ବଂଶୀ | ବିମାନଟି ନାଲି ମଖମଲ କନାରେ ତିନିପାଖ ଆବୃତ୍ତ ସାମନା 
ଖୋଲା | ଏବେ ଟି. .ଭି. ରେ ଦିଶୁଥିବା ବିମାନ ପରି ଚାରିପାଖ ଖୋଲା ନୁହେଁ ¦ ଚାରିଜଣ 
ମଜବୁତ ଲୋକ ହିଁ କାନ୍ଧେଇ ପାରିବେ | ସାମନାର ଉପରିଭାଗ ଯାହା ଦଧୂନଉତିର 
ତହିଁରେ ରୂପାର ବଡ଼ ବଡ଼ ମାଛ ଦିଟା ଏବଂ ଚାଳରେ ରୂପାର ଓଲଟ ଶୁଆ ଦିଟା 
ଥିଲା ଏବଂ ସେମାନଙ୍କ ମଝିରେ ରୂପାର ବିରାଟ, ସୂର୍ଯ୍ୟାକୃତି ତାରକା ଥଲା | ମୋର 
ପିଲାଦିନୁ ଚାକିରିର ୧୦ ବର୍ଷ ପର୍ଯ୍ୟନ୍ତ ଆମ ବିମାନ ଦୋଳରେ ଅସଂଖ୍ୟ ମେଲଣକୁ 
ଯାଉଥଲା ଓ ଏହା ପ୍ରତିଦିନ ଥଲା ! ମଧୁପୁର ଇଲାକା, ଦର୍ପଣି ଇଲାକା ବ୍ଯତୀତ 
ଢ଼େଙ୍କାନାଳ ଜିଲ୍ଲାର କେତେକ ଗ୍ରାମକୁ ଆମ ବିମାନ ଯାଉଥଲା ଓ ଆମ ଅଞ୍ଚଳର 
ଆମ ବିମାନ ସାଇଜରେ, ସାଜସଜାରେ ଉତ୍କୃଷ୍ଠ ଥଲା | ମେଲଣରେ ପ୍ରତ୍ୟେକ 
ଘରୁ ଜଣେ ଯିବାର ଆଦେଶ ଥଲା ନ ଗଲେ ଜୋରିମାନା ହେଉଥଲା | ଶତାଧୂବକ 
ବୈରଖ ( ପତାକା) ଲମ୍ବ ଲମ୍ବ ସରୁ ବାଉଁଶରେ ଲଗା ହୋଇ ରୋଷଣିର ଦୁଇପାଖରେ 
ଯାଉଥିଲା । ଗୋଟେ ବୈରଖ ଧରିବା ପାଇଁ ଏକ ଅଣା ମଜୁରି ଦିଆଯାଉଥିଲା | 
ପିପିଲିର ବଡ଼ ଛତା, ଆଡ଼େଶୀ ଓ ତରାସ ବିମାନ ଆଗରେ ଯାଉଥଲା - ଜଣେ 
ବ୍ରାହ୍ମଣ ବିମାନ ଆଗରେ ଚାମର ବି ବିଞ୍ଚ ଯାଉଥିଲେ । ବିମାନ ଭିତରେ ଠାକୁରଙ୍କୁ 
ଦେଖୁବା ପାଇଁ ମହମବତୀଟିଏ ଜଳୁଥିଲା । ପେଟ୍ରୋମାକ୍୍‌୍‌ ଓ ଡ଼େ ଲାଇଟଗୁଡ଼ାଏ 
ଆଗେ ଆଟେ ଲୋକେ ଧରି ରୋଶଣି ସହ ଚାଲୁଥିଲେ- ଏମାନଙ୍କ ମଜୁରି ଦୂଇ 
ଅଣା | ସଖୀ ନାଚ ଘୁମୁରା, ' ଢ଼ୋଲ, ସଂକୀର୍ରନ, ବହୁତ ଘଣ୍ଟ ବି ବାଜୁଥିଲା ।” ଆମ 
ହରିଜନମାନେ ଢ଼ୋଲ ବଜାଉ ଥଲେ | ଶଅରମାନେ ଘୁମୁରା ବଜାଉଥିଲେ । ଆମ 
ରୋଶଣିର ଆଉ ଦୁଇଟି ବିଶେଷତ୍ଵ ଥଲା ଯାହା ଅନ୍ୟ କାହାରି ନ ଥିଲା | ଗୋଟିଏ 

ହେଲା ସାମନାରେ ଯାଉଥବା ବଡ଼ ଗ୍ୟାସ୍ଟାଏ ଓ ଗୋଟେ ୩ଫୁଟ ଉଚ୍ଚ ୫ଫୁଟ 
ଗୋଲେଇ ଦସ୍ତା ଉପରେ ଚମଡ଼ା ଛାଆଣି ବାଦ୍ୟ ଯାହାର ଶବ୍ଦ ଅନ୍ୟୁନ ୨ କି.ମି. 
ଶୁଭିବ । ଏଟି ମୋର ଏକଚାଟିଆ ଅଧ୍ବକାର ଥଲା - ଆମ ଶଗଡ଼ରେ ଏଟି ଲଦା 
ହୋଇ ଯାଏ ଓ ମୁଁ ଠିଆ ହୋଇ ଦୂଇଟି ମୋଟା ମୋଟା କାଠିରେ ତାଳମୁଳି ବଜାଇଲା 
ପରି ବଜାଏ | ଗ୍ୟାସଝାଡ଼ ଓ ଏହି ଧମସାବାଜା ଆମ ଗାଆଁର ବହୁଲୋକ କଲିକତାରେ 
ଚାକିରି କରିଥିଲେ ଓ ସେମାନେ ଏହା ଆଣିଥିଲେ । ପେଟ୍ରୋମାକ୍୍‌ ବ୍ୟତୀତ ଗୁଡ଼ାଏ 
ଗ୍ୟାସ୍‌ ଲାଇଟ୍‌ ଥିଲା ଯେଉଁଗୁଡ଼ିକ କାରବାଇଡ୍‌ରେ ଜଳୁଥଲା | କାରବାଇଡ୍‌ରେ ପାଣି 
ଭର୍ରି କଲେ ଯେଉଁ ଗ୍ୟାସ ବାହାରେ ଜଳେ | ଗ୍ୟାସ ଲାଇଟ ମୂଳଟା ଗୋଟେ ବଡ଼ 
ପାତ୍ର ପରି ଓ ତା ଉପରେ ସରୁ ମେଟାଲ ନଳୀ ପ୍ରାୟ ୨/୩ଫୁଟ ଉଚ୍ଚାରେ ଥାଏ | 
ଖୋଲି କାରବାଇଡ଼ ଭର୍ଭି କରି ପାଣି ପୂରାଯାଇ ବନ୍ଦ କରାଯାଏ | ଗ୍ୟାସ୍‌ ନିର୍ଗତ 
ହେଲେ ନଳୀ ଆଗରେ ଦିଆସିଲି ମାରି ଜଳାଯାଏ | ଏହା ଏବେ ଦୁର୍ଲଭ | 


ଯେଉଁ ଗାଆଁରେ ଦୋଳ ମେଲଣ ହେଉଥିଲା - ସେ ଗାଆଁର ୩/ ୪ଜଣ ମୁରବି 
ପ୍ରତି ବିମାନର ରୋଶଣିର ମୂଲ୍ୟାୟନ କରି ବିମାନ ବିଦାକି ସେହି ଅନୁପାତରେ 
ଦେଉଥିଲେ | ହାରାହାରି ଅନ୍ୟ ବିମାନମାନେ ୭/୮ ଟଙ୍କା ବିଦାକି ପାଇଲାବେଳେ 
ସେତେବେଳେ ଆମ ବିମାନ ୩୦/୪୦ ଟଙ୍କା ପାଉଥିଲା | ସେତେବେଳେ ଦୋଳଛୁଟି 
୭/୮ ଦିନ ହେଉଥଲା | ମାଇନର ଷଷ୍ଠ ଶ୍ରେଣୀରୁ କଲେଜ ଯାଏ ଏବଂ ଚାକିରି କରିବାର 
୧୦/୧୫ ବର୍ଷ ପର୍ଯ୍ୟନ୍ତ ମୁଁ ପ୍ରତି ମେଲଣକୁ ଆମ ବିମାନ ସହ ଯାଉଥିଲି | ଏପରିକି 
ଅବସର ପରେ ମଧ୍ଯ ୨/୪ ପାଖ ମେଲଣକୁ ଯାଉଥୁଲି । ମୁଁ ମେଲଣ ଦାୟିତ୍ଵ ନେବା 
ପରଠାରୁ ମୋ ବାପା ଆଉ ମେଲଣକୁ ଗଲେ ନାହିଁ । ଆମ ପିଲାଦିନେ ଯାଉଥିଲେ ଓ 
ଆମ ପାଇଁ ଚିନି ଖଜା ଓ ଚଣା ଭଜା ଆଣୁଥିଲେ | ମେଲଣରେ ଗୁଡ଼ିଏ ଗୁଡ଼ିଆ ଦୋକାନ 
ବସୁଥିଲା, କାଁ ଭା ଝିଅ ପିଲାଙ୍କ ପାଇଁ ରିବନ ଓ ଫିତା ମିଳୁଥିଲା | ଆମ ଗାଆଁର ମୋ 
ଦଦେଇ ପୁଅ ଭାଇ ରମା ନନା (ରମାନାଥ ଶତପଥୀ - ରାଧାନନାଙ୍କ ସାନଭାଇ) ସେ 
ଖଣ୍ଡମଣ୍ଡଳର ପ୍ରସିଦ୍ଧ ମୂଦଙ୍ଗଆ ଥଲେ ଏବଂ ସେ ଅଞ୍ଚଳର କୌଣସି ମୂଦଙ୍ଗଆ ତାଙ୍କ 
ପାସଙ୍ଗରେ ପଡ଼ୁ ନଥିଲେ | ତାଙ୍କର ପଟ୍ଟଶିଷ୍ୟ ଇନ୍ଦ୍ରମଣି ପ୍ରଧାନ ବି ଜଣେ ପ୍ରସିଦ୍ଧ 
ମୁଦର୍ଗିଆ ଥଲୋ ! ରମା ନନା ପ୍ରାୟ ୨/୩ଟି ମେଲଣ ଯାଇଥିଲେ - ତା ପରେ ତାଙ୍କର 
ଅକାଳ ଦେହାନ୍ତ ହେଲା | ତାଙ୍କ ସାନପୁଅ ଦେବେନ୍ଦ୍ର ନାଥ ଶତପଥୀ ଆମ ବଂଶର 
ପ୍ରଥମ ପୋଲିସ୍‌ ଏସ୍‌.ପି. ହୋଇ ଏବେ ଅବସର ନେଇଛି | ଇନ୍ଦ୍ରମଣି ବି ଦୂଇ ତିନି ବର୍ଷ 
ମେଲଣରେ ମୁଦଙ୍ଗ ବଜାଇ ଅକାଳ ମୂତ୍ୟୁବରଣ କଲେ | ଗାଆଁରେ ଏକମାତ୍ର ମୂଦଙ୍ଗିଆ 

ଭଶ୍ଵର ଜେନା ରହିଲେ ଓ ସବୁ ମେଲଣରେ ସଂକୀର୍ଭନରେ ମୃଦଙ୍ଗ ବଜାଇଲେ | ଯେବେ 
ତାଙ୍କର ଦେହ ଖରାପ ହେଉଥଲା ମୃଦଙ୍ଗ ବଜାଇବା ଭାର ମୋ ଉପରେ ପଡୁଥିଲା । 
ସମସ୍ତେ ଧୋତି ସାର୍ଟ ପିନ୍ଧିଥଲାବେଳେ ମୁଁ ଏକମାତ୍ର ଫୁଲ ପ୍ୟାଣ୍ଟ ଓ ସାର୍ଟ ପିନ୍ଧି ମୂଦଙ୍ଗ 
ବଜାଉଥୁଲି ¦! ବହୁତ ମେଲଣରେ ମୁଁ ମୂଦଙ୍ଗିଆ ହୋଇଛି । ମୁଁ ଗୋଟେ ମେଲଣର 
ରୋଶଣି ମାଇଲିଏ ବ୍ୟାପୀ ହୋଇଥାଏ ଏବଂ ମାଇଲିଏ ବ୍ଯାପୀ ଘଣ୍ଟା ଘଣ୍ଟା ଧରି ମୁଁ 
ମୃଦଙ୍ଗ ବଜାଇଛି । କାରଣ ରୋଶଣିଟା ଖୁବ୍‌ ଧୀର ମନ୍ତର ଗତିରେ ଯାଉଥଲା । 


ମେଲଣ ପାଖ ହୋଇଥିଲେ ଆମ ଗାଆଁ ବିମାନ ରାତି ୯/ ୧୦ରେ ଯାଏ ଏବଂ 
ଦୂର ହୋଇଥିଲେ ସଂଧ୍ୟା ୭ଟାରେ ଯାଏ | ବିମାନ ଯିବା ପୂର୍ବରୁ ଲୋକମାନଙ୍କୁ ପ୍ରସ୍ତୁତ 
ହୋଇ ବାହାରିବାକୁ ଗାଆଁରେ ଘଣ୍ଟ ପିଟାଯାଏ । ଯେଉଁ ମେଲଣରେ ବିଭିନ୍ନ ଆଡ଼ୁ ବାଟ 
ଥାଏ ମେଲଣବାଲା କୋଉ ବିମାନ କୋଉ ରାସ୍ତାରୁ ରୋଶଣି କରିବ ଠିକ୍‌ କରିଦିଅନ୍ତି | 
ଆଉ ଯେଉଁଠି ମାତ୍ର ଗୋଟିଏ ରାସ୍ତା ଥାଏ ସେଠି ବିମାନର ଉପସ୍ମିତି ଅନୁସାରେ କ୍ୟ 
ହୁଏ | ଆଗ ଆସିଥିବା ବିମାନ ଆଗ ଯାଏ ଓ ତା ପରେ ପରେ କ୍ୟ ଅନୁସାରେ ଅନ୍ୟ 
ବିମାନ ଗୁଡ଼ିକ ଯାଏ | ଏହି ଗୋଟିଏ ରାସ୍ତା ପାଇଁ ବେଳେବେଳେ ବହୁ ବିମାନ ଯିବାରେ 
ରାତି ପାହିଁଯାଏ । ପଛ ବିମାନ ଆଲୁଅ ଲିଭାଇ ଦିନରେ ରୋଶଣି କରି ଯାଆନ୍ତି । 
ବର୍ଭମାନ ସହରମାନଙ୍କରେ ଦୁର୍ଗା, ହରପାର୍ବତୀ, କାଳୀମେଢ଼ ଆଗପଛ ପାଇଁ ଯିମିତି 
ମାଡ଼ଗୋଳ, ବୋତଲ ଫୋପଡ଼ା ଫୋପଡ଼ି କରୁଛନ୍ତି । ସେତେବେଳେ ତାହା ସ୍ଵପ୍ନ ଥଲା 
- କ୍ୟ ଅନୁସାରେ ଶୃଙ୍ଖଳାର ସହ ବିମାନମାନେ ରୋଶଣି କରୁଥିଲେ । ମୋର ଦୀର୍ଘ 
୩୦ ବର୍ଷ ମେଲଣ ଅଭିଜ୍ଞତାରେ କେବେ ଗଣ୍ଡଗୋଳ ବା ଉଚ୍ଚବାଚ ଘଟି ନାହିଁ । କହିଛି 
ଆମ ବିମାନ ସବୁ ମେଲଣକୁ ଯାଉଥିଲା ଏପରିକି ଓଡ଼ିଶାର ଅନ୍ୟତମ ପ୍ରସିଦ୍ଧ ଧର୍ମଶାଳାର 
ମୁନିସି ମେଲଣକୁ ବି ଯାଉଥଲା । ଏହା ଏକ ସମ୍ମାନଜନକ ମେଲଣ ଥବାରୁ ବଡ଼ 
ଛୋଟ ସମ୍ମାନଜନଙ୍କ ପ୍ରତ୍ୟେକ ବିମାନକୂ ଏକ ଟଙ୍କା ବିଦାକି ଦିଆଯାଉଥଲା । ବିମାନ 
ସ୍ଵତଃ କୋଉ ମେଲଣକୁ ଯାଏ ନାହିଁ । ମେଲଣ ଗାଆଁର ମୁଖୁଆ ବା ପଠାଉଥିବା ଆଉ 
କୋଉ ଲୋକ ୩୪ ଦିନ ପୂର୍ବରୁ ତୁଳସୀପତ୍ର ସହ ଗୁଆଟିଏ ନେଇ ମେଲଣକୁ ଯିବାପାଇଁ 
ନିମନ୍ତ୍ରଣ କରିଥାନ୍ତି । ବିନା ନିମନ୍ତ୍ରଣରେ କୌଣସି ବିମାନ ଯାଆନ୍ତି ନାହିଁ । ଆମ ଅଞ୍ଚଳର 
କେବଳ ଆମ ବିମାନ ନାମ ଜାଦା ଥିବାରୁ ଏବଂ ଅନ୍ୟ କୋଉ ଗାଆଁରେ ବିମାନ ନ 
ଥିବାରୁ ଆମ ବିମାନ ସବୁ ମେଲଣ ପାଇଁ ନିମନ୍ତ୍ରଣ ପାଏ । ଆମ ଗାଆଁର ମେଲଣ 
ଦୋଳପୂର୍ଣ୍ଣିମାରେ ହୋଇ ଆସୁଛି । ଆମ ଅଞ୍ଚଳରେ ଦୋଳ ପୂନେଇ ପରେ ଦଶଦିନ 
ଦଶଦୋଳ ହୋଇ ମେଲଣ ହୁଏ | 

ମୋର ୩୫ ବର୍ଷ ବୟସ ବେଳକୁ ଆମର ଆଉ ବୈରଖ, ଗ୍ୟାସ ଝାଡ଼, 
ଘୁମୁରା ଢ଼ୋଲ ପ୍ରଭୃତି ନ ଥଲା। କେବଳ ଘଣ୍ଟ ଓ ସଂକୀର୍ରଭନରେ ରୋଶଣି 
ହେଉଥଲା । ଲୋକମାନଙ୍କର ସ୍ପୃହା କମିଗଲା ଏବଂ ଏବେ ମାତ୍ର ଗୋଟିଏ ବା 
ଦୁଇଟି ମେଲଣକୁ ଆମ ବିମାନ ଯାଉଛି | ତାହାର କାରଣ ଗାଆଁରେ ଲୋକ ବାହାରେ 
ଚାକିରି କରୁଥିବାରୁ ଖୁବ୍‌ କମ ଲୋକ ଗାଆଁରେ ଅଛନ୍ତି । ତଥାପି ଯୁବକମାନେ ଏ 
ପ୍ରଥା ବଜାୟ ରଖୁଛନ୍ତି । 

ଗାଆଁର ଦୋଳଯାତ୍ରାରେ ବିମାନର ଆୟବ୍ଯୟ ହିସାବ ଓ ଟଙ୍କାପଇସା ମୋ 
ବାପା ରଖୁଥିଲେ | ବାପା ଗାଆଁର ପରିଛା ଥିଲେ ଓ ଖଣ୍ଡମଣ୍ଡଳରେ ଆମ ଘରକୁ ପରିଛା 
ଘର କହୁଥିଲେ | ଗାଆଁର ଭଲ ମନ୍ଦ, ନିଶାପ ପ୍ରଭୃତିରେ ବାପା ମୁଖ୍ୟ ଅଂଶ ଗ୍ରହଣ 
କରୁଥିଲେ | ରାଗ ବା କ୍ରୋଧ ତାଙ୍କଠାରେ ଆଦୌ ନ ଥୁଲା - ଗୀତାର ସ୍ଥିତଧ୍ୟ ଥଲେ, 
ଗାନ୍ଧୀଙ୍କ ପରି ଚେହେରା ଥିବାରୁ ପାଖଆଖରେ ତାଙ୍କୁ ଦ୍ଵିତୀୟ ଗାନ୍ଧୀ କହୁଥିଲେ | ଖୁବ୍‌ 
କମ କଥା କହନ୍ତି ଏବଂ ସବୁବେଳେ କିଛି ନା କିଛି କାମରେ ଲିପ୍ତ ଥାଅନ୍ତି | ପୋଥି 
ଅକ୍ଷର ଛାପା ଅକ୍ଷର ପରି ଯାହା ପାଇଁ ସେ ପୋଥୂ ଅକ୍ଷର ପ୍ରତିଯୋଗିତାରେ ପ୍ରଥମ 
ହୋଇ ପୁରସ୍କାର ପାଇଥିଲେ | ତାଙ୍କର ଓଡ଼ିଆ ଓ ଇଂଲିଶ ଅକ୍ଷର ସୁନ୍ଦର | ଠାକୁରଙ୍କର 
ଗୋଟେ ହିସାବ ଖାତା ଥଲା - ନାଲି କନାରେ ପଟି ବନ୍ଧାଇ ବଡ଼ ଖାତା ତାହା ଏକଫୁଟ 
ଲମ୍ବର ୪ ଇଞ୍ଚ ଓସାର ଥିଲା | ସେହି ଗୋଟିଏ ପୂରା ପୃଷ୍ଠାରେ ଟଙ୍କାପଇସାର ହିସାବ 
ଲେଖୁଥିଲେ | ସେତେବେଳେ ଟଙ୍କାଟା ୧୬ ଅଣା, ୬୪ ପଇସା ୧ ୨୮ ଅଧଲା ଓ 
୧୯ ୨ ପାହୁଲ ଥଲା | ସେ ସବୁ ଏହିପରି ଲେଖାଯାଉଥୁଲା | 

୧ ଟଙ୍କା ୧୩ ଅଣା ୭ ପଇସା 

୧ ଟଙ୍କା ୧୦ ଅଣା ୧ ପଇସା 

୨ ଟଙ୍କା ୨ ଅଣା ୩ ପଇସା 

(ଏହା ସେ ସମୟର ବ୍ୟବହୂତ ଟଙ୍କା ପଇସା ଅଲଗା ଚିହ୍ନରେ ଲେଖା ଯାଉଥିଲା |) 

(ଅଧଲା ଓ ପାହୂଲ କ୍ଚିତ୍‌ ଲେଖାଯାଉଥଲା) ପୂରା ପୃଷ୍ଠାର ତଳ ଆଡ଼ୁ 
ଉପରଆଡ଼କୁ ଖାଲି ଚାହିଁ ବାପା ଏକାଥରେ ମୋଟ ଟଙ୍କା ଅଣା ହିସାବ କରି ଦେଉଥିଲେ | 
ମୁଁ ତାଙ୍କଠାରୁ ଏ ଟ୍ରିକ୍‌ ଶିଖଵବାକୁ କହିବାରୁ ସେ କହିଲେ ଏହା ବହୁଦିନର ଅଭ୍ୟାସ - 
ଏହାର ଟ୍ରିକ୍‌ ନାହିଁ - ତୋର ଶିଖୁବା ଦରକାର ନାହିଁ । 


ଗାଆଁରେ ରାଧାକୃଷ୍ଣଙ୍କର ଜମି କିଛି ଥଲା | ସେଥିରୁ ଧାନ କିଛି ଅମଳ ହୋଇ 
ଆମ ଘରେ ଅଲଗା ରହୁଥିଲା | ଦୋଳ ମେଲଣମାନଙ୍କରୁ କିଛି ଟଙ୍କା ବି ରୋଜଗାର 

ହେଉଥଲା ସେ ସବୁ ଆମ ଘରେ ରହୁଥିଲା | ଅଗଷ୍ଟ - ସେପ୍ଟେମ୍ବରରେ ଗରିବ 
ଲୋକମାନଙ୍କର ଘୋର ଅଭାବ ହୁଏ, ସେମାନେ ଏହି ଠାକୁର ଧାନ ଓ ଟଙ୍କା ଅଳ୍ପ 
ସୁଧରେ କରଜ ନେଇ ମାଘ ଫଗୁଣରେ ସେମାନେ ଧାନ ଅମଳ କରି ଶୁଝି ଦିଅନ୍ତି । 
ଯେହେତୁ ଏହା ଠାକୁରଙ୍କ ସମ୍ଚଭି କେହି ଆଦୌ ବାକି ରଖନ୍ତି ନାହିଁ - ଏବପରି ଲୋକେ 
ଠାକୁର ଖାଇ ଖଟୁଲୀ ଖାଇ ହଜମ କଲା ପରି ଗୋଟାଏ ଦୃଷ୍ଟାନ୍ତ ସେ ସମୟରେ ନ 
ଥିଲା । ଲୋକଙ୍କର ଧର୍ମବିଶ୍ଵାସ ପ୍ରବଳ ଥିଲା ଓ ସେମାନେ ସଚ୍ଜୋଟ ଥଲେ | ଆମ 
ବାପା ଅବୈତନିକ ପରିଚ୍ଛା ଥଲେ । 


ଘରେ ଆମର ଅନେକ ପେଥ ଥଲା - କିଛି ବାପାଙ୍କ ହାତଲେଖା, କିଛି ମୋ 
ଜେଜେବାପାଙ୍କ ହାତ ଲେଖା ଏବଂ ବେଶି ସଂଖ୍ୟାରେ ମୋ ବାପାଙ୍କ ହାତଲେଖା ପୋଥ 
ଥିଲା | ବାପା ଓ ବୋଉ ଅତ୍ୟନ୍ତ ବୂଢ଼ା-ବୃଢ଼ୀ ହୋଇଯିବାରୁ ଓ ମୋର ପିଲାମାନେ ବଡ଼ 
ହୋଇ ସ୍କୁଲ କଲେଜରେ ପଢୁଥିବାରୁ ମୋ ସ୍ତ୍ରୀଙ୍କୁ ଆଉ ଗାଆଁରେ ରଖୁବା ସମ୍ଭବପର 
ହେଲା ନାହିଁ, ଏଣୁ ୧୯ ୭୦ ଗ୍ରୀଷ୍ମଛୁଟି ପରେ ଗାଆଁରୁ ଭଡ଼ା ଜିପରେ ସମସ୍ତଙ୍କୁ (ବାପା, 
ବୋଉ, ମୋ ସ୍ତ୍ରୀ ଓ ପିଲାମାନେ) ଅନୁଗୁଳ ନେଇଗଲି ଏବଂ ଆମ ଇଷ୍ଟ ଦେବତା 
ଶାଳଗ୍ରାମକୁ ବି ନେଇଗଲି । ଯିବା ପୂର୍ବରୁ ମୋ ଅଜାଣତରେ ଦୁଇ ବୋଝ ପୋଥ 
ମୁଲିଆ ଦ୍ଵାରା ନେଇ ବାପା କୁଆଁରିଆ ନତ୍ତରେ ଭସାଇ ଦେଲେ - ଅମୁଲ୍ୟ ନିଧ 
ନଷ୍ଟ ହେଲା । 


ସେ ସମୟରେ ଗାଆଁ ସବୁ ପ୍ରାୟ ଶାନ୍ତ-ଶୀତଳ ଥୁଲା | ପ୍ରାୟ କଳିକଜିଆ 
ଶୂନ୍ୟ, ପରସ୍ପର ଭ୍ରାତ୍ଭାବରେ ସତେ ଯିମିତି ଗୋଟିଏ ଗାଆଁ ଗୋଟିଏ ପରିବାର ଥୁଲା | 
ଅଯାଚିତ ଭାବରେ ସାହାଯ୍ୟର ଅସଂଖ୍ୟ ହାତ ଲମ୍ବି ଆସୁଥିଲା | ଅବଶ୍ୟ ଗାଇ ଛେଳି 
କାହା ଶାଗ ପଟାଳି ଖାଇଲେ ମାଇପେ ମାଇପେ ଭିତରେ ପାଟିଗୋଳ ହେଉଥଲା, ମତ୍ର 
ଏହା ପୁରୁଷକୁ ସଂକ୍ରମିତ ହେଉ ନ ଥିଲା | 


ଆମ ଗାଆଁରେ ଆଉ ଏକ ବିଶେଷତ୍ଵ ଥିଲା ରଜରେ ଥୁଏଟର କରିବା | ଏହା 
ମୋର ୧ ୦ ବର୍ଷ ବୟସ ବେଳୁ ଆରମ୍ଭ ହୋଇଥଲା | ବଡ଼ ବଡ଼ ମାନେ ପାର୍ଟ କରୁଥିଲେ 
ବାହାର ଉନ୍ନତ ଗାଆଁମାନଙ୍କରୁ ପ୍ରସିଦ୍ଧ ଅଭିନେତାଙ୍କ ଗେଷ୍ଟ ଆର୍ଟିଷ୍ଟ ହିସାବରେ ଆଣି 
ନାଟକ ପରିବେଷଣ କରାଯାଉଥିଲା | ମୁଁ ୧୯୫ ୪ରେ ପ୍ରଥମ ଚାକିରି କଲା ପରେ 
ନାଟକର ସବୁ ଭାର ନିଜେ ବହନ କଲି | ମୋ ଆଗରୁ ଆମ ଗାଆଁରେ ସମ୍ବରାସୁର ବଧ 
ପ୍ରାୟ ପ୍ରତି ରଜରେ ଦିନେ ହେଉଥିଲା। “: 


Digitized by srujanika@gmail.com 


M୦ n ଉଳାଣି ସମୟ 


ଧନଜନ ଯୁକ୍ତା ଭାରତମାତା 
ନମୋ ନମୋ ଜନନୀ ଶ୍ରୀପୟରେ | 


ଗୀତା ଶିଖାଉଥଲେ ପ୍ରସିଦ୍ଧ ସଂଗୀତଜ୍ଞ ପ୍ରଥମରେ ବୋଲାଯାଉଥିବା ଗୋକୁଳି 
ମହାନ୍ତିଙ୍କ ସାନଭାଇ ଗୋବର୍ବଵନ ମହାନ୍ତି ମାସାଧ୍କ କାଳ ରହି ନାଚ-ଗୀତ ସହ ନାଟକର 
ନିୟତି ଓ ଅନ୍ୟାନ୍ୟ ଗୀତ ଶିଖାଉଥଲେ | 


ମୁଁ ନାଟକର ସମ୍ପୂର୍ଣ ଦାୟିତ୍ଵ ନେଲା ପରେ ଅନ୍ଧପୂର୍ଣ୍ଠା ବି ଗୃପର ନାଟକମାନ 
କରାଇଲି । ଅନ୍ଧପୂର୍୍ଠାରେ ସେତେବେଳେ ମୋ ଭିଣୋଇ ସ୍ଵର୍ଗତ ମାଧବାନନ୍ଦ କର ଓ 
ମୋ ନିଜ ଦଦେଇ ପୁଅ ଭାଇ କେଶବ ଚନ୍ଦ୍ର ଶତପଥୀ ଅଭିନେତା ଥଲେ । ଏ ଦୁହେଁ 
ପ୍ରସିଦ୍ଧ ଅଭିନେତା ହିସାବରେ ସାରା ଓଡ଼ିଶାରେ ତ ଖ୍ୟାତ ଥଲେ ସଂଗୀତ ନାଟକ 
ଏକାଡ଼େମି ସହ ବହୁ ସମ୍ମାନ ଓ ପୁରସ୍କାର ପାଇଥିଲେ | ଅନୃପୂର୍ଣ୍ା ଭାର୍ଗିବା ପର୍ଯ୍ୟନ୍ତ ମୋ 
ଭିଣୋଇ ଅନଧପୂର୍୍ା ଥୁ ଏଟରରେ ରହିଥୁଲେ, ମାତ୍ର କେଶବ ନନା ଅନୃଧପୂର୍ଣ୍ଠା ଛାଡ଼ି ଭାରତର 
ଡ୍ରାମା ଡ଼ିଭିଜନରେ ଯୋଗ ଦେଇ ଭାରତ ସରକାରଙ୍କ ଦ୍ଵାରା ସ୍ଥିରୀକୃତ ନାଟକମାନଙ୍କରେ 
ଅଭିନୟ କରୁଥିଲେ | ସରକାରଙ୍କର ଏହି ନାଟକ ସବୁ ସାରା ଓଡ଼ିଶାରେ ବିଭିନ୍ନ ଜାଗାରେ 
କରାଯାଉଥିଲା | ଯେହେତୁ ଭାଇ ଓ ଭିଣୋଇ ଅନୃପୂର୍ଣ୍ା ଥିଏଟରରେ ଥଲେ, ଆମ 
ନାଟକ ପାଇଁ ଉପଯୋଗୀ ସିନ ଓ ଡ଼େସ ସବୁ ମାଗଣାରେ ଆଣୁଥଲୁ । ଏହି ସବୁ ଜିନିଷ 
ଆଣିବା ପାଇଁ ମୋ ସହ ଆମ ଗାଆଁର ନାରଣ ଜେନା ଓ ଓଡ଼ିଶାର ପ୍ରସିଦ୍ଧ ସାମ୍ବାଦିକ 
ବିଶ୍ଵନାଥ ସାମଲଙ୍କୁ ମୁଁ ସବୁଥର ନେଇ ସିନ୍‌ ଓ ଡ଼ରେସ୍‌ ଆଣେ । 


ଦଶହରା ଛୁଟିରୁ ରିହଲସଲ ଆରମ୍ଭ ହୁଏ | ବାହାରୁ ଗେଷ୍ଟ ଆର୍ଟିଷ୍ଟ ଆଣିବା ମୁଁ 
ବନ୍ଦ କରିଦେଲି | ଗାଆଁର ଲୋକମାନଙ୍କୁ ବିଭିନ୍ନ ଭୂମିକା ଦେଇ ନାଟକ କରାଇଲି । ମୁଁ 
ନିର୍ଦ୍ଦେଶକ ଥିଲି ଓ ନିର୍ଦେଶନା ଦେଉଥିଲି | ମୋର ପୁତୁରା, ରାଧାନନାଙ୍କ ପୁଅ ସ୍ଵର୍ଗତ 
ନଗେନ୍ଦ୍ରନାଥ ଶତପଥୀ ଗୀତ ଓ ହାରମୋନିଅମ ମାଷ୍ଟର ଥଲା । ସେ ସମସ୍ତ ଗୀତ 
ଶିଖାଏ ଏବଂ ପାର୍ଟ ବି କରେ | ତବଲା ମୁଁ ବଜାଏ | ପେଟ୍ରୋମାକ୍୍‌ ଓ ଡ଼େ ଲାଇଟରେ 
ନାଟକ ହୁଏ | ପାଖଆଖ ଗାଆଁରୁ ବହୁ ଲୋକ ନାଟକ ଦେଖୁବାକୁ ଆସି ଆମ ଦାଣ୍ଡରେ 
ବସନ୍ତି ଯେ ସୋରିଷ ପକାଇବାକୁ ଜାଗା ନ ଥାଏ | ରଜ ତିନିଦିନ ତିନୋଟି ନାଟକ 
ଦୂଇଟି ସାମାଜିକ ଓ ଗୋଟିଏ ପୌରାଣିକ । ସାମାଜିକ ନାଟକମାନଙ୍କର ପୁନରାବୃରି 
ହୁଏ ନାହିଁ, ମାତର ପୌରାଣିକ ନାଟକର ପୁନରାବୃତ୍ତି ହୁଏ, ଲୋକମାନଙ୍କର ଚାହିଦା 
ହେତୁ । ଏଣୁ ସ୍ଵର୍ଣଲଙ୍କା ଓ କାଳୀବାବୁଙ୍କର ଚକ୍ରୀ ପୁନରାବୃତ୍ତି ହୋଇଥାଏ ! ବର୍ଷେ 


Digitized by srujanika@gmail.com 


ଉଜାଣି ସମୟ as ୩୧ 


ସ୍ବର୍ଣ୍ଲଙ୍କା ତ ବର୍ଷେ ଚକ୍ରୀ | ସ୍ବର୍ଣ୍ଲଙ୍କା ବଙ୍ଗଳା ନାଟକର ଅନୁବାଦ ଲେଖକଙ୍କ ନାମ 
ମନେ ନାହିଁ । 

ଗ୍ରୀଷ୍ମଛୁଟିରେ ଜୋର ରିହଲସାଲ୍‌ ହୁଏ । ଗାଆଁରୁ ଲଣ୍ଡାଖଟ ଅଣାଯାଇ ପେଣ୍ଡାଲ 
ହୁଏ । ବାଉଁଶ ପୋତା ହୋଇ ଉପରେ ଚାନ୍ଦୁଆ ଟଙ୍ଗା ହୋଇ ସୁନ୍ଦର ପେଣ୍ଡାଲଟି 
ବନାଯାଏ | ସିନଗୁଡ଼ିକର ତଳେ ସାଇଜ ବାଉଁଶ ଥାଏ । ଦଉଡ଼ି ଲାଗିଥାଏ, 
ଉଠାଇଲାବେଳେ ସିନଟି ମନକୁ ଗୁଡ଼ା ହୋଇ ଉପରକୁ ଉଠିଯାଏ, ପଡ଼ିଲାବେଳେ ଗୁଡା 
ମନକୁ ଖୋଲି ସିନ୍‌ ପୁରା ପେଣ୍ଡାଲରେ ପଡ଼ିଯାଏ | 


ନାଟକ ପ୍ରାୟ ୧୦ ବର୍ଷ ନିୟମିତ ହେଲା ଏବଂ କାର୍ଯ୍ୟ ଉପଲକ୍ଷେ ଛୁଟିରେ ମୁଁ 
ନ ଯାଇପାରିବାରୁ ନାଟକ ବନ୍ଦ ହେଲା | ଅବଶ୍ୟ ଏବେ ଗାଆଁ ପିଲାମାନେ ସାମୟିକ 
ନାଟକ କରୁଛନ୍ତି ନିଜେ ନିଜେ । 


ଆମର ପୋଷ୍ଟ ଅଫିସ ମଧୁପୁରଗଡ଼ରେ ଥଲା | ପେଷ୍ଟ ପିଅନ ଚିଠି ଧରି ଗାଆଁକୁ 
ଆସୁ ନ ଥିଲା | ମଧୁପୁରଗଡ଼ର ଖୁବ୍‌ ପାଖରେ କୁକୁଡ଼ା ଖାଳେଇ ଗାଟିଏ ଥଲା - ଯାହାର 
ବାସିନ୍ଦା କେବଳ ଡ଼ମ ଥିଲେ ଏବଂ ବିବାହବ୍ରତରେ ସେମାନେ ତେଲିଙ୍ଗବାଜା ବଜାଉ 
ଥିଲେ ଏବଂ ସେମାନଙ୍କ ବେଉସା ବାଉଁଶ ଟୋକେଇ, ଡ଼ାଲା, କୁଲା, ପାଚିଆ, ଓଦର 
ଓ ଖରଡ଼ିଆ ବୁଣି ଜୀବିକା ନିର୍ବାହ କରୁଥିଲେ । ସେଠି ସପ୍ତାହରେ ସୋମବାର ଓ 
ଶୁକ୍ରବାର ହାଟ ବସେ | ଡ଼ାକପିଅନ ଚିଠି ଆଣି ବିଭିନ୍ନ ଗାଆଁରୁ ଯାଇଥିବା ଲୋକଙ୍କ 
ହାତରେ ପ୍ରାପକଙ୍କ ପାଖକୁ ପଠାଏ । 


ଆମ ଗାଆଁରେ ମାତ୍ର ତିନୋଟି ଶଗଡ଼ ଥଲା । ଗୋଟିଏ ଆମର, ଗୋଟିଏ 
ରାଧାନନାଙ୍କର ଓ ଗୋଟିଏ କାଳନ୍ଦୀ ନାୟକଙ୍କର । ଆମର ବଡ଼ ବଡ଼ ସଉଦା ପାଇଁ 
ବଜାର ଥଲା କଟକ | ରାସ୍ତା ନ ଥଲା । ଏକମାତ୍ର ଯାତାୟାତ ପାଇଁ ଟ୍ରେନ୍‌ ଥଲା । 
୧୯ ୪୮ରୁ ୧୯୫୦ ଭିତରେ ହରିଦାସପୁର ଷ୍ଟେସନରୁ ୨୭ ମାଇଲ ଦୂର କଟକ 
ଷ୍ଟେସନ ପାଇଁ ଭଡ଼ା ମାତ୍ର ଛ ଅଣା (ପ୍ରାୟ ଏବର ୩୮ ପଇସା) ଥିଲା | 


ଆମ ସବଡ଼ିଭିଜନ ଥଲା ଯାଜପୁର | ଏଣୁ ମକଦ୍ଦମା ପାଇଁ ଯାଜପୁର ଯିବାକୁ 
ପଡୁଥିଲା | ଯେଉଁମାନେ ମକଦମା (ଖୁବ୍‌ କ୍ଚିତ୍‌ ମକଦ୍ଦମା ହେଉଥୁଲା କି ନାହିଁ ସନ୍ଦେହ) 
ଯାଉଥିଲେ ଯାଜପୁରରେ କିଆନାଳୀ କଡ଼ରେ ଗୁଡ଼ାଏ ଚାଳଘର ଥଲା | ସେଇଠି ରହୁଥିଲେ 
ଗାଆଁରେ ଯଦି କେବେ ଉଚ୍ଚବାଚ କାହା କାହା ଭିତରେ ହୁଏ, ସେମାନେ ପରସରକୁ 
କହନ୍ତି, “ ତତେ କିଆନାଳୀ ପାଣି ପିଆଇ ଦେବି ” । ଯାଜପୁର ଆମ ଘରଠାରୁ ବହୁତ 

ଦୂର, ମଝିରେ ଦୂଇଟା ନଇ | କେହି ଚାଲିକରି ଯାଉଥିଲେ, କେହି ଯାଜପୁର ରୋଡ଼ 
ଷ୍ଟେସନରୁ ବସ୍‌ରେ ଯାଜପୁର ଯାଉଥିଲେ । ମୋର ଦୀର୍ଘକାଳ ରହଣି ଭିତରେ ଆମ 
ଗାଆଁର କେହି ମକଦ୍ଦମା କରି ନ ଥିଲେ | 


ବର୍ରମାନ ଗାଆଁର ଅବସ୍ଥା ବିଭିନ୍ନମୁଖୀ । ଏହାର ଏକମାତ୍ର କାରଣ, ମୁଁ ଜୋର 
ଦେଇ କହିପାରେ ଯେ ବର୍ରମାନର ଭ୍ରଷ୍ଟ ରାଜନାତି । 

ଅନ୍ୟ କଥା ଅନ୍ୟ ଅଧ୍ୟାୟରେ କୁହାଯିବ | ନିଜ ଢ଼ୋଲ ନିଜେ ପିଟି ଆପଣମାନଙ୍କୁ 
ବୋର କଲିଣି । ଏଣୁ ଆଉ ଟିକିଏ ନିଜ ଢ଼ୋଲ ପିଟୁଛି କବିତାରେ | 

ପିଲାଦିନେ ଥଲି ମୁହିଁ ଗାଇ ଜଗୁଆଳ 

ରାତ୍ରେ ମଞ୍ଚାପରେ ଜଗୁଥଲି ଧାନ ବନି କଟୁଆଳ 

ଘାସକଟା, ଧାନକଟା, ବିଲବଛା ଆଉ କୋଡ଼ିହଣା 

ଖତଲଗା ଶଗଡ଼ଚଳା ସବୁଥିରେ ଜଣା 

ପଇତାଟା ଥଲା ଅମ୍ଭ ବ୍ରାହ୍ମଣ ଚିହ୍ନ 


ଫକୀରମୋହନଙ୍କ ଭାଷାରେ- 


ସନ୍ଧ୍ୟା ଗାୟତ୍ରୀ ହୀନ 
ବିଲରୁ ଚିପୁଥିଲି ମୀନ । 


*e*ଡ 

ଧୂଳିଖେଳ ଛାଡ଼ରେ ବାବୁ 


“ ଧଳିଖେଳ ଛାଡ଼ରେ ବାବୃ, ଖଡ଼ି ଧରିଲେ ତୁ ପାଠ ପଢ଼ିବୁ ।” ଏ ଗୀତ ଓଡ଼ିଆ 
କବିଙ୍କର | ଯଶୋଦା ଶ୍ରୀକୃଷ୍ଣଙ୍କୁ ଏହା କହିଥିଲେ | ଦ୍ଵାପର ଯୁଗରେ ଖଡ଼ି ଥଲା କି ନାହିଁ 
ତାହା ଗବେଷଣାର ବିଷୟ | କିନୁ ଆମ ଓଡ଼ିଆ କବି ସବୂଥରେ ଓଡ଼ିଆତୃ ଫୁଟାଇଥିଲେ | 
ସେହିପରି ବୈଷ୍ଣବ ପାଣି ଶ୍ରୀକୃଷ୍ଣଙ୍କ ମୁହଁରେ କୁହାଇଛନ୍ତି, ମାଇଁମାନଙ୍କ ପାଇଁ, ରାଇ 
କରିଦେବେ ପାଣିକଖାରୁ, କଂସ ରାଜା, ତା ସ୍ତ୍ରୀମାନେ ରୋଷେଇ କରୁ ନ ଥିବେ ଏବଂ 
ପାଣିକଖାରୁ ରାଇ କରିବା କ'ଣ ଶିଖୁଥିବେ ? ଆମ ସାହିତ୍ୟରେ ପୁରାଣର ପ୍ରଛଦପଟ୍ଗକୁ 
ଓଡ଼ିଆତ୍ଵ ଦେଇ କବିମାନେ କାଳଜୟୀ ହୋଇଛନ୍ତି । 


ଶାସ୍ତ କହିଲା “ ଲାଳୟେତ୍‌ ପଞ୍ଚବର୍ଷାଣି ଦଶବର୍ଷାଣି ତାଡ଼ୟେତ୍‌, ପ୍ରାପ୍ତେତୁ ଷୋଡ଼ଶ 
ବର୍ଷେ ପୁତ୍ରମିତ୍ରବଦାଚରେତ୍‌ । ” କିନୁ ଏ ଉକ୍ତିର ଆମ୍ଭେ ବ୍ୟତିକ୍ରମ ହୋଇଗଲୁ । କେବଳ 
ଲାଳନ ଆମ୍ଭର ଯୌବନ ଅବସ୍ଥା ପର୍ଯ୍ୟନ୍ତ ଲାଗି ରହିଲା | ତାଡ଼ଣ ନଦାରଦ, ନା ଘରେ 
ନା ସ୍କୁଲମାନଙ୍କରେ ତାଡ଼ଣ ବା ମାଡ଼ ଆମ ଭାଗ୍ୟରେ ଜୁଟିଲା ନାହିଁ । 


ପିଲାଦିନେ ବର୍ଷା ଚାରିମାସ ଛାଡ଼ି ଦେଲେ ଅମ ଗାଁ ଦାଣ୍ଡ ଧୂଳିରେ ଭର୍ରି ହୋଇଥଲା 
ଓ ସେଇ ଦାଣ୍ଡରେ ଧୁଳି ଧୂସରିତ ହୋଇ ଆମେ ସବୁ ଖେଳୁଥଲୁ । ଖେଳ ବୋଇଲେ 
ଧୁଳିଖେଳ, ଧୂଳି ସବୁ ଗଦା କରି ତା ଉପରେ କଞ୍ଚା ଡାଳ ଖଣ୍ଡେ ଖଶ୍ଡେ ପୋତି ପାଣି 
ଦେଉଥିଲୁ । କେଡ଼େ ନିର୍ବୂବିଆ ଆମେ ସବୁ ଥଲୁ । ମଝିଦାଣ୍ଡରେ ଧୂଳିଗଦା ଉପରେ 
ଡ଼ାଳ କ'ଣ ବଞ୍ଚବ ? ତାହା ପୁଣି ଗାଆଁର ହଳ-ଲଙ୍ଗଳ ଓ ଶଗଡ଼ଗାଡ଼ି ଯିବାରେ 
ଭାଙ୍ଗିଯାଉଥିଲା | 

ଠିକ୍‌ ଚାରିବର୍ଷ, ଚାରିମାସ ଓ ଚାରିଦିନ ମୋ ଜେଜେ ଗୋଟେ ଶୁଆପଖୁଆ ଖଡ଼ି 
ଆଣି (ଲମ୍ବ ୬ଇଞ୍ଚ ଓ ଗୋଲେଇ ୨ ଇଞ୍ଚ) ମୋର ଖଡ଼ିଛୁଆଁ ଆରମ୍ଭ କଲେ ¦ ହାତ ଧରି 
ତିନୋଟି ମୁଣ୍ଣୁଳା (ବୃତ୍ତ କଟାଇ ବ୍ରହ୍ମା, ବିଷ୍ଟୁ ମହେଶ୍ଵର କୁହାଇ ମୋତେ ମୁଶ୍ତିଆ 
ମରାଇଲେ | ଆମ ପାଖ କେତେ ଗାଆଁରେ ଚାଟଶାଳୀ ଥିଲାବେଳେ ଆମ ଗାଆଁରେ 

ଚାଟଶାଳୀ ନ ଥିଲା; କାରଣ ଖୁବ୍‌ ପାଖରେ ବାଟିଯୋଡ଼ାରେ ଗୋଟିଏ ଅପରପ୍ରାଇମେରୀ 
ସଲ ଥିଲା, ପିଲାମାନେ ସେଠିକୁ ଯାଇ ପଢୁଥିଲେ | ଆମ ଗାଆଁରେ ଏବଂ ସେ ଅଞ୍ଚଳରେ 
ମୋ ବାପା ନାରୀଶିକ୍ଷାର ପକ୍ଷପାତୀ ଥିଲେ | ସେଥୁପାଇଁ ମୋ ନାନୀକୁ ସ୍କୁଲରେ ପଢ଼ାଇ 
ପଞ୍ଚମ ଶ୍ରେଣୀ ପାସ୍‌ କରାଇଥିଲେ । ନାନୀ ଦେଖାଦେଖୁ ଆମ କୁଟୁମ୍ବର ଆଉ ଦୂଇ ଚାରି 
ଜଣ ନାନୀ ସ୍କୁଲ ଯାଇ ପାଠ ପଢ଼ିଲେ ଏବଂ ମୋର ସାନଭଉଣୀ ସହ ତା ବୟସର 
ଅନ୍ୟ ଝିଅମାନେ, ବ୍ରାହ୍ମଣ ଓ ବ୍ରାହ୍ମଣେତର ଝିଅମାନେ ବି ଯାଇ ସୁୁଲରେ ପଢ଼ିଲେ । 


ସେତେବେଳେ ( ୧୯୩୦ ପୂର୍ବରୁ ୧୯ ୪୦ ଯାଏ) ଝିଅମାନେ ଛୋଟ ଛୋଟ 
ଶାଢ଼ୀ ପିନ୍ଧୁଥଲେ ଓ ପୁଅମାନେ ଛୋଟ ଛୋଟ ଧୋତି ପିନ୍ଧୁଥିଲେ । ସେ ସମୟରେ 
ତନ୍ତୀମାନେ ଏହିପରି ମିନି ନାରୀ ଓ ମିନି ମଣିଷଙ୍କ ପାଇଁ ମିନି ଶାଢ଼ୀ ଓ ମିନି ଧୋତି 
ବୁଣି ବିକୁ ଥିଲେ | ଆମ ଅଞ୍ଚଳ ଅନୁନ୍ନତ ଥିବାରୁ ଫ୍ରକ ଓ ହାଫପ୍ୟାଣ୍ଟ ନ ଥୁଲା | 


ଆମ ଘରେ ମୋ ନାନୀ ମତେ ପାଠ ପଢ଼ାଇ ଏକାଥରେ ପ୍ରଥମ ଶ୍ରେଣୀ ପାଇଁ 
ଫିଟ୍‌ କରିଦେଲା ଯାହା ଫଳରେ ବୟସ ସାତରେ ୧୯୩୭ ମସିହାରେ ପ୍ରଥମ ଶ୍ରେଣୀରେ 
ନାମ ଲେଖାଇଲି - ଶିଶୁ ଶ୍ରେଣୀଟାକୁ ଡେଇଁଗଲି | 


ସ୍କୁଲ ଥଲା ବାଟିଯୋଡ଼ା ଉଠପ୍ରା. ସ୍ତୁଲ | ସେ ଅନ୍ଧକାର ଇଲାକାରେ ଏହି ସ୍କୁଲଟି 
°ରେଜୀ ସରକାର ବସାଇଥିଲେ | ସମ୍ଭବତଃ ମଧୁପୂର ରାଜାଙ୍କ ଅନୁରୋଧରେ | କାରଣ 
"ଧୁପୁର ରାଜା କାର୍ଯ୍ୟକଳାପରେ ମୟୂରଭଞ୍ଜର ରାଜା ଶ୍ରୀରାମଚନ୍ଦ୍ର ଭଞ୍ଜଦେଓଙ୍କ ପରି 
ଶିକ୍ଷାପ୍ରେମୀ ଥଲେ | ଏହି ସ୍କୁଲଠାରୁ ୧୦ କି.ମି. ଭିତରେ ସରକାରୀ ମଞ୍ଜୁରିପ୍ରାପ୍ତ ଓ 
ଆହାଯ୍ୟପ୍ରାପ୍ତ ଆଉ କୌଣସି ପ୍ରାଇମେରୀ ସ୍କୁଲ ନ ଥୁଲା | ସ୍କୁଲଟି ଖୁବ ବଡ଼ ଥଲା, 
ବିଶାଳ ହତାବାଡ଼ି ଥଲା ଏବଂ ଚାରିପାଖରେ କଞ୍ଚାବାଡ଼ ଥାଇ ମୁଖ୍ୟ ପ୍ରବେଶପଥରେ 
ଗୋଟିଏ ଗେଟ୍‌ ଥଲା | ସମୁଦାୟ ଛଟି ଶ୍ରେଣୀ ଥଲା - ଶିଶୁ ପ୍ରଥମ, ଦ୍ଵିତୀୟ, ତୃତୀୟ, 
ଚତୁର୍ଥ ଓ ପଞ୍ଚମ | ଛ ଶ୍ରେଣୀକୁ ଛ ଜଣ ଶିକ୍ଷକ ଥଲେ । ଏବେ ଯେମିତି ଖବର 
ଟାହାରୁଚି ଯେ ପାଞ୍ଚ ଶ୍ରେଣୀକୁ ଦୁଇଜଣ ଶିକ୍ଷକ ବା ତିନି ଶ୍ରେଣୀକୁ ଜଣେ ଶିକ୍ଷକଙ୍କ । 
ସେତେବେଳେ ତାହା ନ ଥଲା । ହେଡ଼ମାଷ୍ଟରଙ୍କ ହେଡ଼ ପଣ୍ଡିତ, ତା ପର ଶିକ୍ଷକମାନଙ୍କୁ 
ସେକେଣ୍ଡ ଥାର୍ଡ଼ ପଣ୍ଡିତ ପ୍ରଭୃତି କୁହାଯାଉଥିଲା । 


ହେଡ଼ପଶ୍ଡିତ ଅଲେ ମଧୁପୁରଗଡ଼ର ଘନଶ୍ୟାମ ଜେନା, ତାଙ୍କ ତଳେ ନାରାୟଣ 
ଶତପଥୀ ( ଆମ ସାବିକ ଗାଁ ପାଖର), କୈଳାସ ଚନ୍ଦ୍ର ତ୍ରିପାଠୀ (ପ୍ରସିଦ୍ଧ ଶିଶୁ ସାହିତ୍ୟିକ 
ଉପେନ୍ଦ୍ର ତ୍ରିପାଠୀଙ୍କ ସାନଭାଇ ଗ୍ରାମ ମୁଗରାରୀପୁର), କରୁଣୀମାଷ୍ଟେ ( ସାଇ ଆମନେ 

ନାହିଁ - ଇଏ ଢ଼େଙ୍କାନାଳ ଜିଲ୍ଲାର ଲାଉଲାଇ ଗ୍ରାମର) ଏବଂ କୃଷ୍ଣଚନ୍ଦ୍ର ନାୟକ ( ଆମ 
ପାଖ ଗାଁ ପୋବଳର) । କେବଳ କୃଷ୍ଣମାଷ୍ଟଙ୍କୁ ଛାଡ଼ିଦେଲେ ଅନ୍ୟ ସମସ୍ତ 
ଶିକ୍ଷକମାନଙ୍କର ଘର ବହୁଦୂର ଥଲା ଏବଂ ସେମାନେ ସ୍କୁଲରେ ରହୁଥିଲେ | ସ୍କୁଲଟି 
ଖୁବ୍‌ ଲମ୍ବା, ଇଟା କାନ୍ଧ, ଛ'ଟି ଶ୍ରେଣୀକୁ ଛଟି କୋଠରି । ସାମନାରେ ଲମ୍ବା ଚଉଡ଼ା 
ବାରଣ୍ଡା | ଶିକ୍ଷକମାନଙ୍କ ପାଇଁ ସ୍ଵତନ୍ତ୍ର ଘର ଥିଲା ଯେଉଁଠି ସେମାନେ ରହି ଏକତ୍ର 
ରୋଷେଇରେ ଖାଉଥୁଲେ ! କୃଷ୍ଣମାଷ୍ଟେ ରହୁ ନ ଥୁଲେ, ପ୍ରତିଦିନ ଯିବାଆସିବା 
କରୁଥିଲେ ଏବଂ ଅନ୍ୟ ଶିକ୍ଷକମାନେ ଶନିବାରେ ନିଜ ନିଜ ଗାଆଁକୁ ଯାଇ ସୋମବାର 
ଠିକ୍‌ ସକାଳ ୧ ୦ଟା ପୂର୍ବରୁ ପହଞ୍ଥୁଲେ । ଏବପରି ୧୧ ଟା ୧୨ଟାରେ ଆସି 
୩ଟାରେ ଭାଗୁ ନ ଥିଲେ ଓ ସ୍କୁଲ ସବ-ଇନସ୍େକ୍ଟର ତାଗିଦା କରି, ରାଜନୀତି ଝଣ୍ଡା 
ଧରି ଡ଼ରାଉ ନ ଥଲେ | ବେଶ୍‌ ଶୃଙ୍ଖଳିତ ବାତାବରଣ ଥଲା ଏବଂ ଶିକ୍ଷକମାନଙ୍କର 
ନିଷ୍ଠାଃ ସମୟାନୁବର୍ଭିତା ଏବଂ ପେସା ପ୍ରତି ଉତ୍ସର୍ଗୀକୃତ ମନୋଭାବ ଥୁଲା ! ଶିକ୍ଷା 
ପୂରାପୂରି ମାଗଣା ଥୁଲା | ଦରମା ଫରମା କିଛି ଦେବାକୁ ପଡ଼ୁ ନ ଥଲା | ତେବେ 
ଶିକ୍ଷକମାନଙ୍କ ଖାଇବା ପାଇଁ ଯିଏ ଚାହୁଁଥିଲା | ଚାଉଳ ବା ବାଡ଼ିପରିବା ଦେଉଥିଲା 
ଏବଂ ଶିକ୍ଷକମାନେ କୌଣସି ଛାତ୍ରକୁ କିଛି ଦବାକୁ କେବେ କହୁ ନ ଥିଲେ | 


ପାଠପଢ଼ା : 
ପାଠପଢ଼ା ଥଲା ଭାରୀ କଡ଼ା 
ମାଡ଼ରେ ଅବସ୍ଥା ଦିଅଣ୍ଡା ଦିକଡ଼ା 


ଆଖପାଖ ଗାଆଁକୁ ଛାଡ଼ି ୨/୩ କି.ମି. ଦୂର ଗାଆଁରୁ ପିଲାମାନେ ଆସି ପଢୁଥିଲେ | 
ଆମ ସମ୍ବିଧାନରେ ୬ରୁ ୧୪ ବର୍ଷ ପର୍ଯ୍ୟନ୍ତ ପିଲାମାନଙ୍କୁ ମାଗଣା ବାଦ୍ଯତାମୁଳକ ଶିକ୍ଷା 
ଦିଆଯିବାର ଧାରା ଥିଲେ ବି ସ୍ବାଧୀନତା ପାଇବାର ୬୩ ବର୍ଷ ପରେ ୨୦ ୧୦ ମସିହାରେ 
ସରକାର ଏହି ବ୍ଯବସ୍ଥା ଲାଗୁ କରିଛନ୍ତି । ମାତ୍ର ଆମର ସେହି ସୁଲରେ ମାଗଣା 
ବାଧ୍ଯତାମୁଳକ ଶିକ୍ଷା ପ୍ରଚଳିତ ଥଲା | ମଧୁପୁର ରାଜା ପ୍ରତି ଗାଆଁରେ ଜଣେ ଜଣେ ପାଣ 
ପିଆଦା ନିଯୁକ୍ତ କରିଥିଲେ | ଯେଉଁ ପିଲା ସୁଲକୁ ନ ଯାଉଥିଲା ତା ଦାଣ୍ଡ ଦୂଆରେ ନଡ଼ା 
ବିଛାଇ ଗୋରୁମୁଣ୍ଡ ବା ଗୋରୁହାଡ଼ ରଖାଯାଉଥୂଲା, ଯାହା ଫଳରେ ଘରୁ କେହି 
ବାହାରିପାରୁ ନ ଥିଲେ | କାରଣ ସେତେବେଳେ ଗୋରୁହାଡ଼ ଛୁଇଲେ ଗାଧୋଇବାକୁ 
ପଡୁଥିଲା | ଘରବାଲା ପିଲାକୁ ସଜ କରି କହିଲେ ପାଣ ପିଆଦା ଗୋରୁହାଡ଼ ଉଠାଉଥଲା 
ଓ ପିଲାଙ୍କୁ ତା ପଛେ ପଛେ ଆସିବାକୁ କହୁଥିଲା | ମୁଁ ଏ ଦୃଶ୍ୟ ବହୁବାର ଦେଖୁଛି । 

ସୁଲର ପରିବେଶ ଶୋଭନୀୟ ଓ ଲୋଭନୀୟ ଥଲା | ବାହାରେ ଫୁଲବଗିଚାମାନ 
ଥିଲା ! ପ୍ରତି ଫୁଲ କିଆରି ୨/୩ ଜଣ ପିଲାଙ୍କ ଦାୟିତ୍ଵରେ ଥଲା । ସେମାନେ ଗଛ 
ଲଗାଇବେ, ପାଣି ଦେବେ, ଘାସ ବାଛିବେ | ଶିଶୁ ଓ ପ୍ରଥମ ଶ୍ରେଣୀ ପିଲାଙ୍କୁ ଛାଡ଼ 
ଥିଲା ¦ ୪ର୍ଥ ଓ ୫ମ ଶ୍ରେଣୀ ପିଲାମାନଙ୍କ ମଧ୍ଯରୁ ବଡ଼ ବଡ଼ ପିଲା ପାଳି କରି ସାର୍ମାନଙ୍କ 
ପାଇଁ ପାଣି ବୋହି ଆଣୁଥିଲେ | କୂଅ ନ ଥିଲା, ପାଖ ପୋଖରୀରୁ ପାଣି ଅଣାଯାଉଥିଲା 
ଓ ସେହି ପାଣି ପିଆଯାଉଥିଲା ! 


ସାର୍ମାନଙ୍କ ନିର୍ଦେଶରେ ଗୋଟେ ଛୋଟ ପାହାଡ଼ ତିଆରି ହୋଇଥଲା - ଛୋଟ 
ଛୋଟ ଗଛ ଲାଗିଥଲା ଏବଂ ପାହାଡ଼ରୁ ନଦୀ ବାହାରେ ଏହି ଦୃଶ୍ୟ ପିଲାକୁ ଦେଖାଇବା 
ପାଇଁ ସେଇ ପାହାଡ଼ରୁ ନଦୀଟିଏ ବାହାର କରାଯାଇ ପ୍ରତିଦିନ ପାଣି ଢ଼ାଳି ନଦୀର ଦୃଶ୍ୟ 
ଦର୍ଶାଯାଉଥିଲା | ମାଟି ଉପରେ ଭାରତର, ଓଡ଼ିଶାର ଓ କଟକ ଜିଲ୍ଲାର ( ସେ ସମୟରେ 
ଏହା କଟକ ଜିଲ୍ଲାରେ ଥଲା ଏବେ ଯାଜପୁର ଜିଲା) ସୁନ୍ଦର ରିଲିଫ୍‌ ମ୍ୟାପ ତିଆରି 
ହୋଇଥିଲା | ଏଗୁଡ଼ିକ ବିଭିନ୍ନ ରଙ୍ଗ ଦିଆଯାଇ ଜୀବନ୍ତ ଦିଶୁଥିଲା | ସ୍କୁଲ ପରିଦର୍ଶକ ସବ୍‌ 
ଇନସ୍ପେକ୍ଟର ଅଫ ସ୍କୁଲସ) ଯାହାକୁ ସାରମାନେ ବାବୁ କହୁଥିଲେ, ସେମାନେ ଭୂରି 
ଭୂରି ପ୍ରଶଂସା କରି ଭିଜିଟର ଖାତାରେ ଲିପିବଦ୍ଧ କରିଯାଉଥିଲେ | ଏମାନେ କଟକରୁ 
ଟ୍ରେନ୍‌ରେ ଆସି, ଅଣ୍ଡିଆ ଷ୍ଟେସନରେ ଓହ୍ଲାଉଥଲେ ଓ ଆସିବା ତାରିଖ ଓ ସମୟ ରାଜାଙ୍କୁ 
ଜଣାଇ ଦେଉଥିଲେ | ଫଳରେ ଅଣ୍ଡିଆ ଷ୍ଟେସନରୁ ଆମ ସ୍କୁଲକୁ ଆସିବା ପାଇଁ ରାଜା 
„ଝିଆ ଷ୍ଟେସନକୁ ହାତୀ ପଠାଉଥିଲେ | ବାବୁ ହାତୀରେ ଆସି ଆମ ସ୍କୁଲ ପରିଦର୍ଶନ 
କରୁଥିଲେ | ଷ୍ଢେସନଠାରୁ ଆମ ସ୍କୁଲର ଦୂରତା ୧ ୧ କି.ମି. ଥଲା (ପ୍ରାୟ ୭ମାଇଲ) | 
ଦାବୁ ଆସିବାର ବହୁ ପୂର୍ବରୁ ୍ତୁଲକୁ ଖବର ଆସୁଥଲା । ସେଥପାଇଁ ପିଲାମାନେ ସ୍କୁଲ 
ହତା ବାଡ଼ି ସଫା କରୁଥିଲେ, ବାବୁ ଆସିବା ଦିନ ସମସ୍ତେ ସଫା ଲୁଗା ପିନ୍ଧି ଆସୁଥିଲେ | 
କାହାର ସାର୍ଟ ନ ଥଲା, କାଁ ଭା କାହାର କାହାର ଗେଞ୍ଜି ଥିଲା | ମୁଁ ଗେଞ ପିନ୍ଧୁଥିଲି | 
ବହି ଓ ଖାତାତକ ଗାମୁଛାରେ ବାନ୍ଧି ପିଠିରେ ବାନ୍ଧି ଯାଉଥିଲୁ । ବ୍ଯୟାଗର ଦେଖା ନ 
ଅଟ ¦ 

ହତା କଡ଼ରେ ଗୁଡ଼ାଏ କନିଅର ଗଛ ଥଲା ଓ ବଗିଚାରେ ଅନେକ ଗହଳ 
କରବୀର ଫୁଲଗଛ ଥିଲା ! ଶିକ୍ଷକମାନଙ୍କର ପ୍ରତ୍ୟେକଙ୍କର ବେତ ଥୁଲା | କିନ୍ତୁ ଏହି 
କନିଅର ଗଛର ଓ କରବୀର ଗଛର ଛାଟ ସବୁ କଟା ହୋଇ ମହଜୁଦ୍‌ ଥିଲା ଏବଂ ଏହି 
ଛାଟମାନଙ୍କଦ୍ଵାରା ମାଡ଼ରେ ପିଠିରୁ ବେଳେବେଳେ ରକ୍ତ ବୋହୁଥଲା ନତୁବା ନୋଳା 
ବସିଯାଉଥଲା | ଏବେ ମାଡ଼ ଧର୍ରବ୍ୟ ଅପରାଧ ହୋଇଛି | ସେତେବେଳେ ତାହା ନ 


Digitized by srujanika@gmail.com 


ଉଜାଣି ସମୟ # ୩୭ 


ଥିଲା ଏବଂ କୌଣସି ଅଭିଭାବକ ନିଜ ପିଲା ମାଡ଼ ବିରୋଧରେ ଶିକ୍ଷକଙ୍କ ପାଖରେ 
ଅଭିଯୋଗ କରୁ ନ ଥଲେ । ହରିଜନ ଛାତ୍ରମାନେ ଅଲଗା ବସୁଥିଲେ । ସେମାନଙ୍କ 
ଉପରକୁ ଡ଼ଷ୍ଟର ବା ଛାଟ ଫୋପଡ଼ା ଯାଉଥଲା, ସେମାନେ ଡ଼ଷ୍ଟର ଓ ଛାଟ ଗୋଟାଇ 
ଅଲଗା ଥୋଉଥିଲେ ଏବଂ ଶିକ୍ଷକମାନେ ତାକୁ ନେଇ ପୁଣି ଫୋପାଡ଼ୁ ଥିଲେ ! 


ଲମ୍ବା ଘର ଦୂଇ କାନ୍ଧରେ ଅସଂଖ୍ୟ ନୀତିବାଣୀ ସୁନ୍ଦର ଓ ବଡ଼ ବଡ଼ ଅକ୍ଷରରେ 
ଲେଖା ହୋଇ ଟଙ୍ଗା ହୋଇଥଲା । ବେତ ପାହାର ବାଦେ ଅନ୍ୟ ଦଣ୍ଡ ଥଲା | ବେଞ୍ଚ 
ଠିଆ, ତିନିଗୋଡ଼ିଆ, ଆଣୁ ତଳେ ଗୋଡ଼ି ରଖୁ ଆଣ୍ୁଆ, କାନମୋଡ଼ା, ଚାପୁଡ଼ା, ବିଧା 
ସବୁ ଛୋଟ ଛୋଟ ଭୁଲ ପାଇଁ ଦିଆଯାଉଥୁଲା। ସେ ମାଡ଼ ଦେଖ ମୁଁ ଏତେ ଡ଼ରି 
ଯାଉଥୁଲି ଯେ ମାଡ଼ବେଳେ ଆଖନ ବୁଜି ଦେଉଥିଲି । କିନ୍ତୁ ମୋର ସୌଭାଗ୍ୟ ଯେ ମୁଁ 
ଆଦୌ ମାଡ଼ ଖାଇ ନାହିଁ । କୌଣସି ଦଣ୍ଡ ପାଇ ନାହିଁ । 


ନିମ୍ନ ଗୀତ ବୋଲି : ଅନ୍ୟକୁ ଥଟ୍ଟା କରାଯାଉଥୁଲା | 
ତିନି ଗୋଡ଼ିଆ, ତିନି ଗୋଡ଼ିଆ 

ଫାଳେ ଖସି ଗଲା ତୋର ଫଡ଼ିଆ 

ମୁଣ୍ଡରେ ତୋହର ଖତ ଗାଡ଼ିଆ 

ଖାଉଥା ଖାଉଥା ନିତି ବାଡ଼ିଆ | 


ପୂରା ପ୍ରାଇମେରୀ ସ୍କୁଲରୁ ହାଇସ୍କୁଲ ଯାଏ ମୁଁ ମାଡ଼ ଖାଇ ନାହିଁ, ବା ଆଣ୍ଡୁଆ, 
କାନମୋଡ଼ା, ବେଞ୍ଚ ଠିଆ ପାଇ ନାହିଁ | କାରଣ ମୁଁ ସବୁ ଶ୍ରେଣୀରେ ଫାଷ୍ଟ ହେଉଥୁଲି - 
ମାଇନର ଓ ହାଇସ୍କୁଲର ପ୍ରତ୍ୟେକ ଶ୍ରେଣୀରେ ବି | ସେଥୁପାଇଁ ମାଇନର ଚାରିକ୍ଲାସ ଓ 
ହାଇସ୍କୁଲ ଚାରି କ୍ଲାସରେ ମନିଟର ହୋଇଥିଲି । 


ଆମ ବାଟିଯୋଡ଼ା ସ୍ବୁଲର ସେ ସମୟର ପାଠପଢ଼ା ଭୁଲିବାର ନୁହେଁ । ଏହି 
ସମୟରେ ଆମ ଅଞ୍ଚଳରେ ସ୍ଵାଧୀନତା ଆନ୍ଦୋଳନ ଜୋର ଧରିଥିଲା | ସ୍ବାଧୀନତା ସଂଗ୍ରାମୀ 
ସ୍ବର୍ଗତ ଗୋବିନ୍ଦ ଚନ୍ଦ୍ର ମିଶ୍ର ( ପ୍ରସିଦ୍ଧ ନାଟ୍ୟକାର ସଃ. ରାମଚନ୍ଦ୍ୁ ମିଶ୍ରଙ୍କ ନିଜ କକେଇ) 
ଆମ ଅଞ୍ଚଳରେ ସ୍ଵାଧୀନତା ଆନ୍ଦୋଳନର ନେତୃତ୍‌ଵ ନେଇଥିଲେ । ସେ ଥଲେ 
ଦଶପଲାବାସୀ, ମାତ୍ର ଛତିଆ ପାଖ ଚମ୍ପାପୁରରେ ଆଶ୍ରମ କରି ରହୁଥିଲେ ଏବଂ ସମଗ୍ର 
ଯାଜପୁର ସବଡ଼ିଭିଜନରେ ( ଏବେ ଯାଜପୁର ଜିଲା ହୋଇଛି) ସ୍ବାଧୀନତା ଆନ୍ଦୋଳନ 
ଜାରି ରଖୁଥିଲେ | ୧ ୯୩୯ ମସିହା ଜୁଲାଇ ମାସରେ ଆମ ସ୍କୁଲ ପାଖ ରମ୍ପେଇ ଗ୍ରାମର 

ମେଲଣ ପଡ଼ିଆରେ ( ଦୋଳ ବିମାନମାନ ଏହି ପଡ଼ିଆରେ ବସନ୍ତି) ସଭା କରୁଥିଲେ | 
ସେଇ ରମ୍ପେଇ ପାଖ ଗାଁ ତୋଟାସିଂର ସୁଦର୍ଶନ ନାୟକ ସଭାର ସଭାପତି ଥଲେ । 
କହିବା ବାହୁଲ୍ୟ ଏହି ପଡ଼ିଆରେ ବର୍ଷରେ ୪/୫ ଥର ସ୍ଵାଧୀନତା ଆନ୍ଦୋଳନର ସଭା 
ହୁଏ | ଆମେ ସ୍କୁଲ ପିଲା ଛୁଟି ପରେ ଘରକୁ ନ ଯାଇ ସଭାରେ ଭାଷଣ ଶୁଣୁ । ସେମାନଙ୍କ 
ଭାଷଣ ଦ୍ଵାଚା ଆମ ଅଞ୍ଚଳ ଏପରି ପ୍ରଭାବିତ ହୋଇଥଲା ଯେ ଅଧ୍ବକାଂଶ ଘରେ ସୁତାକଟା 
ଚାଲିଲା - କେହି ତାକୁଡ଼ିରେ ତ କେହି ଅରଟରେ | ସେତେବେଳେ ଚରଖା ଅରଟ 
ଆମ ଅଞ୍ଚଳକୁ ଆସି ନ ଥଲା | ଟ୍ରାଡ଼ିସିନାଲ ଅରଟ ତିଆରି କରି ଯୋଗେଇଥଲେ | ମୋ 
ବାପା ଶିଶୁକାଠର ଗୋଟିଏ ଅରଟ ତିଆରି କରାଇ ମତେ ଦେଲେ | ମୁଁ ଆଗରୁ ତାକୁଡ଼ିରେ 
ସୂତା କାଟୁଥଲି ଏବଂ ପରେ ପୂରା ମାଇନର ସାଢ଼େ ତିନିବର୍ଷ ବିଭିନ୍ନ ଛୁଟି ଯଥା 
ଗ୍ରୀଷ୍ମଛୁଟି, ଦଶହରା ଛୁଟି ଓ ବଡ଼ଦିନ ଛୁଟିରେ ଅରଟରେ ସୂତା କାଟି ମୋର ଏତେ 
ସୂତା ହୋଇଥଲା ଯେ ତନ୍ତୀକୁ ଦେଇ ଦୁଇଟା ବଡ଼ ଗାମୁଛା, ପାଞ୍ଚହାତ ଲମ୍ବ ଓ ତିନି 
ହାତର ବୂଣାଇ ବାପାଙ୍କୁ ଦେଇଦେଲି । 


ସ୍ବାଧୀନତା ଆନ୍ଦୋଳନ କ୍ରମଶଃ ଜୋର ଧରିଲା । ଆଗରୁ ଲେଖୁଛି ଯେ ଆମ 
ସ୍କୁଲପାଖ ମେଲଣ ପଡ଼ିଆରେ ବରାବର ସଭା ହୁଏ । ସୁଦର୍ଶନ ନାୟକ ସଭାପତି ଏବଂ 
ଗୋବିନ୍ଦ ମିଶ୍ର ବକ୍ତା, ସୁଦର୍ଶନ ନାୟକଙ୍କର ଶିକ୍ଷା ଘରୋଇ ଥୁଲା | ଚେହେରା ଅବିକଳ 
ସର୍ଦାର ବଲ୍ଲଭ ଭାଇଙ୍କ ଫାପୁଲା ଚେହେରା ଥୁଲା | ମୁଣ୍ଡ ଚନ୍ଦା, ମାତୁ ଖଣ୍ଡେଇତିଆ ନିଶ 
ହଳେ ଗାଲକୁ ଭଲ ମାନୁଥଲା | ତାଙ୍କ କଣ୍ଡରେ ସରସ୍ବତୀ ବିଜେ କରିଥଲେ | କାରଣ 
ଜଣେ ପୋଖତ ବକ୍ତା ପରି ସେ ଭାଷଣ ଦେଉଥିଲେ । 


ଦିନକର ଘଟଣା | ସମ୍ଭବତଃ ୧୯୩୯ ଦଶହରା ପୂର୍ବର ସମୟ ହେବ | କାରଣ 
ପ୍ରାୟ ସଭା ବର୍ଷା ପରେ ହେଉଥିଲା - ଆମର ରାସ୍ତାଘାଟ ଚିକିଟା କାଦୁଅ ପଚ ପଚ 
ଯୋଗୁଁ ସଭା ଖବର ପ୍ରଚାର ହୋଇଯାଇଥିବାରୁ ନାଲି ପଗଡ଼ିଆ ପୋଲିସ୍‌ ୫/୬ଜଣ 
ଆସିଥିଲେ | ସେତେବେଳେ କନେଷ୍ଟବକ୍ତାମାନେ ଛକ ଥିବା ନାଲି ପଗଡ଼ି ପିନ୍ଧୁଥଲେ | 
ସେଥପାଇଁ କଥା ଅଛି । 


ନାଲି ପଗଡ଼ିଆଙ୍କୁ ନ ଡ଼ରେ କିଏ | ପୋଲିସ୍‌ ଦେଖୂଲେ ଲୋକେ ଘରେ କବାଟ 
କିଳି ରହୁଥିଲେ | 


ସଭା ଜୋରସୋରରେ ଚାଲିଥାଏ । ଲୋକ ଭରପୂର ରହିଥାନ୍ତି । ପୋଲିସ୍‌ 
ଆସିଲେ, ସୁଦର୍ଶନ ନାୟକ ଓ ଗୋବିନ୍ଦ ମିଶ୍ରଙ୍କୁ ଆରେଷ୍ଟ କରି ଚଲାଇ ଚଲାଇ ଥାନାକୁ 

ଉଜାଣି ସମୟ a ୩୯ 


ନେଲେ | ସେତେବେଳେ ପୋଲିସକୁ ଜିପ୍‌ ମିଳି ନ ଥିଲା | ସଭାଟା ଦିନ ୩ଟାବେଳେ 
ହେଉଥିଲା | ପୋଲିସ୍‌ ଆରେଷ୍ଟ କଲାବେଳେ ଶହ ଶହ ଦର୍ଶକ ନୀରବ ହୋଇ ସେ 
ଦୃଶ୍ୟ ଦେଖୁଥିଲେ | ଏବେକାର ଘଟଣା ହୋଇଥିଲେ ଚାରି-ପାଞ୍ଚଜଣ ପେଲିସ୍‌ଙ୍କୁ ଲୋକେ 
ଗୋଗଛଛ ବାଡ଼ିଆ ଦେଇ ସେ ଦୁଇଜଣଙ୍କୁ ଛଡ଼ାଇ ନେଇଥାନ୍ତେ । ଖବରଟା ସଙ୍ଗେ 
ସଙ୍ଗେ ଆମ ସ୍କୁଲରେ ପହଞ୍ଚଗଲା । କେଜାଣି କାହିଁକି ଆମ ସ୍କୁଲର ସବୁ ପିଲା ଗୋଟେ 
ହୋସ୍ରେ କ୍ଲାସରୁ ବାହାରି ସେମାନଙ୍କ ପଛେ ପଳେ ଚାଲିଲୁ । ସାମାନ୍ଯ କେଇପାଦ 
ଯାଇଛୁ, ଦୁଇଟା କନେଷ୍ଟବଳ ବାଡ଼ି ଧରି ଆମକୁ ପିଟିବାକୁ ଉଞ୍ଚାଇଲେ | ଆମ ସ୍ଵାଧୀନତା 
ଦୌଡ଼ ଭାଙ୍ଗିଗଲା - ଡରଛାନିଆରେ ଛାଟିପିଟି ହୋଇ ସ୍କୁଲକୁ ପଳାଇ ଆସିଲୁ । ଆମ 
ଯିବାଟାକୁ ସାରମାନେ ବୋଧହୁଏ ସମର୍ଥନ କରୁଥିଲେ କାରଣ ଆମକୁ କିଛି ବୋଲି 
କିଛି କହିଲେ ନାହିଁ । 
ଜେଲରୁ ଫେରି ସୁଦର୍ଶନ ନାୟକ ଅସୁସ୍ଥ ହୋଇପଡ଼ିଲେ ଏବଂ କିଛିଦିନ 
ପରେ ତାଙ୍କର ଦେହାନ୍ତ ହେଲା | କିନୁ ଜେଲରୁ ଫେରି ଗୋବିନ୍ଦ ମିଶ୍ର ପୁରାଦମରେ 
ସ୍ଵାଧୀନତା ଆନ୍ଦୋଳନ ଚାଲୁ ରଖୂଲେ । ଆମ ଅଞ୍ଚଳଟାରୁ କିଛି ମଧୁପୁର ଇଷ୍େଟରେ 
ଓ ଆଉ କିଛି ଦର୍ପଣି ଇଷ୍ଟେଟରେ ଥଲା । ଏହା ଗଡ଼ଜାତ ନ ଥିଲା ମାତ୍ର ସେମାନେ 
ବଂଶାନୂକ୍ରମେ ରାଜା ହେଉଥିଲେ | ଅଭିଷେକ ହେଉଥଲା | ସବୁ ରାଜା ବିଧବପାଳିତ 
` ହେଉଥିଲା | ସବୁ ପ୍ରଜା ଖଜଣା ଦେଉଥିଲେ । ରାଜାଙ୍କୁ ରାଜାସାହେବ କହୁଥିଲେ । 
ଯେହେତୁ ଏହା ଗଡ଼ଜାତ ନ ଥୁଲା | ଗଡ଼ଜାତ ରାଜାମାନେ ସେମାନଙ୍କ ପ୍ରଜାମାନଙ୍କ 
ଉପରେ ଅତ୍ୟାଚାର କରୁଥିବାରୁ ଢ଼େଙ୍କାନାଳ, ଡ଼ମପଡ଼ା, କେଉଁଝର ପ୍ରଭୃତି 
ଗଡ଼ଜାତରେ ପ୍ରଜାମେଳି ହେଲାପରି ଆମର ସେ ସବୁ ନ ଥଲା ଏବଂ ସ୍ଵାଧୀନତା 
ସଂଗ୍ରାମର ଆନ୍ଦୋଳନ ଉପରେ କୌଣସି ପ୍ରକାର ଅଙ୍କଶ ନ ଥଲା । ସଭା ଜୋର 
ଧରିଥିଲା କି ଶିକ୍ଷିତ ବା କି ଅଶିକ୍ଷିତ ହଜାର ହଜାର ଲୋକ ସଭାରେ ଭାଗ ନେଉଥୁଲେ । 
ଗୋବିନ୍ଦ ମିଶ୍ରଙ୍କୁ ସ୍ଥାନୀୟ ବହୁନେତା ତ ସାହାଯ୍ୟ କରୁଥିଲେ | ମୁଁ ଛୋଟ ହୋଇଥିବାରୁ 
ସେମାନଙ୍କର ନାମ ମନେ ନାହିଁ । 


ଆଗରୁ କହିଛି ଗୋବିନ୍ଦ ମିଶ୍ର ଚମ୍ପାପୁର ଆଶ୍ରମ କରି ତା ନାମ ଗାନ୍ଧୀ ଆଶ୍ରମ 
ନାମ ଦେଇ ସେଇଠି ରହୁଥିଲେ ଏବଂ ସେହି ଚମ୍ପାପୁରେ ସେ ପ୍ରଥମେ ହାଇସ୍କୁଲଟିଏ 
ବସାଇଲେ | ଆମର ବିରାଟ ଅଞ୍ଚଳରେ ଆଉ ହାଇସ୍କୁଲ ନ ଥିବାରୁ ବହୁ ଦୂର-ଦୂରାନ୍ତରୁ, 
ଏପରିକି ୪୦/୫୦ ମାଇଲରୁ ପିଲାଏ ଆସି ସେହି ହାଇସ୍କୁଲ ହଷ୍ଟେଲରେ ରହି 
ପଢୁଥିଲେ । ସେ ସୁଲଟି ୧୯୬୦ ମସିହାରୁ ପୂରା ସରକାରୀ ହୋଇଗଲା ! 

ବାଟିଯୋଡା ସ୍କୁଲରେ ବି ଆମ ଗାଁ ଘରେ ମୋ ବାପା ବୋଉ ଓ ସ୍ତୀଙ୍କ ସହ ରହି 
ମୋ ବଡ଼ଝିଅ ତୃତୀୟ ଶ୍ରେଣୀ ଓ ଦ୍ଵିତୀୟ ଝିଅ ପଞ୍ଚମ ଶ୍ରେଣୀ ଓ ପୂଅ ପ୍ରଥମ ଶ୍ରେଣୀ 
ପାସ୍‌ କରିଥିଲେ । ଆମ ସମୟରେ ୩ୟ ବୃତ୍ତି ପରୀକ୍ଷା ନ ଥଲା, ଥଲା ପଞ୍ଚମ ଶ୍ରେଣୀ 
ବୃତ୍ତି ପରୀକ୍ଷା | କିନୁ ପଞ୍ଚମ ଶ୍ରେଣୀ କମନ ପରୀକ୍ଷା ସେତେବେଳେ ଥଲା । ମାତ୍ର ମୋ 
ଝିଅମାନଙ୍କ ବେଳକୁ ପଞ୍ଚମ ଶ୍ରେଣୀ କମନ ପରୀକ୍ଷା ହେଉଥଲା | ଆମ ସ୍କୁଲ ପିଲାମାନେ 
ଚଣ୍ଡୀଖୋଲ ଯାଇ ସେଠି ରହି ଚଣ୍ଡୀଖୋଲ ସ୍କୁଲରେ ପରୀକ୍ଷା ଦେଉଥିଲେ । 


ମୋର ଦ୍ଵିତୀୟ ଶ୍ରେଣୀ ବେଳକୁ ମୋ ସାନ ଭଉଣୀ ଭାନୁମତୀ ଜନ୍ମ ହେଲା | 
ମୋର ସେହି ଦ୍ଵିତୀୟ ଶ୍ରେଣୀ ସମୟରେ ମୋ ଜେଜେଙ୍କର ଦେହାନ୍ତ ହେଲା | ତାଙ୍କ 
ଦେହାନ୍ତ ଅପ୍ରତ୍ୟାଶିତ ଥଲା | ଆଗରୁ କହିଛି ଯେ ସେ ଆମ ସାବିକ ଘରେ ମାଟିଆ 
ଶାସନରେ ରହି ସପ୍ତାହରେ ଥରେ ଗାଆଁକୁ ଆସନ୍ତି । ମରିବା ପୂର୍ବରୁ ତାଙ୍କର କୌଣସି 
ରୋଗ ନ ଥୁଲା | ସେ ଖୁବ୍‌ ବଳିଷ୍ଠ ଓ ମଜଭୁତ ଥଲେ, ବୟସ ୭୬ ବର୍ଷରେ ବି 
୨୦/୨୫ କେଜି କଂସାବାସନ ଓ ପରିବା କାନ୍ଧରେ ଜାଉଁଳି କରି ଗାଆଁକୁ 
ଆଣିପାରୁଥଲେ | 


ଏଠି ୭୬ ବର୍ଷରେ ମାର୍ଗଶୀର ମାସ କୃଷ୍ଣ ଅଷ୍ଟମୀ ତିଥିରେ ସେ ଲୁଗା, କଂସାବାସନ 
ଓ ପରିବା ଧରି ଗାଆଁକୁ ଆସିଥିଲେ | ହଠାତ୍‌ ସେହି ରାତିରୁ ତାଙ୍କ ନାଳରକ୍ତ ଝାଡ଼ା 
ଆରମ୍ଭ ହେଲା ଯାହାକୁ ଗାଆଁରେ ଗ୍ରହଣୀ କହୁଥିଲେ | ଝାଡ଼ା ଏତେ ଚଞ୍ଚଳ ଚଞ୍ଚଳ 
ହେଲା ଯେ ସେ ଦୁର୍ବଳ ହୋଇ ଶଯ୍ୟାଶାୟୀ ହେଲେ ଓ ଘରେ ଗାତଖୋଳା ହୋଇ ତାଙ୍କୁ 
ଗାତ ଉପରେ ବସାଇ ଝାଡ଼ା ଫେରାଇଲେ ଏବଂ ଝାଡ଼ାତକ ବାରମ୍ବାର ବାପା ସଫା 
କଲେ । ମୋର ଜଣେ ଦଦେଇ ଆମ ବଂଶର ପ୍ରଥମ କାବ୍ୟତୀର୍ଥ ଓ ଆୟୁର୍ବେଦ ତୀର୍ଥ 
( ସେତେବେଳେ ସଂସ୍କୃତର ଉପାଧୂ ଆଚାର୍ଯ୍ୟ ନ ଥଲା) ସ୍ଵର୍ଗତ ଆନନ୍ଦ ଚନ୍ଦ୍ର ଶତପଥୀ 
ତାଙ୍କର ପାରୁପର୍ଯ୍ୟନ୍ତ ଯେତେ ଖିଷଧ ଦେଲେ, ଜେଜେଙ୍କର ଗ୍ରହଣୀ ଭଲ ହେଲା ନାହିଁ । 
- ମାର୍ଗଶୀର ମାସ କୃଷ୍ଣପକ୍ଷ ଏକାଦଶୀ ତିଥି ୧୯୩୯ ମସିହା ଦିନ ଜେଜେଙ୍କର ଦେହାନ୍ତ 
ହେଲା ଠିକ୍‌ ସନ୍ଧ୍ୟାବେଳେ | ତାଙ୍କ ଦେହ ଖରାପ ଶୁଣି ତାଙ୍କ ଶଳା ସ୍ଵର୍ଗତ ବିଦ୍ୟାଧର 
କର, ଘର ଜେମାଦେଇପୁର, ବଡ଼ଚଣା ଥାନା ପାଖ, ଜେଜେକୁ ଦେଖୁବାକୁ ସେଇଦିନ 
ଚାରିଟା ବେଳେ ଆସି ଆମ ଘରେ ପହଞ୍ଚଥଲେ । ସେହି ୪ଟା ବେଳୁ ସନ୍ଧ୍ୟାଯାଏ ସିଏ 
ଜଳ ସ୍ଥର୍ଶ ନ କରି ଜେଜେଙ୍କ ବିଛଣା ପାଖରେ ବସି ରହିଲେ ଏବଂ ଜେଜେଙ୍କ ଦେହାନ୍ତ 
ହେବା ଦେଖୁ ଭୋ ଭୋ କାନ୍ଦି ଜେଜେଙ୍କ ମୁଣ୍ଡରେ ନିଜ ମୁଣ୍ଡ ବାରମ୍ବାର ବାଡ଼େଇଲେ | 


ଏ ଦୃଶ୍ୟ ଆମେ ଦୁଆର ମୁହଁ ଦୂରରୁ ଦେଖୁଥିଲୁ | 

ଶବ ବାସୀମଡ଼ା ହୁଏ ନାହିଁ। ଜେଜେଙ୍କର ଏ ଅବସ୍ଥା ଦେଖ୍ମ ବାପା ଆଗରୁ 
ହାଣ୍ଡି, ଚାଉଳ, ପଇତା, ଘିଅ, ଚନ୍ଦନକାଠ, ଅରୁଆଚାଉଳ ଯୋଗାଡ଼ କରି ରଖୁଥିଲେ | 
ରାତା ରାତି ଜେଜେଙ୍କୁ ଶ୍ଲଶାନକୁ ନିଆଗଲା - ବିଦ୍ୟା ଅଜା ଆଗ ପାଖରେ ଗୋଟେ 
ପଟେ କାନ୍ଧେଇ ନେଲେ | ଶବଦାହ ରାତି ୯ଟା ସୁଦ୍ଧା ସରିଗଲା । କିନ୍ତୁ ବିଦ୍ଯା ଅଜା 
କହିଲେ ସୂର୍ଯ୍ୟ ଉଦୟ ନ ହେଲେ, ଘରକୁ ଫେରିବେ ନାହିଁ । ଏଣୁ ଗାଧୁଆପାଧୁଆ ନ 
କରି ଆସି ଗାଁ ମୁଣ୍ଡରେ ଏକ ବଡ଼ କଇଥ ଗଛ ମୂଳେ ବସି ଖଳାରୁ ନଡ଼ା ଆଣି ଜାଳି, 
ସାରା ରାତି ଶୀତ କାକର କଟାଇ ସୂର୍ଯ୍ୟ ଉଦୟ ପରେ ଗାଧୋଇ ଘରକୁ ଆସିଲେ | ମୁଁ 
ଓ ମୋ ନାନୀ ରାତି ଅନିଦ୍ରା ହୋଇ ଏ ଦୃଶ୍ଯ ଦେଖୁଥିଲୁ । କାରଣ ଆମ ଘର ଗାଁ 
ମୁଣ୍ଡରେ ଥଲା ଓ କଇଥ ଗଛଟା ଆମ ପିଣ୍ଡାକୁ ଦିଶୁଥିଲା । ବିଦ୍ୟା ଅଜା ଚନ୍ଦା ଥିଲେ, 
ତାଙ୍କ ପୁଅ ବି ଚନ୍ଦା ଥିଲେ ଏବଂ ମାମୁ ଅଂଶରୁ ବାପା ବି ଚନ୍ଦା ଥିଲେ ଏବଂ ବାପା 
ଅଂଶରୁ ମୁଁ ବି ଚନ୍ଦା ହେଲି, 

ଚନ୍ଦାର ଗୋଟେ ଢ଼ଗ 

ଆଗ ଚନ୍ଦା ଧନୀ 

ପଛ ଚନ୍ଦା ଜ୍ଞାନୀ 

ମଝି ଚନ୍ଦା ବେଇମାନୀ 


ମୋ ବାପାଙ୍କର ଆଗ ଚନ୍ଦା ଥଲା, କିନୁୁ ମୋର ମଝି ଚନ୍ଦା - କିନ୍ତୁ କେବେ 
ବେଇମାନୀ ହୋଇ ନାହିଁ | 


ଗାଧୋଇସାରି ଆସି ସମସ୍ତେ ଶୌଚବିଧୂ ପାଳି, ମୁଢ଼ି ପାଟିରେ ପକାଇ ଯେଝା 
ଘରକୁ ଗଲେ ଏବଂ ସେହିଦିନ ବିଦ୍ୟାଅଜା ତାଙ୍କ ଘରକୁ ଫେରିଗଲେ | ଗଲାବେଳେ 
ବାପାଙ୍କୁ କହିଲେ, “ ଦୀନା ( ବାପାଙ୍କୁ ଦଦେଇମାନେ ଏଇ ନାମରେ ଡ଼ାକନ୍ତି) ତୁ ଚତୁର୍ଥ 
ଓ ସପ୍ତମ ପଣା ତୋ ଶକ୍ତି ଅନୁସାରେ କରିବୁ କିନ୍ଧୁ ନବମ ପଣା ( ବ୍ରାହ୍ମଣଙ୍କର ନବମ 
ପଣାଟା ଖୁବ୍‌ ଗୁରୁତଵପୂର୍ଣ୍ଁୟ ଖୁବ ଭଲ ଭାବରେ କରିବୁ, ଦଶ ଶାସନ ବ୍ରାହ୍ମଣ ଡ଼ାକିବୁ, 
ଏଥୁପାଇଁ ଯେତେ ଚୂଡ଼ା, ହୁତୁମ୍ଭ ଉଖୁଡ଼ା, ପାଚିଲା କଦଳୀ ଲାଗିବ ମୁଁ ପଠାଇ ଦେବି, 
ତୁ କେବଳ ଦହି ବ୍ୟବସ୍ଥା କରିବୁ ।” 


ଜେଜେଙ୍କର ୮ମ ଦିନ ବିଦ୍ୟା ଅଜା ୪ଟା ଶଗଡ଼ଗାଡ଼ିରେ ଉଖୁଡ଼ା, ଚୂଡ଼ା, 
ହୁଡ଼ୁମ୍ ଏତେ ପରିମାଣରେ ପଠାଇଥିଲେ ଯେ ଆମ ଘରେ ଦୁଇ ଖରଡ଼ିଆ ( ବାଉଁଶବୁଣା 

ଗୋଲେଇ ୮ ଫୁଟ, ଉଚ୍ଚା ଚାରିଫୁଟ ପୂର୍ଵ ହୋଇ ଗାଆଁରୁ ଆଉ ଦୁଇଟା ଖରଡ଼ିଆ ମଗା 
ହୋଇ ଆସି ସେଥରେ ଏ ସବୁ ଭର୍ରି ହୋଇ ଆମ ଗୁହାଳେ ରହିଲା - ଆମ ଘର ଛୋଟ 
ଥବାରୁ ଜାଗା ହେଲା ନାହି । 


ସେ ସମୟରେ ବହୁତ ଶିଶୁ ମୁତ୍ୟୁହାର ହେଉଥଲା, ମୋର ତ ଗୋଟେ ଭାଇ ଓ 
ଦୁଇଟା ଭଉଣୀ ମରିଥଲେ | କିନୁୁ ମୋ ଜେଜେଙ୍କର କୌଣସି ସନ୍ତାନ ମରି ନ ଥଲେ ! 
ଆମ ସ୍କୋଗାନ ଆମେ ଦୂଇ, ଆମର ଦୂଇ ! ତାଙ୍କଠାରେ ସମ୍ଭବତଃ ଭଗବାନ୍‌ଙ୍କ କୃପାରେ 
ଲାଗୁ ହୋଇଥିଲା | ତାଙ୍କର ଏକମାତ୍ର ପୁଅ ମୋ ବାପା ଓ ବାପାଙ୍କ ତଳେ ଏକମାତ୍ର ଝିଅ 
ଶୋଭାବତୀ | 


ମୁଁ ବି ଆମ ଗାଆଁର ବାପାଙ୍କ ସମସାମୟିକ ଲୋକମାନଙ୍କଠାରୁ ଶୁଣିଛି ଯେ ମୋ 
ଜେଜେଙ୍କ ନବମ ପଣା ପରି ଆଉ କାହାର କାଳେ ସେପରି ହୋଇ ନ ଥଲା | ତେବେ 
କ୍ରେଡ଼ିଟଟା ବିଦ୍ୟା ଅଜାଙ୍କର | ମୋ ଜେଜେମା କିନ୍ତୁ ଥଲେ | ମୋ ବାପା ଠିକ୍‌ କରିଥିଲେ 
ଯେ କଲଣ (ମଧୁପୁର) ମାଇନର ସ୍କୁଲରେ ପଢ଼ାଇବେ ଓ ମୋତେ ଏବଂ ମୋ 
ଜେଜେମାଙ୍କ ଆମ ଘରେ ମାଟିଆ ଶାସନରେ ରଖବେ, ଜେଜେମା ରାନ୍ଧିବ, ମୁଁ ସେଇଠୁ 
ଯିବା ଆସିବା କରି ସ୍କୁଲରେ ପଢ଼ିବି । କିନ୍ତୁ 

Man proposes, 


God disposes ନ୍ୟାୟରେ ମୋର ତୃତୀୟ ଶ୍ରେଣୀ ଅଧାରୁ ଜେଜେମା 
ସ୍ବର୍ଗକୁ ଟିକେଟ୍‌ କାଟି ଚାଲିଗଲା । ସେହି ବର୍ଷ ମୋ ନାନୀ ତା ଶାଶୂଘରକୁ ଭାର 
ନେଇ ଗଲା | ବୋହୂ ଭାଇ ହିସାବରେ ମୁଁ ଛୋଟ ଥିବାରୁ ତା ସହ ଶୁଆରୀରେ ବସି 
ତା ଶାଶୂଘର ଗୀ ମୁଣ୍ଡ ପର୍ଯ୍ୟନ୍ତ ଗଲି । ତା ପରେ ମୋତେ ଓହ୍ଲାଇ ଦେଇ ଚଲାଇ 
ଚଲାଇ ନେଲେ | କାରଣ ଶୁଆରୀ ଭିତରୁ ନାନୀକୁ ମାଇପେ ବନ୍ଦାପନା କରି ନେବେ | 
ଜେଜେ, ଜେଜେମା ସ୍ବର୍ଗକୁ ଗଲେ, ନାନୀ ଶାଶୂଘରକୁ ଗଲା । ଘରେ ମୁଁ, ବାପା, 
ବୋଉ ଓ ମୋ ସାନଭଉଣୀ ରହିଲୁ । ଜେଜେମାଙ୍କର ବର୍ଷିକିଆ ପରେ ପରେ ମୋର 
ବ୍ରତଘର ହୋଇଗଲା | 


ଆଗରୁ କହିଛି ଯେ ଆମ ଘରପାଖ ନିଶ୍ଚନ୍ତା ପାହାଡ଼ରୁ ଘଞ୍ଚ ଜଙ୍ଗଲରେ ପରିପୂର୍ଣ 
ଥିଲା ଏବଂ ଏହି ପାହାଡ଼ରୁ ବଡ଼ ବଡ଼ ନାଳମାନେ ବାହାରି ଆମ ବିଲମାନଙ୍କ ମଧ୍ଯରେ 
ପ୍ରବାହିତ ହେଉଥଲେ - ଖୁବ୍‌ ଗଭୀର ଥଲେ | ବର୍ଷାଦିନେ ସ୍ରୋତ ପ୍ରଖର ଥିଲା ଏବଂ 
ଚୈତ୍ରମାସ ପର୍ଯ୍ୟନ୍ତ ସେଥିରେ ପାଣି ରହୁଥିଲା | ସେପ୍ଟେମ୍ବର ମାସରେ ବର୍ଷା ଛାଡ଼ି 

ବିଲ ଶୁଖଗଲେ, ଚାଷୀମାନେ ଏହି ନାଳମାନଙ୍କରୁ ଶେଣାରେ ବିଲମାନଙ୍କୁ ପାଣି 
ବୋହୁଥିଲେ ଯାହା ଫଳରେ ଆମର ମରୁଡ଼ି ଅବସ୍ଥା ନ ଥଲା । ଏଥରେ ବି ପ୍ରଚୂର 
ମାଛ ରହୁଥିଲେ ପାଖ କୁଆଁରିଆ ନଇରେ ଏ ନାଳସବୁ ପଡ଼ିଥିବାରୁ, ପୁନଶ୍ଚ କୁଆଁରିଆ 
ନଇଟି ବ୍ରାହ୍ମଣୀ ନଦୀରେ ପଡ଼ିଥିଲା | ଏହା ଦ୍ଵାରା ସବୁ ପ୍ରକାର ମାଛ ଏ ନାଳମାନଙ୍କରେ 
ରହୁଥିଲେ | ନାଳପାଣିକୁ ଆମ ପୋଖରୀ ଭିତରେ ପୂରା ଯାଉଥିବାରୁ ପୋଖରୀ 
ଦୁଇଟିରେ ପ୍ରଚୁର ମାଛ ରହୁଥିଲେ | ଜାଆଁଳ ଛାଡ଼ି ମାଛ ଚାଷ ହେଉ ନ ଥିଲା - 
ମାତ୍ର ଖୁବ୍‌ ବଡ଼ ବଡ଼ ମାଛଠାରୁ ସାନ ସାନ ମାଛ ପ୍ରଚୁର ଥିଲେ | ଖରାଦିନେ ପୋଖରୀ 
ଦୁଇଟିର ପାଣି କମିଗଲେ -ଗାଆଁବାଲା ଗୋଟେ ଗୋଟେ ଦିନ ଠିକ୍‌ କରି ଗୋଟିଏ 
ଦିନରେ ଗାଆଁ ମୁଣ୍ଡ ପୋଖରୀ ଓ ଆଉ ଗୋଟିଏ ଦିନରେ ଗାଆଁ ପଛପାଖ ପୋଖରୀରୁ 
ମାଛ ଧରୁଥିଲେ | ଯେଉଁମାନେ ମାଛ ଧରୁଥିଲେ ସେମାନେ ନିଜେ ଅଧା ନେଇ ବାକି 
ଅଧା ବିକ୍ରିପାଇଁ ପୋଖରୀ ହୁଡ଼ାରେ ଜମା କରୁଥିଲେ ଏବଂ ଲୋକଯାକ ତାକୁ କିଣି 
ନେଉଥିଲେ ହୁଣ୍ଡା ଭାଗ ହିସାବରେ | ବିକ୍ରିଲନ୍ତ ଟଙ୍କା ପୋଖରୀ ମରାମତିରେ ଖରଚ 
ହେଉଥିଲା | ସବୁ ମାଛ ବିକ୍ରି ହେଉ ନ ଥିଲା - କିଛି ରଖ ଗାଆଁର ଘର ଅନୁସାରେ 
ଭାଗ କରି ପଠାଯାଉଥିଲା | କାରଣ ଗାଆଁର ତ ସମସ୍ତେ ମାଛ ଧରିବାକୁ ଯାଉ ନ 
ଥୁଲେ | 


ନାଳ କଥା କହି ମାଛ ଆଡ଼କୁ ପଳାଇ ଆସିଲିଣି | ଏହି ନାଳ ଭିତରୁ ଗୋଟିଏ 
ନାଳ ଆମ ଗାଁ ଓ ବାଟିଯୋଡ଼ା ସ୍କୁଲ ମଧ୍ଯରେ ରହିଥୁଲା | ସୁଲରେ ପଢୁଥିବା ସମୟରେ 
ଯଦି ଜୋର ବର୍ଷା ହେଉଥିଲା ଏ ନାଳ ପୁରିଯାଉଥଲା ଓ ସୁଅ ବି ଜୋର ଥିଲା । 
ସେଥିପାଇଁ ନାଳ ପାର କରିବା ପାଇଁ ଛୁଟି ପରେ ଆମ ବାପା, ଭାଇମାନେ ଅପେକ୍ଷା 
କରିଥାନ୍ତି ଆମକୁ ଟେକି ନାଳ ପାର କରାଇ ଘରକୁ ଆଣିବା ପାଇଁ | 


ପିଲାଦିନେ ମୁଁ ଯାତ୍ରା ସଉକିଆ ନ ଥିଲି, ପାଲା ସଉକିଆ ଥିଲି । ଆମ 
ଗାଆଁରେ ପାଲା ହୁଏ, ଏହି ପାଲା ଗାହାଣକୁ ମୋ ବୋଉ ପୁରାଣର ଏପରି ଜଟିଳ 
ପ୍ରଶ୍ନ ପଚାରେ ଯେ ଅଧ୍ବକାଂଶ ଗାହାଣ ଉତ୍ତର ଦେଇପାରନ୍ତି ନାହିଁ । ମୋ ବୋଉ 
ତା ଜୀବନସାରା ମଲା ପର୍ଯ୍ୟନ୍ତ ପୁରାଣ ପଢୁଥାଏ । ସେଥୁପାଇଁ ଆମ ଘରେ 
ମହାଭାରତକୁ ଛାଡ଼ି ସବୁ ପୁରାଣ ଅଛି । ମୋ ପୁଅ-ଝିଅମାନେ କହନ୍ତି, 
“ ଜେଜେମାଙ୍କର ଷ୍ଟଡ଼ି ହାବିଟ୍‌ ଆମର କାହାର ନାହିଁ । ଆମ ଗାଁ ପାଖ ଚାମପେଲରେ 
ପ୍ରତିବର୍ଷ ରଜ ପରେ ବାଦୀ ପାଲାହୁଏ | ମୁଁ ଯାଇ ବରାବର ଶୁଣେ ଓ ଗାଆଁକୁ ଆସି 
ଗୋଟେ ଡ଼ାଳକୁ ଚାମର କରି ଯାହା ଦି ଚାରିପଦ ଶିଖୁଥାଏ ତାକୁ ଅଭିନୟ କରି 

୪୪୫ ଉଜାଣି ସମୟ 


ବୋଲେ ଯେ ମୋର ଗାଇବା ଓ ଅଭିନୟ ଏତେ ହାସ୍ୟାସ୍ପଦ ହୁଏ ଯେ ଦେଖୁଲାବାଲା 
ହସନ୍ତି । 

ପ୍ରାଇମେରୀ ସ୍କୁଲର ତୃତୀୟ ଶ୍ରେଣୀଠାରୁ ପୁରା ମାଇନର ଓ ହାଇସ୍କୁଲର ପ୍ରତି 
ଗ୍ରୀଷ୍ଣଛୁଟିରେ ମୁଁ ଗାଇଆଳ ହେଉଥିଲି । କାରଣ ଗାଇ ରଖୁଆଳ ରଜ ପରେ ଠିକ୍‌ 
କରାଯାଏ | ରଜ ପୂର୍ବରୁ ବିଲରେ ଧାନ ବୁଣାଯାଏ ଓ ଗଛ ହୁଏ । ଏଣୁ ଗୋରୁ ଛାଡ଼ିବା 
ମନା ! ଏଇଥିପାଇଁ ଆମ ଗାଆଁର ମୋ ବୟସର, ମୋଠୁଁ ସାନ ଓ ମୋଠୁ ବଡ଼ ପିଲାମାନେ 
ନିଜ ନିଜର ଗାର ଓ ବଳଦମାନଙ୍କୁ ନେଇ ନିଶ୍ଚନ୍ତା ଜଙ୍ଗଲରେ ଚରାଉ ! ମୁଁ ସିନା 
ବ୍ରାହ୍ମଣ କୂଳେ ଜାତ, ଉପବୀତ ପରିହିତ ବି ଚାଷୀ ପୁତ୍ର - ବେଉସା ଚାଷୀଗୋତ୍ର | ଏହି 
ଗାଇଆଳ ଦଳରେ ଏକମାତ୍ର ମୁଁ ମାଇନର ଓ ମାଟ୍ରିକ୍‌ ପଢୁଥିବା ଛାତ୍ର | 


ଦୋଳ ପୁନେଇଁ ପରେ ମୁଲିଆ, ଚାକିରିଆ ଚାଲିଯାନ୍ତି, ପୁଣି ଚୁକ୍ତି ଅନୁସାରେ 
ସେମାନଙ୍କ ଭିତରୁ କିଏ ରୁହେ ତ କେହି ନୂଆ ରୁହନ୍ତି | ପୂରା ମୁଲିଆ ଯିଏ ସବୁଦିନ 
ଆସିବ ତାକୁ ୪୦ ଗୌଣୀ ଧାନ ଆଗତୁରା ମୋଫତ ଦିଆଯାଏ ଏବଂ ପ୍ରତିଦିନ ମଜୁରି 
ପାଇଁ ଅଧ ଗୌଣିଏ ( ଦେଢ଼ କେଜି) ଧାନ ଦିଆଯାଏ ଏବଂ ମାଲିକ ଘରେ ଓଳିଏ ଭାତ 
ଖାଏ | 


ଘଞ୍ଚ ଜଙ୍ଗଲ ଭିତରେ ବର୍ଷାରେ ଭିଜିବାକୁ ମଜା ଲାଗେ | ବର୍ଷାର ଝରଣରେ 
ଗଛପତ୍ରରୁ ଝରୁଥିବା ପାଣିକୁ ଆମେ ଆଁ କରି ପିଉ | ଖଟା ପାଇଁ ଲୋଟଣୀ ଡ଼ାଙ୍ଗ ଆଣୁ | 
ପାଟ ଗୁଞ୍ର, ସୁନା ଗୁଞ୍ର ଆଣି ତାକୁ ନଡ଼ିଆ ଶଢ଼େଇରେ କାନିସିରିପତ୍ର ଦେଇ ରଖୁ | 
ତା ବେକରେ ସୂତା ବାନ୍ଧି ଉଡ଼ାଉ - ତା'ର ଉଡ଼ାଣ ଶବ୍ଦ ଓ ତାରପାଟ ବା ସୁନାଡ଼େଣାର 
ଦୃଶ୍ୟ ପିଲାଦିନେ ବଡ଼ ଆନନ୍ଦଦାୟକ ଥୁଲା | ଆମେ ସବୁ ମୁର୍ଖ ଥଲୁ, ଗୁଞ୍ର କାନିସିରି 
ପତ୍ର ଖାଏ ନାହିଁ, ଦି ଚାରିଦିନ ପରେ ତା”ର ମହାପ୍ରୟାଣ ହୁଏ । ସେତେବେଳେ 
ମେନକା ଗାନ୍ଧୀ ଥିଲେ ଆମମାନଙ୍କୁ କାଠଗଡ଼ାରେ ଠିଆ କରିଥାନ୍ତେ କାରଣ ବହୁ ସଂଖ୍ୟାରେ 
ଆମେ ଗୁଞ୍ର ମାରୁଥଲୁ | କଇଁଚ କୋଳି, ତୁତ ତୋଳି, ଚାରକୋଳି ପ୍ରଚୂର ମିଳୁଥିଲା, 
ତୋଳି ଖାଉଥିଲୁ । ଫେରିଲାବେଳେ କିଛି କୋଳି ଘରକୁ ଆଣୁଥଲୁ । ବହୁ ଦୀର୍ଘଦିନ 
ଧରି ଜଙ୍ଗଲରେ ଗାଇ ଚରାଉଥୁଲି | ବର୍ଷା ଓ ଘଡ଼ଘଡ଼ି ସହୁଥଲି | କିନ୍ଧୁ କେବେ ଆଜିକାଲି 
ପରି ବଜ୍ରପାତରେ ଆମର ସେଠି କେହି ମରି ନ ଥଲେ | ଏହା ମୁଁ ନିଜେ ଅନୁଭବ 
କରିଛି ଏବଂ ପୁରୁଣା ଲୋକଙ୍କଠାରୁ ଶୁଣିଛି ଯେ ଆମ ଅଞ୍ଚଳରେ ବଜ୍ରପାତରେ କେହି 
ମରି ନ ଥଲେ | ଆମ ଜଙ୍ଗଲର ବାଘମାନଙ୍କ ପରି ବଜୂଟା ନିଶ୍ଚେ ଆମ ଅଞ୍ଚଳ ପାଇଁ 


ଭଦ୍ର ଥବ | 

ରଜରେ ଦିନବେଳେ ବାଗୁଡ଼ି ( କବାଡ଼ି) , ଦାଣ୍ଡିଆ ଓ ବୋହୁଚୋରି ଖେଳ ହୁଏ । 
କବାଡ଼ି ଖେଳବେଳେ ଢ଼ୋଲ ବାଜେ | ଆମ ଗାଆଁର ହରିଜନମାନେ ଢ଼ୋଲ ବଜାନ୍ତି । 
ଏବେ ଗାଆଁରେ ନାହିଁ ଢ଼ୋଲ, ନାହିଁ ଘୁମୁରା - ହରିଜନ ଓ ଶବରମାନେ ପାହାଡ଼ରେ 
ଗେଟି ବାଡ଼େଇ ଭଲ ପଇସା କମାଉଛନ୍ତି । 


ରଜରେ ଆମର ଗୁଡ଼ି ଉଡ଼ା ପ୍ରତିଯୋଗିତା ହୁଏ, ଭାରତରେ ମକର ସଂକ୍ରାନ୍ତି, 
ଗୁଡ଼ି ଉଡ଼ା ଉତ୍ସବ ପାଇଁ ଉଦ୍ଦିଷ୍ଟ ଥଲାବେଳେ ଆମର “ କାଳୀଗାଇ ଭିନ୍ନେ ଗୋଠ! ପରି 
ରଜରେ ଏ ପର୍ବ ପାଳିତ ହୁଏ | ତେବେ ଆମ ଅଞ୍ଚଳର ବୃହଦାକାର ଦୋଳ ବିମାନ 
ପରି ଆମ ଗୁଡ଼ି ସବୁ ବୃହଦାକାର ଥଲା - ୪ ଫୁଟରେ ୩ ଫୁଟ ବା ତାଠାରୁ ସାମାନ୍ୟ 
କମ | ବାଉଁଶ ଚିରି ସରୁ କରି ପ୍ରଥମେ ଗୁଡ଼ିଛାଞ୍ଚ ତିଆରି କରାଯାଇ ତା ଉପରେ ରଙ୍ଗିନ୍‌ 
କାଗଜ ମଡ଼ାଯାଏ । ଲାଞ୍ଜ ଗୁଡ଼ି ସାଇଜ ଅନୁପାତରେ ଲମ୍ବ ରଖାଯାଏ । ଲାଞ୍ଜରେ 
କଞ୍ଚାଡ଼ାଳ ବନ୍ଧାଯାଏ ଗୁଡ଼ିର ବାଲାନ୍ଵ ରଖମବା ପାଇଁ | ଜଣ ଜଣଙ୍କର ଗୁଡ଼ି ଏଡ଼େ ବିରାଟ 
ଥାଏ ଯେ ତା ଲାଞ୍ଜରେ ଗୋଟେ କୁକୁରକୁ ବାନ୍ଧିଦେଲେ, ଗୁଡ଼ି ତାକୁ ଉପରକୁ ନେଇଯିବ । 
ଏବେ ସେ ପ୍ରକାର ହାତତିଆରି ଗୁଡ଼ି ଆମ ଅଞ୍ଚଳରେ ନାହିଁ, ସହରରୁ ଛୋଟ ଛୋଟ 
ଗୁଡ଼ି ନେଇ ବ୍ୟବହୃତ ହେଉଛି । ସହର ଗୁଡ଼ିର ମାଞ୍ଜ ଦିଆ ସୂତା ଆମର ନ ଥୁଲା | 
ବଡ଼ ଗୁଡ଼ିପାଇଁ ମଜଭୁତ ରଶି ଦରକାର ହେଉଥିଲା । ଆମ ଗାଁ ଚାରିପାଖରେ ଗୁଡ଼େ 
କିଆ (ବାସନା ଫୁଲ ଫୁଟିବା କିଆ ନୁହେଁ) ବୁଦା ଥଲା | ତା ପତ୍ରକୁ କାଟି ଚାଞ୍ଚ ତା 
ଭିତରୁ ଛଣୀପରି ମଜଭୁତ ତନ୍ତୁ ବାହାର କରି ସେଗୁଡ଼ିକୁ ବଳି ଖୁବ୍‌ ଲମ୍ବ ଲମ୍ବ ରଶି 
ତିଆରି କରୁଥିଲୁ । ଏ ସବୁ ମୁଁ ବି କରୁଥିଲି ଏବଂ ଗୁଡ଼ି ଉଡ଼ାଉଥଲି | ଗୁଡ଼ି ସବୁ ଏତେ 
ବଡ଼ ଥିଲା ଯେ ଯଦି କୋଉ ଗୁଡ଼ିର ରସି ଛିଡ଼ିଯାଉଥଲା, ତେବେ ସେ ଗୁଡ଼ି ଅନ୍ୟୁନ 
ଅଧମାଇଲ ଦୂରରେ ପଡୁଥିଲା | 


ବୋହୂଚୋରି ଖେଳରେ ଜଣେ ପିଲା ବୋହୂ ହୋଇ ଗୋଟିଏ ଜାଗାରେ ବସେ 
ଓ ତା'ର ଦୂଇ ପାଖରେ ୫ ଜଣ ଲେଖାଏଁ ପିଲା ରୁହନ୍ତି - ଦଳେ ବୋହୁଚୋର ଓ ଦଳେ 
ବୋହୂ ରକ୍ଷକ । ବୋହୁଚୋର ମଧ୍ଯରୁ ଜଣେ ବୋହୂକୁ ଛୁଇଁ ଦୌଡ଼େ, ତାକୁ ଧରିବାକୁ 
ବୋହୂ ରକ୍ଷକମାନେ ଦୈଡ଼ନ୍ତି । ତାକୁ ଧରିଲେ ସେ ଦଳକୁ ବାଦ୍‌ ପଡ଼େ । ଏହିପରି 
୫ଜଣଯାକ ଧରା ପଡ଼ିଲେ । ବୋହୁଚୋର ଦଳ ହାରନ୍ତି । ଆମ ଗାଆଁର ସ୍ଵର୍ଗତ ଭଶ୍ଵର 
ଜେନା ଓ ମୁଁ ଗୋଟେ ଗୋଟେ ଦଳର ନେତୃତ୍ଵ ନେଉ । କାରଣ ଆମେ ଦୁହେଁ ଦୃତ 
ଧାବକ | ଣଶ୍ଵର ଜେନା ବଡ଼ ହୋଇ ଜଣେ ପୋଖତ ମୂଦଙ୍ଗ ବାଦକ ହୋଇଥିଲେ, 
ଥରେ ମୁଁ ବୋହୂକୁ ଛୁଇଁ ଦୌଡ଼ିଲି ଯେ ମୋ ପଛରେ ଭଶ୍ଵର ଜେନା ଦୀର୍ଘ ଦୁଇମାଇଲ 

ଧାଇଁ ମତେ ଧରିପାରି ନ ଥିଲା । କହିଲେ ପ୍ରୌଢ଼ ଭାବିବେ ନାହିଁ, ମୁଁ ମାଟିକ୍‌ରେ ଷ୍ଟେଟ 
ଦୌଡ଼ରେ ପ୍ରଥମ ତିନିସ୍ଥାନରୁ ଗୋଟିଏ ସ୍ଥାନ ରଖୁଥଲି । 


ମୋର ମାଇନରଠାରୁ ମାଟ୍ରିକ ଶେଷଯାଏ ମୁଁ ଏକାଧାରରେ ଗାଇ ରଖୁଆଳ, 
ଗାଇ-ବଳଦଙ୍କ ପାଇଁ ଘାସ କଟାଳି ଏବଂ ମୁଲିଆଙ୍କ ସହ ବିଲରେ କୋଡ଼ିହଣା, ବିଲବଛା, 
ଧାନକଟା ପ୍ରଭୃତି ସବୁ କାମ କରୁଥିଲି ଏବଂ ମାଟ୍ରିକ ପରଠାରୁ ଚାକିରି ଶେଷଯାଏ ଓ 
ଅବସର ପରେ ମଧ୍ଯ ଶଗଡ଼ରେ ଶଗଡ଼ିଆଳ ହୋଇ ଜଙ୍ଗଲରୁ କାଠ ଆଣିବା, ଅନ୍ୟ 
ଗାଆଁରୁ ବିଲପାଇଁ ଖତ ଆଣିବା କାମ କରୁଥିଲି ¦! ମୁଁ ଏକ ନମ୍ବର ବୋକା ଥିଲି । 
୧୯୭ ୧ରେ ବାପା ବୋଉଙ୍କୁ ମୋ ପାଖୁ ନେଲା ପରଠାରୁ ୨୦୦୧ ମସିହା ପର୍ଯ୍ୟନ୍ତ 
ହଳ ବଳଦ ଓ ମୂଲିଆ ରଖୁ ନିଜ ନିଜ ଚାଷ ଚାଲୁ ରଖୁଥଲି । କଥାରେ ଅଛି, 


ବ୍ରାହ୍ମଣ ଚାଷ : 


ହଳ ଟୁଙ୍ୁ ଟୁଙ୍ଗୁ ଉପରେ ଘାସ ନ୍ୟାୟରେ ମୋ ମୁଲିଆ ମତେ ବେଶ୍‌ ଚିତା 
କାଟୁଥିଲା | ମୋ ସ୍ତ୍ରୀଙ୍କ କଥା ମୁଁ ନ ମାନି ଚାଷ ହାତରେ କରିବା ଦ୍ଵାରା ପ୍ରବଳ କ୍ଷତି 
ସହିଲି । ଗୋଟିଏ ବର୍ଷରେ ମୋର ଦୁଇଟା ଦାମୀ ବଳଦ ମରିଗଲେ ¬ ମୁଲିଆର 
ଅଣଦେଖା ହେତୁ । ମୋର ଏକ ବଡ଼ ଖରାପ ଗୁଣ ଅଛି ଯେ ମୁଁ ଭାରୀ ଜିଦିଆ ¦ ଯାହା 
ଭାବିବି ତାହା କରିବି - ଖାଲରେ ପଡ଼ୁ ବା ଢ଼ିପରେ ପଡ଼ୁ ଅନୂତାପ କରେ ନାହିଁ - ଯାହା 
ଫଳରେ ଅଧକାଂଶ ସ୍ଥଳରେ କ୍ଷତି ସହେ | ୨୦୦୧ରେ ମୋ ସ୍ତ୍ରୀଙ୍କ କଥା ମାନି ଜମି 
ଭାଗରେ ଦେଇ ଏବେ ବେଶ୍‌ ଲାଭ ହେଉଛି | ଟେନ୍‌ସନ୍‌ ଯାଇଛି | କାରଣ ଚାକିରିରେ 
ଥିଲାବେଳେ ପ୍ରତି ସପ୍ତାହରେ ଗାଆଁକୁ ଯାଇ ଚାଷ କଥା ବୁଝୁଥିଲି ଏବଂ ଅବସର ପରେ 
ମଧ୍ଯ ସେଇଆ କରୁଥିଲି | ଏହା ଦ୍ଵାରା ସ୍କୁଟରରେ କେତେ ତେଲ ପୋଡୁଥବି ଅନୁମାନୀୟ | 
କଟକଠାରୁ ଆମ ଗାଆଁ ୬୦ କି.ମି. | 


ବାପା ଥଲାବେଳେ ଓ ମୋ ପିଲାଦିନରୁ ଚାକିରିକାଳ ପର୍ଯ୍ୟନ୍ତ ଏ ସବୁ କାମ ମୁଁ 
ସ୍ଵଇଛାରେ କରେ, ବାପା ମତେ କରିବାକୁ କହି ନ ଥାନ୍ତି । କେବଳ ଧାନବୁଣା ସମୟରେ 
(ଏଟା ଗ୍ରୀଷ୍ମ ଛୁଟିରେ ହୁଏ) ବାପା ସକାଳୁ ମୁଲିଆ ସହ ଧାନବିହନ ନେଇ ବିଲକୁ ଧାନ 
ବୁଣିବାକୁ ଯାଆନ୍ତି ଓ ଗଲାବେଳେ ମତେ କହିଯାଆନ୍ତି, “ ଅମୁକ ଟୋକେଇରେ ଧାନ 
ଅଛି ତୁ ଉଠି ଅମୁକ ବିଲକୁ ନେଇଯିବ ।” ତା ଛଡ଼ା ଧାନବୂରଣା ସମୟରେ ଏକଓଳିଆ 
ହଳ ହୁଏ ଏବଂ ମୂଲିଆ ଖାଇବା ପାଇଁ ପଖାଳ ଓ ଢ଼ାଳେ ପାଣି ମତେ ଦିନ ଗୋଟାଏରେ 
ନେଇ ଯିବାକୁ ପଡ଼େ | 


Digitized by srujanika@gmail.com 
é ! ¢. 


ଉଜାଣି ସମୟ a ୪୭ 


ଆମ ଆଖପାଖ ଅଞ୍ଚଳର ମୁଁ ପ୍ରଥମ ମାଇନର, ପ୍ରଥମ ମାଟ୍ରିକ, ପ୍ରଥମ ବି.ଏ., 
ପ୍ରଥମ ଏମ୍‌.ଏ ଓ ଏମ୍‌.ଇଡ଼ି. । ବଡ଼ଦିନ ଛୁଟିଟା ପ୍ରାୟ ୧ ୦/୧ ୨ଦିନ ସେ ସମୟରେ 
ହେଉଥିଲା | ଏ ଛୁଟିରେ ମୁଁ ବିଲକୁ ଯାଇ ମୁଲିଆମାନଙ୍କ ସହ ଧାନ କାଟେ | ପ୍ରତି 
ମୂଲିଆ କୋଡ଼ିଏ ବିଡ଼ାରେ ମୋର ବିଡ଼ା କଟାଧାନ ମଜୁରି ନେଲାବେଳେ, ବାପା ମତେ 
ଦଶବିଡ଼ାରେ ଏକ ବିଡ଼ା ମଜୁରି ଦିଅନ୍ତି ଏବଂ ଆଉ ଧାନବିଡ଼ା ଖଳାରେ ଅଲଗା ରଖ 
ତାକୁ ଅମଳ କରି ବିଜି, ବିକ୍ରିଲନ୍ତ ଟଙ୍କା ମୋ ବୋଉଙ୍କୁ ଦିଅନ୍ତି । ବୋଉ ମୋର 
ବ୍ୟାଙ୍କ | 


ମୋର ବି.ଏ ପଢ଼ିଲାବେଳେ କୌତୂହଳ ହୋଇ ପାଖ ଆଖ ଗାଆଁରୁ ମତେ 
ଦେଖୁବାକୁ ଆମ ଘରକୁ ଆସନ୍ତି | ମୁଁ ଘରେ ନ ଥାଏ | ବୋଉଠୁ ଶୁଣି ମୁଁ ଯେଉଁ ବିଲରେ 
ଧାନ କାଟୁଛି ସେଇଠିକୁ ଯାଇ ମୋତେ ଦେଖୁ ଆଶ୍ଚର୍ଯ୍ୟ ହୁଅନ୍ତି | ମୁଣ୍ଡରେ ଠେକା ବାନ୍ଧି, 
ଧୋତିକୁ ପାଇକଛା ମାରି ମୁଁ ଧାନ କାଟୁଥାଏ ! 


ଏବର ସ୍କୁଲ କଲେଜ ପଢୁଆ ପିଲାମାନେ ଶ୍ରମକାତର - ଏ ସବୂ କାମ କଲେ 
କାଳେ ସେମାନଙ୍କର ସମ୍ମାନ ହାନି ହେବ ଭାବି କ୍ଚିତ୍‌ ଶାରୀରିକ କାମ କରୁଥବେ | 
ମୋ ବାପାଙ୍କ ଦର୍ଶନ ଥଲା ଓ କହୁଥିଲେ, “ ଆମେ ଚାଷୀଲୋକ, ଚାକିରି ନ ମିଳିଲେ 


I ~~ ~~ 


ପୁଅ ଚାଷ କରି ତା ସଂସାର ଚଳାଇବ | ଏଥୁପାଇଁ କିଛି ଶିଖ୍ଳଥବା ଦରକାର ।” 


ମାଇନର ୬ଷ୍ଠ ଶ୍ରେଣୀରୁ ମାଟ୍ରିକ୍‌ ଶେଷଯାଏ ମୁଁ ଯେତେ ଧାନ କାଟିଥୁଲି ତାହା 
ସେ ସମୟରେ ଏକ ଟଙ୍କାରେ ଆଠଗୌଣୀ ( ୨୪ କେଜି) ହିସାବରେ ବିକି ହୋଇ 
ମୋ ବୋଉ ବ୍ୟାଙ୍କରେ ୨୦ ୦ଟଙ୍କା ବାପା ଜମା ଦେଇଥିଲେ | ମୁଁ ଭାବିପାରିଲି ନାହିଁ 
ଏତେ ଟଙ୍କାର ଧାନ ମୁଁ କାଟିଥିବି ବୋଲି । ସମ୍ଭବତଃ ବୋଉ ତା ପାଣ୍ଠିରୁ କିଛି ମୋ 
ପାଣ୍ଡିରେ ମିଶାଇଥିବ | 


ଆମର ଗୋଟେ କୋଠି ଥୁଲା । ଗୋଟେ ବଡ଼ ସିନ୍ଦୁକ ଥଲା (ସିନ୍ଦୁକ ଅଛି 
କୋଠି ନାହିଁ କାରଣ ସେ ସମୟର ଧାନ ଅମଳ ହେଉନାହିଁ । ସିନ୍ଦୁକରେ ଦୁଇଟି 
ଚାମ୍ବର ଥଲା, ଦୁଇଟା କବାଟ ଥିଲା ¦ ଗୋଟିଏ ଚାମ୍ବର ବାପାଙ୍କର ଓ ଅନ୍ୟଟି ବୋଉର | 
ଦୁହେଁ ଅଲଗା ଅଲଗା ଟଙ୍କା ରଖୁଥିଲେ । ବୋଉର ଆୟ ଥୁଲା ତା ବାପା ମଝିରେ 
ମଝିରେ ଆସି ବୋଉକୁ କିଛି ରୂପା ଟଙ୍କା ଦେଇଥିଲେ । ମୋ ଅଜାଘର ବିରାଟ 
ଜମିଦାର ଥଲେ । 

୪୮୩୫ ଉଜାଣି ସମୟ 


ମୁଁ ଯେତେବେଳେ ଶିକ୍ଷା ବିଭାଗର ଅଧ୍ୟାପକ ହେଲି, ସେତେବେଳେ ଶିକ୍ଷାତତ୍ତ୍ଵରୁ 
ଜାଣିଲି ଯେ ପାଠପଢ଼ା ସହ ବାହାର କାମର ଗୂଢ଼ ସମ୍ପର୍କ ଅଛି | ସ୍କୁଲରେ ବଗିଚା କାମ, 
ଖେଳ ଏବଂ ସ୍କୁଲ ପରେ ଘରକାମ, ବଜାର ସଉଦା ପ୍ରଭୃତି କଲେ ପଢ଼ାରେ ମନୋଯୋଗ 
ବଢ଼େ | 


ମୋ ଜେଜେ ଯେତେବେଳେ ଘରକୁ ଆସୁଥିଲେ ମତେ ପୋଖରୀକୁ ନେଇ 
ମୋ ପେଟ ତଳେ ହାତ ଦେଇ ପହଁରା ଶିଖାଉଥଲେ | ମୋତେ ୭/୮ବର୍ଷ 
ହେଲାବେଳକୁ ମୁଁ ଖଣ୍ତିପହଁରା ଦେଉଥିଲି ଏକ ୧ ୦/୧ ୨ ବର୍ଷ ବେଳକୁ ଏକ ଦକ୍ଷ 
ପହଁରାଳୀ ଥିଲି, ଆମ ପାହାଡ଼ିଆ କୁଆଁରିଆକୁ ପହଁରି ପାର ହେଉଥିଲି | ହାଇସ୍ଲରେ 
ପଢ଼ିଲାବେଳେ ପୂରା ବିରୂପା ନଇକୁ ପହଁରି ପାର ହୋଇ ଫେରିବାକୁ ସାହସ ହେଲା 
ନାହିଁ । ଡ଼ଟ୍ଗାରେ ଫେରିଲି ଏବଂ ହେଡ଼ମାଷ୍ଟରଙ୍କଠାରୁ ମାଡ଼ ତ ଖାଇଲି ନାହିଁ, ମୃଦୁ 
ଗାଳି ଶୁଣିଲି । ତାଙ୍କ ଗାଳି ଯଥାର୍ଥ ଥଲା । ସେ କହିଲେ, “ତୁ ତୋ ବାପାଙ୍କର 
ଏକମାତ୍ର ପୁଅ, ଯଦି ବୁଢ଼ିଯାଇଥାନୁ ? ଏକଥା ବିଚାର କରି ନର ପହଁରୁଥଲୁ କି ? 
ଏତିକିରେ ମୋ ସମ୍ଭିତ ଜାଗିଉଠିଲା | ଭୁଲ୍‌ ପାଇଁ ସାରଙ୍କ ଆଗରେ କାନ୍ଦି କାନ୍ଦ 
କହିଲି - ଆଉ ନଇ ପହଁରିବି ନାହିଁ । ତା ପରଠାରୁ ଆଉ ନଇ ପହଁରି ନାହିଁ । 


ମୁହୀମୁହିଁରେ କିଶୋର : 


ଶ୍ରୀକୃଷ୍ଣ ସାମନାରେ ରାଧା ମୁହାମୁହିଁ ହୋଇଯିବାର ଏ ଗୀତ କେହି ଜଣେ 
କବି ଲେଖୁଥଲେ | ସେହିପରି ମୁଁ ଦୁଇଥର ମହାବଳ ବାଘ ସହ ମୁହାମୁହିଁ ହୋଇଥିଲି | 
ଚାଷକାମ ବାଦେ ଆଉ ଏକ କାମ ଥିଲା ବର୍ଷକ ପାଇଁ ଜାଳ କାଠ ଆଣିବାକୁ ଶଗଡ଼ 
ନେଇ ଜଙ୍ଗଲ ଯିବାକୁ ପଡୁଥିଲା | ମତେ ୧ ୫/ ୧୬ ବର୍ଷ ବୟସ ହୋଇଯିବା ବେଳକୁ 
ମୁଁ ଜଣେ ଦକ୍ଷ ଶଗଡ଼ଚାଳକ ହୋଇଯାଇଥୁଲି | ଆମେ ଯେତେ ଦିନ ଏହି ଜଙ୍ଗଲରେ 
ଗାଲବଳଦ ଚରାଉଥଲୁ, କେବେ ବାଘ ଦେଖୁ ନାହୁଁ । କାରଣ ଆମେ ଜଙ୍ଗଲ 
ଅଭ୍ୟନ୍ତରେ ଗାଲ ନ ଚରାଇ ବାହାର । ପଦା ଜଙ୍ଗଲରେ ଗାଇ ଚରାଉଥଲୁ ଏବଂ 
ସମସ୍ତେ ଜଗୁଥଲୁ | ଯେପରି କୌଣସି ଗାଲ ଜଙ୍ଗଲ ଅଭ୍ୟନ୍ତରକୁ ନ ଯାନ୍ତି । ବହୁତ 
ଗାଇ ଏ ବାଘମାନେ ମାରି ଖାଇଯାଇଥଲେ | ଆମର ଏକ ବଡ଼ ଦାମୀ ଗାଲକୁ ବି 
ବାଘ ଖାଇଥିଲା | 


ଦକ୍ଷ ଗାଡ଼ିଚାଳକ ହୋଇଥିବାରୁ ମୁଁ ଗାଡ଼ିରେ ଖତ ଲଦି ବିଲକୁ ନେଉଥିଲି । 
ମୋ ପନ୍ନୀ ବାପଘରକୁ ଗଲାବେଳେ ଛପର ଗାଡ଼ି ନେଇ ତାକୁ ଷ୍ଟେସନରେ ଛାଡୁଥଲି ଓ 

ଉଜାଣି ସମୟ a ୪୯ 


ବାପଘରୁ ଆସିଲାବେଳେ ଗାଡ଼ି ନେଇ ଷ୍ଢେସନରୁ ଆଣୁଥଲି | ଗାଡ଼ି ମୁଁ ଚଳାଏ, ଜଣେ 
ମୁଲିଆ ଶଗଡ଼ଦଣ୍ଡା ଧରି ପଛେ ପଛେ ଆସେ । କେତେଥର ମୁଁ ଏକା ଏକା ଗାଡ଼ି 
ନେଇଯାଇଛି । 


ଏହି ବାଘ ସହ ମୁହାମୁହିଁ ମୋ ଆଇ.ଏ. ପଢ଼ା ସମୟର | ୪/୫ ଜଣ ମୁଲିଆ 
ନେଇ ବାପା ଜଙ୍ଗଲକୁ ଭୋରୁ ଗଛ କାଟିବାକୁ ଗଲେ | ଗଲାବେଳେ ମତେ କହିଗଲେ, 
“ ଚୁ ଦିନ ୧ ୦ଟା ବେଳକୁ ଗାଡ଼ି ନେଇ ଜଙ୍ଗଲକୁ ଯିବ୍ର ଆମେ ଗୁମ୍ପୀ ପାଖରେ ଗଛ 
କାଟୁଥବୁ | ( ନିଶ୍ଚିନ୍ତରେ ଗୋଟିଏ ଗୁମ୍ପା ଅଛି, ସେପ୍ଟେମ୍ବରରେ ବର୍ଷା ଛାଡ଼ିଗଲେ, ଆମ 
ଗାଆଁ ଲୋକେ ଏବଂ ଅନ୍ୟ ଗାଆଁ ଲୋକେ କୀର୍ଗନ ନେଇ ସେଇ ଗୁମ୍ପାରେ ପୂଜା 
କରନ୍ତି । ଏବେ ଜଙ୍ଗଲ ଶୂନ୍ୟ, ମାତ୍ର ଅଛି ସେହି ଗୁମ୍ପାଟି | 


ମୁଁ ଶଗଡ଼ ଚଳାଇ ଜଙ୍ଗଲ ଭିତରେ ପଶିଲି । ଶଗଡ଼ ରାସ୍ତା ଅଣଓସାରିଆ, ବାମ 
ଗଡ଼ାଣିଆ ଓ ଡ଼ାହାଣପଟ ଉଠାଣିଆ | ବାମପଟଟା ଘଞ୍ଚ ଜଙ୍ଗଲ, ସୂର୍ଯ୍ୟକିରଣ ବି ତାକୁ 
ଭେଦ କରିପାରେ ନାହିଁ ଏବଂ ସେଟି ସମୟରେ ସଂରକ୍ଷିତ ଜଙ୍ଗଲ ଥୁଲା | କାଠ କାଟିବା 
ମନା । ସେହି ଜଙ୍ଗଲରେ ହିଁ ବାଘମାନେ ରହୁଥିଲେ | 


ସେହି ଘଞ୍ଚଜଙ୍ଗଲ କଡ଼େ କଡ଼େ ମୁଁ କିଛି ବାଟ ଶଗଡ଼ ଚଳାଇ ଯାଇଛି ହଠାତ୍‌ 
ଏକ ମହାବଳ ବାଘ ( ଏ ଜଙ୍ଗଲରେ ସବୁ ବାଘ ରୟାଲ ବେଙ୍ଗଲ ଟାଇଗର ପ୍ରଜାତିର 
ଏବଂ ଏଠି କଲରାପତରିଆ ବାଘ ନ ଥଲେ) ବା ପଟୁ ଆସି ମହାରାଜା ଠାଣିରେ ମୋ 
ଶଗଡ଼ ଆଗରେ ଦୂରରେ ବସି ଭୂଇଁରେ ଲାଙ୍ଗୁଡ଼ ପିଟିଲା । ବାଘ ଗନ୍ଧରେ ତ ବଳଦ 
ତରକନ୍ତି, ଆଉ ବାଘ ଦେଖଲେ ବଳଦଙ୍କୁ ସମ୍ଭାଳିବା ମୁସ୍କିଲ । ଠିକ୍‌ ନେତାମାନେ ରାସ୍ତା 
ଅବରୋଧ କଲାପରି ସେ ମୋ ରାସ୍ତା ଅବରୋଧ କରି ବସିଲା | ମୁଁ ଚଟଟ କରି ଶଗଡ଼ରୁ 
ଓହ୍ଲାଇ ଝୁରାମୁଣ୍ଡରେ, ଭିତରେ ଓ ବଳଦଙ୍କ ମଝିରେ ଠିଆ ହୋଇ ବି ବଳଦଙ୍କ ତୁଦ୍ଚି 
ବନ୍ଧା ଦଉଡ଼ିକୁ ଜୋରରେ ଟାଣି ଶଗଡ଼ରେ ବାନ୍ଧିନେଲି ଯେପରି ସେମାନେ ଶଗଡ଼ 
ଅବାଟକୁ ନ ନିଅନ୍ତି ବା ଓଲଟାଇ ନ ପାରନ୍ତି । ଏ ବାଘ ମହାଶୟ କିଛିକ୍ଷଣ ରହି କୁଦା 
ମାରି ଡ଼ାହାଣପାଖ ଜଙ୍ଗଲକୁ ପଳାୟନ କଲେ | ମୁଁ ଶଗଡ଼ ଉପରକୁ ଉଠିବା ଉଠିବା 
ହେଉଛି, ତୁଶ୍ପି ଫିଟାଇବାକୁ ବସିଛି । ଆସିଲେ ଆଉ ଜଣେ ବାଘ ମହାଶୟ ଠିକ୍‌ ପୂର୍ବ 
ବାଘ ଜାଗାରେ ଟିକିଏ ବସି, ଥରେ ଦି ଥର ଲାଙ୍ଗୁଳ ପିଟି ଆମ୍ଭକୁ ଅନାଇ, ପୂର୍ବ 
ବାଘପଥ ଅନୁସରଣ କଲା | ଏହି ସମୟ ବାଘମାନଙ୍କର ମେଟିଂ ସମୟ | ତେଣୁ ପ୍ରଥମ 
ବାଘ ପ୍ରେୟସୀ ହୋଇଥିବ, ଦ୍ଵିତୀୟ ତା'ର ପ୍ରେମିକ ହୋଇଥିବ । 

୫୦୩ ଉଜାଣି ସମୟ 


ଗାଡ଼ି ନେଇ ଗଛକଟା ସ୍ଥାନରେ ରଖୁଲି | ଏ ସ୍ଥାନଟି ଗୁ ପାଖରେ ଥଲା | 
ବଳଦ ଫିଟାଇ ତାକୁ ଗଛରେ ବାନ୍ଧି, କୁରାଢ଼ି ଧରି ଗୁମା ପାଖରେ ଥବା ଏକ ସରୁ 
ସିଧାସଳଖ ଧାରୁଆ ଗଛ କାଟିବାକୁ ଗଲି, ଏହା ଶଗଡ଼ର ଅଖ ହେବା ପାଇଁ । 
ଗଛରେ ଦି ଚୋଟ ପକାଇଛି କି ନାହିଁ, ଦୂରରେ କାଠ ହାଣୁଥିବା ରାଧାନନା ପାଟିକରି 
କହିଲେ, “ ମାଧ, ଗୁମା ପଥର ଉପରେ ବାଘ, ତୁରନ୍ତ ପଳାଇ ଆ ଆ।” ମୁଁ 
ଛିନ୍ଧକାନିଆ ହୋଇ ଦଉଡ଼ି ରାଧାନାଙ୍କ ପାଖୁ ଆସି ଦେଖୁଲି ବାଘବାବୁ ଗୁମ୍ବାପଥର 
ଉପରେ ବସି ମତେ ହିଁ ଚାହିଁଛନ୍ତି । ସେ କ”ଣ ସେଇ ବାଘ ମଧ୍ଯରୁ ଗୋଟିଏ ଯିଏ 
ପଥ ଅବରୋଧ କରିଥଲେ, ଶଗଡ଼ ବଳଦ ସହ ଥିବାରୁ ମତେ ଖାଇବାର ସୁବିଧା 
ନ ଥିବାରୁ ବର୍ଭମାନ ଗୁମା ଉପରୁ ଲଚ ଦେଇ ମତେ ଖାଇବା ମସୁଧାରେ ଅଛନ୍ତି 
କି ? ନା, ଏ ଧାରଣା ମୋର ଅଳୀକ | କାରଣ ଆମର ଭଦ୍ର ବାଘମାନେ କେବେ 
ବି ମଣିଷ ମାରି ନାହାନ୍ତି । ତା ଛଡ଼ା ପ୍ରସିଦ୍ଧ ଶିକାରୀ ଜିମ୍‌ କରବେର୍ଟ୍‌ ଯାହାଙ୍କ 
ନାମରେ କରବେଟ୍‌ ଅଭୟାରଣ୍ୟ ହିମାଳୟରେ ଅଛି, ତାକୁ ବହୁ ବାଘ ଶିକାର 
ଗଳରେ ସେ ଲେଖୁଛନ୍ତି ଯେ ବାଘ ଅକର୍ମଣ୍ୟ ହେଲେ, ପଶୁ ଅଭାବ ହେଲେ ସେ 
ସହଜଲଭ୍ୟ ମଣିଷ ଶିକାର କରେ | ଆଉ ଆମ ଜଙ୍ଗଲରେ ତ ହରିଣ, ସମ୍ବର, 
କୁଟୁରା ପ୍ରବଳ ଥିଲେ । ମୋତେ ଅନାଇ ସେ ବାଘ କିଛିକ୍ଷଣ ଭିତରେ ଅଦୃଶ୍ୟ 
ହୋଇଗଲା | 


ବାଘ ଗୋଟେ ଜାତି । ବାଘ ସହ ମୋର ସାକ୍ଷାତ୍‌କାର ତ ହୋଇଥିଲା | 
ମୋ ଶଶୁର ଯାଜପୁର ସଦର ଡ଼ାକ୍ତରଖାନାରେ ଚିକିତ୍ସକ ଥିଲେ | ତାଙ୍କର ଶେଷ 
ଜନ୍ୟା ଜନ୍ମ ହେବାର ଥାଏ | ସେଥୁପାଇଁ ସେ ମୋ ବଡ଼ ଶଳା ବିପିନ ଚନ୍ଦ୍ର ମିଶ୍ରକୁ 
ଆମ ଘରକୁ ପଠାଇଥାନ୍ତି, ମୋ ପନ୍ନୀଙ୍କୁ ତୁରନ୍ତ ଯାଜପୁର ନେବା ପାଇଁ । ସେ 
ହରିଦାସପୁର ଷ୍ଟେସନରୁ ଟ୍ରେନରୁ ଓହ୍ଲାଇ ଆମ ଘରେ ଦିନ ୧ ୨ଟାରେ ପହଞ୍ଚଲେ 
୪ ତାଶୁରଙ୍କ ଚିଠି ବାପାଙ୍କୁ ଦେଲେ | ବାପା ସବୁ ପଢ଼ି ବୋହୂକୁ ତୁରନ୍ତ ପଠାଇବାର 
ଗୁରୁତ୍ଵ ଅନୁଭବ କରି ରାତି ଗାଡ଼ିରେ ପଠାଇବାକୁ ଠିକ୍‌ କଲେ | ସେଇ ଅନୁସାରେ 
ପ୍ରସ୍ତୁତି ହେଲା । 


ରାତି ୯ ଟାରେ ଛପର ଗାଡ଼ିରେ ମୋ ବଡ଼ ଶଳା, ମୋ ପନ୍‌1 ଓ ପ୍ରଥମ 
ଏକ ବର୍ଷ ବୟସର ଝି ଅକୁ ଗାଡ଼ିରେ ଧରି ଆମ ମୁଲିଆ ଭୀମ ଦେହୁରୀ ହରିଦାସ 
ଷ୍ଟେସନ ଅଭିମୁଖେ ଗାଡ଼ି ଚଳାଇଲା | ମୁଁ ଘରେ ନ ଥିଲି | ଷ୍ଟେସନର ପୂର୍ବରୁ 

ଉଜାଣି ସମୟ = 8୫୧ 


ଗୋଟେ ପାହାଡ଼ ଅଛି ଯାହାର ନାମ ଆରୁହା ପାହାଡ଼ । ଶଗଡ଼ ସେଇ ପାହାଡ଼ 
ତଳ ଦେଇ ଯାଏ | ପାହାଡ଼ କଡ଼େ କଡ଼େ ଗାଡ଼ି ଯାଉଥାଏ, ହଠାତ୍‌ ଗୋଟେ 
ମହାବଳ ବାଘ ଆସି ରାସ୍ତା ଉପରେ ମାତ୍ର ୧ ୫/ ୨ ୦ଫୁଟ ଦୂରରେ ବସି ଲାଙ୍ଗୁଡ଼ 
ଗଡ଼େଇଲା | ଶୁକୃପକ୍ଷୟ ଜହ୍ଵ ରାତି, ବାଘ ପରିଷ୍କାର ଦେଖାଯାଉଥୁଲା । ଭୀମ 
ଓହ୍ଲାଇ ବଳଦଙ୍କ ତୁଣ୍ଡି ଭିଡ଼ି ଧରିଲା, ଗାଡ଼ି ଉପରେ ଛପର | ଛପର ଭିତରେ 
ଏମାନେ ଏବଂ ଗାଡ଼ି ତଳେ ଜଳନ୍ତା ଲଣ୍ଡନ | ବାଘ କିଛି ସମୟ ବସି ପଳାଇଲା | 
ଭୀମ ଷ୍ଟେସନରେ ପହଞ୍ଚାଇ, ଟ୍ରେନରେ ଏମାନଙ୍କୁ ବସାର, ଷ୍ଟେସନରେ ରହିଲା- 
ଆଉ ରାତିରେ ଫେରିଲା ନାହିଁ । ବାଘ ସହ ଅନ୍ୟ ସାକ୍ଷାତ୍କାର ଯଥାସ୍କାନରେ 
ବର୍ଣ୍ଣିତ ହେବ । 


**ଡ 

ପୁଅ ପଢ଼ୁଛି ମାଇନର 
ବୋପାକୁ କରିବ ହରବର 


ମୁଁ ମାଇନର ପଡ଼ିଲାବେଳେ ଏ ଡ଼ଗ ପ୍ରଚଳିତ ଥିଲା। ଏହାର କାରଣ ମୁଁ ଏ 
ପର୍ଯ୍ୟନ୍ତ ଜାଣିପାରିଲି ନାହିଁ; ହୁଏତ ପଢ଼ାଖର୍ଚ୍ଚ ବା ପାସ୍‌କରି ସ୍ଵାର୍ଥଣର ହେବା ହୋଇପାରେ | 
ମାତ୍ର ଦ୍ଵିତୀୟ କାରଣ ସ୍ବାର୍ଥପର ହେବା ସେ ସମୟରେ ନ ଥିଲା - ଆଜିକାଲି ପୁଅମାନଙ୍କ 
ପରି ସେତେବେଳେ ପୁଅମାନେ ବାପା-ମାଆଙ୍କୁ ଅବହେଳା କରୁ ନ ଥିଲେ । 


୧୯୪୦ ଡିସେମ୍ବର ମାସରେ ମୋର ତୃତୀୟ ଶ୍ରେଣୀ ପାଠ ସରିଗଲା ଓ 
ଦୁର୍ଭାଗ୍ୟବଶତଃ ଆମ ବାଟିଯୋଡ଼ା ସ୍କୁଲରୁ ତା ପୂର୍ବ ବର୍ଷ ୪୍ଥି ଓ ୫ମ ଶ୍ରେଣୀ ଉଠିଗଲା | 
ବାପା ମଧୁପୁର ମାଇନର ସ୍କୁଲରେ ମୋ ପଢ଼ିବା ସ୍ଥିର କଲେ | ଏହି ସ୍କୁଲଟି ଆମ 
ଅଞ୍ଚଳର ଏକମାତ୍ର ମାଇନର ସଲ ଥଲା । ଏହାକୁ ମଧୁପୁର ରାଜା ନାରାୟଣଧୀର 
ନଠରନ୍ଦ୍ର ବସାଇଥିଲେ । ରାଜାଙ୍କର ଦୂରଦୃଷ୍ଟି ଉତ୍ତମ ଥିଲା; କାରଣ ସିଏ ନିଜ ଗଡ଼ରେ 
ଏହି ସ୍କୁଲ ନ ବସାଇ, ଗଡ଼ ପାଖରୁ ୬ ମାଇଲ ଦୂରରେ ବ୍ରାହ୍ମଣୀ ନଦୀ ଆରପାଖ 
୨ଟରେ ବସାଇ ଥଲେ । ଆମ ଅଞ୍ଚଳ ଅପେକ୍ଷା ସେ ଅଞ୍ଚଳ ଉନ୍ନତ ଥଲା ବୋଲି ତ 
ଲୋକମାନେ ଶିକ୍ଷା ସଚେତନ ଥଲେ | ବାପା ଆଗରୁ ଯୋଜନା କରିଥିଲେ ଯେ ମାଟିଆ 
ଶାସନରେ ଥବା ଆମ ଘରେ ମୋତେ ଓ ମୋ ଜେଜେମାଙ୍କୁ ରଖ ମୋର ପାଠପଢ଼ା 
ଚଳାଇବେ । ମାତ୍ର ମୋର ତୃତୀୟ ଶ୍ରେଣୀ ପାସ୍‌ ପୂର୍ବରୁ ଜେଜେମାଙ୍କର ଦେହାନ୍ତ 
ହେଇ !ରଥୂଲା | ବୟସ ୧୦ ହୋଇଥିବାରୁ କେଜାଣି କାହିଁକି ମତେ ହଷ୍ଟେଲରେ 
ରଖୁବାକୁ ମନ ବଳାଇଲେ ନାହିଁ । ଏଣୁ ସେ ମାଟିଆ ଶାସନ ଯାଇ ମୋ ଜେଠେଇ 
ଓରଫ ପିଉସୀଙ୍କ ଘରେ ମତେ ରଖାଇଲେ | ଗତାୟୁ ପିଉସୀଙ୍କର ସ୍ବେହ ଶ୍ରଦ୍ଧା ଏ 
ଜୀବନରେ ଭୁଲିବାର ନୁହେଁ । ସେ ମୋତେ ତାଙ୍କ ଦୂଇ ପୁଅ ଅଲେଖନନା ଓ ମୋଠାରୁ 
ସାନ ମୁଷିଠାରୁ ମତେ ବେଶି ଭଲ ପାଉଥିଲେ | ପିଉସୀନାନୀର ବାରଣ ସତ୍ତ୍ଵେ ବାପା 
ବର୍ଷକ ପାଇଁ ଚାଉଳ ଖରାଛୁଟିରେ ଶଗଡ଼ରେ ନେଇ ଦେଇ ଆସୁଥିଲେ - ନାନୀ ବାରଣକୁ 

କହୁଥିଲେ, ତୁ ମୋର ଭଉଣୀ ବାପଘରୁ ଝିଅ ଘରକୁ ଭାର ବେଭାର ଆସିବା ବିଧ । 
ମାସକୁ ୫ ଗୌଣୀ ଚାଉଳ ଓ ୫ଟଙ୍କା ଏକକାଳୀନ ଦେଉଥିଲେ | ପ୍ରଥମେ ଯେତେବେଳେ 
ନାନୀ ନବାକୁ ରୋକଠୋକ ମନା କରିଥଲା, ସେତେବେଳେ ବାପା କହିଥିଲେ ତୁ 
ମୋର ଭଉଣୀ, ତୋ ଉପରେ ମୋର ଅଧ୍ବକାର ଅଛି ତୁ ଯଦି ନ ନେବୁ ତେବେ ମୁଁ 
ପୁଅକୁ ମିଛୁଆ ଘରେ ରଖୁବି, ସେ ମାଧକୁ ରଖୁବା ପାଇଁ ଚାହିଁ ବସିଛନ୍ତି । ମିଛୁଆ କକେଇ 
ମୋର କକେଇ (ତାଙ୍କ ପୂରା ନାମ ମନେ ନାହିଁ) ଏବଂ ତାଙ୍କ ଘର ନାନୀଘରକୁ 
ଲାଗିଛି । 

ନାନୀ ରାଜି ହେଲା। ବାପା ଯାଇ ସୁଲରେ ମୋ ନାଆଁ ଲେଖାଇ ଆମ 
ଗାଆଁକୁ ଫେରିଆସିଲେ | ସ୍ତୁଲ ଖୋଲିବା ପୂର୍ବଦିନ ଜଣେ ମୁଲିଆ ଡ଼ାକି ଗୋଟିଏ 
ଭାରରେ ଗୋଟେ ପାଖରେ ମୋ ବାକ ଓ ଜିନିଷପତ୍ର ଏବଂ ଆରପାଖରେ ଗୋଟେ 
ଟୋକେଇରେ ମତେ ବସାଇଲେ ! ମୁଲିଆ କାନ୍ଧେଇ କାନ୍ଧେଇ ଚାଲିଲା ତା ସହ 
ବାପା ବି ଚାଲିଲେ । ଖୁବ୍‌ ଛୋଟବେଳେ ବାପା-ବୋଉଙ୍କ ସହ ଶଗଡ଼ରେ ବସି 
ମାଟିଆଶାସନର ଆମ ଘରେ ରହି ଓଡ଼ିଶା ପ୍ରସିଦ୍ଧ ସିଙ୍ଗାପୁର ଯାତ୍ରା ଦେଖୂଥଲି । 
ଯେଉଁ ଯାତ୍ରାର ଠାକୁର ନାରାୟଣ ଗୋସାଇଁ ପୋଖରୀରେ ବର୍ଷସାରା ବୁଡ଼ି ରୁହନ୍ତି 
ବିଷୁବ ସଂକ୍ରାନ୍ତିରେ ବ୍ରାହ୍ମଣମାନେ ବୁଡ଼ି ଠାକୁରଙ୍କୁ ବାହାରକୁ ଆଣି ପୋଛାପୋଛି 
କରି ଯାତ୍ରାରେ ଥବା ତାଙ୍କ ମନ୍ଦିରରେ ରଖୁ ତିନିଦିନ ପୂଜା କରି ଚତୁର୍ଥ ଦିନ ପୁଣି 
ସେହି ପୋଖରୀ ପାଣି ଭିତରେ ନେଇ ରଖନ୍ତି । ଏବେ ପ୍ରତି ବର୍ଷ ଏହି ଦୃଶ୍ୟ ଟି.ଭି.ରେ 
ପ୍ରସାରିତ ହେଉଛି । ଏଣୁ ମାଟିଆ ଶାସନ ବିଷୟରେ ମୋର ଧାରଣା ନ ଥୁଲା । 
ନାନୀଘରେ ରହି ପ୍ରଥମ ଧାରଣା ହେଲା | 


ବାପାଙ୍କ ଜନ୍ମ ଓ ବିବାହ ମାଟିଆଶାସନରେ ହୋଇଥଲା | ତାଙ୍କର ପ୍ରଥମ ପୁଅ 
ଏଇଠି ଜନ୍ମ ହୋଇ ମରିଯାଇଥୁଲା | ପ୍ରଥମ ୨ ୫/ ୨ ୬ ବର୍ଷ ବାପା ମାଟିଆଶାସନରେ 
କଟାଇଥୁଲେ | 


ପିଉସୀ ନାନୀଙ୍କ ବଡ଼ ପୁଅ ମାଇନର ପାସ୍‌ କରି ଚାକିରି ନ କରି ସ୍ଵାଧୀନତା 
ସଂଗ୍ରାମରେ ଯୋଗ ଦେଲେ | ସେତେବେଳେ ନୂଆ କରି ବାହାରିଥିବା ବାକ୍‌ ଚରଖା 
କିଣି ସୂତା କାଟିଲେ | ଦେଶ ସ୍ବାଧୀନ ହେବା ପର୍ଯ୍ୟନ୍ତ ସେ ସ୍ଵାଧୀନତା ସଂଗ୍ରାମୀ ରହିଲେ 
ଏବଂ ଏବେ ସ୍ଵାଧୀନତା ଭତ୍ତା ପାଇ ଭୁବନେଶ୍ବରରେ ଝିଅ ଘରେ ରହୁଛନ୍ତି । ତାଙ୍କ 
ସାନଭାଇ ମୂଷି ପ୍ରାଇମେରୀ ସ୍କୁଲରେ ପଢୁଥାଏ । ନାନୀର ଝିଅ ନ ଥଲେ, ପ୍ରଶସ୍ତ ଘର 
ଥିଲା । ଗୋଟେ ବଖରା ମୋତେ ଛାଡ଼ି ଦେଇଥିଲେ ଯେଉଁଠି ମୋ ବହିପତ୍ର, ଲୁଗାପଟା 

ରଖୁ ମୁଁ ପଢୁଥିଲି । ଛୋଟ ଧୋତି ଓ ହାଫ୍‌ସାର୍ଟ ମୋର ପରିଧାନ ଥିଲା ଏବଂ ମାଇନର 
ସୁଲର ସବୁ ପିଲାଙ୍କର ଏହି ପରିଧାନ ଥଲା ଏବଂ ସବୁ ସାରମାନଙ୍କର ଧୋତିକୁର୍ଭା ବା 
ପଞ୍ଜାବି ପରିଧାନ ଥଲା। ନାନୀ ଘରେ ମୋ ଘର ପରି ଖାଇବା ପିଇବା ଚଳିବା 


ସ୍ଵବଚଛନ୍ଦ ଥଲା | 
ମଧୁପୁର ମାଇନର ସ୍କୁଲ : 


ମାଟିଆଶାସନରୁ ଏହାର ଦୂରତା ମାତ୍ର ଅଧ ମାଇଲିଏ (୮୦୦ ମିଟର) 
ଥିଲା | ଆମେ କିନୁ ସଡ଼କରେ ନ ଯାଇ ବିଲବାଟେ ଯାଉଥିବାରୁ ଦୂରତା ଅଧମାଇଲିଏରୁ 
କମ୍‌ ଥିଲା | ରାଜାଙ୍କର ଦୂରଦୃଷ୍ଟି ଏତେ ବ୍ୟାପକ ଥିଲା ଯେ ପାଖାପାଖୁ ୧୪/୧୫ 
ଏକର ଜାଗାରେ କଞ୍ଚାବାଡ଼ ଦେଇ ସ୍କୁଲ କରିଥଲେ | ଆମ୍ବ ଓ ନଡ଼ିଆ ଗଛ ପ୍ରଚୁର 
ଥିଲା | ଗୋଟିଏ ପୋଖରୀ ଥଲା - ଆମେ ଗାଧୋଉଥିଲୁ, ବାସନ ମାଜୁଥଲୁ | ଏକ 
ମସ୍ତବଡ଼ ଚୂନ ପଲସ୍ତରା କୂଅ ଥଲା, ପୁଲୀ ଲାଗିଥିଲା, ପୁନିଆ ବୋଲି ଚାକରଟିଏ 
ଥିଲା, ଯିଏ ରୋଷେଇ ପାଇଁ, ସାରମାନଙ୍କ ଗାଧୋଇବା ପାଇଁ ଏବଂ ସମସ୍ତଙ୍କ ପାଇଁ 
ବି ପିଇବା ପାଣି ଯୋଗାଉ ଥଲା | ସ୍କୁଲ ଘର ପକ୍ଟା ଥଲା ମାତ୍ର ଆଜବେଷ୍ଟସ ଛାଉଣି 
ହୋଇଥଲା | ଚାରିକଣରେ ଚାରୋଟି ବଡ଼ ରୁମ ଥିଲା ଚାରିକ୍ଟାସ ପାଇଁ ଏବଂ ପ୍ରତି 
କ୍ଲାସକୁ ସଂଯୋଗକାରୀ ଚଉଡ଼ା ବାରଣ୍ଡା ଥଲା । ମଝିରେ ଅଫିସ, ସାରମାନଙ୍କ 
କମନରୁମ ଓ ଲାଇବ୍ରେରୀ ଥଲା | ସମଗ୍ର ସ୍କୁଲଟି ଗୋଟିଏ ଛାତ ତଳେ ଥୁଲା । 
ସାରମାନଙ୍କ ପାଇଁ ଛାତ ଥିବା ବଡ଼ କୋଠାଘରଟାଏ ଥଲା, ହଷ୍ଟେଲ ଦୂଇଟା ଥିଲା | 
ଗୋଟିଏ ଲମ୍ବ ବଡ଼ ହଲ ଯେଉଁଥିରେ ୪ର୍ଥ, ୫ମ, ୬ଷ୍ଠ ଶ୍ରେଣୀ ପିଲା ରହୁଥିଲେ ଓ 
ଆଉ ଗୋଟିଏ ଆଜବେଷ୍ଟସ ଛାଆଣି ୩୦ଜଣ ପିଲା ରହିବା ଭଳି ଘରଟିଏ ଥଲା 
ଯେଉଁଥିରେ କେବଳ ସପ୍ତମ ଶ୍ରେଣୀ ପିଲା ରହୁଥିଲେ | ଲମ୍ବା ଘରଟାଏ ରୋଷେଇଘର, 
ପନିପରିବା ପାଇଁ ଷ୍ଟୋର ଓ ପୂଜାରୀ ଚାକରଙ୍କ ରହିବା ପାଇଁ ଉଦ୍ଦିଷ୍ଟ ଥଲା | ଏଠି ବି 
ଗୋଟିଏ ଲମ୍ବା ଘର ଥାଇ ରୋଷେଇ, ଚାକର, ପୂଜାରୀଙ୍କ ପାଇଁ ଅଲଗା ଅଲଗା ରୁମ 
ଥିଲା | ଏହାର ପ୍ରଶସ୍ତ ବାରଣ୍ଡାରେ ହଷ୍ଟେଲ ପିଲାମାନେ ବସି ଖାଉଥଲେ | ସବୁ ଘର 


ପକ୍ଟା ଥଲା । 


ସଲ ହତାରୁ ପ୍ରାୟ ୧୦ ମିଟର ଦୂରରେ ରାଜାଙ୍କର ଗୋଟିଏ ମସ୍ତବଡ଼ ଆତ୍ବବଗିଚା 
ଥିଲା ଯାହାକୁ ନନ୍ଦନତୋଟା କୁହାଯାଉଥିଲା | ତା ପାଖକୁ ଲାଗି ରାଜାଙ୍କର ଆଉ ଗୋଟିଏ 
ଛୋଟିଆ କାଜୁବାଦାମ ବଗିଚା ଥଲା | ଆମ୍ବ ପାଚି ଝଡ଼ିଲେ ସତୁଲ ପିଲା ଆଣି ଖାଉଥଲେ- 

ଯଦିଓ ତୋଟାଟାର ଜଗୁଆଳୀ ଥଲେ, ଆମ୍ବ ବିକି ରାଜାଙ୍କୁ ବିକ୍ରି ଲସ୍ତ ଟଙ୍କା ଦେଉଥିଲେ | 
ବାହାର ଲୋକକୁ ମନା ଥିଲାବେଳେ ହଷ୍ଷେଲ ପିଲାକୁ ଫ୍ରି ଥିଲା ! 


ଅନେକ ବର୍ଷ ଧରି ରାଜା ଶିକ୍ଷକମାନଙ୍କ ଦରମା ଦେଉଥିଲେ - ଆମେ ପଢ଼ିଲା 
ବେଳେ ବି ଦରମା ଦେବା ଚାଲୁ ରହିଥିଲା ରାଜକୋଷରୁ । ମୋର ଷଷ୍ଠଶ୍ରେଣୀ ବେଳକୁ 
ଯାଜପୁର ଲୋକାଲବୋର୍ଡ଼ରୁ ଶିକ୍ଷକମାନେ ଦରମା ପାଇଲେ | ରାଜାଙ୍କ ଦରମା ବନ୍ଦ 
ହେଲା | ଆମର ହେଡ଼ମାଷ୍ଟେ ଥିଲେ ଗୋବିନ୍ଦ ଚନ୍ଦ୍ର ମଲିକ, ଏମ୍‌.ଏ.ଏଲ୍‌.ଏଲ୍‌.ବି, 
ସେକେଡ୍ତ ମାଷ୍ଟେ ଥଲେ ତାଙ୍କ ନିଜ ସାନଭାଇ ଚୈତନ୍ୟ ମଲ୍ଲିକ, ବି.ଏ.ବି.ଇଡ଼ି ( ଡ଼ି.ଇଡି 
ପରେ ବି.ଇଡ଼ି ହେଲା - ପାଠ ଏକା ଥିଲା), ତୃତୀୟ ମାଷ୍ଟ୍େ ତାଙ୍କ କକାପୁଅ ଭାଇ 
ହରେକୃଷ୍ଣ ମଲ୍ଲିକ ଆଇ.ଏ.ସି.ଟି, ଚତୁର୍ଥ ମାଷ୍ଟେ ଥିଲେ ପରମାନନ୍ଦ ପତ୍ର ( ପୁରୀ ଟାଉନର 
ଅଧ୍ବାସୀ) ଏବଂ ପଞ୍ଚମ ମାଷ୍ଟ୍ରେ ଥଲେ ସଦାନନ୍ଦ ତ୍ରିପାଠୀ (ମୁରାରୀପୁର) ମାଟ୍ରିକ 
ସି.ଟି | କହିବା ବାହୁଲ୍ୟ ଯେ ଯେତେବେଳେ ସାରା ଓଡ଼ିଶାର ସ୍କୁଲମାନଙ୍କରେ ତାଲିମପ୍ରାପ୍ତ 
ଶିକ୍ଷକଙ୍କର ଅଭାବ ଥଲା ଏଠି ତିନିଜଣ ତାଲିମପ୍ରାପ୍ତ ଶିକ୍ଷକ ଥିଲେ | ପୁନଶ୍ଚ ଚାରୋଟି 
କ୍ସ ପାଇଁ ପାଞ୍ଚଜଣ | କିନ୍ଧୁ ଏବେ ୨୭ ୦୦୦ ଶ୍ରିକ୍ଷକ ପଦ ଖାଲି, କୋଉଠି ଚାରିଶ୍ରେଣୀ 
ପାଇଁ ଦୂଇଜଣ ଶିକ୍ଷକ | 


ହେଡ଼ମାଷ୍ଟ୍େ ଓ ତାଙ୍କ ଦୁଇଭାଇଙ୍କ ଘର ମାତ୍ର ଦେଢ଼ କି.ମି. ଦୂର ଅଣ୍ଡେଇଗୋଡ଼ା 
ଗ୍ରାମରେ ଥଲେ ବି ରାଜାଙ୍କ ନିୟମ ଅନୁସାରେ ସେମାନେ ସୁଲରେ ରହୁଥିଲେ ଏବଂ 
ଶନିବାର ସନ୍ଧ୍ୟାରେ ଯାଇ ସୋମବାର ସ୍ତୁଲ ପୂର୍ବରୁ ଫେରୁଥିଲେ । ସେହିପରି ସଦାନନ୍ଦ 
ତ୍ରିପାଠୀ ବି କରୁଥିଲେ | ମାତ୍ର ପରମାନନ୍ଦ ପାତ୍ର କେବଳ ଦଶହରା, ବଡ଼ଦିନ ଓ 
ଗ୍ରୀଷ୍ମଛୁଟୀରେ ପୁରୀ ଯାଉଥୁଲେ । ସିଏ ହଷ୍ଷେଲ ସୁପରିଣ୍ଢେଣ୍ଡେଣ୍ଟ ଥିଲେ | 


ଗୋବିନ୍ଦବାବୁ ପ୍ରଥମ ଏଲ୍‌.ଏଲ୍‌.ବି. ଏବଂ ଚୈତନ୍ୟବାବୁ ସେ ଅଞ୍ଚଳର ଦ୍ଵିତୀୟ 
ବି.ଏ ଏବଂ ପ୍ରଥମ ଡ଼ି.ଇଡ଼ି ( ବି.ଇଡ଼ି) ତାଙ୍କ ଆଗରୁ ଆମର ଜଣେ ଦଦେଇ ଦାମୋଦର 
ଶତପଥୀ ପ୍ରଥମ ବି.ଏ. ଥିଲେ ଏବଂ ମଧୁପୁର ରାଜାଙ୍କର ବହୁବର୍ଷ ମ୍ୟାନେଜର ଥଲେ । 


ରାଜା ନିଜେ ମାୟୋ କଲେଜରୁ ବି.ଏ. ପାସ୍‌ କରିଥଲେ, ଶିକ୍ଷା ବିସ୍ତାର ପାଇଁ 
ଚେଷ୍ଟା ବି କରୁଥିଲେ ! ଏମାନଙ୍କ କ୍ଵାଲିଫିକେଶନ ଦେଖୁନ ଖୁସି ତ ହେଲେ ଏବଂ ନିର୍ଦ୍ଦେଶ 
ଦେଲେ ମୋ ସ୍କୁଲରେ ମାଷ୍ଟର ହୁଅ, ମୋ ପଇସାରେ ପଢ଼ିଥିଲେ ବି ମୁଁ ତୁମକୁ ତୁମ 
ପ୍ରାପ୍ୟ ଦରମା ଦେବି । ଏଠି ସେ ରାଜାଙ୍କ ପ୍ରତି କିଏ ନତମସ୍ତକ ନ ହେବ ? କୋଉ 
ଗଡ଼ଜାତର ବଦମାସ୍‌ ରାଜା ହୋଇଥିଲେ ବିନା ଦରମାରେ ବେଠି କରାଇଥାନ୍ତେ | 

ରାଜାଙ୍କ ମୁତ୍ୟୁ ପରେ ସ୍କୁଲ ସରକାରୀ ହେବା ପରେ ଗୋବିନ୍ଦବାବୂ ଜରୁରୀ ନିଯୁକ୍ତିରେ 
ଡେପୁଟି କଲେକ୍ଟର ହୋଇ ଚାଲିଗଲେ । ଚୈତନ୍ୟବାବୁ ସରକାରୀ ହାଇସ୍କୁଲରେ ଚାକିରି 
ପାଇ ଶେଷରେ କଟକର ରେଭେନ୍ସା କଲିଜିଏଟ ସ୍କୁଲର ପ୍ରଧାନ ଶିକ୍ଷକ ହୋଇ ଅବସର 
ନେଲେ ! ଅନ୍ୟ ଶିକ୍ଷକମାନେ ଦରଖାସ୍ତ କରି ନିର୍ବାଚିତ ହୋଇ ଚାକିରି ପାଇଥିଲେ | 


ରାଜାଙ୍କର ଶିକ୍ଷାପ୍ରେମ ଓ ସ୍ଵାସ୍ଥ୍ୟ ସଚେତନତାର ଆଉ ଏକ ନମୁନା ଦେଉଛି । 
ଆମ ଅଞ୍ଚଳ ତଥା ମାଇନର ସ୍କୁଲ ଅଞ୍ଚଳରେ ଡ଼ାକ୍ତରଖାନା ନ ଥଲା | ରାଜା ମଧୁପୁର 
ଗଡ଼ର ଜଣେ ମେଧାବୀ ଛାତ୍ର ର୍ଵାମଚନ୍ଦ୍ର ବାରିକଙ୍କୁ କଲିକତା ହୋମିଓପାଥିକ କଲେଜରେ 
ସମସ୍ତ ଖର୍ଚ୍ଚ ବହନ କରି ହୋମିଓପାଥକରେ ସ୍ଵବାତକୋତ୍ତର କରାଇ ମଧୂପୁରଗଡ଼ରେ 
ଏକ ହୋମିଓପ୍ଯାଥକ ଡ଼ାକ୍ତରଖାନା ଖୋଲି ମାଗଣା ଚିକିତ୍ସା ଓ ଉଷଧର ବ୍ୟବସ୍ଥା 
କରିଥୁଲେ | ଏହା ମୋ ମାଇନର ସ୍କୁଲ ସମୟରୁ ମୋ ଚାକିରି ପର୍ଯ୍ୟନ୍ତ ଚାଲିଥୁଲା 
ଜମିଦାରୀ ଉଚ୍ଛେଦ ପରେ ବି | ତା ପରେ ଏହା ସରକାରୀ ଏଲୋପାଥକ ଡାକ୍ତରଖାନା 
ହେଲା ରାଜାଙ୍କ ନିର୍ମିତ ସେଇ କୋଠାଘରେ ! 


ବାଟିଯୋଡ଼ା ସ୍କୁଲ ଅପେକ୍ଷା ଏଠି ମାଡ଼ ଖୁବ୍‌ ଶସ୍ତା ଥିଲା । ବେଳେବେଳେ 
ଶ୍ରାବଣର ଅବିଶ୍ରାନ୍ତ ଧାରା ପରି ବର୍ଷୁଥଲା - ବେତଗୁଡ଼ା ସାଇଁ ସାଇଁ ଗର୍ଚୁଥିଲା | 


କି ବର୍ଣ୍ଣିବି ମୋ ଇସ୍କୁଲ ଗୁଣ 

ମାଡ଼ଗୁଡ଼ା ବର୍ଶୁଥଲା ଖାଲି ପଣପଣ 

କିନ୍ତୁ ପାଠପଢ଼ା ଥଲା ଭାରୀ କଡ଼ା ରେଫେ ଭୁଲ ନୋହୁଥଲା ଛଡ଼ା 
ଏକ ବନାନ ଭୁଲ ପାଇଁ ଗୋଟେ କାନମୋଡ଼ା 
ଦି'ଟା ବନାନ ଭୁଲ ପାଇଁ ଥୁଲା ଦି ଚାପୁଡ଼ା 
ହେଲେ ବୃତ୍ତି ତାଲିକାରେ ନାମ ଥୁଲା ବଡ଼ା | 
ଫେଲ ଖତିଆନେ କାହା ନାମ ନ ଥଲା ତ ଚଢ଼ା 
ମାଡ଼ବେଳେ ସାରଙ୍କର ଥାଇପାରେ ଢ୍ରୋଧ | 
ଛୁଟିପରେ ମାଡ଼ୁଆଙ୍କୁ ଡାକି କରୁଥିଲେ ବୋଧ | 
' ସେୟାର ଦି ରଡ଼ ସ୍ପଏଲ ଦି ଚାଇଲଡ୍‌ର ସୁଲ୍ତି 
ଆମ ଇସ୍କୁଲରେ ନ ଥଲା ଏ ନୀତି 
ଅଭିଭାବକଙ୍କର ନ ଥଲା ଆପରି 

ସାରମାନଙ୍କ ପାଇଁ ନ ଥିଲା 

ଆଜିକାଲି ନିୟମରେ ଦଶ୍ଡର ବିପରି | 

ସୁଲର ଶୃଙ୍ଖଳା ଖୁବ ଉଚ୍ଚକୋଟୀର ଥଲା | ବାଟିଯୋଡ଼ା ସ୍କୁଲରେ ମୁଁ ଧୋତି ଓ 
ଗେଞ୍ଜି ପିନ୍ଧୁଥଲି । ମାଇନର ସ୍ତୁଲରେ ନାମ ଲେଖା ପୂର୍ବରୁ ବାପା ମୋ ପାଇଁ ଦରକି 
ପାଖରେ ଦୂଇଟି ହାଫ୍‌ସାର୍ଟ ତିଆରି କରାଇ ନେଇଥିଲେ । ପ୍ରଥମେ ହିଁ ୪ର୍ଥ ଶ୍ରେଣୀରେ 
ଏହି ସ୍କୁଲରେ ମୋର ହାଫ୍‌ସାର୍ଟ ପିନ୍ଧିବା ଆରମ୍ଭ ହେଲା | ସବୁ ପିଲା ଧୋତି ଓ ହାଫସାର୍ଟ 
ପିନ୍ଧୁଥିଲେ । କାହା ଗୋଡ଼ରେ ଚପଲ ବା ଜୋତା ନଥୁଲା | ସବୁଲର ଭଲ ଲାଇବ୍ରେରୀଟିଏ 
ଥିଲା, ବହୁତ ଭଲ ବହି ସରୁଥଲା | ରାଧାନାଥ, ମଧୁସୂଦନ, ଫକୀରମୋହନ ଗୂନ୍ଧାବଳୀ 
ଥିଲା, ଆରବିଆନ ନାଇଟସ, ଇସପ୍ଟେଲସ୍‌ ଏବଂ ଅନେକ ବହିଥଲା | ଜଣେ ସାର 
ଲାଇବ୍ରେରୀ ଦାୟିତ୍ଵରେ ଥଲେ | ସପ୍ତାହରେ ଶନିବାର ସକାଳ ଓଳି ସ୍କୁଲ ଛୁଟି ପରେ 
ପିଲାମାନେ ଲାଇବ୍ରେରୀରୁ ବହି ନେଉଥିଲେ । ସବୁ ପିଲାଙ୍କର ଗୋଟେ ଗୋଟେ 
ଲାଇବ୍ରେରୀ ଖାତା ଥଲା | ପିଲା ଯେଉଁ ବହି ନେଉଥିଲେ ତାକୁ ପଢ଼ି ତା'ର ସାରାଂଶ 
ଖାତାରେ ଲେଖୁ ସାରଙ୍କୁ ଦେଖାଉଥିଲେ ¦ ଏଠି ବୟସ୍କ ପିଲାମାନେ ମୋ ଚାରିବର୍ଷରେ 
ପଢ଼ିବାର ମୁଁ ଦେଖୁ ନାହିଁ । ପ୍ରତି କ୍ଲାସର ପିଲାମାନେ କ୍ଲାସ ଅନୁସାରେ ପ୍ରାୟ ସମବୟସୀ 
ଥିଲେ | ସାରମାନେ ଏପରି ଭାବରେ ପାଠ ପଢ଼ାଉଥିଲେ ଯେ ଆମ୍ଭମାନଙ୍କୁ ପ୍ରାୟ 
ନୋଟ କରିବାକୁ ପଡ଼ୁ ନ ଥିଲା । ହେଡ଼ମାଷ୍ଟେ ଇଂରେଜୀ ଓ ଇତିହାସ, ସେକେଣ୍ଡ 
ମାଷ୍ଟ୍ରେ ଗଣିତ ଓ ଭୂଗୋଳ, ପରମାନନ୍ଦ ସାର, ହରେକୃଷ୍ଣ ସାର ଓ ସଦାନନ୍ଦ ସାର 
ସାହିତ୍ୟ ପଢ଼ାଉଥିଲେ, ରଚନା ଓ ଟ୍ରାନ୍୍‌ଲେସନ କରାଇ ସଂଶୋଧନର ଦାୟିତ୍ବ 
ନେଇଥୁଲେ | ଉଭୟ ଇଂରେଜୀ ଓ ମାତୃଭାଷା ଉପରେ ଜୋର ଦିଆଯାଉଥିଲା | ଆଉ 
ଗୋଟିଏ ବିଷୟ ଥୁଲା ପ୍ରକୃତି ପର୍ଯ୍ୟବେକ୍ଷଣ । ଏହାର ଦାୟିତ୍ଵରେ ହରେକୃଷ୍ଣ ସାର 
ଥିଲେ | ସିଏ ଆମକୁ ବିଭିନ୍ନ ପ୍ରାକୃତିକ ଦୃଶ୍ୟଭରା ସ୍ଥାନ, ପାହାଡ଼, ମନ୍ଦିର, ନଦୀ ପ୍ରଭୁତି 
ବୁଲାଇ ଦେଖାଉଥିଲେ | ଷଷ୍ଠ ଶ୍ରେଣୀରେ ପଢ଼ୁଥବାବେଳେ ଷଷ୍ଠ ଶ୍ରେଣୀ ପିଲାଙ୍କୁ ଧର୍ମଶାଳା 
ପାଖରେ ବ୍ରାହ୍ମଣୀ ନଦୀର ଠିକ୍‌ କୂଳରେ ଥବା ଗୋକର୍ଣ୍ତେଶ୍ଵର ମନ୍ଦିରକୁ ନେଇ ସେଇଠି 
ଅରୁଆଭାତ ଓ ଡ଼ାଲମା ଖୁଆଇ ସନ୍ଧ୍ୟା ପୂର୍ବରୁ ଫେରାଇଥଲେ | ଏ ଖାଇବା ଖର୍ଚ୍ଚ ସ୍କୁଲ 
ବହନ କରିଥିଲା | 


ସରସ୍ଵତୀ ଓ ଗଣେଶ ପୂଜାରେ ଖୁବ୍‌ ଭଲ ଧରଣର ଭୋଜି ହୁଏ | ଏଇଠି ମୁଁ 
ଗଣେଶ ଓ ସରସ୍ବତୀ ପୂଜାରେ କାନିକା ( ପଲାଉ) ଖାଇବା ପ୍ରଥମ ଅନୁଭବ କଲି | ଏ 
ସଲ ଏତେ ବିଖ୍ୟାତ ଥଲା ଯେ ୩୦/୪୦ କି.ମି. ଦୂରରୁ ପିଲା ଆସି ହଷ୍ଟେଲରେ 
ରହି ପଢୁଥିଲେ | ଏହି ସ୍କୁଲରୁ ଅର୍ଥନୀତି ପ୍ରଫେସର ସ୍ଵର୍ଗତ ଧରଣୀଧର ଜେନା, 
ଗଣିତ ପ୍ରଫେସର ତଥା ରେଭେନ୍ସାର ପ୍ରିନ୍ଧିପାଲ ଓ ଡ଼ିପିଆଇ ସ୍ଵର୍ଗତ ଡ଼ଃ ଘନଶ୍ୟାମ 

ସାମଲ ମାଇନର ପାସ୍‌ କରିଥିଲେ । ଧରଣୀଧର ଜେନା ମୁଁ ପଢ଼ିଲାବେଳେ 
ରେଭେନ୍ଵାରେ ଅଧ୍ୟାପକ ଥିଲେ ଏବଂ ମୋର ଅର୍ଥନୀତି ନ ଥିବାରୁ ମୁଁ ତାଙ୍କର ପ୍ରତ୍ୟକ୍ଷ 
ଛାତ୍ର ନ ଥଲି ! କିନଧୁ ଗଙ୍ଗାଧର ମେହେର କଲେଜରେ ଧରଣୀଧର ଜେନାଙ୍କର 
ସହକର୍ମୀ ଥିଲି । ଏକା ସ୍କୁଲରୁ ମାଇନର ପାସ୍‌ କରିଥିବାରୁ ମୁଁ ଉଭୟଙ୍କର ପ୍ରିୟ 
ଥିଲି ¦ କିତୁ ଡ଼ଃ ସାମଲ ମୋତେ ଅତ୍ଯନ୍ତ ସ୍ଵେହ କରୁଥିଲେ | ମୋର ବି.ଏ.ରେ 
ଦରକାର ଗଣିତ କହି ସେ ମତେ ଦେଇଥିଲେ | ଅବସର ପରେ ପରେ ଡ଼ଃ ସାମଲଙ୍କର 
ଆକସ୍ମିକ ଦେହାନ୍ତ ହୋଇଗଲା ଏବଂ ୨୦ ୦୯ରେ ଧରଣୀଧର ଜେନାଙ୍କର ଦେହାନ୍ତ 
ହୋଇଗଲା | ଡ଼ଃ ସାମଲ ଶେଷ ପର୍ଯ୍ୟନ୍ତ ମତେ ଶ୍ରଦ୍ଧା କରୁଥିଲେ ଏବଂ ତାଙ୍କ ଗାଆଁ 
ମାଣିତିରି ଗଲାବେଳେ ମତେ ଦୂଇଥର ତାଙ୍କ କାରରେ ନେଇଥିଲେ | କାରଣ ତାଙ୍କ 
ଗାଆଁ ଓ ଆମ ଗାଆଁ ଏକ୍ସପ୍ରେସ ସଡ଼କ କଡ଼ରେ, ଆଗ ଆମ ଗାଆଁ ତା ପରେ ୧୦ 
କି.ମି. ଦୂରରେ ତାଙ୍କ ଗାଆଁ | 

ଏବେ ରହଣିର କାହାଣୀ ଶୁଣାଉଛି । ମାଟିଆ ଶାସନରେ ଆମ କୂଟୁମ୍ବର 
କାହାର ଘର ନଥୁଲା, କେବଳ ଆମର ନିଜ ଘରଟି ଅତୁଟ ଥଲା | ମାତ୍ର ଆମ ସମସ୍ତ 
କୁଟୁମ୍ବଙ୍କ ଜମିବାଡ଼ି, ବାଡ଼ିବଗିଚା ରହିଥିଲା | କାହାର କିଛି ବିକ୍ରିହୋଇ ନ ଥଲା | 
ସ୍କୁଲ ପାଖରେ ସୋକିଆ ଗୀକୁ ଲାଗି ଆମ୍ବ ବଗିଚା ଥଲା | ଏହାର ମାଲିକ ଆମ ଘର 
ସହ ପୂର୍ବକଥତ ମିଛୁଆ କକେଇଙ୍କ ଇଜମାଇଲ ଥୁଲା | ବଗିଚାଟି ଖୁବ୍‌ ବଡ଼ ଥିଲା ଓ 
ଦି'ଟା ଗଛର ଆମ୍ବ ଏତେ ବଡ଼ ଥଲା ଯେ ତାକୁ ମଣିଷମୁଣ୍ଡିଆ ଆମ୍ବ କୁହାଯାଉଥିଲା | 
ଲୋକ ଜଗାଇ ଥିଲୁ | ଆମ୍ଭ ପାଚିଲାବେଳକୁ ବାପା ଶଗଡ଼ଗାଡ଼ିରେ ଓଦର ଲଦି ଯାଇ 
ଆମ୍ବ ତୋଳାଇ ଆଣୁଥିଲେ | ଯାହା ଆମ୍ଭ ଅମଳ ହେଉଥଲା, ଆମର ଅଧା ଓ ମିଛୁଆ 
କକେଇଙ୍କର ଅଧା | ଏତେ ଆମ୍ବ ଆମେ କଂ ଣ ବା କରିବୁ ଉଭୟ ଭାଗରୁ ଆମେ 
ଭାଗବାଲା ନିଜ ପାଇଁ କିଛି ଆଣି ବାକିତକ ବିକ୍ରି କରି ଦେଉଥିଲୁ - ଟଙ୍କାରେ ୩୫ଟା 
ହିସାବରେ | ସେତେବେଳର ଏକଟଙ୍କାର ମୂଲ୍ୟ ଏବେ ଦୁଇଶହ ଟଙ୍କାରୁ ଅଧକ 
ହେବ ପଛେ କମିବ ନାହିଁ । ଆମେ କାଦୁଆମାଗୁରରେ ରହିଲୁ, ମିଛୁଆ କକେଇଙ୍କର 
୧୯୪୧ରେ ଦେହାନ୍ତ ହେଲା, ତାଙ୍କ ପିଲା ଓ ତାଙ୍କ ସାନଭାଇ ପଣ୍ତିତ ମାୟାଧର 
ଶତପଥୀଙ୍କ ଗୋଟିଏ ପୁଅ ବି ଛୋଟ ଥଲେ | ମାୟାଧର କକେଇ ସିଂହଭୂମିରେ 
ଗୋମୋ ନାମକ ଏକ ସଂସ୍କୃତ ଟୋଲରେ ହେଡ଼ ପଣ୍ତିତ ହୋଇ ସେଇଠି ରହୁଥିଲେ | 
ଏ ଦୁରବସ୍ଥା ଦେଖ ସୋକିଆ ଗ୍ରାମବାସୀ ଆତ୍ବତୋଟା ଦଖଲ କଲେ - ଆମେ ମକଦମା 
କରି ଜିତିଲୁ, ମାତ୍ର ଦଖଲ ନେଇପାରିଲୁ ନାହିଁ । ଏବେ ଆମ୍ଭଗଛ ସବୁ ହାଣି, 

ତୋଟାଟାକୁ ବିଲ କରି ଭାଗ ଭାଗ କରି ଦଖଲ କରୁଛନ୍ତି | ୧୯୯୦ ବନ୍ଦୋବସ୍ତରେ 
କାରସାଦୀ କରି ସେମାନଙ୍କ ନାମରେ ପଟା କରି ନେଇଛନ୍ତି । 


ନାନୀ ଘରେ ( ପିଇସୀନାନୀ) ଘରେ ମୁଁ ଆରାମରେ ଥିଲି, ଘର କଥା ଭୁଲିଯାଇ 
ସେଇ ଘର ସେଇ ଗାଆଁ ମୋର ନିଜ ଘର ଓ ଗାଆଁ ବୋଲି ଭାବୁଥିଲି । ଅଲେଖ ନନା 
ତ ସ୍ଵାଧୀନତା ସଂଗ୍ରାମ ପାଇଁ ବରାବର ଅନୁପସ୍ଥିତ ରହୁଥିଲେ, ନାନୀର ସାନପୁଅ ମୂଷି 
ଭାରୀ ଚଗଲା ଥିଲା ¦ ଏଣୁ ନାନୀ ମତେ ଗୋଟେ ଘରେ ରଖୁ ଭିତରୁ କବାଟ ଦେଇ 
ପଢ଼ିବାକୁ କହୁଥିଲେ | ସମଗ୍ର ମାଟିଆଶାସନର ବାସିନ୍ଦା ତ ଆମର ସମଗେତ୍ରୀ, ଛୁତିକିଆ 
ଓ ମୂତିକିଆରେ ସମସ୍ତଙ୍କ ଘରେ ଶାଳଗ୍ରାମ ପୂଜା କରିବାକୁ ବଡ଼ ଅସୁବିଧା ହେଉଥଲା । 
ଏଣୁ ପାଞ୍ଚପୁରୁଷ ହୋଇଥବା ଭାଇମାନେ ପିଣ୍ଡଛାଡ଼ ବ୍ୟବସ୍ଥା କରିଥିଲେ । ଆମର ସେଠି 
ପିଣ୍ଡ ଛାଡ଼ି ନ ଥବା କୁଟୁମ୍ବ ଭିତରେ ଦୂୁଇଘର ଆମ ସହ ଥଲେ - ମିଛୁଆ କକେଇ ଘର 
ଓ ଭାଗବତ ଶତପଥୀ ଘର | ଏହି ଭାଗବତ ନନାଙ୍କର ଶଳା ପ୍ରସିଦ୍ଧ ଆଇ.ଏ.ଏସ୍‌. 
ଅଫିସର ସ୍ଵର୍ଗତ ସୋମନାଥ ମିଶ୍ର ଥଲେ । ସମଗ୍ର ଗାଆଁରେ ପୂର୍ବରୁ ଏକା କୁଟୁମ୍ବ 
ଥିବାରୁ, ବଡ଼ମାନେ କିଏ କକେଇ, କିଏ ଦଦେଇ ହିସାବରେ କିଏ ନନା, କିଏ ପୁତୁରା, 
ସମସ୍ତଙ୍କର ମୁଁ ପ୍ରିୟ ଥଲି, ଏହାର କାରଣ, କାଦୁଆମାଗୁରାର ଆମ ବଂଶଜମାନଙ୍କ 
ମଧ୍ଯରୁ ଏକମାତ୍ର ମୋ ବାପା ଏଠି ୨ ୬ବର୍ଷ ପର୍ଯ୍ୟନ୍ତ ବୋଉ, ଜେଜେବାପା, 
ଜେଜେମାଆଙ୍କ ସହ ରହିଥୁଲେ | ବାପାଙ୍କର ଜନ୍ମ ଓ ବିବାହ ଏଇଠି ହୋଇଥିଲା | ମୋ 
ମାଇନର ପାସ୍‌ ପରେ ମୋର ଜଣେ କକେଇପୁଅ ଭାଇ, ଜଣେ ପୁତୁରା ଏହି ଗାଆଁରେ 
ଆମ ଲଗାକୁଟୁମ୍ବ ଘରେ ରହି ମାଇନର ପାସ୍‌ କରିଥୁଲେ । ମୁଁ ସିନା ତିନିବର୍ଷ ଏହି 
ଗାଆଁରେ ରହି ପରେ ହଷ୍ଟେଲକୁ ଆସିଥୁଲି | ମାତ୍ର ମୋର ଏ କକେଇ ପୁଅ ଭାଇ ଓ 
ପୁତୁରା ଟାରିବର୍ଷ ପୁରା ଏ ଗାଆଁରେ ରହି ମାଇନର ପାସ୍‌ କଲେ | ଏବେ ସ୍ବାର୍ଥପର 
ଦୁନିଆରେ ଅପର ପିଲାକୁ ନିଜ ଘରେ ରଖୁ ଖାଇବା ପିଇବା ଦେଇ ଦେହପା ଭଲମନ୍ଦ 
ବୁଝିବା ଏବେ ଅସମ୍ଭବ | ଏତେତ କେହି କାହା ଘରକୁ ଗଲେ, ଘରବାଲା ଭାବୁଛନ୍ତି 
ଇଏ କିପରି ଚଞ୍ଚଳ ଯାଅନ୍ତୁ | 

ଏବେ ଦୁନିଆ ଗଲାଣି ବଦଳି 

ସମ୍ପର୍କ ସବୁ ଗଲାଣି ହୁଗୁଳି 

ସ୍ଵାର୍ଥ ବନିଲାଣି ଧନର ଅର୍ଗଳୀ 

ସମ୍ପର୍କଟା ଗଲାଣି ଉଜଜଡ଼ି । 

D୬୦nu ଉଜାଣି ସମୟ 


ମୋର ଚତୁର୍ଥ ଶ୍ରେଣୀ ପରୀକ୍ଷା ମାସେ ଅଛି ଅଲେଖନନାଙ୍କ ସ୍ତ୍ରୀ ଭାର ନେଇ 
ଆସିଲେ | ( ଆଗରୁ ବାଲ୍ୟ ବିବାହ ହୋଇଥଲା) | ସେ ନୂଆବୋଉଙ୍କୁ ଭାରି ଲାଜ କରି 
ଏବଂ ତାଙ୍କ ଘରକୁ ଲାଗିଥିବା ମିଛୁଆ କକେଇଙ୍କ ଘରକୁ ମିଛୁଆ କକେଇଙ୍କ ପୁଅ 
ହରିହର ଶତପଥୀ ସହ ପଢିଲି | ହରି ବି ମୋରି ଶ୍ରେଣୀରେ ସହପାଠୀ ଥିଲା | କହି 
ରଖେ ନୂଆବୋଉମାନଙ୍କୁ ମୁଁ ସର୍ବଦା ଲାଜ କରି ଆଡ଼େଇ ରହୁଥିବାରୁ, ମାଟିଆଶାସନରୁ 
ଆରମ୍ଭ କରି ଆମ ଗାଆଁର ନୂଆବୋଉମାନେ ମତେ ଦେଢ଼ଶୁର ଡାକନ୍ତି - ଆଜି ପର୍ଯ୍ୟନ୍ତ 
ବଞ୍ଚିବା ନୂଆ ବୋଉମାନେ ବି । 


ଚତୁର୍ଥ ଶ୍ରେଣୀ ପରୀକ୍ଷା ପରେ ଫଳ ବାହାରିଲା ! ମୁଁ ପ୍ରଥମ ହୋଇଥିଲି (ସବୁ 
ଶ୍ରେଣୀରେ ବି ପ୍ରଥମ ହୋଇଥଲି) ଗ୍ରୀଷ୍ମଛୁଟି ଦିନ ବାପା ଯାଇ, ସଙ୍ଗରେ ଜଣେ ମୁଲିଆ 
ନେଇ ମତେ କିଛି ବାଟ ଚଲାଇ ଓ କିଛି ବାଟ ମୁଲିଆ କାନ୍ଧରେ ବସାଇ ଗାଆଁକୁ ନେଇ 
ଆସିଲେ | 


ଛୁଟି ଖୋଲିବା ପୂର୍ବରୁ ମାୟାଧର କକେଇଙ୍କ ପୁଅ ବ୍ରହ୍ମାନନ୍ଦ ଶତପଥୀ, ଯିଏ 
ମୋଠାରୁ ୭ ବର୍ଷ ବଡ଼ ଥଲେ ଆମ ଗାଆଁକୁ ଆସି ବାପାଙ୍କ କହିଲେ - ଆମ ଜମିବାଡ଼ିରେ 
ଯିମିତି ଭାଇଭାଗ ଅଛି, ମାଧ ଉପରେ ବି ଆମର ଭାଇଭାଗ ଅଛି | ସେ ତ ଅଲେଖ 
ଘରେ ବର୍ଷେ ରହିଲାଣି, ଏବେ ଅଲେଖ ସ୍ତୀ ବି ଆସିଲାଣି, ଘର ଅସୁବିଧା ହେତୁ ସେ 
ଆମ ଘରେ ଆସି ହରି ସହ ପଢୁଛି । ସେ ଏବର୍ଷଠାରୁ ଆମ ଘରେ ରହୁ | ମୁଁ ବି 
ସେଇଆ ଚାହୁଁଥିଲି, କାରଣ ତାଙ୍କର ପ୍ରଶସ୍ତ ଘର, ଖୁଡ଼ୀମାନେ ଭଲ, ହରି ସହ ସଲ ତ 
ଯାଉଥୁଲି ଓ ମାସେ ତ ପଢୁଥିଲି | ମିଛୁଆ କକେଇଙ୍କ ସ୍ତ୍ରୀ ଆଉ ଖୁଡ଼ୀ ସେ ବି ବ୍ରହ୍ମାନନାଙ୍କ 
ହାତରେ କହି ପଠାଇଥିଲା ଯେ ମାଧ ରହିଲେ ହରି ଓ ସେ ନିଜେ ଏକାଠି ପଢ଼ିଲେ ¦ 
ହରିର ଉପକାର ହେବ | 


ଛୁଟି ପରେ ନାନୀ ମତେ ଛାଡ଼ିବାକୁ ନାରାଜ ହେଲା । ମାତ୍ର ଖୁଡ଼ୀ ବହୁତ 
କାକୂତି ମିନତି କରି ନାନୀକୁ ରାଜି କରାଇଲା | ଏଣୁ ମୋର ସ୍ଥାନାନ୍ତର ହେଲା | ଜିନିଷପତ୍ର 
ଭିତରେ ମୋର ଗୋଟିଏ କାଠବାକ୍ଟରେ ଥବା ବହି ଓ ଧୋତି ସାର୍ଟ ଅଣାଗଲା | ଉଭୟ 
ଘରେ ମୋ ପାଇଁ ବିଛଣାର ଅଭାବ ନ ଥିଲା | ସ୍ଵର୍ଗତ ମିଛୁଆ କକେଇ ସେ ଅଞ୍ଚଳର 
୩୦/୪ ୦ ଖଣ୍ଡ ମୌଜା ମଧ୍ଯରେ ଶ୍ରେଷ୍ଠ ମୂଦଙ୍ଗବାଦକ ଥଲା | ଦୋଳମେଲଣମାନଙ୍କରେ 
ମୂଦଙ୍ଗବାଦକମାନଙ୍କର ପ୍ରତିଯୋଗିତା ହୁଏ ଯିମିତି ଦୂଇ ପାଲାଗାୟକଙ୍କ ମୂଦଙ୍ଗବାଦକ 
ମଧ୍ଯରେ ହୋଇଥାଏ | ସେ ସବୁ ପ୍ରତିଯୋଗିତାରେ ପ୍ରଥମ ହେଉଥିଲେ | ତାଙ୍କ ପୁଅ ତ 
ମୋର ସହପାଠୀ ହରି କେବଳ ବାପାଙ୍କର ମୂଦଙ୍ଗବାଦନ ଦେଖୁ ଦେଖୁ ପିଲାଦିନୁ ଜଣେ 

ଉଜାଣି ସମୟ a De 


ଭଲ ମୂଦଙ୍ଗବାଦକ ବନିଗଲା | ଏହାଙ୍କ ଘରେ ମାଗଣା ଖାଇ ରହିବାକୁ ମୋ ବାପା 
ଆଦୌ ରାଜି ହେଲେ ନାହିଁ । ନାନୀ ଘରକୁ ପଠାଇଲା ପରି ମାସିକ ୫ ଗୌଣୀ ହିସାବରେ 
ଶଗଡ଼ରେ ଲଦି ନେଇ ଦେଇ ଆସୁଥିଲେ ଓ ଏକକାଳୀନ ମାସକୁ ୫ଟଙ୍କା ହିସାବରେ 
ଦେଇ ଆସୁଥିଲେ । 


ମାଟିଆଶାସନଟି ଛୋଟ ଥଲା । କାରଣ ଆମ ବଂଶ କାଦୂଆମାଗୁରାକୁ ଚାଲି 
ଆସିଥିଲେ | ବହୁତ ପରିବାର ସୋକିଆ ଗାଁକୁ ଏବଂ ଅଳ୍ପ ପରିବାର ସିଂହାପୁର ଗାଆଁକୁ 
ଉଠି ଯାଇଥିଲେ | ଗାଆଁର ପଶ୍ଚିମରେ ମହାଦେବ ମନ୍ଦିର ଥିଲା, ତା ସାମନାରେ ଆମ 
ବଂଶର ଇଜମାଇଲ ବଡ଼ ନଡ଼ିଆ ବଗିଚା ଥଲା । ଆମେ ପ୍ରାୟ ମହାଦେବ ମନ୍ଦିରକୁ 
ସନ୍ଧ୍ୟାବେଳେ ଯାଇ ଦର୍ଶନ କରୁଥିଲୁ ଏବଂ ମଧୁପୁର ମାଇନର ସ୍କୁଲକୁ ଯିବାପାଇଁ ଏହି 
ମନ୍ଦିର ପାଖ ଦେଇ ଏକ ସଟ-କଟ୍‌ ରାସ୍ତା ଥଲା ଯେଉଁ ରାସ୍ତାରେ ଆମେ ସ୍କୁଲ ଯାଉଥୁଲୁ 
ଓ ଫେରୁଥଲୁ । ସବୁ ଓଷାବାର ସମସ୍ତଙ୍କର ଯଥାବିଧ୍ଵ ପାଳିତ ହୁଏ, ପ୍ରତି ଓସାରେ 
ମୋତେ ନ ଖୋଇ ମୋ ପିଇସୀ ନାନୀ ଖାଏ ନାହିଁ । ଏଟା ତା'ର ସର୍ଭ ଥଲା | ହରିବୋଉ, 
ମୋର ଖୁଡ଼ୀ ମତେ ତା ପୁଅଠାରୁ ବେଶି ଭଲ ପାଉଥିଲା; ତା'ର କାରଣ ମତେ ଜଣା 
ନାହିଁ । ମୋର ଷଷ୍ଠ ଶ୍ରେଣୀ ହେବାରୁ ସାରମାନେ ମୋତେ ହଷ୍ଷେଲରେ ରହିବାକୁ କହିଲେ 
କାରଣ ବୃରି ପାଇଁ ଷଷ୍ଠ ଶ୍ରେଣୀରୁ ବୃଭିଯୋଗ୍ଯ ପିଲାଙ୍କୁ ସାରମାନେ ରାତିରେ 
ପଢ଼ାଉଥଲେ | କାହିଁକି ମତେ ହଷ୍ଟେଲରେ ବାପା ରଖୁଲେ ନାହିଁ, ମୁଁ ଜାଣିପାରିଲି ନାହିଁ । 
ମାତ୍ର ପ୍ରତିଦିନ ରାତିରେ ହଷ୍ଟେଲକୁ ଯାଇ ପଢ଼ିଲି । ଏଥିପାଇଁ ମତେ ଭାରୀ କଷ୍ଟ 
ହେଉଥୁଲା | ୧ ୦ଟା ସୁଦ୍ଧା ସଲ ଯିବି, ୪ଟାରେ ଫେରିବି । ପୁଣି କ'ଣ ଟିକେ ଖାଇ 
ସନ୍ଧ୍ୟା ପୂର୍ବରୁ ବହିବସ୍ତାନି ଧରି ହଷ୍ଷେଲ ଯିବି, ରାତିରେ ପଢ଼ିବି, ସକାଳେ ସେଇଠି 
ନିତ୍ୟକର୍ମ ସାରି ମାଟିଆଶାସନ ଫେରିବି, ଗଣ୍ଡେ ଖାଇ ପୁଣି ସ୍କୁଲ ଯିବି । ହରିବୋଲ 
ଖୁଡ଼ୀ ମୋର କଷ୍ଟ ଦେଖ, ପ୍ରତିଦିନ ଖଣ୍ଡିଏପୋଡ଼ ପିଠା ମୋ ପାଇଁ କରି ରଖୁଦିଏ, ସେ 
ପୋଡ଼ପିଠାକୁ ନେଇ ମୁଁ ସନ୍ଧ୍ୟା ପୂର୍ବରୁ ହଷ୍ଟେଲ ଯାଏ | ହଷ୍େଲ ପିଲାମାନେ ଖାଇବା 
ଘଣ୍ଟା ବାଢିଲେ ଖାଇବାକୁ ଯାଆନ୍ତି, ମୁଁ ପୋଡ଼ପିଠା ଖାଇ ପାଣି ପିଇ ଶୁଏ । ଆମେ 
୩ଜଣ ବୂରି ପରୀକ୍ଷା ପାଇଁ ବଛା ଯାଇଥିଲୁ ଏବଂ ସବୁ ସାର୍‌ ରାତିରେ ପାଳି କରି ଆମକୁ 
ପଢ଼ାଉଥଲେ | 


ଷଷ୍ଠ ଶ୍ରେଣୀଟା ପାସ୍‌ ପରେ ବାପାଙ୍କୁ ମୋ ଦୂରବସ୍ଥା କହିଲି ଏବଂ ମତେ 
ନବାକୁ ବାପା ଆସିଥିବା ବେଳେ ସାରମାନେ ବାପାକୁ ବି କହିଲେ ହଷ୍ଟେଲରେ ରଖୁବାକୁ । 
ଏହା ମଞ୍ଜୁର ହେଲା, ସପ୍ତମ ଶ୍ରେଣୀ ପ୍ରଥମରୁ ମାଟିଆଶାସନରୁ ମୋ ବାକ୍‌ ସ୍ଥାନାନ୍ତରିତ 

୬9. ଉଜାଣି ସମୟ 


ହେଲା ଏବଂ ଆମ ଗାଆଁରୁ ମୋର ବିଛଣା ଆସିଲା | ହଷ୍ଟେଲରେ ରହିବା ଭିତରେ ବଡ଼ 
ବଡ଼ ଓଷାବାରରେ ମୁଁ ସାରଙ୍କୁ କହି ମାଟିଆଶାସନ ଯାଇ ପିଠା ଖାଏ | ପିଠା ଖୁଆ ମୋର 
ବଡ଼ ସଉକ ଓ ଏହା ଏ ପର୍ଯ୍ୟନ୍ତ ପରିଣତ ବୟସଯାଏ ରହିଛି ଯଦିଓ ପିଠାର ଖାଇବା 
ସଂଖ୍ୟା ଅସମ୍ଭବ ଭାବରେ କମିଯାଇଛି | ବୂଢ଼ା ବୟସରେ ହଜମ ନ ହେବା ହେତୁ | 


ସ୍ୁୁଲ ହଷ୍ଟେଲରେ ସନ୍ଧ୍ଯା ୬.୩୦ରେ ପ୍ରାର୍ଥନା ଘଣ୍ଟା ବାଜେ । ପିଲାମାନେ 
ପ୍ରଶସ୍ତ, ହଷ୍ଟେଲ ବାରଣ୍ଡାରେ ଚେକା ମହୁଲି ପକାଇ ବସନ୍ତି ଓ ମଧୁସୂଦନ ରାଓଙ୍କ, 
ଅଖୁଳ ବ୍ରହ୍ମା୍ଡପତି ମୋ ଜୀବନ ସ୍ବାମୀର ଚାରିପଦ ଉଚ୍ଚ ସ୍ଵରରେ ଗାଆନ୍ତି । ତାପରେ 
ସାତଟାରେ ପଢ଼ା ଘଣ୍ଟା ବାଜେ ଓ ରାତି ୯ ଟାରେ ଖାଇବା ଘଣ୍ଟା ବାଜେ । ଆମେ ନିଜ 
ଥାଳି, ଗିନା, ଥାଳିଆ ନେଇ ରୋଷେଇଘର ବାରଣ୍ଡାରେ ବସି ଖାଉ ଓ ଖାଇସାରି 
ପୋଖରୀକୁ ଯାଇ ବାସନ ଧୋଇ ହଷ୍ଟେଲକୁ ଆସି ଶୋଇଯାଉ | ପରମାନନ୍ଦ ସାର ଓ 
ହରେକୃଷ୍ଣ ସାରଙ୍କ ପାଖରେ ମାଡ଼ ନ ଥଲା - ଥିଲା ଆନ୍ତରିକ ସ୍ବେହ | ଖାଇବା ଘଣ୍ଟା 
ବାଜିଲା ପରେ ଯଦି କୋଉ ପିଲା ଶୋଇଯାଇଥାଏ, ତାକୁ ପରମାନନ୍ଦ ସାର ଉଠାଇ 
ଖାଇବା ଜାଗାକୁ ନିଅନ୍ତି । ଏହାର କାରଣ ଚତୁର୍ଥ ଶ୍ରେଣୀରୁ ଛୋଟ ଛୋଟ ପିଲାମାନେ 
ହଷ୍ଟେଲରେ ରହି ପଢୁଥିଲେ | ମୋ ଚାରିବର୍ଷ ଭିତରେ ଏଠି କୌଣସି ହରିଜନ ବା 
ହରିଜନ ପିଲା ପଢୁ ନ ଥଲେ | ସପ୍ତମ ଶ୍ରେଣୀର ଚାରିମାସ ପରେ ହରେକୃଷ୍ଣ ସାର 
ବାଲେଶ୍ଵରର ସୋରୋ ଷ୍ଟେସନ ପାଖରେ ଥିବା ସତ୍ୟାନନ୍ଦ ହାଇସ୍କୁଲକୁ ଅଧ୍ୟକ ଦରମାରେ 
ଚାଲିଗଲେ | ହଷ୍ଟେଲ ଖରଚ ମାସକୁ ୫ ଗୌଣି ଚାଉଳ ଓ ଦେଢ଼ ଟଙ୍କା ଏବଂ ସ୍କୁଲ ଫି 
ମାସିକ ଏକଟଙ୍କା ଚାରିଅଣା । ରୋଷେଇ ଘରଟି ଖୁବ୍‌ ଲମ୍ବା ଓ ପ୍ରଶସ୍ତ ଥିଲା, ସାମନାରେ 
୬ଫୁଟ୍‌ ଓସାରର ବାରଣ୍ଡା ଥଲା ଯେଉଁଠି ବସି ଆମେ ଖାଉଥିଲୁ | ଏଠି ଚାରିବର୍ଷ ଭିତରେ 
କୌଣସି ଝିଅପିଲା ପଢୁ ନ ଥଲେ | ଯଦିଓ ଆମ ପ୍ରାଇମେରୀ ସ୍କୁଲରେ ଝିଅମାନେ 
ପଢୁଥିଲେ | 


ଗୋଟିଏ ଦୁର୍ଘଟଣା କଥା ଛାଡ଼ିଯାଇଛି ଏଠି ଅବତାରଣା କରିବାର ଯଥାର୍ଥତା 
ମଣୁଛି । ମୁଁ ଯେତେବେଳେ ମାଟିଆଶାସନରୁ ସନ୍ଧ୍ୟା ପୂର୍ବରୁ ପୋଡ଼ପିଠା ଧରି ଆସୁଥୁଲି, 
ସେହି ସମୟର ଏ ଘଟଣା | ଦିନେ ଗୋଟେ ବଡ଼ ମାଙ୍କଡ଼ ପିଠା ଲୋଭରେ ଦୂଲ କରି 
ଆସି ମୋ ପିଠିରେ ବସିଲା, ପିଠା ବସ୍ତାନିରେ ଥଲା ନବାକୁ ଚେଷ୍ଟା କଲା, ମୁଁ ନ 
ଛାଡ଼ିବାରୁ ମୋ ପିଠିରୁ ସାର୍ଟ ସହ ପୁଳେ ଖଣ୍ଡିଆ କରି ପଳାଇଲା | ସରସର ରକ୍ତରେ 
ଛିଣ୍ଡା ସାର୍ଟରେ ହଷ୍ଟେଲକୁ ଆସିଲି | ମୋ ଅବସ୍ଥା ଦେଖ ସାଙ୍ଗ ପିଲାମାନେ ସାରମାନଙ୍କୁ 
ଖବର ଦେଲେ, ସାରମାନେ ଆସି ସ୍ତିରିଟ୍‌ରେ ଖଣ୍ଡିଆ ଯାଗାକୁ ସଫା କରି ଆଇଡ଼ିନ୍‌ 

ଲଗାଇଲେ | ଏହା କହିବାର କାରଣ ମାଙ୍କଡ଼, କୁକୁର, ନେଉଳ, ଶିଆଳ କାମୁଡ଼ିଲେ 
ଆଣ୍ଟିରାବିକ୍‌ ଇଞ୍ଜେକ୍ସନ ନିଆଯାଏ ଜଳାନ୍ତକ ରୋଗ ନିବାରଣ ପାଇଁ | ସେତେବେଳେ 
ସେ ବ୍ୟବସ୍ଥା ନ ଥଲା, ମାତ୍ର ମୋତେ ଜଳାନ୍ତକ ରୋଗ ହେଲା ନାହିଁ । ସମ୍ଭବତଃ ସେ 
ସମୟର ମାଙ୍କଡ଼ମାନଙ୍କ ଭିତରେ ରାବିଜ୍‌ ଜୀବାଣୁ ନ ଥିଲା । 


ମାଇନର ସାଢ଼େ ତିନିବର୍ଷ ହେଲା : 


୧୯ ୪ ୪ରେ ଉକ୍ରଳ ବିଶ୍ଵବିଦ୍ୟାଳୟ ପ୍ରତିଷ୍ଠା ହେଲା ଓ ଶିକ୍ଷାବର୍ଷ ଜାନୁଆରୀରୁ 
ନ ହୋଇ ଜୁଲାଇରୁ ହେଲା | ସେଥିପାଇଁ ସରକାର ସବୁ ସ୍କୁଲକୁ ଆଦେଶ ଦେଲେ ଯେ 
ଏ ବର୍ଷ ମାଇନର କମନ ପରୀକ୍ଷା ଓ ବୃତ୍ତି ପରୀକ୍ଷା ହେବ ନାହିଁ । ସ୍କୁଲମାନେ ନିଜେ 
ପରୀକ୍ଷା କରି ପାସ୍‌ ସାର୍ଟିଫିକେଟ୍‌ ଦେଲେ ତାହା ହାଇସ୍କୁଲରେ ନାମ ଲେଖାପାଇଁ ବୈଧ 
ହେବ | ଏଣୁ ଆମ ସପ୍ତମ ଶ୍ରେଣୀ ପରୀକ୍ଷା ଜୁନ ମାସ ୧ ୫ରୁ ୨୦ ଭିତରେ ହେଲା | 
ଏହା ଭିତରେ ରଜଟା ବାଏଁ ବାଏଁ ଉଡ଼ିଗଲା | କିରୁ ମୋ ମନ ଭୀଷଣ ଦୁଃଖ ହେଲା 
କାରଣ ଆମ ଦୁଇଜଣଙ୍କୁ ତାଲିମ ଦେଇ ବୃତ୍ତି ପରୀକ୍ଷାକୁ ପଠାଇବା ପରିଶ୍ରମ ବେକାର 
ହେଲା। 


ଗୋଟିଏ କଥା ଛାଡ଼ିଯାଇଛି, ଏଠି ଲେଖୁଛି । ସିଂହାପୁର ପଣା ସଂକ୍ରାନ୍ତି ଯାତ୍ରାରେ 
ଆମ ସ୍କୁଲର ଷଷ୍ଠ ଓ ସପ୍ତମ ଶ୍ରେଣୀର ସମସ୍ତ ପିଲାକୁ ଭଲେଣ୍ଟିଅର ଭାବେ ଯାତ୍ରାକୁ 
ଶାନ୍ତିଶୃଙ୍ଖଳା ରକ୍ଷାପାଇଁ ପଠାଯାଏ । ଆମେ ସାରା ରାତି ସେଠି ରହି ସକାଳୁ ଫେରୁ | 
ଯତ୍ରାଟା ଖୁବ୍‌ ବଡ଼ ଥାଏ | 


ଇତି ଶ୍ରୀ ମାଇନର ପାଠ ବର୍ଣ୍ଣନେ ପୂର୍ଣ୍ଣଛେଦ । 


**ଡ 

ମାଟ୍ରିକୁଲେସନକୁ ଥଟ୍ଟାରେ କେତେକ କହୁଥିଲେ ମାତୃକୁଳ ନାଶନ | ଏହାର 
ରୂଢ଼ାର୍ଥ ମୁଁ ଏ ପର୍ଯ୍ୟନ୍ତ ଜାଣିନାହିଁ । କ”ଣ ମାଟ୍ରିକ ପାସ୍‌ ପରେ ପିଲା କଂସ ହୋଇ 
ମାତୃକୁଳ ନାଶନ କରୁଥିଲେ | ସମ୍ଭବତଃ ଇଂଲିଶ୍‌ ପଢୁଆଙ୍କ ପାଇଁ ଏହା ଥଟା 
ହୋଇପାରେ ! 


ମୋ ସମୟରେ ଏବେ ଛତୁଫୁଟିଲା ପରି ହାଇସ୍କୁଲ ନ ଥଲା । ଦୂଇଟି ପ୍ରସିଦ୍ଧ 
ସରକାରୀ ହାଇସ୍କୁଲ ଥଲା । ଗୋଟିଏ ଯାଜପୁର ଟାଉନରେ, ଯାଜପୁର ହାଇସ୍କୁଲ, 
ଅନ୍ୟଟି କଟକରେ ଓଡ଼ିଶାର ପ୍ରଥମ ହାଇସ୍କୁଲ ରେଭେନ୍ସା କଲିଜିଏଟ ସ୍କୁଲ । କଟକଟା 
ଆମ ଘରକୁ ପାଖ | ଯିବାଆସିବା ପାଇଁ ଦୁଇ ଦୁଇଟା ଟ୍ରେନ୍‌ ଏବଂ କଟକ ଆମ ଅଞ୍ଚଳର 
ମାର୍କୈଟ ଥଲା | ଏଣୁ ମୋର ପଢ଼ା ରେଭେନ୍ସା କଲିଜିଏଟ୍‌ ସ୍କୁଲରେ ପଡ଼ିବା ପାଇଁ ବାପା 
ସ୍ଥିର କରିଥଲେ । ସେଇ ଅନୁସାରେ ମୁଁ କଟକ ଆସି ଅନୃପୂର୍ଣ୍ଣା ବି ଗ୍ରପ୍‌ରେ ମୋ 
ଭିଣୋଇଙ୍କ ପାଖରେ ରହିଥିଲି - ସୂଲରେ ଓ ହଷ୍ଟେଲରେ ନାମ ଲେଖାଇ ଘରକୁ ଫେରି 
ସ୍କୁଲ ପଢ଼ା ଆରମ୍ଭ ହେଲେ ଜିନିଷପତ୍ର ନେଇଯିବି । 


ମାତ୍ର ହଠାତ୍‌ ଏହା ବଦଳିଗଲା | ହଠାତ୍‌ ମୁତ୍ୟୁ ଆସେ, ହଠାତ୍‌ ରୋଗ ଆସେ, 
ହଠାତ୍‌ ବି ବଦଳି ଆସେ । ମୋ ଭିଣୋଇ ଜଣେ ପ୍ରସିଦ୍ଧ ଅଭିନେତା, ନିର୍ଦେଶକ ଓ ବହୁ 
ପୁରସ୍କାରପ୍ରାପ୍ତ । ଅନ୍ଧପୂର୍ଧା ଥଏଟରର ସେ ହିସାବରକ୍ଷକ ଥିଲେ ଏବଂ ଦୋ ମହଲାରେ 
ଗୋଟିଏ ରୁମ୍‌ରେ ରହୁଥିଲେ | ଅନ୍ୟ ସମସ୍ତେ ଡ଼ର୍ମିଟରୀରେ ରହୁଥିଲେ । ମୋ ଭାଇ 
କେଶବ ନନା ବି ଅନୃପୂର୍ଣଠାରେ ଥଲେ, ଅତି ସୁନ୍ଦର ଚେହେରା ଓ ନିଖୁଣ ଗଢ଼ଣ ପାଇଁ 
ସେ ବାବି ପଛକୁ ହିରୋ ଥଲେ | 


ଏହି ବଦଳିର ନିଷ୍ଠରି ମୋ ଭିଣୋଇ ବାପାଙ୍କୁ ନ ଜଣାଇ ନେଲେ । ସେହି 
ସମୟରେ ଜମିଦାର ଟୈୌଧୁରୀ ପରିବାର ଗୋଟିଏ ପ୍ରାଇଭେଟ୍‌ ହାଇସ୍କୁଲ ଭଡ଼ାରେ ନିଜ 
ଖର୍ଚ୍ଚରେ ଖୋଲି ଚଳାଉଥଲେ ! ଏହାର ମୂଳ ଚୌଧୁରୀ ରାଧାନାଥ ମିଶ୍ର ଓ ସ୍ତୁଲଟିର 

ନାମ କିଳ୍ୁୁ ଚୌଧୁରୀ ବିଦ୍ୟାପୀଠ ହୋଇଥଲା | ୧୯ ୪୪ ମସିହା ସୁଦ୍ଧା ଏହାର ଅଷ୍ଟମ, 

ନବମ ଓ ଦଶମ ଶ୍ରେଣୀ ଖୋଲି ସାରିଥିଲା | ଏଠି ହେଡ଼ମାଷ୍ଟର ଥଲେ ସ୍ଵର୍ଗତ ଫକୀର 
ଚରଣ ମହାନ୍ତି । ଫକୀରବାବୁ ବି.ଏ., (ବି.ଇଡ଼ି ସହ ସମାନ) ପାସ୍‌ କରି ସରକାରୀ 
ସୁଲରେ ଶିକ୍ଷକତା କରୁଥିଲେ | କିନୁ ଚୌଧୁରୀ ରାଧାନାଥଙ୍କ ଅନୁରୋଧରେ ସରକାରୀ 
ଚାକିରି ଛାଡ଼ି ଆସି ସ୍କୁଲର ହେଡ଼ମାଷ୍ଟର ହେଲେ । ସରକାରୀ ସ୍ତୁଲରେ ଆସିଷ୍ଟାଣ୍ଟ 
ଶିକ୍ଷକ ହିସାବରେ ସେତେବେଳେ ମାସିକ ୬୦ ଟଙ୍କା ଦରମା ପାଉଥିଲେ | ଏଠି ତାଙ୍କୁ 
ମାସିକ ୨୦୦ ଟଙ୍କା ଦିଆଗଲା | ଏବେ ବି.ଏ., ବି.ଇଡ଼ି ଶିକ୍ଷକଙ୍କ ଦରମା ଟ. 

୧୩୦୦ ୦ ହୋଇଛି | ଆଉ ଏକ କାରଣ ଥୁଲା ତାଙ୍କ ଗାଆଁ କଲ୍ୟାଣପୁର ଭେଡ଼ାଠାରୁ 
ମାତ୍ର ଚାରି କିଲୋମିଟର ରାସ୍ତା ଥଲା | ବାସ୍ତବିକ୍‌ ତାଙ୍କ ସ୍ଵାର୍ଥତ୍ୟାଗ ହିଁ ଭେଡ଼ା ସ୍କୁଲକୁ 
ପ୍ରସିଦ୍ଧ କରିଦେଲା । ସେ ସରକାରୀ ଚାକିରିରେ ରହିଥିଲେ ! ସ୍କୁଲ ଇନ୍ତିପେକ୍ଟର ହୋଇ 
ଅବସର ନେଇଥାନ୍ତେ | 


ଫକୀରବାବୂ ଓ ମୋ ଭିଣୋଇ ( ବର୍ମାନ ସ୍ଵର୍ଟବାସ) ବଡ଼ଚଣା ମାଇନର 
ସ୍ୁଲରେ ଚାରିବର୍ଷ ସହପାଠୀ ଥିଲେ ଓ ଉଭୟ ମାଇନର ବୃତ୍ତି ପାଇଥିଲେ | ଫକୀରବାବୁ 
ଉଚ୍ଚ ଶିକ୍ଷା କଲେ, ମାତ୍ର ଭିଣୋଇଙ୍କ ବାପା ତାଙ୍କୁ ଆଉ ପଢ଼ାଇଲେ ନାହିଁ, ଯଦିଓ 
ତାଙ୍କର ସ୍ବଚ୍ଛଳ ପରିବାର ଥିଲା | 


ଫକୀରବାବୂ ଓ ଚୌଧୁରୀ ଧୀରେନ୍ଦ୍ରନାଥ ମିଶ୍ର, (ରାଧାନାଥ ମିଶ୍ରଙ୍କର ନିଜ 
କକେଇପୁଅ ଭାଇ) ଏବଂ ସ୍ବାଧୀନତା ସଂଗ୍ରାମରେ ଜେଲ ଫେରନ୍ତା ସ୍ଵାଧୀନତା ସଂଗ୍ରାମୀ, 
ସାଥୀ ହୋଇ କଟକ ଆସିଲେ ଅନ୍ଧପୂର୍ଣ୍ଣା ଥିଏଟର ଦେଖନ୍ତି । ଧୀରବାବୁ ଜଣେ ନାଟକ 
ନିର୍ଦ୍ଦେଶକ ଓ ଥିଏଟର ଦେଖୁବା ଓ କରାଇବାରେ ପ୍ରିୟ ଥିଲେ | 


ଯେବେ ମୁଁ କଟକରେ ନାମ ଲେଖାଇବାକୁ ରହିଥିଲି ତାହା ଜୁନ ୧୯୪୪ 
ଶେଷ ସପ୍ତାହ | ମୋ ରହିବା ବାସୀ ଦିନ ଧୀରବାବୂ ଓ ଫକୀରବାବୁ ଥିଏଟର ଆସି 
ଥିଏଟର ଦେଖୁଲେ | ଥିଏଟର ପରେ, ହେଡ଼ମାଷ୍ଟେ ଓ ମୋ ଭିଣୋଇକୁ ଧୀରବାବୁ 
ଭେଟିଲେ, ହେଡ଼ମାଷ୍ଟେ ଭିଣୋଇଙ୍କ ସହ ତାଙ୍କ ସ୍କୁଲ ଅନୁଭୂତି ଆଲୋଚନା କଲେ । ମୁଁ 
ତ ଭିଣୋଇଙ୍କ ପାଖରେ ଥିଲି, ମତେ ଦେଖୁ ହେଡ଼ମାଷ୍ଟ୍େ ଭିଣୋଇଙ୍କୁ ପଚାରିଲେ, “ ଏ 
ପିଲାଟି କଣ ତୁମ ଥିଏଟର ବୟ | ଭିଣୋଇ କହିଲେ, “ ନାହିଁ, ସେ ମୋ ବୟ |” 
ସଙ୍ଗେ ସଙ୍ଗେ ହେଡ଼ମାଷ୍ଟେ କହିଲେ, “ ତୁ କ'ଣ ତୋ କାମ କରିବା ପାଇଁ ଗୋଟେ ବୟ 
ରଖୁନୁ ? ” ଭିଣୋଇ ହସି ହସି କହିଲେ, “ ସେ ଆଉ ଗୋଟେ ମାଧ, ମୋ ଶଳା, 

ମାଇନର ପାସ୍‌ କରିଛି କଲିଜିଏଟ ସ୍କୁଲରେ ମାଟ୍ରିକ ପଢ଼ିବ ବୋଲି ଆସିଛି । ସେ ଖୁବ୍‌ 
ମେଧାବୀ ପିଲା । ” 


ହେଡ଼ମାଷ୍ଟ୍ରେ ଓ ଧୀରବାବୁ କହିଲେ, “ ଆମେ ଗୋଟେ ନୂଆ ସ୍କୁଲ ଖୋଲିଛୁ, 
ଭଲ ପିଲାଙ୍କୁ ପୂରା ଦରମା ଓ ହଷ୍ଟେଲ ଖାନା ଫ୍ରି କରିଦେବୁ | ଧୀରବାବୁ ପୁଣି କହିଲେ 
- ଦେଖନୁ ରାଧାନା ( ଚୌଧୁରୀ ରାଧାନାଥ ମିଶ୍ର) ତାଙ୍କ ପୁଅ ଉମାକାନ୍ତକୁ କଲିଜିଏଟ 
ସୁଲରୁ ନେଇ ଆମ ସ୍କୁଲରେ ପଢ଼ାଉଛନ୍ତି । ମୋର ସାନଭାଇ ହରିହର ମିଶ୍ରକୁ ମୁଁ 
କଲିଜିଏଟ୍‌ ସ୍କୁଲରୁ ନେଇ ଆମ ସ୍କୁଲରେ ଦଶମ ଶ୍ରେଣୀରେ ଭରି କରିଛି ଏବଂ ଆମ 
ବଂଶର ଆଉ ଦିଜଣ ( ଜ୍ଞାନ ଚୌଧୁରୀ ଓ ବୂଢ଼ା ଚୌଧୁରୀ)ଙ୍କୁ ବି କଲିଜିଏଟ ସ୍କୁଲରୁ 
ନେଇ ଆମ ସ୍କୁଲରେ ପଢ଼ାଉଛୁ । 


ଏଠି କହିବା ଉଚିତ ମଣୁଛି ଯେ ମନ୍ତ୍ରୀଃୟ ବିଧାୟକ ସ୍କୁଲ ଖୋଲିଲେ ସେମାନଙ୍କ 
ପିଲାମାନଙ୍କୁ ସେହି ସ୍ତୁଲରେ ନ ପଢ଼ାଇ ସହରରେ ନାମୀ ସ୍କୁଲରେ ପଢ଼ାଉଛନ୍ତି, କିନୁ 
ଏଠି ଚୌଧୁରୀଘର ସ୍କୁଲ ଖୋଲି ନିଜ ପିଲାଙ୍କୁ ସହରରୁ ନିଜ ସ୍କୁଲରେ ପଢ଼ାଉଛନ୍ତି | 
କହିବା ବାହୁଲ୍ୟ ଯେ ଚୌଧୁରୀ ବଂଶର ସମସ୍ତଙ୍କର କଟକରେ କୋଠାଘର ଥୁଲା | 
ପିଲେ ନିଜ ଘରେ ରହି ପଢୁଥିଲେ | ଏବେବି ସମସ୍ତଙ୍କ କୋଠାବାଡ଼ି ଅତୁଟ ଅଛି - 
ତାଙ୍କ ବଂଶର ପିଲାମାନେ ଗାଆଁରେ ନ ରହି ଏଠି ରହୁଛନ୍ତି | 


କେଜାଣି କାହିଁକି ବିନା ଭାବନାରେ ଭିଣୋଇ ରାଜି ହୋଇଗଲେ । ସମ୍ଭବତଃ 
ସେ ଭାବିନେଲେ ଶଶୁରଙ୍କ ଉପରେ ବୋଝ ନ ହୋଇ ପୂରା ଚାରିବର୍ଷ ମୋଫତରେ 
ମାଟ୍ରିକ ପଢ଼ିବି । 

୧୯ ୪୪ ମସିହା ଜୁଲାଇ ୧ ତାରିଖରେ ଭିଣୋଇ ମତେ ଧରି କଟକ ଷ୍ଟେସନରୁ 
ରାତି ଗାଡ଼ିରେ ଆଣି ବଇରୀ ଷ୍ଷେସନରେ ଓହ୍ଲାଇଲେ | ସେତେବେଳେ ବିଜୁଳି ଆଲୁଅ 
ନଥିଲା, ଷ୍ଟେସନରେ କିରାସିନି ଲ୍ଯାଞ୍ଭ ଖୁଣ୍ଟମାନଙ୍କ ଉପରେ ଜଳୁଥଲା । ବଇରି 
ଷ୍ଟେସନରେ ଓୱେଟିଂ ଘର ପୂରା ଖୋଲା | ଏହି ରାତିଟି ମୋର ଏକ ଅବିସ୍ମରଣୀୟ 
ଘଟଣା | ହଠାତ୍‌ ଏତେ ଜୋରରେ ବର୍ଷା ଓ ପବନ ହେଲା ଯେ ଆମେ ଶଳା ଭିଣୋଇ 
ପୂରା ଓଦା ସରସର ହୋଇଗଲୁ । ବଇରିଠାରୁ ଭେଡ଼ା ୭ ମାଇଲ । ଓଦା ଧୋତି ଓ 
ସାର୍ଟରେ କାଦୁଅ ପଚ ପଚ ରାସ୍ତାରେ ଚାଲି ଚାଲି ଯାଇ ସ୍କୁଲରେ ପହଞ୍ଚଲୁ ଦିନ ସାଢ଼େ 
ବାରଟାରେ | ଭିଣୋଇ ମତେ ନେଇ ହେଡ଼ମାଷ୍ଟରଙ୍କ ରୁମକୁ ଗଲେ | ହେଡ଼ମାଷ୍ଟ୍େ 


~~ ~~ < 


ଆମ ଓଦା ସରସର ଅବସ୍ଥା ଦେଖ ଦୁଇ ଖଣ୍ଡ ଧୋତ ପନ୍ଧବାକୁ ଦେଲେ | ସାଟ ଓହ୍ଲାଇ 

ବାରଣ୍ଡାରେ ଟାଙ୍ଗିଲୁ । ଫୁଙ୍ଗୁଳା ଦେହରେ ମୋର ନାମ ଲେଖାଇ ଫେରି ପୁଣି ରାତିଗାଡ଼ିରେ 
କଟକ ଆସିଲୁ | ୧୨ଟା ପରେ ତ ହଷ୍ଟେଲ ଖାନା ନ ଥାଏ ଏବଂ ସବୂ ସାର ଏକା ଏକା 
ରହୁଥାନ୍ତି ହୋଟେଲ ବା ଜଳଖୁଆ ଦୋକାନ ସେ ମଫସଲରେ ନ ଥୁଲା, ଖାଇବୁ 
କ'ଣ ? ଭିଣୋଇ କହିଲେ - ଚଞ୍ଚଳ ଚାଲ ! ଛତିଆରେ ଖାଇବା । ଏଇ କ୍ଷଣିକ କଥା 
ଭିତରେ ଦେବଦୂତ ପରି ଧୀରବାବୁ ପହଞ୍ଚଗଲେ | ସେ ପଚାରିଲେ - ଖାଇଲ କ'ଣ ? 
ହେଡ଼ମାଷ୍ଟ୍େ କହିଲେ, ଚୂଡ଼ା ପାଇଁ ମୁଁ ପିଲା ପଠାଇଛି । ଧୀରବାବୁ କହିଲେ - ନାହିଁ, 
ଚୂଡ଼ା ଖାଇ ସାରାଦିନ ସାରାରାତି କଟାଇବେ କିପରି ? ମୁଁ ଅରୁଆ ଭାତ ଡ଼ାଲମା କରି 
ଦେଉଛି, ଖାଇ ଚାଲିଯିବେ ! ସେଇଆ ହେଲା, ଖୁବ ଶୀଘ୍ର ଖାନା ତିଆରି କରି ଆମକୁ 
ଖୋଇ ବିଦା କରିଥଲେ | ଭିଣୋଇଙ୍କ ସହ ତାଙ୍କର ଭଲ ସଦଭାବ ଥଲା - ଥିଏଟର 
ଦେଖବା ହେତୁ | 


ରାତିରେ କଟକରେ ପହଞ୍ଚ, ତା ପର ଫାଇବ ଡ଼ାଉନରେ ମୁଁ ଘରକୁ ଆସି 
ବାପାକୁ ମୋ ନାମ ଲେଖା ଓ ମୋଫତ ପଢ଼ିବା କଥା କହିଲି । ବାପା ଶୁଣି ଗୁମ୍‌ 
ହୋଇଗଲେ, କିଛି କହିଲେ ନାହିଁ, ମାତ୍ର ତାକୁ ଏହା ଖୁସି କଲା ନାହିଁ ବୋଲି ମୁଁ 
ଧରିନେଲି | ବାପା ଶିକ୍ଷିତ ଏବଂ ଅତ୍ୟନ୍ତ ଧୀରସ୍ଥିର, ଖୁବ୍‌ କମ କଥା କହନ୍ତି ¦ ମାତ୍ର 
ସର୍ବଦା କିଛି କାମରେ ବ୍ୟସ୍ତ ରୁହନ୍ତି । କିନ୍ତୁ ମୋ ଭିଣୋଇକୁ ସେ ଭାରୀ ଭଲ ପାଆନ୍ତି, 
ତେଣୁ ପଦେ କଥା କହିଲେ, “ ସେତ ମୋର ବଡ଼ପୁଅ, ସେ ଯାହା କରିଛି ମାଧର ଭଲ 
ପାଇଁ କରିଚି । ” 

କିନ୍ତୁ ଚାରିଦିନ ପରେ ବାପା ଓ ଜଣେ ମୁଲିଆ ଭାରରେ ୫ ଗୌଣୀ ଚାଉଳ ଓ 
ମୋ ବାକ୍ଟ ଧରି ଖୁବ୍‌ ଭୋରରୁ ବାହାରିଲେ । ରାତି ଚାରିଟାରୁ ବୋଉ ମୋ ପାଇଁ 
ବଢ଼ାରେ ଭାତ ରାନ୍ଧି ପ୍ରସ୍ତୁତ କରୁଥିଲା (ଏହା ମୁଁ ନୂଆ ଶାସନରେ ରହିବା ପର୍ଯ୍ୟନ୍ତ 
କରୁଥଲା) ମୁଁ ଭାତ ଖାଇଲି, ବାପା ମୁଲିଆ ଚୂଡ଼ା ଖାଇ ସିନ୍ଦୁରା ଫିଟୁ ଫିଟୁ ଆମେ 
ବାହାରି ପଡ଼ିଲୁ । କାରଣ ସିଧା ବାଟରେ ଭେଡ଼ା ଆମ ଘରଠାରୁ ୨୫ କିଲୋମିଟର 
ହେବ | ସହଳ ଯିବା ଅର୍ଥ ରାତି ପୂର୍ବରୁ ଫେରି ଗାଆଁରେ ପହଞ୍ଚବେ | 


ବାପାଙ୍କର ଆଦର୍ଶ : 


ସ୍କୁଲ ଯିବା ପୂର୍ବରୁ ବାପା ମତେ କହିଲେ - ତୁ ହେଡ଼ମାଷ୍ଟରଙ୍କୁ ମୁଁ କହିଛି ବୋଲି 
କହିବୁ - ତୋ ସଲ ଦରମା ଫ୍ରି କରିବେ, ତୋ ହଷ୍ଷେଲ ଫ୍ରି କରିବେ ନାହିଁ। ମୁଁ ଓ 
ବୋଉ ଏପରି ନିଷଶ୍ଠଭତିରେ ଆଶ୍ଚର୍ଯ୍ୟ ହୋଇଗଲୁ । ବାପା ବୁଝାଇଦେଇ କହିଲେ - 

୬୮a ଉଜାଣି ସମୟ 


ହଷ୍ଟେଲରେ ଅନ୍ୟମାନଙ୍କ ପଇସାରେ ଫ୍ରି ଖାଇଲେ ତୋର ହୀନମ୍ମନ୍ୟତା ଆସିବ - 
ସାଙ୍ଗ ପିଲା କେହି ଥଟ୍ଟା କରିପାରନ୍ତି - ଏହା ତତେ ଭାରୀ ବାଧୂବ |! 

ଡ଼ର ଓ ସଙ୍କୋଚରେ ମୁଁ ଏ କଥା ହେଡ଼ମାଷ୍ଟରଙ୍କୁ କହିଲି | ସେ ଏ କଥା ଶୁଣି କହିଲେ 
- ତୋ ବାପା ଏଡ଼େ ବିଚାରବନ୍ତ; ଛୁଟି ପରେ ତୋତେ ଛାଡ଼ିବାକୁ ତୋ ବାପା ଆସିଲେ 
ତାଙ୍କୁ ମୋ ପାଖକୁ ଆଣିବୁ । କାରଣ ପ୍ରତି ଛୁଟୀ ପରେ ବାପା ମୁଲିଆ ଦ୍ଵାରା ଚାଉଳ 
ଭାର ନେଇ ଦଶରାଜପୁର ଘାଟରେ ରୁହନ୍ତି । ମୂଲିଆ ଓ ମୁଁ ଯାଉ, ମୁଲିଆ ଚାଉଳ 
ଦେଇ ଫେରି ବାପା ଓ ସେ ଘରକୁ ଫେରନ୍ତି । 


ବାପାଙ୍କର ଏଇ ପଦକ କଥା ସେ ଏପରି ମନେ ରଖୂଥଲେ ଯେ ସେ ମଲା 
ପର୍ଯ୍ୟନ୍ତ ଏହି କଥା କହି ବାପାଙ୍କ ଉଦ୍ଦେଶ୍ୟରେ ନମସ୍କାର କରୁଥିଲେ | ଆଉ ଏକ କଥା 
ବାପା ତ ମତେ କହିଥିଲେ - ତୁ କ୍ଲାସରେ ପ୍ରଥମ ତିନିଜଣଙ୍କ ମଧ୍ୟରେ ରହିଲେ ଦରମା 
ଫି ପାଇଁ ଦରଖାସ୍ତ କରିବୁ । କହିବା ବାହୁଲ୍ୟ ଯେ ମାଇନରଠାରୁ ଆଇ.ଏ. ଶେଷ 
ପର୍ଯ୍ୟନ୍ତ ମୋ ଦରମା ଛାଡ଼ ହୋଇଥିଲା | ମାଇନର ସାରା ଓ ହାଇସ୍କୁଲ ସାରା ପ୍ରତି 
ଶ୍ରେଣୀରେ ମୁଁ ପ୍ରଥମ ହେଉଥିଲି ଏବଂ ମାଟ୍ରିକ୍‌ରେ ଫାଷ୍ଟ ଡ଼ିଭିଜନରେ ପାସ୍‌ କରିଥିବାରୁ 
ଆଇ.ଏ.ରେ ଦରମା ଫି ହୋଇଥିଲା | 


ମୁଁ ଶିକ୍ଷାବିଭାଗର ଅଧ୍ୟାପକ ହେଲା ପରେ ବାପାଙ୍କ ଉଦ୍ଦେଶ୍ଯ ବୁଝିଲି । 
ଶିକ୍ଷାତତ୍ଵରେ ଅଭିପ୍ରେରଣା ଏକ ତର୍ତ । ଏଥରେ ପିଲାକୁ ପ୍ରଶଂସା ଦରକାର ପଡ଼ିଲେ 
ନନ୍ଦା କରାଗଲେ ପିଲାଏ ଉତ୍ସାହିତ ହୋଇ ଭଲ ପଢ଼ିବାକୁ ଚେଷ୍ଟା କରନ୍ତି । ସେଥୁପାଇଁ 
ମୁଁ ପ୍ରାଣପଣେ ଲାଗି ମୋ ପ୍ରତିଯୋଗୀକୂ ହଟାଇ ଦ୍ଵିତୀୟ କରୁଥିଲି ! 


ଛୋଟ ପିଲା ଥିଲାବେଳେ ବାପା ମତେ ମାଟିଆଶାସନରେ ଛାଡ଼ିଦେଇ ଆସିବା 
ପରେ ମୁଁ ଆଦୌ କାନ୍ଦି ନ ଥିଲି ମାତ୍ର ଭେଡ଼ାରେ ମତେ ବାପା ପ୍ରଥମେ ଛାଡ଼ି ଆସିଲା 
ପରେ ମୁଁ କାନ୍ଦିଲି | ହଷ୍ଟେଲ ତଳଟା ମାଟି ଓ ଉପର ଚାଳ ଛାଉଁଣି | ସବୁଆଡ଼େ କାଦୂଅ 
ପ୍ୂଚ ପଚ | ଭେଡ଼ାରେ ମାଇନର ସ୍ୁଲ ହଷ୍ଟେଲରେ ଉଭୟ ମାଇନର ସ୍କୁଲ ଓ ହାଇସ୍କୁଲର 
ପିଲାମାନେ ଏକାଠି ଖାଉଥିଲେ | ସୁପରିଟେଣ୍ଡେଣ୍ଟ ଥାଆନ୍ତି ମାଇନର ସ୍ଭୁଲ ଶିକ୍ଷକ 
ସ୍ଵର୍ଗତ ବୃନ୍ଦାବନ ପଶ୍ଡା | ମାଇନର ସ୍କୁଲ ହଷ୍ଟେଲଠାରୁ ଆମ ହଷ୍ଟେଲର ଦୂରତା ୩୦ ୦ 
ମିଟର ହେବ ଏବଂ ରାସ୍ତା କାଦୂଅ | ଆମେ ଥାଳି ଗିନା ଧରି ଦିନରେ ଖାଉ ଓ ରାତିରେ 
ଥାଳି ଗିନା ସହ ଲଣ୍ଡନ ଧରି ଯାଉ | ବିଜୂଳି ବତୀ ନ ଥଲା । ମାଇନର ସ୍କୁଲରେ 
କୂଅଟିଏ ଥାଏ ଓ ପାଣି କାଢ଼ି ଯୋଗାଇ ଦେବାକୁ ଚାକରଟିଏ ଥାଏ | ସେ ପାଣି କାଢ଼େ 
ଏବଂ ଆମେ ସେଇଠି ଖାଇସାରି ବାସନ ଧୋଇ ହଷ୍ଟେଲକୁ ଫେରୁ | 

ମୁଁ କାନ୍ଦିବାରୁ ଅନ୍ଯ ଅନ୍ତେବାସୀମାନେ ମତେ ସାନ୍ତ୍ନା ଦେଲେ ¦ ସେଠି 
ତିନିଜଣ ଅନ୍ତେବାସୀ ୫ ୫ ମାଇଲ ଦୂରରୁ ଆସି ରହିଥିଲେ । ସେମାନେ କହିଲେ 
¬ ତୁତ ମାତ୍ର ୨୫ ମାଇଲ ଦୂରରୁ ଆସିଛୁୁ ଇଚ୍ଛା କଲେ ଟ୍ରେନ୍‌ରେ ଘଗକୁ 
ଯାଇପାରିବୁ, ଅଯଥା କାନ୍ଦୁଛୁ କାହିଁକି ? ମାତ୍ର ମୋ କାନ୍ଦ ବନ୍ଦ ହେଲା ନାହିଁ, କଥା 
ହେଡ଼ମାଷ୍ଟରଙ୍କ କାନକୁ ଗଲା | ସେ ନିଜେ ଆସି ମତେ ବହୁତ ବୁଝାଇ କହିଲେ - 
ତୋ ଭିଣୋଇ ମୋର ସହପାଠୀ ଏବଂ ଅନ୍ତରଙ୍ଗ ବନ୍ଧୁ, ତୁ କାନ୍ଦିଲେ ମୁଁ କାନ୍ଦିବି, 
କାରଣ ମୁଁ ତତେ ଆଣିଛି, ତୋର କିଛି ଅସୁବିଧା ହେବ ନାହିଁ, ମୁଁ ପରା ଅଛି | 
ଏହା କହି ସେ ମତେ ତାଙ୍କ ରୁମକୁ ନେଇଗଲେ, ମୁଁ ତାଙ୍କ ରୁମରେ ପ୍ରଥମ ରାତିଟି 
ଶୋଇଲି | ସାରଙ୍କ ସ୍ବେହ ଓ ଆମ୍ମୀୟତାରେ ମୋର କାନ୍ଦ ଚାଲିଗଲା ଓ ମୁଁ ହଷ୍ଟେଲକୁ 
ଫେରି ପିଲାଙ୍କ ସହ ରହିଲି | ହଷ୍ଟେଲଟି ତ ତଳ ମାଟି ଓ ଉପର ଚାଳ ଛାଉଣି 
ଥିଲା, କିନୁ ଏହା ତଳୁ ଛାତିଏ ଉଚ୍ଚା ଥିଲା । କାରଣ ବଢ଼ି ପାଣି ହଷ୍ଟେଲ ପିଣ୍ଡାକୂ 
ଲାଗିଯାଉଥଲା | ବଢ଼ି ପାଣି କେବଳ ସାମନା ପଟେ ରହୁଥିଲା - ହଷ୍ଟେଲ ପଛଟା 
ହଷ୍ଟେଲ ଭିତର ସହ ସମତଳରେ ଥଲା । କାହାରି ମଶାରି ନ ଥଲା । ସମସ୍ତେ 
ତଳେ ସପ ପକାଇ, ଶୀତଦିନେ ସପ ଉପରେ ଚଦର ପକାଇ ଶୋଉଥିଲେ । 
ବଢ଼ିଟା ପ୍ରତିବର୍ଷ ହୁଏ । ବଢ଼ି ବେଳେ ଚୌଧୁରୀ ଘର ଡ଼ଙ୍ଗା ସକାଳୁ ଲାଗେ, 
ଆମେ ହଷ୍ଟେଲ ପିଲା ଡ଼ଙ୍ଗାରେ ବସି ପଟ୍ଟାମୁଣ୍ଡାର କେନାଲକୁ ଯାଇ ନିତ୍ୟକର୍ମ 
ସାରି ସେଇ ଡ଼ଙ୍ଗାରେ ଫେରୁ ଏବଂ ସନ୍ଧ୍ୟା ୫ଟାରେ ବି ସେଇ ଡ଼ଙ୍ଗାରେ କେନାଲକୁ 
ଯାଇ ସନ୍ଧ୍ଯା ନିତ୍ୟକର୍ମ ସାରି ଫେରୁ | ସୁଲ ଛୁଟି ହୋଇଯାଏ । ଆମ ହଷ୍ଟେଲରୁ 
ମାଇନର ସ୍କୁଲ ହଷ୍ଟେଲକୁ ଯିବା ବାଟ ବି ଛାତିଏ ପାଣିରେ ବୁଡ଼ି ରହିଥାଏ | ଏଣୁ 
ହାଇସ୍କୁଲର ହଷ୍ଟେଲର ଆମେ ୨୦ଜଣ ପିଲାଙ୍କ ପାଇଁ ଚୌଧୁରୀ ଘରୁ ଦୂଇଓଳି 
ଖାଇବାକୁ ଆସେ | ହଷ୍ଟେଲ ପଛପଟ ଦେଇ, କାରଣ ହଷ୍ଟେଲ ପଛପଟକୁ ପାଣି ଯାଏ 
ନାହିଁ ଏବଂ ସେଇ ପଛପଟେ ଚୌଧୁରୀ ଘରକୁ ସରୁବାଟଟିଏ ଥାଏ । ଆମେ ଭାବୁ 
ବଢ଼ିଟା ୧ ୦/୧ ୨ଦିନ ରହନ୍ତା କି, ମେସ୍‌ର ପେଜମିଶା ଡ଼ାଲି, ପାଣିଚିଆ ତରକାରି 
ଆଉ ନ ମିଳି ଚୌଧୁରୀ ଘର ଦିବ୍ୟ ଭୋଜନ ମିଳନ୍ତା | ମାତ୍ର ବଢ଼ି ଆମ ଭାବନା 
ଶୁଣେ ନାହିଁ, ଦିନେ ଦି ଦିନ ଭିତରେ ସେ ତା ବାଟରେ ଚାଲିଯାଏ । କହିବା ବାହୁଲ୍ୟ 
ଯେ ମୋ ମାଇନର ସଲ ହଷ୍ଟେଲ କୋଠାଘର ଥଲା ଓ ଖାଇବା ଉତ୍ତମ ଥିଲା | 


ଚୌଧୁରୀ ପରିବାର ଯେ ସ୍କୁଲ ପିଲାଙ୍କର ସ୍ଵତନ୍ତ୍ର ଯନ୍‌ ନେଉଥିଲେ ତାହା ନୁହେଁ, 
ଅଧୁକାଂଶ ପରିବାର ଜଣେ ଜଣେ ଗରିବ ପିଲାକୁ ନିଜ ଘରେ ରଖ ପାଠ ପଢ଼ାଉଥିଲେ | 

୭୦୫ ଉଜାଣି ସମୟ 


ପ୍ରତି ବର୍ଷ ବାର୍ଷିକ ପରୀକ୍ଷା ପରେ ବାର୍ଷିକ ଉତ୍ସବ ହୁଏ ଓ ନାଟକ ହୁଏ | 
ଏଥପାଇଁ ପ୍ରାଇଜ୍‌ ଦିଆଯାଏ - ସ୍ପୋର୍ଟସ୍‌ ବି ହୁଏ ସ୍କୁଲର ବିରାଟ ପଡ଼ିଆରେ - 
ଦୌଡ଼, ଲଙ୍ଗଜମ, ହାଇଜମ୍ପର ଅଖାଦୌଡ଼, ମୁଆଁଖୁଆ ପ୍ରତିଯୋଗିତା ହୁଏ | ମୁଁ 
ଥିଲାବେଳେ ଡ଼ିସକସ୍‌ ଥ୍ରୋ ଓ ଜାଭେଲିନ୍‌ ଥ୍ରୋ ହେଉ ନ ଥିଲା | ସୂୁଲର ପ୍ରାଇଜ 
ପାଇଁ ଯେତେ ଯେତେ ମୂଲ୍ୟବାନ୍‌ ବହି ଚୌଧୁରୀ ଘର ନିଜ ହାତରୁ ଖରଚ କରି 
ଦେଉଥିଲେ | ସେ ସମୟରେ ଓଡ଼ିଶାର ବଡ଼ ବଡ଼ ସରକାରୀ ସ୍କୁଲରେ ଏତେ 
ସଂଖ୍ୟାରେ ମୂଲ୍ୟବାନ୍‌ ବହି ଦିଆ ହେଉ ନଥଲା। ଆରବିଆନ୍‌ ନାଇଟସ୍‌, 
ସେକ୍ଟପିଅରଙ୍କ ନାଟକ, ଗଙ୍ଗାଧର, ଫକୀରମୋହନ, ରାଧାନାଥ ରାୟ, ମଧୁସୁଦନ 
ରାଓ ପ୍ରଭୃତିଙ୍କ ବହି ସବୁ ଦିଆଯାଉଥିଲା | ନିଜ କଥା ନିଜ ମୁହଁରେ କହିବା ଆଦୌ 
ଉଚିତ ନୁହେଁ । ତଥାପି ମୋ ଦାୟାଦଙ୍କ ପାଇଁ ସତ୍ୟଟାକୁ ହିଁ ଲେଖୁଛି । କ୍ଟାସର 
ସବୁ ପାଠ୍ୟ ବିଷୟରେ ବାର୍ଷିକ ପରୀକ୍ଷାରେ ଫାଷ୍ଟ, ସେକେଣ୍ଡ ଓ ଥାର୍ଡ଼ ପିଲାକୁ 
ପ୍ରାଇଜ୍‌ ଦିଆଯାଉଥିଲା । ମୋର ପ୍ରାଇଜ୍‌ ଏତେ ବେଶୀ ଥୁଲା ଯେ ମୁଁ ସଙ୍ଗରେ 
ଜଣେ ଦି ଜଣ ପିଲାଙ୍କୁ ନେଇ ପ୍ରାଇଜ୍‌ ଆଣୁଥଲି କାରଣ ସବୁ ବିଷୟରେ ଫାଷ୍ଟ ଓ 
କ୍ଟାସରେ ଫାଷ୍ଟ ହେଉଥିଲି | ଏହା ଛଡ଼ା ଚାରିବର୍ଷ କ୍ଵାସ ମନିଟର ହିସାବରେ, ତର୍କ 
ଓ ପ୍ରବନ୍ଧ ପ୍ରତିଯୋଗିତାରେ ଯଦିଓ କେବେ କିମିତି ଫାଷ୍ଟ ହୋଇଥିଲି - ମତ୍ର 
ପ୍ରଥମ ତିନିଜଣଙ୍କ ମଧ୍ୟରେ ରହୁଥିଲି । ଦୌଡ଼ ପ୍ରତିଯୋଗିତାରେ ଫାଷ୍ଟ ଓ 
ଲଙ୍ଗଜମ୍ପରେ ପ୍ରଥମ ତିନିଜଣଙ୍କ ମଧ୍ୟରେ ରହୁଥଲି ଓ ପ୍ରାଇଜ୍‌ ପାଉଥିଲି । ଖେଳ 
ପଡ଼ିଆରେ କେବଳ ୧ ୦୦ ମିଟର ଦୌଡ଼ ହୁଏ କାରଣ ୪୦୦ ମିଟର ଦୌଡ଼ 
ପାଇଁ ଏହା ଛୋଟ ଥଲା । ଏଣୁ ୪୦୦ ମିଟର ଦୌଡ଼ ପଟ୍ଟାମୁଣ୍ଡାଇ କେନାଲ 
ବନ୍ଧରେ ହେଉଥଲା | ନାଟକରେ ବି ପ୍ରାଇଜ ଦିଆଯାଏ | ମୋର ଅଷ୍ଟମ ଶ୍ରେଣୀ 
ପରୀକ୍ଷା ପର ନାଟକ କର୍ଣ୍ଣାକୁନ ହୋଇଥିଲା | ଧୀରବାବୁ ନାଟକ ପାଇଁ ପତ୍ର ଟାଛନ୍ତି 
ଏବଂ ନିଜେ ନିର୍ଦ୍ଦେଶନା ଦିଅନ୍ତି । ଏହି ନାଟକ ପାଇଁ ମୋତେ ଭୀମ ଭୂମିକା 
ଦେଇଥିଲେ । ଏ ସଂକ୍ରାନ୍ତରେ ଏକ ହାସ୍ୟରୋଳ କିପରି ହେଲା କହୁଛି | ୨୦୦୧ 
ମସିହା ଡ଼ିସେମ୍ବର ୨୫ ତାରିଖରେ ସ୍କୁଲର ସୁବର୍ଣ୍ଣ ଜୟନ୍ତୀ ଖୁବ ଜାକଜମକରେ 
୪ଜଣ ମନ୍ତ୍ରୀ (ଅତିଥ ମୁଖ୍ୟ ଅତିଥ ଇତ୍ୟାଦି) ଗହଣରେ ପାଳିତ ହେଲା | ସୁଲର 
ଅଲରାଉଣ୍ଡର, ଫାଷ୍ଟ ଡ଼ିଭିଜନ ଏବଂ ବ୍ୟଙ୍ଗ ଲେଖକକୁ ମିଶାଇ ଏକ ମାନପତ୍ର ଓ 
ଉତ୍ତରୀୟ ମୋତେ ଦିଆହୋଇ ସମ୍ମାନିତ କରାଗଲା | ପୁରାତନ ଛାତ୍ର ସଂସଦ 
ସଭାପତି ମୋତେ ଦର୍ଶକମାନଙ୍କ ଦେଖାଇ କହିଲେ - “ ଇଏ କର୍ଣ୍ଣାକୁନରେ ଆମ 

ସୁଲରେ ଭୀମ ପାର୍ଟ କରୁଥିଲେ ଏବଂ ଆଖପାଖ ୩ଟା ଗାଁରେ ଗେଷ୍ଟ ଆର୍ଟିଷ୍ଟ 
ହିସାବରେ ଯାଇ ଭୀମ ପାର୍ଟ କରି ପ୍ରାଇଜ୍‌ ଓ ମେଡ଼ାଲ ପାଇଥିଲେ । ” ଏତିକି 
କଥାରେ ସଭାରେ ଦୁଇ ହଜାରରୁ ଅଧକ ଲୋକ ଖୁବ ଜୋରରେ ହସିଲେ ଏବଂ 
ସଭାପତିକୁ କହିଲେ - ଏହା କ'ଣ ଆପଣଙ୍କ ବକ୍ରୋକ୍ତି ୨ ସଭାପତି ଏବଂ ଅନ୍ୟାନ୍ୟ 
ପୁରାତନ ଛାତ୍ରମାନେ କହିଲେ - ଏହା ନିରାଟ ସତ | ଲୋକମାନଙ୍କର ଅବି ଶ୍ଵବାସର 
କାରଣ ଥଲା ମୋର ଏହି ସମୟର ଚେହେରା ଓଜନ ୪୦ କେ.ଜି., ଧଡିଆ 
ଦେହ ହୋଇଥଲା | କିନୁ ଅଷ୍ଟମ ଶ୍ରେଣୀରେ ମୁଁ ମୋଟା ଥିଲି | ସ୍ର ଖୁବ୍‌ ଜୋର ଓ 
ଗମ୍ଭୀର ଥୁଲା | 


ପ୍ରତି ବର୍ଷ ନାଟକ ହୁଏ । ମୋ ନବମ ଶ୍ରେଣୀରେ କାଳୀଚରଣ ପଟ୍ଟନାୟକଙ୍କ 
' ଭାତ” ନାଟକ ହୋଇଥିଲା | ଏଥିରେ ମତେ ଛୋଟ ପାର୍ଟିଟିଏ ଦିଆହୋଇଥିଲା। ଏ 
ପାର୍ଟିଟି ଗୁମାସ୍ତା ପାର୍ଟ ଥଲ । ଏବଂ ହାସ୍ୟରସାମବକ ଥଲା । ଏହି ଛୋଟ ପାର୍ଟଟି ପାଇଁ 
ପ୍ରଥମ ପୁରସ୍କାର ତ ପାଇଲି ଏବଂ ହାସ୍ୟ-ବ୍ୟଙ୍ଗ ପ୍ରତିଭା ମୋ ଠାରେ ଅଛି ବୋଲି 
ମୋର ପୂଜ୍ୟ ହେଡ଼ମାଷ୍ଟର ଫକୀରବାବୁ ସୂଚାଇ ଦେଇଥିଲେ | ତା'ପର ନାଟକମାନଙ୍କରେ 
ମୁଁ ହୀରୋ ହୋଇଥିଲି - ଉଭୟ କରୁଣ ଓ ଗମ୍ଭୀର ଥିବା ଭୂମିକା କରିପାରୁଥିଲି | ଦଶମ 
ଶ୍ରେଣୀରେ “ ମୁଲିଆ” ନାଟକ ହେଲା - ନାଟକ ସରିଲା ପରେ ଧୀରବାବୁ ଆସି ମତେ 
କୁଣ୍ଠାଇ ପକାଇ କହିଲେ - ତୁ ମୋର ନାମ ରଖୁଲୁ | ଫାଷ୍ଟ ପ୍ରାଇଜ୍‌ ବି ପାଇଲି | ସଲ 
ଛାଡ଼ିଲା ପରେ ମୁଁ ଜଣେ ପ୍ରସିଦ୍ଧ ମୁଲିଆ ହୋଇଗଲି । ଆମ ଗାଆଁ, ପଡ଼ୋଶୀ 
ଗାଆଁମାନଙ୍କରେ ମୂଲିଆ ନାଟକରେ ମୁଁ ଗେଷ୍ଟ ଆର୍ଟିଷ୍ଟ ହିସାବରେ ମୂଲିଆ ପାର୍ଟ କରି 
ସେ ସମୟରେ ପ୍ରଚଳିତ ଅନେକ ରୁପା ମେଡ଼ାଲ ମଞ୍ଚ ଉପରେ ପାଇଥୁଲି । ସୁଲ 
ସ୍ତରରୁ ଆମ ଗାଆଁ ଥିଏଟର ପର୍ଯ୍ୟନ୍ତ ୧୯୬୦ ଯାଏ ପୁଅପିଲାମାନେ ଝିଅ ପାର୍ଟ 
କରୁଥିଲେ | ଶାଢ଼ୀ ବ୍ଲାଉଜ ପିନ୍ଧି | 


ସ୍କୁଲ ପ୍ରାଇଜରେ ମୁଁ ଏତେ ବହି ଚାରିବର୍ଷଯାକ ପାଇଥୁଲି ତାକୁ ଆମ ଗାଆଁରେ 
ଶତପଥୀ ବ୍ରଦରର୍ସ ଲାଇବ୍ରେରୀ କରି ଦାନ କରି ଦେଇଥିଲି । ଗୋଟେ ଢ଼ାବଲ ପଟାରେ 
ଛୋଟ ଆଲମାରି କରି ଆମ ଗାଆଁ ଠାକୁରଘରେ ରଖାଇଲି । ଦାୟିତ୍ଵ ମୋ ପୁତୁରା 
ଶିକ୍ଷକ ନରେନ୍ଦ୍ର ନାଥ ଶତପଥୀଙ୍କୁ ଦିଆଗଲା । ଲାଇବ୍ରେରୀ ପାଇଁ ଖାତା, ରବର ଷ୍ଟାମ୍ପ 
ସବୁ ତିଆରି ହେଲା | ଅନୃପୂର୍ଣା ଥିଏଟର ଯେତେ ଯେତେ ନାଟକ ହେଉଥଲା, ସେସବୁ 
ବହି କେଶବ ନନା ନେଇ ଲାଇବ୍ରେରୀକୁ ଦେଇଥିଲେ । ଲାଇବ୍ରେରୀ କିଛି ଦିନ 


Digitized by srujanika@gmail.com 


୭୨ n ଉଜାଣି ସମୟ 


ଭଲରେ ଚାଲିଲା, ମାତ୍ର ବହି ସବୁ ଆସ୍ତେ ଆସ୍ତେ ଆଉ ଫେରିଲା ନାହିଁ ଅବସ୍ଥା ଶେଷରେ 
ଶୂନ୍ୟ ଆଲମାରି ହେଲା | 


ମାଇନର ସ୍କୁଲଠାରୁ ହାଇସ୍ତୁଲ ସ୍ତର ଯାଏ ଆମେ ଆମ ଉପର କ୍ଲାସଙ୍କ ପିଲାମାନଙ୍କୁ 
ଅମୁକ ବାବୁ । ସମୁକ ବାବୁ - ଅର୍ଥାତ୍‌ ପ୍ରତ୍ୟେକଙ୍କ ନାମ ପରେ ବାବୁ ଡ଼ାକୁଥଲୁ ଏବଂ 
ସେମାନେ ଆମମାନଙ୍କୁ ନାଁ ଧରି ଡ଼ାକୁଥିଲେ - ଆମେ ସେମାନଙ୍କୁ ତୁମେ ସମ୍ବୋଧନ 
କଲାବେଳେ ସେମାନେ ଆମକୁ ତୁ ସମ୍ବୋଧନ କରୁଥିଲେ - ଏହା ଠିକ୍‌ ନିଜ ଘରର 
ବଡ଼ଭାଇ - ସାନଭାଇର ସମ୍ପର୍କ ପରି ଥିଲା ଏବଂ ଆମ୍ବୀୟତା ଥୁଲା | 


ସ୍କୁଲରେ ଓଡ଼ିଆ ଓ ସଂସ୍କୃତକୁ ଛାଡ଼ିଦେଲେ ସବୁ ପାଠ୍ୟପୁସ୍ତକ ଇଂରାଜୀରେ 
ଥଲା | ଆମର ୮ଟି ବିଷୟ ଥଲା ୮୦ ୦ ନମ୍ବରର | ପାଟିଗଣିତ, ବୀଜଗଣିତ, ଜ୍ୟାମିତି, 
ସଂସ୍କୃତ, ଭୂଗୋଳ, ଇତିହାସ, ବିଜ୍ଞାନ, ଓଡ଼ିଆ ଓ ଇଂରାଜୀ ଦୂଇଟିପତ୍ର ଥଲା | ଅସ୍ନାଲ 
ଥିଲା ତ୍ରିକୋଣମିତି, ପରିମିତି ଓ ସଂସ୍କୃତ ଓ ସ୍ଵାସ୍ଥ୍ୟବିଜ୍ଞାନ | ଏଥିରୁ ଯିଏ ଇଚ୍ଛା କରୁଥଲା 
ଗୋଟିଏ ନେଉଥିଲା - ୧୦୦ ନମ୍ବର ଥିଲା | ସେ ସମୟରେ ପୂର୍ବତନ ଡ଼ି.ପି.ଆଇ. 
ସ୍ଵର୍ଗତ ମହେଶ ପ୍ରଧାନଙ୍କର ଜ୍ୟାମିତି ବହି କେବଳ ଓଡ଼ିଆ ଥଲେ ବି ଆମେ ଇଂଲିଶ 
ବହି ପଢୁଥଲୁ | ପ୍ରଶ୍ନ ଓଡ଼ିଆରେ ଆସେ, ଆମେ ଉତ୍ତର ଓଡ଼ିଆରେ ଦେଉ | ମାତ୍ର ପଢ଼ୁ 
ଇଂଲିଶ ବହି । ଆମ ସମୟରୁ ବିଜ୍ଞାନ ବାଧ୍ୟତାମୂଳକ ହେଲା ଏବଂ ଆମ୍ଭ ୧୯୪୮ 
ମ୍ୟଟ୍ରିକ ପରୀକ୍ଷାର୍ଥୀ ରାଜ୍ୟର ପ୍ରଥମ ବ୍ୟାଚ୍‌ ଭାବେ ବିଜ୍ଞାନ ପରୀକ୍ଷା ଦେଲେ | ବିଜ୍ଞାନ 
୧୦୦ ନମ୍ବର ହେବାରୁ, ଇତିହାସକୁ ୫୦ ନମ୍ବର ଓ ଭୂଗୋଳକୁ ୫୦ ନମ୍ବର ରଖାଗଲା | 


ସୁଲର ଶୃଙ୍ଖଳା ଉନ୍ନତ ଧରଣର ଥଲା | ସ୍କୁଲ ଆରମ୍ଭ ପୂର୍ବରୁ ସବୁ ପିଲା 
ବାରଣ୍ଡାରେ ଗୋଟିଏ ଧାଡ଼ିରେ ଠିଆ ହୋଇ ପ୍ରାର୍ଥନା ବୋଲୁଥଲେ । ପ୍ରାର୍ଥନାଟି ଥଲା 
ଭକ୍ତକବି ମଧୁସୂଦନ ରାଓଙ୍କ “ ଅଖୁଳ ବ୍ରହ୍ମାଣ୍ଡପତି ମୋ ଜୀବନ ସ୍ଵାମୀ...” ଦି ଜଣ 
ଭଲ ଗାଇପାରୁଥବା ପିଲା ପ୍ରଥମେ ପଦେ ପଦେ ଗାଇବେ ତା ପରେ ସମସ୍ତେ ସମସ୍ବରରେ 
ଆବୃରି କରିବେ ! ମାଡ଼ଟା ଶସ୍ତା ଥଲା ମହଙ୍ଗା ଥଲା ଖାଇବାଟା ବରଂ ମାଇନର ସ୍କୁଲ 
ଖାନା ଢ଼େର ଭଲ ଥଲା | ଏହି ଖରାପ ଖାନା ପାଇଁ ୧ ୦ମ ଶ୍ରେଣୀର ପିଲାମାନେ 
ହେଡ଼ ମାଷ୍ଟରଙ୍କ ପାଖେ ଏବଂ ଧୀରବାବୁଙ୍କ ପାଖେ ଆପତ୍ତି କରି ଆମ ହଷ୍ଟେଲ ପଛପଟ 
ଜାଗାରେ ଅଲଗା ମେସ୍‌ କଲେ | 


ସୁଲରେ ହେଡ଼ମାଷ୍ଟରେ ଏକମାତ୍ର ତାଲିମପ୍ରାପ୍ତ ଶିକ୍ଷକ | ବି.ଏ. ( ଅନର୍ସ), ଡ଼ି.ଇଡ଼ି 
ସେ ବୀଜଗଣିତ, ଜ୍ୟାମିତି, ଅସ୍ତ୍ନାଲ ତ୍ରିକୋଣମିତି ପରିମିତି ସହ ଇଂଲିଶ ଦ୍ଵିତୀୟ ପତ୍ର 

ଓ ଭୂଗୋଳ ପଢ଼ାଉଥଲେ | ମାଇନର ସ୍କୁଲ ବୈଷ୍ଣବ ମହାନ୍ତି ଇଂଲିଶ ପ୍ରଥମ ପତ୍ର ଓ 
ଇତିହାସ ପଢ଼ାଉଥଲେ, ମହେଶ୍ବର ସାହୁ ପାଟୀଗଣିତ, କାଳନ୍ଦୀବାବୁ ( ଆଇ.ଏସ୍‌.ସି) 
ବିଜ୍ଞାନ, ପଣ୍ତିତ ଉପେନ୍ଦ୍ରନାଥ ଦାଶ ଓଡ଼ିଆ ଓ ସଂସ୍କୃତ ପଢ଼ାଉଥଲେ | ଇଂରେଜୀ ପଢ଼ାଇବା 
ପାଇଁ ଦୟାନିଧୂ ମିଶ୍ର ୧୯ ୪୪ ଅଗଷ୍ଟ ମାସରେ ଆସିଥିଲେ । ତାଙ୍କ ଘର ବହୁଦୂର 
କଲ୍ୟାଣପୁର, ଯାଜପୁର ଟାଉନଠାରୁ ୧୨ ମାଇଲ ( ୧୯ କି.ମି.) | ସେ କଲିକତା 
ବିଦ୍ୟାଳୟରୁ ବି.ଏ. ପାସ୍‌ କରିଥିଲେ ଏବଂ ବୟସ ପାଖାପାଖୁ ୫୫ ବର୍ଷ ଥଲା | ସେ 
ସବୁ ସାର୍‌ମାନଙ୍କଠାରୁ ବୟସ୍କ ଥଲେ । ସେ ସବୁବେଳେ ଧଳା କମିଜ ଓ ଧୋତି 
ପିନ୍ଧୁଥଲେ | ପ୍ରାୟ ସବୁସାରମାନେ ଓ ସମଗ୍ର ମାଇନର ଓ ହାଇସ୍କୁଲ ପିଲାମାନେ ଧୋତି 
ଓ ସାର୍ଟ ପିନ୍ଧୁଥଲେ । ଏହା ସେ ସମୟର ଡ଼େସ୍‌କୋଡ଼ ଥଲା | ଏପରିକି ଜମିଦାର 
ଚୌଧୁରୀ ବଂଶର ପିଲାମାନେ ବି ଧେତି ସାର୍ଟ ପିନ୍ଧୁଥିଲେ | ଯାହା ମନେ ପଡୁଛି କାହାରି 
ଚପଲ ବା ଜୋତା ନ ଥଲା - କେବଳ ସାର୍ମାନଙ୍କୁ ଛାଡ଼ି | 


ପ୍ରଥମ ଦଶହରା ଛୁଟିରେ ଦୟାନିଧବ ସାରଙ୍କ ସହ ମୁଁ ଓ ମୋର ଉପର କ୍ଲାସରେ 
ଆମ ଅଞ୍ଚଳର ବଂଶୀଧର ଶତପଥୀ (ଇଏ ପରେ ମୋର କକେଇ ଝିଅକୁ ବାହା ହୋଇ 
ମୋର ଭିଣୋଇ ହେଲେ) ଦିନ ଚାରିଟାରେ ସ୍କୁଲରୁ ଚାଲି ଚାଲି ୪ କି.ମି. ଛତିଆରେ 
ଜଳଖୁଆ ଖାଇ ଆଉ ୪ କି.ମି. ଚାଲି ବୈରୀ ଷ୍ଟେସନକୁ ଆସିଲୁ, ରାତି ମାଛଗାଡ଼ି 
ଧରିବା ପାଇଁ | କାରଣ ମାଛଗାଡ଼ି ଯାଜପୁରରୋଡ଼ ଷ୍ଟେସନରେ ଭୋରୁ ଭୋରୁ ପହଞ୍ଚବ ! 
ସାର୍‌ ବସ୍‌ ଧରି ଯାଜପୁର ଟାଉନକୁ ଯିବେ ଏବଂ ସେଠୁ ଚାଲି ଚାଲି ତାଙ୍କ ଗାଆଁରେ 
ସନ୍ଧ୍ୟା ପୂର୍ବରୁ ପହଞ୍ଚବା ପାଇଁ | ମୁଁ ଓ ବଂଶୀବାବୁ ହରିଦାସ ଷ୍ଟେସନରେ ଓହ୍ଲାଇ ସକାଳ 
ହେଲେ ସେ ତାଙ୍କ ଘର ରତନପୁର ଧର୍ମଶାଳା ପାଖ, ଆଉ ମୁଁ ଅଛ ଦୂରରେ ଥବା 
ନାମନପୁର ଶାସନରେ ମୋ ନାନୀ ଘରକୁ ଯାଇ ଦିନେ ଦିଦିନ ରହି ଗାଆଁକୁ ଫେରେ 
ଏବଂ ସବୁଥର ମୋ ଭିଣୋଇଙ୍କ ଜେଜେ ମୋ ସହ ଆସି ବାଟରେ ଏକ ଜଙ୍ଗଲ ପାର 
କରାଇ ଫେରିଯାନ୍ତି | ଏ ଜଙ୍ଗଲରେ ବାଘ ଥଲେ, ଏବେ ଜଙ୍ଗଲର ଚିହ୍ନବର୍ଣ୍ଣ ନାହିଁ । 
ଏହାର ନାମ ଥୁଲା ମାଣ୍ଡିଆ ଜଙ୍ଗଲ | 


ଶିକ୍ଷକମାନେ ତାଲିମପ୍ରାପ୍ତ ନ ହୋଇଥିଲେ ବି ଖୁବ୍‌ ଭଲ ପଢ଼ାଉଥଲେ ଏବଂ 
ଛାତ୍ରବସ୍ଥଳ ଥିଲେ | ନବମ ଶ୍ରେଣୀ ଶେଷ ପରୀକ୍ଷା ପରେ ଦୟାନିଧ୍ବ ସାର୍‌ ସ୍ଵତଃ ଚାକିରି 
ଛାଡ଼ି ତାଙ୍କ ଗାଆଁକୁ ଫେରିଗଲେ - ଅନୁରୋଧ କଲେ ବି ରହିଲେ ନାହିଁ । ସମ୍ଭବତଃ 
ବାର୍କ୍ୟ ହେତୁ । ତାଙ୍କ ଜାଗାରେ ଜଣେ ଅବିବାହିତ ଶିକ୍ଷକ ଇଂଲିଶ ପଢ଼ାଇବା ପାଇଁ 
ଯୋଗ ଦେଲେ । ମାତ୍ର ତାଙ୍କ ବ୍ୟବହାର ଭଲ ନ ଥିବାରୁ ତାଙ୍କୁ ଦୁଇମାସ ଭିତରେ ବିଦା 

କରି ଦିଆଗଲା | ତାଙ୍କ ପରେ ଆଉ ଜଣେ ପ୍ରସିଦ୍ଧ ଇଂରାଜୀ ଶିକ୍ଷକଙ୍କୁ ଅଣାଗଲା | ତାଙ୍କ 
ନାମ ଦୂଃଖବନ୍ଧୁ ନାୟକ, ଘର ଢ଼େଙ୍କାନାଳ ଜିଲାର କାମାକ୍ଷାନଗରରେ | ସେ ବି.ଏ.ବି.ଏଲ 
(ବି.ଏଲ. ଏବେ ଏଲ.ଏଲ.ବି ହୋଇଛି | ପାସ୍‌ କରିଥଲେ ! ଶିକ୍ଷକ ହିସାବରେ, ନୈତିକ 
ଆଚରଣରେ ଏବଂ ଶୃଙ୍ଖଳା ରକ୍ଷା କରିବାରେ ସେ ଧୁରୀଣ ଥଲେ । ଅଳ୍ପ ଦିନ ସେ 
ସର୍ବଛାତ୍ର, ସର୍ବ ଶିକ୍ଷକ ଓ ସର୍ବଜନ ପ୍ରିୟ ହୋଇଗଲେ ! ମୁଁ ମାଟ୍ରିକ ପାସ୍‌ କରିବା 
ପର୍ଯ୍ୟନ୍ତ ସିଏ ସ୍କୁଲରେ ରହୁଥିଲେ | ତାଙ୍କ ପଢ଼ାରେ ସନୁଷ୍ଠ ହୋଇ ହେଡ଼ମାଷ୍ଟ୍େ ଇଂଲିଶ 
ପ୍ରଥମ ପତ୍ର ପଢ଼ାଇ ନିଜେ ପଢ଼ାଉଥିବା ଦ୍ଵିତୀୟ ଇଂଲିଶ ପତ୍ର ତାଙ୍କ ପଢ଼ାଇବାକୁ 
ଦେଲେ । ତା ପରେ କେବେ ସେ ସ୍କୁଲ ଛାଡ଼ିଲେ ମୋତେ ଜଣା ନାହିଁ, ମାତ ୧୯୫୫ 
ମସିହାରେ ମୁଁ କାମାକ୍ଷାନଗର ହାଇସ୍କୁଲରେ ଶିକ୍ଷକ ଥଲାବେଳେ ସେ ସେଠି ଓକିଲାତି 
କରୁଥିଲେ - ପ୍ରସିଦ୍ଧ ଓଡିଲ ହୋଇଥିଲେ | ମୁଁ ସେଠି ରହିବା ଭିତରେ ସାରଙ୍କ ସହ 
ଦେଖା କରୁଥିଲି | 


ପଣ୍ଡିତ ଉପେନ୍ଦ୍ର ଦାଶଙ୍କ କଥା ନ କହିଲେ ଗୁରୁଦ୍ରୋହୀ ହେବି । ଏହାଙ୍କ ଗ୍ରାମ 
ବଡ଼ଚଣା ଥାନା ନୂଆ ଶାସନରେ ଥଲା ଏବଂ ମୋ ବାପାଙ୍କ ମାମୁଘର ଗୀ 
ଜେମାଦେଇପୁରଠାରୁ ମାତ୍ର ଦେଢ଼ କି.ମି. ଦୂରରେ ଥଲା | ଇଏ ପଣ୍ଡିତିଆ ନ ଥୁଲେ | 
ସେ ଜଣେ ଭଲ ସଙ୍ଗୀତଜ୍ଞ ଥିଲେ ଏବଂ ହାରମୋନିଅମ ଓ ତବଲା ବଜାରେ ଦକ୍ଷ 
ଥିଲେ। ମୁଁ ପ୍ରାରମ୍ଭିକ ' ତବଲା ବଜା ତାଙ୍କଠାରୁ ହିଁ ଶିଖୁଥଲି । ବେଶ ଧୋତି ଓ ସାର୍ଟ, 


~~ ~~ ~~ 


ଚିତା-ଚୈତନ୍ୟ ବିବର୍ଜିତ ଏବଂ ହାଫପ୍ୟଣ୍ଟ ପିନ୍ଧି ପିଲାଙ୍କ ସହ ଭଲିବଲ ଖୈଳୁଥଲେ | 


ମୋର ନବମ ଶ୍ରେଣୀରେ ଆଉ ଜଣେ ଆଧୁନିକ ପଶ୍ଡିତ ରନ୍ଵାକର ଆସି ଯୋଗ 
ଦେଲେ | ତାଙ୍କ ଗା ପ୍ରସିଦ୍ଧ ସାହିତ୍ୟିକ ବାଗ୍ଧୀ ବିଶ୍ଵନାଥ କରଙ୍କର ଗାଁ ମୁଳବସନ୍ତଠାରୁ 
ମାତ୍ର ୫୦୦ ମିଟର ଦୂରରେ ଥିଲା ଓ ଗ୍ରାମ ନାମ ଥଲା ଉତ୍ତରସାହି | ଏହା ଉଲ୍ଲେଖ 
କରିବାର ଉଦ୍ଦେଶ୍ୟ, ମୋର ଜଣେ ଜେଠେଇଙ୍କ ବାପଘର ଏହି ଗାଆଁରେ ଥିଲା ଏବଂ 
ଇଏ ମୋର ଭାଇ ହିସାବ ଥଲେ | ଇଏ ଆସି ସ୍କୁଲରେ ୱାଲ-ମାଗାଜିନ୍‌ ଆରମ୍ଭ କଲେ 
ଏବଂ ପ୍ରତି ଗଣେଶ ପୂଜା ଓ ସରସ୍ଵତୀ ପୂଜାରେ ସ୍କୁଲର ସମସ୍ତ ପିଲାଙ୍କ ମଧ୍ଯରେ 
ଗଣେଶ ଜଣାଣ ଓ ସରସ୍ଵତୀ ଜଣାଣ ପ୍ରତିଯୋଗିତା କରାଇଲେ । ଯାହାର ଜଣାଣ 
ପ୍ରଥମ ହେଉଥଲା | ସେ ନିଜ ହାତରୁ ତାକୁ ଟଙ୍କାଟିଏ ଦେଉଥୁଲେ | ପୁଣି କହିବାକୁ 
ସଙ୍କୋଚ ଲାଗୁଛି ଯେ ମୁହିଁ ସବୁଥର, ସବୁବର୍ଷ ଏହି ପୁରସ୍କାର ପାଉଥିଲି | କାରଣ 
ମାଇନର ସ୍କୁଲରୁ ମୁଁ କବିତା ଲେଖୁଥଲି | ମାଇନର ସ୍କୁଲରୁ ପାସ୍‌ କରି ଆସିଲା ପରେ 
ମୁଁ କଳିକା ନାମରେ ଏକ କବିତା ପୁସ୍ତିକା ଲେଖୁଥଲି ଯେଉଁଥିରେ ମଧୁପୁର ମାଇନର 

ସୁଲଠାରୁ ଆମ ଗାଆଁ ପର୍ଯ୍ୟନ୍ତ ରାସ୍ତାର ବର୍ଣନା ସହ ଗାଆଁର ମୋ ପୂର୍ବ ପିଢ଼ିଙ୍କର ନାଟକ 
କରିବା ଓ ଗାଆଁର ହଇଜାରେ ବହୁ ଜୀବନ ହାରି ହେବା ବର୍ଣ୍ଣନା କରିଥିଲି (ବରଉଁମାନ 
ସୁଦ୍ଧା ଏଟି ମୋ ପାଖରେ ଅଛି, ମୁଁ ମାଟ୍ରିକ ପାସ୍‌ କଲା ପର୍ଯ୍ୟନ୍ତ ରନ୍ନାକର ସାର୍‌ ଥିଲେ 
ଓ ପରେ ମୁଳୁ ବସନ୍ତ ସତୁଲକୁ ଚାଲିଗଲେ, ମାତ୍ର ଉପେନ୍ଦ୍ର ସାର୍‌ ଭେଡାରୁ ହିଁ ଅବସର 
ନେଲେ। 


ରନ୍ନାକର ସାର ମୋର ରକ୍ତ ସମ୍ପର୍କ ହେତୁ ମୋ ଉପରେ କଡ଼ା ନଜର ରଖୁଥିଲେ । 
କିନ୍ତୁ ଉପେନ୍ଦ୍ର ସାରଙ୍କ ସହ ବେଶି ଘନିଷ୍ଠତା ବଢ଼ିଗଲା | କାରଣ ସାର ଅଷ୍ଟମ ଶ୍ରେଣୀରେ 
ସବୁ ଛୁଟିରେ ମୁଁ ଦୟାନିଧୂ ସାରଙ୍କ ସହ ବୈରୀ ଷ୍ଷେସନକୁ ଆସି ଗାଡ଼ି ଧରି ଘରକୁ 
ଆସୁଥୁଲି, ମାତ୍ର ଛୁଟି ପରେ ବାପା ନତୁବା କେଶବ ଭାଇନା ନେଇ ସ୍କୁଲରେ ଛାଡ଼ଥିଲେ | 


ଉପେନ୍ଦ୍ର ପଣ୍ଡିତଙ୍କ ଗାଆଁର କୁଳମଣି ଷଡ଼ଙ୍ଗୀ ଓ ଶ୍ରୀନିବାସ ଆଚାର୍ଯ୍ୟ ମୋର 
ସହପାଠୀ ଥିଲେ ଏବଂ ସେଇ ଗାଆଁର ନିଶାକର ହୋତା, ମୋର ଦୂଇକ୍ଟାସ ଉପରେ 
ପଢୁଥିଲେ | ପଣ୍ଡିତଙ୍କ ସହ ଏମାନେ ଆସୁଥିଲେ ଓ ଯାଉଥିଲେ । ଏଇ ଦୁଇଜଣ 
ସହପାଠୀଙ୍କ ମଧ୍ଯରୁ କୁଳମଣି ସହ ମୋର ଘନିଷ୍ଠତା ବଢ଼ିଲା । ମୋର ଯିବା ଓ ଆସିବାର 
ଦୁର୍ଦଶା ଦେଖୁ ପଣ୍ଡିତ ଉପେନ୍ଦ୍ର ସାର କହିଲେ - ତୁ ଆମ ସହ ଛୁଟି ହେଲେ ଆସ, ତୁ 
ଇଛା ହେଲେ ଆମ ଗାଆଁରେ ରହିବୁ, ନତୁବା ତୋ ବାପାଙ୍କ ମାମୁଁଘରେ ରହିବୁ । ଓ 
ସ୍କୁଲ ଖୋଲିଲା ଦିନ ଆମ ସହ ସକାଳୁ ଯାଇ ୧ ୦ଟୀ ପୂର୍ବରୁ ପହଞ୍ଚବୁ | ମୁଁ ତାଙ୍କ କଥା 
ମାନିଲି ଏବଂ ବାପାଙ୍କ ମାମୁ ଘରେ ନ ରହି କୂଳ ଘରେ ରହିଲି ଓ ତା ବୋଉର ମୁଁ 
ଗୋଟେ ପୁଅ ହୋଇଗଲି | କୂଳ ବି ମୋ ବାପା ବୋଉକୁ ବାପା ବୋଉ ଡ଼ାକୁଥଲା । 
କୂଳ ସେହି ଭେଡ଼ା ସ୍କୁଲରେ ମାଟ୍ରିକ ପାସ୍‌ କରି କିରାଣି ହୋଇ ସେଇଠୁ ଅବସର ନେଇ 
ଏବେ ଗାଆଁରେ ଅଛି | କୁଳ ହଷ୍ଟେଲ ରହୁ ନ ଥଲା ସେ ପୀର ଚୌଧୁରୀଙ୍କ ଘରେ ରହି 
ପଢୁଥିଲା । କାରଣ ତା ବାପା ବହୁ ଆଗରୁ ମରିଯାଇଥଲେ - ନିଜର ଦୁଇ ଦଦେଇ 
ତାଙ୍କୁ ଭିନ୍ନେ କରି ଦେଇଥିଲେ | କୂଳପରି ହଷ୍ଟେଲରେ ମୋର ସହପାଠୀ ରାଜକିଶୋର 
ମିଶ୍ର ଘନିଷ୍ଠ ସାଙ୍ଗ ଥଲା । ଏ ଦୁଇଜଣଙ୍କ କଥା ଲେଖୁବାର ଉଦ୍ଦେଶ୍ଯ ଯେ ମୋ 
ସାନଭଉଣୀର ବାହାଘର ମୋ ମାଟ୍ରିକ ପରୀକ୍ଷା ପରେ ପରେ ହେଲା। ଏ ଦୁହେଁ 
ବାହାଘରର ୮ ଦିନ ପୂର୍ବରୁ ଆସି ଆମକୁ ସାହାଯ୍ୟ କଲେ ଓ ବାହାଘରରେ ଅନ୍ୟମାନଙ୍କୁ 
ସାହାଯ୍ୟ କଲେ । ରାଜ ସହ ପୁଣି ସମ୍ପର୍କ ବଢ଼ିଲା - ମୋ ଶଳା କ୍ଷିତିଶ ତାର ଝିଅ 
କନକକୁ ବାହା ହେବାରୁ | ରାଜ ହିସାବରେ ଶଶୁର ହେଲେ ବି ଆମର ପୂର୍ବ ବନ୍ଧୁତା ଓ 
ତୁ ତା ଡାକ ତା ମୂତ୍ଯୟୁ ପର୍ଯ୍ୟନ୍ତ ରହିଲା । ସେ ୨୦ ୦୯ରେ ପ୍ରାଣତ୍ୟାଗ କଲା ¦ ନୂଆ 

ଶାସନ ଗାଁ ମୋର ନିଜ ଗାଆଁ ପରି ହୋଇଗଲା | ସବୁ ଘରେ ଆଦର ପାଇଲି । ଏହି 
ଗାଆଁରେ ମାଘ ସପ୍ତମୀରେ ଭାଗବତ ସପ୍ତାହ ପାଳିତ ହୁଏ ଏବଂ ଡ୍ରାମା ହୁଏ | କୂଳ 
ଏକ ନମ୍ବର ଗାୟକ ଥଲା ଓ ଭଲ ପାର୍ଟ କରୁଥଲା | ମୁଁ ଏହି ସପ୍ତାହରେ ସେମାନଙ୍କ 
ନାଟକରେ ସାହାଯ୍ୟ କରେ । ବର୍ଷେ ମୁଲିଆ ନାଟକରେ ମୁଲିଆ ପାର୍ଟ କରୁଥିବା ଯୁବକଟିର 
ଭୀଷଣ ଜ୍ଵର ହେଲା ଠିକ୍‌ ତିନି ଦିନ ପୂର୍ବରୁ । ଏଣୁ ମୋତେ ସେ ପାର୍ଟି କରିବାକୁ 
ପଡ଼ିଲା । କହିରଖେ ଯେ ହଷ୍ଟେଲରେ ମାସକୂ ୫ ଗୌଣୀ ଚାଉଳ ଓ ଅଢ଼େଇ ଟଙ୍କା 
ଏବଂ ସ୍କୁଲଦରମା ମାସକୁ ଦେଢ଼ଟଙ୍କା ଥଲା । 


ମୋତେ ଆମବାତ ହେଲା (ରିଉମେଟିଜିମ୍‌) : 


ପ୍ରାଇମେରୀ ଓ ମାଇନର ସ୍କୁଲରେ ପଢ଼ିଲାବେଳେ ମୋର ଦେହ ଆଦୌ 
ଖରାପ ହୋଇ ନ ଥୁଲା ! ମାତ୍ର ଏହି ଭେଡ଼ା ସ୍କୁଲର ଦଶମଶ୍ରେଣୀରେ ସେପ୍ଟେମ୍ବର 
ମାସରେ ମୋତେ ସାଘାଂତିକ ଆମବାତ ହେଲା । ଭୀଷଣ ଜର ସହ ଦୁଇ ଆଣ୍ଟ 
ଅସମ୍ଭବ ଭାବରେ ଫୁଲି ଦରଜ ହୋଇ ଭୀଷଣ ଯନ୍ତ୍ରଣା ହେଲା ଓ ହରଦମ ବିନ୍ଧିଲା | 
ହେଡ଼ମାଷ୍ଟ୍େ ପିଲାଙ୍କ ଦ୍ଵାରା ବୁହାଇ ମତେ ତାଙ୍କ ରୂମକୁ ନେଇଗଲେ | ତାଙ୍କ ରୁମଟି 
ଖୁବ୍‌ ବଡ଼ ଥଲା | ମୋତେ ଗୋଟେ କାନ୍ଧ କଡ଼ରେ ସପ ପକାଇ ଶୁଆଇଦେଲେ | 
ସେହି ଗତାୟୁଃ ହେଡ଼ମାଷ୍ଟ୍ର ଫକୀରଚରଣ ମହାନ୍ତିକୁ ଏବେବି ନମସ୍କାର କରି ସ୍ମରଣ 
କରୁଛି | ସେ ସାରା ରାତି ନ ଶୋଇ ମୋ ବିଛଣା ଉପରେ ବସି ଆଶ୍ଵାସନା ଦେଉଥିଲେ 
ଓ ଆଉଁଶୁ ଥଲେ | ମୁଁ ବସିପାରୁ ନ ଥିଲି, ଠିଆ ହୋଇ ଝାଡ଼ା ଫେରୁଥଲି | ମୋ 
ଅନ୍ତରଙ୍ଗ ସାଙ୍ଗ ରାଜମିଶ୍ର ମତେ ଧରି ବାହାରେ ଠିଆ କରୁଥଲା - ମୁଁ ପାଚିରି ଧରି 
ଠିଆ ଠିଆ ଝାଡ଼ା ଫେରୁଥିଲି ଓ ସେ ପାଣି ଢାଳୁଥଲା, ମୁଁ ଛଞ୍ଚେଇ ହେଉଥିଲି | ତା 
ପରଦିନ ହେଡ଼ମାଷ୍ଟ୍ରେ ଏକାଦଶ ଶ୍ରେଣୀର ଦୂଇଜଣ ଛାତ୍ର ଅଦ୍ଵୈତ ସିଂ ଓ ନଟବର 
ରାଉତ (ନଟବର ପାସ କରି ପୋଲିସ୍‌ ଚାକିରି କରି ଡ଼ି.ଏସ.ପି.ରୁ ଅବସର ନେଇ 
ତା ଗାଁ ଭେଡ଼ା ପାଖରେ ଅଛି ଏବଂ ପୁରାତନ ଛାତ୍ର ସଂସଦର ଉତ୍ସବରେ ପ୍ରତିବର୍ଷ 
ଦେଖା ହେଉଛି | ମୋତେ ଓ ମୋ ଗାଆଁକୁ ଜାଣିଥିବା ଏବଂ ଆମ ଅଞ୍ଚଳର ବଂଶୀଧର 
ଶତପଥୀ ମାଟ୍ରିକ ପାସ୍‌ କରି ସ୍କୁଲ ଛାଡ଼ିଥିଲେ | ସେ ଥଲେ ତାକୁ ହିଁ ପଠା ହୋଇଥାନ୍ତା । 
ଏ ଦୁଇଜଣ ଆମ ଅଞ୍ଚଳ ସହ ପୂରା ଅପରିଚିତ ଥଲେ । ମୋଠୁଁ ବାଟ ବିବରଣୀ ଶୁଣି 
ପଚାରି ପଚାରି ସନ୍ଧ୍ଯା ଛ ଟାରେ ଆମ ଘରେ ପହଞ୍ଚଲେ | ଅଦ୍ବୈତ ସିଂହ ବି ପୋଲିସ୍‌ 
ଚାକିରି କରି ନଟବାବୂଙ୍କ ପରି ଡ଼ି.ଏସ୍‌.ପି.ର ଅବସର ନେଇ ତାଙ୍କ ଗାଆଁରେ ଅଛନ୍ତି | 

ହେଡ଼ମାଷ୍ଟ୍ରେ ଖବର ପଠାଇଥିଲେ, ଶଗଡ଼ ଆଣି ମତେ ଘରକୁ ନେଇଯିବାକୁ । 
ସେମାନେ ରାତିରେ ଆମ ଘରେ ରହି ଖୁବ୍‌ ଭୋରୁ ଶଗଡ଼ ସାଙ୍ଗରେ ଆସିଲେ । ଏ 
ଖବର ଶୂଣି ମୋ ବୋଉ ଭୋ ଭୋ କରି କାନ୍ଦିଲା । ମୋ ବାପା ଗୀତାର ବାଣୀ 
“ ସୁତଧ ' ଥଲେ | କୌଣସି ଆପଦ ବିପଦରେ ତାଙ୍କୁ ମୁଁ କେବେ ସାମାନ୍ୟ ବିଚଳିତ 
ହେବା ଦେଖ ନାହିଁ । ତାଙ୍କର ଅସୀମ ଧୈର୍ଯ୍ୟ ଥିଲା ଯେଉଁଟା ମୋଠାରେ ଆଦୌ 
ନାହିଁ । ସାମାନ୍ୟ ଅସୁବିଧାରେ ମୁଁ ବିଚଳିତ ହୋଇପଡ଼େ । ଏହା ବି ଜଗନ୍ନାଥଙ୍କର 
ଦୟା ଥୁଲା | କାରଣ ସେପ୍ଟେମ୍ବର ଶେଷ ଆଡ଼କୁ ବର୍ଷା କମିଯାଇଥୁଲେ ବି ରାସ୍ତାରେ 
ପାଣି କାଦୁଅ ଥଲା, ଯାହା ଶଗଡ଼କୁ ଯିବାରେ ବିଶେଷ ବାଧୀ ନ ଦେଉଥୁଲେ ବି 
ବାଧକ ଥଲା | ଆମ ଘରଠାରୁ ଜଗନ୍ନାଥ ସଡ଼କ ( ଏବେ ୫ ନମ୍ବର ଜାତୀୟ ରାଜପଥ) 
ପାଞ୍ଚ କିଲୋମିଟର ଦୂର ଥଲା | ଏହି ରାସ୍ତାକୁ ଶଗଡ଼ ଆଣିବା କାଠିକର ପାଠ ଥୁଲା | 
ଶଗଡ଼ ଚକକୁ କାଦୂଅରୁ ଟେକି ଠେଲିବାକୁ ପଡୁଥିଲା | ଶଗଡ଼ ସହ ମୋ ବାପା, ମୋ 
ଦଦେଇପୁଅ ଭାଇ ସ୍ଵର୍ଗତ କାହୁଚରଣ ଶତପଥୀ, ଦୁଇଜଣ ମୂଲିଆ ଏବଂ ନଟରାଉତ 
ଓ ଅଦ୍ବୈତ ସିଂ ବି ଆସିଥିଲେ | ଦିନ ଦୁଇଟାରେ ଶଗଡ଼ ଦଶରାଜପୁର ନଇ ଘାଟରେ 
ପହଞ୍ଚଲା | ଏଟା ବିରୂପା ନଦୀର ଏକ ଶାଖା ନଦୀ, ଏହି ସମୟରେ ନଦୀ ଦୁଇକୂଳ 
ଖାଉଥିଲା | ସାଙ୍ଗରେ ଥବା ଦୂଇ ସ୍କୁଲ ପିଲା ଡଙ୍ଗା ପାରି ହୋଇ ଭେଡ଼ା ସ୍କୁଲକୁ ଯାଇ 
ଖବର ଦେଲେ ଶବାରି ପଠାଇବା ପାଇଁ | ଶୁଆରିରେ ଶୋଇ ଦଶରାଜପୁର ଘାଟଯାଏ 
ଆସିଲି । ସାଙ୍ଗରେ ମୋର ୧ ୦/ ୧ ୫ ସହପାଠୀ ଓ ଉପର କ୍ଟାସମାନଙ୍କର ୧୦/୧୫ 
ଛାତ୍ର ଆସି ମୋତେ ଟେକି ଡଙ୍ଗାରେ ଚଢ଼ାଇ ଦେଇ ଫେରିଗଲେ - ମାତର କୁଳ ଓ 
ରାଜ ମୋ ସହ ଡଙ୍ଗାରେ ଆସି ମୋତେ ମୋ ବାପା, କହ୍ନେଇନା ଓ ମୁଲିଆଙ୍କ 
ସାହାଯ୍ୟରେ ଟେକି ଶଗଡ଼ରେ ଶୁଆଇଦେଲେ ! ଅଦିନିଆ ହୋଇଥିବାରୁ ଶଗଡ଼ ଉପରେ 
ତାଟ ନ ଥଲା - ନଡ଼ା ବିଡ଼ା ହୋଇ ତା ଉପରେ କନା ପକା ହୋଇଥିଲା । ଉପରଟା 
ଫାଙ୍କା ଥଲା । 


ଗାଆଁରେ ଶଗଡ଼ ପହଞ୍ଚଲା ରାତି ୮ଟାରେ | ଶଗଡ଼ ପହଞ୍ଚଲା ପରେ ମାଳ ମାଳ 
ଲଣ୍ଠନ ଆଲୁଅ ଧରି ଗାଆଁର ବୟସ୍କ ମଣିଷମାନେ ଘେରିଗଲେ । ମୋର ଦଦେଇ ପୁଅ 
ଭାଇ ଦନେଇ ନନା (ଏବେ ଗତାୟୁ ସେ କହ୍ନେଇନନାଙ୍କ ନିଜ ସାନଭାଇ) ଓ ଆଉ 
ଜଣେ ଗାଁର ମୁରବି ମୋର ଦଦେଇ ପୁଅ ଭାଇ ରାଧାନା ମତେ ଟେକି ଘର ଭିତରକୁ 
ନେଇ ଶୁଆଇ ଦେଲେ | ଘରେ ବି ମୋ ଯନ୍ତ୍ରଣାର ସେଇ ଅବସ୍ଥା | ଆଣୁ ତ ଫୁଲିଥଲା 
ଓ ବିନ୍ଧୁଥଲା, ଠିଆ ଠିଆ ଝାଡ଼ା ଫେରୁଥଲି | ଆମର ବାଡ଼ି ଦୂରରେ ଥିବାରୁ ଆମ ଖଞ୍ଜା 

ଘର ଅଗଣାକୁ ପଛ କରି ଉପର ଟାଳକୁ ଧରି ମୁଁ ଝାଡ଼ା ଫେରୁଥଲି । ବାପା ମତେ 
ଠିଆ କରାଇ ଝାଡ଼ା ଫେରାଉଥଲେ ଓ ପାଣି ଟେକିଦେଲେ ମୁଁ ଠିଏ ଠିଏଁ ଛଞ୍ଚେଇ 
ହେଉଥିଲି । କାଳିଦାସ ବିକ୍ରମାଦିତ୍ୟଙ୍କ କହିଥିଲେ - “ସ୍କନ୍ଧ ନ ବାଧତେ ରାଜନ୍‌, 
ବାଧତେ ତବ ବାଧତି” ଏହାର ପାଲିଙ୍କ କାନ୍ଧେଇଥିବା ଛଦ୍ଧବେଶୀ କାଳିଦାସ ଓ 
ଅନ୍ୟମାନଙ୍କୁ ରାଜା ପଚାରିଥିଲେ - ସ୍କନ୍ଧଝ ବାଧତି କିଂ, ବାଧ ଶବ୍ଦ ଆମ୍ପନେପଦୀ 
ବାଧତି ନ ହୋଇ ବାଧତେ ହୁଏ | ଏହି ନ୍ୟାୟରେ ମୋର ଯନ୍ତ୍ରଣା ଯେତେ ବାଧୁ ନ 
ଥଲା, ବାଧୁଥିଲା ତାଠାରୁ ବହୁ ଅଧକ ମୋର ଯୁବା ଅଧା ଲଙ୍ଗଳା ହୋଇ ବାପାଙ୍କ 
ସାମନାରେ ଝାଡ଼ା ଫେରିବା | ଦାଣ୍ଡ କବାଟ ବନ୍ଦ ହୁଏ, ମୁଁ ଝାଡ଼ା ଫେରେ, ଛଖ୍ଚେଇ 
ହେବା ପରେ ବାପା ଲୁଗା ପିନ୍ଧାଇ ଟେକି ଘର ଭିତରେ ଶୁଆଇସାରିବା ପରେ ଦାଣ୍ଡ 
କବାଟ ଖୋଲି ବୋଉକୁ ଡାକନ୍ତି ବୋଉ ଝାଡା ପୋଛି ବାହାରେ ଦୂରକୁ ନେଇ 
ଫି୍ଗିଦିଏ । ଅଗଣାକୁ ଗୋବର ପାଣିରେ ଧୁଏ । ଫିନାଇଲ ନାମ ସେତେବେଳେ 


ଆମେ ଜାଣି ନ ଥିଲୁ | 


ମୋ ପାଇଁ ଜଗନ୍ନାଥଙ୍କ କୃପା ରହିଛି । ମୁଁ ଗୀରେ ପହଞ୍ଚବାର ଦୁଇ ଦିନ ପରେ 
ମୋର ଦଦେଇ ପଣ୍ଡିତ ଆନନ୍ଦ ଚନ୍ଦ୍ର ଶତପଥୀ ମଧୁପୁର ଗଡ଼ରୁ ହାତୀରେ ଆସି ତାଙ୍କ 
ଘରେ ପହଞ୍ଚଲେ । ସେ ମଧୁପୁର ରଜାଙ୍କର ସଭା ପଣ୍ତିତ ଥିଲେ | ସବୁବେଳେ ହାତୀରେ 
ଆସନ୍ତି, ଦୁଇ ତିନି ଦିନ ବା ଅଧ୍ବକ ରହିଲେ ପୁଣି ହାତୀ ଆସି ତାଙ୍କ ନେଇଯାଏ | 
ବାପା ତାଙ୍କୁ କହିବାରୁ ସେ ସଙ୍ଗେ ସଙ୍ଗେ ଆସି ମୋ ଆଣୁ ଓ ପାଦ ଫୁଲା ପରୀକ୍ଷା କରି 
ମୋ ପାଇଁ ଣଷଧ ତିଆରି କଲେ | ଏହାର ନାମ ଥୁଲା ତ୍ରୟୋଦଶାଙ୍ଗ ଗୁଗୁଳ ଓ ଏହା 
ମୋଦକ ପରି (ଛୋଟ ଲଡୁ ପରି) ଥଲା । ଏହି ଆୟୁର୍ବେଦ ଣିଷଧ ଖାଇବା ପରେ 
ଚାରି ଦିନ ପରେ ମୁଁ ଆଣ ଭାଙ୍ଗି ବସିପାରିଲି ଏବଂ ମାତ୍ର ଆଠ ଦିନ ପରେ ସମ୍ପୂର୍ଣ୍ଣ ଭଲ 
ହୋଇଗଲି | ଫୁଲା ଓ ଦରଜ ସବୁ ଚାଲିଗଲା | 


ଭେଡ଼ାରୁ ଆସିବାର ପାଞ୍ଚଦିନ ପରେ ସୁଲର ଦଶହରା ଛୁଟି ହେଲା । ମତେ 
୧୫ ଦିନ ଠଷଧ ଖାଇବାକୁ ଦିଆଯାଇଥୁଲା | ୧ ୫ଦିନ ପରେ ମୁଁ ପୂରା ନର୍ମାଲ ହୋଇ 
ସ୍ଵଚ୍ଛନ୍ଦରେ ଚଳପ୍ରଚଳ କଲି | ଏକୁଟିଆ ଦୂର ପଡ଼ିଆକୁ ଯାଇ ଝାଡ଼ା ଫେରିପାରିଲି । 
ପୋଖରୀରେ ଗାଧୋଇପାରିଲି । ମୁଁ ସୁଲରେ ଶିକ୍ଷକ ଥିଲାବେଳେ ଜଣେ ଡାକ୍ତର ମତେ 
କହିଥିଲେ ଯେ ପିଲାଦିନେ ଆମବାତ ସହ ଜର ହୋଇଥିଲେ ୪୦ ବର୍ଷ ବୟସ ପରେ 
ହୁଦ୍ଘାତର ସମ୍ଭାବନା ଥାଏ | ମୋର ଆମବାତ ସହ ଜର ବି ଥିଲା | ବର୍ଭମାନ ବୟସ 
୮୦ ଉପରେ, ହୁଦଟା ଅଛି, ଘାତ ହୋଇ ନାହିଁ । 


Digitized by srujanika@gmail.com 


ଉଜାଣି ସମୟ mn 9୯ 


ଓଷଧ ଖାଇଲା ଭିତରେ ଦଦେଇଙ୍କ ନିର୍ଦ୍ଦେଶରେ ପ୍ରତିଦିନ ବାପା କଣେ ମୁଲିଆଙ୍କୁ 
ମଧୁପୁରଗଡ଼କୁ ଦଦେଇଙ୍କ ପାଖକୁ ମୋ ଅବସ୍ଥା ଜଣାଇବାକୁ ପଠାଉଥଲେ | 


ଛୁଟି ଖୋଲିଲା ପୂର୍ବଦିନ ବାପା ମତେ ସାଙ୍ଗରେ ନେଇ ତାଙ୍କ ମାମୁଘରେ, 
ଜେମାଦେଇପୁର ଶାସନ ( ବଡ଼ଚଣା ଥାନା ପାଖୁ ଅଛ ଦୂରରେ ମତେ ଛାଡ଼ି ଖାଇ ଗାଁକୁ 
ଫେରି ଆସିଲେ । ମୁଁ ବି ଖାଇ ଟିକିଏ ବିଶ୍ରାମ ନେଇ ଓପରଓଳି ନୂଆଶାସନ ଯାଇ କୁଳ 
ଘରେ ରହିଲି | ତାପରଦିନ ସକାଳୁ ଗାଧୋଇ ଖାଇ ଯଥାରୀତି କୂଳ, ମୁଁ, ଶ୍ରୀନିବାସ 
ଆଚାର୍ଯ୍ୟ ଓ ପଶ୍ଚିତ ଉପେନ୍ଦ୍ର ଦାଶ ଚାଲି ଚାଲି ଯାଇ ସ୍କୁଲ ଖୋଲିବା ପୂର୍ବରୁ ପହଞ୍ଚଲୁ | 
ପ୍ରଥମେ ଅଷ୍ଟମ ଶ୍ରେଣୀରେ ଛାଡ଼ିଲାବେଳେ ଏକାଥରେ ଦୁଇ ମୂୁଲିଆଙ୍କ ସହ ଚାରିମାସ 
ପାଇଁ ୨୦ ଗୌଣି ଚାଉଳ ବାପା ଦେଇଆସିଥଲେ । ତା ପରେ ଏତେଗୁଡ଼ାଏ ବାଟକୁ 
ମୁଲିଆ ଦ୍ଵାରା ଚାଉଳ ପଠାଇବାକୁ ଉଚିତ ମନେ କଲେ ନାହିଁ । ଏଣୁ ଚାଉଳ ବାବଦ 
ଟଙ୍କା, ମେସଖର୍ଚ୍ଚ ଟଙ୍କା ଓ ମୋର ହାତ ଖର୍ଚ୍ଚ ପାଇଁ ଟଙ୍କା ମନିଅର୍ଡ଼ର କରି ପ୍ରତିମାସରେ 
ମୋ ପଢ଼ା ଶେଷ ପର୍ଯ୍ୟନ୍ତ ପଠାଉଥଲେ | 


ଆମ ବ୍ୟାଚ ଏକାଦଶ ଶ୍ରେଣୀକୁ ଗଲା ପରେ ସ୍କୁଲଟି ସରକାରୀ ସହବନ୍ଧନ 
ପାଇଲା | ସେତେବେଳେ ମାଧ୍ୟମିକ ଶିକ୍ଷାବୋର୍ଡ଼ ନ ଥଲା, ସହବନ୍ଧନ ସରକାର 
ଦେଉଥିଲେ ଏବଂ ପରୀକ୍ଷା ପରିଚାଳନା ଉତ୍କଳ ବିଶ୍ଵବିଦ୍ୟାଳୟ ଅଧୀନରେ ଥିଲା । 
ଆମେ ସ୍କୁଲର ପ୍ରଥମ ବ୍ଯାଚ ନିୟମିତ ପରୀକ୍ଷାର୍ଥୀ ଭାବେ ପରୀକ୍ଷା ଦେଲୁ । ପ୍ରଥମ 
ବ୍ୟାଚରେ ଫକୀର ରଥ ଏକମାତ୍ର ପ୍ରଥମ ଶ୍ରେଣୀ ପାଇଥିଲେ । ଦ୍ଵିତୀୟ ଓ ତୃତୀୟ 
ବ୍ୟାଚରେ କେହି ପ୍ରଥମ ଶ୍ରେଣୀ ପାଇନଥିଲେ | ଆମ ଚତୁର୍ଥ ବ୍ୟାଚ୍‌ରେ ମୁଁ ଓ ବାବାଜୀ 
ପଲେଇ ପ୍ରଥମ ଶ୍ରେଣୀ ପାଇଥିଲୁ | 


ଏକାଦଶ ଶ୍ରେଣୀର ପିଲାମାନଙ୍କୁ ସାରମାନେ ପାଳିକରି ରାତିରେ ମାଗଣାରେ 
କୋଚିଂ କରୁଥିଲେ | ଏବେ କିନୁ ବହୁ କୋଚିଂ ସେଣ୍ଟର ଖୋଲି ମୋଟା ଅଙ୍କର ଟଙ୍କା 
ନେଇ କୋଚିଂ ଦିଆଯାଉଛି । ଏହାକୁ ପାଠ ବ୍ୟବସାୟ କହିଲେ ଭୁଲ ହେବ ନାହିଁ । 
ଆମ ବ୍ୟାଚ୍‌ରେ ଆମେ ସମୁଦାୟ ୨୦ ଜଣ ପରୀକ୍ଷା ଦେଇଥିଲୁ | ଆମ ପ୍ରଥମଶ୍ରେଣୀ 
ଦୁଇଜଣଙ୍କୁ ଛାଡ଼ିଦେଲେ, ମାତ୍ର ଦୁଇଜଣ ତୃତୀୟ ଶ୍ରେଣୀ ଓ ବାକିତକ ଦ୍ଵିତୀୟ ଶ୍ରେଣୀ 
ପାଇଥଲେ | ସମସ୍ତେ ପାସ୍‌ କରିଥିଲେ | ଅଧ୍ୁକନ୍ଧୁ ଏହି ସ୍କୁଲର ପ୍ରଧାନ ବିଶେଷତ୍ଵ 
ଥିଲା, ଆମ ଉପର ତିନି ବ୍ୟାଚରେ କୌଣସି ପିଲା ଫେଲ୍‌ ହୋଇ ନ ଥିଲେ ¦ ସେଥିପାଇଁ 
ଏ ସ୍କୁଲର ସୁନାମ ସାରା କଟକ ଜିଲ୍ଲାରେ ବ୍ଯାପିଥଲା, ଯେଉଁଥିପାଇଁ ବହୁ ଦୂର - 
ଦୂରାନ୍ତରରୁ ଏପରିକି ପଚାଶ ଷାଠିଏ ମାଇଲ ଦୂରରୁ ପିଲା ଆସି ପଢୁଥିଲେ । 

ron ଉଜାଣି ସମୟ 


ସେ ସମୟରେ ଚାକିରି ମଣିଷ ପଛରେ ଗୋଡ଼ାଉ ଥଲା | ବାବାଜୀକୁ, ମତେ ଓ 
ଆଉ କେତେଜଣ ପିଲାଙ୍କୁ ଛାଡ଼ିଦେଲେ, ସମସ୍ତେ ସଙ୍ଗେ ସଙ୍ଗେ ସରକାରୀ ସଂସ୍ଥା 
ମାନଙ୍କରେ କିରାଣି ଚାକିରି ପାଇଗଲେ । ଏଠି ଏକ କଥା କହିବାକୁ ମନେ କରୁଛି । 
ଓଡ଼ିଶାର ପ୍ରଥମ ନାଟ୍ୟକାର ଜଗମୋହନ ଲାଲାଙ୍କର ( ପ୍ରଥମ ବାବାଜୀ ନାଟକ ରଚୟିତା) 
ଦୂଇ ନାତି ଜୋଗେନ୍‌ ଲାଲା ଓ ନଗେନ୍‌ ଲାଲା ମୋର ସହପାଠୀ ଥିଲେ ମୋ ସହ 
ହଷ୍ଟେଲରେ ରହୁଥିଲେ ! ଯଦିଓ ତାଙ୍କ ଗ୍ରାମ ମଉଦା ପାଖରେ ମାତ୍ର ୨ ମାଇଲ ବାଟ 
ଥିଲା | ସେ ଦୁହେଁ ଜମିଦାର ପିଲା ଥିଲେ | 


ଦୁଇଟି ସ୍ମରଣୀୟ ଘଟଣା 

ଭାରତ ସ୍ଵାଧୀନତା ପାଇଲା ୧୯ ୪୭ ଅଗଷ୍ଟ ୧୫ ତାରିଖରେ । କଟକରେ 
ଚୌଧୁରୀ ରାଧାନାଥ ମିଶ୍ର ହନରାରୀ ମାଜିଷ୍ଟେଟ ଥିଲେ | ସେ କଟକରୁ ରାତି ରାତି 
ଲୋକ ପଠାଇ ୧୬ ତାରିଖ ଭୋରୁ ଭେଡ଼ାରେ ଖବର ଦେଲେ । ସେତେବେଳେ 
ଫୋନ ନ ଥଲା | ୧ ୬ ତାରିଖ ସକାନୁ ଧୀରବାବୁଙ୍କ ନେତୃତ୍ଵରେ ପ୍ରାଇମେରୀ, ମାଇନର 
ଓ ହାଇସ୍କୁଲର ସବୁ ପିଲାଙ୍କୁ ଏକାଠି କରି ଆଖପାଖ ଗାଁ ବୁଲି ଶୋଭାଯାତ୍ରା କଲେ । 
ମହାମ୍ାଗାନ୍ଧୀ କି ଜୟ, ଜବାହର ନେହେରୁ କି ଜୟ ଓ ଭାରତମାତା କି ଜୟ ଧ୍ଵବନିରେ 
ବାତାବରଣ କଞମ୍ପିଗଲା । ମୋର ମନେଅଛି ସେ ସମୟରେ ମଫସଲର ଗାଉଁଲୀ 
ଲୋକମାନଙ୍କର ସ୍ଵତଃସ୍ତୂର୍ଭ ଉତ୍ସାହ ଏତେ ଥିଲା ଯେ ଅଧୁକାଂଶ ଲୋକ ଛୋଟ ପିଲାଙ୍କୁ 
କାନ୍ଧେଇ ଆମ ସହ ଚାଲିଲେ | ସେବେଳର ଉତ୍ସାହ ଏବେ ନାହିଁ, ଯାହା ଅଛି ତାହା 
ଉପଚାରିକ ଭାବରେ ଅଛି | ଶୋଭାଯାତ୍ରା ପରେ ଚୌଧୁରୀ ଘର ଦାଣ୍ଡରେ ସବୁ ପିଲା ଓ 
ଶିକ୍ଷକ ଏକତ୍ରିତ ହେଲେ । ଧୀରବାବୁ ସଂକ୍ଷିପ୍ତ ଭାଷଣଟିଏ ଦେଲେ ଏବଂ ନିଜ ଜେଲ 
ଯିବା କଥା ଓ ମହାମାଗାନ୍ଧୀ ଚୌଧୂରୀ ଘରେ ଦିନେ ରାତ୍ରି କଟାଇଥିବା ବର୍ଣ୍ଣନା କଲେ | 
୧୨ଟାରେ ସଭା ଭଙ୍ଗ ହେଲା | ହଷ୍ଟେଲକୁ ଫେରି ଖାଇଲା ବେଳକୁ ଦେଖୁଲୁ ସରୁ 
ଅନ୍ଧର କାନିକା, ବୁଟ ଡାଲି, ଘାଣ୍ଟ ତରକାରି ଓ କ୍ଷୀରୀ | ଏ ସବୂର ବନ୍ଦୋବସ୍ତ ଚୌଧୁରୀ 
ଘର ତାଙ୍କ ତରଫରୁ କରିଥିଲେ | 


ଦ୍ଵିତୀୟ ଘଟଣା : 


୧ ୯ ୪୮ ଜାନୁଆରୀ ୩୦ ତାରିଖରେ ଦିଲ୍ଲୀର ବିରଜା ମନ୍ଦିରରେ ମହାମ୍ପଗାନ୍ଧୀ 
ନିୟମିତ ପ୍ରାର୍ଥନା ସଭା କରୁଥିଲାବେଳେ ନାଥୁରାମ ଗଡ଼ସେ ମହାମ୍ରଗାନ୍ଧୀଙ୍କୁ ଗୁଳି କରି 
ହତ୍ୟା କଲା | ଧୀରବାବୂ ଜାନୁଆରୀ ୩୧ ତାରିଖ ସକାଳୁ ହାଇସ୍କୁଲ, ମାଇନର ସ୍କୁଲ 

ଉଜାଣି ସମୟ are 


ଏବଂ ସବୁ ଶିକ୍ଷକଙ୍କୁ ଧରି ଦଶରାଜପୁର ନଦୀକୂ ଆସି ସମସ୍ତଙ୍କୁ ଆଣ୍ଡୁଏ ପାଣିରେ ଠିଆ 
କରି ଗାନ୍ଧିଜୀଙ୍କ ଉଦ୍ଦେଶ୍ୟରେ ତିଳ-ତର୍ପଣ କରାଇଲେ ଏବଂ ଏକାଦଶାହ ଦିନ ବଡ଼ 
ସଭାଟାଏ କରି ଭାଷଣ ଦେଲେ ଏବଂ ଦରିଦ୍ର ନାରାୟଣ ଭୋଜନ କରାଇଲେ । 


୧୯ ୪୮ ମାର୍ଚ୍ଚ ମାସରେ ଆମର ମାଟ୍ରିକ ପରୀକ୍ଷା ହେଲା । ପ୍ରତି ବର୍ଷ ମାଟ୍ରିକ 
ପରୀକ୍ଷାରେ ହେଡ଼ମାଷ୍ଟ୍େ ନିଜେ ପିଲାଙ୍କ ସହ ଆସି କଟକର ଚୌଧୁରୀ ବଜାର 
ଧର୍ମଶାଳାରେ ରୁହନ୍ତି । ଏହାର ନାମ ଚୌଧୁରୀ ବଜାର ଭେଡ଼ା ଚୌଧୁରୀ ବଂଶ ପାରଁ 
ହୋଇଛି | ଏଠି ରାଧାନାଥ ମିଶ୍ରଙ୍କର ବିରାଟ କୋଠା ଠିକ୍‌ ରାସ୍ତା ଉପରକୁ ଲାଗି ଆଜିଯାଏ 
ଅଛି । ହେଡ଼ମାଷ୍ଟ୍େ ବି ଏଠି ପିଲାଙ୍କ ସହ ରୁହନ୍ତି । ସଙ୍ଗରେ ପୂଜାରୀ ଚାକର ଆସିଥାନ୍ତି, 
ସେମାନେ ରୋଷେଇ କରି ଆମମାନଙ୍କୁ ଖାଇବାକୁ ଦିଅନ୍ତି । ଆମ ପରୀକ୍ଷା କେନ୍ଦ୍ର ଥାଏ 
ରେଭେନ୍ସା କଲିଜିଏଟ ସ୍କୁଲରେ । ଆମେ ସମସ୍ତେ ଚାଲି ଚାଲି ଯାଇ ପରୀକ୍ଷା ଦେଉ | 
ସେତେବେଳେ ଆଜିକାଲି ପରି ୩ ଚକିଆ ରିକ୍ଟା ନ ଥଲା, ଥିଲା ହାତ ରିକ୍ଟା ଏବଂ 
ଅନେକ ଘୋଡ଼ାଗାଡ଼ି । ମୋର ରୋଲ ନମ୍ବର ଥଲା ୧୫୦୪ । ସାଙ୍ଗିଆ ଅନୁସାରେ 
ରୋଲ ନମ୍ବର ଦିଆଯାଉଥିଲା | ମୋ ଶତପଥୀ ସାଙ୍ଗିଆ ପରେ ତ୍ରିପାଠୀ ସାଙ୍ଗିଆ ଆସିଥବ । 
ଯୁ.ଭି.ଏକ୍. ୱାଇ. ଜେଡ୍‌ରେ ସାଟଂଆ ଥିବ କି ନାହିଁ ସନ୍ଦେହ | ଏଣୁ ମୋର ଅନୁମାନ 
୧୯୪୮ ମସିହାରେ ସାରା ଓଡ଼ିଶାରେ ୨୦୦ ୦ରୁ କମ୍‌ ପିଲା ମାଟ୍ରିକ୍‌ ପରୀକ୍ଷା 
ଦେଇଥିବେ | ୨୦୦୯ରେ ମାଟ୍ରିକ୍‌ ପରୀକ୍ଷାର୍ଥୀଙ୍କ ସଂଖ୍ୟା ୩,୩୮,୫୦୬ ଥୁଲା | 
ସମ୍ଭବତଃ ୨୦ ୧ ୧ରେ ଏହା ୪ ଲକ୍ଷ ଟପିଥବ | 


ପରୀକ୍ଷା ପରେ ମୁଁ ଭେଡ଼ା ଛାଡ଼ିଲି, ମାତ୍ର ଏ ପର୍ଯ୍ୟନ୍ତ ଭେଡ଼ା ସ୍କୁଲ ମତେ ଛାଡ଼ି 
ନାହିଁ । ଏହି ସ୍କୁଲରୁ ପରେ ପିଲା ପାସ୍‌ କରି ଖୁବ୍‌ ବଡ଼ ଚାକିରିରେ ଇଂଲଣ୍ଡ, ଆମେରିକା 
ଓ ଜର୍ମାନୀରେ ଅଛନ୍ତି । କେତେ ପିଲା ଭାରତର ଅନ୍ୟ ରାଜ୍ୟରେ ମୋଟା ଦରମାରେ 
ଚାକିରୀ କରିଛନ୍ତି । ଏହି ସ୍ୁଲର ପିଲାମାନଙ୍କ ମଧ୍ଯରେ ମୁଁ ପ୍ରଥମ ଅଧ୍ୟାପକ ଥୁଲି | 


~~ ~~ 


କଲେଜରେ ପଢ଼ିଲାବେଳେ ହେଡ଼ମାଷ୍ଟେ ମୋତେ ନିଶ୍ଚୟ ଚିଠିଟିଏ ଲେଖୁଥିଲେ 
ସୁଲ ଉତ୍ସବରେ ଯୋଗ ଦେବାପାଇଁ । ମୋର ପରୀକ୍ଷା ସମୟ ନ ଥିଲେ ମୁଁ ଯାଏ । 
ଅବସର ପରେ ମଧ୍ଯ ପୁରାତନ ଛାତ୍ର ସଂସଦରେ ନିୟମିତ ଯୋଗଦାନ କରୁଛି । ୨୦୦୦ 
ମସିହାରେ ସ୍ତୁଲର ସୁବର୍ଣ୍ଣ ଜୟନ୍ତୀ ଉତ୍ସବରେ ମତେ ଭଲ ଛାତ୍ର ହିସାବରେ ଓ ବ୍ୟଙ୍ଗକବି 
ହିସାବରେ ଦୁଇଟି ପୁରସ୍କାର ଦେଇ ସମ୍ବର୍ବିତ କରିଥଲେ | ସୁବର୍ଣ୍ଣ ଜୟନ୍ତୀରେ ମୁଁ ମୋ 
ପରିବାର ଧରି ଯାଇଥିଲି | ହେଡ଼ମାଷ୍ଟ୍େ ବଞ୍ଚଥଲେ | ବହୁ ଛାତ୍ର, ଏପରିକି ବିଦେଶରେ 

୮୨॥ ଉଜାଣି ସମୟ 


ରହୁଥିବା ଉଚ୍ଚପଦସ୍ଥିତ କେତେଜଣ ଛାତ୍ର ତାଙ୍କୁ ମୁଣ୍ଡିଆ ମାରି ପାଦଧୂଳି ନେଉଥିଲେ | 
ମତ୍ର ମୁଁ ମୁଣ୍ଡିଆ ମାରି ଉଠିଲାବେଳକୁ ସେ ଠିଆ ହୋଇ ମତେ ଧରି କାନ୍ଦିଲେ ଏବଂ ମୁଁ 
ବି ଭୋ ଭୋ କରି କାନ୍ଦିଲି | କହିଲେ ତୁ ଏଠାକୁ ପ୍ରଥମେ ଆସି କାନ୍ଦିଥଲୁ | ମୁଁ ତତେ 
ଦେଖୁ ଆଜି କାନ୍ଦିଲି । ତାଙ୍କ ବଡ଼ଝିଅ ଡାକ୍ତର ସୁରେଖା ମହାନ୍ତି ବି ଥଲେ, ସେ କହିଲେ 
- ବାପା ଏତେ ପିଲାଙ୍କୁ ମଣିଷ କରିଛନ୍ତି, ଉଚ୍ଚ ପଦବୀରେ ଥିଲେ ବି ବାପା ସବୁବେଳେ 
ଆପଣଙ୍କ କଥା କହନ୍ତି । ସେ ତ ମୋର ଆଦର୍ଶ ଥିଲେ ଏବଂ ପ୍ରକୃତରେ ମତେ ଭଲ 
ପାଉଥିଲେ | ତାଙ୍କର ଦେହାନ୍ତ କାମରେ ମୁଁ ତାଙ୍କ ଗାଆଁକୁ ଯାଇ ଏକାଦଶାହରେ ଯୋଗ 
ଦେଇଥିଲି | 


ତାଙ୍କ ଦେହାନ୍ତର ଏକମାସ ପରେ ତାଙ୍କ ବଡ଼ଝିଅ ସୁରେଖା ଓ ତା'ର ଡାକ୍ତର 
ସ୍ବାମୀ ଏବଂ ସାରଙ୍କ ଦ୍ଵିତୀୟ ଝିଅ ଓ ଜୋଇଁ (ଉଭୟେ ଡାକ୍ତର) ଭେଡ଼ା ସ୍କୁଲରେ 
ସାରଙ୍କ ନାମରେ ଏକ ଲାଇବ୍ରେରୀ ନିଜ ହାତରୁ କରିବେ ବୋଲି ସେଥପାଇଁ ସେମାନେ 
ମୋ ପରାମର୍ଶ ନବାକୁ ଆସିଲେ ଓ ମୋତେ ନେଇ ଆଲମିରା କିପରି ହେବ ଏବଂ 
ପତ୍ରିକା ପାଇଁ କିପରି ରାକ୍‌ ହେବ, ମୋ କଥାନୁସାରେ ବରାଦ ଦେଲେ | ଦୂଇଟି ଦୈନିକ 
ଖବରକାଗଜ ଓ ପ୍ରତି କ୍ଲାସ ପିଲାଙ୍କ ପାଇଁ ୧୦ସେଟ ପାଠ୍ୟପୁସ୍ତକ ଦାନ କଲେ । ମୁଁ ବି 
ସାରଙ୍କ ପାଇଁ ଫରେନ ବଡ଼ ବଡ଼ ଭଲ୍ୟୁମ ଗୋଟାକୁ ୧୦୦ ୦ରୁ ଅଧକ ୫ଟି ଦାନ 
କରି ଯତ୍କିଞ୍ଚତ୍‌ ଗୁରୁ ରଣ ଶୁଝାଇଲି ! 

ପାଠକମାନେ କହିବେ ବହିଦାନ ପାଇଁ ମୁଁ ପ୍ରୈଢ଼ କରୁଛି - ତଥାପି କହୁଚି 
ସବୁଗୁଡ଼ିକ ଅରଖ ନୂଆ ସୁନ୍ଦର କାଗଜ ଓ ବନ୍ଧାଇ, ମୁଁ ବାହାରୁ ମଗାଇ ଦେଇଛି | 


©+ 

ବାରଓଳି ଶୁଣ୍ଢୀପିଣ୍ଡା ଯେହ୍ନେ ତନ୍ତୀଘର କଣ୍ଡା 
(ହେଲେ) ମୋ ଉପରେ ରହିଥୁଲା ଜଗନ୍ନାଥଙ୍କ ଧଣ୍ଡା 


ମାଟ୍ରିକ୍‌ ପରୀକ୍ଷାର ଠିକ୍‌ ପରେ ପରେ ମୋର ସାନଭଉଣୀ ଭାନୁମତୀର ବିବାହ 
ହେଲା | ବାପା ତ ନୂଆ ନୂଆଁ ପ୍ରଥା ଅନୁସରଣ କରୁଥୁଲେ, ସେଇ ଅନୁସାରେ ସାନ 
ଭଉଣୀର ବାଲ୍ୟବିବାହ ନ ଥଲା, ଯଦିଓ ବ୍ରାହ୍ମଣମାନଙ୍କ ଘରେ ସେ ସମୟରେ 
ବାଲ୍ୟବିବାହ ଚଳୁଥିଲା | ଅବଶ୍ୟ ମୋ ନାନୀକୁ ମୋ ଜେଜେବାପା ତାକୁ ସାତ ବର୍ଷ 
ବୟସରେ ବିଭା କରାଇଥଲେ | ଦୁର୍ଯୋଗକୁ ଏହି ବର୍ଷ ଆମ ଗହୀର ଜମି ସବୁ କୁଆଁରିଆ 
ନଇ ପାଣିରେ ଧୋଇ ହୋଇଯାଇଥିଲା ଏବଂ ପଶି ଜମିକୁ ମରୁଡ଼ି ବାଧା ଦେଇଥିଲା | 
ଏଣୁ ଯେତିକି ଧାନ ଅମଳ ହୋଇଥଲା ତାହା ଘର ଖାଇବାପାଇଁ, ମୂୁଲିଆକୁ ମୂଲ 
ଦେବାପାଇଁ କାଣ୍ଟିକୂଣ୍ଡି ହୋଇ ରହିଲା | ବିକିବା ପାଇଁ ଆଉ ବଳକା ଧାନ ନ ଥିଲା 
ଯାହାକୁ ବିକି ମୋତେ ପାଠ ପଢ଼ାଯାଇଥାନ୍ତା । ସାନଭଉଣୀ ବାହାଘରକୁ ନାନୀ ଆସି 
ରହିଥୁଲା | ବାପା ନାନୀଙ୍କୁ କହିଲେ - ମାଧ, ଏ ବର୍ଷଟା ଘରେ ରହୁ, ପାଠ ପଢ଼ାଇବାକୁ 
ମୁଁ ଖର୍ଚ୍ଚ ଯୋଗାଇ ପାରିବି ନାହିଁ । ଆର ବର୍ଷ ଫସଲ ଦେଖୁଲେ ପଢ଼ାଇବା କଥା ଚିନ୍ତା 
କରିବି | ମୋ ନାନୀ ଓ ଭିଣୋଇ ସବୁବେଳେ ମୋ ପଛରେ ଠିଆ ହୋଇଛନ୍ତି | ନାନୀ 
ଏ କଥା ଶୁଣି ଆମ ଗାଁରୁ ଭିଣୋଇଙ୍କ ପାଖକୁ ଚିଠି ଲେଖୁଲା | ସେତେବେଳେ ଅନ୍ଧପୂର୍ଣ୍ଠା 
ବି ଗ୍ରପ ଯାଜପୁର ଟାଉନରେ କ୍ଯା ପକାଇ ଥିଏଟର କରୁଥାନ୍ତି । ସେ ସମୟରେ 
ଓଡ଼ିଶାରେ ଯେତେ ଥୁଏଟର ଗ୍ରୁପ୍‌ ଥଲା, ଯଥା ଅନୃପୂର୍ଣା ଏ ଗ୍ରୁପ୍‌ ( ପୁରୀ) ଜନତା ଓ 
କଳାଶ୍ରୀ ଥିଏଟର, କଟକ ସମସ୍ତଙ୍କଠାରୁ ସୁନାମଧନ୍ୟ ଥଲା ଅନ୍ଧପୂର୍ଣ୍ଣା ବି ଗୃପ । ଆଗରୁ 
କବିଚନ୍ଦ୍ର କାଳୀଚରଣ ପଟ୍ଟନାୟକଙ୍କ ଓଡ଼ିଶା ଥିଏଟର ଭାଙ୍ଗିଯାଇଥିଲା, ସେଥର ପ୍ରସିଦ୍ଧ 
କଳାକାର ବାବି, ପୀର ମିଶ୍ର, ଦୁର୍ଲଭ ସିଂ ପ୍ରଭୃତି ଆସି ଅନ୍ଧପୂର୍ଣ୍ଣା ବି ଗପରେ ଯୋଗ 
ଦେଇ ସାରିଥିଲେ | ବର୍ଷ ଚାରିମାସ ଅନ୍ଧପୂର୍ଣ୍ଠା ବି ଗୃପ୍‌ କଟକରେ ଥିଏଟର କରେ, 
ଦଶହରା ପରି ଉତ୍ସବରେ ସିନେମା ପରି ଡବଲ ସୋ କରେ ଏବଂ ବର୍ଷା ପୁରା ଛାଡ଼ିଗଲା 

୮୪a ଉଜାଣି ସମୟ 


ପରେ ଓଡ଼ିଶାର ପ୍ରତ୍ୟେକ ଜିଲ୍ଲା ଓ ସଭଡ଼ିଭିଜନ ମହକୁମାକୁ ଯାଇ କ୍ଯାଞ୍ଚ ପକାଇ 
ଥିଏଟର କରିଥାଏ | 


ଅନ୍ପୂର୍ଣା ବି ଗପରେ ମୋ ଭିଣୋଇ ଓ ବାବି ଉଚ୍ଚଶିକ୍ଷିତ ଥଲେ | ଭିଣୋଇ 
ଅନ୍ଧପୂର୍ଣାର ସବୁ ହିସାବ-କିତାବ ଦାୟିତ୍ଵରେ ଥଲେ, କଳାକାରମାନଙ୍କୁ ସେ ମାସିକ 
ଦରମା ବି ଦେଉଥିଲେ | ପ୍ରୋପ୍ରାଇଟର ଲିଙ୍ଗରାଜ ନନ୍ଦ ସବୂ ଦାୟିତ୍ଵ ମୋ ଭିଣୋଇ 
ଉପରେ ଛାଡ଼ି ଦେଇଥଲେ | ଭିଣୋଇ ଯେ ଜଣେ ପ୍ରସିଦ୍ଧ କଳାକାର ଥଲେ ତାହା 
ନୁହେଁ, ବହୁ ଅଫିସର ଓ ମନ୍ତ୍ରୀମାନଙ୍କ ସହ ଭଲ ସମ୍ପର୍କ ରଖୁଥିଲେ | 


ନାନୀର ଚିଠି ପାଇ ସେ ବିପିନ ଚନ୍ଦ୍ର ମହାନ୍ତିଙ୍କ ସହ ମୋ ପଢ଼ା ବିଷୟ ଚର୍ଚ୍ଚା 
କଲେ | ବିପିନବାବୁ ଲୋକାଲ ବୋର୍ଡ଼ର ଚେୟାରମ୍ୟାନ ଥିଲେ ଓ ବଡ଼ ପ୍ରଭାବଶାଳୀ 
ଥିଲେ | ସେ କହିଲେ ଆମେ ନୂଆ କଲେଜ ଖୋଲିଛୁ, ଫାଷ୍ଟ ଡିଭିଜନ ପିଲାଙ୍କୁ ଦରମା 
ଓ ହଷ୍ଟେଲ ଫ୍ରି କରିଦେବୁ । ତୁମ ଶଳାକୁ ଡକାଅ ଏକାଥରକେ ଜିନିଷପତ୍ର ନେଇ 
ଆସିବ | ସେତେବେଳକୁ ଆଇ.ଏ.ର ୨ୟ ବର୍ଷ ଖୋଲିଥଲା | ଭିଣୋଇଙ୍କ ଚିଠି ପାଇ, 
ବାପାଙ୍କଠାରୁ ୫ ୦ଟଙ୍କା ଧରି ମୁଁ ଯାଜପୁର ଗଲି | ମାତ୍ର ବର୍ଷକ ତଳେ ଏହି କଲେଜ 
ଜମିଦାର ନରସିଂହ ଚୌଧୁରୀଙ୍କ ଦାନରେ ଓ ତାଙ୍କ ନାମରେ କଲେଜ ଖୋଲିଥୁଲା | 
ଏବେ ବହୁଦିନ ତଳୁ ଏହା ସରକାରୀ ହୋଇଛି । 


ପ୍ରଥମେ ମୁଁ ଯାଇ ନାମ ଲେଖାଇ ଭିଣୋଇଙ୍କ ପାଖରେ କ୍ୟାମ୍ପରେ ରହିଲି । 
ମୋର ସବୂ ଛାଡ଼ | ଯେତେବେଳେ ବିପିନବାବୁ ପରିଚାଳନା ସମିତିରେ ଉଠାଇଲେ ଓ 
(ଜେ ପ୍ରତିଶୃତି ଦେଇଛନ୍ତି କହିଲେ, ପରିଚାଳନା ସମିତିରେ ତାହା କାଟ ଖାଇଲା | 
ପରିଚାଳନା ସମିତି କହିଲେ ଯେ ସବୁ ଫାଷ୍ଟ ଡିଭିଜନ ପିଲାଙ୍କ ଦରମା ଆମେ ଛାଡ଼ 
କରିଦେବୁ, ହଷ୍ଟେଲ ମାଗଣା ଖାଇବା କଥା ହୋଇପାରିବ ନାହିଁ । ଦରମାଟା ମାତ୍ର 
ମାସିକ ୪ଟଙ୍କା ଥିଲା | ସରକାରୀ କଲେଜମାନଙ୍କ ପରି | କିନୁ ଏହି କଲେଜର ଏକ 
ବିକ୍ଷେଷତ୍ବ ଥଲା ଯେ ଆଜିକାଲି ଘରୋଇ କଲେଜମାନେ ପିଲାମାନଙ୍କଠାରୁ ଡୋନେସନ 
ନେଲା ପରି ସେଠି ଡୋନେସନର ପ୍ରଶ୍ନ ନ ଥଲା ¦ 

ମୁଁ ଅନ୍ଧପୂର୍ଣା ଥିଏଟର କ୍ୟାମ୍ପରେ ଥାଏ ଏବଂ କଲେଜ ଯାଉଥାଏ । ୧୫ଦିନ 
ପରେ କ୍ୟାମ୍ପ ଭାଙ୍ଗି ଥିଏଟର ଗ୍ରପ୍‌ ଭଦ୍ରକ ଗଲେ | ତା ପୂର୍ବରୁ ବିପିନବାବୁ ମୋ ପାଇଁ 
ରହିବା ଓ ଖାଇବାର ଏକ ବନ୍ଦୋବସ୍ତ କରି ଭିଣୋଇଙ୍କୁ କହିଲେ, ହଷ୍ଟେଲ ଫ୍ରି ହେଲା 
ନାହିଁ ମୋତେ ବାଧୁଲା | ମୁଁ ତାକୁ ଜଣକ ଘରେ ରଖୁବାକୁ ଠିକ୍‌ କରିଛି | ସେ କଚେରିରେ 

କିରାଣି ଅଛନ୍ତି | ତାଙ୍କର ପିଲାପିଲି ନାହାନ୍ତି ଏବଂ ସେ ରଖୁବାକୁ ସମ୍ମତି ଦେଇଛନ୍ତି । 
ସେହି କିରାଣିଙ୍କ ( ନାମ ଦେଉ ନାହିଁ) ପାଖାପାଖ ୫ ୦ ବର୍ଷ ବୟସ ହେବ | ତାଙ୍କ ସ୍ତ୍ରୀଙ୍କୁ 
୪୫ ପ୍ରାୟ ହେବ |! ଉଭୟଙ୍କ ଘର ବ୍ରହ୍ମପୁର ସହରରେ | ନିଜର ପିଲାପିଲି ନ ଥୁଲେ 
ତେଣୁ ନିଜ ବଡ଼ଭାଇର ପୁଅକୁ ପୋଷ୍ୟପୁତ୍ର କରିଥଲେ ଯିଏ ବ୍ରହ୍ମପୁର ସହରରେ ତାଙ୍କ 
ନିଜ ଘରେ ରହି କଚେରିରେ କିରାଣି ଥିଲେ ଏବଂ ବିବାହିତ । 


କଥାରେ ଅଛି ବୂଡ଼ିଗଲା ଲୋକ କୂଟାଖୁଅକୁ ଆଶ୍ରା କଲା ପରି ବିନା ଇଚ୍ଛାରେ 
ବାଧ୍ୟ ହୋଇ ତାଙ୍କ ଘରେ ନେଇ ମତେ ବିଜନବାବୁ ରଖାଇଦେଲେ ¦ ବିପିନବାବୁ 
ଜଣେ ଖାଣ୍ଟି ଗାନ୍ଧୀବାଦୀ ଥିଲେ | ଲୋକାଲ ବୋର୍ଡ଼ର ଚେୟାରମ୍ୟାନ ହୋଇଥିଲେ 
ବି କ୍‌ାଟରସ୍‌ ନ ଥିବାରୁ ତାଙ୍କର ନିଜର ଏକ ଛୋଟ ଚାଳଘରେ ରହୁଥିଲେ | ମତେ 
କହିଲେ - ମୋର ଯଦି ଦିଟା ବଖରା ଥାନ୍ତା, ତେବେ ମୁଁ ତୁମକୁ ମୋ ଘରେ 
ରଖୁଥାନ୍ି । 


ଯେତେବେଳେ ସମଗ୍ର ଯାଜପୁର ଟାଉନରେ ଇଲେକ୍ସି ନ ଥିଲା | ଅନ୍ୃପୂର୍ଣ୍ 
ଥିଏଟର ତାଙ୍କର ନିଜର ଜେନେରେଟର ନେଇ ଥୁଏଟର କରୁଥିଲେ । 


ସେହି କିରାଣିବାବୁଙ୍କ ଭଡ଼ା ଘର ବି ଚାଳଘର ଥୁଲା ଓ ଦୁଇ ବଖରା ଘର ଥିଲା | 
ମୋତେ ଗୋଟିଏ ବଖରାରେ ରଖୁଲେ | ତାଙ୍କ ଘରର ଖାନାପିନା ଖୁବ୍‌ ଉଚ୍ଚକୋଟିର 
ଥିଲା । ସକାଳ ଅଳ୍ପ ଟିକିଏ ଜଳଖୁଆ ହେଉଥିଲା କାରଣ ୧ ୦ଟା ପୂର୍ବରୁ ଖାଇ ସେ 
କଚେରି ଯିବେ ଓ ମୁଁ କଲେଜ ଯିବି | ସନ୍ଧ୍ୟାରେ ଆଳୁଭଜା ଓ ପରଟା ଜଳଖୁଆ । 
ମୋର ପିଲାଦିନୁ ହଜମ ଶକ୍ତି କମ୍‌ ଥବାରୁ ମୁଁ ସନ୍ଧ୍ୟାବେଳେ ଜଳଖୁଆ ଖାଏ ନାହିଁ । 
ରାତିରେ ଭାତ, ଡ଼ାଲି, ତରକାରି, ଭଜା ହୁଏ, ରାତିରେ ସମସ୍ତେ ଖାଉ | ବିପିନବାବୁଙ୍କ 
ଖାତିରରେ ସେ ମତେ ତାଙ୍କ ଘରେ ରଖୁଲେ, କିନୁ ତାଙ୍କ ସ୍ତ୍ରୀ ଏଟା ପସନ୍ଦ କରୁ ନ 
ଥିଲେ | 


ଗୋଟିଏ ସପ୍ତାହ ପରେ ତାଙ୍କ ସ୍ତୀ ମତେ କହିଲେ - ତୁମ ବାସନ ତୁମେ 
ମାଜିବ | ତାହା ମାନିଲି | ସେ ତ ବୀାଝ, “ ବାଝ ମାଇପର କି ପାଇଟି, ହଳଦୀ କାଠୁଆ 
କଜଳପାତି | ”' ଏଣୁ ପ୍ରତିଦିନ ସନ୍ଧ୍ୟାରେ ସେ ମତେ ଟଙ୍କା ଦେଇ ବଜାରରୁ କୋଉଦିନ 
ସାବୂନ୍‌୍‌ କୋଉଦିନ ବାସନାତେଲ, କୋଉଦିନ ଫୁଲ ( ବେଣୀରେ ଖୋଷିବା ପାଇଁ) 


ଆଣିବାକୁ ପଠାନ୍ତି । ମାତ୍ର ୧୫ ଦିନ ତାଙ୍କ ଘରେ ରହି ମୁଁ ଅଣନିଃଶ୍ଵାସୀ ହୋଇଗଲି ! 
ଭାବିଲି ପଢ଼ା ଛାଡ଼ି ଗାଆଁକୁ ପଳାଇବି । 

ଦିନେ ବିପିନବାବୁ ଦେଖଲେ ଯେ ମୁଁ ସନ୍ଧ୍ଯା ୬ଟାରୁ ରାତି ୮ଟା ପର୍ଯ୍ୟନ୍ତ 
ବଜାରକୁ ଥର ଥର କରି ଜିନିଷ କିଣିବାକୁ ଯାଉଛି ଆସୁଛି । ମତେ ଡ଼ାକି ପଚାରିଲେ 
ଏହା କ'ଣ ପ୍ରତିଦିନର କାମ ? ମୁଁ ନୀରବରେ ମୁହଁପୋତି ଠିଆ ହେଲି, ଦାନାପାଣି 
ଦେଉଥିବା ଲୋକଙ୍କ ବିରୋଧରେ କହିବା ଅନୁଚିତ ବୋଲି ଠିକ୍‌ କରିଥିଲି । ସେ 
ବଡ଼ ଚାଲାଜ ଥଲେ, ସବୁ ଠଉରାଇ ଓ ମୋର “ ମୌନ ସମ୍ମତି ଲକ୍ଷଣ” ଭାବିନେଲେ | 
ତା'ର ଚାରିଦିନ ପରେ ସେ ନିଜେ ଏହାଙ୍କ ଘରକୁ ଆସି ତାଙ୍କୁ କହିଲେ - ଆପଣଙ୍କୁ 
ଅଶେଷ ଧନ୍ୟବାଦ, ଏ ପିଲା ପାଇଁ ମୁଁ ହଷ୍ଟେଲ ସୁବିଧା କରିଛି । ସେ ହଷ୍ଟେଲରେ 
ରହିଲେ ତା'ର ସାଙ୍ଗସାଥୀଙ୍କ ସହ ପଢ଼ିବ, ପଢ଼ାଚର୍ଚା କରିବ ଏବଂ ତାଙ୍କ ଭଲ 
ଲାଗିବ । 


ମୁଁ ଭାବିଲି - କ'ଣ ହଷ୍ଟେଲ ଫ୍ରି କରିଦେଲେ କି ? ନା ସେ ମୋ ପାଇଁ 
ଗୋଟେ ଟିଉସନ ଯୋଗାଡ଼ କରିଦେଲେ - ଯାଜପୁର ସରକାରୀ ଡାକ୍ତରଖାନାର 
ମୁଖ୍ୟ ଡାକ୍ତରଙ୍କ ପୁଅ ଓ ଝିଅଙ୍କୁ ପଢ଼ାଇବାକୁ | ସେ ସମୟରେ ସଲ ଶିକ୍ଷକମାନେ 
ଟିଉସନ କରୁ ନ ଥିଲେ ଏବଂ ମୋତେ ସେତେବେଳେ ଡାକ୍ତରବାବୁ ମାସକୁ ୩୦ 
ଟଙ୍କା ଦେଉଥଲେ (କହିବା ବାହୁଲ୍ୟ ଯେ ୧୯ ୫୦ ଦଶକରେ ଭଲ ଶିକ୍ଷକମାନଙ୍କ 
ଟିଉସନ ଫି ୨୦ଟଙ୍କା ଥଲା | ) ଡାକ୍ତର ବୃନ୍ଦାବନ ବିଶ୍ଵାଳ ଜଣେ ଖୁବ୍‌ ଭଲ ମଣିଷ 
ଥିଲେ । ବଡ଼ପୁଅ ନାଟୁ ୧୦ମ ଶ୍ରେଣୀରେ ପଢୁଥିଲା ଏବଂ ତା ତଳ ଭଉଣୀ ୯ମ 
ଶ୍ରେଣୀରେ ପଢୁଥଲା । କେବଳ ଡାକ୍ତର ଯେ ଜଣେ ଉଚ୍ଚକୋଟୀର ଭଲ ମଣିଷ 
ଥିଲେ, ତାଙ୍କ ସ୍ତ୍ରୀ ବି ତଦୃଶ ଥଲେ | ହଷ୍ଷେଲରୁ ସନ୍ଧ୍ଯା ୬ଟାରେ ଯାଇ ଦୂଇରଘ୍ଟା 
ପଢ଼ାଇ ରାତି ୮ଟାରେ ହଷ୍ଟେଲ ଫେରେ । ଡାକ୍ତରବାବୁ ଯେ ପୂରା ମେସ ଖର୍ଚ 
ବାଦେ ଅଧକ ଟଙ୍କା ଦେଉଥିଲେ ତାହା ନୂହେଁ ମେସରେ ମିଲ ବନ୍ଦ କଲେ କମ ଖର୍ଚ୍ଚ 
ଦବାକୁ ପଡ଼ିବ ଭାବି ତାଙ୍କ ସ୍ତ୍ରୀ ସପ୍ତାହରେ ରାତିରେ ଚାରିଦିନ ଖାଇବାକୁ ଦିବ୍ୟଭୋଜନ 
ଦିଅନ୍ତି । ଡାକ୍ତରଙ୍କ ସ୍ତୀ ନିଜେ ରନ୍ଧାବଢ଼ା କରନ୍ତି ଏବଂ ଘର ସଫା ବାସନମଜା 
ଡାକ୍ତରଖାନାର ଜଣେ ପିଅନ କରେ । 


ହଷ୍ଢେଲ : 


ହଷ୍ଟେଲଟା ଜଣେ ଜମିଦାରଙ୍କ ଥଏଟର ହଲ | ପେଣ୍ଡାଲ ଥିଲା | ତାକୁ ଛାଡ଼ି 
ଅଡ଼ିଟୋରିୟମର ମଝିରେ ଚଉଡ଼ା ଯାଗା ଛାଡ଼ି ଦି ପାଖରେ ଛୋଟ ଛୋଟ ବଖରା 
ହୋଇଥଲା | ଖଟ ଓ ଟେବୁଲ ଥଲା । ଗୋଟେ ଘରେ ଚାରିଜଣଙ୍କ ପାଇଁ ବ୍ୟବସ୍ଥା 

ଥିଲା । ଗାଧୋଇବାକୁ ପାଖରେ ଗୋଟେ ଛୋଟ ପୋଖରୀ ଥଲା ଓ ପିଇବାକୁ କୂଅ 
ଥିଲା | ଚାରିଆଡ଼େ ଝଟା ଜଙ୍ଗଲ ବିସ୍ତୀର୍ଣ୍ଣ ଭାବରେ ଥଲା |! ଆମେ ସମସ୍ତେ ସେହି ଝାଟା 
ଜଙ୍ଗଲକୁ ଯାଇ ଝାଡ଼ା ଫେରୁଥଲୁ, ପାଣି ଢ଼ାଳ ନେବା ଦରକାର ନ ଥଲା, ମଝିରେ 
ମଝିରେ ଛୋଟ ଛୋଟ ନାଳ ଥଲା ( ଏବେ ତାହା କୋଠାବାଡ଼ିରେ ପରିପୂର୍ଣ୍ଣ - ପୂର୍ବର 
ଚିହ୍ନବର୍ଣ୍ଣ ନାହିଁ ।) ହଷ୍ଟେଲଠାରୁ ଡାକ୍ତରବାବୁଙ୍କ କ୍ଲାର୍ଟରସ୍‌ ଅଧ ମାଇଲ | ରାସ୍ତାଟା ନାମକୁ 
ସଡ଼କ ନାମ ଧାରଣ କରିଥିଲା ¦ ବର୍ଷାଦିନେ ପଟ ପଚ କାଦୁଅ ଓ ଦୂଇପାଖରେ ଘଞ୍ଚ 
ଛୋଟ ଛୋଟ ଗୁଳ୍ପ ଓ ବୂଦା । ଯେଉଁଟା ସବୁ ପ୍ରକାର ସାପମାନଙ୍କର ବାସସ୍ଥାନ ଥିଲା ! 
ଗୁଳ୍ପ ବୁଦା ମାଡ଼ି ୧ ୦ଫୁଟିଆ ରାସ୍ତାଟା ୩ଫୁଟିଆ ହୋଇଥିଲା | ହଷ୍ଟେଲ ମେସ୍‌ ଖର୍ଚ୍ଚ 
ମାତ୍ର ମାସକୁ ୨୦ ଟଙ୍କା ଥିଲା, ଦରମା ତ ଫ୍ରି ହୋଇଥଲା, ବାକି ୧୦ ଟଙ୍କାରେ 
ମୋର ତେଲ, ଜଳଖୁଆ, ଧୋବା ଖର୍ଚ୍ଚ ଚଳିଯାଉଥଲା । ଚୂଡ଼ା ମାଣକୁ ଦୁଇ ପଇସା 
(ମାଣେ ପ୍ରାୟ ୪୦୦ ଗ୍ରାମ ହେବ) ଧୋବା ଲୁଗା ଓ ସାର୍ଟକୁ ୧୫ ପଇସାରେ ସଫା 
କରୁଥିଲା | 


ରାତିରେ ସେ ରାସ୍ତାରେ ସାପ ଭୟରୁ ମତେ ରକ୍ଷା କରିବା ପାଇଁ ଡାକ୍ତରବାବୁ 
ଗୋଟେ ଟର୍ଚ୍ଚ ଓ ଗୋଟେ ବାଉଁଶ ବାଡ଼ି ଦେଇଥିଲେ ଓ କହିଥିଲେ ସାପମାନଙ୍କର କାନ 
ନାହିଁ, ମାତ୍ର ରାସ୍ତାରେ ବାଡ଼ି ଠକ୍‌ ଠକ୍‌ କଲେ ସେମାନଙ୍କ ଚମରେ ସ୍ପର୍ଶେନ୍ଦ୍ରିୟ ଅଛି । 
ବାଡ଼ି ଠକଠକ ଶବ୍ଦରେ ସେମାନେ ରାସ୍ତା ଉପରୁ ଅପସରି ଯିବେ ¦ ମୁଁ ପ୍ରାୟ ୪/୫ ଥର 
ନାଗ ସାପ ଯିବା ଦେଖୁଛି । 


ବର୍ଷାଦିନଟା ଅଧା ହଷ୍ଟେଲରେ କଟିଲା । ମୋର ଏହି ପଙ୍କିଳ ଓ ସର୍ପିଳ 
ପଥରେ ଯିବାଆସିବାକୁ ଦୟାର୍ଦ୍ଧ ହୃଦୟ ଡାକ୍ତରବାବୁ ଭଲ ପାଉ ନ ଥିଲେ | ତା ଛଡ଼ା 
ଝଡ଼ି ବର୍ଷା ହେଉଥଲା ମୁଁ ଟିଉସନ ଆସିପାରୁ ନ ଥିଲି । ଏଥିପାଇଁ ଡାକ୍ତରବାବୁ 
ଯାଜପୁରର ପ୍ରସିଦ୍ଧ ଓକିଲ ସ୍ଵର୍ଟତ ବନମାଳୀ ପଣ୍ଡାଙ୍କ କହି, ଡାକୁରଖାନାକୁ ଲାଗିଥିବା 
ଡାକ୍ତରଙ୍କ କ୍ଵାଟରକୁ ମାତ୍ର ୨୦ ଫୁଟ ଛାଡ଼ିଥିବା ତାଙ୍କ ଚାମ୍ବରରୁ ଗୋଟାଏ ରୁମ୍‌ ମୋ 
ପାଇଁ ସ୍ଥିର କଲେ । ବନମାଳୀ ପଣ୍ଡାଙ୍କ ନିଜ ଘର ଏକ ମହଲା କୋଠା ବି ଡାକ୍ତରଖାନା 
ପାଚିରିକୁ ୫ ଫୁଟ ଛାଡ଼ିଥିଲା | ତାଙ୍କ କୋଠାଘରଠାରୁ ମୁଖ୍ୟ ରାସ୍ତା ପର୍ଯ୍ୟନ୍ତ ୩୦ 
ଫୁଟ ଚଉଡ଼ାର ସମସ୍ତ ଜାଗା ତାଙ୍କର ଥିଲା | ଘର ଭିତରେ ଅଗଣାରେ ତାଙ୍କ ପରିବାର 
ପାଇଁ କୂଅଟିଏ ଥଲା ଏବଂ ମହକିଲମାନଙ୍କ ପାଇଁ ଚାମ୍ବର ପାଖରେ କୂଅଟିଏ ଥଲା | 
ନିଜ ଘର ଓ ଚାମ୍ବର ମଝିରେ ସେ ଏକ ଛୋଟ ମହାଦେବ ମନ୍ଦିର କରି ପ୍ରତିଦିନ 
ନିଜେ ପୂଜା କରୁଥିଲେ । ଚାତ୍ବରଟା ତଳ, କାନ୍ଧ ସବୁ ପକା ଥଲା । ଉପରେ 

ଆଜ୍‌ବେଷ୍ଟସ ଛାଉଣି ହୋଇଥଲା । ଦି'ଟା ବଡ଼ ରୁମ ଥିଲା, ଗୋଟିକରେ ଚାମ୍ବର 
କରି ମହକିଲଙ୍କ ମକଦ୍ଦମା କାମ କରୁଥିଲେ, ଆର ରୁମ୍ଟି ମହକିଲମାନଙ୍କ ରହିବା 
ପାଇଁ ଥଲା । କହିବା ବାହୁଲ୍ୟ ଯେ ଯାଜପୁର ସବଡିଭିଜନ କଟକ ଜିଲ୍ଲାର ସବୁ 
ଡିଭିଜନଠାରୁ ଖୁବ୍‌ ବଡ଼ ଥଲା ଏବଂ କୋର୍ଟ କଚେରି ଆଉ କୋଉଠି ନ ଥାଇ ଏଠି 
ସବୁ ଥଲା । ଏଣୁ ବିରାଟ ଅଞ୍ଚଳର ମକଦ୍ଦମା ଏଇଠି ବିଚାର ହେଉଥଲା । 
ବନମାଳୀବାବୁଙ୍କର ଖୁବ୍‌ ଭଲ ରୋଜଗାର ହେଉଥିଲା | 


ଯେଉଁ କୋଠରି ମହକିଲମାନଙ୍କ ପାଇଁ ଥଲା ତାହା ମୋତେ ଦିଆଗଲା ଏବଂ 
ଚାତ୍ବରରେ ଦରକାର ହେଲେ ମହକିଲମାନେ ରହୁଥିଲେ | ଆମର ତ ପ୍ରବାଦ ଅଛି 
ତତେ କିଆନାଳୀ ପାଣି ପେଇବି (ମକଦ୍ଦମା ହେଲେ) | ମୋ ଆଗରୁ ଆମ ମାଇନର 
ସ୍ତୁଲର ସମସ୍ତ ୭ ମଶ୍ରେଣୀ ପରୀକ୍ଷାର୍ଥୀମାନେ ଯାଇ କିଆନାଳୀ କଡ଼ରେ ଥବା ଭଡ଼ା 
ପରେ ରହି ଯାଜପୁର ହାଇସ୍କୁଲରେ ପରୀକ୍ଷା ଦେଉଥିଲେ । ଆମ ବର୍ଷ ୭ମ ଶ୍ରେଣୀ 
ଛମାସିଆ ହେବାରୁ, ସୁଲକୁ ପରୀକ୍ଷା ଦାୟିତ୍ଵ ଦିଆ ଯାଇଥିବାରୁ ଆମେ ଆଉ ଯାଜପୁର 
ଯାଇ କିଆନାଳୀ ପିଇ ନ ଥୁଲା ! ମାତ୍ର ମୋ ପର ବ୍ୟାଚ୍‌ କିନ୍ତୁ ଯାଜପୁର ଯାଇ ପରୀକ୍ଷା 
ଦେଉଥୁଲେ | 


ଦୁଇମାସ ହୋଟେଲରେ ଖାଇଲି । ଠିକ୍‌ ଦୁଇମାସ ପରେ ଡାକ୍ତରବାବୁଙ୍କର 
ଅନୁଗୁଳ ଡାକ୍ତରଖାନାକୁ ବଦଳି ହୋଇଗଲା |! ବଦଳି ହେବାରୁ ମୋ ପାଇଁ ତାଙ୍କର ଚିନ୍ତା 
ବଢ଼ିଗଲା । ସେ ଉଦାର ଓ ଏତେ ପରଉପକାରୀ ଥଲେ ଯେ ଆଜି ପର୍ଯ୍ୟନ୍ତ ଏମିତି 
ଲୋକ ମୁଁ ଦେଖୁ ନାହିଁ । ସେ ଯାଜପୁରର ପି.ଡବୁ,ଡି ଡିଭିଜନକୁ କହିଲେ, ଏ ମେଧାବୀ 
ପିଲାଟିକୁ ତୁମ ଜିମା ଛାଡ଼ି ଦେଇଗଲି, ତା କଥା ବୁଝିବ । ସେ ହଁ ଭରିଲେ ମାତ୍ର 
ଡ଼ାକ୍ତରବାବୂ ଗଲା ପରେ ସାହାଯ୍ୟ କଲେ ନାହିଁ । ଡାକ୍ତରବାବୁ ଗଲାବେଳେ ଗୋଟେ 
ମାସ ଚଳିବା ପାଇଁ ୩୦ ଟଙ୍କା ଓ ଚମଡ଼ା ବନ୍ଧାଇ ଏକ ବିରାଟ ଇଂରାଜୀ - ଇଂରାଜୀ - 
ବଙ୍ଗଳା ଡ଼ିକ୍ନାରୀ ମତେ ଦେଇଥିଲେ | ସେ ଡ଼ିକ୍ଵନାରୀଟି ଏ ପର୍ଯ୍ୟନ୍ତ ମୋ ପାଖରେ 
ଅଛି | 

ଘରକୁ ଚିଠି ଲେଖୁଲି | ବାପା କିଛି କଂସାବାସନ ଓ ବୋଉର କିଛି ରୂପା ଅଳଙ୍କାର 
ବିକି ମୋ ପାଖୁ ଟଙ୍କା ପଠାଇଲେ | 


ବରାବର କହିଛି ଯେ ପ୍ରଭୁ ଜଗନ୍ନାଥଙ୍କର କୃପା ମୋ ଉପରେ ଅଛି | ଡାକ୍ତରଙ୍କ 
ବଦଳି ହେଲା ଅକ୍ଟୋବର ୧୯ ୪୯ ମସିହାରେ | ତାଙ୍କ ମାସକର ଟଙ୍କା ଓ ବାପାଙ୍କ 


Digitized by srujanika@gmail.com 


ଉଜାଣି ସମୟ E୮୯ 


ଟଙ୍କାରେ ମୁଁ ମାର୍ଚ୍ଟମାସ ଯାଏ ଚଳିଲି । ଆମ ଘରେ ବହୁତଗୁଡ଼ାଏ ବାସନ ଥିଲା ଓ 
ବୋଉର ଅଣ୍ଟାସୂତା, ମଲ, ପାହୁଡ଼, ଖଡୁ, ବଟଫଳ, ରୁପାକାଚ ସବୁ ମିଶି ପ୍ରାୟ ୬ 
କେଜି ପର୍ଯ୍ୟନ୍ତ ଥଲା । ତା'ର କାରଣ ତା'ର କେତେଟା ଡ଼ବଲ ସେଟ୍‌ ଓ କେତେକ 
ତିନିସେଟ୍‌ ଥଲା । ସେ ତ ଜମିଦାର ଘର ଝିଅ ଥଲା, ଏଣୁ ସୁନାରୁପା ଅଳଙ୍କାର 
ଅଜାଘରୁ ଆଣିଥୁଲା | ଆମ ଘରେ କିଛି ରୂପା ଜିନିଷ ସେ ବି ଜିଣିଥଲା । କହିବା 
ବାହୁଲ୍ୟ ହେବ ନାହିଁ ଯେ ମୋ ପାଠପଢ଼ାରେ କେବଳ ଯେ ଘରର ବାସନ, ରୂପା 
ବିକ୍ରି ହୋଇଯାଇ ଥୁଲା ତା ନୁହେଁ, ମାଟିଆ ଶାସନର ଆମ ଜମି ସବୁ ବି ବିକ୍ରି 
ହୋଇଯାଇଥିଲା | 


କହିଛି ଜଗନ୍ନାଥଙ୍କ କୃପା | ବନମାଳୀ ବାବୁଙ୍କର ନିଜ ଝିଆରୀଜୋଇଁ ବାଞ୍ଚାନିଧବ 
ସାହୁ (ବଳରାମ ଗେତ୍ରୀ ବ୍ରାହ୍ମଣ) ମୋର ସହପାଠୀ ଥଲା ଓ ବନମାଳୀ ବାବୁଙ୍କ ଘରେ 
ରହୁଥଲ | ବନମାଳୀ ବାବୁ ଓ ବାଞ୍ଚାନିଧ୍ବଙ୍କ ଗାଁ ଆମ୍ବଗଡ଼ିଆ - ଦୁଇଜଣଙ୍କ ଘର ପାଖାପାଖୁ । 
ଏ ଆମ୍ବଗଡ଼ିଆ କଳିଙ୍ଗ ନଗର ଗଣ୍ଡଗୋଳିଆ ଆମ୍ବଗଡ଼ିଆ ନୁହେଁ । ବାଞ୍ଚାନିଧୂ 
ବନମାଳୀବାବୂଙ୍କ ବଡ଼ ଶଳାର ଜୋଇଁ ଥୁଲା | ଆତ୍ବଗଡ଼ିଆ ଗାଆଁଟି ଯାଜପୁର ଟାଉନଠାରୁ 
ମତ୍ର ୧ ୦ କି.ମି. ଦୂର ଥଲା | ପ୍ରତି ଶନିବାରରେ ବାଞ୍ଚାନିଧୂ ଗାଁକୁ ଯାଏ ଏବଂ ସୋମବାର 
ଆସି କ୍ଲାସ କରେ | ଆମେ ଦିହେଁ ଘନିଷ୍ଠ ସାଙ୍ଗ ଥଲୁ, ଡାକ୍ତରବାବୁ ବଦଳି ହୋଇ ପରେ 
ଆଉ ସନ୍ଧ୍ୟା ବେଳେ ତ ମୋର ଟିଉସନ ନ ଥୁଲା | ଏଣୁ ବାଞ୍ଚାଜିଧ୍ୂ ଓ ମୁଁ ଚାମ୍ବଚରଲରେ 
(ମୁଁ ରହୁଥିବା ରୁମରେ) ରାତିରେ ଏକାଠି ପଢୁଥୁଲୁ | 

ମାର୍ଚ ମାସ ୨ ୨ ତାରିଖରେ ବନମାଳୀ ବାବୁ କଚେରିରୁ ସାଇକେଲରେ ଫେରି, 
ଚାତ୍ବରର ପାହାଚରେ ଗୋଡ଼ ରଖୁ, ସାଇକେଲରୁ ନ ଓହ୍ଲାଇ ମତେ ଡ଼ାକି କହିଲେ - 
ତୁମେ ଏଠି ଆଉ ରହିପାରିବ ନାହିଁ । ମୋ ମୁଣ୍ଡରେ ହଠାତ୍‌ ବଜ୍ରପାତ ହେଲାପରି 
ଲାଗିଲା । ହଷ୍ଟେଲ ଛାଡ଼ିଛି, ଏଠୁ ଯିବି କୁଆଡ଼େ | ଏକମାତ୍ର ଭରସା ପୁଣି ହଷ୍ଟେଲକୁ 
ଫେରିବା । ଏକଦମ ମ୍ରିୟମାଣ ହୋଇ ଲଣ୍ଡନ ଲିଭାଇ ଚୂପ୍ଚାପ ବସି ରହିଲି । ସେଦିନ 
ବାଞ୍ଚାନିଧବ ପଢ଼ିବାକୁ ଆସି ନ ଥିଲା - କିନୁ ବନମାଳୀବାବୁଙ୍କ ଘରେ ଥିଲା | ଚୁପ୍‌-ଚାପ୍‌ 
ବସିଲି, କାହିଁକି କେଜାଣି କାନ୍ଦ ଲାଗିଲା ନାହିଁ । 

ଅଧଘଣ୍ଟାଏ ପରେ ବାଞ୍ଚାନିଧ୍ଟ ବନମାଳୀବାବୁଙ୍କର ପୂୁଜାରୀକୁ ଧରି ଆସି 
କହିଲା- ମାଧ ତୁ କାନ୍ଦୁଛୁ କି? ସେ ମତେ ମାଧ ଡ଼ାକେ ତାକୁ ସମସ୍ତେ ବାଞ୍ଚା 
ଡ଼ାକନ୍ତି । ମୋ ମୁହଁରୁ ଭାଷା ବାହାରିଲା ନାହିଁ । ଭାବିଲି ଏ ବୋଝ ଉପରେ ନଳିତା 
ବିଡ଼ା ନୁହେଁ ତ ? ତେବେ ବାଞ୍ଚା ସହ ମୋର ଏତେ ଆମ୍ବୀୟତା ହୋଇଥଲା ଯେ 

ଭାବିଲି, ବାଞ୍ଚା ମତେ କେବେ ଅପମାନିତ କରିବ ନାହିଁ । ତାପରେ ସେ କହିଲା - 
ମାଧ, ବନମାଳୀବାବୁ କହିଛଚି ଆଉ ତୁ ଏଠି ରହିବୁ ନାହିଁ । ତୋ ସ୍ଥାନ ମୋ କୋଠରି 
ଓ ବନମାଳୀବାବୁଙ୍କ ଘର, ସେଠି ରହିବୁ ଓ ସେଠି ଖାଇବୁ । କହିରଖେ ଏହି ସମୟରେ 
ଯାଜପୁର ଟାଉନରେ ଅନେକ ବଦାନ୍ୟ ବ୍ୟକ୍ତି ଗରିବ ମେଧାବୀ ପିଲାଙ୍କୁ ଘରେ ରଖୁ 
ପାଠ ପଢ଼ାଉଥଲେ | 


ତା ପରେ ମୋ ଜିନିଷପତ୍ର ପୂଜାରୀ ଧରିଲା ଓ ବାଞ୍ଚା ମୁଁ ଲଣ୍ଡନ ବହି ଧରି ତା 
ପଛେ ପଛେ ଯାଇ ବନମାଳୀ ବାବୁଙ୍କ ଘରେ ରହିଲି | ତାଙ୍କ ଘରେ ପହଞ୍ଚଲା ପରେ 
ବନମାଳୀବାବୁ ମତେ କହିଲେ - କିମିତିକା ତଡ଼ାଖଆ କଥା ତତେ କହିଥିଲି, ତତେ 
ଡ଼ରାଇବା ପାଇଁ | ଆଗରୁ ସେ ମତେ ତୁମେ ସମ୍ବୋଧନ କରୁଥିଲେ, ତାଙ୍କ ଘରେ 
ରହିବା ଦିନରୁ ତୁ ସମ୍ବୋଧନ କଲେ | ତା ପରେ ପରେ ତାଙ୍କ ସ୍ତୀ କହିଲେ ତୁ ମୋର 
ଭାଇ ହେଲୁ ଏବଂ ତାଙ୍କର ସେତେବେଳେ ଏକମାତ୍ର ୪ ବର୍ଷ ବୟସର ଝିଅ ଡ଼ାକ 
ନାମ ବୁଢ଼ିଆକୁ କହିଲେ ମତେ ମାମୁ ଡ଼ାକିବାକୁ । ଏ ଅଯାଚିତ ସାହାଯ୍ଯ କ'ଣ 
ରଶ୍ଵର ନିର୍ଦ୍ଦିଷ୍ଟ ନୁହେଁ କି ? ସେଇ ଦିନଠୁ ଆଇ.ଏ. ଶେଷ ପର୍ଯ୍ୟନ୍ତ ମୋର ଆଉ 
ପଇସାଟିଏ ଖର୍ଚ୍ଚ ହୋଇ ନାହିଁ । ତାଙ୍କ ଧୋବା ବି ମୋ ଲୁଗା ଓ ସାର୍ଟ ସଫା କରୁଥଲା | 
ପୂରା ଆଇ.ଏ.ରେ ମୋର ପରିଧାନ ଥିଲା ଧୋତି ଏବଂ ଧଳା ପଞ୍ଜାବି | ସଙ୍ଗେ 
ସଙ୍ଗେ ବନମାଳୀ ବାବୁ କହିଲେ - ତୁ ତ ଜବରଦସ୍ତ ଶଳା ହେଲୁ, ଏଣିକି ମତେ 
‘ସାର ନ ଡ଼ାକି ନନା” ଡାକିବୁ ( ଆମ ଅଞ୍ଚଳରେ ବଡ଼ଭାଇକୁ ନନା ଏବଂ ବଡ଼ 
ଭିଣୋଇଙ୍କ ନନା ଡାକ ଚଳୁଥିଲା | ପୂରୀ ଜିଲ୍ଲାରେ ବଡ଼ ଭିଣୋଇକୁ ଭାଇନା ଡ଼ାକ 
ଚଳୁଥିଲା |) ମୁଁ ତାଙ୍କର ଏତେ ବିଶ୍ଵାସୀ ହୋଇଗଲି ଯେ ବନମାଳୀବାବୁ କଚେରିରୁ 
ସନ୍ଧ୍ୟାରେ ଫେରି ଟଙ୍କା ଭରି ବ୍ୟାଗ ବଢ଼ାଇ ଦେଇ କହିବେ - ନେଇ ଯାଆ ଗଣିକରି 


ନାନୀକୁ ଦେବୁ | ନାନୀ (ତାଙ୍କ ସ୍ତୀ) ନିରକ୍ଷର ଥୁଲା | 


ଆମର ଶେଷ ପରୀକ୍ଷା ପୂର୍ବରୁ ତାଙ୍କର ଆଉ ଗୋଟିଏ ଝିଅ ହେଲା, ତା ନାଁ ଇତି 
ଦିଆଗଲା | ଏହି ଝିଅ ଜନ୍ମର ୧ ୫ ଦିନ ପୂର୍ବରୁ ଝିଅ ଜନ୍ମ ପରେ ଏକମାସ ଯାଏ ନାନୀ 
ମତେ ଆଲମାରି ଚାବି ବଢ଼ାଇ ଦେଇ କହିଲା - କୋଉଦିନ କେତେ ଟଙ୍କା ଆସୁଛି, 
ଗଣି ପୁଡ଼ିଆ କରି ତାରିଖ ଦେଇ ଆଲମାରିରେ ରଖୁଦେବୂ । ସେତେବେଳେ ନାନୀର 
ସୁନାଗହଣା ପ୍ରାୟ ଅଧ କେଜି ଥଲା - ବିଭିନ୍ନ ପ୍ରକାରର - ସବୂ ସେଇ ଆଲମାରିରେ 
ଥିଲା | ମୁଁ କଲେଜ ଗଲାବେଳେ ଆଲମାରି ଚାବିକାଠି ନାନୀ ମୁଣ୍ଡ ତକିଆ ତଳେ ରଖ 
ଦେଇଯାଏ | କାରଣ ଘରେ ଜଣେ ପୂଜାରୀ କମ୍‌ ଚାକର ଥାଏ | 

ମୋତେ ମାତ୍ର ଗୋଟିଏ କାମ ଦିଆଯାଇଥୁଲା ଯେ ରବିବାର ବିରଜାହାଟରୁ 
ନାନୀଠାରୁ ଟଙ୍କା ନେଇ ବନମାଳୀବାବୁଙ୍କ ସାଇକେଲରେ ଯାଇ ସପ୍ତାହ ପାଇଁ ପରିବା 
କିଣି ଆଣେ | ଆଜିକାଲି ପରି ରାସ୍ତାକଡ଼ରେ ପରିବା ବିକ୍ରି ହେଉ ନ ଥୁଲା | ସପ୍ତାହରେ 
ଥରେ ହାଟ - ସପ୍ତାହ ପାଇଁ ପରିବା କିଣା । ବିରଜା ହାଟଟି ପ୍ରସିଦ୍ଧ ବିରଜାଙ୍କ ମନ୍ଦିରକୂ 
ଲାଗିଥିଲା । ଏହା ଏକ ବିରାଟ ହାଟ ଥଲା ¦ କିନୁୁ ଏହି ସମୟରେ ଆମ ଗାଁ 
ପାଖମାନଙ୍କରେ ହାଟ ସବୁ ସପ୍ତାହରେ ଦୁଇଦିନ ବସୁଥଲା । ବାଞ୍ଚୁ ତ ଶନିବାର 
ଗାଆଁକୁ ଯାଏ, ରବିବାରରେ ବନମାଳୀ ବାବୁ ଚାମ୍ବରରେ ସବୁ ବାକିଆ କାମ ଓ 
ଆଗାମୀ କାମ କରନ୍ତି | 


ତାଙ୍କ ଘରେ ରହିବା ଭିତରେ ତାଙ୍କ ସାଇକେଲ ନେଇ ବାଞ୍ଚ୍‌ୁ ସଂଗରେ ଅନେକ 
ଥର ତାଙ୍କ ଗାଁ ଆତ୍ବଗଡିଆକୁ ଯାଇଛି । ବାଞ୍ଚୁ ଦୂଇ ବାପାଙ୍କର ଏକମାତ୍ର ପୁଅ ଏବଂ 
ଥଲାବାଲାର ପୁଅ | 


୧୯୫୦ ରୁ ୧୯୬ ୨ ମସିହା ପର୍ଯ୍ୟନ୍ତ ତାଙ୍କ ସହ ସମ୍ପର୍କ ଥିଲା । ୧୯୬୨ରେ 
ମୁଁ ସମ୍ବଲପୁର ଟ୍ରେନିଂ କଲେଜର ଅଧ୍ୟାପକ ହୋଇଯିବା ପରେ ସମ୍ପର୍କ ରହିଲା ନାହିଁ, 
ତାଙ୍କ ରଣ ବି ଅଶୁଝା ରହିଗଲା | କିନ୍ତୁ ମାମୁ ହିସାବରେ ଏହି ସମ୍ପର୍କ ଥଲାବେଳେ 
ପ୍ରଥମେ ତାଙ୍କ ସାନଭାଇ ଭଗବାନ୍‌ ପ୍ତାଙ୍କ ଦୂଇ ପୁଅ ବ୍ରତଘରକୁ ଯାଇ ମାମୁ ହିସାବରେ 
ନାନୀ ଓ ବନମାଳୀବାବୃଙ୍କୁ ଲୁଗା ଓ ଶାଢ଼ୀ ଦେଇଥିଲି | ଭଗବାନ ପଣ୍ଡାଙ୍କ ପୁଅ ଦୁହିକୁ 
ସୁନାମୁଦି ଦେଇଥିଲି | ସେତେବେଳେ ସୁନାଭରି ( ୧ ୨ ଗ୍ରାମ) ଦାମ ଟ.୪୦/- ଥିଲା | 
ବ୍ରତଭୀକ୍ଷା ଭଗବାନ୍‌ ପଣ୍ଡାଙ୍କ ପୁଅ ଦୁହିଁଙ୍କୁ ଦୁଇଟି ସୁନାମୁଦି ଦେଇଥିଲି | ବର୍ଷ ପରେ 
ତାଙ୍କ ନିଜ ପୁଅ ବ୍ରତଘରକୁ ଯାଇ ମାମୁ ହିସାବରେ ଶାଢ଼ୀ, ଲୁଗା ସହ ସୂୁନାମୁଦି ଦେଇଥିଲି । 
ଝିଅ ବାହାଘର ଯାଜପୁରରେ କଲେ । ଯାଇ ଯଥାବିଧୁ ଦେଇଥିଲି । ଏଇଟା ଶେଷ 
ସମ୍ପର୍କ | ତା ପର ଝିଅ ଓ ପୁଅମାନଙ୍କ ନିମିରରେ ମତେ ଆଉ ଜଣାଇ ନ ଥିଲେ | ନିଜ 
ପୁଅ ଓ ତାଙ୍କ ଭାଇଙ୍କ ଦୂଇପୁଅର ବ୍ରତଘର ନିଜ ଗା ଆତ୍ବଗଡ଼ିଆରେ କରିଥଲେ | ମୋ 
ଦାନ ସମୁଦ୍ରକୁ ଶଂଖେ ପରି | ତାଙ୍କ ବିନା ସାହାଯ୍ୟରେ ମୁଁ ଆଇ.ଏ. ପାଠ ସାରିପାରିଥାନ୍ତି 
କି ନାହିଁ ସନ୍ଦେହ । 


କଲେଜର ନିଜ ଘର ନ ଥିଲା | ଯାଜପୁର ଟାଉନହଲରେ କ୍ଲାସ ହେଉଥଲା | 
ପ୍ରିନ୍ଧିପାଲ ଥଲେ କୀର୍ରନବିହାରୀ ପଟ୍ଟନାୟକ ଏବଂ ଇଂରାଜୀ ଅଧ୍ୟାପକ | ଜଗନ୍ନାଥ ରଥ 
ସଂସ୍କୃତ ଅଧ୍ୟାପକ ଥିଲେ | ସେ ପୁରୀ ଟାଉନର ବାସିନ୍ଦା ଥୁଲେ | ଲଜିକ୍‌ ପଢ଼ାଇବାର 
ଅଧ୍ୟାପକ ଥଲେ ବୋଷବାବୁ ( ତାଙ୍କ ନାମଟା ମନେ ନାହିଁ । ଗଣିତ ଅଧ୍ୟାପକ ଥିଲେ 

କେଶବ ସରକାର । ବୋଷବାବୁ ଓ ସରକାରବାବୁ ଦୁହେଁ କଲିକତା ବାସିନ୍ଦା ଥଲେ । 
ଜଗନ୍ନାଥ ରଥ ଓଡ଼ିଆ ବି ପଢ଼ାଉଥିଲେ କାରଣ ସେ ସଂସ୍କୃତ ଓ ଓଡ଼ିଆରେ ଏମ୍‌.ଏ. 
ଡ଼ିଗ୍ରୀଧାରୀ ଥଲେ |! ମୋର ବିଷୟ ଥଲା ଗଣିତ, ସଂସ୍କୃତ ଓ ଲଜିକ୍‌ । ଆମେ ଆଇ.ଏ. 
ପଢ଼ିଲାବେଳେ ଏମ୍‌.ଆଇ.ଏଲ. ବାଧ୍ଯତାମୁଳକ ବା ଚତୁର୍ଥ ପତ୍ର ନ ଥିଲା ଏବଂ ଆମେ 
ବି.ଏ. ପଢ଼ିଲାବେଳେ ବାଧ୍ଯତାମୂଳକ ହେଲା | ସଂସ୍କୃତରେ ଆମେ ତିନିଜଣ ଓ ଗଣିତରେ 
ଚାରିଜଣ ଥିଲୁ । ଇଂଲିଶ ତିନୋଟି ପେପର = ୩୦୦ ପୂର୍ଣ୍ଣ ନମ୍ବର | ଆଉ ସବୁ ଦୂଇଟି 
ପେପର ପ୍ରତ୍ୟେକ ୧୦୦ ନମ୍ବରରେ ଦୁଇଟିକୁ ୨୦୦ ନମ୍ବର | ଅର୍ଥାତ୍‌ ଆମେ ମୋଟ 
୯ ୦ ୦ ନମ୍ବରର ପରୀକ୍ଷା ଦେଇଥିଲୁ | 


ଆମର ଦ୍ଵିତୀୟ ବର୍ଷର ନଭେମ୍ବର ମାସରେ କେଶବ ସରକାର କଲିକତା 
ପ୍ରେସିଡ଼େନ୍ବି କଲେଜରେ ଚାକିରି ପାଇ ଚାଲିଗଲେ | ସେ ବି ହଷ୍ଟେଲ ସୁପରିଟେଣ୍ଡେଣ୍ଟ 
ଥିଲେ | ସେ ଗଲା ପରେ ଜଗନ୍ନାଥ ରଥ ସେ ଦାୟିତ୍ଵ ନେଲେ । କେଶବ ସାର ଗଲା 
ପରେ ନୂଆ ପାସ୍‌ କରିଥବା ଯୁବକ ସଚ୍ଚିଦାନନ୍ଦ ଦାସ ଗଣିତ ଅଧ୍ୟାପକ ଭାବେ ଯୋଗ 
ଦେଲେ | ଆମେ ଆଇ.ଏ. ପାସ୍ର ଦୂଇବର୍ଷ ପରେ କୀର୍ରନ ସାର ଓ ସଚି ସାର୍‌ ସରକାରୀ 
କଲେଜରେ ଅଧ୍ଯାପକ ନିଯୁକ୍ତି ପାଇ ଚାଲିଗଲେ | କଲେଜଟି ସରକାରୀ ହେବାର ବହୁବର୍ଷ 
ପର୍ଯ୍ୟନ୍ତ କେବଳ ଜଗନ୍ନାଥ ରଥ ରହିଥିଲେ । ମୋତେ ଭାରୀ ଶ୍ରଦ୍ଧା କରୁଥିଲେ ଓ 
ପୁରୀର ଏକ ବ୍ରାହ୍ମଣ ସୋସାଇଟିରୁ ମୋ ପାଇଁ ମାସିକ ଟ. ୧୦ ବୃତ୍ତି ପ୍ରଦାନ କରିଥଲେ | 
ଏ ବୃତ୍ତି ଟଙ୍କାର ଘୂର୍ଣତନ କଥା ପରେ ବର୍ଣ୍ଣନା କରିବି । 


ଯାଜପୁର ଟାଉନର ମୁଖ୍ୟ ରାସ୍ତାଗୁଡ଼ିକ ମୋରମ ଥଲା | ଗଳି ରାସ୍ତା ମାଟି 
ଥିଲା, ବୈତରଣୀ କୂଳରେ ସପ୍ତମାତୃକା ମନ୍ଦିର, ଦଶାଶ୍ଵମେଧ ଘାଟକୁ ଯିବା ପାଇଁ 
ସରୁ କଚା ରାସ୍ତା ଥଲା | ଚୈତ୍ରମାସର ବାରୁଣୀ ଅମାବାସ୍ୟାରେ ଓଡ଼ିଶାରୁ ହଜାର 
ହଜାର ଲୋକମାନେ ( ସ୍ତାମାନେ ବି) ଯାଇ ବୁଡ଼ ପକାନ୍ତି | ମୋ ଜନ୍ମ ଠିକ୍‌ ବାରୁଣୀ 
ଅମାବାସ୍ୟାରେ ହୋଇଥିବା ଯୋଗୁଁ ମୁଁ ବି ସେଠି ଦୁଇବର୍ଷରେ ଦୁଇଥର ବୁଡ଼ 
ପକାଇଛି | 


କଲେଜର ମୁଁ ଦ୍ଵିତୀୟ ବ୍ୟାଚ୍‌ ଥିଲି । ଆମ ପରୀକ୍ଷା ପୂର୍ବରୁ କଲେଜ ସରକାରୀ 
ସ୍ବୀକୃତି ଓ ବିଶ୍ଵବିଦ୍ୟାଳୟ ସହବନ୍ଧନ ପାଇଗଲା ! ମାତ୍ର କଲେଜର ଗୃହ ନ ଥିବାରୁ 
ଆମେ ରେଭେନ୍ସା କଲେଜରେ ପରୀକ୍ଷା ଦେଲୁ । ଆମ ବ୍ଯାଚର ପିଲା ସଂଖ୍ୟା 
୪୫ ଥିଲା | 

ସେତେବେଳେ ଘରୋଇ ବସ ନ ଥଲା - ଗୋଟିଏ ସରକାରୀ ବସ ଯେଉଁଟା 
ଯାଜପୁର ଟାଉନରୁ ଯାଜପୁରରୋଡ଼ ରେଳ ଷ୍ଟେସନକୁ ଯାଉଥଲା | ଗୋଟିଏ ବସ୍‌ ସକାଳ 
୭ଟାରେ ଯାଜପୁରରୁ ବାହାରି ଯାଜପୁର ରୋଡ଼ ରେଳ ଷ୍ଟେସନରେ ୯ ଟାରେ ପହଞ୍ଜୁଥଲା- 
କଟକ, ଭୁବନେଶ୍ବର ଓ ପୁରୀଯାତ୍ରୀମାନଙ୍କୁ ସିକ୍୍‌ ଅପ ଟ୍ରେନ ଧରାଇବାକୁ ଏବଂ ସେହି 
ଟ୍ରେନ୍‌ରେ ଷ୍ଟେସନରୁ ଓହ୍ଲାଇ ଯାଜପୁର ଆସୁଥିବା ଯାତ୍ରୀମାନଙ୍କୁ ଆଣୁଥଲା ଏବଂ ପୁଣି 
ଅପରାହ୍ନ ତିନିଟାରେ ଫାଇଭ୍‌ ଡାଉନ୍‌ ଟ୍ରେନରେ ଯିବା ଯାତ୍ରୀକୁ ନେଉଥିଲା ଏବଂ 
ଷ୍ଟେସନରେ ଓହ୍ଲାଇ ଯାଜପୁର ଯାତ୍ରୀଙ୍କୁ ଆଣୁଥିଲା । ଏପରିକି ଜଣେ ଯାଜପୁରରୁ ସିକ୍ଟ 
ଅପ ଟ୍ରେନରେ କଟକ ଆସି, କାମ କରି ପୁଣି ସେହିଦିନ ଫାଇବଡ଼ାଉନ ଟ୍ରେନରେ 
ଫେରିପାରୁଥଲା | 


ପରୀକ୍ଷାର ଦୁଇଦିନ ପୂର୍ବରୁ ବସ ସମସ୍ତ ପିଲାକୁ ଧରି ( କିଛି ଯାତ୍ରୀ ବି ଥଲେ) 
ଯାଜପୁର ରୋଡ଼ ଷ୍ଟେସନ ଆସିଲା । ମୋତେ ଓ ବାଞ୍ଚକୁ ବସଷ୍ଟାଣ୍ଡ ଯିବାକୁ ପଡ଼ିଲା 
ନାହିଁ । ବନମାଳୀବାବୁଙ୍କର ଭାରୀ ଖାତିର ଥଲା, ତେଣୁ ସେହି ବସ ଆସି ତାଙ୍କ ଘରଠାରୁ 
ମତେ ଓ ବାଞ୍ଚକୁ ନେଲା । ଅବଶ୍ୟ ବସଷ୍ଟାଣ୍ଡଠାରୁ ତାଙ୍କ ଘର ଅତି କମବାଟ ପ୍ରାୟ 
୩୦ ୦ ମିଟର ଦୂର ଥୁଲା | 


ଟ୍ରେନ ଟିକଟ ଯାଜପୁରରୋଡ଼ରୁ କଟକକୁ ମାତ୍ର ୫୦ ପଇସା ଥୁଲା | ସମସ୍ତଙ୍କ 
ପାଇଁ ଧର୍ମଶାଳା ଠିକ୍‌ ହୋଇଥିଲା, ସମସ୍ତେ ସେଠି ରହିଲେ | ବାଞ୍ଚୁ ବନମାଳୀ ବାବୁଙ୍କର 
ଜଣେ ଅନ୍ତରଙ୍ଗ ଓକିଲଙ୍କ ଘରେ ରହିଲା । ମୋର ନିଜ ପିଉସୀପୁଅ ଭାଇ ସ୍ଵର୍ଗତ 
ସୀତାନାଥ ତ୍ରିପାଠୀ ରେଭେନ୍ଵା କଲେଜରେ ବି.ଏ.ର ଶେଷ ବର୍ଷ ଛାତ୍ର ଥିଲେ ଏବଂ 
ଷ୍ଟ ହଷ୍ଟେଲରେ ଗୋଟେ ସିଙ୍ଗଲ ରୁମରେ ରହୁଥିଲେ ! ମୁଁ ସାରଙ୍କୁ କହି ରେଭେନ୍ା 
କଲେଜ ଠଡେଷ୍ଟ ହଷ୍ଟେଲରେ ତାଙ୍କ ପାଖେ ରହି ପରୀକ୍ଷା ଦେଲି | ସାଙ୍ଗରେ ଜଗନ୍ନାଥ 
ରଥ ଆସି ପିଲାଙ୍କ ସହ ରହିଥିଲେ ! 


ଅବଶ୍ୟ ଆମ ପରୀକ୍ଷାର ୧ ୫ ଦିନ ପୂର୍ବରୁ ଯାଜପୁର ଟାଉନରୁ ୩ କି.ମି. ଦୂରରେ 
ଗୋଖନା ନାମକ ସ୍ଥାନରେ କଲେଜ ବିଲ୍ଲିଂ ତିଆରି ସରିଥିଲା - ଯାହା ଏପର୍ଯ୍ୟନ୍ତ ଅଛି 
ଏବଂ କଲେଜ ୧୯ ୭୫ ମସିହାରୁ ସରକାରୀ ହୋଇଛି । 


ପରୀକ୍ଷା ସାରି ଘରକୁ ଆସିଲି । ଘରେ ଥିଲାବେଳେ ମୋ ଦଦେଇ ପୁଅ 
ଭାଇ କେଶବ ନନା ଆମ ଫଳ ବାହାରିଥିବା ସମାଜ” ଖବରକାଗଜ ଆଣି ଦେଲେ । 
କହିବା ବାହୁଲ୍ୟ ହେବ ନାହିଁ ଯେ ମୋର ମାଟ୍ରିକଠାରୁ, ଆଇ.ଏ., ବି.ଏ., ବି.ଇଡ଼ି, 

ଏମ୍‌.ଏ. ଓ ଏମ୍‌.ଇଡ଼ି. ପରୀକ୍ଷାଫଳ ଖବରକାଗଜରେ ନାମ ସହ ବାହାରୁଥିଲା | 
ସମସ୍ତେ ଖୁସି ହେଉଥିବାବେଳେ ମୁଁ ଭାରୀ ଦୁଃଖତ ଥିଲି କାରଣ ମୁଁ ସେକେଣ୍ଡ 
ଡିଭିଜନରେ ପାସ୍‌ କରିଥିଲି ବୋଲି | ଆହୁରି ଦୁଃଖ ବଢ଼ିଗଲା ଯେତେବେଳେ ମୁଁ 
ଯାଜପୁର ଯାଇ ପ୍ରୋଭିଜନାଲ ସାର୍ଟିଫିକେଟ ଓ ମାର୍କଲିଷ୍ଟ ଆଣିଲି ! ମାତ୍ର ଏକ 
ନମ୍ବର ପାଇଁ ମୁଁ ଫାଷ୍ଟ ଡ଼ିଭିଜନ ହରାଇଲି | ମୁଁ ଅଧ୍ୟାପକ ଥିଲାବେଳେ, 
ଯେତେବେଳେ ପିଲାଙ୍କ ନମ୍ବର ଟାବୁଲେସନ ଆମେ କରି ଫାଷ୍ଟକ୍ଟାସ, 
ସେକେଶ୍ଡକ୍ଟାସ୍‌, ଥାର୍ଡ଼କ୍ାସ୍‌ ଓ ଫେଲ ପିଲାମାନଙ୍କ ତାଲିକା ତିଆରି କରି 
ବିଶ୍ବବିଦ୍ୟାଳୟକୁ ଦେଉଥିଲୁ ଓ ସେହି ଅନୁସାରେ ପରୀକ୍ଷା ଫଳ ପ୍ରକାଶିତ ହେଉଥିଲା 
- ସେତେବେଳେ ଆମ ହାତରେ ୫ ନମ୍ବର ଗ୍ରେସ୍‌ ମାର୍କ ଦେବାର ଥଲା | ଏହା 
ଫେଲ ପିଲାକୁ ବିଷୟମାନଙ୍କରେ ହିସାବ କରି ଦିଆ ହେଉଥଲା ଏବଂ ସେକେଣ୍ଡ 
କ୍ ସରୁ କମ ନମ୍ବର ଥିଲେ ଓ ଫାଷ୍ଟକ୍ଟାସରୁ ଯେତିକି କମ୍‌ ସେତିକି ନମ୍ବର ଦିଆ 
ହୋଇ ସେମାନଙ୍କୁ ସେକେଣ୍ଡ ଓ ଫାଷ୍ଟ କ୍ଟାସ କରାଯାଉଥିଲା । ସେତେବେଳେ ଏ 
ବ୍ୟବସ୍ଥା ନ ଥୁଲା | 


ବାଞ୍ଚୁ ମୋର ଅତି ଅନ୍ତରଙ୍ଗ ଥଲା | ସେ ରେଭେନ୍ସାରେ ବି.ଏ. ପଢ଼ିବାକୁ ଯୋଗ୍ୟ 
ହେଲା ନାହିଁ, ଭଦୁକରେ ନୂଆ କରି ବି.ଏ. କ୍ସ ଖୋଲିଥିଲା | ସେଇଠୁ ବି.ଏ. ପାସ୍‌ 
କରି କଟକରୁ “ ଲ” ପାସ୍‌ କରି ଯାଜପୁରରେ ଓକିଲାତି କଲା | ବଡ଼ ଦୁଃଖର କଥା ମତ୍ର 
୪୦ ବର୍ଷ ବୟସରେ ତା'ର ଦେହାନ୍ତ ହେଲା | ସେତେବେଳେ ତା ବାପା, ତା ବଡ଼ବାପା, 
ମାଆମାନେ ବଞ୍ଚଥଲେ | ତାଙ୍କର ସମ୍ପଭ୍ତିବାଡ଼ି ଖୁବ୍‌ ଭଲ ଥବାରୁ ପିଲାମାନେ ମଣିଷ 
ହୋଇପାରିଲେ | 


ଯାଜପୁରରେ ପ୍ରଥମ ୯ମାସ ଧରି ବାର ଓଳି ଶୁଣ୍ଢୀପିଣ୍ଡା ହେଲି । ଅବଶିଷ୍ଟ 
ସମୟ ବନମାଳୀବାବୂଙ୍କ ଘରେ ମହା ଆନନ୍ଦରେ କଟିଥିଲା । ମୁଁ ଏକଦମ ତାଙ୍କ 
ପରିବାରର ଆପଣାର ହୋଇଗଲି | 


 ଗତାୟୁ ନାନୀ ଓ ଗତାୟୁ ବନମାଳୀନନାଙ୍କ ରଣ ମୁଁ ଜନ୍ମ-ଜନ୍ମାନ୍ତରେ ଶୁଝିପାରିବି 
ନାହି । 
ଆମର ସମ୍ପର୍କ ୧୯୬୨ ପର୍ଯ୍ୟନ୍ତ ଅତୁଟ ଥଲା | ୧୯୫୧ ମେ ମାସ ୯ 


ତାରିଖ, ଅକ୍ଷୟ ତୃତୀୟାରେ ମୋ ବାହାଘର ହେଲା | ତାଙ୍କୁ ତ ନିମନ୍ତ୍ରଣ ପଠା ହୋଇଥୁଲା | 
ଆଜିକାଲି ପରି ଗାଡ଼ି, ରାସ୍ତା ସୁବିଧା ଥିଲେ ସେ ସସ୍ତୀକ ଆସିଥାନ୍ତେ । ବିବାହର ତୃତୀୟ 

ଦିନ ସେ ଟ୍ରେନରେ ଆସି, ହରିଦାସପୁର ଷ୍ଟେସନରେ ଓହ୍ଲାଇ ଜଣେ ମହକିଲଠୁ ସାଇକେଲ 
ଆଣି ବାଟ ପଚାରି ପଚାରି ଆମ ଘରେ ପହଞ୍ଚଲେ, ମୋ ସ୍ତ୍ରୀକୁ ଅଧଭରି ଓଜନର ସୁନା 
ମୁଦି ଦେଇ ଫେରନ୍ତି ଟ୍ରେନ ଧରିବାକୁ ହରିଦାସପୁର ଷ୍ଟେସନକୁ ଗଲେ । 


୧୯ ୯୮ରେ ହାଇସ୍କୁଲ ପରୀକ୍ଷା ସ୍ଟ୍ଵାଡ଼ରେ ମୁଁ ଯାଜପୁର ଯାଇଥୁଲି । ତାଙ୍କ 
ଘରକୁ ଯାଇ ଦେଖୁଲି ପ୍ରଥମ ଘର ଦୋ ମହଲା ହୋଇଛି | ଚାମ୍ବର ଭଙ୍ଗାଯାଇ ଦୋ 
ମହଲା ହୋଇଛି । ପ୍ରଥମ ଘରେ ଦି ପରିବାରକୁ ଭଡ଼ା ଦିଆଯାଇଛି । ଚାମ୍ବର ଭାଙ୍ଗି 
ଯେଉଁ ଦୁଇ ମହଲା କୋଠା ହୋଇଛି, ତାକୁ ଗୋଟେ କମ୍ପାନୀକୁ ଭଡ଼ାରେ ଦିଆଯାଇଛି | 
ପଚାରିବାରୁ ଭଡ଼ାବାଲା କହିଲେ - ତାଙ୍କ ପୁଅ ବାହାରେ ଚାକିରି କରିଛି । ସେ ଘରକୁ 
ମୁଣ୍ଡିଆ ମାରି ଆସିଲି । 

ନାନୀ ଓ ବନମାଳୀବାବୁଙ୍କ ଅମର ଆମ୍ଲାକୁ ପ୍ରଣାମ ଜଣାଇ ଧୂଳି ଟିକେ ମୁଣ୍ଡରେ 
ମାରି ଫେରିଲି | 


*** 

ରେଭେନ୍ସାରୁ ବି.ଏ. ଟାଇଫଏଡ୍‌ ମାରିଲା ଡିହେ 
ନା ମାନିଲି ପିତ଼ବାତ , ବି.ଏ.ରେ ହେଲି ଚିତ୍କାତ 


ଆଇ.ଏ ପରେ ବି.ଏ. ପଢ଼ିବା ପାଇଁ ବାପା ଠିକ୍‌ କଲେ ¦ ସେଥିପାଇଁ ଆନୁଷଙ୍ଗିକ 
ଖର୍ଚ୍ଚ ଯୋଗାଡ଼ ପାଇଁ ମାଟିଆ ଶାସନରେ ଥବା ପୁଣି କିଛି ଜମି ବିକ୍ରି କରିଦେଲେ । 
ମୋର ବି.ଏ. ପଢ଼ିବା କଥା ଶୁଣି ଆମ ଗାଆଁର ମୁରବି ସ୍ଥାନୀୟ ଲୋକେ ଅତ୍ୟନ୍ତ ଖୁସି 
ହେଲେ | 


ଠିକ୍‌ ସମୟରେ କେଶନା ଓ ମୋ ବଡ଼ ଭିଣୋଇଙ୍କ ସହ ରେଭେନ୍ବା କଲେଜକୁ 
ଯାଇ ବି.ଏ. ତୃତୀୟ ବର୍ଷରେ ନାମ ଲେଖାଇଲି । ସେତେବେଳେ ଆଇ.ଏ. ଦୁଇ ବର୍ଷ 
ଓ ବି.ଏ. ଦୁଇବର୍ଷ ଥଲା | ସେତେବେଳେ ବି.ଏ. ପାଠ୍ୟକ୍ରମ ଓଡ଼ିଶାରେ ମାତ୍ର ତିନୋଟି 
କଲେଜରେ ଥୁଲା - ପୁରୀ, ବାଲେଶ୍ବର ଓ ସମ୍ବଲପୁର ଗଙ୍ଗାଧର ମେହେର କଲେଜ | 
ଓଡ଼ିଶାରେ କେବଳ ରେଭେନ୍ସା କଲେଜରେ ଏମ୍‌.ଏ. ଓ ଏମ୍‌.ଏସ୍‌ସି. ଥିଲା | ପୁରୁଣା 
କୋଠା ଯେଉଁଟା ବର୍ଭମାନ ଭଙ୍ଗାଯାଇ ଜେ.କେ.ବି.କେ. କଲେଜ ହୋଇଛି, ସେଟି 
ସ୍ବାତକୋତ୍ତର ଛାତ୍ରଙ୍କ ହଷ୍ଟେଲ ଥଲା ରେଭେନ୍ସା କ୍ୟାମ୍ପସରେ ମାତ୍ର ଦୁଇଟି ହଷ୍ଟେଲ 
ଥିଲା - ପଶ୍ଚିମ ଛାତ୍ରାବାସ ଓ ପୂର୍ବ ଛାତ୍ରାବାସ | ଠ୍ଷ୍ଟ ହଷ୍ଟେଲ ଓ ଇଷ୍ଟ ହଷ୍ଟେଲ | 
ସ୍ବାତକୋତ୍ତର ଛାତ୍ରାବାସରେ ସିଟ ଖାଲି ରହୁଥିଲା | ଏଣୁ ସ୍ଵାତକର କେତେକ ପିଲାଙ୍କୁ 
ସେଠି ରଖାଯାଉଥଲା | ମୋତେ ସେହି ହଷ୍ଟେଲରେ ସିଟଟିଏ ମିଳିଲା | ଏହା କଲେଜଠାରୁ 
ଦୂରରେ ଥଲା ଓ ରେଳଷ୍ଷେସନ ପାର ହୋଇ ଯିବାକୁ ପଡୁଥିଲା | ଷ୍ଟେସନର ୧ ୨/୧୩ 
ରେଳ ଲାଇନ ପୂରା ବର୍ଭମାନର ୫ ନମ୍ବର ଜାତୀୟ ରାଜପଥର ଅଧାଯାଏ ବ୍ୟାପିଥିଲା | 
ସେ ହଷ୍ଷେଲରେ ଚାରିଦିନ ରହିବା ପରେ, ରେଭେନ୍ଵା କଲେଜର ସେତେବେଳେ 
ନବୀନ ଚନ୍ଦ୍ର କର ଆସିଷ୍ଟାଣ୍ଡ ଲାଇବ୍ରେରିୟାନ୍‌ ଥିଲେ ଓ ପରେ ଲାଇବ୍ରେରୀ ସାଇନ୍ସ ପଢ଼ି 
ସେହି ଲାଇବ୍ରେରୀର ମୁଖ୍ଯ ଲାଇବ୍ରେରିୟାନ୍‌ ହୋଇ ଅବସର ନେଲେ | ସେ ବଡ଼ 
ଭିଣୋଇଙ୍କର କୁଟୁମ୍ବର ଦଦେଇ ପୁଅ ଭାଇ ଥଲେ | ସେ ଅଫିସରୁ ଜାଣିଲେ ଯେ 

ମୋଠୁ କମ୍‌ ନମ୍ବର ରଖୁଥିବା ପିଲା ଇଷ୍ଟ ବା ଓୱଷ୍ଟ ହଷ୍ଟେଲରେ ସିଟ୍‌ ପାଇଛନ୍ତି । ସେ 
ମତେ କହିଲେ - ତୁ ପ୍ରିନ୍ତିପାଲଙ୍କୁ ଦେଖା କରି ଏ କଥା କହ, ପ୍ରିନ୍ତିପାଲ ଥାଆନ୍ତି ଡଃ 
ଗୋଲକ ବିହାରୀ ବାନାର୍ଜୀ | ସେ ଭାରୀ କଡ଼ା କିନ୍ତୁ ହୃଦୟଟା କୋମଳ । ଆମ ସମୟରେ 
ଆମେ ଅଧ୍ଯାପକମାନଙ୍କୁ ଡରୁଥଲୁ । ଆଉ ପ୍ରିନ୍ତିପାଲଙ୍କୁ ଆହୁରି ଡର । ନବୀନ ନନା 
ମୋତେ ଠେଲି ଠେଲି ପଠାଇଲେ | ଡ଼ରି ଡ଼ରି ଧରି ଧରି ତାଙ୍କ ପାଖୁ ଯାଇ ମୋ 
ମାର୍କଲିଷ୍ଟ ଦେଖାଇ ମୋତେ ଇଷ୍ଟ ବା ଠଡଷ୍ଟ ହଷ୍ଟେଲରେ ସିଟ୍‌ ଦେବାକୁ କହିଲି । ମୋ 
ମାର୍କଲିଷ୍ଟ ଦେଖୁ ଅଫିସର ସୁପରିଟେଣ୍ଡେଣ୍ଟ ବ୍ରକ ରଥଙ୍କୁ ଡ଼କାଇ କହିଲେ - ଦୂଇ 
ହଷ୍ଟେଲରେ ସିଟ୍‌ ପାଇଥିବା ଥାର୍ଡ଼ ଇୟର ( ତୃତୀୟ ବର୍ଷ) ପିଲାମାନଙ୍କ ମାର୍କଲିଷ୍ଟ ଆଣ | 
ବ୍ରଜ ରଥ ମାର୍କସିଟ ସହ ପିଲାମାନଙ୍କ ତାଲିକା ଆଣି ଦେଖାଇଲେ | ମୋଠୁ କମ ନମ୍ବର 
ରଖୁଥିବା ପିଲା ଇଷ୍ଟ ବା ଓୱଷ୍ଟ ହଷ୍ଟେଲରେ ସିଟ୍‌ ପାଇଥବା ଦେଖ ତାଙ୍କ ଉପରେ 
ବିରକ୍ତ ହେଲେ ଓ ସଙ୍ଗେ ସଙ୍ଗେ ମତେ ଷ୍ଟ ହଷ୍ଟେଲରେ ସିଟ୍‌ ଦେବାକୁ ନିର୍ଦ୍ଦେଶ 
ଦେଲେ | ତା ପରେ ପଚାରିଲେ ¬ ତୁମେ ମାଟ୍ରିକରେ କୋଉ ଡିଭିଜନରେ ପାସ୍‌ 
କରିଛ ? ମୁଁ କହିଲି - ଫାଷ୍ଟ ଡିଭିଜନ | ସଙ୍ଗେ ସଙ୍ଗେ କହିଲେ ତୁମେ ନୂଆ ପ୍ରାଇଭେଟ 
କଲେଜରେ କାହିଁକି ପଢ଼ିଲ ? ଏଟା ମତେ ଦୁଃଖ ଦେଲା, କାରଣ ମୋର ଅବହେଳା ଓ 
ବାର ଓଳି ଶୁଣ୍ଢିପିଣ୍ଡା ଯୋଗୁଁ ମୁଁ ଫାଷ୍ଟ ଡ଼ିଭିଜନରୁ ବଞ୍ଚତ ହେଲି ଏବଂ ପରେ ପରେ 
ଭାବିଲି ବନମାଳୀବାବୁଙ୍କର ସାହାଯ୍ୟ ନ ପାଇଥିଲେ ମୁଁ ଆଇ.ଏ. ପାଠ ଅଧାରୁ ଛାଡ଼ିଥାନତି । 
ଏଇଆ ଭାବି ଦୁଃଖ ଦୂର କଲି । ଯାଜପୁରରେ ସାହାଯ୍ୟ ଜଗନ୍ନାଥଙ୍କ ନିର୍ଦ୍ଦେଶ ଓ କୃପା 
ଥିଲା । 


ମୋତେ ଓୱଷ୍ଟ ହଷ୍ଟେଲର ଉପର ମହଲାରେ (ଷ୍ଟ, ଇଷ୍ଟ ଓ ରେଭେନ୍ସା 
କଲେଜ ବି ଦୁଇ ମହଲା ଥଲା) ରୁମ ନଂ.୬ ୨ରେ ଝରକା ପାଖ ସିଟ ମିଳିଲା | ମୁଁ 
ସେଠି ୧ ୫ ଦିନ ରହିବା ପରେ ଚିତ୍ତରଞ୍ଜନ ଦାଶ (ସୁକିନ୍ଦା) ଓ ତ୍ରୈଲୋକ୍ୟ ନାଥ ପାଣି 
( ଆମ ଗାଁଠାରୁ ଅଛ ଦୂର ବାସୁଦେବପୁର ନିବାସୀ) ଆସି ସେହି ରୁମରେ ରହିଲେ ଏବଂ 
ପରେ ପ୍ରଫୁଲ୍ଲ ବିଶୋଇ ଓ ଲୋଚନ ଜେନା ଆସି ସେହି ରୁମରେ ରହିଲେ । ଆମେ 
ତିନିଜଣ ବି.ଏ. ତୃତୀୟ ବର୍ଷର ଛାତ୍ର ଥଲାବେଳେ ଏ ଦୁଇଜଣ ଆଇ.ଏ.ର ପ୍ରଥମ ବର୍ଷ 
ଛାତ୍ର ଥଲେ | ଆଗରୁ ଗୋଟେ ରୁମରେ ଚାରିଜଣ ରହୁଥିଲେ ଆମ ବେଳେ ଗୋଟେ 
ରୁମରେ ପାଞ୍ଚଜଣଙ୍କ ବ୍ୟବସ୍ଵା ହେଲା | ରୁମର ଚାରିକୋଣରେ ଚାରୋଟି ସିଟ୍‌ ଓ ମଝିରେ 
ଗୋଟିଏ ସିଟ । ସମସ୍ତଙ୍କ ପାଇଁ ଖଟ, ଟେବୂଲ ଓ ଛୋଟ ଆଲମିରା ଥିଲା । ଚିତ୍ତ, 


em ~~ 


ତ୍ରୈଲୋକ୍ୟ ଓ ମୁଁ ଜିଗ୍ରିଦୋସ୍ତ ହୋଇଗଲୁ । ପ୍ରତ୍ୟେକ ପ୍ରତ୍ୟେକଙ୍କର ଘରକୁ ଗଲୁ | 

ସେମାନଙ୍କ ବାପା ମାଆଙ୍କୁ ଆମେ ବାପା-ମାଆ ଡାକିଲୁ । ଆମର ଏ ଘନିଷ୍ଠ ବନ୍ଧୁତା 
ଆଜି ସେପ୍ଟେମ୍ବର ୨୦ ୦୯ରେ ତ୍ରେଲୋକ୍ୟର ଦେହାନ୍ତ ହେବା ପର୍ଯ୍ୟନ୍ତ ରହିଥୁଲା | 
ତୈଲୋକା “ ଲ' ପାସ୍‌ କରି ଯାଜପୁରରେ ବାସିନ୍ଦା ହେଲା ଓ ନାମଜାଦା ଓକିଲ ଥୁଲା | 
ଚିତ୍ତ କଥା ପରେ କହିବି । 

ବି.ଏ.ରେ ମୋର ସଂସ୍କୃତ ପାସ୍‌ ଓ ଗଣିତ ଅନର୍ସ ଥଲା । ଗଣିତ ଅନର୍ସର 
୬ଟି ପେପରକୁ ୬ଟି କ୍ସ ହେଉଥିଲା । ପ୍ରତିଦିନ ଗୋଟିଏ ଲେଖାଏଁ | ମୁଖ୍ୟ ଗଣିତ 
ଅଧ୍ୟାପକ ଥିଲେ ବାମାଚରଣ ଦାସ, ଡଃ ମଦନ ନନ୍ଦ, ଡଃ ରମାନାଥ ମହାନ୍ତି, ଶଙ୍କର୍ଷଣ 
ମହାପାତ୍ର, ଡଃ. ଘନଶ୍ୟାମ ସାମଲ, ଜୟଦେବ ପଣ୍ଡା ଓ ବ୍ରଜବନ୍ଧୁ ମିଶ୍ର । ବାମାବାବୃ, 
ରମାନାଥବାବୃ, ଘନଶ୍ଯାମବାବୁ ଏବଂ ବ୍ରଜବଂଧୁବାଚବୁ ପରେ ଡି.ପି.ଆଇ ହୋଇ 
ଅବସର ନେଇଥିଲେ | 

ସଂସ୍କୃତରେ ପଶ୍ଡିତ ନାରାୟଣ ତ୍ରିପାଠୀ ଓ ଡଃ ସାବିତ୍ରୀ ରାଉତ (ବ୍ୟାସକବି 
ଫକୀରମୋହନ ସେନାପତିଙ୍କ ନାତୁଣୀ ଏବଂ ରେଭେନ୍ବା କଲେଜର ରସାୟନ ବିଭାଗର 
ମୁଖ୍ୟ ଡଃ. ମହେନ୍ଦ୍ର ରାଉତଙ୍କ ପନ୍ନୀ) ମହେନ୍ଦ୍ରବାବୁ କ୍ରମଶଃ ରେଭେନ୍ସାର ପ୍ରିନ୍ଧିପାଲ 
ହୋଇ, ତା ପରେ ଡି.ପି.ଆଇ. ହୋଇ ଅବସର ନେଇଥିଲେ | ଓଡ଼ିଆରେ ଥିଲେ ଡଃ. 
କରୁଣାକର କର, ଜୟକୃଷ୍ଣ ମିଶ୍ର, ଡଃ. ଗୋପାଳ ଚରଣ ମିଶ୍ର, ଗୌରୀକୁମାର ବ୍ରହ୍ମା, 
ଜାନକୀବଲ୍ଲଭ ମହାନ୍ତି ଏବଂ ଶ୍ରୀମତୀ ଆଶାଲତା ବେହେରା | ସେତେବେଳେ ଝିଅପିଲାଙ୍କ 
ଭାଜି ବର୍ରମାନ କଲେଜ ପାଖ ପିଲିଗ୍ରିମ ରୋଡ଼ରେ ଗୋଟିଏ ଭଡ଼ା ଘର ନେଇ ଛାତ୍ରୀ 
ନିବାସ ହୋଇଥଲା | ଆଶାଲତା ବେହେରା ତାହାର ଅଧ୍ଯକ୍ଷ ଥଲେ ଏବଂ ଛାତ୍ରୀମାନଙ୍କ 
("ଦହ ରହୁଥିଲେ | କଲେଜରେ ସମୁଦାୟ ଛାତ୍ରୀ ସଂଖ୍ୟା ୨୦ରୁ ଅଧୁକ ନ ଥିଲା | ଏବେ 
ରେଭେନ୍ବାରେ ଛାତ୍ରଙ୍କ ସଂଖ୍ୟାଠାରୁ ଛାତ୍ରୀଙ୍କ ସଂଖ୍ୟା ଅଧକ ଥିବାରୁ ଇଷ୍ଟ ହଷ୍ଟେଲକୁ 
ଛାତ୍ରୀ ନିବାସରେ ପରିଣତ କରିବାକୁ ଥିବାରୁ ୨୦୧ ୦ରୁ ଏ ପର୍ଯ୍ୟନ୍ତ ଜାନୁୟାରୀ 
୨୦ ୧ ୧ ପର୍ଯ୍ୟନ୍ତ ଛାତ୍ରମାନେ ଧର୍ମଘଟ ଚାଲୁ ରଖୁ ତାଙ୍କ ଦାବି ଜୋରଦାର କରିଛନ୍ତି | 
କେଶ୍‌ ବର୍ରମାନ ହାଇକୋର୍ଟରେ ଅଛି । 


ବି.ଏ.ରେ ଆମର ତୃତୀୟ ବର୍ଷରୁ ଏମ.ଆଇ.ଏଲ. (ଓଡ଼ିଆ, ବଙ୍ଗଳା) 
ବାଧ୍ୟତାମୂଳକ ୧୦୦ ନମ୍ବରିଆ ଗୋଟିଏ ପେପର ହେଲା | ସଂଖ୍ୟାଧୂକ ଓଡ଼ିଆ ପିଲା 
ଓଡ଼ିଆ ନେଲେ, ଖୁବ୍‌ କମ୍‌ ହାତଗଣତି ବଙ୍ଗାଳୀ ପିଲା ବଙ୍ଗଳା ନେଲେ । 


ଆମ ହଷ୍ଟେଲର ସୁପରିଟେଣ୍ଡେଣ୍ଟ ଥିଲେ ଡଃ. ଗଣେଶ୍ବର ମିଶ୍ର - ଆମେ ପାସ୍‌ 
କଲା ପରେ ଉକ୍କଳ ବିଶ୍ବବିଦ୍ୟାଳୟର ଦର୍ଶନଶାସ୍ତ ପ୍ରଫେସର ହୋଇ ଚାଲିଗଲେ । 

ଆସିଷ୍ଟାଣ୍ଟ ସୁପରିଟେଣ୍ଡେଣ୍ଟ ଥଲେ ଜାନକୀ ବଲ୍ଲଭ ମହାନ୍ତି (ଗୋରା ଜାନକୀ) କାରଣ 
ତାଙ୍କଠାରୁ ଜୁନିୟର ଆଉଜଣେ ଓଡ଼ିଆ ଅଧ୍ୟାପକ ତାଙ୍କ ନାମଧେୟ ଥିବାରୁ । ପିଲାମାନେ 
ଗୋରା ଜାନକୀ ଓ କଳା ଜାନକୀ କହୁଥିଲେ | କିନୁ କଳା ଜାନକୀ ବିଲକୂଲ କଳା ନ 
ଥିଲେ, ସେ ନିଜକୁ ' ଭରଦ୍ାଜ”' ନାମ ଦେଇଥିଲେ | 


ହଷ୍ଟେଲର ମେସ୍‌ ଖର୍ଚ୍ଚ ମାସକୁ ଟ. ୨୪/ ଥିଲା ଏବଂ ଯେଉଁମାନେ ସଂଧ୍ୟାରେ 
ଜଳଖୁଆ ( କାକରା ବା ପୁରୀ) ଖାଉଥିଲେ ସେମାନେ ମାସକୁ ଆଉ ଟ.୪ ଦେଉଥିଲେ | 
ଦୁଇଟିଯାକ ହଷ୍ଷେଲ ପ୍ରତ୍ୟେକ ଚାରୋଟି ୱାର୍ଡ଼ରେ ବିଭକ୍ତ ହୋଇ ଗୋଟିଏ କୋଠାଘରେ 
ଅଲଗା ଅଲଗା ରୋଷେଇ ଓ ଖାଇବାର ବ୍ୟବସ୍ଥା ଥିଲା । ପ୍ରତି ୱାର୍ଡ଼ ରୋଷେଇ 
ଦାୟିତ୍ଵରେ ଜଣେ ଜଣେ ମ୍ୟାନେଜର ଥିଲେ | ଚାରିଜଣ ରୋଷେଇଆ (ବ୍ରାହ୍ମଣ) 
ଥିଲେ | ଦୁଇଜଣ ଚାକର ଥଲେ ବାସନ ସଫା, ପରିବା କଟା ପ୍ରଭୃତି କରିବା ପାଇଁ | 
ତା ଛଡ଼ା ପ୍ରତି ୱାର୍ଡ଼ର ଛାତ୍ରମାନଙ୍କ ପାଇଁ ଜଣେ ଜଣେ ଚାକର ଥିଲେ ଯେଉଁମାନେ 
ଛାତ୍ରମାନଙ୍କ ବୋଲହାକ ଯଥା ବଜାର ସଉଦା, ଧୋବା ଘରେ ଲୁଗା ନେବା ଓ 
ଆଣିବା ଏହିପରି ଯାବତୀୟ କାମ କରୁଥିଲେ | ଖାନାଟା ସବୁଦିନେ ଖୁବ୍‌ ଭଲ ଥୁଲା | 
ବଡ଼ ବଡ଼ କଂସାଥାଳି, ଗିନା, ଥାଳିଆରେ ଆମେ ଖାଉଥିଲୁ | ଏବେ ସବୂ ହଷଢେଲର 
ଡ଼ାଇନିଂ ହଲରେ ଡ଼ାଇନିଂ ଟେବୂଲମାନ ପଡ଼ିଛି ଏବଂ କଂସା ବାସନ ଜାଗାରେ 
ଷ୍ଷେନଲେସ ଷ୍ିଲ୍‌ ଟ୍ରେରେ ଖାଇବାକୁ ଦିଆଯାଉଛି | ମାତ୍ର ଗୋଟିଏ ଖରାପ ପ୍ରଥା 
ଥିଲା ଯେ ହରିଜନ ପିଲାଙ୍କ ବାସନ ଚାକରମାନେ ମାଜୁ ନ ଥିଲେ | ସେମାନେ ନିଜ 
ବାସନ ନିଜେ ମାଜୁଥଲେ | ଏବେ ଆଉ ତାହା ନାହିଁ । ଦୁଇଟିଯାକ ହଷେଲ ପୂର୍ଣ 
ଥଲା - ଗୋଟିଏ ବି ସିଟ୍‌ ଖାଲି ନ ଥିଲା | 


ପ୍ରତି ଶନିବାର ରାତିରେ ହଷ୍ଟେଲରେ ଭୋଜି ହେଉଥଲା | ମାଂସ ତରକାରୀ, 
ଖୁରି, ମିଠା ସହ ବହୁ ଆଇଟମ୍‌ | ବାହାରେ ରହୁଥିବା କୋଉ ସହପାଠୀକୁ ଆମେ ଗେଷ୍ଟ 
ମିଲ ପକାଇ ଶନିବାର ରାତିରେ ଖାଇବାକୁ ଡାକୁଥଲୁ | 


ବି.ଏ.ରେ ଇଂଲିଶ ବାଧ୍ୟତାମୂଳକ ଥଲା | ଇଂଲିଶରେ ସୁନ୍ଦରରାଜନ୍‌, ଡ଼ଃ. 
ପ୍ରଫୁଲ୍ଲ ପତି, ଗିରିଜା ଶଙ୍କର ରାୟ (ମୁଖ୍ୟ), ବିଧୁଭୂଷଣ ଦାସ, ପ୍ରଭାତ ନଳିନୀ 
ଦାସ ବିଧୁବାବୁଙ୍କର ପନ୍‌ୀ ଥଲେ । ଗିରିଜା ଶଙ୍କର ରାୟ ପ୍ରସିଦ୍ଧ ସାହିତ୍ୟିକ 
ଗୌରୀଶଙ୍କର ରାୟଙ୍କର ବଂଶଧର ଥଲେ | ପ୍ରତିଦିନ ଘୋଡ଼ାଗାଡ଼ିରେ ଆସୁଥିଲେ |! 
କୌଣସି ଅଧ୍ଯାପକଙ୍କର ମଟର ସାଇକେଲ ( ସେତେବେଳେ ସୁଟର ନ ଥିଲା) ବା 

କାର ନ ଥୁଲା । ସମସ୍ତେ କଲେଜ କ୍ୟାମ୍ପସରେ କ୍ଲାଟରସ୍‌ରେ ରହୁଥିଲେ - ଅଛ 
କେତେଜଣ ଅଧାପକଙ୍କର କେବଳ ସାଇକେଲ ଥିଲା । କେବଳ ବାମାଚରଣ 
ଦାସଙ୍କର ଖଣ୍ଡେ କାର ଥଲା । ଏପରିକି ପ୍ରିନ୍ତିପାଲଙ୍କର କାର ନ ଥଲା । ଏବେ 
ସରକାରୀ ଅଧ୍ଯାପକଙ୍କ କଥା ଛାଡ଼ନ୍ତୁ ବେସରକାରୀ କଲେଜର ଅଧ୍ଯାପକମାନଙ୍କର 
କାର ଭରପୂର । 


ଆମ ସମୟରେ ଖ୍ୟାତିସମ୍ପନ୍ନ ଅଧ୍ୟାପକ ଡଃ ସଦାଶିବ ମିଶ୍ର, ଡଃ. ଶ୍ରୀରାମଚନ୍ଦ୍ର 
ଦାଶ ( ଉଭୟ ଅର୍ଥନୀତି ଡଃ. ଦାସ ପରେ ରାଜନୀତି ବିଜ୍ଞାନର ମୁଖ୍ୟ ଥଲେ) ଡଃ. 
ପ୍ରଫୁଲ୍ନ କୁମାର ପତି ଓ ଡଃ. ଗଣେଶ୍ଵର ମିଶ୍ର - ଏମାନଙ୍କ ଡିବେଟିଂରେ ଭାଷଣ ପରସ୍ପର 
ଯୁକ୍ତି ଏତେ ଉଚ୍ଚକୋଟୀର ଥିଲା ଯେ ସେପରି ଇଂଲିଶ ଭାଷଣ ଏବେ ବିରଳ | ଡଃ. 
ସଦାଶିବ ମିଶ୍ର ପରେ ରେଭେନ୍ନାର ପ୍ରିନ୍ଧିପାଲ, ପରେ ଡ଼ି.ପି.ଆଇ. ହୋଇ ଅବସର 
ନେଲା ପରେ ଉକ୍ରଳ ବିଶ୍ବବିଦ୍ୟାଳୟର କୂଳପତି ହୋଇଥଲେ । ଡଃ. ପ୍ରଫୁଲ ପତି 
ସମ୍ବଲପୁର ବିଶ୍ଵବିଦ୍ୟାଳୟ ଖୋଲିଲା ପରେ ସେଠି ପ୍ରଫେସର ହୋଇ ପରେ ସେହି 
ବିଶ୍ଵବିଦ୍ୟାଳୟର କୂଳପତି ହୋଇଥିଲେ । 


ଜୟକୃଷ୍ଣ ମିଶ୍ର ଓ ଗୌରୀକୂମାର ବ୍ରହ୍ମା ସୁବକ୍ତା ଥିଲେ ଏବଂ ଉଭୟେ ଓଡ଼ିଆ ଓ 
ସଂସ୍କୃତରେ ପ୍ରବୀଣ ଥିଲେ । ଜୟକୃଷ୍ଣ ମିଶ୍ର ଏହି ସମୟରେ ସଂସ୍କୃତରେ ' ମାତୃ ମୁକ୍ତାବଳୀ' 
୮ ଖୁଥିଲେ, ସଂସ୍କୃତ ପଢୁଥିବା ଆମମାନଙ୍କୁ ତାଙ୍କ କ୍ଲାର୍ଟରସକୁ ଡାକି ଶୁଣାଉଥୁଲେ । 
ଏହା ତାଙ୍କ ଜୀବଦଦଶା ଭିତରେ ପ୍ରକାଶିତ ହୋଇପାରିଲା ନାହିଁ ବଡ଼ ମୋଟା ଗ୍ରନ୍ଧ 
€ ହତୁ | ମାତ୍ର ଏବେ ଓଡ଼ିଶା ସାହିତ୍ୟ ଏକାଡ଼େମି ତାକୁ ଛାପିଛି । 


ବି.ଏ. ତୃତୀୟ ବର୍ଷରେ କିଛି ଘଟଣା : 


୧୯ ୫ ୦ରେ ସମ୍ଭବତଃ ଅକ୍ଟୋବର ପ୍ରଥମାର୍ଵରେ ଅନୁଗୁଳରେ ଜଣେ ୧ ୨/ 
ˆ ୩ବର୍ଷର ବାଳକଙ୍କ ଅଲୌକିକ ଶକ୍ତି ଅଛି ବୋଲି ପ୍ରଚାର ହୋଇଗଲା ଓ ସେ 
ନେପାଳୀବାବା ନାମରେ ଖ୍ୟାତ ହୋଇଗଲେ | ଗୁଜବ ହେଲା ପୃଥିବୀର ସମସ୍ତ ରୋଗ 
ସେ ଚେର ମୂଳରେ ଭଲ କରି ଦେଉଛନ୍ତି | ଅନ୍ଧବିଶ୍ଵାସ ସଂକ୍ରାମକ | ଓଡ଼ିଶା ଭିତରୁ 
ଓ ଓଡ଼ିଶା ବାହାରୁ ହଜାର ହଜାର ଲୋକ ଟ୍ରେନ୍‌ରେ ଆସି ଅନୁଗୁଳ ପାଖ ରନ୍ତଲେଇ 
ଗ୍ରାମକୁ ଗଲେ । ରନ୍ତଲେଇ ଗ୍ରାମ ନେପାଳୀବାବାଙ୍କ ଗ୍ରାମ | ଅବସ୍ଥା ଅସମ୍ଭାଳ ହେଲା | 
ସେତେବେଳେ ଟ୍ରେନ ଛଡ଼ା ବସ କାର୍‌ ନ ଥୁଲା | ବହୁ ପୂର୍ବେ ଲୋକପୁରୀ ରଥଯାତ୍ରା 
ଦେଖୁବାକୁ ବାଟଘାଟରେ ତଥା ପୁରୀରେ ଶହ ଶହ ଲୋକ ହଇଜାରେ ମରୁଥଲା ଭଳି 

ଉଜାଣି ସମୟ s ୧୦୧ 


ଏଠି ସେହି ପରିସ୍ଥିତି ସୃଷ୍ଠି ହେଲା । କେତେକ ହଇଜାରେ ସେଠି ମଲେ, କେତେକ 
ତାଳଚେର ଟ୍ରେନ୍‌ରେ କଟକ ବଡ଼ଡାକ୍ତରଖାନାକୁ ଆସିଲେ ! ଏବପରି ଅନୁଗୁଳକୁ 
ସିଧା ଟ୍ରେନ ନ ଥିଲା | ମେରାମୁଣ୍ଡଳି ଷ୍ଟେସନରୁ ଚାଲିବା ଶଗଡ଼ରେ ଯାତ୍ରୀମାନେ 
୧ ୫ କି.ମି. ବାଟ ଯାଉଥିଲେ | ପ୍ରତିଦିନ ତାଳଚେର ଟ୍ରେନ୍‌ରେ ହଇଜା ରୋଗୀ କଟକ 
ଆସୁଥିଲେ | ସେମାନଙ୍କୁ ଷ୍ଟେସନରୁ ଡ଼ାକ୍ତରଖାନା ନେବାପାଇଁ ଆମ କଲେଜରେ 
ସ୍ବେଛାସେବୀ ବାହିନୀମାନ ଗଢ଼ା ହେଲା, ଆମ ରୁମର ମୁଁ ଓ ତ୍ରୈଲୋକ୍ୟ ( ଦୂହେଁ 
ଘରର ଏକମାତ୍ର ପୁଅ ଥିଲୁ) ସ୍ବେଛ୍ଥାସେବୀ ବାହିନୀରେ ଯୋଗ ଦେଇଥୁଲୁ । ଆମ 
କାମ ଥିଲା ଷ୍ଟେସନରୁ ରୋଗୀ ନେଇ ଡ଼ାକ୍ତରଖାନାରେ ପହଞ୍ଚାଇବା ! ଏଥୁପାଇଁ ସରକାର 
ଏକ ଷ୍ଟେସନୱାଗନ ( ଛୋଟ ୧ ୫/୧୬ ଜଣ କରିବା ଭଳି ଗାଡ଼ିଟିଏ) ଯୋଗାଇ 
ଦେଇଥିଲେ | ଆମେ ରୋଗୀ ନେଇ ଡ଼ାକ୍ତରଖାନାରେ ଛାଡ଼ି ଆସି ହଷ୍ଟେଲ ବାହାରେ 
ଡେଟଲ ପାଣିରେ ସାର୍ଟ-ପ୍ୟାଣ୍ଟ ଗଞ୍ଜି ଧୋଇ ହଷ୍ଟେଲକୁ ଆସି ସାବୁନରେ ହାତ 
ଧୋଉଥିଲୁ | ସେତେବେଳେ କେବଳ ଡ଼େଟଲ ହିଁ ଏକମାତ୍ର ବିଜାଣୁ ନିବାରକ ଥିଲା | 
ଭଗବାନ୍‌ଙ୍କ ଦୟାରେ ଆମ କଲେଜର କୌଣସି ସ୍ବେଛଥାସେବୀଙ୍କୁ ହଇଜା ହୋଇ ନ 
ଥିଲା । ଅନ ପୂର୍ଣ୍ଠା ଥୁ ଏଟରରେ କେଶବନନା ଓ ମୋ ଭିଣୋଇଙ୍କୁ ମୁଁ ଏହା ଜଣାଇ ନ 
ଥିଲି | ଗାଳି ଖାଇବା ଭୟରେ | 


ଦ୍ବିତୀୟ ଘଟଣା : 


ଦିନେ ସନ୍ଧ୍ୟାରେ ଜଣେ ୨୫/୩୦ ବୟସ୍କ ଯୁବକ ଆସି ଆମ ହଷ୍ଟେଲରେ 
ପହଞ୍ଚଲେ ଓ କାନ୍ଦିବାକୁ ଲାଗିଲେ । ପଚାରିବାରୁ କହିଲେ - ତାଙ୍କ ସ୍ତ୍ରୀ କଟକ 
ମେଡ଼ିକାଲରେ ଚିକିସିତ ହେଉଥଲା ମରିଗଲା (ସେତେବେଳେ ବ୍ରହ୍ମପୁର ଓ ବୁର୍ଲା 
ମେଡ଼ିକାଲ କଲେଜ ନ ଥଲା) | ତାଙ୍କ ପାଖରେ ପଇସା ନାହିଁ ଓ ତାଙ୍କ ଛଡ଼ା ଆଉ 
କେହି ସମ୍ପର୍କୀୟ ନାହାଁନ୍ତି (ସେ ସମୟରେ ଫୋନର ସୁବିଧା ନ ଥୁଲା) ତାଙ୍କ ଘର 
କୋରାପୁଟର ଜୟପୁର ସହରରେ । ସେ .ତେଲଗୁ ଥଲେ ସ୍ପଷ୍ଟ ଓଡ଼ିଆ କହୁଥିଲେ ! 
ପ୍ରଥମେ ମୋ ନାମ ଉଠିଲା - ଜଣେ ସହପାଠୀ କହିଲେ ଏକା ମାଧୂଆ ବାଇଶପଳ | 
ଯିବାକୁ ହେଲେ ସୁପରିଟେଣ୍ଡେଣ୍ଟଙ୍କ ଅନୂମତି ଦରକାର | ଆମେ ଛଅଜଣ ରାଜି ହୋଇ 
ସୁପରିଟେଣ୍ଡେଣ୍ଟଙ୍କୁ ଜଣାଇଲୁ । ଡ଼ଃ. ଗଣେଶ୍ବର ମିଶ୍ର କେବଳ ଜଣେ ବିଖ୍ୟାତ ବିଦ୍ଵାନ୍‌ 
ନ ଥଲେ, ଥିଲେ ଦୟା ଓ ମାନବିକତାର ପ୍ରତୀକ | ସେ ଅନୁମତି ଦେଲେ | ହଷ୍ଟେଲର 
ବହୁଛାତ୍ର କିଛି ଟଙ୍କା ଦେଲେ ୮ ଆମେ ଯାଇ ଡାକ୍ତରଖାନାରେ ପହଞ୍ଚି ବାହାରୁ ବାଉଁଶ 
କିଣି କୋକେଇ ବାନ୍ଧି ରାତି ୧୨ଟାରେ କାଳିଆବୂଦା ଶ୍ମଶାନକୁ ନେଲୁ । କାଳିଆବୋଦାକୁ 

୧୦୨୫ ଉଜାଣି ସମୟ 


ଯିବା ପାଇଁ ଏବ ଚଲାରାସ୍ତା ଥଲା - ରାସ୍ତା ଦି କଡ଼ରେ ବୂଦା ଓ ଛୋଟ ଛୋଟ ଗଛ 
ଥିଲା ! କାଳିଆବୂୃଦା ଏବ ପରି ନ ଥଲା କି ପାଖ ଆଖରେ କୌଣସି ଘର ବା ଦୋକାନ 
ନ ଥିଲା | ସମଗ୍ର ଅଞ୍ଚଳ ଘଞ୍ଚ ଜଙ୍ଗଲ ଥିଲା ଓ କାଳିଆବୁଦା ଶବଦାହ ଯାଗାକୁ ଛାଡ଼ି 
ଚାରିଆଡ଼େ ଘଞ୍ଚ ବଣ ବୁଦା ଓ ବଡ଼ ବଡ଼ ଗଛ ଥଲା | ବିଲୁଆମାନଙ୍କର ପ୍ରବଳ ଗହଳି 
ଥିଲା । ଆମେ ସମସ୍ତେ ଶବପୋଡ଼ାରେ ଅନଭିଜ୍ଞ ଥିଲୁ । ଶବ ଉପରେ ଠିକ୍‌ ଭାବରେ 
କାଠ ନ ଲଦିଲେ, ଚିତା ଜଳିଲେ ଶବ ରକେଟ୍‌ ଭଳି ଉପରୁ ଉଠିଯିବା ଶୁଣିଥଲୁ 
ତେଣୁ ଶୃଶାନର ମଡ଼ାଚଣ୍ିଆକୁ ଦୁଇ ଟଙ୍କା ଦେଇ ତା ସାହାଯ୍ୟରେ ଶବଦାହ କଲୁ, ମାତ୍ର 
ଦୂଇ ଟଙ୍କାର କାଠ ଦୁଇ କୂଇଣ୍ଟାଲ କିଣିଥୁଲୁ | 


ଶବ ଦେହରେ ଅନ୍ୟୁନ ୧ ୦/୧୨ ଭରି ସୁନା ଗହଣା ଥିଲା | ( ତେଲୁଗୁ ସ୍ତ୍ରୀମାନେ 
ଗହଣପ୍ରିୟ), ତାକୁ କାଢ଼ି ତା ସ୍ବାମୀକୁ ଦେଲୁ | ରାତି ୪ଟାରେ ମହାନଦୀରେ ଗାଧୋଇ 
ଫେରିଲୁ । ସେତେବେଳେ ବିଜୁଳି ଆଲୁଅ ନ ଥଲା | ରାସ୍ତାରେ ଖୁଣ୍ଟ ପୋତି ତା ଉପରେ 
କିରାସିନି ଲ୍ୟାମ୍ପ ଜଳୁଥିଲା | ଆମେ ସଙ୍ଗରେ ଭଡ଼ାରେ ଗୋଟେ ପେଟ୍ରୋମାକ୍ସ୍‌ ନେଇଥିଲୁ 
ଅବଶିଷ୍ଟ ଟଙ୍କା ତା ସ୍ବାମୀର ବାଟ ଖର୍ଚ୍ଚ ପାଇଁ ଦେଲୁ 


ତୃତୀୟ ଘଟଣା : 


ଏହାର ଅଛ ଦିନ ପରେ ଆଉ ଗେଟିଏ ସ୍ତୀଙ୍କର ଶବଦାହ କରିବାକୁ ପଡ଼ିଥିଲା | 
ସେ ସ୍ତ୍ରୀ ଥିଲେ ଉତ୍କଳ ବିଶ୍ବବିଦ୍ୟାଳୟର ଜଣେ କର୍ମଚାରୀ, ଜାତିରେ ବ୍ରାହଣ ଏବଂ ମୋ 
ପିଉସୀ ପୁଅ ଭାଇ ସୀତାନାଥଙ୍କର ଦୂର ସମ୍ପର୍କୀୟ | ସ୍ତ୍ରୀ ମଲା ପରେ ସେ ନିଜେ ଆସି 
ସୀତାନାଙ୍କୁ କହିଲେ ଦି ଜଣ ବ୍ରାହ୍ମଣ ପିଲା ଦରକାର, ଆଉ ଚାରିଜଣ ଆମ ସାହିରୁ 
(ସେ ପାଟାସାହିରେ ରହୁଥିଲେ) ଯିବା ପାଇଁ ରାଜି | ସୀତାନା ମତେ ଧରି ତାଙ୍କ ଘରକୁ 
ଗଲେ ଏବଂ କାଳିଆବୁଦା ଶ୍ମଶାନରେ ଶବଦାହ କରି ଆମେ ଫେରିଲୁ | ସୀତାନା ତାଙ୍କ 
ବାପା ମାଙ୍କର ଏକମାତ୍ର ପୁତ୍ର ଓ ମୁଁ ବି ଏକମାତ୍ର ପୁତ୍ର । ପ୍ରଥାନୁସାରେ ବାପ ଥଲା 
ଭିତରେ ଆମର ଶବଦାହ କରିବା ଅନୁଚିତ । ଏ ଶବଦାହ କଥା ମୁଁ ବା ସିଏ ଘରେ 
କେବେ ପ୍ରକାଶ କରି ନ ଥିଲୁ । ଆଜି ପ୍ରକାଶ କରୁଛି । 

ବି.ଏ. ତୃତୀୟ ବର୍ଷ କିଛି ଅସୁବିଧା ହୋଇନି । ବାପା ବେଳେବେଳେ ହଷ୍ଟେଲକୁ 
ଆସି ଟଙ୍କା ଦେଇଯାଆନ୍ତି, କିନ୍ତୁ ଅଧ୍ୟକାଂଶ ସମୟରେ କେଶବନନାଙ୍କ ହାତରେ 
ଟଙ୍କା ପଠାନ୍ତି । କିନ୍ତୁ ପ୍ରତି ୧ ୫ ଦିନରେ କେଶନାଙ୍କ ହାତରେ ମୋର ଜଳଖୁଆ ପାଇଁ 
ଚୂଡ଼ା ପଠାନ୍ତି । ଆମ କଲେଜର ଗେଟ ସାମନାରେ ଗୋଟେ ମାଡ୍ରାସୀ ଜଳଖୁଆ 

ଦୋକାନ ଥାଏ । ଆମ ହଷ୍ଷେଲର ଧନୀ ପିଲାମାନେ ସେଠି ଜଳଖ୍ୁଆ ଖାଆନ୍ତି ¦ 
ଏବେ କଲେଜ ଛକରେ ଯେଉଁଠି ନେତାଜୀଙ୍କ ଷ୍ଟାଚ୍ୟୁ ଅଛି ସେଇଠି ଗୋଟେ ଚାଳଘରେ 
ହୋଟେଲଟିଏ ଥୁଲା, ତାକୁ ବାସୁ ହୋଟେଲ କୁହାଯାଉଥିଲା କାରଣ ବାସୁ ନାମକ 
ଜଣେ ତା'ର ମାଲିକ ଥଲେ | ତାକୁ ବି ସାଢ଼େ ଛଅଣିଆ ହୋଟେଲ କେହି କେହି 
କହୁଥିଲେ କାରଣ ଭାତ, ଡ଼ାଲି, ତରକାରି ମିଲଟିଏ ମାତ୍ର ସାଢ଼େ ଛ ଅଣାରେ 
ମିଳୁଥିଲା | ( ସାଢ଼େ ଛ ଅଣା ବର୍ରମାନ ପଇସାରେ ୩୭ ପଇସା ହେବ) ! କୌଣସି 
ହୋଟେଲରେ ଆଜିକାଲି ପରି ପ୍ଲେଟ ଅନୁସାରେ ଦାମ ନ ଥଲା | ମୋର ସେତେବେଳେ 
ପାନ, ଗୁଡାଖୁ, ବିଡ଼ି, ସିଗାରେଟ ଅଭ୍ୟାସ ନ ଥିଲା | ବହୁ ପରେ ପାନ ଓ ଗୁଡାଖୁ 
ଅଭ୍ୟାସ ହେଲା । 


ତୃତୀୟ ବର୍ଷ ବେଶ୍‌ ଆରାମରେ କଟିଗଲା । ବାର୍ଷିକ ପରୀକ୍ଷାରେ କେବଳ 
ଇଂଲିଶକୂ ଛାଡ଼ିଦେଲେ ଅନ୍ୟ ଦୂଇ ବିଷୟରେ ଶତକଡ଼ା ୮୦ ଉପରେ ନମ୍ବର ରଖୁଥୁଲି 
ଏବଂ ଗଣିତରେ ଫାଷ୍ଟ କ୍ଲାସ ଅନର୍ସ ପାଇବି ବୋଲି ଦୃଢ଼ ଥିଲି | 


ସେତେବେଳେ ଗୋଟେ ପ୍ରବାଦ ଥଲା - ଥାର୍ଡ ଲୟର, ମ୍ୟାରେଜ୍‌ ଇୟର । 
ମୋ ସହପାଠୀ ଚିତ୍ତ ଆଇ.ଏ. ବେଳୁ ବାହା ହୋଇସାରିଥିଲା ଏବଂ ଅନ୍ୟ କେତେକ 
ସହପାଠୀ ବି ବାହା ହୋଇଥିଲେ | ତୃତୀୟ ବର୍ଷର ୯ ମାସ ପରେ ମୋ ବାହାଘର ଠିକ୍‌ 
ହେଲା | କହିବା ବାହୁଲ୍ୟ ଯେ ମୁଁ ମାଇନର, ମାଟ୍ରିକ ଓ ଆଇ.ଏ. ପଢୁଥିବା ବେଳେ 
ବହୁ କନ୍ୟାପିତା ଆମ ଘରକୁ ଆସି ପ୍ରସ୍ତାବ ଦେଇଥିଲେ ମାତ୍ର ବାପା ବି.ଏ. ନ ସରିବା 
ପର୍ଯ୍ୟନ୍ତ ବାହାଘର କରିବେ ନାହିଁ ବୋଲି କୌଣସି ପ୍ରସ୍ତାବକୁ ଗ୍ରହଣ କରି ନ ଥିଲେ | 
ମାତ୍ର ମୋ ବୋଉ ମୋତେ ଚଞ୍ଚଳ ବାହାକରି ବୋହୂଟିଏ ଆଣିବାକୁ ପ୍ରବଳ ଇଚ୍ଛା 
କରୁଥଲା | 


ସରକାରୀ ଡ଼ାକ୍ତରଖାନାର ପ୍ରସିଦ୍ଧ ଚିକିତ୍ସକଙ୍କ ପ୍ରଥମ ଝିଅ ସହ ମୋ ବାହାଘର 
ଠିକ୍‌ ହେଲା | ତାଙ୍କ ଗାଆଁ ସୁନାଖଣ୍ଡି । କଟକ ଜିଲାର ସାଲେପୁର ପାଖରେ | ଆମ ଗାଁ 
ବି ସେତେବେଳେ କଟକ ଜିଲାରେ ଥଲା - ପରେ ବିଭାଜନ ହୋଇ ଯାଜପୁର ଜିଲାରେ 
ଅଛି । ଶଶୁରଙ୍କ ଗାଆଁର ଶଶୁରଙ୍କ ହିସାବରେ ଶଳା ଏବଂ ଶଶୁରଙ୍କର ଅତି ଅନ୍ତରଙ୍ଗ 
ଚୌଧୁରୀ ଲୋକନାଥ ନନ୍ଦ ଆମ କୁଟୁମ୍ବଭଭାଇ ରାଧାନାଙ୍କ ପିଉସୀ ଝିଅକୁ ବାହା 
ହୋଇଥିଲେ | ଚୌଧୁରୀ ଲୋକନାଥ ନନ୍ଦ ଧନୀ ଥିଲେ - କଟକରେ ଦୂଇଟା ଘର ଥଲା 
ଏବଂ ବାଲୁବଜାରରେ ତାଙ୍କ ବିରାଟ ବହିଦୋକାନ, ସାରସ୍ଵତ ଭଣ୍ଡାର ଥଲା ( ଏବେ ବ 
ସେହି ସ୍ଥାନରେ ସେହି ନାମରେ ଅଛି ଏବଂ ତାଙ୍କର ବଡ଼ପୁଅ ବୁଝୁଛି) ରାଧାନାଙ୍କ ସହ 

ଲୋକନାଥ ଚୈୌଧୁରୀଙ୍କର ଦୀର୍ଘଦିନର ସମ୍ପର୍କ ଥଲା, ଏପରିକି ମୋ ବାହାଘର ପରେ 
ସେ ରାଧାନାଙ୍କୁ ରାଧାନା ଡାକି ଶଳା ହିସାବରେ ଥଟ୍ଟା କରୁଥିଲେ | କିନୁ ମତେ ବାହାଘର 
ପରେ ଭାଣିଜୀଜୋଇଁ ହିସାବରେ ନେଇଥିଲେ | 


ମୁଁ ଚାକିରି କରିଥିବା ସ୍ଥାନକୁ ବେଳେ ବେଳେ ମୋ ସ୍ତ୍ରୀକୁ ଜାଗା ଦେଖାଇବା 
ପାଇଁ କେତେବେଳେ ମାସେ, କେବେ ଦୂଇମାସ ବୋଉର ବିରୋଧ ସନ୍ତ୍ଵେ ବାପାଙ୍କ 
ଅନୁମତି ନେଇ ମୁଁ ମୋ ସ୍ତ୍ରୀକୁ ନେଉଥୁଲି | ଏପରିକି କେତେକ ଜାଗାରେ ୮ଦିନ ମୋ 
ସ୍ତ୍ରୀ ରହିଥିବେ କି ନାହିଁ, ଗାଆଁରୁ ବାପା ନୁହଁନ୍ତି କେହି ବୋଉ ଦେହ ଖରାପ ହୋଇଛି 
ଖବର ଦେଲେ ସଙ୍ଗେ ସଙ୍ଗେ ସ୍ତୀକୁ ନେଇ ଗାଆଁରେ ଛାତୁଥଲି | ଏହି ଛାଡ଼ିବା ସମୟରେ 
କଟକରେ ବାଧ୍ୟ ହୋଇ ରାତିଟାଏ କଟାଇବାକୁ ପଡ଼ୁଥିଲା କାରଣ ସବୁ ଜାଗାରୁ ଟ୍ରେନ 
ଆସି ପହଞ୍ଚଲା ପରେ ଅମ ଗାଆଁକୁ ଟ୍ରେନ ତା ପରଦିନ ଥଲା | ଏତକ ଗଚୌରଚନ୍ଦିକା 
କରିବାର ଉଦ୍ଦେଶ୍ୟ ଯେ ମୋ ସ୍ତ୍ରୀଙ୍କୁ ମୁଁ ତାଙ୍କ ମାମୁଁ ଲୋକନାଥ ଚୌଧୁରୀଙ୍କ ଘରେ 
ରଖୁ, ମୁଁ ଅନୃପୂର୍ଣ୍ଠା ଥିଏଟର ପରିସରରେ ଭାଇ ଓ ଭିଣୋଇଙ୍କ ସହ ରୁହେ | ଲୋକନାଥ 
ଚୌଧୁରୀ ମୋ ସ୍ତ୍ରୀଙ୍କୁ ନିଜ ଭାଣିଜୀ ପରି ଭଲ ପାଉଥିଲେ | ୧୯୭୫ରେ ଆମେ 
କଟକ ଆସି ରାଧାନାଥ ଟ୍ରେନିଂ କଲେଜ କ୍ଵାର୍ଟରସ୍‌ରେ ରହିଲାବେଳେ ସେ ପ୍ରାୟ ଦୁଇ 
ତିନି ଦିନରେ ଥରେ ଆସି ଭାଣିଜୀକୁ ଦେଖା କରୁଥିଲେ | 


ମୋ ବାହାଘର କଥାବାର୍ଭା କରିବା ପାଇଁ ମୋ ଶଶୁର ଆସିବା ତାରିଖ ଓ ଟ୍ରେନ 
ନାମ ଚିଠିରେ ଜଣାଇ ଦେଇଥିଲେ | ସେହି ଅନୁସାରେ ବାପା ଆମ ଶଗଡ଼ଗାଡ଼ି 
ହରିଦାସପୁର ଷ୍ଟେସନକୁ ପଠାଇ ଦେଇଥିଲେ | ଗାଡିରେ ରାଧାନା ଯାଇଥିଲେ କାରଣ 
ଚୌଧୁରୀ ଲୋକନାଥ ନନ୍ଦଙ୍କର ସେ ଶଳା ଥିଲେ | ଗାଡ଼ିରେ ମୋ ଶ୍ଵଶୁର, ଦଦେଇ 
ଶଶୁର ବୈଦ୍ୟନାଥ ମିଶ୍ର ( ସେ ଟିଟାଗତ଼ ପେପର ମିଲର କଟକ ଡ଼ିପୋର ମ୍ୟାନେଜର 
ଥଲେ) ଓ ଚୌଧୁରୀ ଲୋକନାଥ ନନ୍ଦ ଆସିଥିଲେ | 

ଏହା ଥଲା ଫେବୃୟାରୀ ୧୯ ୫ ୧ ମସିହା | ମୁଁ କଲେଜ ହଷ୍ଟେଲରେ ଥିଲି । 
ପରେ ଶୁଣିଲି ୫ ମିନିଟ୍‌ ଭିତରେ କଥା ଛିଡ଼ିଗଲା - ବାହାଘର ତୃତୀୟ ବର୍ଷ ପରୀକ୍ଷା 
ପରେ ହେବାର ଠିକ୍‌ ହେଲା । ସେତେବେଳେ ଯୌୈତୁକ ତ ନ ଥଲା, କେହି କେହି 
ସାଇକେଲ ଓ ରିଷ୍ଟୱାଚ ମାଗୁଥିଲେ | ଟଙ୍କାପଇସା କେହି ମାଗୁ ନ ଥିଲେ ଆଜିକାଲି 
ପରି । ଆଜିକାଲି ଯୌତୁକ ଟଙ୍କା ଲକ୍ଷ ଲକ୍ଷ ଉପରେ, ତା ଛଡ଼ା ହରେକ ପ୍ରକାରର 
ଇଲେକ୍ଳିକ୍‌ ଓ ଇଲେଟ୍ରୋନିକ ସରଞ୍ଜାମ ସହ ଦାମୀ ଆସବାବପତ୍ର ଓ ଡ୍ରେସ୍‌ ଗହଣା 
ଦାବି କରୁଛନ୍ତି । 

ମୋ ବାପା ସ୍ଵଭାବତଃ ଅଳଭାଷୀ ପଚାରିଲେ ମୋ ଚାଳ ଘର ତ ଦେଖୂଲେ, 
ମୋ ଗାଆଁ ନିରାଟ ମଫସଲ, ଗାଁରେ କୂଅ ନାହିଁ, ଝାଡା ଫେରିବାକୁ ବାହାରକୁ ଯିବାକୁ 
ପଢ଼ିବ, ପୋଖରୀରେ ଗାଧୋଇବାକୁ ପଡ଼ିବ । ଆପଣଙ୍କ ଝିଅ ସହରରେ ଜନ୍ତିଛି । 
ସହରରେ ବଢ଼ିଛି ପୁଣି ସହରରେ ମାଇନର ପାସ୍‌ କରିଛି । ସେ କ'ଣ ଏଠି ଚଳିପାରିବ ? 
ଶଶୁରଙ୍କର ପଦେ କଥା ଏବେ ମୋ ମନରେ ସ୍ଵର୍ଣ୍ାକ୍ଷରରେ ଲେଖା ହୋଇ ରହିଛି | ସେ 
କହିଲେ - ମୋ ଝିଅ ଗୀତାପାଠଠାରୁ ଜୋତା ସିଲେଇ ପର୍ଯ୍ୟନ୍ତ ସବୁ କରିପାରିବ । 
ତାଙ୍କ କଥା ଶହେରେ ଶହେ କୋଡ଼ିଏ ସତ ହେଲା । ମୋ ସ୍ତୀ ବେଶ୍‌ ଆଡ଼ଜଷ୍ଟ କରି 
ଚଳିଲେ ତ ଚଳିଲେ ସମସ୍ତଙ୍କ ମୁହଁରେ ହସ ଫୁଟାଇଲେ | 

ଅପ୍ରେଲ ୧୯୫୧ ପ୍ରଥମ ସପ୍ତାହରେ ମୋ ଶଶୁର ଓ କାଳି ଆମାମୁ 
( ଲୋକନାଥ ନନ୍ଦଙ୍କ ଡାକ ନାମ) ଅଚାନକ ଖବର ନ ଦେଇ ହରିଦାସପୁର 
ଷ୍ଷେସନରେ ଓହ୍ଲାଇ ବାଟ ପଚାରି ପଚାରି ଚାଲି ଚାଲି ଆସି ଆମ ଘରେ ପହଞ୍ଚଲେ | 
ଉଦେଶ୍ୟ ବାହାଘର ତିଥି ସ୍ଥିର କରିବା | ବାପା, ପଣ୍ଡିତ ଦଦେଇ, ରାଧାନା ଆସି 
ପାଞ୍ଜି ଦେଖୁ ମଇ ୯ ତାରିଖ, ଅକ୍ଷୟ ତୃତୀୟା ଦିନ ବାହାଘର ଠିକ୍‌ କଲେ । 
ସେତେବେଳକୁ ମୋର ତୃତୀୟ ବର୍ଷ ପରୀକ୍ଷା ସରି ଗ୍ରୀଷ୍ଠ ଛୁଟି ହୋଇଥ୍‌ବ । ଏହି 
ସମୟରେ ବାପୀ କହିଲେ - କୌଣସି ଖଟ ଫଟ ଇତ୍ୟାଦି ଦେବ ନାହିଁ, ମୋ 
ଘରେ ଜାଗା ନାହିଁ । ଏ କଥା ଶୁଣି ମୋ ଶଶୁର କହିଲେ - ପୁଅର ଚତୁର୍ଥ ବର୍ଷ 
ପାଇଁ ମୁଁ ମାସିକ କିଛି ଆର୍ଥକ ସାହାଯ୍ୟ କରିବି କି ? ବାପା କହିଲେ - ଆପଣ 
ବହୁକୁଟୁମ୍ମୀ, ସବୁ ପିଲାଙ୍କର ପାଠ ଖର୍ଚ୍ଚ ତୁଲାଉଛନ୍ତି, ଏଣୁ ଖୁସି ଅନୁସାରେ ଦେବାକୁ 
କହୁଛନ୍ତି, ତେବେ ଯତ୍କିଞ୍ଚତ୍‌ ଦେବେ | ଏହି ଯତ୍‌ କିଞ୍ଚତ୍ର ପରିମାଣ ୧ ୫ ଟଙ୍କା 
ଥିଲା ¬ ପ୍ରତି ମାସରେ ଶଶୁର କଟକ ବଡ଼ ମେଡ଼ିକାଲକୁ ଡ଼ି ଉଟିରେ ଆସି ମତେ 
ଅବା ମତେ ନ ପାଇଲେ ଆମ ନବୀନନାଙ୍କୁ ( ଆସିଷ୍ଟାଣ୍ଡ ଲାଇବ୍ରେରିଆନ୍‌) ଦେଇ 
ଯାଉଥିଲେ | ଏହି ଟଙ୍କା ୧୯୫୧ ଜୁଲାଇରୁ ଅପ୍ରେଲ ଶେଷ ଯାଏ ନିୟମିତ 
ଦେଇଥିଲେ | ସେତେବେଳେ ୧ ୫ଟଙ୍କାର ମୂଲ୍ୟ ବହୁତ ଥୁଲା | 


ବାହାଘର ଦିନ ସକାଳୁ ପାଲିଙ୍କରେ ବସି ବରଯାତ୍ରୀ ସହ ହରିଦାସପୁର ଷ୍ଟେସନକୁ 
ଗଲୁ । ବରଯାତ୍ରୀ ରୁପେ ରାଧାନା, ବାପା, ଭାଇ କେଶବନନା, ଭିଣୋଇ ମାଧବ ନନା, 
ସାଙ୍ଗ ଚିତ୍ତ ତ୍ରୈଲୋକ୍ୟ, ବାରିକ, ପୁରୋହିତ, ବାଟିଯେଡ଼ା ପ୍ରାଇମେରୀ ସ୍କୁଲର ପ୍ରଧାନ 
ଶିକ୍ଷକ ଶ୍ୟାମସୁନ୍ଦର ନାୟକ, ଆମ ଗାଆଁର କାଶୀନାଥ ମଲ୍ଲିକ, ବାଞ୍ଚାନିଧବ ପ୍ରଧାନ (ଏ 
ଦୁହେଁ ଆମ ଧର୍ମ ବନ୍ଧ ଏବଂ ପିଉସୀପୁଅ ଭାଇ ସୀତାନା ଯାଇଥିଲେ | ଗାଁରୁ ସମସ୍ତେ 

ଚାଲି ଚାଲି ଯାଇଥିଲେ | ସିକ୍୍‌ ଅପ ହାଓଡା ପୂରୀ ପାସେଞ୍ଜର ଦିନ ୧ ୦ଟାରେ ପହଞ୍ଚଲା | 
ସମସ୍ତେ ଟ୍ରେନ୍‌ରେ ବସି ଜଗତପୁର ଷ୍ଟେସନରେ (ଏବେ ନାମ କେନ୍ଦ୍ରାପଡ଼ାରୋଡ଼ 
ଏବଂ ଏଟି କଟକର ପୂର୍ବ ଷ୍ଟେସନ) ଓହ୍ଲାଇଲୁ । ବାହାଘର ପାଇଁ ବାପାଙ୍କର ଏକମତ୍ର 
ଭଉଣୀ ଶେଭିନାନୀ ( ସୀତାନାଙ୍କ ବୋଉ) ମୋ ନାନୀ ଦୂର୍ଗାବତୀ ଦେବୀ ଓ ସାନଭଉଣୀ 
ଭାନୁମତୀ ଦେବୀ ଆମ ଘରକୁ ବହୁ ଆଗରୁ ବାପା ଶଗଡ଼ ପଠାଇ ଆଣିସାରିଥଲେ | 
ନାନୀର କୌଣସି ପିଲା ହୋଇ ନ ଥିଲା - ଭାନୂୁର ବଡ଼ଝିଅ ଜ୍ୟୋତ୍ମା ତିନିମାସର 
ହୋଇଥଲା | ଅବଶ୍ୟ ଭାନୁକୁ ଆଣିବା ପାଇଁ ମୋତେ ଯିବାକୁ ପଡ଼ିଥିଲା | ପିଉସୀ ଓ 
ନାନୀଙ୍କ ଶାଶୁଘର ପାଖାପାଖୁ ଥିବାରୁ ବାପା ନିଜେ ଶଗଡ଼ ନେଇ ଦୁଇଜଣଙ୍କୁ ଏକା 
ସଙ୍ଗରେ ଆଣିଥିଲେ | ଦୁଇଜଣଙ୍କ ଶାଶୁଘର ଆମ ଗାଆଁଠାରୁ ମାତ୍ର ଚାରି କିଲୋମିଟର 
ଥିଲା, ଭାନୁ ଶାଶୁଘର ଅଣକା ( ପୂର୍ବମନ୍ତୀ ଅମର ଶତପଥୀଙ୍କ ଗା) ଦୂର ଥଲା, ସକାଳୁ 
ଯାଇ ସନ୍ଧ୍ୟାରେ ଫେରି ହେଉ ନ ଥଲା | ସେତେବେଳେ ଦୈତାରୀ ପାରାଦୀପ ଏକ୍ସପ୍ରେସ୍‌ 
ରାସ୍ତା ନ ଥଲା, ବାଟରେ ଦୂଇଟା ନଦୀରେ ଡ଼ଙ୍ଗାରେ ଶଗଡ଼ ସହ ପାର ହେବାକୁ 
ପଡ଼ୁଥିଲା | ମୁଁ ନିଜେ ଶଗଡ଼ ଚଳାଇ ଯାଇ ଆଣିଥିଲି - ସାଙ୍ଗରେ ଦଣ୍ଡା ଧରିବା ପାଇଁ 
ମୂଲିଆ ଜଣକୁ ନେଇଥିଲି । 


ହରିଦାସପୁରରୁ କଟକ ଟ୍ରେନ୍‌ ଭଡ଼ା ଛ ଅଣା ଥିଲାବେଳେ ଜଗତପୁର ଭଡା 
ଚାରିଅଣା ( ବର୍ରମାନ ୨୫ ପଇସା ଯାହାକୁ ଆସନ୍ତା ଅପ୍ରେଲ ୧ ତାରିଖରୁ ଅଚଳ 
କରାଯିବ ବୋଲି ରିଜର୍ଭ ବ୍ୟାଙ୍କ ଅଫ ଇଣ୍ଡିଆ ଆଦେଶ ଦେଇଛି |) 


ଜଗତପୁର ଷ୍ଟେସନରେ ଓହ୍ଲାଇବା ପରେ ଆମକୁ ନବା ପାଇଁ ଶଶୁର ଗୋଟେ 
ଷ୍ଟେସନ ଓାଗନ ପଠାଇଥଲେ - ସାଙ୍ଗରେ ବୈଦ୍ୟନାଥ (ଦଦେଇ)ଙ୍କର ପୁଅ 
କୁଞ୍ଜବିହାରୀ ମିଶ୍ର ( ଡାକ ନାମ କାଳିଆ - ମୋ ସ୍ତୀଠାରୁ ବଡ଼) ଆମକୁ ନେବା ପାଇଁ 
ଆସିଥିଲେ | ବରଯାତ୍ରୀ ତ ମାତ୍ର ୭/୮ ଜଣ ଥିଲେ | ଷ୍ଟେସନ ୱାଗନରେ ଆରାମରେ 
ବସି ସାଲେପୁର ପହଞ୍ଚଲୁ । ମୋ ସହ ମାର୍କ୍ଧୃଣ୍ଡି ହୋଇ ରାଧାନାଙ୍କ ସାନ ପୁଅ ନୀର 
ଯାଇଥିଲା (ଅଜଣା ରୋଗରେ ସେ ୧୩ ବର୍ଷ ବୟସରେ ମରିଗଲା) | ସାଲେପୁରଠାରୁ 
ଶଶୁରଘର ସୁନାଖଣ୍ଡି ମାତ୍ର ୪ କି.ମି. ଦୂର | ଆଗରୁ ସାଲେପୁର ଶଶୁରଙ୍କ ପୁତୁରା 
ଚାରିଜଣ ପ୍ରସ୍ତୁତ ହୋଇଥିଲେ - ଆମକୁ ଅଟକାଇ ଜଳଖୁଆ ଖୋଇବାକୁ ! ଶଶୁରଙ୍କ 
କକେଇ ଡାକ୍ତର ବ୍ରଜନାଥ ମିଶ୍ରଙ୍କର କାର ବର, ବରପିତା ଓ ମାର୍କୃଣ୍ଡିକୁ ନେବା ପାଇଁ 
ଥିଲା ( ଡାକ୍ତର ବ୍ରଜନାଥ ମିଶ୍ର ସେତେବେଳେ ମେଡ଼ିକାଲ ଶିକ୍ଷାର ଡ଼ିରେକ୍ସର ଥଲେ) | 
କାରରେ ମୁଁ ବାପା, ମାର୍କୁଣ୍ଚିୟ ଚିତ୍ତ ଓ ତ୍ରୈଲୋକ୍ୟ ବସି ଗଲୁ | ଷ୍ଟେସନ ୱାଗନରେ 

ଅନ୍ୟମାନେ ଗଲେ । ଆମେ ପ୍ରାୟ ବି ସାଢ଼େ ଗୋଟାଏରେ ପହଞ୍ଚଲୁ । ବରଯାତ୍ରୀକୁ 
ସରବତ ଦିଆଗଲା ଏବଂ ବାହାଘର ଆରମ୍ଭ ହେଲା | ଏ ଦିନ ଥୁଲା ବୁଧବାର ଓ ମୋ 
ଜନ୍ମଦିନ ବି ଥଲା ବୁଧବାର । ସେତେବେଳେ ଟେଷ୍ଟର ଚିହ୍ନବର୍ଣ୍ଣ ନ ଥୁଲା। 
ନଡ଼ିଆବାହୂଙ୍ଗାରେ ଛାମୁଡ଼ିଆ ହୋଇଥଲା ! ବେଦୀରେ କୌଣସି ସାଜସଜା ନ ଥୁଲା ¦ 
ବରଯାତ୍ରୀ ଖାଇ ସାରିଲା ପରେ ଆଉ ଦିନ ଟ୍ରେନ ନ ଥଲା | ଏଣୁ ସମସ୍ତେ ରାତିରେ 
ରହିଲେ | ତା ପରଦିନ ଝିଅ ବିଦା ତାଙ୍କର ବିଧ ଥୁଲା | ମାତ୍ର ଆମ କୂଟମ୍ବରେ 
ବାହାହୋଇ ଜୋଇଁ ଶଶୁରଘରେ ସାତଦିନ ରହୁଥିଲେ | ବାହାଘରର କିଛି ମାସ ପରେ 
ଶୁଭଦିନ ଦେଖୁ କନ୍ୟାକୁ ଅଣାଯାଉଥୁଲା | ମାତ୍ର ଆମ ଗାଆଁର ବ୍ରାହ୍ମଣୋତ୍ତର ଜାତିରେ 
ବାହାଘର ପରେ ପରେ କନ୍ୟା ବିଦା ପ୍ରଥା ପ୍ରଚଳିତ ଥଲା | ଶଶୁରଘର ଅଞ୍ଚଳ ଶିକ୍ଷା 
ସଭ୍ୟତାର ଶୀର୍ଷରେ ଥିବାରୁ ତାଙ୍କର ଏପ୍ରଥା ବହୁ ଆଗରୁ ଚଳି ଆସୁଥଲା । ସବୁଠି 
ବାହାଘର ଚତୁର୍ଥୀ ବା ୩ୟ ଦିନରେ ଭୋଜି ଦିଆଯାଉଥିଲା - ମାତ୍ର ଆମର ମଙ୍ଗଳପାକ 
ଦିନ ଭୋଜି ଦିଆଯାଇଥିଲା | 


ଗୁରୁବାର କନ୍ଯା ଧରି ଆସିବା ପାଇଁ ଆଗରୁ ଜବାବ ହୋଇଥଲା । ସେଥୁପାଇଁ 
ଗୋଟେ ଶୁଆରି, ଗୋଟେ ପାଲିଙ୍କି ଓ ଆମ ଶଗଡ଼ ଯାଇ ହରିଦାସପୁର ଷ୍ଟେସନରେ 
ଅପେକ୍ଷା କରିଥଲା, ମାତ୍ର ଶଶୁରଘର ସ୍ତ୍ରୀଲୋକମାନେ ଜିଦ୍‌ ଧରିଲେ ଯେ ଗୁରୁବାରରେ 
ଝିଅ ଛାଡ଼ିବୁ ନାହିଁ । ଆମର କେହି ଯୁକ୍ତିତର୍କ ନ କରି ଫେରିଆସିଲେ । ବରଯାତ୍ରୀ 
ଫେରି କନ୍ୟା ନ ଆସିବା କହିବାରୁ, ଶଗଡ଼, ଶୁଆରି ପାଲିଙ୍କି ନାନୀଘରକୁ ଫେରି ଆସି 
ଶୁକ୍ରବାର ପାଇଁ ଅପେକ୍ଷା କଲେ । ଆମେ କାହିଁକି ଆସିଲୁ ନାହିଁ ବୋଲି ମୋ ଭାଇ 
କେଶବନନା ରାତିଗାଡ଼ିରେ ଯାଇ, ସକାଳୁ ଶଶୁରଘରେ ପହଞ୍ଚଲେ | ମୋ ବାପା ଧୀରସ୍ିର 
ଏବଂ ସ୍ମିତ ଜବାବ ଖୁଲାପକୂୁ ସେ ମନେ ମନେ ନାପସନ୍ଦ କରି, ଆମ ପାଇଁ ଠିକ୍‌ 
ହୋଇଥବା ଷ୍ଟେସନ ୱାଗନକୁ ଫେରାଇଦେଇ କେଶବ ନନାଙ୍କୁ ସାଲେପୁର ପଠାଇ 
ସୁନାଖଣ୍ଡିଠାରୁ ସିଧା ଆମ ଗାଁକୁ ଆସିବା ପାଇଁ ଗୋଟେ ଷ୍ଟେସନ ୱାଗନ ଯୋଗାଡ଼ 
କରାଇଲେ ଓ କେଶବ ନନାଙ୍କୁ କହିଲେ - ତୁ ଫେରି ଷ୍ଟେସନରୁ ପାଲିଙ୍କି, ସୁଆରି, 
ଗାଡ଼ି ଫେରିଯିବାକୁ କହିବୁ । ଦୂଇଦିନ କାଳ ଶଗଡ଼ିଆ, ବଳଦ, ପାଲିଙ୍କି ବାହକ, 
ଶବାରୀ ବାହକ ନାନୀ ଘରେ ରହି ଖୁଆପିଆ କରିଥଲେ | ନାନୀ ତ ଆମ ଘରେ ଥଲା 
ତା ଶାଶୁ ଓ ଶଶୁର ଏମାନଙ୍କର ଭତ୍ତମ ଚର୍ଚା କରିଥିଲେ । କେଶବ ନନା ଶଶୁର ଘରେ 
କିଛି ଖାଇଲେ ନାହିଁ, ବିରକ୍ତିରେ, ସଙ୍ଗେ ସଙ୍ଗେ ଜଗତପୁର ଷ୍ଟେସନରୁ ଦିନ ୩ଟାରେ 


~~ ~~ 


ଫାଇଭଡ଼ାଉନ ରେଳରେ ଆସି ଷ୍ଟେସନରୁ ଶବାରି ଓ ପାଲିଙ୍କି ବିଦା କରି ଆମ ଶଗଡ଼ରେ 


Digitized by srujanika@gmail.com 


e୧or୮a ଉଜାଣି ସମୟ 


ଗାଆଁରେ ଆସି ସଂଧ୍ୟାବେଳେ ପହଞ୍ଚ ଖବର କହିଲେ ଏବଂ କହିଲେ ମୁଁ ଆଜି ସାରାଦିନ 
ଖାଡ଼ା ଓପାସରେ ରହିଲି । 


କେଶବ ନନା ବରାଦ କରିଥିବା ଷ୍ଟେସନ ଓୱାଗନ ଶଶୁରଘରେ ଶୁକ୍ରବାର 
ସକାଳ ୮ଟାରେ ପହଞ୍ଚଲା | ଆମେ ପ୍ରସ୍ତୁତ ହୋଇ ଦିନ ୯ ଟାରେ ଶଶୁରଘରୁ ବିଦା 
ହେଲୁ । ମୋ ସ୍ତ୍ରୀ ସହ ତାଙ୍କ ଦଦେଇ ପୁଅ ଭାଇ କୃଷ୍ଣଚନ୍ଦ୍ର ମିଶ୍ର ବାପା, ମାର୍କୃଣ୍ି ଓ 
ମୁଁ ଆସିଲୁ । ସେତେବେଳେ ୫ ନମ୍ବର ରାଜପଥ ( ପୁରୁଣା ଜଗନ୍ଧନାଥସଡ଼କ ବସ, 
କାର ଯିବାର ଅବସ୍ଥାରେ ନ ଥଲା | ଏଣୁ ଆମେ ଜଗତପୁରରୁ ହାଇଲେଭଲ କେନାଲ 
ବନ୍ଧେ ବନ୍Fଧେ କୂସ୍ତିରା ପର୍ଯ୍ୟନ୍ତ ଆସି ସେଠୁ କଟା ସଡ଼କରେ ଗଡ଼ମଧୁପୁର ଦେଇ 
ସନ୍ଧ୍ୟା ୫ଟାରେ ଆମ ହରିଜନ ସାହିରେ ପହଞ୍ଚଲୁ । ଏବପରି ସେହି ସାହିଠାରୁ 
ଆମ ଗୀକୁ ରାସ୍ତା ନ ଥଲା । କଥା ହେଇ ଗାଆଁର ଝିଅମାନେ ଆସି ମୋ ସ୍ତ୍ରୀକୁ 
ଚଲାଇ ଚଲାଇ ଆମଘରକୁ ନେବେ | କିନ୍ତୁ 3 ବୋହୂଭାଇ କୃଷ୍ଣଚନ୍ଦ୍ର ଜିଦ୍‌ କଲେ ଯେ 
ଶୁଆରି ନ ହେଲେ ମୋ ଭଉଣୀ ଯିବ ନାହିଁ । ଗାଆଁରୁ ମୋ ଗାଆଁର ବହୁ ମୁରବି 
ଯାଇଥଲେ- ତାଙ୍କୁ କହିଲେ ତୁମେ ତ ଜବାବ ଖୁଲାପ କରିଛ, ଆମର ଶବାରି 
ପାଲିଙ୍କି ଷ୍ଟେସନରୁ ଫେରିଲା, ଆମକୁ ଅଯଥା ଖର୍୍ଚାନ୍ତ କଲ, ବର୍ଭମାନ କୋଉଠୁ 
ଶବାରି ଆଣି ବୋହୂକୁ ନେବୁ ? କିନୁୁ ସେ ( ବର୍ଭମାନ ଗତାୟୁ) ଜିଦ୍ରୁ ହଟିଲେ 
ନାହିଁ । କିନ୍ତୁ ଅସୁବିଧାବେଳେ ଭଗବାନ୍‌ ସାହା ହୁଅନ୍ତି । ସେଇ ସମୟରେ ଗୋଟେ 
ଶବାରି କୋଉ ଝିଅକୁ ଛାଡ଼ି ଖାଲି ଫେରୁଥିଲା | ମୋ ପୁତୁରା ନଗେନ୍ଦ୍ର ( ବର୍ଭମାନ 
ଗତାୟୁ) ସେମାନଙ୍କୁ କାକୁତି ମିନତି କରି ମୋ ସ୍ତ୍ରୀଙ୍କୁ ସେଇ ଶବାରିରେ ଆମ 
ଘରକୁ ଅଣାଇଲା | ସେହି ସାହିଠାରୁ ଆମ ଘର ମାତ୍ର ୨୦୦ ମିଟର ଦୂରତା 
ଥଲା । ଆମ ଶ୍ରୀମତୀ ଷ୍ଟେସନରୁ ଆସିଥିଲେ ଶବାରିରେ ୪ କି.ମି. ଆସିଥାନ୍ତେ, 
ଏବେ ୨୦୦ ମିଟର ଶବାରିରେ ଆସିଲେ | 


ଆମ ଶ୍ରୀମତୀଙ୍କ ଆମ ଘରେ ଅବସ୍ଥାନ ମେ ୧୧ ତାରିଖରୁ ଜୁନ ୧୮ ତାରିଖ, 
ରଜ ପରଦିନ | ତା ପରେ ତାଙ୍କ ନିଜ ବଡ଼ଭାଇ ବନୁନନା ( ବିପିନ ଚନ୍ଦ୍ର ମିଶ୍ର ଆସି 
ମୋ ସ୍ତୀକୁ ପିତ୍ରାଳୟ ନେଇଗଲେ | ଆମ ଶ୍ରୀମତୀକୁ ମେଲାଣି ଦେଲାବେଳେ ମୋ 
ବାପା ମୋ ବଡ଼ ଶଳାଙ୍କୁ କହିଥିଲେ - ପୂରା ବି.ଏ. ପରୀକ୍ଷା ସରିବା ପର୍ଯ୍ୟନ୍ତ ତୁମ ଘରେ 
ରଖୁବାକୁ ତୁମ ବାପାଙ୍କୁ କହିବ ଏବଂ ବି.ଏ ପରୀକ୍ଷା ସରିବା ପରେ ପଠାଇବ । ବୋଉର 
ଏଥରେ ପ୍ରବଳ ପ୍ରତିବାଦ ଥଲା। ମାତ୍ର ବାପା ତା ପ୍ରତିବାଦକୂ କର୍ଣ୍ଣପାତ କରି ନ 
ଥିଲେ | କେବଳ ଯେ ମୋ ବଡ଼ଶଳାଙ୍କୁ ବି.ଏ. ପରୀକ୍ଷା ଶେଷ ପର୍ଯ୍ୟନ୍ତ ରଖୁବାକୁ 

କହିଥ୍‌ଲେ ମତେ ବି କହିଲେ ତୁ ଆଦୌ ଶଶୁରଘରକୁ ତୋ ପରୀକ୍ଷା ପୂର୍ବରୁ 
କେବେ ଯିବୁ ନାହିଁ । 

ବୋହୂଟିଏ ଶାଶୂଘରକୁ ଆସିଲେ ତାକୁ ଗୋଟେ ନାଁ ଦିଆଯାଏ । ଏ ପ୍ରଥା ଆମ 
ଗାଁରେ ନ ଥଲା | ବୟସ୍କାମାନେ ସାଧାରଣତଃ ଅମୁକ ଝିଅ ବୋଲି ଡାକୁଥିଲାବେଳେ 
ମୋ ସ୍ତ୍ରୀକୁ ବଡ଼ମାନେ ଡ଼ାକ୍ତର ଝିଅ ବୋଲି ଡାକୁଥିଲେ ଓ ଭାଉଜମାନେ ମୋ ସ୍ତ୍ରୀକୁ ନାଁ 
ଧରି ଡାକୁଥଲେ । 


ଗୋଟିଏ ପୁଅ ହିସାବରେ ଓ ବଡ଼ଲୋକଙ୍କ ଘରେ ବାହାଘର କରିବାରେ ବାପା 
ଟିକେ ଅଧ୍ବକ ଖରଚ କରିଥିଲେ | ଏତେବେଳକୁ ବୋଉର ଅଧା ରୂପା ଅଳଙ୍କାର ଓ 
ମୋ ଜେଜେବାପାଙ୍କ ଅର୍ଜନ ପ୍ରଚୁର କଂସାବାସନ ବିକ୍ରି ହୋଇ ସାରିଥୁଲା । ଏଗୁଡାକ 
ଦାମ ଭାରୀ ଶସ୍ତା ଥଲା | ରୁପା ଭରି ( ୧ ୨ ଗ୍ରାମ) ଦାମ ୧୮ଟଙ୍କା ଓ ସୁନା ଭରି ଦାମ 
୪୦ ଟଙ୍କା ଏବଂ କଂସା ସେର (ପ୍ରାୟ ଏକ କେଜି) ୧ ୨ଟଙ୍କା, ପିରଳ ସେର ୧୦ 
ଟଙ୍କା ଥଲା | ଆମ ଇଜମାଇଲ ମାଟିଆ ଜମି ଅଧା ବିକ୍ରି ସରିଥିଲା | ନଡ଼ିଆ ବଗିଚାଟା 
ଥିଲା ଓ ଚାଷ ଜମି ଥଲା | ବାପା କିଛି ବିକ୍ରି କରିବାକୁ କହିବାରୁ କେଶବନନା ମନା 
କଲେ ଓ କହିଲେ - ମୁଁ ଓ ମାଧନା ( ଭିଣୋଇ) ୪ ର୍ଥ ବର୍ଷ ପାଇଁ ଗୋକୂଳକୁ ସାହାଯ୍ୟ 
କରିବ, (ମୋ ଭିଣୋଇ ନାଁ ମାଧବ ହେତୁ, ନାନୀ ମୋ ନାଁ ଗୋକୁଳ ଦେଇଥୁଲା) 
ତୁମେ ଆଦୌ ବ୍ୟସ୍ତ ହୁଅନା । ଏପରି ବି ନିଜ ଭାଇ ହେବେ ନାହିଁ । ତାଙ୍କର ଶ୍ରଦ୍ଧା, 
ସ୍ବେହ, ଦାନ ମୁଁ ଭୁଲିପାରିବି ନାହିଁ - ଯାହା ଏ ପର୍ଯ୍ୟନ୍ତ ପରିଣତ ବୟସରେ ବି ଅତୁଟ 
ରହିଛି । ଆମ ଇଜମାଇଲ କୁଟୁମ୍ବର ବଡ଼ କହ୍ନେଇ ନନା ମତେ ମାଧ ଡାକୂଥବାବେଳେ 
ଦନେଇ ନନା ( ଜନାର୍ଦନ) ଓ କେଶବ ନନା ଗୋକୂଳ ବୋଲି ଡ଼ାକୁଥିଲେ, ନାନୀର 
ପୁଅଝି ଅମାନେ ମତେ ଗୋକୁଳ ମାମୁ ବୋଲି ଡାକୁଥିଲେ | ନାନୀ ଶାଶୁଘର ନାନପୁର 
ଶାସନର ସମସ୍ତେ ମତେ ଗୋକୁଳ ଡ଼ାକୂଥିଲେ “ ମୋ ନାଁ ମାଧବ ବୋଲି କେହି ଜାଣି ନ 
ଥିଲେ, କାରଣ ମୁଁ ଚାକିରି କଲାବେଳେ ନାନୀଘର ଗାଆଁର କାହାର କିଛି କରିବାର 
ଥିଲେ ମୋ ପାଖୁ ଗୋକୁଳଚନ୍ଦ୍ର ଶତପଥୀ ନାମରେ ଚିଠି ଲେଖୁଥିଲେ । ମୁଁ ମୋର 
ଗୋଟିଏ ବହି କେଶବ ନନାଙ୍କୁ ଗୋଟିଏ ବହି ନାନୀକୁ ଓ ଗୋଟିଏ ବହି ମାଧନାକୁ 


em ~~ =~ 


(ଭିଣୋଇ) ଉସର୍ଗ କରି ତିନିଜଣଙ୍କର ଆଶୀର୍ବାଦ ପାଇଛି । 


ଅନ୍ଧପୂର୍ଣ୍ଠା ବି . ଗ୍ରପ ଥୁଏଟରରେ ମୋ ଭିଣୋଇଙ୍କର ଦରମା ଥିଲା ମାସିକ 
ଟ.୩୦ ଓ ଭାଇଙ୍କର ଦରମା ଥିଲା ମାସିକ ଟ. ୨୦ ଓ ତାହା ପୁଣି ନିୟମିତ ମିଳୁ ନ 

୧୧୦୫ ଉଜାଣି ସମୟ 


ଥିଲା | ଏହା ସନ୍ତନେ ସେ ଦୁହେଁ ମୋତେ ମାସିକ ଟ. ୧୫ ଲେଖାଏଁ ଦେଉଥିଲେ | 
ରେଭେନ୍ବାରେ ପ୍ରଫେସର ଓ ମୋର ସାର ଡ଼ଃ ରାଧାନାଥ ରଥ (ଏବେ ସୁସ୍ଥ ଓ ୯୫ 
ବର୍ଷ ବୟସ) | କଲେଜ ସୋସିଆଲ ଗିଲ୍ବରୁ ମାସିକ ଟ. ୯ ସାହାଯ୍ୟ କରାଇ ଦେଇଥିଲେ | 
ଯାଜପୁର କଲେଜର ମୋ ସାର ପ୍ରଫେସର ଜଗନ୍ନାଥ ରଥ ପୁରୀ ବ୍ରାହ୍ମଣ ସମିତିରୁ 
ମୋତେ ସାହାଯ୍ୟ ଦେବାପାଇଁ ସୁପାରିସ କରିଥିବା କଥା ଆଗରୁ ଲେଖୁଛି | ଏହା ମାସିକ 
ଟ. ୧୦ (ଥଲା ଏ ଟଙ୍କା ୧୯ ୪୯ ମସିହାରେ ଯାଜପୁର ଠିକଣାରେ ବ୍ରାହ୍ମଣ ସମିତି 
ପଠାଇଥିଲା | ମାତ୍ର ଠିକଣାଟା ପୋଷ୍ଟ ଅଫିସ୍‌ବାଲା ଜୟପୁର ପଢ଼ି ଜୟପୁର କଲେଜକୁ 
ପଠାଇଦେଲେ । ଜୟପୁର କଲେଜରେ ତ ମୁଁ ପଢ଼ୁ ନ ଥିଲି, ଏଣୁ ଟଙ୍କା ବ୍ରାହ୍ମଣ 
ସମିତିକୁ ଫେରିଗଲା | ଏହା ମୁଁ ଜାଣି ନ ଥିଲି | ମାତ୍ର ଜଗନ୍ନାଥ ରଥ ପୁରୀଯାଇ ପଚାରି 
ବୁଝି, ରେଭେନ୍ଵା କଲେଜ ଠିକଣାରେ ପଠାଇବାକୁ କହିଲେ | ତାଙ୍କ କଥାନୁସାରେ 
ତୃତୀୟ ବର୍ଷ ଜୁଲାଇ ମାସରେ ୧୦ ମାସର ଟ. ୧୦୦ ମନିଅର୍ଡ଼ରରେ ମୋତେ ମିଳିଲା 
ଏବଂ ୪ ର୍ଥିବର୍ଷରେ ୧୦ ମାସପାଇଁ ମାସିକ ଟ. ୧୦ ଲେଖାଏଁ ମନିଅର୍ଡ଼ର ନିୟମିତ 
ମିଳିଲା । ସେତେବେଳେ ମାଟ୍ରିକ ପରୀକ୍ଷାରେ ପ୍ରଥମ ଦଶଜଣଙ୍କୁ ମାସିକ ବି ଟ. ୧୦ 
ଲେଖାଏ ମିଳୁଥିଲା । ଶଶୁରଙ୍କର ମାସିକ ଟ. ୧୫ (ଭାଇ ଭିଣୋଇଙ୍କ ମାସିକ ଟ. ୧୫ 
( ସୋସିଆଲ ସରଭିସ୍‌ ଗିଲ୍ଲର ମାସିକ ଟ. ୯ ଓ ବ୍ରାହ୍ମଣ ସମିତିର ମାସିକ ଟ. ୧୦ ଗାଏ 
ମୋଟ ଟ. ୪୯ | ଟ.୪୯ ମୁଁ ମାସିକ ପାଉଥିଲି ଏବଂ ପ୍ରତି ମାସରେ ବାପା ଟ.୧୦ 
ଲେଖାଏଁ ପଠାଉଥଲେ | ସେତେବେଳେ ଏତକ ଟଙ୍କା ଚଳିବାକୁ ଯଥେଷ୍ଟ ଥଲା | ତା 
ଛଡା ସାର୍ଟ, ପ୍ୟାଣ୍ଟ ଗାମୁଛା ଓ ଲୁଇ ପାଇଁ ବୋଉ ବି ତା ହାତପାଣ୍ଡିରୁ ଟଙ୍କା ସାମୟିକ 
ଦେଉଥିଲା | ବୋଉର ଆୟ ତା ବାପା ମୋ ଅଜା ବଞ୍ଚଥବାବେଳେ ମଝିରେ ମଝିରେ 
ଆସି ବୋଉକୁ ଯାହା ଦେଇଯାଇଥଲେ, ସେତକ ସେ ସାଇତି ରଖୁ, ସେଥିରୁ ମତେ 
କିଛି ଦେଉଥିଲା | ଅଜା କେବଳ ରୁପା ଟଙ୍କା ଦେଉଥଲେ, ବୋଉ ମୋତେ ଦେବା 
ପରେ ତା ପାଖରେ ଟ. ୧୫ (ରୂପା ଟଙ୍କା ଥଲା, ଯାହା ବର୍ରମାନ ମୋ ସ୍ତ୍ରୀଙ୍କ ପାଖରେ 
ସନ୍ତକ ରୂପେ ରହିଛି । 


ବହି କିଣିବାକୁ ପଡ଼ୁ ନ ଥଲା | ଲାଇବ୍ରେରିୟାନ ଥାଆନ୍ତି ବଂଶୀଧର ଆଚାର୍ଯ୍ୟ 
- ଆମ ବାପାଙ୍କ ମାମୁ ଘର ହିସାବରେ ମୋର ଭାଇନା ଓ ଆସିଷ୍ଟାଣ୍ଡ ଲାଇବ୍ରେରିଆନ୍‌ 
ନବୀନ ନନା | ଏଣୁ ମୋ ନାମରେ ବଂଶୀଧର ନନାଙ୍କ ନାମରେ ବହି ପାଉଥିଲି | ତା 
ଛଡ଼ା ମୋତେ ଲାଇବ୍ରେରୀ ଚାବି ସଂଧ୍ୟାରେ ଧରାଇଦେଉଥଲେ - ମୁଁ ରାତିରେ 
ଲାଇବ୍ରେରୀ ଖୋଲି ମୋ ଦରକାର ବହି ଆଣି ସେତେବେଳର କନିକା ଲାଇବ୍ରେରୀକୁ 

ଲାଗି ପ୍ରଫେସର ଇନଚାର୍ଜ୍ଚ ଲାଇବ୍ରେରୀ ରୁମ ଖୋଲି ବସି ପଢୁଥିଲି । ମତେ 
କୁହାହୋଇଥଲା ଥାକରୁ ବହି ଆଣି ପଢ଼ିବି କିନଧୁ ତାକୁ ପୁଣି ଥାକରେ ରଖୁବୁ ନାହିଁ, 

ସାମନା ଟେବୁଲ ଉପରେ ରଖ୍ନବୁ, କାରଣ ଠିକ୍‌ ଳାଗାରେ ପୁଣି ରଖୁପାରିବା କଷ୍ଟ । 
ଭାବନ୍ତୁ ଏବେ ପିଲାଏ ଲାଇବ୍ରେରୀ ବହିରୁ ପୂରଷ୍ଠା ଚିରି ଚୋରି କରି ନେଉଛନ୍ତି । 
ଦୁଇବର୍ଷ ତଳେ ଖବର ବାହାରିଥିଲା ଯେ କେତେକ ଅଧାପକ, ପ୍ରାଧ୍ୟାପକ ଓ 
ପ୍ରଫେସରମାନଙ୍କ ଉପରେ ହଜାର ହଜାର ବହି ଅନାଦାୟ ହୋଇ ରହିଛି; ତନ୍ୃଧ୍ଯରୁ 
ବହୁତାଂଶ ବର୍ଭମାନ ଗତାୟୁ | 


ଦିନେ ମୁଁ ରାତିରେ ପ୍ରଫେସରଙ୍କ ରୁମରେ ବସି (ତାଙ୍କ ଚେୟାରରେ ନୁହେଁ) 
ଗୋଟେ ଟୁଲରେ ପଢୁଛି, ହଠାତ୍‌ ପ୍ରଫେସର ଡଃ. ବଳଭଦ୍ର ପ୍ରସାଦ ସେଇ ବାଟେ 
ଗଲାବେଳେ ତାଙ୍କ ରୁମରେ ଲାଇଟ ଜଳୁଛି ଦେଖ, ଭିତରକୁ ଆସିଲେ | ତାଙ୍କ ଦେଖୁ, 
ନମସ୍କାର କରି ବରଡ଼ାପତ୍ର ପରି ଥରିଲି | କାଳେ ପଡ଼ିଯିବି ଭାବି ସେ ମତେ ଧରି ଟୁଲ 
ଉପରେ ବସାଇ ଅତି କୋମଳ ସ୍ଵରରେ ପଚାରିଲେ - ତୁମକୁ ମୋ ରୁମ୍‌ ଚାବି କିଏ 
ଦେଲା ? ମୁଁ ବଂଶୀଧର ନନା ଓ ନବୀନ ନନାଙ୍କ ସହ ମୋର ସମ୍ପର୍କ କଥା କହିଲି । ତା 
ପରେ ମୋ ପାଠ କଥା ପଚାରିଲେ ଓ ଗଣିତ ଅନର୍ସ ସହ ସଂସ୍କୃତ ପାସ୍‌ ବିଷୟ ଶୁଣି 
ଖୁସି ହୋଇ ପିଠି ଥାପୁଡ଼େଇ କହିଲେ, ଡ଼ର ନାହିଁ । ସବୁଦିନେ ଆସି ପଢ଼ | ସେ କାଳର 
ଏପରି ଅଧ୍ୟାପକ ବିରଳ । 


ମୋର ସନ୍ଦେହ ଏବେ ପିଲାମାନଙ୍କୁ ସେ ସୁବିଧା ଦେଲେ, ଲାଇବ୍ରେରୀ ଗୋଲ 
ହୋଇଯାଆନ୍ତା | ଏହା ମୋର ରେଭେନ୍ତା କଲେଜରେ ଓ ଅନ୍ୟ କଲେଜମାନଙ୍କରେ 
ଅଧ୍ୟାପକ ଥଲାବେଳର ଅଭିଜ୍ଚତା | 


ଏହି ଚତୁର୍ଥ ବର୍ଷରେ ଟ.୧୨ରେ ମୁଁ ଗୋଟେ ବକ କାମେରା କିଣି ଫଟୋ 
ଉଠାଇବା ଅଭ୍ୟାସ କରି ଭଲ ଫଟୋ ସବୁ ଉଠାଇଲି । ପ୍ରାକୃତିକ ଦୃଶ୍ୟ ବ୍ୟତୀତ ଆମ 
ଗାଁର ବହୁ ଲୋକଙ୍କର ଏବଂ ଆମ୍ଭ କୂଟୁମ୍ବର ସମସ୍ତଙ୍କ ଫଟୋ ଉଠାଇ ଏ ପର୍ଯ୍ୟନ୍ତ ଅଛି । 
ସବୁ କଳାଧଳା ଫଟୋ ଥିଲା, କେତେକ ଖରାପ ହୋଇଗଲାଣି | ଏଇ କାମେରାରେ ମୁଁ 
ପରିଭ୍ରମଣରେ ଯାଇଥିବାବେଳେ କୂତବ ମିନାର, ଚାରମିନାର (ହାଇଦ୍ରାବାଦ) 
ତାଜମହଲ, ଆଗ୍ରା ଦୁର୍ଗ ପ୍ରଭୃତି ବହୁ ଫଟୋ ଉଠାଇ ରଖୁଅଛି । କଥାରେ କହନ୍ତି, 
ପଇସା ବରବାଦ କରିବାକୁ ହେଲେ ଫଟୋଗ୍ରାଫି କର, କିନୁ ମୁଁ ସେ ପ୍ରକାର ବଦ ଖର୍ଚ୍ଚ 
କରିନାହି | 

୧୧୨୩ ଉଜାଣି ସମୟ 
ଚତୁର୍ଥ ବର୍ଷରେ ଚତୁର୍ଥ ବୃହସ୍ପତି : 


ବୃହସ୍ପତି ଚଳନର ଶ୍ଲୋକ : 

ଜନ୍ମରାଶୈୌ ସୁରାଚାର୍ଯ୍ୟ ରାମୋରାଜା ବନଂଗତଃ 
ତୃତୀୟେ ଚ ବଳିବଦ୍ଧୋ ଚତୁଥୈ ବିଂଶଲୋଚନ 
ଦ୍ଵାଦଶେ ସାଗରରାଜା ଦଶମେ ମଧୁକୈଟଭ 
ଅଷ୍ଟମେ କୂରୁ ରାଜା ଚ ଷଷ୍ଟେ କର୍ଣ୍ଣ ନିପାତିତଃ 


ସମ୍ଭବତଃ ଚତୁର୍ଥ ବର୍ଷରେ ମୋର ଚତୁର୍ଥ ବୃହସ୍ପତି ଦଶା ହେଲା ଓ ମୁଁ 
ବିଂଶଲୋଚନ (ରାବଣ) ପରି ବଧ ହେଲି । ଆଇ.ଏ.ରେ ମୋର ପ୍ରଥମଶ୍ରେଣୀ ନ 
ପାଇବାର ମନସ୍ତାପ ମୁଁ ବି.ଏ.ରେ ପୂରଣ କରିବାକୁ ଇଛା କରିଥିଲି | ଗଣିତ ଓ ସଂସ୍କୃତ 
ନେଇଥିଲି କାରଣ ଏ ଦୂଇ ବିଷୟ ଭଲ ମାର୍କ ଆଣେ ଏବଂ ଉଭୟ ବିଷୟରେ ମୁଁ ଖୁବ୍‌ 
ଭଲ କରୁଥଲି । ଇଛା ଥଲା ଯେ ଗଣିତରେ ଫାଷ୍ଟକ୍କାସ ଅନର୍ସ ରଖୁ, ସଂସ୍କୃତ ନମ୍ବର 
ମିଶାଇ ମୁଁ ଡ଼ିଷ୍ଚିଙ୍କସନ ସହ ଫାଷ୍ଟକ୍ଟାସ ଅନର୍ସରେ ପାସ୍‌ କରିବି । କଥାରେ ଅଛି - ମ୍ୟାନ୍‌ 
ପ୍ରପୋଜେସ୍‌, ଗଡ୍‌ ଡିସପ୍ରପୋଜେସ୍‌ ଅର୍ଥାତ୍‌ ମଣିଷର ଇଛା ଭଗବାନ ପୂରଣ କରନ୍ତି 
ନାହିଁ । ମାତ୍ର ସବୁ ଦୂର୍ଯୋଗ ଯିମିତି ମୋ ପାଇଁ ଏହି ବର୍ଷକୁ ଅପେକ୍ଷା କରିଥଲା | 


ପ୍ରଥମ ପ୍ରତିଘାତ : 


୧୯ ୫ ୧ ଜୁଲାଇ ମାସରେ କଲେଜର ସର୍ବପ୍ରଥମ ଧର୍ମଘଟ ହେଲା | ସରକାର 
କଲେଜ ଦରମା ଦୂଇଟଙ୍କା ଓ ମେସ୍‌ ଖର୍ଚ୍ଚ ଚାରିଟଙ୍କା ବଢ଼ାଇଦେଲେ | ଛାତ୍ରସଂସଦର 
ସଭାପତି ଥଲେ ପ୍ରସିଦ୍ଧ ବାରିଷ୍ଟର ଗୋବିନ୍ଦ ଦାସ ( କାଳଜୟୀ ଉପନ୍ୟାସ, ' ଅମାବାସ୍ୟାର 
ଚନ୍ଦ୍ରର ଲେଖକ) ଓ ସେକ୍ରେଟେରୀ ଥଲେ ପ୍ରବୀର ପାଲିତ (ପରେ ବିଧାୟକ 
ହୋଇଥିଲେ) | 


ସଚିବାଳୟ ନିର୍ମାଣ ହୋଇ ନ ଥାଏ । ଆମ କଲେଜ ହଲରେ ବିଧାନସଭା 
ଅନୁଷ୍ଠିତ ହେଉଥାଏ | ବହୁ ସଭା କରାଗଲା, ସରକାରଙ୍କୁ ମେମୋରେଶ୍ଡମ ଦିଆଗଲା, 
ମାତ୍ର ଫଳ କିଛି ହେଲା ନାହିଁ । ଏଣୁ ପ୍ରଥମ ପଦକ୍ଷେପ ସ୍ଵରୂପ ଆମେ ୩୦/୪୦ ଜଣ 
ହଲ ଦୂଆର ମୁହଁରେ ଶୋଇ ରହିଲୁ, ଉଦ୍ଦେଶ୍ୟ ମନ୍ତ୍ରୀ ବିଧାୟକଙ୍କୁ ଭିତରକୁ ବିଧାନସଭା 
ଚଳାଇବା ପାଇଁ ଛାଡ଼ିବୁ ନାହିଁ । ମାତ୍ର କେତେଜଣ ବିଧାୟକ ଓ ମନ୍ତ୍ରୀ ଆମ ଉପରେ 
ଚଢ଼ି ଭିତରକୁ ଚାଲିଗଲେ | ଏହା ଭୀଷଣ ଉତ୍ତେଜନା ସୃଷ୍ଟି କଲା । ଆଜିକାଲି ପରି 

ପିଲାଙ୍କ ମଧ୍ୟରେ ରାଜନୀତି ଦଳ ନ ଥିଲା । କଲେଜର ସମସ୍ତ ପିଲା ଏଥିରେ ଯୋଗ 
ଦେଇଥୁଲେ । ପିଲା ଏହି ଘଟଣାରେ ଉତ୍ତ୍ୟକ୍ତ ହୋଇଗଲେ ଯେ ହଲ ( ଆସେମ୍ବି) ଆଗ 
ଗେଟ୍‌ରେ ସରକାର ତାଲା ପକାଇ ଦେଲେ | ମାତ୍ର ଶହ ଶହ ପିଲା ସେ ଗେଟ୍‌ ଆଗରେ 
ଏବଂ ପାଚିରି କଡ଼ରେ ଛିଡ଼ା ହୋଇ ସ୍ଲୋଗାନ ଦେଇ ଜଗି ରହିଲେ | ନେତୃତ୍ବ ନେଇଥିଲେ 
ଗୋବିନ୍ଦଦାସ ଓ ପ୍ରବୀର ପାଲିତ । ଉଦ୍ଦେଶ୍ୟ ଆଜି ଆସେମ୍ଚି ଭିତରକୁ ମନ୍୍ରୀ"ୱବିଧାୟକ 
କାହାକୁ ଛଡ଼ାଯିବ ନାହିଁ । ପୋଲିସ ପ୍ରଥମେ ଜାଗା ଛାଡ଼ି ଚାଲିଯିବାକୁ ନ ବହୁତ ବୂଝାଇଲା, 
ମାତ୍ର କେହି ଶୁଣିଲେ ନାହିଁ, ମାତ୍ର ଲାଠିମାଡ଼ କଲା ନାହିଁ, ଫାୟାର ବିଗେଡ଼କୁ ଖବର 
ଦେଇ ଦମକଳ ଅଣାଇ ହୋସ ପାଇପରେ ପିଲାଙ୍କ ଉପରକୁ ପ୍ରବଳ ପାଣିମାଡ଼ କରାଗଲା । 
ମୋର ଠିକ୍‌ ମନେ ଅଛି ଗେଟ୍‌ ସାମନାରେ ଆମେ ସବୁ ଯିଏ ଥିଲୁ ଅଧେ ତଳେ 
ପଡ଼ିଗଲୁ । ଆମ ଭିତରେ ନେତୃତ୍ଵ ନେଇଥିଲେ ପୂର୍ବତନ ମୁଖ୍ୟମନ୍ତ୍ରୀ ସ୍ଵର୍ଗତା ନନ୍ଦିନୀ 
ଶତପଥୀ; ସେ ପାଣିମାଡ଼ରେ ତଳେ ପଡ଼ିଗଲେ, କେତେକ ପିଲା ତାକୁ ରିକ୍ଟାରେ 
ଡ଼ାକ୍ତରଖାନା ନେଇଗଲେ । ବହୁ ପିଲା ଛିନ୍ଛତ୍ର ହୋଇ ପଳାଇଗଲେ |! ଆମେ ୫ ୦ଜଣ 
ଗଲୁ ନାହିଁ । ଗୋବିନ୍ଦ ଦାସ ଓ ପ୍ରବୀର ପାଲିତଙ୍କୁ ପୋଲିସ ଧରି ନେଇ ଥାନାକୁ ନେଇଗଲା 
ଏବଂ ଆମ ସମସ୍ତଙ୍କ ଦୁଇଟା ଜେଲ ଭ୍ୟାନରେ ଭର୍ରି କରି ନେଇ ବିଡ଼ାନାସୀ ପଠାରେ 
ସନ୍ଧ୍ୟା ୭ଟାରେ ଛାଡ଼ିଦେଲା। ଏହା ଆମର ବନବାସ ପରି ଥିଲା କାରଣ ସାରା 
ତୁଳସୀପୁରଠାରୁ ବିଡ଼ାନାସି ପଠା ଘଞ୍ଚ ଜଙ୍ଗଲପୂର୍ଣ୍ଣ ଥଲା । ରାତି ୯ଟା ସୁଦ୍ଧା ଆମେ 
ଚାଲି ଚାଲି ହଷ୍ଟେଲକୁ ଫେରି ଆସିଲୁ । ପୋଲିସ ହଷ୍ଟେଲରେ ପଶି ପିଲାଙ୍କୁ ବାହାର 
କରି ଖାଲି କରିବାକୁ ଚାହିଁବାରୁ ପ୍ରିନ୍ଧିପାଲ ଡଃ. ଗୋଲକ ବିହାରୀ ବାନାର୍ଜୀ ଦୃଢ଼ କଣ୍ଠରେ 
କହିଲେ - ନା, ମୁଁ ହଷ୍ଟେଲରେ ପୋଲିସ୍‌ ପୂରାଇ ଦେବି ନାହିଁ । ମୁଁ ନିଜେ ମୋ ହଷ୍ଟେଲ 
ଖାଲି କରିଦେବି | ତାଙ୍କୁ ଲକ୍ଷ୍ଯ କରି ଜଣେ ନେତା (ନାମ ଜାଣିଛି ପ୍ରକାଶ କରିଲେ 
ଅସୁବିଧା ହେବ) ପ୍ରିନ୍ଧିପାଲଙ୍କ କହିଲେ ( କାଠଘୋଡ଼ା) | ଏହା ଶୁଣି କେତେକ ପିଲା 
ତାଙ୍କ କାରର ଚକଗୁଡ଼ିକରୁ ପମ୍ପ ଖୋଲିଦେଲେ । ଏବର ଘଟଣା ହୋଇଥିଲେ ତାଙ୍କ 
ଗାଡ଼ି ଭାରି ଚୂରମାର କରିଥାନ୍ତେ ନତୁବା ପୋଡ଼ି ଦେଇଥାନ୍ତେ । ସେତେବେଳେ 
ପିଲାମାନେ ଉଦ୍ଧତ ନ ଥଲେ । 


ତା ପରେ ପ୍ରିନ୍ଧିପାଲ ନିଜେ ଯାଇ ଦୂଇ ହଷ୍ଷେଲ ପିଲାଙ୍କୁ କହିବାରୁ ପିଲା ବିନା 
ପ୍ରତିବାଦରେ ହଷ୍ଷେଲ ଛାଡ଼ି ଚାଲିଗଲେ | ସେ ସମୟରେ ପିଲାଙ୍କ ସ୍ଵଭାବରେ ଗୁରୁଭକ୍ତି 
ଥଲା, ଡା ନ ହୋଇଥିଲେ ପିଲାଏ କଦାପି ପ୍ରିନ୍ଧିପାଲଙ୍କ କଥାରେ ହଷ୍ଟେଲ ଛାଡ଼ି ନ 
ଥାନ୍ତେ | ମୁଁ ସିଧା ଅନୃଧପୂର୍ଣା ଯାଇ ରହିଲି । 

ସବୁଆଡ଼େ ଏ ଖବର ବିଜୁଳି ବେଗରେ ବ୍ୟାପିଗଲା | ଏ ଖବର ଆମ ଗାଆଁରେ 
ପହଞ୍ଚଗଲା କାରଣ ଆମ ଅଞ୍ଚଳରୁ ପ୍ରତିଦିନ ଲୋକ କଟକ ସଉଦା କିଣିବାକୁ ଆସନ୍ତି | 
ଖବର ମିଥ୍ୟା ଖବର ଥଲା ପେଲିସ୍‌ ଗୁଳିରେ ବହୁ ପିଲା ମରିଗଲେ । ମୋ ବାପା 
ଛାନିଆ ହୋଇ ଗାଆଁରୁ କଲେଜ ଆସିଲେ, ଗେଟ ସବୁ ବନ୍ଦ ଥଲା, କଲେଜ ହତାରେ 
କେହି ନ ଥଲେ । ସେ ଅନୃପୂର୍ଣ୍ଠା ଥଏଟରକୁ ଗଲେ ମୋତେ ଦେଖୁ ଆଶ୍ବସ୍ତ ହୋଇ 
ଫେରନ୍ତା ଫାଇବଡ଼ାଉନ ଗାଡ଼ିରେ ଘରକୁ ଫେରିଗଲେ ବୋଉର ଚିନ୍ତା ଦୂରପାଇଁ । 
ପୋଲିସ୍‌ ଗୁଳି ବା ଲୁହବୁହା ବାଷ୍ପ ପ୍ରୟୋଗ କରି ନ ଥିଲେ, ସମ୍ଭବତଃ ସେତେବେଳେ 
ଲୁହବୂହା ଗ୍ୟାସ ବାହାରି ନ ଥିଲା | 


କଲେଜ ୧ ୫ଦିନ ବନ୍ଦ ରହିଲା, ସରକାର ବର୍ଦ୍ଧିତ ଫିସ୍‌ ପ୍ରତ୍ୟାହାର କଲା 
ପରେ ଖୋଲିଲା | ସେତେବେଳେ ଫୋନ୍‌ ନ ଥଲା, ରେଡ଼ିଓ ନ ଥଲା, କି ଟେଲିଭିଜନ 
ନଥଲା ଏବଂ ଖବରକାଗଜ ସବୁ ଅଞ୍ଚଳକୁ ଯାଇପାରୁ ନ ଥଲା | ତେଣୁ ଦୂର ଦୂରାନ୍ତରୁ 
ପିଲାମାନେ ଡ଼େରିରେ ଆସିଲେ, ପ୍ରକୃତ ପାଠପଢ଼ା ଆରମ୍ଭ ହେଲା ଆଉ ୫ ଦିନ ପରେ 
ସର୍ବମୋଟ ୨ ୭ ଦିନ ପାଠପଢ଼ା ବନ୍ଦ ରହିଲା | 


ଦ୍ଵିତୀୟ ପ୍ରତିଘାତ : 


୧୯ ୫ ୧ ମସିହାର ଗ୍ରୀଷ୍କଛୁଟି ପରେ କଲେଜ ଖୋଲିଲା ପରେ ମୋର 
ହ ତ୍‌ ଅର୍ଶ ଆରମ୍ଭ ହେଲା - ମଳ ସହ ବରାବର ରକ୍ତ ଝରିଲା | ଏପରିକି ଅନ୍ୟ 
ସମୟରେ ରକ୍ତ ପ୍ୟାଣ୍ଟକୁ ଭେଦିବାରୁ ମୁଁ ଇନସର୍ଟ କରି ସାର୍ଟ ପିନ୍ଧିବା ଛାଡ଼ି 
ଦିଟା ହାୱାନି ସାର୍ଟ ତିଆରି କରି ପିନ୍ଧିଲି, ଏହା ପିଚା ତଳକୁ ଝୁଲୁଥିବାରୁ ରକ୍ତ 
ଦିଶିବ ନାହିଁ । ଅର୍ଶ ଅପରେସନ ପରେ ପରେ ମୁଁ ଇନ୍‌ସର୍ଟ କରି ସାର୍ଟ ପିନ୍ଧା 
ଚାଲୁରଖୁଲି ଯାହା ଏପର୍ଯ୍ୟନ୍ତ ରହିଛି । ମେଡ଼ିକାଲ କଲେଜକୁ ଯାଇ ଆଠଦିନ 
ସେଇ ଅର୍ଶ ଜାଗାରେ ଇଞ୍ଜେକସନ ଦେଇ କିଛି ଫଳ ହେଲା ନାହିଁ । ଡ଼ାକ୍ତର 
କ୍ତ ଯେ ଅପରେସନ ଅପରିହାର୍ଯ୍ୟ । ଏହି ସମୟ ମଧ୍ଯରେ କଲେଜରେ 
ଧମଘଟ ହେଲା | କଲେଜ ପାଠପଢ଼ା ଆରମ୍ଭ ହେବାର ୭/୮ଦିନ ପରେ ମୋ 
ଅର୍ଶର ଯନ୍ତ୍ରଣା ଓ ରକ୍ତସ୍ରାବ ଖୁବ୍‌ ଜୋରରେ ବଢ଼ିଗଲା ବିଛଣାରେ ବି ରକ୍ତ ଦାଗ 
ଲାଗିଲା | ଶଶୁର ଖବର ପାଇ ଆସି ମତେ ଡ଼ାକ୍ତରଖାନାରେ ଆଡ଼ମିସନ କରାଇ 
ସଂପୂକ୍ତ ଡାକ୍ତରକୁ କହି ସେ ଫେରିଗଲେ | ଗଲାବେଳେ କହିଲେ - ଏହା ମାମୁଲି 
ଅପରେସନ ଡ଼ରିବାର ନାହିଁ । 

ଉଜାଣି ସମୟ # ୧୧୫ 


ଅପରେସନ ଦିନ କେଶବନନା, ମୋ ଭିଣୋଇ, ଚିତ୍ତ ତ୍ରୈଲୋକ୍ଯ, ମୋର 
ସଂସ୍କୃତ ସହପାଠୀ କୈଳାସ ଆଚାର୍ଯ୍ୟ ଏବଂ ଦଦେଇ ଶଶୁରଙ୍କ ପୁଅ ବାଲିଆ ନନା 
(କୁଞ୍ବିହାରି ମିଶ) ଅପରେସନ ଥୁଏଟର ବାହାରେ ଅପେକ୍ଷା କରିଥିଲେ । ମୋର 
ଅଣ୍ଟାକୁ ପୂରା ବଙ୍କାଇ ଗାନ୍ଧୀ ନାମକ ଜଣେ ସର୍ଜରୀ ପିଜି ଛାତ୍ର ମେରୁଦଣ୍ଡରେ ଦୁଇ 
ଭର୍ଟିବ୍ରା ( ହାଡ଼ ଭିତରେ ଏକ ମୋଟା ଛୁଞ୍ଚରେ ଇଞ୍ଜେକସନ ଦେବାରେ ଭୁଲ କଲେ, 
ପୁଣି ଆଉ ଏକ ଜାଗାରେ ଫୁଟାଇ ଇଞ୍ଜେକସନ ଦେଲାବେଳକୁ ବି ଭୁଲ କଲେ ଓ 
ଏତେ ଯନ୍ତ୍ରଣା ହେଲା ଯେ ମୁଁ ଜୋରରେ ଚିତ୍କାର କଲି | ତାପରେ ପ୍ରଫେସର ଖେରା, 
ମୋତେ ଆଉଁଶି, ସେ ଛାତ୍ର ଉପରେ ବିର୍ପ ହୋଇ ଏକାଥରେ ଠିକ୍‌ ଜାଗାରେ 
ଇଞ୍ଜେକସନ ନିଜେ ଦେଲେ । ତା ପରେ ମୋର ଅଣ୍ଟା ତଳକୁ ସବୁ ଅଙ୍ଗ ବଧ୍ୂରା 
ହୋଇଗଲା, ତମୋ ଆଖୁ ଓ ମୁହଁ ଉପରେ ତଉଲିଆ ଘୋଡ଼ାଇ ଦେଲେ | ଅପରେସନର 
ଖଟଖାଟ, ଛୁରୀ କଇଁଚି ଝଣ ଝଣ ମୁଁ ସବୁ ଶୁଣି ପାରୁଥିଲି । ଅପରେସନ ଥଏଟରରୁ 
ଷ୍ଟ୍ରେଚରରେ ଶୁଆଇ ପଦାକୁ ଆଣିଲା ପରେ ମୁଁ ଖୁସି ଥଲି ଓ ବାଲିଆ ନନାଙ୍କୁ କହିଲି 
ଦଦେଇକୁ କହିଦେବ - ମୁଁ ଭଲ ଅଛି | 


ଡ଼ାକ୍ତର କହିଲେ କେହି ରହିବା ଦରକାର ନାହିଁ । ସମସ୍ତେ ଫେରିଗଲେ, 
ମାତ୍ର ମୋର ସହପାଠୀ କୈଳାସ ଆଦୌ ଗଲା ନାହିଁ, ମୋ ବେଡ଼ ପାଖରେ ବସିରହିଲା । 
ଏହା ବି ଜଗନ୍ନାଥଙ୍କର ବୋଧହୁଏ ନିର୍ଦ୍ଦେଶ ଥଲା । ଅପରେସନ ସରିଲା ଦିନ 
୧ ୨ଟାରେ କୈଳାସ ୧ ୦ ମିନିଟ ପାଇଁ ବାହାରକୁ ଯାଇ ଜଳଖୁଆ ଖାଇ ଆସି ମୋ 
ପାଖରେ ବସି ରହିଲା । ସଞ୍ଜ ବୁଡୁ ବୁଡୁ ମୋର ଯନ୍ତ୍ରଣା ଆରମ୍ଭ ହେଲା । ଯନ୍ତ୍ରଣା 
କ୍ରମଶଃ ବଢ଼ିବାରେ ଲାଗିଲା । କୈଳାସ ନର୍ସକୁ କହିଲା, ନର୍ସ କହିଲେ - କୌଣସି 
ଞଷଧ ଦେବାକୁ ଲେଖା ନାହିଁ, ମୁଁ କ'ଣ କରିବି | ରାତି ୧ ୨ଟାରେ ମୁଁ ଯନ୍ତ୍ଣାରେ 
ଅସ୍ତବ୍ୟସ୍ତ ହୋଇପଡ଼ିଲି । କୈଳାସ ପୁଣି ଯାଇ ନର୍ସକୁ କହିଲେ, ନର୍ସ କହିଲା ମୁଁ 
ଡ଼ାକ୍ତରଙ୍କୁ ପଚାରିଥଲି ଡ଼ାକ୍ତର କହିଲେ ପରିସ୍ରା ହେଲେ ଯନ୍ତ୍ରଣା କମିବ । ସେଥୁପାଇଁ 
ମତେ ଆଗରୁ ପାଣି ଓ ପଇଡ଼ପାଣି ପ୍ରଚୂର ଦିଆ ହୋଇଥଲା । ଅର୍ଶ ଅପରେସନ 
ଯନ୍ତ୍ରଣା ଦେଉ ନ ଥଲା, ଦେଉଥିଲା ପେଟ ଫାଟି ପଡ଼ିବା ପରି ଲାଗୁଥିଲା ଓ ସାରା 
ଶରୀର ଯନ୍ତ୍ରଣାରେ କଷ୍ଠ ଦେଉଥଲା | କୈଳାସ ମୋ ଯନ୍ତ୍ରଣା ଓ ମୋ କାନ୍ଦ ସହି ନ 
ପାରି ଆଉ ଜଣେ ସର୍ଜରୀ ପିଜି ଛାତ୍ରଙ୍କ ହଷ୍ଟେଲକୁ ଯାଇ ତାଙ୍କ ରୁମର କବାଟ 
ବାଡ଼େଇଲା | ସେ ଡାକ୍ତର ଥଲେ ଶର୍ମା (ନାଁଟା ମନେ ନାହିଁ, ଟାଇଟଲଟା ଠିକ୍‌ 
ଅଛି) | ସିଏ ବି ଅପରେସନ ବେଳେ ଡାକ୍ତରଙ୍କ ସାହାଯ୍ୟ କରିଥଲେ । ସେ ବଡ଼ 

୧୧୬୩୪ ଉଜାଣି ସମୟ 


ଦୟାଳୁ ଓ ଉତ୍ତମ ଲୋକ ଥୁଲେ |! ସେ ସଙ୍ଗେ ସଙ୍ଗେ ଆସି କାଥେଟର ଦେଇ ପରିସ୍ତା 
କରାଇଦେଲେ, ନିଆଁରେ ପାଣି ପକାଇଲା ପରି ଗୁଡଢ଼େ ପରିସ୍ରା ହୋଇଗଲା ପରେ 
ଯନ୍ତ୍ରଣା ଠପ୍‌ ହୋଇଗଲା । ମାତ୍ର ଶର୍ମା ମୋ ବେଡ଼ ପାଖରେ ସକାଳ ପର୍ଯ୍ୟନ୍ତ ବସି 
ରହିଲେ ମନକୁ ପରିସ୍ରା ହେଲା ପର୍ଯ୍ୟନ୍ତ । ଶର୍ମା ସର୍ଜରୀରେ ପିଜି ପାସ୍‌ କରି ସରକାରୀ 
ଚାକିରୀ ନ କରି ତାଙ୍କ ଘର ଇନ୍ଦୁପୁରରେ ( ଆଗ କଟକ ଜିଲା, ଏବେ କେନ୍ଦ୍ରାପଡ଼ା 
ଜିଲା) ପ୍ରାଇଭେଟ୍‌ କ୍ଲିନିକ୍‌ କରି ଜନସେବା ଶେଷ ପର୍ଯ୍ୟନ୍ତ କଲେ ¦ ମୁଁ ରାଧାନାଥ 
ଟ୍ରେନିଂ କଲେଜରେ ଅଧ୍ୟାପକ ଥିଲାବେଳେ ତାଙ୍କର ଜଣେ କମ୍ପାଉଣ୍ଡର ଶ୍ରୀ ଚରଣ 
ନାୟକ ବି.ଇଡ଼ି.ର ଛାତ୍ର ଥଲେ | ଶ୍ରୀ ଚରଣ ସହ ମୁଁ ଯାଇ ଶର୍ମାକୁ ଦେଖାକରି 
ମୋତେ ସାହାଯ୍ୟ କରିବା କଥା କହି କୃତଜ୍ଞତା ଜଣାଇଥଲି ¦! ସେ ଏତେ ଖୁସି 
ହୋଇଗଲେ ଯେ ମତେ କୁ୍ଠାଇ ପକାଇଲେ - ଚାହା ଜଳଖୁଆ ଖୁଆଇଲେ - ଆମେ 
ସଂଧ୍ୟା ବସ୍‌ରେ କଟକ ଫେରିଆସିଲୁ । ଏପରି ଡ଼ାକ୍ତର ଏବେ ବିରଳ । 


ଡ଼ାକ୍ତରଖାନାରେ ୧ ୫ଦିନ ରହିବାକୁ ପଡ଼ିଲା | ଧର୍ମଘଟ, କଲେଜ ବନ୍ଦ ଓ ମୋ 
ଅପରେସନ ସମୟ ମିଶାଇ ମୋର କ୍ଲାସ ବନ୍ଦ ହେଲା । ସେତେବେଳେ ଆଜିକାଲି ପରି 
ଅତ୍ୟାଧୁନିକ ସୁବିଧା ନ ଥଲା | ବର୍ଭମାନ ଯେଉଁଠି ତିନିମହଲା ସର୍ଜିକାଲ ୱାର୍ଡ଼ ହୋଇଛି 
ଏବଂ ଯେଉଁଠି ତିନି ମହଲା ମେଡ଼ିସିନ୍‌ ୱର୍ଡ଼ ହୋଇଛି । ସେ ଜାଗାରେ ଲମ୍ବା ଆଜବେଷ୍ଟସ 
ଚୀଉଣି ହଲ ଥଲା । ସେତେବେଳେ ବାହାରୁ ପ୍ରଫେସରମାନେ ଆସି ମେଡ଼ିକାଲ 
କଳେଜରେ ଡ଼ାକ୍ତର ଥଲେ | ସର୍ଜରୀରେ ଡ଼ାକ୍ତର ଖେରା, ମେଡ଼ିସିନ୍‌ରେ ଡାକ୍ତର 
ନେ ସାରୁଟୀ, ନାସା - କର୍ଣ୍ଣ ଗଳାରେ ଡାକ୍ତର ପାପାତୁଲା ଆଖରେ ଆମ ଓଡ଼ିଆ ଡାକ୍ତର 
ମହନ୍ଦ୍ର ମିଶ୍ର ଥଲେ | ଡାକ୍ତର ଓ ନର୍ସମାନଙ୍କର ବ୍ୟବହାର ଖୁବ୍‌ ଭଦ୍ର ଓ ଉଚ୍ଚକୋଟୀର 
ଥିଲା । ଦଲାଲ ନ ଥିଲେ, କେହି ପଇସା ମାଗୁ ନ ଥିଲେ | ଏବେ ଯିମିତି ଷ୍ଟେଚରରେ 
ରୋଗୀକୁ ୱାର୍ଡ଼କୁ ନେଲେ ଷ୍ଟ୍ରେଚର ଲୋକମାନେ ଟଙ୍କା ଦାବି କରୁଛନ୍ତି, ସେପରି 


ଆଏ ନ ନ ଥିଲା | 
ତୃତୀୟ ପ୍ରତିଘାତ : 


ଏହି ଚତୁର୍ଥ ବର୍ଷ ପାଇଁ ଯିମିତି ସବୁ ପ୍ରତିଘାତ ମୋ ପାଇଁ ରଖାଯାଇଥିଲା | 
ଅର୍ଶରୁ ଭଲ ହୋଇ ଆସି କ୍ଲାସରେ ଯୋଗ ଦେଲି | ୧୯ ୫ ୧ ମସିହା ଅକ୍ଟୋବର 
୧୦ ତାରିଖ ଦିନ ବାଲିଆ ନନା ହଷ୍ଟେଲକୁ ଆସି ମୋତେ କହିଲେ (ପ୍ରେମକୁ) 
ମୋ ସ୍ତୀ ଓ ଖୁଡ଼ୀକୁ ( ମୋ ଶାଶୂ) ଟାଇଫଏଡ଼ ହୋଇଛି | ବାଲିଆ ନନା ବିକ୍ରିକର 

ଉଜାଣି ସମୟ ଜ୍ଞ ୧୧୭ 


ବିଭାଗରେ କିରାଣି ଚାକିରି କରି ତାଙ୍କ ବାପାଙ୍କ ପାଖରେ ରହୁଥିଲେ | ମୋ ପଢ଼ାରେ 
ବ୍ୟାଘାତ ହେବ ଭାବି ମୋ ଶଶୁର ମୋ ପାଖୁ ଏ ଖବର ପଠାଇ ନ ଥଲେ | କଳି 
ଯେପରି ରାଜା ପରୀକ୍ଷିତଙ୍କ ସ୍ଵର୍ଣ୍ଠମୁକୂଟକୁ ଅପେକ୍ଷା କରି ତାଙ୍କୁ ସର୍ପ ଦଂଶନରେ 
ମାରିଲା, ମୋ ପାଇଁ କଳି ବାଲିଆ ନନାଙ୍କ ଜରିଆରେ ମୋ ପାଖୁ ଆସିଗଲା । 
ନୂଆ ବାହା ହୋଇଥାଏ, ପନ୍ନୀଙ୍କୁ ଟାଇଫଡ଼ କଥା ଶୁଣି ମୁଁ ଥୟ ଧରିପାରିଲି ନାହିଁ । 
ସେତେବେଳେ ଶଶୁର ଯାଜପୁର ସରକାରୀ ଡ଼ାକ୍ତରଖାନାରେ ଥଲେ । ମୁଁ ଯାଇ 
ଶଶୁରଘରେ ସଂଧ୍ୟାରେ ପହଞ୍ଚ୍‌ ଦେଖୁଲି ଶୃଶୁରଙ୍କ କାାଟରସ୍‌ରେ ଗୋଟିଏ ରୁମରେ 
ଶାଶୁ ଓ. ଆଉ ଗୋଟିଏ ରୁମ୍‌ରେ ମୋ ପନ୍‌ୀ ଟାରଫଏଡ଼ ଜରରେ ଶୋଇଛନ୍ତି - 
ଉଭୟଙ୍କ ବେଡ଼ ପାଖରେ ପ୍ରତି ଚାରିଘଣ୍ଟା ଅନ୍ତରରେ ଉତ୍ତାପ ମପା ହୋଇ ଲେଖା 
ହୋଇ ରହୁଛି | ଡାକ୍ତରଖାନାରେ ରହିବା ଦରକାର ନ ଥିଲା | ଶଶୁର ନିଜେ ଚିକିତ୍ସା 
କରୁଥିଲେ, ପରାମର୍ଶ ପାଇଁ ଡାକ୍ତରଖାନାରେ, ଆଉ ଜଣେ ଡାକ୍ତର ବି ଥଲେ | 
ସେତେବେଳେ ଟାଇଫଏଡ଼ ପାଇଁ ନୂଆ ଞିଷଧ କ୍ଲୋରୋମାଇସେଟିନ୍‌ ବାହାରିଥାଏ, 
ଗୋଟିଏ କୋର୍ସ ୧ ୨ଟି ବଟିକା ଓ ତାହା ପୁଣି ସେ ଶସ୍ତା ଯୁଗରେ ଖୁବ ଦାମୀ 
ଅର୍ଥାତ୍‌ ଟ. ୧୨୦ ଥୁଲା | ତା ପରଦିନ ଶଶୁର ମତେ ଟ. ୨୪୦ ଦେଇ ଶାଶୁ ଓ 
ମୋ ପନ୍ନୀଙ୍କ ପାଇଁ ଦୁଇଟା ଫାଇଲ ଆଣିବାକୁ ପଠାଇଲେ | କିନୁ ମୋ ଆସିବାଟାକୁ 
ନାପସନ୍ଦ କରି କହିଲେ - ଏ ଖବର ତୁମକୁ କିଏ ଦେଲା ? ମୁଁ କିଛି ଉତ୍ତର ଦେଲି 
ନାହିଁ, କାରଣ ଶଶୁର ବାଲିଆ ନନା ଉପରେ ବିରକ୍ତ ହୋଇଥାନ୍ତେ | ସକାଳୁ ଜଳଖୁଆ 
ଖାଇ ବସ୍‌ରେ ଯାଜପୁରରୋଡ଼ ଆସି ସିକ୍୍‌ ଅଫ ଟ୍ରେନରେ କଟକ ଆସି, 
ରାଣୀହାଟରେ ଏକମାତ୍ର ପର୍ଲମେଡ଼ିସିନ ଷ୍ଟୋରରେ ମିଳୁଥିବା ଏହି ତଷଷଧର ଦୁଇଟି 
ଫାଇଲ ଧରି ଫାଇବ୍‌ ଡ଼ାଉନରେ ଫେରି ସଂଧ୍ୟାରେ ଶଶୁରଘରେ ପହଞ୍ଚଲି ଦିନଯାକ 
ଓପାସ ଥୁବାରୁ, ମାଗି କରି ପଖାଳ ଖାଇଲି । ଏହି ପଖାଳ ହେଲା କାଳ, ତା 
ପରଦିନ ସକାଳୁ ମତେ ଧରିଲା ଜର | ଜର ପରିଶ୍ରମଜନିତ ଭାବି ଶଶୁର କୌଣସି 
ଓଷଧ ଦେଲେ ନାହିଁ । ଚାରିଦିନ ପରେ ନିଦାନ ହେଲା ମତେ ବି ଟାଇଫଏଡ଼ 
ଜର | ଖିଷଧ ଖାଇ ମୋ ଶାଶୁ ଓ ପନ୍୍‌ୀ ୧୪ ଦିନ ପରେ ଭଲ ହୋଇଗଲେ | ମୋ 
ପାଇଁ ଶଶୁର ଡାକ୍ତରଖାନାରୁ ଜଣେ ବେହେରାଙ୍କୁ ପଠାଇ କଟକରୁ ମୋ ପାଇଁ ପୁଣି 
ଟ. ୧୨୦ର ଓଷଧ ମଗାଇଲେ | ଲେଡ଼ିଜ୍‌ ଫାଷ୍ଟ ରୀତିରେ ଟାଇଫଏଡ଼ ଶାଶୁ ଓ 
ମୋ ପନ୍ନୀଙ୍କୁ ୧ ୪ଦିନ ପରେ ଛାଡ଼ିଗଲା, ମାତ୍ର ମତେ ୨ ୨ ଦିନ ପର୍ଯ୍ୟନ୍ତ ଘାଣ୍ଡିଲା 
ଏବଂ ମୋର ଦୁର୍ବଳତା ଏତେ ଜୋର ହୋଇଥଲା ଯେ ମୁଁ ବୂଢ଼ାଙ୍କ ପରି ଜଣ 

୧୧୮୩ ଉଜାଣି ସମୟ 


ଜଣଙ୍କ ଆଶ୍ରାରେ ପାଇଖାନା ଯାଉଥଲି | ଏହାର କାରଣ ସେତେବେଳେ ଭାତ, 
ରୁଟି, ପାଉଁରୁଟି ଖାଇବା ବିଧ୍ୂ ନ ଥଲା | ଥଲା ଗିଲାସେ ଲେଖାଏଁ ବାଲି ବା ଶାଗୁ 
ପିଇବା | 


ଏଇଠି ମୁଁ ମସ୍ତବଡ଼ ଭୁଲ କଲି ଯାହା ଏ ପର୍ଯ୍ୟନ୍ତ ମୋ ମନରେ ବେଳେ 
ବେଳେ କଷ୍ଟ ଦେଉଛି | କାରଣ ମୁଁ ବାପାଙ୍କ କଥା ମାନିଲି ନାହିଁ । ବାପା କହିଥିଲେ 
ପରୀକ୍ଷା ନ ସରିଲେ ଶଶୁର ଘରକୁ ଯିବୁ ନାହିଁ । ମୋର ଯିବା ଉଚିତ ନ ଥଲା କାରଣ 
ମୋ ସ୍ତ୍ରୀ ତ ଡ଼ାକ୍ତରଖାନା ଭିତରେ ଥିଲେ ଏବଂ ଶଶୁର ତ ନିଜେ ଚିକିତ୍ସା କରୁଥିଲେ - 
ପରାମର୍ଶ ପାଇଁ ଆଉ ଜଣେ ଡାକ୍ତର ବି ଡାକ୍ତରଖାନାରେ ଥଲେ | ଅଥଚ ମୋର ' ଚାରୋଟି 
ପିଲାଙ୍କ ଜନ୍ମ ପାଇଁ ମୋ ସ୍ତ୍ରୀକୁ ଶଶୁରଙ୍କ ପାଖୁ ପଠାଇ ମୁଁ କେବେ ଯାଇ ନାହିଁ । ପ୍ରଥମ 
ଝିଅ ଯାଜପୁର ଡ଼ାକ୍ତରଖାନାରେ, ଦ୍ଵିତୀୟ ଝିଅ ଓ ତା ପର ପୁଅ କେନ୍ଦ୍ରାପଡ଼ା 
ଡ଼ାକ୍ତରଖାନାରେ ଏବଂ ସବା ସାନଝିଅ ତାଙ୍କ ଅବସର ପରେ ତାଙ୍କ ନିଜ କ୍ଲିନିକ ନିଜ 
ଗାଁ ସୁନାଖଣ୍ଡିରେ ଜନ୍ମ ନେଇଥିଲେ । 


ଭଲ ହେଲା ପରେ ମୁଁ ଏତେ ଦୂର୍ବଳ ହୋଇପଡ଼ିଲି ଯେ ଚାଲିବାକୁ ବଳ ପାଇଲା 
ନାହିଁ । ଶଶୁରଙ୍କ ପରାମର୍ଶରେ ବିଛଣାରେ ଶୋଇରହିଲି ପୁଣି ୧ ୫ଦିନ । ୟା ଭିତରେ 
ଦଶହରା ଛୁଟି ସରିଯାଇଥଲା । ମୋର ଶଶୁରଘରକୁ ଯିବା ଓ ମୋତେ ଟାଇଫଏଡ଼ 
ହେବା ଆମ ଘରକୁ ଜଣାଇ ନ ଥଲେ, ଅବଶ୍ୟ ବହୁ ପରେ ଏ ଖବର ଭାଇନା ବାପାଙ୍କୁ 
ଜଣାଇଥୁଲେ | 

ଦଶହରା ଛୁଟି ଖୋଲିବାର ୧ ୦ଦିନ ପରେ ମୁଁ ହଷ୍ଟେଲକୁ ଫେରି କ୍ଲାସ 
କଲି- ମାତ୍ର ମୋର ଭଲ ସ୍ଵାସ୍ଥ୍ୟ ଶତୃଟାଇଫଏଡ଼ ଖାଇ ଦେଇଥୁଲା, ଯାହା ଆଜି 
ପର୍ଯ୍ୟନ୍ତ ପୂରଣ ହୋଇପାରି ନାହିଁ । ଆଉ ଏକ ସମସ୍ଯା ଉପଜିଲା ଯେ ଇଂଲିଶ୍‌ 
ଟିଉଟରିଆଲରେ ମୋର ଶତକଡ଼ା ୭୫ ନଥୁଲା | ଏଣୁ ପରୀକ୍ଷା ଦେଇପାରିବ ନାହିଁ । 
ଚିନ୍ତାଗ୍ରସ୍ତ ହୋଇ ଭୀତତ୍ରସ୍ତ ହୋଇ ଦିନେ ଯାଇ ଇଂଲିଶର ମୁଖ୍ୟ ଗିରିଜାଶଙ୍କର 
ରାୟଙ୍କୁ କହିଲି | ଗିରି ଜାଶଙ୍କର ରାୟ ଜମିଦାର ବଂଶଜ ଥଲେ |! ଚୌଧୁରୀ ବଜାର 
ମେନରୋଡ଼କୁ ଲାଗି ତାଙ୍କ କୋଠା ଓ ବହୁତ ଜାଗା ଥୁଲା | ଭାରୀ ଦୟାଳୁ ଓ ଛାତ୍ରବସ୍ଥଳ 
ଥିଲେ । ମୋ ଦୁଃଖ ଶୁଣି ସେ ବିଧୁଭୁଷଣ ଦାସଙ୍କୁ କହିଲେ, “ ବିଧୁ, ଏ ପିଲା ପାଇଁ 
ଏକ୍ସଟ୍ରା କ୍ଲାସ କରି ଏହାର ଆଟେଣ୍ଡାନ୍ସ ୭ ୫% କର । ବିଧୁବାବୁ ବି ଦୟାଳୁ ଥଲେ, 
ମୋରି ପାଇଁ ଏକ୍ଟ୍ରା କ୍ଲାସ କରି ମୋତେ ୭ ୫% ଆଟେଣ୍ଡାନ୍୍‌ ଉପରେ ରଖୁଦେଲେ | 
ଇଂଲିଶ ବିଭାଗରେ ସର୍ବୈଶ୍ଵର ଦାଶ, ଡଃ. ପ୍ରଫୁଲ ପତି ଓ ସୁନ୍ଦରରାଜନ୍‌ ଥିଲେ । 

ଉଜାଣି ସମୟ a ୧୧୯ 


ଆମ ଚତୁର୍ଥ ବର୍ଷର ଡ଼ିସେମ୍ବର ମାସରେ ସୁନ୍ଦରରାଜନ୍‌ ଓଡ଼ିଶା ପବ୍ଛିକ ସରଭିସ୍‌ 
କମିଶନର ସଭ୍ୟ ହୋଇ ଚାଲିଗଲେ ! 


ପରୀକ୍ଷା ପାଇଁ ଫର୍ମ ପୂରଣ କଲି | ପରୀକ୍ଷା ଆରମ୍ଭରେ ଇଂଲିଶ ପେପର ୩ଟା 
ଥିଲା | ସେ ତିନୋଟିର ପରୀକ୍ଷା ପରେ ଗଣିତ ଅନର୍ସର ୬ଟି ପେପରର ପରୀକ୍ଷା ସୂଚି 
ଥିଲା | ଗଣିତର ତନୋଟି ପେପର ପରୀକ୍ଷା ଦେଇ ହିସାବ କରି ଦେଖୁଲି ଯେ ତିନୋଟିଯାକ 
ପେପରରେ ୨ ୦/ ୨ ୫ ମାର୍କ ରହିବ | ଆଉ ମଧ୍ଯ ଇଂଲିଶରେ ପାସ ହେବି ନାହିଁ ବୋଲି 
ଭାବିନେଲି | ନିଶ୍ଚୟ ଫେଲ୍‌ ହେବି ଭାବି ଆଉ ପରୀକ୍ଷା ଦେବି ନାହିଁ ବୋଲି ସ୍ଥିର କଲି | 
ମୋର ସାଙ୍ଗସାଥୀମାନେ ମୋତେ ଯେତେ ପ୍ରବର୍ଭାଇଲେ ବି ମୁଁ ରାଜି ହେଲି ନାହିଁ ଏବଂ 
ଅବଶିଷ୍ଟ ପେପରର ପରୀକ୍ଷା ଦେଲି ନାହିଁ । ପରୀକ୍ଷା ଶେଷ ପୂର୍ବରୁ ହଷ୍ଟେଲ ପ୍ରାପ୍ଯ 
ପଇଠ କରି ଲାଇବ୍ରେରୀ ବହି ଫେରାଇ ଟ୍ରଙ୍କ ଓ ବିଛଣା ଧରି ସିଧା ଘରକୁ ଆସିଲି | 
ବାପା ଶୁଣିଲେ, ଚୂପ୍‌ ରହିଲେ, କିଛି ପଦେ କଥା ବି କହିଲେ ନାହିଁ | ସମ୍ଭବତଃ ତାଙ୍କ 
କଥା ନ ମାନି ମୁଁ ଶଶୁରଘରକୁୂ ଯାଇ ଟାଇଫଏଡ଼ ଭୋଗିବାରୁ ମୋର ଏ ଦଶା ହୋଇଛି 
ଭାବି ଚୂପ୍‌ ରହିଲେ । ପରୀକ୍ଷା ଛାଡ଼ି ପଳାଇ ଆସିବା କଥା ମୋ ଭାଇ କେଶବ ନନା ଓ 
ଭିଣୋଇଙ୍କ ଜଣାଇଲି ନାହିଁ । ପରୀକ୍ଷା ପରେ ଚିତ୍ତ ଓ ତ୍ରୈଲୋକ୍ୟ ଅନୃପୂର୍ଣ୍ଣା ଥିଏଟର 
ଦେଖୁବାକୁ ଯାଇ ସେମାନଙ୍କୁ ଜଣାଇଲେ ଏବଂ ଉଭୟ ଭାଇ ଓ ଭିଣୋଇ ମୋ ଉପରେ 
ଅତ୍ୟନ୍ତ ବିରକ୍ତ ହେଲେ | 


ସେତେବେଳେ ଏକ୍ସରେଗୁଲାର ଭାବରେ ଅନର୍ସ ପରୀକ୍ଷା ଦେବାର ବ୍ୟବସ୍ଥା ନ 
ଥିଲା | ଆଉଥରେ କଲେଜରେ ନାମ ଲେଖାଇ ପଢ଼ି ପରୀକ୍ଷା ଦେବାର ବ୍ୟବସ୍ଥା ଥୁଲା | 
ଆଉ ଥରେ ନାଁ ଲେଖୁ ବାପା, ଶଶୁର, ଭାଇ ଓ ଭିଣୋଇଙ୍କୁ ଖର୍ଚ୍ଚାନ୍ତ କରିବି ନାହିଁ ବୋଲି 
ଠିକ୍‌ କରି, ତା ପରବର୍ଷ ଏକ୍‌ ରେଗୁଲାର ଭାବରେ ପରୀକ୍ଷା ଦେବି ବୋଲି ଠିକ୍‌ କଲି । 
ମୁଁ ମୂଳରୁ ଜିଦଖୋର, ଯାହା ଥରେ ନିଷ୍ଠରି ନିଏ ତାକୁ ଯିଏ ଯେତେ କହିଲେ ବଦଳାଏ 
ନାହିଁ । ଭାଇ, ଭିଣୋଇ, ବାପା ଓ ଶଶୁର ଯେତେ କହିଲେ ବି ମୁଁ ଆଉଥରେ ନାଁ 
ଲେଖାଇ ପଢ଼ିବାକୁ ରାଜି ହେଲି ନାହିଁ । ବହି ସବୁ ଫେରାଇ ପୁଣି ନବୀନ ନନାଙ୍କ 
ନାଁରେ ପଢ଼ା ବହି ଆଣି ଘରେ ପଢ଼ିଲି । ବି.ଏ. ରେଜଲ୍ବ ବାହାରିଲା, ଚିତ୍ତ ପାସ୍‌ 
କରିଥଲା, ତ୍ରେଲୋକ୍ୟ ଫେଲ ହୋଇଥଲା | 


ଗ୍ରୀଷ୍ମ ଛୁଟି ଖୋଲିବାକୁ ଆଉ ମାତ୍ର ୧ ୫ ଦିନ ଥାଏ ସୁକିନ୍ଦାରୁ ଚିତ୍ତଠାରୁ ଚିଠିଟିଏ 
ରେଜେଷ୍ଟି ଡ଼ାକରେ ପାଇଲି | ସେ ଲେଖୁଥିଲା ସୁକିନ୍ଦାରେ (ତାଙ୍କ ଘର ପାଖରେ) 

୧୨୦୩ ଉଜାଣି ସମୟ 


ଗୋଟେ ନୂଆ ସ୍କୁଲ ଖୋଲି ଏ ବର୍ଷ ଏକାଦଶ ଶ୍ରେଣୀ ଖୋଲିଛି | ସ୍କୁଲ ପାଇଁ ଜଣେ 
ଗଣିତ ଶିକ୍ଷକ ଦରକାର । ବାପା ( ଚିତ୍ତ ବାପା) ତୋ ନାମ ଠିକ୍‌ କରିଛନ୍ତି । ତୂ ଛୁଟି 
ଖୋଲିବା ପୂର୍ବରୁ ତୋ ବହିପତ୍ର ଓ ପ୍ୟାଣ୍ଟ-ସାର୍ଟ ଧରି ଆ, ଆମ ଘରେ ରହି ଚାକିରି 
କରିବୁ । ଚିତ୍ତ ବାପାଙ୍କ ନାମ ଥଲା ଦୟାନିଧୂ ବଡ଼ପଣ୍ଡା । ଏ ଉପାଧ୍ବ ତାଙ୍କୁ ସୁକିନ୍ଦା 
ରାଜା ଦେଇଥିଲେ | ସେ ଶିକ୍ଷିତ ଥିଲେ ଏବଂ ଖୁବ୍‌ ସ୍ଵାସ୍ଥ୍ୟବାନ୍‌ ଥିଲେ ଏବଂ ସୁକିନ୍ଦାର 
ଗଣ୍ୟମାନ୍ୟ ବ୍ୟକ୍ତି ନମ୍ବର ଏକ ଥିଲେ | ପ୍ରଚୂର ଜମିବାଡ଼ି ଥଲା ଓ ସେ ଛୋଟକାଟିଆ 
ଜମିଦାର ଥଲେ | ସେମାନେ ପାଞ୍ଚଭାଇ, ସମସ୍ତଙ୍କର ସାଙ୍ଗିଆ ଥିଲା ଦାଶ, ଚିତ୍୍ତର ବି 
ସାଙ୍ଗିଆ ଥଲା ଦାଶ । ମୁଖ୍ୟ ରାସ୍ତାକୁ ଲାଗି ତାଙ୍କର ବିରାଟ ଖଞ୍ଜାଟାଏ ଥଲା - ତା 
ପଛକୁ ଚଉଡ଼ା ଦାଣ୍ଡ ଥାଇ ଅନ୍ୟ ଚାରି ଭାଇଙ୍କର ଚାରୋଟି ଖଞ୍ଜା ଥଲା | ସମସ୍ତେ 
ଭିନ୍ନେ ହୋଇ ଅଲଗା ଅଲଗା ରହୁଥିଲେ ବି ବଡ଼ଭାଇ ଅର୍ଥାତ୍‌ ଚିତ୍ତବାପାଙ୍କ ନିଜର 
ମୁରବି ମାନିଥିଲେ - ଅଲଗା ରହିଲେ ବି ଏକ ପରିବାର ସମ୍ପର୍କ ଥଲାପରି ରହିଥିଲା | 
ଚିତ୍ତ ୩ ଭାଇ, ଲୋକନାଥ ଓ ନିକୁଞ୍ଜ | ଗୋଟିଏ ଭଉଣୀ ହେମଲତା, ପ୍ରଶାସକ, 
ନାରାୟଣ ଦାଶଙ୍କୁ ବାହା ହୋଇ ତାଙ୍କ ସହ ଦୂରରେ ରହୁଥିଲା । ଚିତ୍ତ ଆଇ.ଏ. 
ବେଳୁ ବାହା ହୋଇସାରିଥିଲା | ତାଙ୍କ ଖଞ୍ଜା ଭିତରେ ମୋ ସୁବିଧା ପାଇଁ ଏକ ସ୍ଵତନ୍ତ୍ର 
ରୁମ ବ୍ୟବସ୍ଥା ହୋଇଥଲା | ସେମାନେ ବାପାଙ୍କୁ ବାପା ଓ ମାଆଙ୍କୁ ମାଆ ଡାକୁଥିଲେ 
- ମୁଁ ବି ସେମାନଙ୍କୁ ସେଇଆ ଡାକିଲି | କକାମାନଙ୍କୁ କକା ଡ଼ାକିଲି । ଚିତ୍ତ ମୋଠାରୁ 
ବୟସରେ ବଡ଼ ଥିବାରୁ ତା ସ୍ତୀକୁ ମୁଁ ଥଟ୍ଟାରେ ବାଉରାଣୀ ଡାକୁଥଲି କାରଣ ଚିତ୍ତ 
ତାକୁ ବାଉରାଣୀ ଡାକୂଥଲା | ଚିର ସ୍ତ୍ରୀ ଓଡ଼ିଆ ସାହିତ୍ୟର ପ୍ରସିଦ୍ଧ ପ୍ରଫେସର ଗଗନେନ୍ଦ୍ର 
ଦାଶଙ୍କ ନିଜ ଭଉଣୀ, ଯାହା ଫଳରେ ଗଗନେନ୍ଦ୍ର (ଡାକ ନାମ ଟୁନା) ମତେ 
ଆଜିପର୍ଯ୍ୟନ୍ତ ମାଧନା ଡାକୂଛି । ଚିତ ମାଆ ଓ ବାପା ଏବଂ କକାମାନଙ୍କର ମୁଁ ଅତି 
ପ୍ରିୟ ହୋଇଗଲି | ଏପରିକି ବାହାରୁ କେହି ଅପରିଚିତ ଲୋକ ଚିତ୍ତ ଘରକୁ ଆସିଲେ 
ମାଆ ମୋ ପରିଚୟ ଦେଇ କହୁଥିଲା - ଇଏ ମୋର ଦ୍ଵିତୀୟ ପୁଅ | ଯେଉଁଠି ରହିଲି 
ସେଠି ସମସ୍ତେ ମତେ ନିଜର ବୋଲି ଭାବିଲେ; ମୁଁ ଭାବିଲି ଜଗନ୍ନାଥ ଜନ୍ମ ଦେଇ 
ମୋ ପଥ ବରାବର ସୁଗମ କରିଛନ୍ତି । 


ସ୍ଲୁଲର ଦରମା ମାସିକ ଟ.୮୦ ଟଙ୍କା ଥିଲା, ମାତ୍ର ନିୟମିତ ମିଳୁ ନ ଥଲା - 
ଏପରିକି ସ୍କୁଲ ଛାଡ଼ିବା ପରେ ୫ ମାସର ଦରମା ନ ମିଳିବାରୁ ମୁଁ ସ୍କୁଲକୁ ଦାନ କରିଦେଲି 
ମାଗଣା ତ ଖାଉଥିଲି, ଏଣୁ ଏ ଦାନ ଦାନ ନୁହେଁ | 

ଚିତ୍ତ ଘର ତ ମୋ ଘର ପରି ଲାଗୁଥିଲା ! ଚକୁଳି ପିଠା ମୋର ପ୍ରିୟ ବୋଲି 
ମାଆ ସବୁଦିନେ ପିଠୋଉ ବାଟି ମୋ ପାଇଁ ରାତିରେ ଚକୁଳି କରୁଥିଲା | ବାଉରାଣୀ 
(ନାମ ମୋ ସ୍ତ୍ରୀ ନାମ ପରି ପ୍ରେମଲତା) ବାଢ଼ି ଖାଇବାକୁ ଦିଅନ୍ତି | ପ୍ରତିଦିନ ଦିନ 
ଦଶଟା ପୂର୍ବରୁ କେବଳ ମୋ ପାଇଁ ବାଉରାଣୀ ଭାତ, ଡାଲି, ତରକାରି କରି ମୋତେ 
ଖୋଇ ସ୍କୁଲକୁ ବିଦା କରନ୍ତି । ବାଉରାଣୀ ଯେବେ ବାପଘର ଯାଇଥାନ୍ତି, ମାଆ ସବୁ 
କରେ । 


ଯାଜପୁର ଷ୍ଟେସନରୁ ସୁକିନ୍ଦା ୨୦ ମାଇଲ (୩୨ କି.ମି.) | ଯାଜପୁରରୋଡ଼ 
ଷ୍ଟେସନଠାରୁ ତିନି ମାଇଲ ପରଠାରୁ ସୁକିନ୍ଦା ପର୍ଯ୍ୟନ୍ତ ଘୋର ଜଙ୍ଗଲ, ସେଇ ଜଙ୍ଗଲ 
ମଧ୍ଯରେ ରାସ୍ତା । ଯିବାଆସିବା ପାଇଁ ବସ ନ ଥିଲା, ସୁକିନ୍ଦା ଲୁହା ଓ କ୍ରୋମାଇଟ ଖଣିରୁ 
ମାଲ ଧରି ଟ୍ରକ ସବୁ ଯାଜପୁରରୋଡ଼ ଆସୁଥିଲା | ସେଇଥିରେ ଆମେ ଯିବା ଆସିବା 
କରୁଥିଲୁ | ଏବେ ସୁକିନ୍ଦାରୁ ଟ୍ରକ୍‌ ସବୁ ସିଧା ପରାଦୀପ ବନ୍ଦରକୁ ଯାଉଛି - ରାସ୍ତା ହେବା 
ଯୋଗୁଁ । 


ଚିତ୍ତ ଘରକୁ ଲାଗି ରାସ୍ତା ଓ ରାସ୍ତା ଆରପଟରୁ ଆରମ୍ଭ ହୋଇଥଲା ଜଙ୍ଗଲ | ମୁଁ 
ସୁକିନ୍ଦା ଛାଡ଼ିଲା ପରେ ମୁଁ ୧୯୫୦ ଦଶକରେ ବାପା ମାକୁ ଦେଖୁବାପାଇଁ ଅନେକ 
ଥର ଯାଇଛି; ମାତ୍ର ୧୯୬୦ରେ ଯେତେବେଳେ ଯାଇଥୁଲି ଜଙ୍ଗଲ ସବୁ ପଦା 
ହୋଇଯାଇଥିଲା | 


ପ୍ରତିଦିନ ସନ୍ଧ୍ୟାରେ ଚିତ୍ତ ଓ ମୁଁ ଜଙ୍ଗଲକୁ ଯାଉ ନିତ୍ୟକର୍ମ ସାରିବାକୁ । ଚିତ୍ତ 
ସାଙ୍ଗରେ ତା ବାପାଙ୍କ ରାଇଫଲ ଧରି ଯାଏ | ଜଙ୍ଗଲ ଭିତରେ ହରିଣ ଖୋଜି ମାରିବା 
ପାଇଁ | ଚିର ଜଣେ ଦକ୍ଷ ଶିକାରୀ ପରେ ହୋଇଯାଇଥିଲା ଏବଂ ଆଉଗୋଟେ ଦାମୀ 
ବନ୍ଧୁକ କିଣିଥିଲା | ଏବେ ଚିତ୍ତ ଦେହ ଖରାପ, କଥା ଅସଷ୍ଟୟ ସେ ତା ପୁଅ ଓ.ଏ.ଏସ୍‌.- 
୧ ଅଫିସର ହିମାଂଶୁ ପାଖରେ ଭୁବନେଶ୍ବରରେ ରହୁଛି | ହିମାଂଶୁ ଭୁବନେଶ୍ବରରେ 
ଗୋଟେ ଘର ତିଆରି କରିଛି | ୟା ଭିତରେ ମୁଁ ଦୁଇ ଥର ଯାଇ ତାକୁ ଓ ବାଉରାଣୀକୁ 
ସାକ୍ଷାତ୍‌ କରି ଆସିଛି । ସେ ଯେତେ ଦିନ ପର୍ଯ୍ୟନ୍ତ ସୁକିନ୍ଦାରେ ଥିଲା, ଆମର 
ଯୋଗଯୋଗ ନିୟମିତ ଫୋନରେ ହେଉଥିଲା | ମୁଁ ଚିତ୍ଠାରୁ ବନ୍ଧୁଜ ମରା ଶିଖୁ ଜନ୍ତୁ 
ତ ମାରିପାରିଲି ନାହିଁ ଥରେ ଦି'ଟା ବଗ ମାରିଥଲି | ଜଙ୍ଗଲରେ ହରିଣ, ବଡ଼ ବଡ଼ 
ଅଜଗର, ହରିଣ ଦେଖିଥିଲୁ । ଗୋଟିଏ ଘଟଣା ଏଠି ଦେବାକୁ ଉଚିତ ମନେ କରୁଛି । 
ଥରେ ଗୋଟେ ବଡ଼ ଅଜଗର ଗୋଟେ ହରିଣଛୁଆକୁ ଗିଳୁଥିଲା, ହରିଣଛୁଆ ଅସ୍ପଷ୍ଟ 

୧୨୨୩୫ ଉଜାଣି ସମୟ 


ସ୍ଵରରେ ବୋବାଉଥଲା |! ସେ ଶବ୍ଦ ଶିକାରୀ ଚିତ୍ତ ଠିକ୍‌ ଜାଣି ମୋତେ ଧରି ସେଇ 
ଶବ୍ଦ ଆଡ଼େ ଗଲା ଓ ବନ୍ଧୁକରେ ଅଜଗରକୁ ମାରିଲା | ହରିଣ ଛୁଆଟା ମୁତ ଅବସ୍ଥାରେ 
ତା ପାଟିରୁ ପିଚିକି ପଡ଼ିଲା । ସାପ ଗିଳିଥଲା ବୋଲି ହରିଣଛୁଆକୁ ଆମେ ଆଣିଲୁ 
ନାହିଁ। ତା ପରଦିନ ଲୋକ ନେଇ ସେହି ୧୦ ଫୁଟିଆ ଅଜଗରକୁ ଆଣିଲୁ, 
ଲୋକମାନେ ତାକୁ ବଜାର, ହାଟ ସାରା ବୁଲାଇ ଦେଖାଇଲେ, ମାତ୍ର ହରିଣଛୁଆକୁ 
ବି କେହି ଆଣିଲେ ନାହିଁ । 

ମୋ ଚାକିରିର ୭ ମାସ ପରେ ସୁକିନ୍ଦା ହାଇସ୍କୁଲର ଇଂଲିଶ ଶିକ୍ଷକ ଗୋପୀନାଥ 
ରାଉତ ଅନ୍ୟତ୍ର ଚାଲିଗଲେ ଓ ତାଙ୍କ ପୋଷ୍ଟରେ ଚିତ୍ତ ରହିଲା ଓ ପରେ ବି.ଇଡ଼ି ପଢ଼ି 
ସେହି ସ୍କୁଲରେ ପ୍ରଧାନଶିକ୍ଷକ ହୋଇ ଅବସର ନେଲା | 


୧୯୫୩ ପରୀକ୍ଷା ପୂର୍ବରୁ ମୁଁ ଆସି ନବୀନ ନନା ରହୁଥିବା ଗ୍ୟାରେଜରେ 
ରହିଲି ଏବଂ ମୋର ଅନ୍ତରଙ୍ଗ ଏବଂ ସହପାଠୀ ରମେଶ ପ୍ରଧାନ ବି.ଏସ୍‌ସି. ଫେଲ 
ହୋଇଥବାରୁ ମୋସହ ସେଠି ରହି ପରୀକ୍ଷା ଦେଲୁ । ରମେଶ ପ୍ରଧାନ ଡିପିଆଇ ପ୍ରସିଦ୍ଧ 
ଗଣିତ ପ୍ରଫେସର ମହେଶ ପ୍ରଧାନଙ୍କର ନିଜ ପୁତୁରା ଥଲା । ପରୀକ୍ଷା ଭଲ ହେଲା | 
ଉଭୟେ ପାସ୍‌ କଲୁ । 


ଯଦି ପଡ଼ଇ ଗ୍ରହ ଦଶା ହାତୀକୁ ପଚାରେ କିଏ ? ଖସି ନ ପାରେ ଟିକି ମଶା, 
ବି.ଏ.ରେ ମୋର ଏହି ଦୂର୍ଦଶା । 


**+* 

ମାଗଣା ପାଠପଢ଼ା 


ଆଜ୍ଞା, ମାଗଣା ପାଠପଢ଼ାକୁ ଭାବିବେ ନାହିଁ କୋଉ ଆଶ୍ରମରେ ଶ୍ରମ କରି 
ଗୁରୁକୂଳ ଶିକ୍ଷା କରୁଥିଲୁ । ମାଗଣା ପାଠପଢ଼ାର ଅର୍ଥ ଆମ୍ଭକୁ ହାତରୁ ଖର୍ଚ୍ଚ କରିବାକୁ ପଡ଼ୁ 
ନଥୁଲା । ଦୟାଳୁ ସରକାର ଆମ ଖର୍ଚ୍ଚ ତୁଲାଉ ଥିଲେ | ଅତଃ ଶୁଣିବା ହୁଅନ୍ତୁ । 


ଡ଼ି.ଇଡ଼ି (ଏବର ବି.ଇଡ଼ି) : 


ସୁକିନ୍ଦା ସ୍କୁଲର ଗ୍ରୀଷ୍ମାବକାଶ ପରେ ( ୧୯ ୫୩) ମୁଁ, ଚିତ୍ତ ଓ ରମେଶ ରାଧାନାଥ 
ଟ୍ରେନିଂ କଲେଜ କଟକରେ ଡ଼ି.ଇଡ଼ି ପଢ଼ିବା ପାଇଁ ପ୍ରବେଶିକା ଦେବାକୁ ଗଲୁ । 
ସେତେବେଳେ ସ୍ଵାତକ ବା ସ୍ବାତକୋର୍ତର ପାସ୍‌ ନମ୍ବର ଅନୁସାରେ ଛାତ୍ର ବଛା ଯାଉ ନ 
ଥିଲେ ଯାହା ୧୯୭୫ ମସିହା ପର୍ଯ୍ୟନ୍ତ ଥଲା । ୧୯୭୫ ମସିହା ପୂର୍ବରୁ ବ୍ରହ୍ମପୁର 
ଟ୍ରେନିଂ କଲେଜ, ସମ୍ବଲପୁର ଟ୍ରେନିଂ କଲେଜ ଓ ବଲାଙ୍ଗିର ଟ୍ରେନିଂ କଲେଜ, ଅନୁଗୁଳ 
ଟ୍ରେନିଂ କଲେଜ ହୋଇସାରିଥିଲା । ପ୍ରତି କଲେଜ ନିଜର ପ୍ରବେଶିକା ପରୀକ୍ଷା କରି 
ଛାତ୍ରଛାତ୍ରୀ ଗ୍ରହଣ କରୁଥିଲେ | ସେତେବେଳେ କୌଣସି ସଂରକ୍ଷଣ ନ ଥୁଲା | ମେରିଟ 
ଅନୁସାରେ ପିଲା ବଛା ଯାଉଥିଲେ । ଆମେ ପ୍ରବେଶିକା ଦେବା ସମୟରେ ସାରା ରାଜ୍ୟରେ 
ରାଧାନାଥ ଟ୍ରେନିଂ କଲେଜ ଏକମାତ୍ର ଟ୍ରେନିଂ କଲେଜ ଥଲା । କଲେଜରେ ପ୍ରଥମେ 
ମାତ୍ର ୪୦ଟି ଷ୍ଟାଇପେଣ୍ଡାରୀ ସିଟ ଥଲା । ଆମ ବର୍ଷ ଆଉ ଦଶଟି ନନ୍ଷ୍ଟାଇପେଣ୍ଡାରୀ 
ସିଟ୍‌ ହେଲା । ଆମେ ତିନିହେଁ ପରୀକ୍ଷା ଦେଲୁ, ଫଳ ବାହାରିଲା ପରେ ନାମ ଲେଖା 
ଚିଠି ପାଇଲୁ । ମୁଁ ମେରିଟ ଲିଷ୍ଟରେ ତୃତୀୟ ଓ ରମେଶ ୭ମ ହୋଇଥଲା, ମାତ୍ର ଚିତ୍ତ 
ପାସ୍‌ କରିପାରିଲା ନାହିଁ - ଅବଶ୍ୟ ପରେ ବି.ଇଡ଼ି କଲା ¦ ମାସିକ ଷ୍ଟାଇପେଣ୍ଡ ଟ. ୪୦ 
ଥିଲା, କଲେଜ ଦରମା ହଷ୍ଟେଲ ଦରମା ନ ଥୁଲା | ସବୁ ଫ୍ରି ଥଲା କେବଳ ଆମ ମେସ୍‌ 
ପରିଚାଳନା ଆମେ ମାସୁଆରୀ ପାଳି କରି ବୂଝୁଥିଲୁ । 


ନାମ ଲେଖାଇବା ପୂର୍ବରୁ ରମେଶ ରେଢ଼ାଖୋଲ ସରକାରୀ ସ୍କୁଲରେ ବିଜ୍ଞାନ 
ଶିକ୍ଷକ ହିସାବରେ ନିଯୁକ୍ତି ପାଇ ଚାଲିଗଲା ଓ ଗଲାବେଳେ ମତେ କହିଲା, ତୁମର 

୧୨୪୫ ଉଜାଣି ସମୟ 


ଦରକାର ଟଙ୍କା ମୁଁ ମାସକୁ ମାସ ଦେବି ଏବଂ ଆରବର୍ଷ ମୁଁ ଡ଼ି.ଇଡ଼ି ପଢ଼ିଲେ ମୋତେ 
ତୁମେ ମୋ ଟଙ୍କା ମାସକୁ ମାସ ଦେବ । ଏହା ବି ଜଗନ୍ନାଥଙ୍କର ଆଉ ଏକ କୃପା ଥଲା | 
କାରଣ ପ୍ରିନ୍ଧିପାଲ ବୈଦ୍ୟନାଥ ରଥ ଯେତିକି କଡ଼ା ଥଲେ ସେତିକି କୋମଳ ଥଲେ । 
ଷ୍ଟାଇପେଣ୍ଡାରୀ ସିଟ୍‌ ପାଇଥିବାମାନଙ୍କ ମଧ୍ଯରୁ ଯେଉଁମାନଙ୍କୁ ସେ ସ୍ଵଚ୍ଥଳ ଭାବୁଥିଲେ, 
ସେମାନଙ୍କ ଷ୍ଟାଇପେଣ୍ଡରୁ ଅନ୍ୟ ନନ୍ଷ୍ଟାଇପେଣ୍ଡାରୀ ଗରୀବ ଛାତ୍ରଙ୍କ ଟ. ୨୦ ଦେବାକୁ 
ବ୍ୟବସ୍ଥା କରିଥିଲେ । ଏବେ ସେ ନିୟମ କେହି କଲେ, ଛାତ୍ରଛାତ୍ରୀମାନେ ଧର୍ମଘଟ 
କରିବେ |! ସ୍ଵଛ୍ଥଳବର୍ଗଙ୍କ ଭିତରେ କେତେକ ବୟସ୍କ ଶିକ୍ଷକ ଥିଲେ, ସେମାନଙ୍କ 
ଷ୍ଟାଇପେଣ୍ଡରୁ ମାସିକ ଟ. ୨୦ ଲେଖାଏଁ କଟା ହୋଇ ଗରିବ ପିଲାକୁ ଦିଆଗଲା | ଏହି 
ସ୍ଵଚ୍ଥଳଙ୍କ ଭିତରେ ତାଙ୍କ ନଜରରେ ମୁଁ ସ୍ବଚ୍ଛଳ ହୋଇଗଲି | ଯଦିଓ ମୁଁ ସ୍ବଚ୍ଛଳ ନ ଥିଲି | 
ଏହାର କାରଣ ବୈଦ୍ୟନାଥ ରଥ ଭାରୀ ନାଟକପ୍ରିୟ, ସେଥିପାଇଁ ସମସ୍ତେ ତାଙ୍କୁ ନାଟୁଆ 
ପ୍ରିନ୍ଧିପାଲ କହୁଥିଲେ । କଲେଜରେ ପ୍ରତିବର୍ଷ ଦୂଇଟା ଡ୍ରାମା ହେଉଥଲା ଏବଂ ତାହାର 
ନିର୍ଦ୍ଦେଶକ ସ୍ଵୟଂ ପ୍ରିନ୍ଧିପାଲ ଥଲେ । ନାଟକପ୍ରିୟ ହୋଇଥିବାରୁ ସେ ବରାବର ଅନୃପୂର୍ଣ୍ଣାରେ 
ନାଟକ ଦେଖୁଥିଲେ ଓ ମୋ ଭାଇ କେଶବନନାଙ୍କ (ଇଏ ନିଜର ଫାଷ୍ଟକ୍ସାସ୍‌ ସୌନ୍ଦର୍ଯ୍ୟ 
ପାଇଁ ହୀରୋ ହେଉଥିଲେ) ସହ ଘନିଷ୍ଠ ସମ୍ପର୍କ ଥଲା | ଆମ ଗାଆଁକୁ ଛାଡ଼ିଦେଲେ ଆଉ 
ସମସ୍ତେ କେଶବ ନନା ମୋର ନିଜ ଭାଇ ବୋଲି ଜାଣିଥିଲେ | ସେଇ ଦୃଷ୍ଟିରୁ ଓ ଭାଇ 
ଭିଣୋଇ ଅନ୍ଧ ପୂର୍ଣ୍ଣାରେ ପ୍ରସିଦ୍ଧ ଅଭିନେତା ଥିବାରୁ ମୋ ଷ୍ଟାଇପେଣ୍ଡରୁ ମାସିକ ଟ. ୨୦ 
କାଟି ଆଉ ଜଣେ ଛାତ୍ରକୁ ଦେଲେ | ଷ୍ଟାଇପେଣ୍ଡ ଖାତାରେ ଟ.୪୦ ପାଇଲି ବୋଲି 
ଦସ୍ତଖତ କରୁଥିଲି, କୃ୍କ ମତେ ଟ. ୨୦ ଦେଇ ମୋ ଟଙ୍କାର ଭାଗୀଦାର ଛାତ୍ରକୁ 
ଟ. ୨୦ ଦେଉଥିଲେ | କହିଛି, ରମେଶର ଭରସା ଜଗନ୍ନାଥଙ୍କର କୃପା ଥଲା, ରମେଶ 
ମାସକୁ ମାସ ଟ.୩୦ ଲେଖାଏଁ ନ ପଠାଇଥିଲେ, ମୁଁ ତ ଆଉ ଭାଇ-ଭିଣୋଇଙ୍କୁ ଟଙ୍କା 
ମାଗି ନ ଥାନ୍ତି, ବାପାକୁ ମାଗି ଅସୁବିଧାରେ ପକାଇଥାନ୍ତି 


ତା ପରବର୍ଷ ରମେଶ ଡ଼ି.ଇଡ଼ି ପଢ଼ିଲା ଏବଂ ମୁଁ ଚାକିରି ପାଇଯାଇ ମାସକୁ ମାସ 
ତା ଟଙ୍କା ଶୁଝି ଦେଲି | ତାପରି ବନ୍ଧୁ ଏବେ ବିରଳ କାରଣ ମୋ ଉପରେ ବିଶ୍ଵାସ ରଖୁ 
ସେ ଟଙ୍କା ପ୍ରଥମେ ମତେ ଦେଇଥୁଲା | 

କଲେଜର ପ୍ରିନ୍ଧିପାଲ ଥଲେ ବୈଦ୍ୟନାଥ ରଥ (ଏମ୍‌.ଏ, ଲଣ୍ଡନ ପରେ ଡ଼ି.ପିଆଇ 
ହୋଇ ଅବସର ନେଇଥିଲେ) ଭୋଳାନାଥ ମିଶ୍ର ଓ ସର୍ବେଶ୍ବର ଦାଶ (ଓଡ଼ିଆ ସାହିତ୍ୟିକ), 
ନାଟ୍ୟକାର ପ୍ରାଣବନ୍ଧୁକର ଓ ଦୁର୍ଯ୍ୟୋଧନ ରାଉତ ! ଏଣୁ ୧୯୬୫ ମସିହା ପର୍ଯ୍ୟନ୍ତ 
କେତେକ ଏମ.ଏ. ଡ଼ି.ଇଡ଼ି ବା ଏମ୍‌.ଏ.ବିଇଡ଼ି ଯୋଗ୍ୟତାସମ୍ପନ୍ତ ପ୍ରାର୍ଥୀଙ୍କୁ ଶିକ୍ଷା ବିଭାଗରେ 

ଉଜାଣି ସମୟ #୧9୫ 


ଅଧ୍ୟାପକ ନିଯୁକ୍ତି ଦିଆଯାଇଥଲା ଯାହା ୧୯୭୩ରୁ ବନ୍ଦ ହେଲା କାରଣ ରାଜ୍ୟରେ 
ରାଧାନାଥ ଟ୍ରେନିଂ କଲେଜରେ ଏମ.ଇଡ଼ି ଖୋଲିବା ଯୋଗୁ ଏବଂ ୧୯୮୦ ଦଶକରେ 
ରେଭେନ୍ବା କଲେଜରେ ଶିକ୍ଷା ଏମ.ଏ. ଖୋଲିଲା ଏବଂ ସମ୍ବଲପୁର ଟ୍ରେନିଂ କଲେଜରେ 
ଏମ.ଇଡ଼ି ଖୋଲିଲା | ଯାଜପୁର କଲେଜରେ ପଢୁଥବାବେଳେ ମୁଁ ବୂଢ଼ା ପାର୍ଟ କରିଥିଲି । 
ଏଠି ବି.ଡ଼ି.ଇଡ଼ି ଓ ଏମ୍‌.ଇଡ଼ି ପଢ଼ିଲାବେଳେ ସେଇ ବୁଢ଼ା ପାର୍ଟ (ନାଟକର ନାୟକ) 
କରି ପ୍ରଥମ ହୋଇଥୁଲି | ଆକାଶବାଣୀ କଟକରେ ମଧ୍ଯ ନାଟକରେ ସେଇ ବୁଢ଼ା ଭୂମିକା 
ମାତ୍ର ୪/୫ଥର କରିଥିଲି ଓ ତା ପରେ ଆକାଶବାଣୀରେ ଆଉ ପାର୍ଟ କରିବାକୁ ମନା 
କରିଦେଲି | ଡ଼ି.ଇଡ଼ି ପଢ଼ିଲା ବେଳେ ୧୯୫୩ ଦଶହରା ଛୁଟୀରେ ସରକାରୀ 
ସାହାଯ୍ୟରେ ଆମେ ପ୍ରତ୍ୟେକ କିଛି କିଛି ଟଙ୍କା ଦେଇ ୧୫ ଜଣ (ଝିଅ ୫ଜଣ) 
ପରିକ୍ରମଣରେ ଆଲାହାବାଦ, ଦିଲ], ବମ୍ବେ, ଅଜନ୍ତା ଗୁମା, ନାଗପୁର, ହାଇଦ୍ରାବାଦର 
ସଲାରଦଙ୍ଗ ମିଉଜିଅମ, ଚାରମିନାର ଦେଖ ସମ୍ବଲପୁରରେ ହିରାକୂଦ ବନ୍ଧ ତିଆରି 
ହେଉଥିବା ଦେଖଥଲୁ । ସେତେବେଳେ କୁତବମିନାର ଉପରକୁ ଯିବାର ବାଧା ନ ଥିଲା, 
ଆମେ ପୂରା କୁତବମିନାର ଶୀର୍ଷକୁ ଚଢ଼ିଥଲୁ । 
ଏମ୍‌.ଇଡ଼ି, : 

କାମାକ୍ଷାନଗର ସରକାରୀ ହାଇସ୍କୁଲରେ ଶିକ୍ଷକ ଥିଲାବେଳେ ରାଧାନାଥ ଟ୍ରେନିଂ 
କଲେଜରେ ପ୍ରଥମ କରି ଓଡ଼ିଶାରେ ଏମ୍‌. ଇଡ଼ି. (ଶିକ୍ଷାରେ ସ୍ଵାତକୋତ୍ତର - ଏମ.ଏ. 
ସହ ସମାନ) ଖୋଲିଲା | ମୁଁ ପଢ଼ିବା ପାଇଁ ଦରଖାସ୍ତ ଦେଲି । ଡ଼ି.ଇଡ଼ିରେ ମୋର ଭଲ 
ନମ୍ବର ଥିବାରୁ ମୋର ନାମଲେଖା ନିର୍ବାରିତ ହୋଇଯିବାର ଥୁଲା । ଏମ.ଇଡ଼ି ପାଇଁ 
ପ୍ରବେଶିକା ପରୀକ୍ଷା ହେଉ ନ ଥଲା | ଡ଼ି.ଇଡ଼ି ବା ବି.ଇଡ଼ିର ପରୀକ୍ଷାର ନମ୍ବର ଅନୂସାରେ 
ହେଉଥିଲା | ପ୍ରିନ୍ଧିପାଲ ବୈଦ୍ୟନାଥ ରଥ ମୋ ଭିଣୋଇଙ୍କୁ ଡାକି କହିଲେ - ଏ ବର୍ଷ 
ଆମେ ବୟସ୍କ ଓ ସ୍କୁଲରେ ବେଶି ଦିନ ଚାକିରି କରିଥିବା ଲୋକଙ୍କୁ ନେଉଛୁ, ତୁମ 
ଶଳାର ନ୍ୟାଯ୍ୟ ଥଲେ ବି ତାକୁ ଏବର୍ଷ ନେବୁ ନାହିଁ, ଆରବର୍ଷ ନି୍ଚୟ ନେବୁ । କହିବା 
ବାହୁଲ୍ୟ ଯେ ମୁଁ ପ୍ରଥମେ ଧଳପୁର ସରକାରୀ ମାଇନର ସ୍କୁଲରେ ଚାକିରି କରିଥବା 
ବେଳେ ମୋର ହାକିମ, ଢ଼େଙ୍କାନାଳର ଜିଲ୍ଲା ଶିକ୍ଷା ଅଧ୍ୟକାରୀ ରାମକୃଷ୍ଣ ମିଶ୍ର ( ବୟସ 
୪୫) କାହିଁକି କେଜାଣି ଏମ.ଇଡ଼ି ପଡ଼ିବାକୁ ଦରଖାସ୍ତ କରିଥିଲେ ଓ ଏମ୍‌. ଇଡ଼ି ପଢ଼ିଲେ ! 

ବୈଦ୍ୟନାଥ ରଥଙ୍କ କଥା ପଥରର ଗାର ପରି ତା ପରବର୍ଷ ମୋତେ ନିଆଗଲା ! 
ମୁଁ ଏମ.ଇଡ଼ିର ଦ୍ଵିତୀୟ ବ୍ୟାଚ, ୧୯ ୫୮-୫୯ ! ସିଟ୍‌ ଥିଲା ୧ ୦ଟି ମାତ୍ର, ଭାବନ୍ତୁ 
ଏଠି ନାମଲେଖା ପାଇଁ ସାରା ଓଡ଼ିଶାରୁ ଅସଂଖ୍ୟ ଦରଖାସ୍ତ ଆସୁଥଲା | ମାତ୍ର ୧୯ ୫୮୦ାରୁ 

୧୨୬୩ ଉଜାଣି ସମୟ 


ମେରିଟ୍‌ ଅନୁସାରେ ଛାତ୍ର ନିଆଯାଉଥୁଲା | ମାସକୁ ଷ୍ଟାଇପେଣ୍ଡ ଟ.୮୦ ଥଲା ଏବଂ 
ଏହି ଅଶୀ ଟଙ୍କା ଚଳିବା ପାଇଁ ଯଥେଷ୍ଟ ଥଲା, କେବଳ ଥେସିସ୍‌ ପାଇଁ ୨/୩ ଶହ 
ଦରକାର ହେଉଥିଲା ଯାହା ମୋ ବାପା ଦେଇଥିଲେ | ପରୀକ୍ଷାରେ ମୁଁ ପ୍ରଥମଶ୍ରେଣୀରେ 
ଦ୍ଵିତୀୟ ହୋଇଥୁଲି । ଆମେ ତିନିଜଣ ପ୍ରଥମ ଶ୍ରେଣୀ ପାଇଥିଲୁ । ଦୂଇଜଣ ତୃତୀୟ 
ଶ୍ରେଣୀରେ ଓ ବାକି ପାଞ୍ଚଜଣ ଦ୍ଵିତୀୟ ଶ୍ରେଣୀ ପାଇଥିଲେ | ଆଇ.ଏ. ଓ ବି.ଏ.ର ଦୁଃଖ 
ଏଠି କିଞ୍ଚିତ୍‌ ଭୁଲିଗଲି ଏବଂ ୟା ପରେ ଯେତେ ପରୀକ୍ଷା ଦେଇଛି ସବୁଥିରେ ଖୁବ୍‌ ଭଲ 
କରିଛି | 

ପି.ଜି. ଡ଼ିପ୍ଲୋମା ଇନ ମାଥମେଟିକ୍‌ସ : 


ଆଠଗଡ଼ ସ୍କୁଲରେ ଶିକ୍ଷକତା କରୁଥଲାବେଳେ ସରକାରଙ୍କର ଏକ ଯୋଜନା 
ହେଲା କେତେକ ପ୍ରସିଦ୍ଧ ସ୍କୁଲରେ ଦ୍ଵାଦଶ ଶ୍ରେଣୀ ଖୋଲିବା ! ସେଥୁପାଇଁ ସେହି ସ୍କୁଲର 
ଓ ଅନ୍ୟ ସ୍କୁଲର କେତେକ ଶିକ୍ଷକଙ୍କୁ ରେଭେନ୍ଵା କଲେଜରେ କେତେ ମାସ ପଢ଼ିବାକୁ 
ପଡ଼ିବ ! ସରକାର ଏକ୍ଟପେରିମେଣ୍ଟରେ ଚାରୋଟି ସ୍କୁଲ ବାଛିଲେ, କଟକର ରେଭେନ୍ଵା 
କଲିଜିଏଟ ସ୍କୁଲ, କଟକ ଜିଲାର ଆଠଗଡ଼ ସବଡ଼ିଭିଜନର ଆଠଗଡ଼ ସ୍କୁଲ ( ବିଶ୍ଵନାଥ 
ବିଦ୍ୟାପୀଠ), ବାଲେଶ୍ଵର ଓ ପୂରୀ ଜିଲ୍ଲା ସ୍ତୁଲ ବିଷୟ ଇଂରାଜୀ, ଓଡ଼ିଆ, ଗଣିତ, 
ପଦାର୍ଥ ବିଜ୍ଞାନ ଓ ରସାୟନ ବିଜ୍ଞାନ | ଏଥିପାଇଁ ରାଜ୍ୟର ସ୍କୁଲମାନଙ୍କରୁ ଶିକ୍ଷକମାନେ 
ବଛାଗଲେ ! ପ୍ରତି ବିଷୟରେ ୪ଜଣ, ଓଡ଼ିଆକୁ ଛାଡ଼ି କାରଣ ଅନେକ ସ୍କୁଲରେ 
ଏମ.ଏ. (ଓଡ଼ିଆ) ବି.ଇଡ଼ି. ଶିକ୍ଷକ ଭରପୁର ଥଲେ | ଆମ ସ୍କୁଲରୁ ମୋତେ ଗଣିତ 
ପାଇଁ ଏବଂ ମୋର ସହପାଠୀ ଓ ସହକର୍ମୀ ରମେଶ ମିଶ୍ରଙ୍କୁ ରସାୟନ ପାଇଁ ମୋର ସାଙ୍ଗ 
ବଡ଼ମ୍ବା ହାଇସ୍କୁଲର ଶିକ୍ଷକ ରମେଶକୁ ପଦାର୍ଥ ବିଜ୍ଞାନ ପାଇଁ, ରେଭେନ୍ଵା କଲିଜିଏଟ 
ଶିକ୍ଷକ ଅଭିରାମ ମହାପାତ୍ରଙ୍କୁ ଇଂଲିଶ୍‌ ପାଇଁ ବଛାଗଲା | ପୂରୀ ଜିଲ୍ଲା ସ୍କୁଲରୁ ଆଉ 
ଜଣେ ଶିକ୍ଷକ (ନାମ ମନେ ନାହିଁ) ଇଂଲିଶ୍‌ ପାଇଁ ବଛାଗଲେ | ଇଂଲିଶ୍‌ ପାଇଁ ଦୂଇଜଣ 
ଦରକାର ଯୋଗୁଁ ଆଠଜଣ ବଛାଯାଇଥଲେ | ଏହା ସବେତନ ଛୁଟି ଥଲା ଓ କୋର୍ସ 
୧ ୦ମାସ ଥୁଲା | ବିଷୟ ଏମ୍‌.ଏ. ଓ ଏମ୍‌.ଏସ୍‌ସି.ର ପଞ୍ଚମ ବର୍ଷର ପାଠ୍ୟ ଥଲା । 
ଦରମା ବ୍ୟତୀତ ସରକାର ମାସିକ ଟ.୬୦ ଭଡ଼ା ବି ଦେଉଥଲେ | ଗଣିତର ଅନର୍ସ 
ଛାଡ଼ିବାର ମନସ୍ତାପ ଏଠି ଜଗନ୍ନାଥ ପୂରଣ କଲେ | 


ପରୀକ୍ଷାରେ ମୁଁନ ନୁଟଲେଖୁ ିଷି J ନମେ୍ଶି ପ୍ରଧାନ ଫାଷ୍ଟ କ୍ଲାସ ପାଇଲୁ | ମାତ୍ର 
ସରକାର କା ମା ଦରିଆମେ ଡ଼ାଲ ରୀଝିତୈ- ଯୋଜନା ଠପ ହୋଇଗଲା | 


ମା 


ଵ୍‌ 
£ 

ଉଜାଣି ସମୟ #୧୨୭ 


ସ୍ବାଦଗ ଶ୍ରେଣୀ କିଣା ସରଞ୍ଜାମ ଷ୍ଟୋରରୁମ୍‌ରେ ରହିଲା ଏବଂ ଆଉ ଏହି ପି.ଜି. ଡ଼ିପ୍ଲୋମା 
କାର୍ଯ୍ୟକାରୀ ହେଲା ନାହିଁ | ଏହା ୧୯ ୫୯ ଅଗଷ୍ଟରୁ ଅପ୍ରେଲ ୧୯୬୦ ଯାଏ ଥୁଲା । 


ଗଣିତ ପ୍ରଶ୍ନ ପ୍ରସ୍ତୁତି ତାଲିମ ପାଠ : 


୧୯ ୬୪ ମେ ପହିଲାରୁ ଜୁନ ୩୦ ତାରିଖ ପର୍ଯ୍ୟନ୍ତ ଏହି ପାଠ ଉତ୍ତରପ୍ରଦେଶର 
ଆଲୋମୋରାରେ ହୋଇଥଲା । ଏହା ବି ଏନ୍‌.ସି.ଇ.ଆର.ଟି ଦ୍ଵାରା ପରିଚାଳିତ 
ହୋଇଥଲା | ଏଥିପାଇଁ ଏନ୍‌.ସି.ଇ.ଆର୍‌.ଟି. ପ୍ରତି ରାଜ୍ୟର ଉଚ୍ଚଶିକ୍ଷା ବିଭାଗକୁ ଚିଠି 
ଲେଖୁଥିଲେ ରାଜ୍ୟମାନଙ୍କରୁ କିଛି ଶିକ୍ଷାର୍ଥୀ ପଠାଇବା ପାଇଁ | ଆମ ରାଜ୍ୟରୁ ମୋତେ ଓ 
ମୋର ଘନିଷ୍ଠ ବନ୍ଧୁ ଗତାୟୁ ରମଣୀ ରଞ୍ଜନ ଦାସଙ୍କୁ ସରକାର ବାଛି ପଠାଇଥୁଲେ। ମୁଁ 
ଥିଲି ସମ୍ବଲପୁର ଟ୍ରେନିଂ କଲେଜର ଅଧ୍ୟାପକ ଓ ରମଣୀବାବୁ ଥଲେ ରାଧାନାଥ ଟ୍ରେନିଂ 
କଲେଜ, କଟକର ଅଧ୍ୟାପକ ¦ ସେତେବେଳେ ଫୋନ ନ ଥୁଲା, ରମଣୀବାବୁଙ୍କୁ ଟିଠି 
ଲେଖୁ ମୋ ପାଇଁ ଓ ତାଙ୍କ ପାଇଁ ଟ୍ରେନରେ ଫାଷ୍ଟକ୍ଟ୍‌ସ ଟିକଟ କରିବାକୁ କହିଥୁଲି । 
ସେତେବେଳେ ବାତାନୂକୂଳିତ ଡ଼ବା ନ ଥୁଲା, ଥିଲା ଫାଷ୍ଟକ୍ସାସ, ସେକେଣ୍ଡ କ୍ଲାସ, 
ଇଣ୍ଟର କ୍ଲାସ ଓ ଥାର୍ଡ଼ କ୍ଲାସ ଡ଼ବା ! ଫାଷ୍ଟକ୍ଟାସରେ ଗୋଟିଏ ନିବୁଜ ଆପାର୍ଟମେଣ୍ଟରେ 
ଚାରୋଟି ଲେଖାଏଁ ସିଟ ଥଲା, ଦି ପାଖରେ ବଡ଼ ବଡ଼ ଓ ଚଉଡ଼ା ଗଦି ଦିଆ ତଳ ଓପର 
ହୋଇଥିଲା | ସେକେଣ୍ଡ କ୍ଲାସରେ ଭଲ ଗଦି, ଇଣ୍ଟରକ୍ଟାସରେ ହାଲକା ଗଦି ଓ 
ଥାର୍ଡ଼କ୍ଟାସରେ କାଠପଟା ବେଞ୍ଚ ଥିଲା । 


୧୯ ୬୪, ଏପ୍ରିଲ ୨୫ ତାରିଖ ସକାଳୁ ମୁଁ ସମ୍ବଲପୁରରୁ ଆସି ରମଣୀବାବୁ 
କାଜି ବଜାରରେ ରହୁଥିବା ଭଡ଼ାଘରକୁ ଯାଇ ନିତ୍ୟକର୍ମ ସାରି, ଜଳଖୁଆ ଖାଇ ଅନୃପୂର୍ଣ୍ଠା 
ଥିଏଟରକୁ ଯାଇ ଭାଇ-ଭିଣୋଇକୁ ଦେଖା କରି ପୁଣି ରମଣୀବାବୁଙ୍କ ଘରକୁ ଫେରିଲି ଓ 
ଖାଇ ରାତି ଅନିଦ୍ରା ପାଇଁ ଶୋଇଲି | 


ଉଭୟେ ଜିନିଷପତ୍ର ଧରି କଟକ ଷ୍ଟେସନକୁ ଆସି ପୁରୀ-ହାୱଡ଼ା ଏକ୍ସପ୍ରେସରେ 
ସାଢ଼େଆଠଟା ରାତିରେ ବସି ହାୱଡ଼ା ଷ୍ଟେସନରେ ଭୋରୁ ପହଞ୍ଜ ଫାଷ୍ଟକ୍ସସ ଣୱଟିଂ 
ରୁମରେ ନିତ୍ୟକର୍ମ ସାରିଲୁ । ଲକ୍ଷ୍ମୌ ଗାଡ଼ି ସନ୍ଧ୍ୟା ୬ଟାରେ ଥିଲା | ଏଠି ଏକ ଖରାପ 
ରୀତି ଦେଖୁବାକୁ ମିଳିଲା । ରମଣୀବାବୁ ମତେ ଷ୍ଟେସନକୁ ବରାବର ପଠାଇ ଟ୍ରେନ 
ସମୟ, ପ୍ଲାଟଫର୍ମ ନମ୍ବର ଓ ବଗି ତଥା ତ ବୁଝିବାକୁ ପଠାଉଥଲେ | ମୁଁ 

ଗାଆଁର ଜଣେ ହାୱଡ଼ା ଷ୍ଟେସନ ଭିତରେ ଭୀମନାଗ ସନ୍ଦେଶ ମିଠା ଦୋକାନରେ ଅଛି, 
ଅସୁବିଧା ହେଲେ ତା'ର ସାହାଯ୍ୟ ନେବ | ମୁଁ ଭୀମନାଗ ସନ୍ଦେଶ ଦୋକାନକୁ ଯାଇ 
ମୋର ଅସୁବିଧା ଜଣାଇଲି । ସେ କହିଲେ ଗତ ଦୂଇଦିନ ତଳୁ କଲିକତାରେ ବଙ୍ଗଳା 
ଭାଷା ସଂରକ୍ଷଣ ଆନ୍ଦୋଳନ ଚାଲିଛି ! ଆପଣମାନଙ୍କ ଭିତରୁ ଯଦି କିଏ ବଙ୍ଗଳା ଜାଣିଛନ୍ତି, 
ଯାଇ ପଚାରନ୍ତୁ ନତୁବା ମୁଁ ଯାଇ ବୁଝି ଦେବି । ରମଣୀବାବୂ ଉତ୍ତର ବାଲେଶ୍ଵର ଲୋକ, 
ବଙ୍ଗଳା ସ୍ପଷ୍ଟ ଭାବରେ ଜାଣିଥଲେ | ତାଙ୍କୁ କହିଲି, ସେ ଯାଇ ମାତ୍ର ୧୫ ମିନିଟ 
ଭିତରେ ସବୁ ବୁଝିଆସିଲେ | ଏଠି କହି ରଖେ ଏତେ ବଡ଼ ଷ୍ଟେସନରେ ଏପରି କରିବା 
ଆଦୌ ଉଚିତ ନ ଥଲା । ଆମ ପରି ନିଶ୍ଚୟ କେତେ ଯାତ୍ରୀ ହଇରାଣ ହୋଇଥିବେ | 
ତାପରେ ଆମେ ସନ୍ଧ୍ୟା ଛଟାରେ ଲକ୍ଷ୍ନୌ ଟ୍ରେନ ଧରିଲୁ | 


ଏହି ଗଣିତ ତାଲିମ କାର୍ଯ୍ୟକ୍ରମ ମାତ୍ର ସେହି ବର୍ଷ ହୋଇଥଲା, ତା ପରେ ଆଉ 
ହୋଇ ନାହିଁ ଏ ପର୍ଯ୍ୟନ୍ତ | ଏହି ତାଲିମର ଉଦ୍ଦେଶ୍ୟ ଥଲା ଆଧୁନିକ ପ୍ରଣାଳୀରେ ବିଭିନ୍ନ 
ପ୍ରକାର ପ୍ରଶ୍ନ ତିଆରି କରିବା, ପ୍ରଶ୍ନ ତିଆରି ପ୍ରଣାଳୀ ଶିଖ୍ମବା ( ଏହା ପ୍ରଥମେ ପଢ଼ାଯାଇ 
ତା ପରେ ପ୍ରାକ୍ତିକାଲ କ୍ଲାସ ହେଉଥଲା) ପ୍ରଶ୍ନ ତିଆରିର ନିୟମ, ହିସାବ ପ୍ରଭୃତି ଏଠି 
ଉଲ୍ଲେଖ କରୁ ନାହିଁ, କାରଣ ତାହା ଏତେ ଟେକ୍ବିକାଲ ଯେ ପାଠକେ ବୁଝିପାରିବେ 
ନାହିଁ। ଏଠି ଆମେ ପ୍ରଶ୍ନ ତିଆରି କଲୁ । ପ୍ରଶ୍ନଗୁଡ଼ିକ ପ୍ରଫେସରମାନେ ଯାଞ୍ଚ କରି 
ଯେଉଁଗୁଡ଼ିକ ଉପଯୁକ୍ତ ସେଗୁଡ଼ିକ ରଖୁ ଅନ୍ୟଗୁଡ଼ିକ ନାକଚ କରୁଥିଲେ | ଆମର ସବୁ 
ପ୍ରଶ୍ନ ଏକାଠି ଗୁଡ଼ା ହୋଇ ୧ ୦ମ ଶ୍ରେଣୀ ପିଲାଙ୍କର ଗଣିତରେ ପାରଦର୍ଶିତା ମାପିବା 
ପାଇଁ ଭାରତର ସବୁ ରାଜ୍ୟକୁ ପିଲାକୁ ପରୀକ୍ଷା କରି ପ୍ରଶ୍ନପତ୍ର ଫେରାଇ ଦେବାକୁ 
ନିର୍ଦ୍ଦେଶ ଥଲା । ଏ ପ୍ରଶ୍ନପତ୍ର ନେଇ ପରୀକ୍ଷା କରିବାକୁ କଳାହାଣ୍ଡି ଜିଲ୍ଲାର ଦାୟିତ୍ଵ 
ମୋତେ ଦିଆଯାଇଥୁଲା | ପ୍ରଶ୍ଧର ଉତ୍ତର ସବୁ ଏନ୍‌.ସି.ଟି.ଆର.ଇ.କୁ ପଠାଯାଇଥିଲା | 
୧୯୬୫ ଜୁଲାଇରେ ଏହାର ଫଳ ବାହାରି ସମଗ୍ର ରାଜ୍ୟକୁ ପଠାଗଲା ¬ ପିଲାଙ୍କ 
ଗଣିତରେ ଜାତୀୟ ସ୍ତରରେ ହାରାହାରି ନମ୍ବର ଜଣାଇବା ପାଇଁ | 


ସ୍ବାଧୀନତା ସଂଗ୍ରାମରେ ଭାରତର ପ୍ରଥମ ପ୍ରଧାନମନ୍ତ୍ରୀ ପଣ୍ଡିତ ଜବାହରଲାଲ 
ନେହେରୁ ୩ବର୍ଷ ଆଲମୋରା ଜେଲରେ ବନ୍ଦୀ ହୋଇ ରହିଥିଲେ | ଆମର ଏଠି ଗଣିତ 
ପ୍ରଶ୍ନ ପ୍ରସ୍ତୁତି ତାଲିକା ଚାଲିଥୂଲାବେଳେ ୧୯୬୪ ମଇ ୨୪ ତାରିଖରେ ତାଙ୍କ ମୂତ୍ଯୁ 
ଖବର ପହଞ୍ଚଲା ଓ କ୍ଲାସ ବନ୍ଦ ହୋଇ ଶୋକସଭା ହେଲା | ଆଲମୋରା ହିମାଳୟ ଉପରେ 
ଏବଂ ପ୍ରସିଦ୍ଧ ହଦ ନୈନିତାଲ ଓ ନୈନିର୍ତାଲ ସହରଠାରୁ ୫ ୦୦୦ ଫୁଟ ଉପରେ ଥୁଲା 
ଏବଂ ସମୁଦ୍ର ପତ୍ତନଠାରୁ ୧୭ ୦୦୦ ଫୁଟ ଉପରେ ଥୁଲା | 

ଆମେ ଲକ୍ଷ୍ମୌ ଷ୍ଟେସନରୁ ନ୍ୟାରୋଗଜ ( ସାଧାରଣ ରେଳରାସ୍ତାର ଓସାରଠାରୁ 
ବହୁତ କମ ଓସାର ରେଳରାସ୍ତା) ଟ୍ରେନରେ ହିମାଳୟ ପାଦଦେଶ ପାଖରେ ଥବା 
କାଠଗୋଦାମ ଷ୍ଟେସନକୁ ଗଲୁ | ସକାଳ ୬ଟାରେ ଷ୍ଟେସନରେ ନିତ୍ୟକର୍ମ ସାରି ସକାଳ 
୭ଟାରେ ଆଲମୋରା ବସ ଧରିଲୁ । ମଇମାସର ଖରା ଉତ୍ତରଭାରତରେ ପ୍ରଖର ହୁଏ । 
ସେହିଦିନ ସକାଳୁ ବି ଝାଳ ବୋହୁଥାଏ । ବସ୍‌ରେ ଟ୍ରଙ୍କ ଉଠାଇବା ପୂର୍ବରୁ କଣ୍ଡକ୍ଟର 
କହିଲା - ଆପଣମାନେ ଗରମ ପୋଷାକ କାଢ଼ି ନିଜ ପାଖରେ ରଖନ୍ତୁ ( ଆମକୁ ଯିବା 
ପୂର୍ବରୁ ଯେଉଁ ଚିଠି ମିଳିଥିଲା, ସେ ଚିଠିରେ ନିର୍ଦ୍ଦେଶ ଥଲା ଗରମପୋଷାକ ଓ ଦୁଇଟି 
କମ୍ବଳ ନେବାପାଇଁ) | ଆମେ ଆଶ୍ଚର୍ଯ୍ୟ ହୋଇ କଣ୍ଡକ୍ୃରଙ୍କ ପଚାରିବାରୁ, ସେ କହିଲେ- 
ଆମେ ହିମାଳୟ ଉପରେ ଘାଟିରେ କିଛି ବାଟ ଗଲା ପରେ ଭୀଷଣ ଥଣ୍ଡା ଲାଗିବ ଯାହା 
ଶୀତଦିନ ପରି ! 


ବସଟି ଛୋଟ ଥଲା (ସବୁ ବସ ଛୋଟ ଥାଏ) ପାହାଡ଼ କାନ୍ଧିରେ ସର୍ପିଳ 
ରାସ୍ତା ଦେଇ ଯାଇଥଲା । ଯେତିକି ଯେତିକି ଉଚ୍ଚକୁ ଉଠୁଥିଲା, ସେତିକି ସେତିକି 
ଥଣ୍ଡା ଅନୁଭୂତ ହେଉଥଲା | ବସ ଧୀରେ ଧୀରେ ଘାଟିରେ ଉପରକୁ ଉପରକୁ ଯାଉଥୁଲା, 
ପର୍ବତ ତଳ ଗଛଗୁଡ଼ାକ କ୍ରମେ ଛୋଟ ଛୋଟ ଦିଶି ଶେଷରେ ବୁଦା ପରି ଦିଶି 
ସର୍ବଶେଷରେ ଦୃଶ୍ଯପଟରୁ ସମ୍ପୂର୍ଵ ଅଦୃଶ୍ୟ ହୋଇ ଏକ ସବୁଜ ପ୍ରାନ୍ତର ପରି 
ଦେଖାଯାଉଥିଲା | 


ପୂରା ୧ ୨ ଘଣ୍ଟା ଯାତ୍ରା ପରେ ଆମେ ଆଲମୋରାରେ ପହଞ୍ଚଜଲୁ ସନ୍ଧ୍ୟା ୭ଟାରେ | 
ଆଲମୋରା ବିଶ୍ବବିଦ୍ୟାଳୟ ହଷ୍ଟେଲରେ ଆମର ରହିବା ବ୍ୟବସ୍ଥା ହୋଇଥିଲା | ମୁଁ ମୋ 
ସ୍ତ୍ରୀଙ୍କୁ ନେବି ବୋଲି ଆଗରୁ ଜଣାଇ ଦେଇଥିବାରୁ ମୋ ପାଇଁ ଆଟାଚ ବାଥ ଲାଟିନ 
ଥିବା ଦୂଇ ସିଟ ରୁମ ଆଗରେ ମୋ ନାଁ ଓ ମୋ ସ୍ତ୍ରୀ ନାଁ କାଗଜରେ ଲେଖାହୋଇ ମରା 
ହୋଇଥଲା । ମୋ ଘରେ ବୋଉର ଦେହ ଖରାପ ଥିବାରୁ ମୋ ସ୍ତ୍ରୀକୁ ନେଲି ନାହିଁ । 
ରମଣୀବାବୁ ଭାରୀ ମଜାଳିଆ ଲୋକ | ସେ ତାଙ୍କ ରୁମରେ ନ ରହି ମୋ ପାଇଁ ଉଦ୍ଦିଷ୍ଟ 
ରୁମରେ ମୋ ସହ ରହିଲେ ଏବଂ ମଜାରେ ଅନ୍ୟମାନଙ୍କୁ କହିଲେ - ମୁଁ ରମଣୀ ରଞ୍ଜନ 
ନୁହେଁ ମୁଁ ମିସେସ୍‌ ଶତପଥୀ | ଆମେ ଆଲମେରା ଛାଡ଼ିବା ପର୍ଯ୍ୟନ୍ତ ମୋ ରୁମ ଉପରେ 
ମରା ହୋଇଥିବା କାଗଜ ସେହିପରି ଥଲା, ଅବଶ୍ୟ କୌଣସି ପାଟିସିପାଣ୍ଟ ସେମାନଙ୍କ 
ସ୍ତ୍ରୀକୁ ନେଇ ନ ଥିଲେ | 


ବିଶ୍ଵବିଦ୍ୟାଳୟ ଗ୍ୟାଲେରୀ ସାଧାରଣ କ୍ଲାସ ଦିନ ଗୋଟାଏ ପର୍ଯ୍ୟନ୍ତ ହୁଏ । ତା 
ପରେ ଭିନ୍ନ ଭିନ୍ନ କୋଠରିରେ ଭିନ୍ନ ଭିନ୍ନ ଗୁପଙ୍କର ପ୍ରାକ୍ତିକାଲ କ୍ଲାସ ହୁଏ ଯେଉଁଠି 


Digitized by srujanika@gmail.com 


୧୩୦ ୫ ଉଜାଣି ସମୟ 


ଗପର ସଭ୍ୟମାନେ ପ୍ରଶ୍ଵପତ୍ର ନିୟମ ଅନୁସାରେ ତିଆରି କରି ଦାୟିତ୍ଵରେ ଥବା 
ପ୍ରଫେସରମାନଙ୍କୁ ଠିକ୍‌ ଅଛି କି ନାହିଁ ଦେଖାନ୍ତି । ଯେଉଁ ପ୍ରଶ୍ନ ଠିକ ଥାଏ ତାହା 
ରଖାଯାଏ, ଭୁଲ ଥିଲେ ନାକଚ କରାଯାଏ ! ଗଣିତର ବୀଜଗଣିତ, ଜ୍ୟାମିତି, 
ତ୍ରିକୋଣମିତି, ପରିମିତି ଓ ପାଟୀଗଣିତ ପାଇଁ ଭିନ୍ନ ଭିନ୍ନ ଗୃପ ହୋଇଥାଏ । ରମଣୀବାବୁ 
ପରିମିତି ଗପରେ ଓ ମୁଁ ଜ୍ୟାମିତି ଗପରେ ଥଲୁ । ମୋଟ ସଦସ୍ୟଙ୍କ ସଂଖ୍ୟା ୬୫ 
ଥିଲା | ଆମେରିକାର କଲମ୍ବିଆ ବିଶ୍ଵବିଦ୍ୟାଳୟର ପ୍ରଫେସର ଡଃ. ହିଲ୍‌ ଓ ଇଂଲଣ୍ଡର 
କେମ୍ବ୍ରିଜ ବିଶ୍ବବିଦ୍ୟାଳୟର ଡଃ. ଜୋନସ ପ୍ରଶ୍ନ ପ୍ରସ୍ତୁତି ନିୟମ ପଢ଼ାଉଥିଲେ । ତାଙ୍କ 
ସହ ଏନ୍‌ସିଇଆର୍‌ଟିର ଡିରେକ୍ଟର ଡଃ. ଏସ୍‌. ଏନ ଦାସ ( ବଙ୍ଗାଳୀ ଓ ଡଃ. ମୋହନଲାଲ 
ବି ପଢ଼ଉଥିଲେ |!) 


ଆଲମୋରା ଓ ହିମାଳୟ : 


ହିମାଳୟର ଅନୁଭୁତି ଏକ ଅବିଶ୍ଵନୀୟ ଅନୁଭୂତି | କାଳିଦାସ ତାଙ୍କ ମେଘଦୂତ 
କାବ୍ୟରେ ଲେଖୁଥଲେ ( ପ୍ରଥମ ଶ୍ଲୋକ ଅସ୍ତି ଉତ୍ତରସ୍ୟାଂ ଦିଶି ଦେବତାମ୍ବା ହିମାଳୟୋ 
ନାମ ନଗାଧୂରାଜଃ, ପୂର୍ବାପରୋ ତୋୟନିଧ୍ବବଗାହସ୍ଥିତ ପୃଥବ୍ୟାମିବ ମାନଦଶ୍ଡଃ | 
ପର୍ବତ ଗାତ୍ରରେ ଆଲୋମରା ସହର | ସହରଟି ସୋପାନ ଜଳସେଚନ ପ୍ରଣାଳୀ ପରି 
ତିଆରି ହୋଇଛି । ଗୋଟିଏ ଲେନରୁ ତା ଉପର ଆଉ ଗୋଟିଏ ଲେନର ଉଚ୍ଚତା 
୪ ଫୁଟ ! ପ୍ରତି ଲେନ୍‌ ପଥରକଟା ହୋଇ ତିଆରି ହୋଇ ଦୋକାନ ବଜାର ରହିଛି | 
କୋଠାଘରଗୁଡ଼ିକ ଏକ ମହଲା ବା ଦୋ ମହଲା ହେଉ ଛାତତକ ଆମ ଆଜବେଷ୍ଟସ 
ଟର ପରି ଲୁହା କରୋଗେଟେଡ଼ ଚଦର ଛାଆଣି । ଏହାର କାରଣ ସେଠି ପ୍ରବଳ 
ବର୍ଷା ହୁଏ ଓ ପ୍ରବଳ ବରଫ ପଡ଼େ | ଏଣୁ ଫ୍ଲାଟ ଛାତ ଭୁଶୁଡ଼ିବା ସମ୍ଭାବନା ଥିବାରୁ 
ଦୁଇପାଖୁ ନୂଆଁଣିଆ ହୋଇ ପାଣି ଗଡ଼ିଯିବା ପାଇଁ ଏବଂ ବରଫ ଖସିଯିବା ପାଇଁ । 
ଚିଶ୍ବବିଦ୍ୟାଳୟଟି ବିରାଟ ଦୋମହଲା ଘର ଥଲା | ତଳ ମହଲାର ଛାତ ଆମ କୋଠା 
ଛାତ ଭର କଂକ୍ରିଟ ଥିଲା ଏବଂ ଦୋ ମହଲା ଛାତ କରୋଗେଟେଡ଼ ଲୁହା ଚଦରରେ 
ଦି ପାଖୁ ନୂଆଁଣିଆ ଥଲା ଠିକ୍‌ ଆମ ଚାଳଘର ଓ ଆଜବେଷ୍ଟସ ଛାଉଣି ଘରପରି । 
ଆମେ ଶୁଣିଲୁ ଯେ ଲୋକମାନେ ଶୀତ ତିନିମାସ ପାଇଁ ଖାଦ୍ୟ ମହଜୁଦ ରଖୁଥାନ୍ତି, 
କାରଣ ପ୍ରବଳ ଶୀତ ଏବଂ ଦିନ ଦିନ ଧରି ରାସ୍ତା ଉପରେ ଆଣ୍ୁୁଏ ବହଳର ବରଫ 
ଜମା ହୋଇ ଯାତାୟାତ ବନ୍ଦ ହୁଏ । ବରଫ ମେସିନ ଦ୍ଵାରା ସଫା ହେଲେ ବସ 
ଚାଲେ ଓ ଲୋକେ ଯିବାଆସିବା କରନ୍ତି । 

ଉଜାଣି ସମୟ # ୧୩୧ 


ଚାରିଆଡ଼େ ଘଞ୍ଚ ଜଙ୍ଗଲ ଏବଂ ବିରାଟ ବିରାଟ ଦେବଦାରୁ ଦୁମ, ସତେ ଯିମିତି 
ଆକାଶକୁ ଛୁଉଁଛି | ଆଲମୋରାଠାରୁ ୭ ୦୦୦ ଫୁଟ ଉଚ୍ଚରେ ରାଣୀକ୍ଷେତ ନାମକ ଏକ 
ଦର୍ଶନୀୟ ସ୍ଥାନ ଏବଂ ହିନ୍ଦୁଧର୍ମର ଏକ ମନ୍ଦିର ଅଛି | ମନ୍ଦିରର ଛାତ ଗୋଲାକାର ଠିକ୍‌ 
କୋନର ଆକୃତି ପରି । ଏହି ମନ୍ଦିରକୁ ଘଣ୍ଟା ମନ୍ଦିର କୁହାଯାଏ ଯେଉଁଠି ଛାତର ଧାରରେ 
ଲାଗିଥିବା ଅସଂଖ୍ୟ ହୁକ୍‌ରେ ଭକ୍ତମାନେ ଘଣ୍ଟା ବାନ୍ଧନ୍ତି ଯେପରି ଆମର ସମ୍ବଲପୁର 
ଜିଲାର ଚିପିଲିମାରେ ଏକ ଘଣ୍ଟା ମନ୍ଦିର ଅଛି । ତଫାତ୍‌ ହେଉଛି ଚିମିଲିମାରେ ଏକ 
ବଡ଼ ଗଛ ତଳେ କ୍ଷୁଦ୍ର ମନ୍ଦିରଟିଏ ଅଛି ଏବଂ ଘଣ୍ଟା ସବୂ ଗଛରେ ବନ୍ଧାଯାଏ । 
ରାଣୀକ୍ଷେତରେ ଦୂଇଟି ଦେବଦାରୁ ଗଛ ଚାରିପଟେ ସିମେଣ୍ଟ ଚଉତର ହୋଇଛି | ଗୋଟିଏ 
ଗଛର ଉତ୍ତତାର ମାପ ( ମାପ ମନେ ନାହିଁ) ଲେଖା ହୋଇ ଲେଖା ହୋଇଥିଲା - ଏହା 
ପୃଥିବୀର ଉଚ୍ଚତମ ଗଛ ଏବଂ ଅନ୍ୟ ଗଛର ମୋଟେଇର ମାପ ଲେଖା ହୋଇଥିଲା - 
ଏହା ପ୍ରଥବୀର ବୃହତ୍ତମ ଗୋଲେଇ ଗଛ । ରାଣୀକ୍ଷେତରୁ ହିମାଳୟର ନନ୍ଦାଦେବୀ ଶୂଙ୍ଗ 
୨୫୬୪୫ ଫୁଟ ଉଚ୍ଚରେ ଅବସ୍ଥିତ । ରାଣୀକ୍ଷେତରୁ ନନ୍ଦାଦେବୀ ଶୃଙ୍ଗ ପରିଷ୍କାର 
ଦିଶୁଥାଏ । ବରଫାବୃର୍ତ ଶୃଙ୍ଗ ଉପରେ ବାଳ ସୂର୍ଯ୍ୟକିରଣ ପଡ଼ି ଜଣାଯାଉଥଲା ଏକ 
ବିରାଟ ସୁବର୍ଣ୍ଣ ପାହାଡ଼ | ଆଲମୋରାରେ ଥିଲାବେଳେ ଆମକୁ ପୂଥବୀ ପ୍ରସିଦ୍ଧ ନୈନିତାଲ 
ହୃଦ ବି ଦେଖୁବାକୁ ନିଆଯାଇଥିଲା । ଆଲମୋରା ସହରଠାରୁ ଏହା ଖୁବ୍‌ ବଡ଼ ସହର 
ଥିଲା | ପାହାଡ଼ ମଧ୍ଯରେ ଏହି ବିରାଟ ହ୍ରଦ ଥଲା ଏବଂ ପଥର ଦେଇ ବର୍ଷାପାଣିରେ ପୂର୍ଣ୍ଣ 
ହେଉଥିବାରୁ ଏହାର ଜଳ ସ୍ଵଚ୍ଛ ସ୍ତଟଟିକର ଆଭା ଧାରଣ କରୁଥଲା |! ମଇ ଓ ଜୁନ୍‌ 
ମାସରେ ଆମେ ଆଲମୋରାରେ ପ୍ରାୟ ପ୍ରତି ୪/୫ ଦିନ ଅନ୍ତରରେ ବର୍ଷାର ଦୃଶ୍ଯ 
ଦେଖଛୁ । ଆମ ତଳେ ଭାସମାନ ବାଦଲ ହଠାତ୍‌ ଉର୍ଶ୍ବଗାମୀ ହୋଇ ଖୁବ୍‌ ଜୋରରେ 
ବର୍ଷା ହେବାର ଚମତ୍‌କାରୀ ଦୃଶ୍ୟ ଅଭୁଲା | 


ଲକ୍ଷ୍ମୌୀରେ ଏକ ଅବିସ୍ବରଣୀୟ ଘଟଣା : 


୧୯୬୪ ଜୁନ ୩୦ ତାରିଖରେ ଆମ ତାଲିମ ସରିଲା, ଆମ ଟି.ଏ ଓ 
ସାର୍ଟିଫିକେଟ ଦିଆ ହେଲା | ଜୁଲାଇ ଦୂଇ ତାରିଖ ସକାନୁ ଆଲମୋରା ଛାଡ଼ି କାଠଗୋଦାମ 
ଷ୍ଟେସନରେ ସନ୍ଧ୍ୟା ୭ଟାରେ ପହଞ୍ଚଲୁ । ଆମ ସମସ୍ତଙ୍କ ପାଇଁ କାଠଗୋଦାମରୁ ଲକ୍ଷ୍ନୌ 
ଯିବା ଟ୍ରେନରେ ଏନସିଇଆରଟି ଲୋକ ସିଟ ରିଜର୍ଭେସନ କରିଥିଲେ | ରାତି ୧ ୦ଟାରେ 
ସେଇ ନ୍ୟାରୋଗଜ ଟ୍ରେନରେ ଲକ୍ଷ୍ମୌ ଷ୍ଟେସନରେ ସକାଳୁ ପହଞ୍ଚଲୁ । ଫାଷ୍ଟକ୍ଟାସ ତଵେଟିଂ 
ରୁମରେ ନିତ୍ୟକର୍ମ ସାରି ଷ୍ଟେସନର କ୍ଲୋକ ରୁମରେ ଆମ ଟ୍ରଙ୍କ ରଖୁ, ଷ୍ଟେସନରେ 

୧୩୨ ଉଜାଣି ସମୟ 


ଜଳଶ୍ବଆ ଖାଇ ଫେରନ୍ତା ଟିକେଟ ଓ ରିଜର୍ଭେସନ କରିବାକୁ କାଉଣ୍ଟରକୁ ଗଲୁ | ଏଠି 
କହିରଖେ ରମଣୀବାବୁ ବଙ୍ଗଳା ଭାଷାରେ ଦକ୍ଷ ଥିଲାବେଳେ ହିନ୍ଦୀ ଭାଷା ଜାଣି ନ 
ଥିଲେ ଏବଂ ମୁଁ ତାଙ୍କର ଓଲଟା ଥିଲି ଏବଂ ଦୋକାନ ବଜାର, ଷ୍ଟେସନରେ ମୁଁ ତାଙ୍କ 
ପାଇଁ ଓ ମୋ ପାଇଁ ହିନ୍ଦୀରେ କହୁଥିଲି । ସେତେବେଳେ ରିଜର୍ଭେସନ ପାଇଁ ଆଦୌ 
କୌଣସି ଝାମେଲା ନ ଥିଲା | ଷ୍ଟେସନରେ ହାୱୱଡ଼ା ପର୍ଯ୍ୟନ୍ତ ଫାଷ୍ଟକ୍ସାସ ରିଜର୍ଭେସନ 
ମିଳିଲା ନାହିଁ । ସଂପୃକ୍ତ କ୍କ କହିଲେ ମୁଁ ଆସାନସୋଲ ଯାଏ ରିଜର୍ଭେସନ କରି 
ଦେଉଛି ଏବଂ ହାୱଡ଼ା ଷ୍ଟେସନ ଅପେକ୍ଷା ଆସାନସୋଲ ଫାଷ୍ଟ ପ୍ୟାସେଞ୍ଜରରେ ( ଏକ୍ସପ୍ରେସ୍‌ 
ନୁହେଁ, ମଝିରେ ମଝିରେ ୫/୬ ଷ୍ଟେସନ ଛାଡ଼ି ରହେ) ଅତି ସହଜରେ ଫାଷ୍ଟକ୍କାସ 
ରିଜର୍ଭେସନ ମିଳିଯିବ । 
ଟିକେଟ କରିସାରି ଦୁହେଁ ଟାଙ୍ଗାରେ ଲକ୍ଷ୍ୌ ସହରକୁ ଜିନିଷ କିଣିବାକୁ 
ଗଲୁ | ମୁଁ ୧୯ ୫୩ରେ ପରିଭୁମଣରେ ଆଗରୁ ଲକ୍ଷ୍ମୌ ଦେଖୁଥଲି । ଲକ୍ଷ୍ମୀର 
ଚିକନ ଶାଢ଼ ପ୍ରସିଦ୍ଧ । ରମଣୀବାବୁ ମୁଁ ଆମ୍ଭମାନଙ୍କ ସ୍ତ୍ରୀଙ୍କ ପାଇଁ କିଛି ଚିକନ ଶାଢ଼ୀ 
କିଣି ଫେରିଲାବେଳେ ଫୁଟପାଥରେ ସରୁ ସରୁ ବାଉଁଶକାଠିରେ ପ୍ଲାଷ୍ଟିକ ଗୁନ୍ଛା 
ବାସ୍ଖେଟ ଦେଖୁଲୁ । ଏହା ଛୋଟ ସୁଟକେଶ ପରି, ଘୋଡ଼ଣି ଅଛି, ଚାବି ପକାଇବାର 
ସୁବିଧା ଅଛି । ତାହାକୁ ମୂଲାଇଲାବେଳେ ଆମେ ଦୁହେଁ ପରସ୍ପର ଓଡ଼ିଆରେ କଥା 
£ ହଉଥିଲୁ | ହଠାତ୍‌ ଏକ କାର ଆସି ଆମ ପାଖରେ ଅଟକିଲା | ତାହା ଭିତରୁ 
“ ସ୍୍ଦର ସ୍ଵାସ୍ଥ୍ୟ ସୁନ୍ଦର ଚେହେରାର ବାହାରିଲେ ଜଣେ ବ୍ୟକ୍ତି | ଠାଣିମାଣି ବେଶ- 
ପୋଷାକ କହିଦେଉଥାଏ - ଇଏ ଜଣେ ସଂତ୍ରାନ୍ତ ବ୍ୟକ୍ତି । ସେ ଆମକୁ ପଚାରିଲେ 
- ଆପଣମାନେ ଓଡ଼ିଶାରୁ ଆସିଛନ୍ତି କି ୨? ଆମେ ଦୁହେଁ ହଁ କରି ଆମର ପରିଚୟ 
ଦେଲୁ । ସେ କହିଲେ - ମୁଁ କନିକାରାଜ, ଶୈଳେନ୍ଦ୍ର ନାରାୟଣ ଭଞ୍ଜଦେଓ, ବର୍ଭମାନ 
ସାଂସଦ ଅଛି, ଲକ୍ଷ୍ଠୌୀରେ ୧ ୫ ଦିନ କଟାଇବାକୁ ଆସିଛି । ଆମେ ତାଙ୍କୁ ନମସ୍କାର 
ନନି ତାଙ୍କର ଓଡ଼ିଆ ପ୍ରୀତିରେ ଅଭିଭୂତ ହେଲୁ । ତା ପରେ ସେ ପଚାରିଲେ - 
ଆପଣ ନେ କୋଉଠି ରହୁଛନ୍ତି ୨ ଆମେ ଆଲମୋରା ତାଲିମ ସାରି ଲକ୍ଷ୍ମୌଷ୍ଟେସନ 
ଫାଷ୍ଟକ୍ଟାସ ଠୱଟିଂ ରୁମରେ ଅଛୁ, ସନ୍ଧ୍ୟାରେ ଟ୍ରେନରେ ଫେରିବା ଟିକେଟ କରିବୁ । 
ତା ପରେ ସେ କହିଲେ - ମୋ ଗାଡ଼ିରେ ବସନୁ, ମୁଁ ରହୁଥିବା ହୋଟେଲରେ 
ଦିନଟା କଟାଇବେ ସନ୍ଧ୍ୟାରେ ମୋ ଗାଡ଼ି ନେଇ ଆପଣମାନଙ୍କୁ ଷ୍ଟେସନରେ 
ଛାଡ଼ିଦେବ | ତାଙ୍କ ଗାଡ଼ିରେ ନାଲିବତୀ ଓ ବୟସ୍କ ଚେହେରା ଦେଖୁ ବିନା ସନ୍ଦେହରେ 
ତାଙ୍କ ଗାଡ଼ିରେ ବସିଲୁ । ହୋଟେଲ ପହଞ୍ଚ ଆମ ପାଇଁ ଗୋଟେ ଏସି ରୁମ୍‌ ଠିକ୍‌ 

ଉଜାଣି ସମୟ # ୧୩୩ 


କରି ରଖାଇଲେ | ରମଣୀବାବୁ ମୋଟା, ଗରମ ସହିପାରନ୍ତି ନାହିଁ । ଲକ୍ଷ୍ନୌ ପ୍ରଭୃତି 
ଉତ୍ତରଭାରତର ସବୁ ସହର ମେ-ଜୁନ୍‌ରେ ଭୀଷଣ ଉତ୍ତପ୍ତ ରୁହେ । ରମଣୀବାବୁ 
କହିଲେ - ଆହା, ଫାଷ୍ଟକ୍ଟାସ ଠୱଟିଂରୁମରେ ସଢ଼ିବାରୁ ରକ୍ଷା ମିଳିଲା | ହୋଟେଲର 
ରହିବା ଓ ଖାଇବା ଖର୍ଚ୍ଚ ସେ ନିଜେ ଦେଲେ ଏବଂ ଆମକୁ ତାଙ୍କ ଗାଡ଼ିରେ ଠିକ୍‌ 
ସମୟରେ ଷ୍ଟେସନରେ ପହଞ୍ଚାଇଲେ | ସେ ଗତାୟୁ, ସେ ରାଜା ଥାଇ, ସାଂସଦ 
ଥାଇ ଆମ ଓଡ଼ିଆପ୍ରୀତି ଓ ଆତିଥ୍ୟ କିପରି ଥଲା, ତାହା ଏବର ସାଂସଦ ବିଧାୟକଙ୍କ 
ପାଖରେ ଅଛି କି ? 


ସନ୍ଧ୍ୟା ୭ଟାରେ ଏକ୍ସପ୍ରେସ ଟ୍ରେନ ଧରି ତା ପରଦିନ ସକାଳୁ ଆସାନସୋଲ 
ଷ୍ଟେସନରେ ପହଞ୍ଚଲୁ । ଏଠି ଫାଷ୍ଟକ୍ଟାସ ରିଜର୍ଭେସନ ପାଇଁ ଯାଇ କାଉଣ୍ଟରରେ 
କହିବାରୁ ଜଣେ ଅତି ଭଦ୍ର କୃର୍କ କହିଲେ - ଆପଣ ତ ଦୁଇଜଣ, କୁଫେ ଖାଲି 
ଅଛି, ସେଟା ମୁଁ ରିଜର୍ଭେସନ କରିଦେଉଛି | କୁପେଟା ଫାଷ୍ଟକ୍ଟାସ - ମାତର ଦୁଇଟା 
ସିଟ । କେହି ସ୍ଵାମୀ ସ୍ତ୍ରୀ ଚାହିଁଲେ ମିଳେ | ତାଙ୍କ ଟିକଟ ରେମୁଣା (ବାଲେଶ୍ବର 
ଜିଲା) ଯାଏ ଓ ମୋ ଟିକଟ ହରିଦାସପୁର ଯାଏ ହୋଇଥଲା । ସେ ରେମୁଣାରୁ 
ଓହ୍ଲାଇ ତାଙ୍କ ଘର ରେମୁଣା ଗଲେ, ମୁଁ ଅପରାହୃ ସାଢ଼େ ଚାରିଟାବେଳେ 
ହରିଦାସପୁରରେ ଓହ୍ଲାଇ ଗୋଟେ କୁଲିକୁ ଟ୍ରଙ୍କ ମୁଣ୍ଡାଇ ଘରେ ସାଢ଼େ ପାଞ୍ଚରେ 
ପହଞ୍ଚଲି | ଘରେ ମୋ ସ୍ତ୍ରୀଚ ବାପା, ବୋଉ, ବଡ଼ଝିଅ, ଦ୍ଵିତୀୟ ଝିଅ ଓ ପୁଅ 
ଥିଲେ | ସାନ ଝିଅ ଜନ୍‌ ହୋଇ ନ ଥୁଲା | 


ରିସର୍ଚ୍ଚ ମେଥଡ଼ୋଲୋଜି ଇନ ଏଡ଼ୁକେଶନ, ଉସମାନିଆ 
ବିଶ୍ବବିଦ୍ୟାଳୟ - ହାଇଦ୍ରାବାଦ : 


୧୯୭୧ରେ ଅନୁଗୁଳ ଟ୍ରେନିଂ କଲେଜରେ ଥିଲାବେଳେ ଏନ୍‌ସିଇଆରଟିର 
ଉପରୋକ୍ତ ପାଠ ପାଇଁ ବିଜ୍ଞାପନ ବାହାରିଥିଲା | ଦରଖାସ୍ତ କଲି ଓଡ଼ିଶାରୁ ମୁଁ ଓ 
ରାମଚନ୍ଦ୍ର ଷଡ଼ଙ୍ଗୀ ନିର୍ବାଚିତ ହେଲୁ । ପରେ ରାମଚନ୍ଦ୍ର ଷଡ଼ଙ୍ଗୀ ଅଧ୍ୟାପକ ଥଲାବେଳେ 
ଡ଼କ୍ଟରେଟ କଲେ । ଯିବା, ଆସିବା, ରହିବା ଓ ଖାଇବାର ଖର୍ଚ୍ଚ ଏହି ସଂସ୍ଥା ବହନ 
କରିଥିଲା ଏବଂ ଆମକୁ ସବେତନ ଛୁଟି ମିଳିଥିଲା ଓ ସେଠାକୁ ଯାଇ ପଢ଼ିବା ପାଇଁ 
ସରକାରଙ୍କଠାରୁ ଅନୁମତି ମିଳିଥିଲା ! କୋର୍ସ ଥଲା ସାଢ଼େ ତିନିମାସ | ଏଠି ରିସର୍ଚ୍ଚର 
ନିୟମ ସହ ଉଚ୍ଚତର ପରିସଂଖ୍ୟାନ ପଢ଼ାଯାଉଥଲା | ଉସମାନିଆ ବିଶ୍ବବିଦ୍ୟାଳୟର 
ପରିସଂଖ୍ୟାନ ବିଭାଗର ମୁଖ୍ୟ ଡଃ. ପରମେଶ୍ବର, ଡ଼ିରେକୃର ଥିଲେ ଓ ପଢ଼ାଉଥିଲେ ! 

୧୩୪ ଉଜାଣି ସମୟ 


ତାଙ୍କ ବ୍ଯତୀତ ଦିଲ୍ଲୀ ବିଶ୍ଵବିଦ୍ୟାଳୟରେ ପ୍ରଫେସର ଡଃ. ମିସେସ୍‌ ଶୁକ୍ଳା ଏବଂ 
ଆଉଜଣେ ଆଟ୍ଗେୟ ଇଣ୍ଡିୟାନ ମହିଳା ପ୍ରଫେସର ( ନାଁ ମନେ ନାହିଁ) ପଢ଼ାଉଥଲେ । 
ସମସ୍ତଙ୍କ ପଢ଼ା ଉଚ୍ଚକୋଟୀର ଥଲାବେଳେ ଏହି ଆଟ୍ଗୋଲ ଇଣ୍ଡିୟାନ ( ବୟସ୍କା) 
ଲେଡ଼ିଙ୍କର ପାଠପଢ଼ା ନିତାନ୍ତ ନିମ୍ବ ସ୍ତରର ଥିଲାବେଳେ ପ୍ରତି ପିରିଅଡ଼ର ତାଙ୍କର 
ବେଶଭୂଷାର ପରିପାଟୀ ପାଇଁ ସମସ୍ତେ ଭୂକୁଞ୍ଜନ କରୁଥଲେ | ପ୍ରତି ପିରିଅଡ଼ରେ 
ଏକା ରଙ୍ଗର ଶାଢ଼ୀ, ବ୍ହାଉଜ, ଚପଲ ଓ ଚୁଡ଼ି ପିନ୍ଧି ଆସୁଥିଲେ | ଗୁରୁଙ୍କୁ ନିନ୍ଦା 
କରିବା ପାପ ମାତ୍ର ପାଠ ପଢ଼ାଇ ନ ଆସି ବେଶଭୁଷାରେ ଦେଖେଇ ହେବାର 
ପ୍ରୟାସ ଅଭିଜ୍ଞ ଅଧ୍ୟାପକ ଓ ରିଡ଼ରମାନଙ୍କୁ କେବେ ଭଲ ଲାଗିବ ନାହିଁ । ତାଙ୍କ 
କ୍ଟାସରେ ଅଧେ ସଦସ୍ୟ ଅନୁପସ୍ପିତ ରୁହନ୍ତି । କେତେକ ବରିଷ୍ଠ ରିଡ଼ର ପରମେଶ୍ବରଙ୍କୁ 
କହିବାରୁ, ପରମେଶ୍ବର ଫୋନରେ ଏନ୍‌ସିଇଆର୍‌ଟିରୁ ଡଃ ମୋହନଲାଲଙ୍କୁ ଡ଼କାଇ 
ଏହି ମହିଳାଙ୍କୁ ବିଦା କରିଦେଲେ । ତାଙ୍କର ବୟସ୍କା ଅବସ୍ଥାର ରୂପଚର୍ଯ୍ୟା ଦେଖୁ 
ମୋର ପଦେ କବିତା ମନେ ପଡୁଛି, ଯାହା ମୁଁ ରେଡ଼ିଓରେ ବହୁ ବର୍ଷ ତଳେ 
ବୋଲିଥୁଲି | 

ନିଜ ମୁଣ୍ଡେ ବୋଳି କାଳିଆ ରଙ୍ଗ 

ନିଜ ତୁଣ୍ଡେ ମାରି ନାଲିଆଦାଗ 

ବେଣୀ ଛାଡ଼ି କାନି ଝାଡ଼ି ଚଳତି 

ତୁମେ ହୋଇବ କି କେବେ ଯୁବତୀ 

ଆମ ଘରେ କେବଳ 

ପିଲେ ହସିବେ ଏ ତହୁଁ ଫଳ | 

(କବିସୂର୍ଯ୍ୟଙ୍କ “ଜଗତେ କେଶବଳ ଢଙ୍ଗରେ) 


ଆଜିକାଲି ପରି ସେତେବେଳେ ସିଧା ହାଇଦ୍ରାବାଦକୁ ଏକ୍ସପ୍ରେସ୍‌ ଟ୍ରେନ ନ 
ଥଲା | ଗୋଟିଏ ଟ୍ରେନ୍‌ ନାମ ମାଡ୍ରାସ ମେଲ, ହାୱଡ଼ାରୁ ମାନ୍ଦ୍ରାଜ ଯାଉଥଲା | ହାଓଡ଼ାରୁ 
ଜନତା ଏକ୍ସପ୍ରେସ ହିଁ ହାଇଦ୍ରାବାଦକୁ ଏକମାତ୍ର ଟ୍ରେନ ଥଲା । ସେତେବେଳେ ସବୁ 
ଟ୍ରେନ୍‌ କୋଇଲାରେ ଚାଲୁଥିଲା ! ଜନତା ଏକ୍ସପ୍ରେସ୍‌ ବିଜୟନଗର ପର୍ଯ୍ୟନ୍ତ ଏକ୍ସପ୍ରେସ୍‌ 
ଥିଲା, ବିଜୟନଗରଠାରୁ ହାଇଦ୍ରାବାଦ ଯାଏ ଫାଷ୍ଟ ପ୍ୟାସେଞ୍ଜର ରୂପେ ଯାଉଥଲା | 
କଟକ ଷ୍ଟେସନରୁ ସଂଧ୍ୟା ୭ଟାରେ ଛାଡ଼ି ଦୁଇରାତି ଓ ଗୋଟିଏ ପୂରା ଦିନ ଲାଗୁଥିଲା | 
ଟ୍ରେନ୍‌ରେ ବସାଇବାକୁ ମୋ ଭାଇ କେଶବ ନନା କିଛି ଜଳଖୁଆ ଧରି ଛାଡ଼ିବାକୁ 
ଆସିଥିଲେ | ଯେଉଁ ଫାଷ୍ଟକ୍କାସ କମ୍ପାର୍ଟମେଣ୍ଟରେ ମୋର ସିଟ ରିଜର୍ଭ ହୋଇଥଲା ସେଇ 

ଉଜାଣି ସମୟ # ୧୩୫ 


କମ୍ପାର୍ଟମେଣ୍ଟରେ ଜଣେ ବଙ୍ଗାଳୀ ଡ଼ାକ୍ତର ସସ୍ତକ ଯାଉଥିଲେ । ସେମାନଙ୍କ ବଙ୍ଗଳା 
କଥାବାର୍ରା ଶୁଣି ଭାଇ ତାଙ୍କ ସ୍ପଷ୍ଟ ବଙ୍ଗଳାରେ ( କେଶବ ନନା କିଛି ଦିନ କଲିକତାରେ 
ଥିବା ହେତୁ) କହିଲେ - ମୋ ଭାଇର ଅର୍ଥାତ୍‌ ଆମିବିକ୍‌ ଡ଼ିସେଣ୍ଟି ରୋଗ ଅଛି, ତା 
ଦାୟିତ୍ଵ ଆପଣଙ୍କୁ ଦେଲି । ସେ ଡ଼ାକ୍ତର ଭଦ୍ରଲୋକ ଏତେ ଉଦାର ଥଲେ ଯେ ଦୁଇଦିନ 
କାଳ ସେମାନେ ଆଣିଥିବା ଶୁଖୁଲା ଖାଦ୍ୟ ମତେ ଖୁଆଇ ଟ୍ରେନ ଖାଦ୍ୟ ଖାଇବାକୁ ମନା 
କଲେ ଏବଂ ହାଇଦ୍ରାବାଦରେ ଭୋରୁ ଓହ୍ଲାଇ ମୋ ପାଇଁ ରିକ୍ଵା ଯୋଗାଡ଼ କରି ବସାର 
ଦେଲେ | ତାଙ୍କ ସାହାଯ୍ୟ ଯେପରି ବିଧବନିର୍ଦ୍ଦେଶ ଥଲା । କାରଣ ରାମ ଷଡ଼ଙ୍ଗୀ ଆମ 
ଗାଡ଼ିରେ ନ ଯାଇ ଦିନେ ଆଗରୁ ଯାଇଥିଲେ - ଅବଶ୍ୟ ଫେରିଲାବେଳେ ସାଥ ହୋଇ 
ଫେରିଲୁ ! 


ଡଃ. ପରମେଶ୍ବର, ଡଃ. ମୋହନ ଲାଲ ଓ ଡଃ. ଶୁକ୍ଲ ଖୁବ୍‌ ଭଲ ଶିକ୍ଷକ ଥିଲେ, 
ଆଉ ଡଃ. ଶୁକ୍ଟାତ ପୂରା ସ୍ୁଲ ମାଷ୍ଟରଙ୍କ ପରି ଅଧ୍ୟାପକ ଓ ରିଡ଼ରମାନଙ୍କୁ ଠିକ୍‌ ଛାତ୍ର 
ଭାବି କ୍ଲାସରେ ପ୍ରଶ୍ନ ପଚାରୁଥଲେ । ତାଙ୍କର ବୟସ ୫ ୦ ବର୍ଷ ପାଖାପାଖୁ ଏବଂ ସାଧାରଣ 
ସ୍ତ୍ରୀମାନଙ୍କ ପରି ସାଧାରଣ ଶାଢ଼ୀ ପିନ୍ଧୁଥିଲେ । ଛାତ୍ର କହିଲେ ୫୦ ବର୍ଷ ବୟସରୁ ୩୦ 
ବର୍ଷ ପର୍ଯ୍ୟନ୍ତ ସବୁ ରାଜ୍ୟରୁ ଥିଲେ | ହଁ, ଏଠି ପାଠପଢ଼ା ଭାରୀ କଡା ଥୁଲା | 


ଆଗରୁ ତ ଏମ.ଇଡ଼ିରେ ଷ୍ାଟିଷ୍ଟିକ୍୍‌ ପଢ଼ିଥିଲି ଓ କଲେଜରେ ପଢ଼ାଉଥୁଲି, ପୁନଶ୍ଚ 
ଗଣିତରେ ଅଧା ଏମ୍‌.ଏ. ହୋଇଥିଲି, ତେଣୁ ପରୀକ୍ଷାରେ ପ୍ରଥମ ଶ୍ରେଣୀର ତିନିଜଣଙ୍କ 
ତଳେ ଥାଇ ପାସ୍‌ କରିଥୁଲି । ସେଠିକି ଯିବା ପୂର୍ବରୁ ଏନ୍‌ସିଇଆର୍‌ଟି ସମସ୍ତଙ୍କ ପାଖକୁ 
ଷ୍ଟାଟିଷ୍ଟିକସ୍‌ର କିଛି ନିର୍ଦିଷ୍ଟ ଅଂଶ ଏବଂ ବୀଜଗଣିତରେ ଦକ୍ଷତା ହାସଲ କରି ଆସିବାକୁ 
ନିର୍ଦେଶ ଦେଇଥିଲେ | ଏହି ପାଠ୍ୟକ୍ରମ ୧୯୭୮ ପର୍ଯ୍ୟନ୍ତ ହୋଇଥିଲା। ତା ପରେ 
ହୋଇ ନାହିଁ । 


A? 


ଆମେ ଉସମାନିଆ ବିଶ୍ବବିଦ୍ୟାଳୟର “ବି” ହଷ୍ଟେଲରେ ରହୁଥିଲୁ ! ଦୁଇଟା 
ଲମ୍ବା ଡାଇନିଂ ଟେବୁଲ ଥାଏ, ଗୋଟିଏ ଆମିଷ ଓ ଗୋଟିଏ ନିରାମିଷ | ରାମବାବୁ ଓ ମୁଁ 
ନିରାମିଶ ଖାଇବା ପାଇଁ ନାମ ରେଜେଷ୍ଟି କରିଥିଲୁ । ୫ ୦ଜଣଙ୍କ ମଧ୍ଯରୁ ପଞ୍ଜାବ, 
ଆସାମ, ପଶ୍ଚିମବଙ୍ଗର ଶିକ୍ଷାର୍ଥୀମାନଙ୍କ ଛାଡ଼ିଦେଲେ ଅନ୍ୟ ସବୁ ରାଜ୍ୟ ଶିକ୍ଷାର୍ଥୀ ନିରାମିଷ 
ଥିଲେ । ଏବେ ବଫେ ସିଷ୍ଟମ ପରି ଡ଼ାଇନିଂ ଟେବୁଲରେ ଭାତ, ଡ଼ାଲି, ତରକାରି, 
ଭଜା, ଖଟା ଓ ଦହି ସବୂ ବଡ଼ ବଡ଼ ପାତ୍ରରେ ଥାଏ, ଆମେ ନିଜେ ବାଢ଼ି ଖାଉ | କୋଉ 
ପାତ୍ର ଖାଲିହେଲେ ରୋଷେୟା ତାହା ସଙ୍ଗେ ସଙ୍ଗେ ପୂରଣ କରନ୍ତି | 

୧୩୬ ଉଜାଣି ସମୟ 


ଉସମାନିଆ ବିଶ୍ବବିଦ୍ୟାଳୟ ହାଇଦ୍ରାବାଦର ନିଜାମ ତିଆରି କରିଥିଲେ | କାନ୍ଧସର 
ଚଉଡ଼ା ୬ଫୁଟ ଥଲା, ପଥର ନିର୍ମିତ ବିରାଟ ତିନିମହଲା ସୌଧ ଥୁଲା - ଅଧ କି.ମି. 
ଦୂରରେ ବିରାଟ ଲାଇବ୍ରେରୀ ଥିଲା ଯେଉଁଠିକୁ ଆମେ କ୍ଲାସ ପରେ ଯାଇ ପାଠ୍ୟପୁସ୍ତକ 
ଆଣୁଥଲୁ । ମୁଁ ତ ଆଗରୁ ହାଇଦ୍ରାବାଦର ଏସିଆର ପ୍ରସିଦ୍ଧ ସାଲାରବଙ୍ଗ ମିଉଜିଅମ 
ଦେଖୁଥିଲି, ଚାରମିନାର, ଭସମାନିଆ ବିରାଟ ସାଗର ଓ ଗୋଲକୁଣ୍ଡା ଦେଖଥଲି | ଏଠି 
ଥଲାବେଳେ ଆଉଥରେ ଦେଖୁଥିଲି । 


ଜୁଲାଇ ୧୦ ଓ ୧୧ ତାରିଖରେ ପରୀକ୍ଷା ହେଲା । ୧୩ ତାରିଖରେ ଫଳ 
ବାହାରିଲା, ୧୫ ତାରିଖରେ ଆମକୁ ଆମ ପ୍ରାପ୍ୟ ଓ ସାର୍ଟିଫିକେଟ ଦିଆହୋଇ କୋର୍ସ 
ଅବଧୂ ସମାପ୍ତ ହେଲା | ତା ପରଦିନ ରାମବାବୁ ଓ ମୁଁ ଏକତ୍ର ସେଇ ଜନତା ଏକ୍ସପ୍ରେସରେ 
ଫେରିଲୁ | 
ଟି.ଭି. ଟ୍ରେନିଂ (ପୁନା) : 

୧୯୭୫ ଗ୍ରୀଷ୍କଛୁଟିରେ ଆମ ସରକାର ରାଜ୍ୟର ବିଭିନ୍ନ ଟ୍ରେନିଂ କଲେଜରୁ 
୧୦ଜଣ ଅଧାପକଙ୍କୁ ବାଛି ପୁନାର ଟି.ଭି. ଇନଵ୍ଚିଚ୍ୟୁଟରେ ୧ ୫ଦିନପାଇଁ ଟ୍ରେନିଂ 
ନେବାକୁ ପଠାଇଲେ । ଏହାର ଉଦେଶ୍ୟ ଥିଲା ଟି.ଭି.ରେ ଶିକ୍ଷଣ କାର୍ଯ୍ୟକ୍ରମ କିପରି 
କରାଯାଇ ସ୍କୁଲ ପିଲାଙ୍କୁ ଶିକ୍ଷାଦେବା । ଏହାକୁ ମଧ୍ଯ ଏନ୍‌ସିଇଆର୍‌ଟି ପରିଚାଳନା 
କରୁଥଲା | ଅନୁଗୁଳ ଟ୍ରେନିଂ କଲେଜରୁ ମୁଁ ବଛା ହେଲି | ଏଥିପାଇଁ ଦରଖାସ୍ତ କରିବାକୁ 
ପଡ଼ି ନ ଥଲା, ସିଧା ସରକାରଙ୍କ ଉପରେ ଦାୟିତ୍ଵ ନ୍ଯସ୍ତ ଥଲା । ସେ ସମୟରେ 
ଆଜିକାଲି ପରି ଟି.ଭି.ର ଦର୍ଶନ ନ ଥଲା | ଉପଗ୍ରହ ଜରିଆରେ କେବଳ ଢ଼େଙ୍କାନାଳ, 
ସମ୍ବଲପୁର, ସୁନ୍ଦରଗଡ଼ ଓ ବଲାଙ୍ଗୀର ଜିଲାରେ ଏ ସୁବିଧା ଉପଲବ୍ଧ ଥିଲା । ଏହି 
ଜିଲାମାନଙ୍କରେ ଥବା ବଡ଼ ବଡ଼ ସ୍ତୁଲମାନଙ୍କୁ ସରକାର ଗୋଟିଏ ଗୋଟିଏ ଟି.ଭି. 
ଯୋଗାଇ ଦେଇଥିଲେ | ଆମେ ଟ୍ରେନିଂ ପରେ ଏହି ଜିଲାମାନଙ୍କରେ ଟି.ଭି.ରେ ଶିକ୍ଷଣ 
କାର୍ଯ୍ୟକ୍ରମ ଶିକ୍ଷକମାନଙ୍କୁ ଶିଖାଇଥଲୁ । ଏହାର ସମୟ ମଧ୍ଯ ନିର୍ଦ୍ଦିଷ୍ଟ ଥଲା ଉପଗ୍ରହର 
ଅବସ୍ପିତି ଅନୁସାରେ - ସମୟ ସକାଳ ୧ ୧ଟାରୁ ଦିନ ଗୋଟାଏ ଭିତରେ ଟି.ଭି.ର 
ଦୃଶ୍ୟ ଦିଶୁଥିଲା । ମୋର ଭାଗ ଥୁଲା ଢେଙ୍କାନାଳର ବିଭିନ୍ନ ସ୍କୁଲକୁ ଯାଇ ଟି.ଭି. ଚଳାଇ, 
ପିଲାଙ୍କୁ ଦୃଶ୍ୟ ଦେଖାଇ ପ୍ରଶ୍ନ ପଚାରି ଶିକ୍ଷକମାନଙ୍କୁ ଟ୍ରେନିଂ ଦେବା | ୧୯ ୭ ୫ ମସିହାର 
ଠିକ୍‌ ଗ୍ରୀଷ୍ମଛୁଟି ପରେ ମୋର ରାଧାନାଥ ଟ୍ରେନିଂ କଲେଜକୁ ବଦଳି ହେଲା ଏବଂ 
ମୋତେ ଟିଭିରେ ପିଲାକୁ ଚିତ୍ର ମଡ଼େଲ ଦେଖାଇ ପଢ଼ାଇବାର ଦାୟିତ୍ଵ ଦିଆଗଲା । 

ଉଜାଣି ସମୟ # ୧୩୭ 


ମୋ ସହ ଏହି କଲେଜର ଆଉ ଦୁଇଜଣ ଅଧ୍ୟାପକଙ୍କୁ ସାମିଲ କରାଯାଇଥିଲା | 
ସେତେବେଳେ ଟି.ଭି. କେନ୍ଦ୍ର କଟକର ତୁଳସୀପୁରରେ ଥଲା, ଏବେ ଭୁବନେଶ୍ବର ଉଠି 
ଯାଇଛି । ସେତେବେଳେ ଟି.ଭିରେ ଏହି ଗୋଟିଏ ପ୍ରୋଗ୍ରାମ ପାଇଁ ୭୫ଟଙ୍କା 
ମିଳୁଥଲାବେଳେ ସେହି ଶିକ୍ଷଣ ପ୍ରୋଗ୍ରାମ ପାଇଁ ରେଡ଼ିଓରେ ୪୦ ଟଙ୍କା ମିଳୁଥିଲା । 
ସେତେବେଳେ ରେଡ଼ିଓ କେନ୍ଦ୍ର ବକ୍ତିବଜାର ମଧୁପୁର ରାଜାଙ୍କ କୋଠାରେ ଭଡ଼ାରେ 
ଚାଲୁଥିଲା | ଏବେ ରେଡ଼ିଓର ନିଜସ୍ବ ବିରାଟ କୋଠାରେ ହେଉଛି | 


ଏକାଉଣ୍ଟସ୍‌ ଟ୍ରେନିଂ : 


୧୯୮୫ ମସିହାରେ ମୁଁ ବଲାଙ୍ଗୀର ସରକାରୀ ଟ୍ରେନିଂ କଲେଜରେ ପ୍ରିନ୍ଧିପାଲ 
ଥିଲାବେଳେ ସରକାରଙ୍କଠାରୁ ଏକ ଚିଠି ପାଇଲି, ମେ ୫ ତାରିଖରେ | ଚିଠିରେ ନିର୍ଦ୍ଦେଶ 
ଥିଲା - ଭୁବନେଶ୍ବରରେ ଥିବା ମଧୁସୂଦନ ଟ୍ରେନିଂ ଇନଷ୍ଟିଚ୍ୟୁଟରେ ଜୁନ ପହିଲାରୁ ଜୁନ 
୩୦ ତାରିଖ ପର୍ଯ୍ୟନ୍ତ ଏକାଉଣ୍ଟସ୍‌ ଟ୍ରେନିଂ ନେବାପାଇଁ 


ଗ୍ରୀଷ୍ଟଛୁଟିରେ କଟକ ଆସିଲି । ମୋ ପିଲାମାନେ ମୋତେ ମିଳିଥିବା ରେଭେନ୍ନା 
କଲେଜ କ୍ଵାଟରସ୍‌ରେ ରହୁଥାନ୍ତି ଏବଂ ମୋର ବର୍ଭମାନ ଏହି ମହାନଦୀବିହାର ଘରର 
ଛାତ ପଡ଼ିବା ପାଇଁ ପ୍ରସ୍ତୁତି ଚାଲିଥାଏ | ଏହି ଟ୍ରେନିଂ ପାଇଁ ସରକାରୀ କଲେଜର କେତେକ 
ପ୍ରିନ୍ଧିପାଲମାନଙ୍କୁ ଏବଂ କେତେକ ଡ଼ି.ଆଇ.ମାନଙ୍କୁ ବଛାଯାଇଥାଏ | ପାଠ ପଢ଼ାଉ ଥାନ୍ତି 
ଭିନ୍ନ ବିଭାଗର ଓ.ଏ.ଏସ୍‌. ଅଫିସର, ଏକାଉଣ୍ଟସ ଅଫିସର ଏବଂ ସେକ୍ରେଟେରିଏଟ 
ବରିଷ୍ଠ ସେକ୍ସନ ଅଫିସର | 


ସକାଳ ୭ଟାରୁ ଦିନ ଗୋଟାଏ ଯାଏ ବିଭିନ୍ନ ପିରିଅଡ଼ ଅନୁସାରେ ପାଠ 
ପଢ଼ାଯାଏ | ମୁଁ ସକାଳୁ ସ୍କୁଟର ଧରି ଯାଏ, କ୍ଲାସ ସାରି ଫେରି ଘରେ ଖାଇ ମହାନଦୀବିହାର 
ଯାଏ ଛାତ ପ୍ରସ୍ତୁତି ଦେଖବା ପାଇଁ । ସେତେବେଳେ ମହାନଦୀ ବିହାରରେ ରାସ୍ତା ନ 
ଥିଲା | ଅବଶ୍ୟ ସରକାରୀ ପ୍ଲାନ ଅନୁଯାୟୀ ରାସ୍ତା ପାଇଁ ଜାଗା ଛଡାଯାଇଥଲା ଓ ସମସ୍ତ 
ଅଞ୍ଚଳ ଘର କରିବା ପାଇଁ ପୃଟ ନମ୍ବର ହୋଇଥିଲା । ମୋ ପୁଟ ମୁଖ୍ୟ ରାସ୍ତାକୁ ଲାଗିଥିଲା, 
ଏଣୁ ସ୍କୁଟରରେ ଯିବାରେ ଅସୁବିଧା ନ ଥଲା, ମାତ ୩/୪ଟି ଘର ଥଲା ଏବଂ ସମଗ୍ର 
ମହାନଦୀ ବିହାରର ଅଞ୍ଚଳ ଆଣ୍ଡୁଏ, ଜଫେ ପାଣିରେ ପୂର୍ଣ୍ଣ ଥଲା ଏବଂ ସବୁ ପଲଟ ତ 
ଏକାକାର ଦିଶୁଥିଲା ଏବଂ ସବୁଥିରେ ଗହଳ ନାଗଅଇରୀ ଦଳ ଭର୍ରି ହୋଇଥଲା | ମୋ 
ପ୍ୃଟରେ ୨୦୦ ଟ୍ରକ ବାଲି ପୋତିବାରେ ଲାଗିଥୁଲା | ସଂଧ୍ଯା ପର୍ଯ୍ୟନ୍ତ ଛାତ କାମ ବୁଝି, 
ରାତିରେ ଯାହା ପଢ଼ା ହୋଇଥାଏ ନିଜେ ନୋଟ କରିଥିବା ଖାତାରୁ ପଢ଼େ । ମୋ ପରି 

୩/୪ ଜଣଙ୍କୁ ଛାଡ଼ିଦେଲେ ସମସ୍ତେ ନିଜ ନିଜ ବିଭାଗରୁ ପାଠ୍ୟ ସଂକ୍ରାନ୍ତ ବହି ଆଣି 
ପଢୁଥାନ୍ତି । ୧୯୮୫ ମସିହା, ଜୁନ ୨୦ ତାରିଖ, ଶ୍ରୀଗୁଣ୍ଡିଚାରେ ମୋର ଘର ଛାତ 
ପଡ଼ିଗଲା । ଏ ଦିନ ଛୁଟି ଥିବାରୁ ସକାଳୁ ସଂଧ୍ୟା ପର୍ଯ୍ୟନ୍ତ ମୁଁ ଛାତପକା ପାଖରେ ରହିଥିଲି | 
ଜୁନ୍‌ ତିରିଶରେ ପରୀକ୍ଷା ହେଲା ଓ ଆମକୁ ରିଲିଭ କରିଦିଆଗଲା ¦ ମାସକ ପରେ ଫଳ 
ଓଡ଼ିଶା ଗେଜେଟ୍‌ରେ ବାହାରିଲା, ଆମପାଖୁ କପି ପଠାଗଲା | ମାଟ୍ରିକ୍‌ ପରୀକ୍ଷା ପରି 
ବେଷ୍ଟଟେନ୍‌ ବ୍ଯବସ୍ଥା ଥଲା । ବେଷ୍ଟଟେନ୍‌ରେ ପ୍ରଥମଶ୍ରେଣୀରେ ପ୍ରଥମ ୧୦ ଜଣଙ୍କ 
ମଧ୍ଯରେ ମୁଁ ଚତୁର୍ଥ ହୋଇଥିଲି । ଏଥରେ ବି ମୁଁ ଦୁଃଖତ ନ ଥିଲି, କାରଣ ଘରଛାତ 
ପାଇଁ ଅଧକ ସମୟ ଦେଇପାରି ନ ଥିଲି । କହିବା ବାହୁଲ୍ୟ ଯେ କେତେକ ଫେଲ୍‌ ବି 
ହୋଇଥିଲେ | 


ମୂଲ୍ୟବୋଧ ଶିକ୍ଷାସେମିନାର-ବିଶାଖାପାଟଣା › ଆନ୍ଧ୍ରପ୍ରଦେଶ : 


ବଲାଙ୍ଗିର ସରକାରୀ ଟ୍ରେନିଂ କଲେଜରେ ପ୍ରିନ୍ଧପାଲ ଥଲାବେଳେ ୧୯୮୬ 
ମସିହା ଜାନୁଆରୀ ୫ ତାରିଖରେ ସମ୍ବଲପୁର ବିଶ୍ବବିଦ୍ୟାଳୟରୁ ଦୁଇଟି ଚିଠି ପାଇଲି । 
ଗୋଟିଏ ଚିଠିରେ ଥଲା ମୋତେ ସମ୍ବଲପୁର ବିଶ୍ବବିଦ୍ୟାଳୟର ଶିକ୍ଷା ବିଭାଗର ଡ଼ିନ୍‌ 
ରୂପେ ନିଯୁକ୍ତି ଓ ଅନ୍ୟ ଚିଠିରେ ଥଲା ଜାନୁଆରୀ ୧୫ ତାରିଖରେ ବିଶାଖାପାଟଣା 
ବିଶ୍ବବିଦ୍ୟାଳୟରେ ମୂଲ୍ୟବୋଧ ସେମିନାରରେ ଯୋଗ ଦେବାପାଇଁ | ରାଜ୍ୟ ବାହାରକୁ 
ଶିକ୍ଷା ବା ସେମିନାରରେ ଯୋଗ ଦେବାକୁ ହେଲେ ରାଜ୍ୟ ସରକାରଙ୍କ ଅନୁମତି ଦରକାର | 
ଦ୍ଵିତୀୟ ଚିଠିରେ ସମ୍ବଲପୁର ବିଶ୍ବବିଦ୍ୟାଳୟ ସ୍ତଷ୍ଟ ଭାବରେ ଉଲ୍ଲେଖ କରିଥଲା ଯେ 
ସରକାରଙ୍କ ଅନୁମତି ବିଶ୍ବବିଦ୍ୟାଳୟ ଆଣିଛି ଓ ଅନୁମତି ପତ୍ରର ନମ୍ବର ଓ ତାରିଖ ବି 
ଉଲ୍ଲେଖ କରିଥଲେ | ସମ୍ବଲପୁର ଟ୍ରେନିଂ କଲେଜରେ ଏମ.ଇଡ଼ି. ଖୋଲିଥିଲା, ତାହାର 
ପ୍ରନ୍ିପାଲ ମୋଠୁଁ ସିନିୟର ଥଲେ | ନିୟମ ଅନୁସାରେ ସେ ଡ଼ିନ ହେବା କଥା । ମତ୍ର 
ତାଙ୍କ ବିରୋଧରେ ବିଶ୍ବବିଦ୍ୟାଳୟ ପାଖରେ କିଛି ଅନିୟମିତତାର ଅଭିଯୋଗ ଥିଲା | 
ସେ ମୋର ଡ଼ିନ୍‌ ନିଯୁକ୍ତି ବିରୋଧରେ ସମ୍ବଲପୁର ବିଶ୍ବବିଦ୍ୟାଳୟକୁ ଏବଂ ସରକାରଙ୍କୁ 
ଆପରି ଜଣାଇଲେ | ଉଭୟଙ୍କ ପାଖରୁ ତାଙ୍କ ଆପରି ନାକଚ ହେଲା ବୋଲି ତାଙ୍କୁ 
ଟେଲିଗ୍ରାମରେ ଜଣାଇ ଦେଲେ । 


ଭାରତର ସବୁ ରାଜ୍ୟରୁ ଶିକ୍ଷାର ଡ଼ିନ୍‌ମାନେ ଆସିଥିଲେ | ସଂଖ୍ୟା ଥଲା ୫୩ | 
ଜାନୁଆରୀ ୧ ୪ ତାରିଖରେ ବଲାଙ୍ଗିର ଷ୍ଟେସନରୁ ସକାଳ ୭ଟାରେ ଟ୍ରେନ ( ଫାଷ୍ଟକ୍କାସ 
କମ୍ପାର୍ଟମେଣ୍ଟ) ଧରି ବିଶାଖାପାଟଣା ଷ୍ଟେସନରେ ସନ୍ଧ୍ୟା ୫ଟାରେ ପହଞ୍ଚଲି | ଭାରତର 

ବିଭିନ୍ନ ରାଜ୍ୟରୁ ଡ଼ିନ୍‌ମାନେ କେଉଁ କେଉଁ ଟ୍ରେନରେ ଆସିବେ ତାହା ବିଶ୍ବବିଦ୍ୟାଳୟକୁ 
ଆଗରୁ ଜଣାଇ ଦେଇଥିଲେ । ମୁଁ ବି ଜଣାଇ ଦେଇଥିଲି । ଟ୍ରେନ୍‌ ଟାଇମ ଅନୁସାରେ 
ଡ଼ିନମାନଙ୍କ ନାମ ଏକ ପ୍ଲାକାର୍ଡ଼ରେ ଲେଖୁ ଛୋଟ ଛଡ଼ି ଉପରେ ବାଛି ବିଶ୍ଵବିଦ୍ୟାଳୟର 
ଛାତ୍ରମାନେ ଡ଼ିନମାନଙ୍କୁ ନବାକୁ ରହିଥାନ୍ତି । ମୋ ନାମ ଦେଖ ମୁଁ ସେହି ଛାତ୍ର ପାଖରେ 
ପହଞ୍ଚଲି ଓ ସେ ମତେ ଟାକ୍ତିରେ ବିଶ୍ବବିଦ୍ୟାଳୟ ନେଇଗଲା - ଟାକ୍ତି ଭଡ଼ା ବିଶ୍ଵବିଦ୍ୟାଳୟ 
ଦେଉଥିଲା | 


ଆନ୍ଧ୍ର ବିଶ୍ବବିଦ୍ୟାଳୟର କ୍ୟାମ୍ପସ ଆମ ଉକ୍ସଳ ବିଶ୍ଵବିଦ୍ୟାଳୟ କ୍ୟା୍ପସଠାରୁ ବହୁତ 
ବଡ଼ ଥଲା ଓ ବିଶ୍ଵବିଦ୍ୟାଳୟର ବହୁତଗୁଡ଼ାଏ ଦିଜଣିଆ ଆଟାଚବାଥ ଲାଟିନ୍‌, ଖଟ, 
ଗଦି, ମଶାରି ଓ ଦୁଇଟି ଲେଖାଏଁ ଛୋଟ ଆଲମାରି ଥିଲା । ମୋ ସହ ମହାରାଷ୍ଟ୍ରର ଡ଼ିନ୍‌ 
ଡଃ ଚୌବେ ରହୁଥିଲେ । କିଏ କେଉଁଠି ରହିବେ ସେମାନଙ୍କ ନାମ ରୁମ ଆଗରେ 
ଲେଖା ହୋଇ ମରା ହୋଇଥଲା | ଖାଇବା କିଛି ଦୂରରେ ଥବା ବିଶ୍ବବିଦ୍ୟାଳୟ କ୍ୟାଣ୍ଟିନରେ 
ହେଉଥିଲା ଏବଂ କ୍ଲାସ ବିଶ୍ବବିଦ୍ୟାଳୟ ଗ୍ୟାଲେରୀରେ ହେଉଥିଲା | ବିଶ୍ବବିଦ୍ୟାଳୟର 
ଶିକ୍ଷା ମୁଖ୍ୟ ଥଲେ ଡଃ ଆର.ଆର. ରାଓ ଏବଂ ଇଏ ଜଣେ ସିନେମା ଷ୍ଟାର ବି ଥଲେ ! 
ଅତି ଉଦାର ଲୋକ । ଦିନେ ସେ ତାଙ୍କ ନିଜ ଘରେ ଆମ ସମସ୍ତଙ୍କୁ ରାତ୍ରଭୋଜନ 
ଦେଇଥିଲେ ! ତାଙ୍କ ଘର ଭୋଜନ ଓ କ୍ୟାଣ୍ଟିନ ଭୋଜନ କେବଳ ନିରାମିଷ ଥଲା - 
ଆମିଷର ଗନ୍ଧ ନ ଥିଲା | 


ସେଠି ଥିଲାବେଳେ ଆମକୁ ସୀମାଚଳ ବୁଲାଇ ନିଆଯାଇଥିଲା । ସୀମାଚଳ 
ମନ୍ଦିରଟି ବିରାଟ ଓ ଖୁବ୍‌ ଉଚ୍ଚ ଥଲା ଏବଂ ପାହାଡ଼ ଗାତ୍ରରେ ଥିଲା ଯିବାକୁ ଗୁଡ଼ାଏ 
ପାହାଚ ଥଲା | ଏହି ସୀମାଚଳରେ ପିଲାଙ୍କ ବାଳ ପକାଇବା ପାଇଁ ଦକ୍ଷିଣ ଓଡ଼ିଶାରୁ 
ପ୍ରତିଦିନ ଶହ ଶହ ଲୋକ ଯାଆନ୍ତି । ଏଠି ଭଣ୍ଡାରିମାନେ ଉଭୟ ଓଡ଼ିଆ ଓ ତେଲଗୁ 
ଭାଷା ଜାଣନ୍ତି । ଠାଏ ଠାଏ ଓଡ଼ିଆରେ ମୁଣ୍ଡନ ସ୍ଥାନର ସାଇନବୋର୍ଡ଼ ଦେଖୁଲି, 
ପୁଜାରୀମାନେ ବି କଥା ହୁଅନ୍ତି ଯିମିତି ଗୟାରେ ଓଡ଼ିଶା ପାଇଁ ଉଦ୍ଦିଷ୍ଟ ପଣ୍ଡାମାନେ ଗୟା 
ବାସିନ୍ଦା ହେଲେ ବି ପରିଷ୍କାର ଓଡ଼ିଆ କୁହନ୍ତି । ସୀମାଚଳ ଏକ ପ୍ରାକ୍ୃତିକ ପରିବେଶ 
ମଝିରେ ଅବସ୍ପିତ, ଦୃଶ୍ୟ ଅନୁପମ । 

ତା ପରେ ଦିନେ ଆମକୁ ବିଶାଖାପାଟଣା ବନ୍ଦରରୁ ଏକ ଛୋଟ ଜାହାଜରେ 
ସମୁଦ୍ର ଭିତରକୁ ବହୁ ବାଟ ନିଆଯାଇଥିଲା | ଏହା ମୋର ଜାହାଜ ଯାତ୍ରାର ପ୍ରଥମ ଓ 
ଶେଷ ଅନୁଭୂତି । ଆମକୁ ବହୁଦୂର ନିଆଯାଇଥିଲା, ଭାରତର ପ୍ରସିଦ୍ଧ ଇଞ୍ଜିନିୟର 

ଡଃ. ବିଶ୍ନେଶ୍ବରାୟାଙ୍କ ଜ୍ଞାନ ଦେଖାଇବା ପାଇଁ | ଏହି ବନ୍ଦରରେ ପ୍ରବଳ ଢେଉ ହେଉଥଲା, 
ଯାହା ଫଳରେ ବନ୍ଦରରେ ଜାହାଜ ସ୍ପିରରେ ରହିପାରୁ ନ ଥଲା | 


ଅନୁମାନ ପ୍ରାୟ ୮ କି.ମି. ଦୂର ଏକ ପର୍ବତନାସୀ ପାଖୁ ଆମକୁ ବୁଲାଇ ବୁଲାଇ 
ନିଆଯାଇଥୁଲା । ଏହି ପର୍ବତନାସିଠୁ ଅଧ କି.ମି. ଛାଡ଼ି ଗଭୀର ସମୁଦ୍ର ଭିତରେ ଏକ 
ବଡ଼ ଜାହାଜରେ ପଥର ଭର୍ରି କରି ବୁଡାଇ ଦିଆଯାଇଛି, ଯାହା ଫଳରେ ବନ୍ଦରରେ 
ଢ଼େଉ ନାହିଁ, ନିଶ୍ଚଳ ଜଳରାଶି ରହିଛି । ଏହା ବିଶ୍ବେଶ୍ବରାୟାଙ୍କ କାମ ତଥା ଉଭଭାବନ | 


ସେମିନାର ସାରି ଜାନୁଆରୀ ୨ ୨ ତାରିଖ ସକାଳେ ବଲାଙ୍ଗିରରେ ପହଞ୍ଚଲି | 


ଏତକ ପାଠପଢ଼ା ଥଲା ମାଗଣା 
ଏବେ ଆଉ ନାହିଁ ସେହି ଜମାନା 

ପାଠ ହେଉଛି ବିକାକିଣା 

ଯଦି ନ ଦେଇପାରିବ ପାଉଣା 

ଘରେ ବସି ଚୋବାଅ ଚଣା 

ମାତ୍ର ମିଛ ବିଜ୍ଞାପନେ ହୁଅନି ବାଟବଣା 


ବି.ଦ୍ର : ମାଗଣା ପାଠପଢ଼ା ଶୀର୍ଷକରେ ପି.ଜି. ଡିପ୍ଲୋମା (ରେଭେନ୍‌ା କଲେଜ) 
ଆଗରୁ ଲେଖା ହୋଇଛି । 


*** 

ହିନ୍ଦୀରେ ବିଶାରଦ : 


କାମାକ୍ଷାନଗର ସରକାରୀ ସୁଲରେ ଶିକ୍ଷକ ଥିଲାବେଳେ ଢେଙ୍କାନାଳ ଜିଲାର 
କାମାକ୍ଷାନଗର ସବଡିଭିଜନ ପାଇଁ ରାଷ୍ଟ୍ରଭାଷା ପ୍ରଚାରକ ଥିଲେ ରାମଚନ୍ଦ୍ର ମିଶ୍ର | ଇଏ 
ପୂରା ଗାନ୍ଧୀବାଦୀ ଥିଲେ ଓ ଅବିବାହିତ ଥିଲେ | ତାଙ୍କ ବୟସ ପ୍ରାୟ ୫ ୫ ବର୍ଷ ଥୁଲା | 
କାମାକ୍ଷାନଗର କେନ୍ଦ୍ରପାଇଁ ଆମ ସ୍କୁଲର ପ୍ରଚାରକ ଥଲେ ପଣ୍ଡିତ ଗଣେଶ୍ବର ମିଶ୍ର | ଏ 
ସୁଲର ଅନୁଭୂତି ଯଥାସ୍ଥାନରେ ବର୍ଣ୍ଣିତ ହେବ | କଥା ପ୍ରସଙ୍ଗରେ ଦିନେ ଗଶେଶ୍ଵର 
ମିଶ୍ର କହିଲେ ଯେ ବିନା କପିରେ କେହି ରାଷ୍ଟ୍ରଭାଷା ପରୀକ୍ଷାରେ ପାସ୍‌ କରିପାରିବେ 
ନାହିଁ । ମୁଁ ଏହାକୁ ଏକ ଆହ୍ବାନ ରୂପେ ନେଇ କହିଲି - ମୁଁ ବିନା କପିରେ ପାସ୍‌ 
କରିବି । ବି.ଏ.ରେ ସଂସ୍କୃତ କାବ୍ୟନାଟକ ହିନ୍ଦୀରେ ଲେଖାଥୁଲା, ଅର୍ଥ ସଂସ୍କୃତରେ 
ଥିଲା | ମୁଁ କେବଳ ହିନ୍ଦୀ ଅକ୍ଷର ପଢ଼ି ଜାଣିଥିଲି । ଲେଖୁ ଜାଣି ନ ଥୁଲି। ଏଣୁ 
ପ୍ରାଇମେରୀ ସ୍କୁଲ ପିଲା ପରି ବର୍ଣ୍ଣବୋଧରୁ ଅକ୍ଷର ଶିକ୍ଷା କରି ଲେଖୁଲା ଭଳି ମୁଁ 
ହସ୍ତାକ୍ଷର ଲେଖଲି | ଖାଲି ହସ୍ତାକ୍ଷର ଲେଖୁଲେ ତ ହିନ୍ଦୀରେ ଜ୍ଞାନ ହେବ ନାହିଁ, ଏଣୁ 
ହିନ୍ଦୀ ବ୍ୟାକରଣ କିଣି ବ୍ୟାକରଣ ଶିଖୁଲି । ପ୍ରଥମ ପରୀକ୍ଷା ପ୍ରବେଶ ଥଲା, ଏହାର 
ପାଠ୍ୟପୁସ୍ତକ ମାଗଣା ମିଳୁଥିଲା ଓ ପରୀକ୍ଷା ଫିସ୍‌ ଦେଢ଼ଟଙ୍କା ଥିଲା, ପରୀକ୍ଷା ଦେଲି | 
ଫଳ ବାହାରିଲା, ମୁଁ ସମଗ୍ର ଓଡ଼ିଶାରେ ପ୍ରଥମ ଶ୍ରେଣୀରେ ପ୍ରଥମ ହୋଇଥୁଲି | ଏହି 
ଫଳ ପାଇଁ ରାଷ୍ଟ୍ରଭାଷା ସଂସ୍ଥା ୱାର୍ଧାରୁ ମୋ ପାଖୁ ପାର୍ଶଲରେ ପୁରସ୍କାର ସ୍ଵରୂପ ଏକ 
ବଡ଼ ୧୧୦୦ ପୃଷ୍ଠାର ହିନ୍ଦୀ ଡ଼ିକ୍ତିନାରୀ ସହ ନିରାଳାଙ୍କ ଚାରିଖଣ୍ଡ କାବ୍ୟପୁସ୍ତକ 
ପାଇଥିଲି ! ପରିଚୟ ଓ ବିଶାରଦ କେବଳ ଫାଷ୍ଟକ୍ଟାସ ପାଇଥିଲି । ଏଠି ହିନ୍ଦୀ ଶିଖୁବା 
ଏକ ବିଧ୍‌ ନିର୍ଦ୍ଦେଶ ଥଲା; କାରଣ ଓଡ଼ିଆ ଏମ.ଏ. ପରୀକ୍ଷାରେ ମତେ ହିନ୍ଦୀ (ଏକ 
ପେପର) ଛଡ଼ା ଅନ୍ୟ ପେପର ନବାର ଦକ୍ଷତା ନ ଥିଲା | 

ଏମ.ଏ : 


ଏମ.ଇଡ଼ି. ପରୀକ୍ଷା ପରେ ମୋତେ ଆଉ କାମାକ୍ଷାନଗର ହାଇସ୍କୁଲରେ ପୋଷ୍ଟିଂ 
ନ କରି ସରକାର ଆଠଗଡ଼ ବିଶ୍ଵନାଥ ବିଦ୍ୟାପୀଠରେ ପେଷ୍ଟିଂ କଲେ | ମୋର ଘନିଷ୍ଠ 
ବନ୍ଧୁ ରମଣୀବାବୁ ( ଗତାୟୁ) ମତେ କହିଲେ - ତୁମେ ଗୋଟେ ସଲ ବିଷୟରେ ଏମ.ଏ. 
ପରୀକ୍ଷା ଘରୋଇ ଭାବରେ ଦିଅ, କାରଣ ଲୋକସଭା ଆୟୋଗରେ ଏଥିପାଇଁ ନମ୍ବର 
ମିଳିବ - ଥାର୍ଡ଼ କାସ ହେଉ, କିଛି ନମ୍ବର ତ ମିଳିବ (ମାତ୍ର ମୁଁ ଲୋକସେବା ଆୟୋଗରେ 
ସାକ୍ଷାତକାର ଦେଲାବେଳେ ଏହା ଉଠିଯାଇଥିଲା |) ମୋର ଚିନ୍ତା ହେଲା କୋଉ ବିଷୟରେ 
ଗୋଟିଏ ବର୍ଷରେ ଏମ.ଏ. ପରୀକ୍ଷା ଦେବି | ଏହି ସ୍କୁଲରେ ଶିକ୍ଷକ ଥବା ସ୍ଵର୍ଗତ ରାମଚନ୍ଦ୍ର 
ତ୍ରିପାଠୀ ଘରୋଇ ଭାବେ ଇଂଲିଶରେ ଏମ.ଏ. ପରୀକ୍ଷା ଦେବାକୁ ପ୍ରସ୍ତୁତ ହେଉଥାନ୍ତି 
(ସେ ଇଂଲିଶରେ ଦ୍ଵିତୀୟ ଶ୍ରେଣୀରେ ଏମ.ଏ. ପାସ କରି ଅଧ୍ୟାପକ ହୋଇଥଲେ) 
ଗଣିତରେ ଷଷ୍ଠ ବର୍ଷର ପରୀକ୍ଷା ଦେବାକୁ ସାହସ ହେଲା ନାହିଁ, କାରଣ ଏ ପାଠ କଷ୍ଟ, 
ବହି ନାହିଁ ଏବଂ ବିନା ଶିକ୍ଷାରେ ଗୋଟିଏ ବର୍ଷରେ ଏହି ପରୀକ୍ଷା ଦେଇପାରିବି ନାହିଁ | 
ଏଣୁ ଠିକ୍‌ କଲି ଓଡ଼ିଆରେ ଏମ.ଏ. ଦେବି | ଏଥିପାଇଁ ଭାଗ୍ୟକୁ ସବୁ ପାଠ୍ୟପୁସ୍ତକ ସ୍କୁଲ 
ଲାଇବ୍ରେରୀରେ ଥଲା ଏବଂ ମୋର ସହକର୍ମୀ ଶଶିଭୂଷଣ ପଟ୍ଟନାୟକ ( ଗତାୟୁ) ଓଡ଼ିଆରେ 
ଏମ୍‌.ଏ. ଥିଲେ ଏବଂ ସମାଲୋଚନାର ବହୁ ପୁସ୍ତକ ଓ ତାଙ୍କ ନୋଟଖାତା ମତେ 
ଦେଲେ ଏବଂ ସାହାଯ୍ୟ କଲେ | 


ଏବେ ମୁଁ ପୁରା ତପସ୍ୟା କଲି | ହଷ୍ଟେଲରେ ମତେ ଗୋଟିଏ ରୁମ ଛାଡ଼ି ଦିଆଗଲା, 
ସେଇ ରୂମରେ ଲଣ୍ଡନ ଜାଳି ରାତି ସାଢ଼େ ୧ ୨ଟା ପର୍ଯ୍ୟନ୍ତ ପଢ଼ିଲି । ମୁଁ ତ ଗଣିତ 
ପଢ଼ାଉଥୁଲି ! ଏଣୁ ପାଠ ମୁଖସ୍ଥ ଥଲା | ଘରେ ପ୍ରସ୍ତୁତି ଦରକାର ପଡ଼ୁ ନ ଥିଲା | ପୂରା 
୧୯୬୦ ମସିହା ମୋର କବାଟ କିଳା ତପସ୍ୟା ଚାଲିଲା ! ୧୯ ୬ ୧ ଗ୍ରୀଷ୍ମଚୁଟି ଆରମ୍ଭରୁ 
ଦି ଟଙ୍କ ବହି ଓ ବିଛଣା ଧରି କଟକ ଆସି ରାଧାନାଥ ଟ୍ରେନିଂ କଲେଜର ପ୍ରିନ୍ଧିପାଲଙ୍କୁ 
କହି ହଷ୍ଟେଲରେ ଗୋଟିଏ ରୁମରେ ରହିଲି | ଏଠି ଇଲେକ୍ସି ତ ଆମ ଡ଼ି.ଇଡ଼ି ପଢ଼ିଲାବେଳୁ 
ଥିଲା | ସମଗ୍ର ବିରାଟ ହଷ୍ଟେଲରେ ମୁଁ ଏକୁଟିଆ ଥଲି | ହଷ୍ଟେଲ ଚୌକିଦାର ମୂଷି ମୋ 
ପାଇଁ ସକାଳେ ଓ ରାତିରେ ପଖାଳ ଶାଗ ଓ ଗୋଟେ ଭଜା କରିଦିଏ, ମିଲ ଗୋଟାକ 
ଟ. ୨.୫୦. 


ଏମ.ଏ.ରେ ମୋର ଫାଷ୍ଟ ନ ହେବା ପାଇଁ ମୁଁ ଦାୟୀ ନୁହେଁ । ଓଡ଼ିଆ 
ଏମ୍‌.ଏ.ରେ ଗୋଟିଏ ଅତିରିକୁ ପେପର ସଂସ୍କୃତ ଥଲା ଏବଂ ଯେଉଁମାନେ ଆଇ.ଏ. 

ବା ବି.ଏ.ରେ ସଂସ୍କୃତ ନେଇଥବେ ସେମାନେ ସଂସ୍କୃତ ନେଇପାରିବେ ନାହିଁ, 
ସେମାନଙ୍କୁ ଭାରତୀୟ ଭାଷାରୁ ଯେ କୌଣସି ଗୋଟିଏ ଭାଷା ନେବାକୁ ପଡ଼ିବ । 
ଏହା ବି ୧୦୦ ନମ୍ବରିଆ ପେପର, ମୋଟ ୮୦୦ ମାର୍କର ଆଠଟି ପେପର | ଏଣୁ 
ମୁଁ ହିନ୍ଦୀ ନେଲି, ବଙ୍ଗଳା ଜାଣି ନ ଥିଲି । କିନ୍ତୁ ଦୁରଯୌଗଟାଏ ମୋ ଫାଷ୍ଟକ୍ଟାସକୁ 
ଖାଇଲା | କାରଣ ହିନ୍ଦୀରେ ୫ଟି ପାଠ୍ୟପୁସ୍ତକ ଥଲା, କଟକ, ରାଷ୍ଟ୍ରଭାଷା ସଂସ୍ଥା, 
ପାଠ୍ୟପୁସ୍ତକ ପ୍ରକାଶନ ସଂସ୍ଥାକୁ ଯୋଗାଯୋଗ କରି ମାତ୍ର ଦୁଇଖଣ୍ଡ ବହି ପାଇଲି । 
ରେଭେନ୍ଵା ଲାଇବ୍ରେରୀରେ ବିଲକୁଲ ହିନ୍ଦୀ ପାଠ୍ୟପୁସ୍ତକ ନ ଥିଲା, କେହି ଓଡ଼ିଆ 
ଏମ୍‌.ଏ.ରେ ହିନ୍ଦୀ ନେଉ ନ ଥଲେ | ବଙ୍ଗାଳୀମାନେ ବଙ୍ଗଳା ନେଉଥିଲେ ¦ ସବୁ 
ପେପରରେ ୮ ଟି ପ୍ରଶ୍ନରୁ ଯେ କୌଣସି ପାଞ୍ଚଟି ପ୍ରଶ୍ନ ଉତ୍ତର କରିବା କଥା | ଏଣୁ ମୁଁ 
୨ଟା ବହିରୁ ଦୂଇଟି ପ୍ରଶ୍ନ ଛାଡ଼ିଲି । କିନଧୁ ବ୍ୟାକରଣ ଓ ଅନୁବାଦରେ ଖୁବ୍‌ ଭଲ 
ନମ୍ବର ରଖଲି, ମାତ ୧୦ ନମ୍ବର ପାଇଁ ଫାଷ୍ଟକ୍ଟାସ ହରାଇଲି ଦ୍ଵିତୀୟ ଶ୍ରେଣୀରେ 
ଦ୍ଵିତୀୟ ହୋଇଥୁଲି । ସେ ବର୍ଷ କଲେଜ ଛାତ୍ର ଓ ଘରୋଇ ପରୀକ୍ଷାର୍ଥୀ କେହି ଫାଷ୍ଟକ୍ଟାସ 
ପାଇ ନ ଥିଲେ । ମୋ ସହ ଏମ୍‌.ଏ. ପାସ କରିଥିବା ବହୁ ଲୋକ ଓଡ଼ିଆ ଅଧ୍ୟାପକ 
ହେଲେ, ମୁଁ ବି ସେମାନଙ୍କ ସହ ଲୋକସେବା ଆୟୋଗ ଦ୍ଵାରା ମନୋନୀତ ହୋଇଥିଲି, 
ମାତ୍ର ଗଲି ନାହିଁ କାରଣ ତା ପୂର୍ବରୁ ମୁଁ ଆଡ଼ହକରେ ଏକବର୍ଷ ଶିକ୍ଷା ଅଧ୍ୟାପକ 
ହୋଇସାରିଥୁଲି | 


ଘରୋଇପାଠ “ ତବଲା” (ବିଶାରଦ) : 


ହାଇସ୍କୁଲରେ ପଢ଼ିବା ବେଳୁ ମୁଁ ଦେଖ ଦେଖ୍‌ ତବଲା ବଜାଇ ଶିଖୁଥଲି । 
ମୋ ଦଦେଇ ପୁଅ ଭାଇ ସ୍ଵର୍ଗତ ରମାନାଥ ଶତପଥୀ ଆମ ଅଞ୍ଚଳର ଏକ ନମ୍ବର 
ମୃଦଙ୍ଗ ବ୍ଵାଦକ ଓ ତବଲାବାଦକ ଥଲେ, ତାଙ୍କଠୁ ଦେଖୁ ଦେଖୁ ମୁଁ ଏକ 
ଛୋଟକାଟିଆ ତବଲାବାଦକ ହୋଇଥିଲି । ରେଭେନ୍ଵା କଲେଜ ଦୁଇ ହଷ୍ଟେଲର 
ବାର୍ଷିକ ଉତ୍ସବରେ ତବଲା ବଜାଉଥଲି ଏବଂ ଆଠଗଡ଼ ଓ କାମାକ୍ଷାନଗର ହାଇସ୍କୁଲ 
ଉତ୍ସବରେ ତବଲା ବଜାଉଥଲି । ଏ ସବୁ ଜାଗାରେ ଗୀତ କହରବା, ଦାଦରା ଓ 
ଆଠତାଳୀ ଥୁଲା | 


ଅନୁଗୁଳ ଟ୍ରେନିଂ କଲେଜରେ ଥଲାବେଳେ ଏକ ଗୀତ ପ୍ରତିଯୋଗିତାରେ ମୁଁ 
ତବଲା ସଙ୍ଗତ କରୁଥିଲି । ଜଣେ ଛାତ୍ରୀ ସିନେମା ଗୀତ, “ ତୁମ ଆକାଶେ ମୁଁ ଦିନେ 


=~ 55 


ମଲ୍ଲାର ମେଘ ସାଜିଲି” ବୋଲିଲ | ମୁଁ ତବଲା ବଜାଇ ନ ପାରି ପାଖରେ ଅନୁଗୁଳ 

ହାଇସ୍କୁଲର ସଂଗୀତ ଶିକ୍ଷକ ହରି ଗୁରୁଜୀଙ୍କ ତବଲା ଦେଇଦେଲି | ସେହି ମୁହୂର୍ରରୁ ମୋ 
ଭିତରେ ଥବା ଗର୍ବକୁ ମୁଁ ପରିତ୍ୟାଗ କଲି ଏବଂ ଭାବିଲି ପାଠ ପଢ଼ିବାର ବୟସର ସୀମା 
ନ ଥାଏ, ତବଲା ଶିଖୁବି, ଖାଲି ଶିଖୁଲେ ଚଳିବ ନାହିଁ, ଶିଖ ପରୀକ୍ଷା ଦେବାପାଇଁ ପ୍ରସ୍ତୁତ 
ହେଲେ ଶିକ୍ଷା ଠିକ୍‌ ହେବ | ତେଣୁ କଳାବିକାଶରୁ ତବଲାରେ ବିଶାରଦ ପାସ କରିଥବା 
ଏବଂ ଅନୁଗୁଳରେ ଗୀତ, ନାଚ, ତବଲା ଶିଖାଉଥିବା କୈଳାସ ପାତ୍ରଙ୍କୁ ଗୁରୁ କଲି । 
କଲେଜରେ ଦୂଇ ହଳ ତବଲା ଥଲା | ହଳେ ଆଣି ଘରେ ରଖୁ ଶିଖୁଲି | ଏହି ସମୟରେ 
ମୋ ବାପା ଓ ବୋଉକୁ ମୁଁ ଆଣି ତାଙ୍କର ବାର୍ଵକ୍ୟ ଅବସ୍ଥା ଯୋଗୁଁ ଘରେ ରଖୁଥାଏ | 
ମୋ ବାପା ବି ଜଣେ ଭଲ ମୂଦଙ୍ଗବାଦକ ଥଲେ | 


କିନ୍ଧୁ ପ୍ରଥମେ ତବଲା ଶିଖୁବା ଭୀଷଣ କଷ୍ଟ ହେଲା କାରଣ ଯେଉଁ ଭୁଲ ବାଜା 
ମୋ ଆଙ୍ଗୁଳିରେ ଜମାଟ ବାଛ୍ଧିଥଲା ତାକୁ ଛାଡ଼ିବାକୁ ପୂରା ୬ମାସ ଲାଗିଲା, କାରଣ 
ଶିକ୍ଷଣଠାରୁ ଅଶିକ୍ଷଣ କଷ୍ଟକର | ଅମଣିଆ ବଳଦକୁ ମଣ କଲା ପରି ଅବାଟିଆ 
ଆଙ୍ଗୁଳିଗୁଡାକୁ ବାଟକୁ ଆଣିବା ଲାଗି ୬ମାସ ଲାଗିଗଲା ଏବଂ ପ୍ରାଇମେରୀ ସ୍କୁଲରୁ ପାଠ 
ଆରମ୍ଭ ହେଲା ପରି ତବଲା ପାଠ ଆରମ୍ଭ ହେଲା ଓ ତା ପରେ ଅଙ୍ଗୁଳିମାନେ ସିଧା ବାଟ 
ଧରିଲେ | 


ମୋ ଗୁରୁ କହିଲେ ¬ ପ୍ରଥମ “ପ୍ରବେଶ” ପରୀକ୍ଷା ନ ଦେଇ ଏକାଥରରେ 
ପରିଚୟ ପରୀକ୍ଷା ଦେବା ପାଇଁ ( ପରିଚୟ ଆଇ.ଏ. ସହ ସମାନ) | ସେଇ ଅନୁସାରେ 
ସେ ମୋତେ ପ୍ରସ୍ତୁତ କଲେ | ଏଥୁପାଇଁ କଠିନ ପରିଶ୍ରମ ଓ ଅଭ୍ୟାସ ଦରକାର | ଘରେ 
ଦିନବେଳେ ଅଭ୍ୟାସ ସମ୍ଭବ ନୁହେଁ, କାରଣ ଛାତ୍ରଛାତ୍ରୀ ବରାବର ପ୍ରାକ୍ତିକାଲ ପରୀକ୍ଷା 
ପାଇଁ ପ୍ଲାନ ବୁଝିବାକୁ ଆସନ୍ତି | ଏଣୁ ଅନୁଗୁଳ ଫାର୍ମରେ ଥିବା ଏକ ବଡ଼ ପୋଖରୀକୂଳ 
ଆତମ୍ବଗଛ ମୂଳରେ ବସି ପ୍ରାକ୍ତିସ କଲି ଏବଂ ଘରେ ରାତିରେ ପ୍ରାକ୍ତିସ କଲି | କହିରଖେ, 
ସଙ୍ଗୀତ ଶାସ୍ତ୍ରକୁ ଯେଉଁମାନେ ହାଲୁକା ଭାବରେ ନିଅନ୍ତି, ସେମାନେ ସଙ୍ଗୀତଜ୍ଞ ନୁହନ୍ତି | 
ସଂଗୀତର ସବୁ ବିଭାଗ ଭାରୀ କଷ୍ଟ | 


ପରିଚୟ ପରୀକ୍ଷା ପାଇଁ ମୁଁ ଯୋଗ୍ୟ କି ନୁହେଁ, ଏଥିଲାଗି କଟକ 
କଳାବିକାଶ କେନ୍ଦ୍ରରେ ପ୍ରଥମେ ପରୀକ୍ଷା ଦେବାକୁ ପଡ଼ିଲା । ପରୀକ୍ଷକ ଥାଆନ୍ତି 
ପ୍ରସିଦ୍ଧ ସଙ୍ଗୀତ ଗାୟକ ରାଖାଲ ଚନ୍ଦ୍ର ମହାନ୍ତି ଓ ସ୍ଵର୍ଗତ ପ୍ରସିଦ୍ଧ ତବଲାବାଦକ 
ଜୟକୃଷ୍ଣ କାହାଳୀ | ଜୟକୃଷ୍ଣ ବାହାଳୀ କଟକ ଆକାଶବାଣୀରେ ତବଲାବାଦକ 
ରୂପେ ଚାକିରି କରିଥାନ୍ତି । 

ଜୟକୃଷ୍ଣ କାହାଳୀ ' ପରିଚୟ” ପରୀକ୍ଷାର ପାଠ୍ୟ ଖସଡ଼ାରେ ଥିବା ତାଳଗୁଡ଼ିକ 
ବଜାଇବାକୁ କହିଲେ ଓ ଠେକା ହାତରେ ତାଳି ଦେଇ ଫାଙ୍କ ଓ ମାତ୍ରା ପଚାରିଲେ । 
ରାଖାଲ ମହାନ୍ତି ହାରମୋନିଅମରେ କିଛି ଗୀତ ବଜାଇ (ନ ଗାଇ) ମୋତେ ତବଲା 
ସଙ୍ଗାତ କରିବାକୁ କହିଲେ ଓ ମୁଁ କଲି । ପରୀକ୍ଷାରେ ପରିଚୟ ପାଇଁ ସ୍ଵୀକୃତି ପାଇଲି । 
ଠିକ୍‌ ସମୟରେ ଘରୋଇ ଭାବେ କଳାବିକାଶ କେନ୍ଦ୍ରରେ ' ପରିଚୟ” ପରୀକ୍ଷା ଦେଲି ଓ 
ପ୍ରଥମ ଶ୍ରେଣୀରେ ପାସ କଲି | ଏଠି କହି ରଖୈ ମୋ ପୁଅ ବୟସର ପିଲାମାନେ ବି 
ପରୀକ୍ଷା ଦେଇଥିଲେ ଏବଂ ପ୍ରାକ୍ତିକାଲରେ ମୋଠୁ ଅଧକ ନମ୍ବର ରଖୁଥିଲେ ବି ଥଓରୀରେ 
ମୁଁ ସମସ୍ତଙ୍କୁ ଟପିଥୁଲି କାରଣ ସେମାନେ ମାଟ୍ରିକ ପର୍ଯ୍ୟନ୍ତ ଯାଇ ନ ଥିଲେ । ଏହା 
୧୯୭୩ ମସିହା କଥା | 


ଅନୁଗୁଳକୁ ଫେରି “ ବିଶାରଦ” ପରୀକ୍ଷା ପାଇଁ କୈଳାସବାବୁ ପ୍ରସ୍ତୁତ କଲେ । 
ପରିଚୟ ପରୀକ୍ଷାର ଦୂଇ ବର୍ଷ ପରେ “ ବିଶାରଦ” ପରୀକ୍ଷା ଦେବାର ନିୟମ ଥୁଲା, ଏଣୁ 
୧୯ ୭ ୫ରେ କଟକ ରାଧାନାଥ ଟ୍ରେନିଂ କଲେଜକୁ ବଦଳି ହୋଇ ଆସି କଳାବିକାଶ 
କେନ୍ଦ୍ରରେ ୧୯ ୭ ୫ରେ ବିଶାରଦ ପରୀକ୍ଷା ଦେଇ ପ୍ରଥମ ଶ୍ରେଣୀରେ ପାସ୍‌ କଲି । ଏ 
ପରୀକ୍ଷାରେ ମୋର ଉଭୟ ଥଓରୀ ଓ ପ୍ରାକ୍ତିକାଲ ଭଲ ହୋଇଥିଲା । 


ମୁଁ ଆଗରୁ ମୃଦଙ୍ଗ ବଜାଇବା ତ ଶିଖୁଥଲି, ଢ଼ୋଲକ ବଜାଇବା ବି 
ଶିଖଥଲି | ଉଭୟ ଅନୁଗୁଳ ଟ୍ରେନିଂ କଲେଜ ଓ ରାଧାନାଥ ଟ୍ରେନିଂ କଲେଜର - 
ବାର୍ଷିକ ଉତ୍ସବରେ ଗୋଟେ ନାଟକ ଓ ଗୋଟେ ବୈଷ୍ଣବ ପାଣି ଗୀତି ନାଟ୍ୟ 
ହେଉଥଲା | ଉଭୟ କଲେଜରେ ପ୍ରଥମ କରି ମୁଁ ବୈଷ୍ଣବ ପାଣିଙ୍କ ଗୀତି ନାଟ୍ୟ 
ଆରମ୍ଭ କରିଥୁଲି, ନିଜେ ନିର୍ଦ୍ଦେଶନା ଦେଇ ପ୍ରସ୍ତୁତ କରାଉଥୁଲି | ମୁଁ ଢ଼ୋଲକ 
ଓ ମୋ ଗୁରୁ କୈଳାସ ପାତ୍ର ତବଲା ବଜାଉଥଲେ | କଟକରୁ ନାମୀ କ୍ାରିଓନେଟ୍‌ 
ଓ ବିଗୁଲବାଦକ ଭଡ଼ାରେ ଆଣୁଥଲୁ ଓ ନାଟ୍ୟ ପୋଷାକ କଟକରୁ ରୂପଶ୍ରୀ 
ଚିତ୍ରାଳୟରୁ ଭଡାରେ ନେଉଥିଲୁ | ହାରମୋନି ଅମ ପାଇଁ କେବେ ବାହାରୁ କାହାକୁ 
ନିଆଯାଇ ନ ଥଲା, କାରଣ ପ୍ରତି ବି.ଇଡ଼ି ବ୍ୟାଚରେ ଜଣେ ଦି ଜଣ ନିଶ୍ଚୟ 
ଭାବରେ ଦକ୍ଷ ହାରମୋନିଅମ ବଜାଇବା ଛାତ୍ର ଥାଆନ୍ତି । ଗୀତିନାଟ୍ୟ ଓ ନାଟକରେ 
ବେହେଲା ବଜାଇବା ପାଇଁ ମୋ ଭାଇ କେଶବ ନନା ବେହେଲ ବଜାଇବା 
ପାଇଁ | ପ୍ରତି ବର୍ଷ ଯାଉଥିଲେ | ସେ ଏକାଧାରରେ ପ୍ରସିଦ୍ଧ ଅଭିନେତା, ବେହେଲା 
ଓ ତବଲାବାଦକ ଥଲେ । 

୧୪୬୩୫ ଉଜାଣି ସମୟ 


ଆଉ ଏକ ପ୍ରଶ୍ରପତ୍ର ତାଲିମ ( ସରକାରୀ) : 


ଏହା ୧୯ ୭୬ ମସିହା କଥା - ରାଧାନାଥ ଟ୍ରେନିଂ କଲେଜରେ ଥବା ସମୟରେ | 
ଜୁନ ୧୫ ତାରିଖରୁ ଜୁଲାଇ ୪ ତାରିଖ ପର୍ଯ୍ୟନ୍ତ ପୁରୀ ଜିଲ୍ଲା ସ୍କୁଲରେ ମାଟ୍ରିକ ପରୀକ୍ଷା 
ପାଇଁ ନମୁନା ପ୍ରଶ୍ନପତ୍ର ତିଆରି କର୍ମଶାଳା ଓଡ଼ିଶା ମାଧ୍ଯମିକ ଶିକ୍ଷାବୋର୍ଡ଼ ଓ ଏନସିଇଆରଟି 
ଦ୍ଵାରା ପରିଚାଳିତ ହୋଇଥଲା | ଏହାର ଶିକ୍ଷକ ଥିଲେ ରାଜ୍ୟ ବାହାରୁ ଏବଂ 
ଏନସିଇଆରଟିରୁ ହାଇସ୍କୁଲର ବିଭିନ୍ନ ବିଷୟରେ ତାଲିମପ୍ରାପ୍ତ, ଅଭିଜ୍ଞ ପ୍ରଫେସରମାନେ | 
ମାଧ୍ୟମିକ ବୋର୍ଡ଼ର କାମ ଥିଲା ପ୍ରତି ବିଷୟ ପାଇଁ ପାର୍ଟିସିପାଣ୍ଟ ବାଛିବା | ସେତେବେଳେ 
ହାଇଦ୍ରାବାଦରେ ମୋର ସହପାଠୀ ବୋର୍ଡ଼ର ଇଭାଲ୍ୟୁସନ ଅଫିସର ଥିଲେ ଓ ପରିଚାଳନା 
କରୁଥିଲେ ( ପରେ ସେ ବୋର୍ଡ଼ ଚାକିରି ଛାଡ଼ି ଶିକ୍ଷା ବିଭାଗର ଅଧ୍ୟାପକ ହୋଇଥିଲେ) | 
ମୁଁ ଗଣିତ ପ୍ରଶ୍ନ ପ୍ରସ୍ତୁତି ପାଇଁ ବଛାଯାଇଥଲି | କେବଳ ସଂସ୍କୃତକୁ ଛାଡ଼ି ହାଇସ୍କୁଲର ସବୁ 
ବିଷୟରେ ନମୂନା ପ୍ରଶ୍ନପତ୍ର ତିଆରି ହୋଇଥଲା । ଗୋଟିଏ ଗୋଟିଏ ବିଷୟରେ 
ବିଷୟଜ୍ଞାନ ଥବା ( ଅନ୍ତତଃ ସ୍ବାତକ ସ୍ତରରେ) ୧୦ଜଣ ଲେଖାଏଁ ବଛା ଯାଇଥିଲେ | ଏ 
ପ୍ରଶ୍ନପତ୍ର ତିଆରିର ତଥ୍ୟ, ନିୟମ, ହିସାବ ଅତ୍ୟନ୍ତ ଟେକ୍ବିକାଲ ହୋଇଥୁବବାରୁ ସେ ସବୁ 
ମୁଁ ଏଠି ଉଲ୍ଲେଖ କରୁ ନାହିଁ । 

ନମୁନା ପ୍ରଶ୍ନପତ୍ର ତିଆରି କରାଯାଇ ମାଦ୍ଯମିକ ଶିକ୍ଷାବୋର୍ଡ଼କୁ ଦିଆଗଲା ଓ ବୋର୍ଡ଼ 
ତ ୨ ଛପାଇ ବହି ଆକାରରେ ସବୁ ସ୍କୁଲକୁ ଯୋଗାଇ ଦେଲା | ପ୍ରାୟ ସେଇପ୍ରକାର ପ୍ରଶ୍ନ 
୨୦ ୦ ୧ ମସିହା ପର୍ଯ୍ୟନ୍ତ ଚାଲିଲା ପରେ ଏବେ କିଛି ପରିବର୍ଭନ କରାଯାଇଛି | 


ଏହା ପରେ ଶିକ୍ଷକମାନଙ୍କୁ ଏହି ପ୍ରଶ୍ନପତ୍ରର ତିଆରିର ନିୟମ ପଢ଼ାଇ ସେମାନଙ୍କ 
ଦ୍ଵାରା ପ୍ରଶ୍ନ ତିଆରି କରାଇବା ଓ ଶିଖାଇବା ପାଇଁ ଓଡ଼ିଶା ମାଧ୍ଯମିକ ଶିକ୍ଷାବୋର୍ଡ଼ ତରଫରୁ 
ରାଜ୍ୟର ସବୁ ଜିଲାରେ ପ୍ରଶ୍ନପତ୍ର ତିଆରି କର୍ମଶାଳା ପାଇଁ ୧୯ ୭ ୬ରୁ ୧୯୯୯ ମସିହା 
ଯାଏ ମୋତେ ଗଣିତ ବିଷୟ ଶିଖାଇବା ପାଇଁ ନିଆଯାଇଥିଲା | ଏହା ଦ୍ଵାରା ଓ ଓଡ଼ିଶାର 
ବହୁ ଉପାନ୍ତ ଅଞ୍ଚଳ ଦେଖୁବାର ସୁଯୋଗ ମିଳିଥିଲା | 


୧୯୭୫ରୁ ଅଷ୍ଟମ ଶ୍ରେଣୀରୁ ଗଣିତର ସେଟ ତର୍ଵ ଓ ପରିସଂଖ୍ଯାନ 
ପାଠ୍ୟକ୍ରମରେ ରହିଲା ପୂର୍ବର ଗଣିତ ଶିକ୍ଷକମାନେ ଏ ପାଠ ତାଙ୍କ କଲେଜ 
ପାଠ୍ୟକ୍ରମରେ ନ ଥୁଲା | ଏଣୁ ଗଣିତ ଶିକ୍ଷକମାନଙ୍କୁ ଏହି ସ୍ତୁଲ ବିଷୟ ପଢ଼ାଇବା 
ପାଇଁ ମାଧ୍ୟମିକ ଶିକ୍ଷାବୋର୍ଡ଼ ତରଫରୁ ଏବଂ ରାଧାନାଥ ଟ୍ରେନିଂ କଲେଜର 
ଏକ୍ସଟେନ୍‌ସନ ବିଭାଗ ତରଫରୁ ଗୋଟିଏ ଗୋଟିଏ ସ୍କୁଲରେ ଅନ୍ୟ ସୁଲମାନଙ୍କରୁ 

ଗଣିତ ଶିକ୍ଷକମାନଙ୍କୁ ଅଣାଯାଇ ଏହି ପାଠ ପଢ଼ାଗଲା । ସାଧାରଣତଃ ଗୋଟିଏ 
ପାଠ୍ୟକ୍ରମରେ ବିଭିନ୍ନ ସ୍ତୁଲର ଗଣିତ ଶିକ୍ଷକଙ୍କ ସଂଖ୍ୟା ହାରାହାରି ୩୦ରୁ ୪୦ 
ଭିତରେ ଥିଲା | ସେମାନଙ୍କ ରହିବା, ଖାଇବା, ଯିବାଆସିବା ଖର୍ଚ୍ଚ ମାଧ୍ୟମିକ ଶିକ୍ଷାବୋର୍ଡ଼ 
ଦେଉଥିଲା ବା ଏକ୍ଟଟେନସନ ବିଭାଗ ଦେଉଥିଲା | କିନ୍ତୁ ମାଧ୍ୟମିକ ଶିକ୍ଷାବୋର୍ଡ଼ 
ଦ୍ଵାରା ବେଶି ସଂଖ୍ୟାରେ ଏହା କରାଯାଇଥିଲା ¦ ପ୍ରତି ପାଠ୍ୟଶାଳାରେ ମୁଁ ଯାଇ ସେଟ୍‌ 
ଓ ପରିସଂଖ୍ୟାନ ପଢ଼ାଉଥିଲି | 


ମୋର ଜିଦ୍‌ ମତେ ଦେଲା ଖାଇ 

ତବଲା ଶିକ୍ଷାରେ ହୋଇଲି ମୁଁ ବାଇ 

ଡ଼କ୍ରେଟ ପାଇଁ କରି ପଞ୍ଜିକରଣ 

ଅଧାକାମ କରି କଲି ବହିଷ୍ଠରଣ 

ହେଲି ନାହିଁ ଡ଼କ୍ଟର 

ଜୀବନରେ, ଭାବୁଛି ମୁଁ ଏହା ଏକ କଳାଗାର । 


*** 

ଦରଖାସ୍ତ ନାହି କି ଫରଖାସ୍ତ ନାହି 
କଣା କି କୁଜା ଦେଖୁବାର ନାହିଁ 
ସରକାର ଦେଲେ ଚାକିରି ପଠାଇ 


ଏବେ ଚାକିରି ଘର ଶୂନ୍ଯ, ବେକାରଙ୍କ ସଂଖ୍ୟା ବଢ଼େ ଦିନୁ ଦିନ, ମାତ୍ର 
ସେତେବେଳେ ଚାକିରି ମିଳୁଥିଲା ପଣପଣ, ଏକଥା ଏବେ ଦୃସ୍ବପ୍ନ | 


ବି.ଏ. ପରୀକ୍ଷା ଡ୍ରପ୍‌ କରି ବିନା ଦରଖାସ୍ତରେ ସୁକିନ୍ଦା ହାଇସ୍କୁଲରେ ଚାକିରି 
ମିଳିଥିଲା | ଅପ୍ରେଲ ୧ ୫ ତାରିଖ, ୧୯ ୫ ୪ ମସିହା ଡ଼ି.ରଡ଼ି ପରୀକ୍ଷା ପରେ ଯାଜପୁର 
ରେଳଷ୍ଟେସନ ପାଖ ଶଂଖଟିଲା ହାଇସ୍କୁଲରେ ଗଣିତ ଶିକ୍ଷକ ରୂପେ ବିନା ଦରଖାସ୍ତରେ 
ଚାକିରି ମିଳିଥିଲା । ଏଠୁ ମୋର ସହପାଠୀ, ଯାହାକୁ ମୁଁ ରେଭେନ୍ଵା କଲେଜ ହଷ୍ଟେଲରେ 
ମୋ ପାଖରେ ରଖଥଲି ସେହି ବ୍ରଜବଲ୍ଲଭ ଦାସ ମୋ ସହ ଡ଼ି.ଇଡ଼ି ପଢ଼ିବାକୁ ଯାଇଥିଲା 
ଓ ପରୀକ୍ଷା ପରେ ସ୍କୁଲର ସହବନ୍ଧନ ପାଇଁ ଗଣିତ ଶିକ୍ଷକ ଦରକାର ଥିବାରୁ ମତେ 
ଟଂଙଗରେ ନେଇଗଲା | ସେଠି ଅପ୍ରେଲ ୧ ୫ ତାରିଖରୁ ଜୁଲାଇ ୨ ୫ ତାରିଖ ପର୍ଯ୍ୟନ୍ତ 
ବିନା ଦରଖାସ୍ତରେ ଚାକିରି ମିଳିଥିଲା । ଏଠି ମୋର କକେଇ ମାୟାଧର ଶତପଥୀ 
ପଶ୍ଡିତ ଥଲେ । 


ଡ଼ି.ଇଡ଼ି ଓ ଏମ.ରଡ଼ି. ପରେ ଟ୍ରେନିଂ କଲେଜରେ ଗୋଟେ ରେଜିଷ୍ଟର ଥାଏ 
ଯେଉଁଥିରେ ଆମ ନାମ ଓ ଠିକଣା ଲେଖା ହୋଇଥାଏ | ସେଥିରେ ଦୂଇଟି କଲମ 
ଥାଏ - ଗୋଟିଏ “ହଁ' କଲମ ଓ ଗୋଟିଏ “ ନାହିଁ' କଲମ । ଏହାର ଉଦ୍ଦେଶ୍ୟ 
ଚାକିରି ମିଳିଲେ ଯିବ କି ନାହିଁର ଦସ୍ତଖତ କରିବା । ମୁଁ ଓ ମୋ ପରି ଫ୍ରେସ୍‌ ଛାତ୍ର 
“ ହଁ”ରେ ଦସ୍ତଖତ କରିଥିଲୁ ! ଡ଼ି.ଇଡ଼ି ଫଳ ବାହାରିଲା ପୂର୍ବରୁ ସରକାର ଆମ ପାଖୁ 
ନିଯୁକ୍ତି ପତ୍ର ପଠାଇଦେଲେ | ଏ ବ୍ୟବସ୍ଥା ଡ଼ି.ରଡ଼ି ( ତାପରେ ବି.ଇଡ଼ି) ପାଇଁ ୧୯୫୫ 
ମସିହା ଯାଏ ଥଲା, କାରଣ ୧୯ ୫ ୫ରେ ଅନୁଗୁଳରେ ଟ୍ରେନିଂ କଲେଜ ଖୋଲିବାରୁ | 

ଏମ୍‌.ଇଡ଼ି ପାଇଁ ୧୯ ୬ ୨ ଯାଏ ଥୁଲା | ପ୍ରଥମେ ଆଡ଼ହକ ଅଧ୍ୟାପକ ଭାବରେ ନିଯୁକ୍ତି 
ମିଳୁଥଲା, ତା ପରେ ଲୋକସଭା ଆୟୋଗ ବିଜ୍ଞାପନ ଦେଲେ, ଦରଖାସ୍ତ କରି 
ଅଧ୍ୟାପକ ବଛାଯାଉଥାଲା ଓ ଯେଉଁମାନେ ଯୋଗ୍ୟ ହେଉଥ୍‌ଲେ ସେମାନଙ୍କୁ 
ରଖାଯାଉଥୁଲା | 


ମୁଁ ପ୍ରଥମେ ହେଡ଼ମାଷ୍ଟର ହେଲି : 


ଆମ ଗାଆଁର ପେଷ୍ଟ ଅଫିସ ଥଲା ଗଡ଼ମଧୁପୁର । ଏହା ଆମ ଘରଠାରୁ ଚାରି 
କିଲୋମିଟର ଦୂର ପାହାଡ଼ ତଳେ, ମଧୁପୁରଗଡ଼ଠାରୁ ଅଧ କି.ମି. ଦୂରରେ କୂକୁଡ଼ାଖାଳେଇ 
ଗାଁରେ ପ୍ରତି ସୋମବାର ଓ ଶୁକ୍ରବାର ହାଟ ବସେ ଏବଂ ଏହି ହାଟରୁ ଆମ ଅଞ୍ଚଳର 
ଲୋକେ ପରିବାପତ୍ର ଓ ଅନ୍ୟ ବ୍ୟବହୂତ ସାମଗ୍ରୀ କିଣନ୍ତି । ଏହି ହାଟକୁ ଯାଉଥିବା ଆମ 
ଅଞ୍ଚଳର ଲୋକମାନଙ୍କୁ ଡ଼ାକ ପିଅନ ଚିଠି ଧରାଇ ଦିଏ । ଏହି ଗାଆଁଟି ଖୁବ୍‌ ଛୋଟ 
ଏବଂ କେବଳ ଡ଼ମମାନଙ୍କ ଗାଁ । ଏମାନେ ବାଉଁଶରେ ଓଦର ( ଶଗଡ଼ରେ ଖତ ବୋହିବା 
ବା ମାଟି ବୋହିବା ପାଇଁ ଖରଡିଆ (ଧାନ ରଖୁବା ପାଇଁ) ପାଟିଆ, ଡ଼ାଲା, କୁଲ ପ୍ରଭୃତି 
ବୁଣି ବିକନ୍ତି । ତା ଛଡ଼ା ଏମାନେ ତେଲିଙ୍ଗ ବାଜା ବଜାନ୍ତି - ବାହାଘର ଓ ବ୍ରତଘରେ 
ଯାଇ ଏ ବାଜା ବଜାନ୍ତି | 


ମଧୁପୁରଗଡ଼ରେ ମୋ ବଡ଼ ଭାଉଜ ଲାବଣ୍ୟବତୀ ଦେବୀଙ୍କର ( କହ୍ନେଇ ନନାଙ୍କ 
ସ୍ତ) ଘର | ଆମେ ଗଲେ ତାଙ୍କ ଘରେ ଦରକାର ପଡ଼ିଲେ ଖୁଆପିଆ କରୁ | 


ମଧୁପୁର ରାଜାଙ୍କର ପୁରୀ ଗୁଣ୍ଡିଚା ଯାତ୍ରା ପରି ପ୍ରତି ବର୍ଷ ଯାତ୍ରା ହୁଏ । ତିନୋଟି 
ରଥରେ ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କୁ ବିଜେ କରାଇ ଯାତ୍ରା ହୁଏ ଏବଂ ସେହିପରି 
ବାହୂଡ଼ା ଯାତ୍ରା ହୁଏ । ଆମ ଅଞ୍ଚଳ ଏବଂ ଆମ ସାବିକ ଘର ମାଟିଆଶାସନ ଅଞ୍ଚଳରୁ 
ଲୋକମାନଙ୍କର ଥାଟପଟାଳି ଭାଙ୍ଗ । 


ଜୁଲାଇ ୧ ୫ରେ ମୁଁ ମଧୁପୁରଗଡ଼କୂ ରାଜାଘର ଆମ୍ବ ଆଣିବାକୁ ଯାଇଥୁଲି | 
ରାଜାଙ୍କର ସାରା ରାଜ୍ୟରେ ଆମ୍ବ ଓ ନଡ଼ିଆ ବଗିଚା ଥଲା । ତାଙ୍କ ନିଜ ଗଡ଼ 
ପାଖରେ ନିଜର ଆମ୍ବବଗିଚା ଥଲା | ଏହା କଲମୀ ଆମ୍ବ ଓ ମିଠା ଆମ୍ବ | ଆମ୍ଭ କିଣି 
ପୋଷ୍ଠ ଅଫିସ୍‌କୁ କ”ଣ ଚିଠି ଆସିଥବ ଭାବି ଗଲି । ପୋଷ୍ଟମାଷ୍ଟର ପୀତବାସ 
ନାୟକ ମୋତେ ମୋର ରେଜେଷ୍ଟି ଚିଠିଟି ଦେଇ ଦସ୍ତଖତ କରାଇ ନେଲେ । ଚିଠି 
ଖୋଲି ଦେଖୁଲି ଯେ ମୋତେ ଢେଙ୍କାନାଳର ଧଳପୁୂର ମାଇନର ସ୍ୁଲର ହେଡ଼ମାଷ୍ଟର 

ରୂପେ ନିୟୁକ୍ତି ଦିଆଯାଇଛି । ଧଳପୁର ଶାସନ, ପୂର୍ବତନ ଓଡ଼ିଶାର ମୁଖ୍ୟମନ୍ତ୍ରୀ 
ସ୍ଵର୍ଗତା ନନ୍ଦିନୀ ଶତପଥୀଙ୍କ ଶାଶୂଘର । ଏଠି କହି ରଖେ ଯେ ୧୯୫୪ ମସିହା 
ସ୍କୁଲ ଆରମ୍ଭରୁ ଓଡ଼ିଶାର ସବୁ ସରକାରୀ ମାଇନର ସ୍କୁଲର ହେଡ଼ମାଷ୍ଟର ପୋଷ୍ଟକୁ 
ଟ୍ରେଣ୍ଡ ଗ୍ରାଜୁଏଟ ପୋଷ୍ଟ କରାଯାଇଛି | ଆଗରୁ ଏହି ପୋଷ୍ଟରେ ମାଟ୍ରିକ୍‌ ସିଟିବାଲା 
ହେଡ଼ମାଷ୍ଟର ହେଉଥିଲେ | ଏ ନିଷ୍ପରି ପ୍ରସିବ୍ଧ ଶିକ୍ଷାବିତ୍‌ ଓ ଯୁଗ୍ଧ ଡ଼ି.ପି.ଆଇ. 
ହରିହର ମିଶ୍ରଙ୍କର ଥିଲା | ଚିଠିରେ ନିର୍ଦ୍ଦେଶ ଥଲା ଯେ ଅଗଷ୍ଟ ପହିଲାରେ ଯୋଗ 
ଦେବା ପାଇଁ ମାସିକ ଦରମା ଟ. ୧୨୦ ସେତେବେଳେ ମାଟ୍ରିକ ସିଟିଙ୍କର ଦରମା 
ଥିଲା ଟ.୬୦ | 


ମୁଁ ସେପର୍ଯ୍ୟନ୍ତ କୂପ ମଣ୍ଡୁକ ଥଲି । ଯାଜପୁର ଓ କଟକ ଛଡ଼ା ଅନ୍ଯ 
କୁଆଡ଼େ ଯାଇ ନ ଥୁଲି | ଏଣୁ ଧଳପୁର ଢ଼େଙ୍କାନାଳର କୋଉଠି ମତେ ଅଗୋଚର 
ଥିଲା । ମନର ସୃତି ଶକ୍ତିରେ ଆସିଗଲା ଯେ ରେଭେନ୍ଵାରେ ମୋର ଗଣିତ ଅଧ୍ୟାପକ 
ଡଃ ମଦନମୋହନ ନନ୍ଦଙ୍କ ଘର ଧଳପୁର ଶାସନରେ | ତାଙ୍କ ପାଖୁ ଯାଇ ରାସ୍ତା 
ଓ ଟ୍ରେନ୍‌ ସମୟ ଓ କୋର ଷ୍ଟେସନରେ ଓହ୍ଲାଇ କେତେ ବାଟ ଚାଲିବାକୁ ପଡ଼ିବ 
ସବୁ ବୁଝିଲି । ସାର୍‌ ବି ତାଙ୍କ କକେଇ ପୁଅ ଭାଇ ଶଙ୍କର୍ଷଣ ନନ୍ଦଙ୍କ ପାଖୁ ମୋ 
ତତ୍ତ୍ବ ବୁଝିଦାକୁ ମୋ ହାତରେ ଚିଠିଟିଏ ଦେଲେ | (ଡଃ. ମଦନ ମୋହନ ନନ୍ଦ 
୧୯ ୬୫ରୁ ୧୯୬୮ ପର୍ଯ୍ୟନ୍ତ ଗଙ୍ଗାଧର ମେହେର କଲେଜରେ ମୋର ସହକର୍ମୀ 


ବି ଥଲେ) | 


କଟକ ଷ୍ଟେସନରୁ ସକାଳ ସାଢ଼େ ଆଠରେ ତାଳଚେର ଟ୍ରେନରେ ବସି ଦିନ 
ଗୋଟାଏ ବେଳେ ହିନ୍ଦୋଳ ଷ୍ଟେସନରେ ଓହ୍ଲାଇ ଜଣେ କୁଲୀ ମୁଣ୍ଡରେ ମୋ ଟ୍ରଙ୍କ ଓ 
ବିଛଣା ମୁଣ୍ଡାଇ ଚାଲି ଚାଲି ତିନି ମାଇଲ ବାଟ ଯାଇ ଧଳପୁର ସ୍ତୁଲରେ ପହଞ୍ଚଲି | ମୋ 
ନିଯୁକ୍ତ ପତ୍ର ସ୍ବୁଲ ଆଗରୁ ପାଇସାରିଥଲା, ଶିକ୍ଷକ ଓ ଛାତ୍ରମାନେ ଗୋଟେ ଟ୍ରେଣ୍ଡ 
ଗ୍ରାଜୁଏଟ ହେଡ଼ମାଷ୍ଟର ଆସୁଛନ୍ତି, ତାଙ୍କର କେତେଟା ଶିଙ୍ଗ ଅଛି, ନିଶ ଅଛି କି ନାହିଁ । 
ବ୍ରଢ଼ା କି ଟୋକା, ଏ ବିଷୟରେ ପିଲାମାନଙ୍କ ମଧ୍ୟରେ ଆଲୋଚନା ହେଉଥାଏ, କିନୁ 
ଶିକ୍ଷକମାନଙ୍କ ମଧ୍ୟରେ କିଛି ଆଲୋଚନା ହେଉ ନ ଥାଏ; କାରଣ ଏହି ସ୍ତୁଲରେ 
ଧଳପୁରର ହରମୋହନ ଦାଶ ହେଡ଼ମାଷ୍ଟର ଥିଲେ ଏବଂ ଆଉ ଜଣେ ଅନ୍ୟ ସ୍କୁଲର 
ହେଡ଼ମାଷ୍ଟର ବସନ୍ତ ମହାପାତ୍ରଙ୍କୁ ତାଙ୍କ ସ୍କୁଲରୁ ଏଠାକୁ ବଦଳି କରାଯାଇଥିଲା | ଧଳପୁର 
ସୁଲରେ ଗୋଟେ ପେଷ୍ଟ ଖାଲି ଥିବାରୁ ହରମୋହନ ଦାଶଙ୍କୁ ସେଇଠି ରଖାଯାଇଥିଲା ଓ 
ମୁଁ ତାଙ୍କଠାରୁ ସ୍କୁଲର ଦାୟିତ୍ଵ ନେଲି । 

ଉଜାଣି ସମୟ ଜା ୧୫୧ 


ମୁଁ ଯୋଗ ଦେଲା ପରେ ଧଳପୁର ଶାସନବାସୀ ଭାରୀ ଖୁସି ହେଲେ, ମୋ 
ପାଇଁ ନୁହେଁ, ମୋ ଜାତି ପାଇଁ । କାରଣ ସୂଲରେ ବିଶିଷ୍ଟ ଶିଶୁ ସାହିତ୍ୟିକ ହରମୋହନ 
ଦାଶ, ବସନ୍ତ ମହାପାତ୍ର, ପଣ୍ଡିତ ନୀଳମଣି ନନ୍ଦ ଓ ସଦ୍ୟ ମାଟ୍ରିକ ସିଟି ପାସ 
ରାଜକିଶୋର ପଣ୍ଡା । ଆମେ ସମସ୍ତେ ବ୍ରାହଣ ଥିବା ହେତୁ ଧଳପୁର ଶାସନବାସୀ 
ଖୁସି ହେଲେ ଏବଂ ଗାଆଁର କାହାର ପିତୃମାତୃ ଶ୍ରାବଧରେ ଆମେ ଚାରିଜଣ 
( ହରମୋହନଙ୍କୁ ଛାଡ଼ି) ବ୍ରାହୁଣ ତ ଶ୍ରାଦ୍ଧ ଭୋଜି ଖାଇବାକୁ ମିଳିଯାଉଥଲେ | ଅବଶ୍ୟ 
ବ୍ରାହ୍ମଣ ଘରେ ଦକ୍ଷିଣା ମିଳେ ନାହିଁ । ଆଗରୁ କହିଛି ଯେ ଏହି ଗାଆଁ ନନ୍ଦିନୀ ଶତପଥୀଙ୍କ 
ଶାଶୂଘର | ତାଙ୍କ ସ୍ବାମୀ ଥଲେ ସ୍ଵର୍ଗତ ଦେବେନ୍ଦ୍ର ନାଥ ଶତପଥୀ । ମୁଁ ଧଳପୁର 
ସୁଲରେ ଥିଲା ପର୍ଯ୍ୟନ୍ତ ନନ୍ଦିନୀ ଶତପଥୀ ଓ ଦେବେନ୍ଦ୍ରବାବୁ ରାଜନୀତି କରୁ ନ 
ଥଲେ | ଦେବେନ୍ଦ୍ରବାବୁ ଜୀବନ ବୀମା ସଂସ୍ଥାର ଜଣେ ଅଫିସର ଥଲେ । କାରଟିଏ 
ରଖୁଥିଲେ ଏବଂ ଅଧକାଂଶ ସମୟରେ ଗାଆଁକୁ ଆସି ରହୁଥିଲେ ଏବଂ କ୍ରମେ କ୍ରମେ 
ମୋର ଘନିଷ୍ଠ ହୋଇଯାଇଥିଲେ | ମୁଁ ହେଡ଼ମାଷ୍ଟ ହେଲି ବୋଲି ମୋ ଭିଣୋଇ 
ଭାବିଲେ ସମ୍ଭବତଃ ମୁଁ ଆଇ. ଏ, ଏସ ବା ତରୁଲ୍ୟ ଅଫିସର ହୋଇଗଲି ! ସେଥୁପାଇଁ 
ସେ ମୋ ମାପ ନେଇ ମୋ ପାଇଁ ଗୋଟାଏ ସୁଟ୍‌ ତିଆରି କରି ମତେ ଦେଇଦେଲେ । 
ହଷ୍ଟେଲରେ ମୁଁ ଗୋଟେ କଣ୍ଟାରେ ମୋ ସାର୍ଟ ଓ କୋର୍ଟ ଟାଙ୍ଗୁଥଲି । ଦେବେନ୍ଦ୍ରବାବୁ 
ଏହା ଦେଖୁ ପର ଭିଜିଟ୍‌ରେ କୋଟ ଟାର୍ଗିବା ପାଇଁ କଲିକତାରୁ ଗୋଟେ ହାଙ୍ଗର କିଣି 
ମତେ ଉପହାର ଦେଲେ, ଯେଉଁଟି ମୋ ପାଖରେ ଏ ପର୍ଯ୍ୟନ୍ତ ଅଛି ଓ ମୁଁ ଏବେ 
ସେଥୂରେ ମୋ କୋଟ ଟାଙ୍କୁଛି । 


ସୁଲଟି କଟକ ସମ୍ବଲପୁର ରାସ୍ତା କଡ଼ରେ ଥଲା, ଧଳପୁର ଗୀ ଅଧ କି.ମି. 
ଦୂରରେ ଥିଲା | ସୁଲଟି ଢ଼େଙ୍କାନାଳ ରାଜା ଶଙ୍କରପ୍ରତାପ ଦେଓ ବସାଇଥୁଲେ - 
ମାତ୍ର ସୁଲର ନାମ ରଖ୍ମଥିଲେ ଧଳପୁର ମାଇନର ସ୍ୁଲ । ତାଙ୍କ ପୁଅ ମେଜର 
କାମାକ୍ଷା ପ୍ରସାଦ ଦେଓ ଏବେ ଓଡ଼ିଶା କଂଗ୍ରେସର ସଭାପତି ଅଛନ୍ତି - ଆଗରୁ 
କେନ୍ଦ୍ରରେ ମନ୍ତ୍ରୀ ଥଲେ । 


ସ୍ଲୁଲର ହତା ଏତେ ବିରାଟ ଯେ ଗୋଟେ ହାଇସ୍କୁଲ ଓ ଗୋଟେ କଲେଜ 
ହୋଇ ବି ଜାଗା ବଳିବ ଅବଶ୍ୟ ସେଠି ଏବେ ଗୋଟେ ହାଇସ୍କୁଲ ହୋଇଛି । ସ୍ତୁଲଟି 
ଖୁବ ଲମ୍ବା ଓ ଖୁବ୍‌ ଚଉଡ଼ା ଥିଲା | କାନ୍ଧ ଓ ଚଟାଣ ପକ୍ଟା ମାତ୍ର ଉପର ଚାଳ ଛାଉଣି ! 
ସ୍କୁଲରେ ହେଡ଼ମାଷ୍ଟରଙ୍କର ସ୍ଵତନ୍ତ୍ର ଅଫିସ ଓ ଶିକ୍ଷକମାନଙ୍କ ପାଇଁ ସ୍ଵତନ୍ତ୍ର ରୁମ ଥୁଲା | 
୪ଟି ଶ୍ରେଣୀକୁ ଆମେ ୫ ଜଣ ଶିକ୍ଷକ ଥୁଲୁ | 

ତା ଛତା ପିଲାଙ୍କ ପାଇଁ ଲମ୍ବା ହଷ୍ଟେଲ ଥିଲା । ରୋଷେଇଘର ଥିଲା | କୂଅ 
ଥିଲା । ଶିକ୍ଷକମାନଙ୍କ ପାଇଁ ହଷ୍ଷେଲକୁ ଲାଗି ଚାରିଟା ରୁମ୍‌ ଥିଲା | ରୁମଗୁଡ଼ିକ ଗୋଟିଏ 
ଘରେ ଥଲା - ରୁମଗୁଡ଼ିକ ବାହାରେ ପ୍ରଶସ୍ତ ବାରଣ୍ଡା ଥଲା | ବାରଣ୍ଡା ଓ ଘର ଚଟାଣ ଓ 
କାନ୍ଧ ପକ୍କା ଥଲା । ହଷ୍ଟେଲରେ ୪୦ ଜଣ ପିଲା ରହୁଥିଲେ | ପୁଜାରୀ ଚାକର ଥିଲେ | 
ସ୍କୁଲରେ ରଘୁ ବୋଲି ଅମାନିଆ ପିଅନଟିଏ ଥଲା ଓ ତା ଘର ସ୍କୁଲପାଖରୁ ଦୂଇ କି.ମି. 
ଦୂରରେ ଥିଲା । ନୀଳମଣି ପଣ୍ଡିତେ ରାସ୍ତା ଆରପଟ ଗାଆଁରେ ଜାଗା କିଣି ଘର କରି 
ଚିର ବାସିଦା ହୋଇ ପିଲାଛୁଆ ଧରି ରହୁଥିଲେ ! ତାଙ୍କ ବୟସ ସେତେବେଳେ ୫୦ 
ଥିଲା । ରାଜ ପଶ୍ଡାକୁ ଛାଡ଼ିଦେଲେ ସମସ୍ତେ ମୋଠାରୁ ବୟସରେ ଢ଼େର ବଡ଼ ଥଲେ । 


Kd 


ହଷଶ୍ଢେଲରେ ମୁ, ରାଜ ପଞ୍ଡା ଓ ବସନ୍ତ ମହାପାତ୍ର ରହୁଥିଲୁ | 


ଏ ହେଡ଼ମାଷ୍ଟ ପଦବୀ ମୋ ହେଡ଼କୂ ରଡ଼ମଡ଼ କରିଦେଲା, ମତେ ଅଣନିଶ୍ବାସୀ 
ଲାଗିଲା । କାରଣ ଦୂଇ ଜଣ ଅଭିଜ୍ଞ ହେଡ଼ମାଷ୍ଟର ମୋ ଅଧୀନରେ ଥଲେ | ବରାବର 
ଜଗନ୍ନାଥଙ୍କ ଡ଼ାକୁଥାଏ ¬ ପ୍ରଭୁ, ତୁରନ୍ତ ମତେ କୋଉ ହାଇସ୍କୁଲର ଅଧସ୍ତନ ଶିକ୍ଷକ 
କରିଦିଅ | କ୍ଷମତା ପାଇଁ ଲୋକେ ସଦା ବାଇ ହେଉଥଲାବେଳେ ଏ କ୍ଷମତା ମତେ 
ବିଷପିତା ଲାଗୁଥିଲା । ୨୫ ବର୍ଷର ମୁଁ ମଣିଷଟିଏ ୪୦ ବର୍ଷରୁ ୫୦ ବର୍ଷ ବୟସର 
ଶିକ୍ଷକମାନଙ୍କ ଚରିତ୍ର ପଞ୍ଜିକା ମୁଁ ଲେଖନବି, ଏଟା ମତେ ଭାରୀ ବାଧୁଲା | 


ସୁଲଟି ମୁଖ୍ୟ ରାସ୍ତାକଡ଼ରେ ଥିବାରୁ ଏବଂ ସ୍ୁୁଲଠାରୁ ହିନ୍ଦୋଳରୋଡ଼ ଓ 
ମେରାମୁଣ୍ଡଳୀ ଷ୍ଟେସନ ଯଥାକ୍ରମେ ୩ ଓ ୪ ମାଇଲଥବାରୁ | ଏହି ୭ ମାଇଲ ପାହାଡ଼, 
ଜଙ୍ଗଲ ପୂର୍ଣ୍ଣ ଥଲା । ଏଣୁ ପୋଲିସ ଅଫିସର, ବଡ଼ ବଡ଼ ଅଫିସର କଟକରୁ ବା 
ଢ଼େଙ୍କାନାଳରୁ ଅନୁଗୁଳ ବା ସମ୍ବଲପୁର ଗଲାବେଳେ ସୁଲକୁ ଆସି ବିଶ୍ରାମ ନିଅନ୍ତି । 
ଆମେ ସେମାନଙ୍କୁ ସରବତ ଛଡ଼ା ଅନ୍ୟ କିଛି ଦେଇ ନ ପାରୁ । ଏ କଥା କହିବାର 
ଉଦେଶ୍ୟ ଯେ ସେତେବେଳେ ଢ଼େଙ୍କାନାଳ ଜିଲାପାଳ ଡ଼ି.ଡ଼ି ପୁରକାୟସ୍ଥ ( ଆଇ.ଏ.ଏସ) 
ଅନୁଗଳ ଗଲା ଓ ଅନୁଗୁଳରୁ ଫେରିଲାବେଳେ ସ୍କୁଲକୁ ଆସନ୍ତି । ୫/ ୬ଥର ଆସିବା 
ଭିତରେ ସେ ମତେ ଭାରୀ ଭଲ ପାଇଲେ ଓ କହିଲେ “ମୁଁ ଆପଣଙ୍କୁ ସୋସିୟାଲ 
ଅର୍ଗାନାଇଜର ଚାକିରି ଦେବି ଏବଂ ଏ ଚାକିରିରେ ପ୍ରମୋଶନ ପାଇ ଆପଣ କ୍ଲାସ 
ୱାନରୁ ଅବସର ନେବେ !” ମୁଁ ବିନୀତ ଭାବରେ କହିଲି, “ ବି.ଏ. ପଢୁଥିବା ବେଳେ 
ସାକ୍ଷାତକାର ଦେଇ ମୁଁ ଏ ଚାକିରି ପାଇଁ ବଛାଯାଇଥଲି, ନିଯୁକ୍ତି ପତ୍ର ପାଇଥଲି ମାତ୍ର 
ଗଲି ନାହିଁ । ( ଜିଲାପାଳଙ୍କ କଥା ଭୁଲ ନ ଥିଲା । କାରଣ ଏହି ସୋସିଆଲ 
ଅର୍ଗାନାଇଜରମାନେ ସ୍କୁଲର ଇନ୍ସପେକ୍ଟର ହୋଇଥିଲେ - ଏମାନଙ୍କ ମଧ୍ଯରୁ ଦୁଇଜଣଙ୍କୁ 

ସରକାର ବି.ଇଡ଼ି. ପଢ଼ିବା ପାଇଁ ଅନୁଗୁଳ ଟ୍ରେନିଂ କଲେଜକୁ ସବେତନ ଛୁଟି ଦେଇ 
ପଠାଇଥିଲେ ଏବଂ ମୁଁ ଅନୁଗୁଳ ଟ୍ରେନିଂ କଲେଜରେ ଥଲାବେଳେ ସେମାନେ ମୋର 
ଛାତ୍ର ହୋଇଥିଲେ । ତା ପରେ ସେ କହିଲେ, “କୁହନ୍ତୁ ମୁଁ ଆପଣଙ୍କୁ କି ପ୍ରକାର 
ସାହାଯ୍ୟ କରିବି ? ” ତା ପରେ ମୁଁ କହିଲି, “ ଏ ସୂଲଟା ଏତେ ବଡ଼ ଯେ ଛାଆଣି 
କରିବାକୁ ସରକାର ଟଙ୍କା ଦେଉ ନାହାଁନ୍ତି । ଗାଆଁବାଲା ଛାଉଣି କରୁଛନ୍ତି | ଆଗରୁ ରାଜା 
ଛାଆଣି ଖର୍ଚ୍ଚ ଦେଉଥିଲେ | ତା ଛଡ଼ା ନିଆଁ ଲାଗି ପୋଡ଼ିଗଲେ, କାଠ-ବାଉଁଶ, ବତା, 
ନଡ଼ା ଆଣି ତିଆରି କରିବା ଦୁରୁହ ବ୍ୟାପାର ହେବ । ମୋର ବ୍ୟକ୍ତିଗତ କିଛି ମାଗୁଣି 
ନାହିଁ, ଏହି ମାତୃ ମାଗୁଣି । ” 


ଜିଲ୍ଲାପାଳ ତାଙ୍କ କଥା ରଖୁଲେ ଓ ପରେ ପରେ ଖୁବ୍‌ ଶୀଘ୍ର ଟିଣ ଛାତ ପାଇଁ 
ଟ.୫ ୦୦ ମଞ୍ଜୁର କରି ଚିଠି ଦେଲେ ଓ ଚିଠିରେ ଏକ ନିର୍ଦିଷ୍ଟ ତାରିଖରେ ମୁଁ ନିଜେ 
ଯାଇ ଟଙ୍କା ଆଣିବାକୁ ଲେଖୁଥିଲେ | ନିର୍ଦ୍ଦିଷ୍ଟ ତାରିଖରେ ମୁଁ ସ୍କୁଲ ପରିଚାଳନା ସଭାପତି 
ଲକ୍ଷ୍ମୀଧର ଦାଶ ଓ ସମ୍ପାଦକ ଭଗବାନ ଦାଶ ଯାଇ ଜିଲାପାଳଙ୍କ ଅଫିସରୁ ଟଙ୍କା 
ଆଣିଲୁ । ଆଣିଲାବେଳେ ବାଟରେ ଭଗବାନ ଦାଶ କହିଲେ - ସୂୁଲର କଞ୍ଚାବାଡ଼ର 
ମଜଭୁତ ହତା ଅଛି । ଗେଟ ନାହିଁ ଯାହା ଫଳରେ ଦିନରେ ଗା୍ତମାନେ ପଶି ଝାଡ଼ା 
ଫେରି ଅପରିଷ୍କାର କରୁଛନ୍ତି । ଏହି ଟଙ୍କାରୁ କିଛି ଖରଚ କରି ଗେଟ୍‌ କରିବା | ମୁଁ ଓ 
ଲକ୍ଷ୍ମୀଧର ଦାଶ ମନା କଲୁ, କହିଲୁ ଏହା ଘର ଛାତ ପାଇଁ ଆସିଛି, ଗେଟରେ ଖରଚ 
ହେବ ନାହିଁ । କେବଳ ଗାଭତମାନେ ନୁହଁନ୍ତି ରାତିରେ ଭାଲୁମାନେ ହତା ଭିତରକୁ 
ଆସନ୍ତି ଯେ ହଷ୍ଟେଲ ପିଲା ଓ ଶିକ୍ଷକ ରାତିରେ କବାଟ ବନ୍ଦ କରି ବାହାରେ ନିଆଁ 
ଜାଳି ଶୁଅନ୍ତି । ସ୍କୁଲ ପାଖକୁ ମାତ୍ର ୧୦୦ ମିଟର ଦୂରରେ ଗୋଟେ ମହୁଲ ବଣ ଥାଏ 
ଓ ମହୁଲ ଫୁଲ ଖାଇବାକୁ ପାଖ ପାହାଡ଼ରୁ ଭାଲୁମାନେ ଆସନ୍ତି । ଏହା ମାର୍ଗରୁ ବର୍ଷା 
ଆରମ୍ଭଯାଏ ଦେଖାଯାଏ । 


ଗେଟ ପାଇଁ ଲକ୍ଷ୍ମୀଧର ଦାଶକୁ କହିଲି ମତେ ଆପଣଙ୍କ ଶଗଡ଼ ଦେଲେ ମୁଁ 
ଗେଟ ତିଆରି କରିଦେବି । ସେ ଶଗଡ଼ ପଠାଇ ଦେଲେ | ପିଲାକୁ ଧରି ମୁଁ ଗେଟ ଖୁଣ୍ଟ 
ପାଇଁ ପଥର ଗୋଟାଇ ଶଗଡ଼ରେ ଲଦି ଆଣି ଜମା କଲି | ପଥରଦ୍ବାର ପିଲାର ଦୁଇଟା 
ତିଆରି କରାଇଲି ଓ ଧଳପୁର ପାଖ ଗାଁ ବାଘଲୁଣ୍ଡା, ନାଧାରୁ କାଠ ମାଗି ଦିଫାଳିଆ ଦିଟା 
କାଠ ଗେଟ୍‌ କରାଇଲି । ସେତେବେଳେ ସିମେଣ୍ଟ ବସ୍ତା ମାତ୍ର ଦି ବସ୍ତା ସିମେଣ୍ଟ ପାଇଁ 
ଟ.୮ ପର୍ଣ୍ଠିଚର ଗ୍ରାଣ୍ଟରୁ ଖର୍ଚ୍ଚ କରିଥିଲି ଏବଂ ପିଲାର ଗଢ଼ିବା ଓ କାଠ ଗେଟ୍‌ ତିଆରି 
କରିବା ମାଗଣାରେ ବାଘଲୁଣ୍ଡା ଗାଆଁର ମିସ୍ତିମାନେ କରିଥଲେ । 

୧୫୪୩ ଉଜାଣି ସମୟ 


ହଷ୍ଟେଲରେ ମାସିକ ଖରଚ ମାତ୍ର ଟ.୫ ଥଲା, କାରଣ ପନିପରିବା, ଚାଉଳ 
ଏଠି ଶସ୍ତା ଥଲା, ତେଲ ସେର ୫୦ ପଇସା, କ୍ଷୀର ସେର ୨୫ ପଇସା, ୧୦ 
ପଇସାରେ କିଲେ ବାଇଗଣ, ୫ ପଇସାରେ କିଲେ ଭେଣ୍ଡି ଯେତେ ଥର ମୁଁ ସମ୍ବଲପୁର 
ବା ଅନୁଗୁଳ ଯାଇଛି, ଦେଖୁଛି ମୋ ଗେଟ୍‌ର ପିଲାର ଏ ପର୍ଯ୍ୟନ୍ତ ( ୨୦୦୮) ଅଛି, 
କାଠ ଗେଟ୍‌ ପରିବର୍ରେ ଲୁହା ଗେଟ୍‌ ଲାଗିଛି । ଏବେ ସେଇ ହତାରେ ଏକ ହାଇସ୍କୁଲ 
ହୋଇଛି । 


ପଣ୍ତିତ ଜବାହରଲାଲ ନେହୁରୁ ଦର୍ଶନ : 


ଏଠି ଥଲାବେଳେ ପ୍ରଚାର ହେଲା ଯେ ଭାରତର ପ୍ରଥମ ପ୍ରଧାନମନ୍ତ୍ରୀ ପଣ୍ଡିତ 
ଜବାହରଲାଲ ନେହୂୁରୁ ବ୍ରହ୍ମପୁରରେ ଭାଷଣ ଦେବାକୁ ଆସୁଛନ୍ତି ¦ ସଭା ପୂର୍ବଦିନ ମୁଁ ଓ 
ରାଜକିଶୋର ପଣ୍ଡା ଛୁଟି ନେଇ ବ୍ରହ୍ମପୁର ଗଲୁ । ଆମେ ପହଞ୍ଚଲୁ ନେହୁରୁଙ୍କ ସଭାର 
ଅଳ ସମୟ ପୂର୍ବରୁ ଦିନ ସକାଳ ୧ ୦ଟାରେ | ଟ୍ରେନ୍‌ରେ ନିତ୍ୟକର୍ମ ସାରି ଦେଇଥାଉ, 
ମାତ୍ର ଷେସନରେ ଆଜିକାଲି ପରି କୌଣସି ଜଳଖୁଆ ଦୋକାନ ବା ହୋଟେଲ ନ 
ଥାଏ | 


ଏକ ବଡ଼ ପଡ଼ିଆରେ ସଭାର ଆୟୋଜନ ହୋଇଥାଏ | ପ୍ରଥମ କରି ନେହୁରୁ 
ଓଡ଼ିଶା ଆସିଥିବାରୁ ତାଙ୍କୁ ଦର୍ଶନ ପାଇଁ ଓଡ଼ିଶାର ସବୁ ପ୍ରାନ୍ତରୁ ଲୋକମାନେ ଆସିଥାନ୍ତି । 
କଂଗ୍ରେସ ତରଫରୁ ପାଖରେ ବିରାଟ ବିରାଟ ତମ୍ବୁ ଟଣାହୋଇ ରୋଷେଇ ହୋଇ 
ଲୋକମାନଙ୍କୁ ଖାଇବାକୁ ଦିଆଯାଉଥଲା । କେହି ଆଶା କରି ନ ଥିଲେ ଯେ ଏତେ 
ସଂଖ୍ୟାରେ ଲୋକ ଆସିବେ | ଖାଇବା ସରିଗଲା | ଲୋକେ ହୋଟେଲରେ ଖାଇଲେ 
ଯେ ହୋଟେଲ ଖାଦ୍ଯ ସରିଗଲା, ହୋଟେଲର କବାଟ ବନ୍ଦ ହୋଇଗଲା । 
ସେତେବେଳେ ବ୍ରହ୍ମପୁର ଆଜିକାଲି ପରି ଏତେ ଉନ୍ନତ ନ ଥିଲା | ବହୁ ଖାଲିଜାଗା, 
ପଡ଼ିଆ, ଗାଡ଼ିଆ ଭର୍ରି ହୋଇଥଲା | ଆମେ ଦୂଇଜଣ ଖୋଜି ଖୋଜି କୋଉଠି ଖାଇବାକୁ 
ପାଇଲୁ ନାହିଁ ସନ୍ଧ୍ଯା ୬ଟା ଯାଏ । ଯୋଗକୁ ମୋର ସହପାଠୀ ଗୌର ନାୟକ 
ଦେଖାହେଲା | ଆମ କ୍ଷୁଧାତୁର ଅବସ୍ଥା ଶୁଣିଲା ଓ ଆମକୁ ନେଇ ତା ମଉସା ଘରେ 
ପଖାଳ ଖୋଇ ଷ୍ଟେସନରେ ଛାଡ଼ିଲା | ଆମେ ରାତି ୧ ୦ଟାରେ ମାଡ୍ରାସ ମେଲ ଧରି 
ଫେରିଲୁ | 

ଦିନ ସାଢ଼େ ୧୦ରେ ଏକ ଖୋଲା ଜିପ୍‌ରେ ପଣ୍ତିତ ନେହୁରୁ ତାଙ୍କ ଭଉଣୀ 
ବିଜୟ ଲକ୍ଷ୍ମୀ ପଣ୍ଡିତ ଓ ଝିଅ ଇନ୍ଦିରା ଗାନ୍ଧୀ ସହ ଆସି ପଡ଼ିଆର ନିର୍ଦ୍ଦିଷ୍ଟ ମଞ୍ଚକୁ ଗଲେ । 

ଉଜାଣି ସମୟ w C୫୫ 


କେଉଁଆଡ଼େ ପୋଲିସ କର୍ଡ଼ନ ନଥିଲା ବା ନେହୁରୁଙ୍କ ଜିପ ଆଗରେ ଓ ପଛରେ ଆଜିକାଲି 
ମନ୍ତ୍ରୀଙ୍କ ପରି ଗୁଡ଼ାଏ ଗାଡ଼ି ନ ଥଲା, କେବଳ ଗୋଟିଏ ଦୂଇଟି ଏସ୍‌କଟ୍‌ ଗାଡ଼ି ଥଲା । 
ଲୋକମାନେ ବସା ଠିଆ ହୋଇ ଭାଷଣ ଶୁଣୁଥିଲେ | 


ନେହୁରୁ ୧୯ ୪୭ରୁ ମେ ୨ ୪, ୧୯ ୬୪ ମସିହାଯାଏ ପ୍ରଧାନମନ୍ତ୍ରୀ ଥଲେ । 
ମାସକୁ ଗୋଟିଏ ମାତ୍ର ଟଙ୍କା ଦରମା ନେଉଥିଲେ । କିନ୍ତୁ ଏବର ମନ୍ତ୍ରୀ ବିଧାୟକମାନେ 
ମାସକୁ କୋଟିଏ ଟଙ୍କା ରୋଜଗାର କରି ଆହୁରି ଭତ୍ତା, ଗସ୍ତ ଖର୍ଚ୍ଛ ଦରମା ବିଧାୟକ 
ପାଣ୍ଟି ବଢ଼ାଇବାରେ ଲାଗିଛନ୍ତି । ଆମ ପଡ଼ୋଶୀ ରାଜ୍ୟ, ଯିଏ ଆମ ରାଜ୍ୟଠାରୁ ସ୍ଵଚ୍ପଳ, 
ତାହାର ବିଧାୟକମାନେ ମାସିକ ଟ. ୧୬୦୦୦ ଦରମା ପାଉଥିବାବେଳେ ଆମ 
ବିଧାୟକମାନେ ଦରମା ୧ ୬.୦୦ ୦ରୁ ଏକାଥରେ ଲମ୍ଫ ମାରି ୨୦୧ ୦ରେ ମାସିକ 
ଟ.୬୦ ୦ ୦୦ ଦରମା କରିଛନ୍ତି । ଏହାକୁ ଦେଖୁ ମନେହେଉଛି ଆମ ନେତାମାନଙ୍କର 
ଲୋଭର ସୀମା ନାହିଁ । 


ଏବର ପ୍ରଧାନମନ୍ତ୍ରୀ ଗସ୍ତରେ ଗଲେ, ଗାଡ଼ି ମାଳମାଳ, ରାସ୍ତାରୁ ପଥଟାରୀ, 
ଯାନଚାରୀ ବହିଷ୍କାର, ରୋଗୀ ଡ଼ାକ୍ତରଖାନା ନ ଯାଇ ମରିବାର, ଯାହା ୨୦୧୦ 
ଅକ୍ଟୋବର ମାସରେ ଦିଲ୍ଲୀରେ ଘଟିଥିଲା ! ପ୍ରଧାନମନ୍ତ୍ରୀ ଡଃ. ମନମୋହନ ସିଂଙ୍କର 
ପଟୁଆର ରାସ୍ତା ଜାମ୍‌ କରିଥିଲା । ଜଣେ ରୋଗୀ ( ବାଳକ) ଡାକ୍ତରଖାନାକୁ ନ ଯାଇ 
ସେଇଠି ମରିଗଲା - ତ ମାଆ ପ୍ରଧାନମନ୍ତ୍ରୀଙ୍କ ବିରୋଧରେ ଅଭିଯୋଗ କଲା, 
ଗଣାମାଧ୍ଯମରେ ପ୍ରଚାର ହେଲା, କିନୁ ଫଳ ଶୂନ୍‌ | ତେଣୁ କବିତାରେ : 


ଶ୍ରୋତା ବକ୍ତା କେହି ନାହିଁ 

ରୋଦନ କରୁ କାହିଁ ପାଇଁ ( ଭାଗବତ) 
ଦେଶରେ ବଞ୍ଚବାର ଅଧ୍ଵକାର ପାଇଛନ୍ତି ନେତା 
ତୁମେ ମର, ସେଥୁପାଇଁ କେହି ନ କରଚ୍ତି ଚିନ୍ତା । 
ରାସୋଳ ମାଇନର ସ୍କୁଲ 


୧୯ ୫୫ ମସିହା ଜୁଲାଇ ୧୫ ତାରିଖ ଦିନ ଢ଼େଙ୍କାନାଳ ଡ଼ି.ଆଇ.ଙ୍କଠାରୁ 
( ଯେଉଁ ରାମଚନ୍ଦୁ ମିଶ୍ରଙ୍କ କଥା ଆଗରୁ ଲେଖୁଛି) ମୋର ରାସୋଳ ମାଇନର ସ୍ୁଲକୁ 
ପ୍ରଧାନ ଶିକ୍ଷକ ଭାବେ ବଦଳି ଅର୍ଡ଼ର ପାଇଲି | ଧଳପୁର ମତେ ଖୁବ୍‌ ଭଲ ଲାଗୁଥିଲା, 
ଏଣୁ ଯାଇ ତାକୁ ଅସମୟେ ବଜ୍ରପାତର କାରଣ ପୁଛ୍ଛା କଲି ଏବଂ ଅଭିଯୋଗ କଲି ଯେ 
ମୋର ଗୋଟିଏ ବର୍ଷରେ କାହିଁକି ବଦଳି ହେଲା ? ତାଙ୍କ ଉତ୍ତରରେ ମୋର ଅଉ କିଛି 

କହିବାର ନ ଥଲା | ସେ କହିଲେ ଯେ ସେଠି ଯିଏ ହେଡ଼ମାଷ୍ଟର ଥିଲେ ତାଙ୍କ 
କାର୍ଯ୍ୟକଳାପରେ ରାସୋଳର ମାନ୍ୟଗଣ୍ୟ ବ୍ୟକ୍ତି, ପରିଚାଳନା ସମିତି ମୋତେ ଆସି 
ତାକୁ ତୁରନ୍ତ ବଦଳି କରି ନୂତନ ହେଡ଼ମାଷ୍ଟର ଦବାକୁ ଲିଖୂତ ଦରଖାସ୍ତ ଦେଇଥିଲେ | 
ଧୀରେ କହିଲି - ଏତେ ହେଡ଼ମାଷ୍ଟର ଥିଲାବେଳେ ମୋ ମୁଣ୍ଡରେ କାହିଁକି ଚଡ଼କ 
ପଡ଼ିଲା ସେ ଚୂପ୍‌ ରହିଲେ । 


ରାସୋଳ ଧଳପୁରଠାରୁ ଉନ୍ନତ ଥୁଲା | ଗ୍ରାମୀଣ ପରିବେଶ ନ ଥିଲା, 
ଛୋଟକାଟିଆ ସହରଟିଏ ଥିଲା | ଡ଼ାକ୍ତରଖାନା ଥାନା ଥଲା, ସୁଲଟି ମୁଖ୍ୟ ରାସ୍ତାକଡ଼ରେ 
ଥିଲା ଏବଂ ଚାରିଆଡ଼େ ଘରମୟ | ସୁଲରେ ପାଇଖାନା ନ ଥିଲା | ହେଡ଼ମାଷ୍ଟରଙ୍କ 
ପାଇଁ ରହିବା ପାଇଁ ଘର ନ ଥିଲା ¦ ମତେ ଛାଡ଼ିଦେଲେ ସବୁ ଶିକ୍ଷକ ସ୍ଥାନୀୟ, ସୂଲରେ 
ରହିବା ଦରକାର ନ ଥଲା । ରାସୋଳର ଅଧ୍ବବାସୀ ଶିକ୍ଷକ ବିମ୍ବାଧର ପଣ୍ଡା ହଷ୍ଟେଲର 
ତର୍ବାବଧାରକ ଥଲେ | ମୁଁ ସୁଲ ଅଫିସରୁମରେ ରହିଲି, ମୋ ଆଗରୁ ଯିଏ ହେଡ଼ମାଷ୍ଟର 
ଥିଲେ ଏହି ଅଫିସରେ ରହୁଥିଲେ | ଝାଡ଼ା ଫେରିବାକୁ ପାଖରେ ପଡ଼ିଆ ନ ଥିଲା - ମୁଁ 
ଜଣେ ଶିକ୍ଷକଙ୍କର ସାଇକେଲ ମାଗି ଗୋଟେ ମାଇଲ ଗୋଟେ ମୁଣ୍ଡିଆ ପାଖୁ ଝାଡ଼ା 
ଫେରିବାକୁ ଯାଉଥିଲି | ହଷ୍ଟେଲରେ ଖାଉଥିଲି | ଏଠି ସପ୍ତାହରେ ଥରେ ଗୋଟେ ବଡ଼ 
ହାଟ ବସେ | 


ପ୍ରତିଦିନ ଜଗନ୍ନାଥଙ୍କୁ ପ୍ରାଥିନା କରୁଥାଏ, ପ୍ରଭୁ ମତେ ଏଠୁ ଉଦ୍ଧାର କର | ପ୍ରଭୁ 
ମୋ ଡ଼ାକ ତୁରନ୍ତ ଶୁଣିଲେ । ଦଶହରା ପୂର୍ବରୁ ବଲାଙ୍ଗୀର ଇନ୍ସପେକ୍ଟର ଅଫ ସ୍କୁଲସରୁ 
ଚିଠି ପାଇଲି ଯେ ମୋର କାମାକ୍ଷାନଗର ହାଇସ୍କୁଲକୁ ଆସିଷ୍ଟାଣ୍ଡ ଶିକ୍ଷକ ଭାବେ ବଦଳି 
ହୋଇଛି । ଏତେ ଖୁସି ହେଲି ଯେ କହିବାର ଭାଷା ନାହିଁ । କାରଣ କଞ୍ଚା ବୟସରେ 
ବୂଢ଼ା ଶିକ୍ଷକମାନଙ୍କର ବସ୍‌ ହେବି । ଏହା ମୋତେ ବାଧୁଥୁଲା | 


ମୋର ଏହି ବଦଳି, ମୋ ବଦଳି କର୍ରାଙ୍କ କ୍ଷମତା ଦେଲା ହୁଗାଳି | ତାଙ୍କର ବି 
କଟକ ବଦଳି ହେଲା ଏବଂ ମୋ ବଦଳି ପାଇଁ ତାଙ୍କୁ କୈଫିୟତ୍‌ ମଗାଗଲା | କାରଣ 
ଟ୍ରେଣ୍ଡ ଗ୍ରାଜୁଏଟକୁ ବଦଳି କରିବାର କ୍ଷମତା ଡ଼ି.ଆଇ.ଙ୍କର ନ ଥଲା | ସବୁ ଯିମିତି 
ଜଗନ୍ନାଥଙ୍କର ଇଚ୍ଛା | କାମାକ୍ଷାନଗରର ଗଣିତ ଶିକ୍ଷକ ବସନ୍ତ ମହାପତ୍ର ଜୁଲାଇରୁ ବି.ଇଡ଼ି. 
ପଢ଼ିବା ପାଇଁ ଛୁଟି ନେଇ ଯାଇଥିଲେ, ସେ ହେଡ଼ମାଷ୍ଟର ତୂରନ୍ତ ଜଣେ ଗଣିତ ଶିକ୍ଷକ 
ଦେବାକୁ ଲେଖୁଥିଲେ | ଆହୁରି ଯୋଗ ଯେ ସେତେବେଳେ ମୋର ରେଭେନ୍ସା କଲେଜର 
ଗଣିତ ଅଧ୍ୟାପକ ବ୍ରଜବନ୍ଧୁ ମିଶ୍ର ବଲାଙ୍ଗିର ଇନ୍ସପେକ୍ଟର ଅଫ୍‌ ସ୍କୁଲସ୍‌ ଥଲେ | ତେଣୁ 
ବଦଳିଟା ସହଜ ହେଲା | 

କାମାକ୍ଷାନଗର ହାଇସ୍କୁଲ : 


ଅଗଷ୍ଟ ୨୫ ତାରିଖରେ ରାସୋଳରୁ ରିଲିଭ ହୋଇ ଟ୍ରାନଜିଟରେ ( ୭ଦିନ) 
ଗାଆଁକୁ ଆସିଲି । କାରଣ ଗାଆଁରେ ବାପା, ବୋଉ, ମୋ ସ୍ତୀ ଏବଂ ଦେଢ଼ବର୍ଷର ପ୍ରଥମ 
ଝିଅ ଥିଲେ | ଅଗଷ୍ଟ ୩୦ ତାରିଖରେ ମୁଁ କଟକ ଆସି ସନ୍ଧ୍ୟା ୭ଟାରେ ତାଳଚେର 
ଟ୍ରେନ୍‌ ଧରି ଢ଼େଙ୍କାନାଳ ଷ୍ଟେସନରେ ଓହ୍ଲାଇଲି | ଧଳପୁରରେ ଥିବା ସମୟରେ ଅଫିସ୍‌ 
କାମରେ ଅନେକ ଥର ଢ଼େଙ୍କାନାଳ ଡ଼ି.ଆଇ. ଅଦିସ୍କୁ ଆସି ଢ଼େଙ୍କାନାଳ ସହର ସହ 
ପରିଚିତ ଥିଲି ଏବଂ ଡ଼ି.ଆଇ. ଅଫିସର ହେଡ଼ କୃର୍କ ନିତ୍ୟାନନ୍ଦ ରଥଙ୍କର ପ୍ରିୟ ଥିଲି 
କାରଣ ତାଙ୍କ ସାନଭାଇ ଶ୍ରୀବସ୍ ରଥ ରେଭେନ୍ସାରେ ମୋର ସହପାଠୀ ଓ ହଷ୍ଟେଲବାସୀ 
ଥିଲା | ସେଇ ଦୃଷ୍ଟିରୁ ସେ ମତେ ତୁ ସମ୍ବୋଧନ କରୁଥିଲେ ଏବଂ ଅଫିସ୍‌ କାମରେ ଆସି 
ରହିବାକୁ ହେଲେ ତାଙ୍କରି ବସାରେ ରହୁଥିଲି । ସେ ଏକୁଟିଆ ରହୁଥିଲେ ଅଫିସର 
ପିଅନଟିଏ ରୋଷେଇ କରୁଥଲା ! ଏଣୁ ମୁଁ ଷ୍ଟେସନରୁ ସିଧା ତାଙ୍କ ବସାକୁ ଗଲି । 
ସକାଳୁ କାମାକ୍ଷାନଗର ବସ୍‌ ଧରିବା ପାଇଁ 


କାମାକ୍ଷାନଗର ଯିବାକୁ ଗୋଟିଏ ସରକାରୀ ବସ୍‌ ଢ଼େଙ୍କାନାଳରୁ ବ୍ରାହ୍ମଣୀ ନଦୀ 
କୂଳ ଗେଙ୍ଗୁଟିଆ ଘାଟକୁ ଯାଏ | ଘାଟରୁ ପଟୁଆରେ ( ବଡ଼ ଡଙ୍ଗା) ନଦୀ ପାର ହୋଇ 
ପୁଣି ସେଠି ଅପେକ୍ଷା କରିଥିବା ସରକାରୀ ବସ୍‌ରେ କାମାକ୍ଷାନଗରଠାରୁ ଏକ ମାଇଲ 
( ୧.୬ କି.ମି.) ରାମିଆଳ ନଦୀ ପର୍ଯ୍ୟନ୍ତ ଯାଏ । ରାମିଆଳ ନଦୀକୁ ଡ଼ଙ୍ଗାରେ ପାର 
ହେବାକୁ ପଡ଼ୁଥିଲା | ( ଏବେ ବ୍ରାହୁଣୀ ଓ ରାମିଆଳରେ ପୋଲ ହୋଇଯାଇଛି !) ଶୀତ 
ଓ ଖରାଦିନେ ନଦୀରେ ଫେୟାର ଓୱଦର ରାସ୍ତା ହେଉଥିଲେ ବି ଉଭୟ ନଦୀରେ 
ମଝି ସ୍ରୋତରେ ବସ୍‌ ଚାପ ଡ଼ଟ୍ଗାରେ ( ଦୁଇଟା ଖୁବ୍‌ ବଡ଼ ଡ଼ଙ୍ଗା ଏକାଠି ଯୋଡ଼ା ହୋଇଥାଏ) 
ପାର ହେଉଥିଲା | ଉଭୟ ରାମିଆଳ ଓ ବ୍ରାହ୍ମଣୀର ଏହି ଧାର ଗଭୀର, ଚିରସ୍ତୋତା ଓ 
ଖରସ୍ରୋତା ଥିଲା - ମେ ଓ ଜୁନ୍‌ରେ ମଧ୍ଯ ଏହାର ସ୍ତ୍ରୋତ ବା ଜଳହ୍ବାସ ହେଉ ନ ଥିଲା । 


ଅଗଷ୍ଟ ୩୧ ତାରିଖରେ ଢ଼େଙ୍କାନାଳରୁ ଯାଇ କାମାକ୍ଷାନଗରରେ ଯୋଗ ଦେଲି । 
ସବୁ ଜାଗାରେ ଟ୍ରଙ୍କ ଓ ବିଛଣା ବୋହିବାକୁ କୁଲି ମିଳୁଥିଲେ ବି ରାମିଆଳ ପାର ହେଲେ 
କୁଲି ମିଳୁ ନ ଥଲେ । ତେଣୁ ଟ୍ରଙ୍କ ଓ ବିଛଣା ଘାଟଘରେ ରଖୁ ଚାଲି ଚାଲି ଯାଇ 
ସ୍କୁଲରେ ପହଞ୍ଚ ହେଡ଼ମାଷ୍ଟେ ନିତ୍ୟାନନ୍ଦ ଦାଶଙ୍କୁ ଦେଖା କରି, ଟ୍ରଙ୍କ ଓ ବିଛଣା ଘାଟ 
ଘରେ ରଖୁଛି ବୋଲି କହିବାରୁ ସେ ଦୁଇ ଜଣ ପିଅନ ପଠାଇଦେଲେ ମୋ ଟ୍ରଙ୍କ ଓ 
ବିଛଣା ଆଣିବାକୁ | 


Digitized by srujanika@gmail.com 


୧୫୮୫ ଉଜାଣି ସମୟ 


ସେପ୍ଟେମ୍ବର ପହିଲାରେ ସ୍କୁଲରେ ଯୋଗ ଦେଲି | ତା ପରଠାରୁ କାମାକ୍ଷାନଗର 
ଛୁଟି ଖୋଲିଲେ ମୁଁ ଆଉ ଡ଼ି.ଆଇ ଅଫିସ୍କୁ ଯାଇ ରହୁ ନଥିଲି | ନିଜେ ହେଡ଼ମାଷ୍ଟେ 
(ତାଙ୍କ ଘର ନରସିଂହପୁର ପାଖ ଚମ୍ଚପେଶ୍ଵବର ଗାଁରେ), କିରାଣି ପୂର୍ଣ୍ତଚନ୍ଦ୍ର ମିଶ୍ର ଓ ପଣ୍ଡିତ 
ଗଣେଶ୍ଵବର ମିଶ୍ର ( ଏ ଉଭୟଙ୍କ ଘର ନୟାଗଡ଼ ଜିଲ୍ଲାର ଶରଣକୂଳ ଶାସନରେ) ଛୁଟୀ 
ଖୋଲିବା ପୂର୍ବଦିନ ଏକାଠି କଟକ ଷ୍ଟେସନରୁ ତାଳଚେର ଟ୍ରେନ୍‌ରେ ଯାଇ ଢ଼େଙ୍କାନାଳ 
ଷ୍ଟେସନରେ ଓହ୍ଲାଇ ଷ୍ଟେସନର ଅତି ପାଖରେ ଥବା ମାଣ୍ଡପାସାହି ପ୍ରାଥମିକ ସ୍କୁଲରେ 
ରାତି କଟାଉଥଲୁ | ସ୍କୁଲଟି ପକ୍ଟା ଘର ଥଲା, କୂଅ ଥିଲା | ସଲ ଓ ଷ୍ଟେସନ ମଝିରେ 
ଗୋଟେ ଝାଟିବଣ ଥଲା । ସେଠି ଆମେ ସକାଳେ ନିତ୍ୟକର୍ମ ସାରି ସକାଳ ୭ଟାରେ 
ବସ୍‌ ଧରିଥଲୁ | ନିତ୍ୟାନନ୍ଦ ଦାଶ ୧୯ ୫ ୬ ମସିହାର ଶେଷ ଭାଗରେ ତାଙ୍କ କ୍ଵାଟରସ୍‌ରେ 
ସସ୍ତୀକ ରହିଲେ | ଫଳରେ ଆମ ସାଙ୍ଗରୂ ଜଣେ ଖସିଲେ । 


କାମାକ୍ଷାନଗର ହାଇସ୍କୁଲ ବଡ଼ ଲମ୍ବା ପକ୍ଟାଘର ଥଲା, ହେଡ଼ମାଷ୍ଟରଙ୍କ ଅଫିସ, 
ସଲ ଅଫିସ ଓ ଷ୍ଟାଫ କମନରୁମ ଟିକିଏ ଛାଡ଼ି କରି ଥଲା | ଆଗରେ ପ୍ରଶସ୍ତ ଜାଗା ଓ 
ପଛରେ ଗୋଟିଏ କ୍ଵାଟରସ୍‌ ଏବଂ ବିରାଟ ଖେଳପଡ଼ିଆ ଥଲା ! ସ୍କୁଲ ଚାରିପାଖରେ 
ଇଟାର ପାଚିରୀ ଥାଇ ସ୍କୁଲକୁ ଯିବାକୁ ଗେଟ ଥଲା । ସାମନାରେ ୩୦ଫୁଟ ଚଉଡ଼ାର 
ମୋରମ ରାସ୍ତା ଥଲା ଏବଂ ରାସ୍ତାକୁ ଲାଗି ସବୁ ଶିକ୍ଷକଙ୍କ ପାଇଁ ଏକ ବଖୁରିଆ, ଦୁଇ 
ବଖୁରିଆ ଚାଳଘର ଓ କୂଅ ଥିଲା | ଏହି ଚାଳଘରେ ଗୋଟିଏ ରୋଷେଇ ଘର ଥିଲା ଓ 
ଗୋଟିଏ ଲମ୍ବା ହଲ ଥଲା, ଯେଉଁଠି ଆମେ ସମସ୍ତେ ବସି ଖାଉଥିଲୁ | ସ୍ବୁଲ ହତାରେ 
ଗୋଟେ କୂଅ ଥଲା । ସେହି ହତା ଭିତରେ ୬୦/୭୦ ପିଲା ରହିବା ପାଇଁ ହଷ୍ଟେଲ 
ଥିଲା, ହଷ୍ଟେଲର ଏକ ମୁଣ୍ଡରେ ସୁପରିଟେଣ୍ଡେଣ୍ଟଙ୍କ ପାଇଁ ଗୋଟିଏ ବଖରା ଥିଲା | 
ହଷ୍ଟେଲ ସାମନାରେ ବିରାଟ ଜାଗା ଥଲା ଯେଉଁଥରେ ଛାତ୍ରମାନେ ପରିବା କରି ପ୍ରତି 
ବର୍ଷ କୋବି ଓ ମୁଳାରେ ଜିଲାସ୍ତରୀୟ ପୁରସ୍କାର ପାଉଥିଲେ | 


କାମାକ୍ଷାନଗର ସବଡ଼ିଭିଜନ ଥଲା । କୋଟ୍‌, କଚେରି, ଟ୍ରେଜେରୀ ଓ 
ଡ଼ାଲରଖାନା ଥିଲା | କିମ୍ବଦନ୍ତୀ କହେ ଯେ ଢ଼େଙ୍କାନାଳ ରାଜା ଶଙ୍କରପ୍ରତାପ ସିଂହଦେଓ 
ଆସାମର କାମାକ୍ଷାଦେବୀଙ୍କୁ ପୂଜା କରି ପୁଅଟିଏ ପାଇଥଲେ, ତାଙ୍କ ନାମ 
କାମାକ୍ଷାପ୍ରସାଦ ( ଆଗରୁ ସୂଚାଯାଇଛି ) ଦେଇଥିଲେ ଓ ତାଙ୍କ ନାମରେ କାମାକ୍ଷାନଗର 
ସ୍ଥାପନ କରିଥଲେ । ବିଜୁଳି ଆଲୁଅ ନ ଥଲା । ଏବେ କାମାକ୍ଷାନଗରରେ ଗୋଟେ 
କଲେଜ ହୋଇଛି । କିନ୍ତୁ ସ୍କୁଲ ପରିସରରେ ନୁହେଁ, ଅଲଗା ଜାଗାରେ | ବେଣୁଧର 
ରାଉଳ ଓ କିଶୋରୀଚରଣ ପଟ୍ଟନାୟକ- ଏହି ଦୂଇ ଜଣ ସ୍ଥାନୀୟ ଶିକ୍ଷକ ଥିଲେ - 

ଆମେ ସମସ୍ତେ ବାହାରର ଥିଲୁ । ଅଷ୍ଟମ ଶ୍ରେଣୀରୁ ଏକାଦଶ ଶ୍ରେଣୀ ପାଇଁ, ଶୁଣିଲେ 
ଆପଣମାନେ ଆଶ୍ଚର୍ଯ୍ୟ ହେବେ ଯେ ଟାରୋଟି କ୍ଲାସ ପାଇଁ ଆମେ ହେଡ଼ମାଷ୍ଟରଙ୍କୁ 
ମିଶାଇ ୯ ଜଣ ଶିକ୍ଷକ ଥିଲୁ | 


କାମାକ୍ଷାନଗରକୁ ଲାଗି ଏକ ଦିଗନ୍ତବିସ୍ତାରୀ ମାଇଲ ମାଇଲ ବ୍ୟାପି ଘଞ୍ଚ ଜଙ୍ଗଲ 
ଥିଲା । ଜଙ୍ଗଲରେ ବାଘ, ହରିଣ, ସମ୍ବର, କୁଟୁରା ଭରପୁର ଥିଲେ | ଅନେକ ଥର 
ଆମେ ବନ ବିଭାଗର ହାତୀ ଉପରେ ବସି ଜଙ୍ଗଲ ବୁଲିବା ଭିତରେ ବାଘ ଦେଖୁଛୁ । 
୧୯୯୮ରେ ମାଟ୍ରିକ୍‌ ପରୀକ୍ଷାର ସ୍ତ୍ଵାଡ଼ରେ ମୁଁ କାମାକ୍ଷାନଗର ସ୍କୁଲ ଯାଇ ଦେଖୁଲି 
ସବୁ ଜଙ୍ଗଲ ସଫା ହୋଇଯାଇଛି । ପଚାରିଲି - ଲୋକେ କହିଲେ ଜାଳେଣି କାଠ 
ଆଉ ମିଳୁ ନାହିଁ । 


୧ ୯ ୫୬ ଜୁଲାଇ ପ୍ରଥମ ସପ୍ତାହରେ ମୋର ସହପାଠୀ ଓ ଅନ୍ତରଙ୍ଗ ବନ୍ଧୁ ରମେଶ 
ପ୍ରଧାନ ଓ ରମେଶର ବି.ଇଡ଼ି ସହପାଠୀ ହେମନ୍ତ ରଥ ଆସି ଶିକ୍ଷକ ରୁପେ ଯୋଗ 
ଦେଲେ । ଉଭୟଙ୍କ ଘର ତାଳଚେର । ରମେଶ ପ୍ରଧାନ ବିଜ୍ଞାନ ଶିକ୍ଷକ ଭାବେ ଓ 
ହେମନ୍ତ ରଥ ଭୂଗୋଳ ଶିକ୍ଷକ ଭାବେ ଯୋଗ ଦେଲେ | ଆଗରୁ ଯିଏ ବିଜ୍ଞାନ ଶିକ୍ଷକ ଓ 
ଭୂଗୋଳ ଶିକ୍ଷକ ଥିଲେ ସେମାନଙ୍କର ବଦଳି ଗ୍ରୀଷ୍ମଛୁଟି ପୂର୍ବରୁ ହୋଇଥଲା ଏବଂ ସେହି 
ପଦ ଦୁଇଟି ଜୁଲାଇ ମାସରେ ପୂରଣ ହେଲା | ଭାବନ୍ତୁ ସେହି ସମୟରେ ସରକାରୀ କଳ 
କେଡ଼େ ସକ୍ରିୟ ଥଲା; ଏବେ ଏହା ପୁରାପୂରି ଅଚଳ । ଆମେ ତିନିହେଁ ଏକାଠି ତ 
ରହିଲୁ ଏବଂ ଘନିଷ୍ଠ ବନ୍ଧୁ ହୋଇ ଏଯାବତ୍‌ ରହିଛୁ । ଯଦିଓ ରମେଶ ପ୍ରଧାନ ଗତାୟୁ | 
୧୯ ୫୬ ଜୁଲାଇ ପ୍ରଥମ ସପ୍ତାହରେ ହେମନ୍ତ ରଥ ଏମ.ଇଡ଼ି. ପଢ଼ିବାକୁ ଆଲାହାବାଦ 
ଗଲେ ଓ ରମେଶ ପ୍ରଧାନ କଟକ ଜିଲାର ଆଠଗଡ଼ ସବଡ଼ିଭିଜନର ବଡ଼ମ୍ବା ହାଇସ୍କୁଲକୁ 
ବଦଳି ହୋଇ ଚାଲିଗଲେ ଏବଂ ତାଙ୍କ ଜାଗାରେ ଢ଼େଙ୍କାନାଳ ଟାଉନ ବାସିନ୍ଦା ହୃଦାନନ୍ଦ 
ଚୌଧୁରୀ ବିଜ୍ଞାନ ଶିକ୍ଷକ ହୋଇ ଆସିଲେ । ହେମନ୍ତ ରଥଙ୍କ ପୋଷ୍ଟ ଖାଲି ରହିଲା । 
ସେତେବେଳେ ଢ଼େଙ୍କାନାଳ ଜିଲ୍ଲା ପାଇଁ ସ୍ଵତନ୍ତ୍ର ଇନ୍ଵପେକ୍ଟରେଟ ନ ଥଲା, ଥିଲା କଟକ 
ଅଧୀନରେ | 


ଗ୍ରୀଷ୍ମଛୁଟି ପରେ ମୁଁ ମୋ ପରିବାର ନେଇ ଗଲି । ପରିବାର ବୋଇଲେ ମୋ 
ସ୍ତ୍ର ୪ ବର୍ଷର ବଡ଼ ଝିଅ ଓ ୧ ବର୍ଷର ଦ୍ଵିତୀୟ ଝିଅ ଏବଂ ମୋ ଶଳା ଗଗନ ମିଶ୍ର । 
ଗଗନ ଏଠି ଦଶମ ଶ୍ରେଣୀରୁ ମୋ ପାଖରେ ରହି ଏଠୁ ମାଟ୍ରିକ ପାସ୍‌ କଲା | ମୋ ସ୍ତ୍ର 
ମୋର ମୋବାଇଲ ସ୍ତ୍ରୀ ଥଲେ; ସବୁ ଜାଗାରେ ତାଙ୍କୁ ମାସେ ବା ଅତିବେଶିରେ ଦୂଇମାସ 

ନେଇ ରଖ ପାରୁଥିଲି । ଏଣୁ ୧୯ ୫୬ ବଡ଼ଦିନ ଛୁଟିରେ ତାଙ୍କୁ ପୁନଣ୍ଢ ଆମ ଗାଆଁକୁ 
ଆଣି ଛାଡ଼ିଦେଲି । 

୧୯ ୫୮ ମସିହା ମାଟ୍ରିକ ପରୀକ୍ଷାରେ ଏ ସ୍କୁଲର ପରୀକ୍ଷା କେନ୍ଦ୍ର ବ୍ରଜନାଥ 
ବଡ଼ଜେନା ହାଇସ୍କୁଲ, ଢ଼େଙ୍କାନାଳ ଜିଲା ସ୍କୁଲରେ ପଡ଼ିଥିଲା | ପିଲାଙ୍କ ସଙ୍ଗରେ ମୋତେ 
ପଠାଗଲା, ସଙ୍ଗରେ ରୋଷେଇ ସରଞ୍ଜାମ, ପୁଜାରୀ ଓ ପିଅନ ଥଲେ, ପିଲାକୁ ରୋଷେଇ 
କରି ଖାଇବାକୁ ଦେବାକୁ । ଆମେ ସ୍କୁଲ ପାଖ କୁଞ୍ଜକାନ୍ତରେ ରହିଲୁ । ଦିଗନ୍ତବ୍ୟାପୀ 
ଆମ୍ବତୋଟା, କୋଇଲିର ଘନ ଘନ କୁହୁ ସ୍ବନ, ନିସ୍ତନ୍ତ ପରିବେଶ ପାଠ ପାଇଁ ଉପଯୁକ୍ତ | 
ମଝିରେ ଗୋଟେ ବଡ଼ ପୋଖରୀ ଥଲା, ଆମେ ରହିବା ଘର ପାଖରେ କୂଅ ଥିଲା | 
ଏବେ ସେ ସମ୍ପୂର୍ଣ ଅଞ୍ଚଳ ଘରଦ୍ବାର ଓ କଂକ୍ରିଟ ଜଙ୍ଗଲରେ ଭର୍ରି - ନିଶ୍ଵାସ ନେବାକୁ 
ଜାଗାର ଅଭାବ | ଏଇଠି ବି ସେ ସାଙ୍ଗ ହେମନ୍ତ ରଥ ଘର କରି ପରିବାର ଧରି 
ରହୁଛନ୍ତି | 

କାମାକ୍ଷାନଗରରେ ଗୋଟେ ସାପ୍ତାହିକ ହାଟ ହୁଏ, ସବୂ ଜିନିଷ ମିଳେ | ପରିବା 
ପତ୍ର ଓଜନରେ ବିକ୍ରି ହୁଏ ନାହିଁ, କୁଢ଼ କୁଢ଼ ହୋଇ ଥୁଆ ହୋଇଥାଏ ହୁଶ୍ଡା ମୂଲ । ମୁଁ 
୧୦ ପଇସାରେ ଗୋଟେ ଭାଗ ବାଇଗଣ ପ୍ରାୟ ଦେଢ଼ କେଜି ହେବ ଆଣିଲେ ମୋ ସ୍ତୀ 
କହୁଥିଲେ - ଏତ ଶୁଖଯିବ, କାହିଁକି ଆଣିଲ ? ମୁଁ କହେ ୫ ପଇସାର ଭାଗ ନ ଥାଏ । 
କେବଳ ଆଳୁ ଓଜନରେ ବିକ୍ରି ହୁଏ । 

୧୯ ୫୮ ମସିହା ଗ୍ରୀଷ୍ପଛୁଟିରେ ଏମ.ଇଡ଼ି. ପାଇଁ ପୁଣି ଦରଖାସ୍ତ କରିଥୁଲି ! 
ଜୁନ ୨୨ ତାରିଖରେ ସ୍କୁଲ ଖୋଲିଲା ! ଏମ.ଇଡ଼ି.ର ଚିଠି ପାଇଲି | ଜୁନ ୨୮ରେ 
ରିଲିଭ ହୋଇ କଟକ ଆସି ଟ୍ରେନିଂ କଲେଜରେ ନାଁ ଲେଖାଇଲି | କ୍ଲାସ ଆରମ୍ଭ ହେଲା 
ଜୂଲାଇ ୨ରୁ । 


ଆଠଗଡ଼ ହାଇସ୍କୁଲ : 


ଏ ହାଇସ୍କୁଲର ନାମ ବିଶ୍ଵନାଥ ବିଦ୍ୟାପୀଠ, ଆଠଗଡ଼ ରାଜା ବିଶ୍ବନାଥ 
ଦେବ ଏଟି ବସାଇଥଲେ | ଏମ.ଇଡ଼ି ପରୀକ୍ଷା ସରିବା ଦିନ ଆଠଗଡ଼ ହାଇସ୍କୁଲର 
ହେଡ଼ମାଷ୍ଟର ଫକୀରମୋହନ ପଟ୍ଟନାୟକ ଟ୍ରେନିଂ କଲେଜ ହଷ୍ଟେଲର ମୋ ରୁମକୁ 
ଆସି (ଏମ.ଇଡ଼ି. ପିଲାଙ୍କ ପାଇଁ ଦ୍ଵିତୀୟ ମହଲାକୁ ଆସି ତାଙ୍କ ସ୍ତୁଲ ପାଇଁ ଗଣିତ 
ଶିକ୍ଷକ ଖୋଜିଲେ । ଆମେ ଗଣିତର ଦୁଇଜଣ ଥିଲୁ, ଦୁଲ୍ଭ ଚୌଧୁରୀ ଓ ମୁଁ | 

ଦୁର୍ଲ୍ଭଙ୍କ ଘର ଗଞ୍ଜାମ ଜିଲାର ଦିଗପହଣ୍ଡି ମୋ ଘର ସେତେବେଳେ କଟକ ଜିଲା | 
ମୁଁ କଟକ ଜିଲାର ହୋଇଥିବାରୁ ମତେ ନବାକୁ ଇଚ୍ଛା ପ୍ରକାଶ କଲେ | ମୋର 
କାମାକ୍ଷାନଗର ଫେରିବ୍ରାର ପ୍ରବଳ ଇଛା ଥିଲା ଏବଂ କାମାକ୍ଷାନଗର ହେଡ଼ ମା୍ଟ୍େେ 
ମତେ ନେବାକୁ ଇନ୍ସପେକ୍ଟରଙ୍କୁ ଚିଠି ଲେଖୁ ସାରିଥିଲେ । କିନ୍ତୁ ମୋର ରେଭେନ୍ତା 
ଓ ଟ୍ରେନିଂ କଲେଜର ଗୁରୁ ନାଟ୍ୟକାର ପ୍ରାଣବନ୍ଧୁ କର ମତେ କାମାକ୍ଷାନଗର ନ 
ଯିବା ପାଇଁ କହିଲେ | ତାଙ୍କ ନିଷ୍ପରି ପୂରାପୂରି ଯୁକ୍ତିଯୁକ୍ତ ଥଲା । ସେ କହିଲେ 
ଢ଼େଙ୍କାନାଳ ଜିଲା ବର୍ରମାନ କଟକ ଇନ୍ଵପେକ୍ଟରଙ୍କ ଅଧୀନରେ ଅଛି | ଅଳ୍ପ ଦିନ 
ପରେ ଢ଼େଙ୍କାନାଳ ସ୍ଵତନ୍ତ୍ର ଇନ୍୍‌ ପେକ୍ଟରେଟ ହେବ, ତୁ ସାରା ଜୀବନ ଢ଼େଙ୍କାନାଳ 
ଜିଲାରେ ରହିଯିବୁ । କହିଲେ ତ କହିଲେ ତୁରନ୍ତ ଆଠଗଡ଼ରେ ପୋଷ୍ଟିଂ ଅର୍ଡ଼ର 
ଆଣି ମତେ ଓ ଆଠଗଡ଼ ହେଡ଼ମାଷ୍ଟରଙ୍କୁ କପି କରାଇ ଦେଲେ ¦ ସେତେବେଳେ 
ପ୍ରାଣବଂଧୁ ସାର୍‌ କଟକର ଆସିଷ୍ଟାଣ୍ଟ ଇନ୍ସପେକ୍ଟର ଅଫ ସ୍କୁଲସ୍‌ ଥିଲେ । ସେ ବର୍ଭମାନ 
ଗତାୟୁ, ଏମିତି ଗୁରୁଙ୍କ ରଣ ମୁଁ ଶୁଝି ପାରିବି ନାହିଁ । 

ଟ୍ରେନିଂ କଲେଜରୁ ରିଲିଭ୍‌ ହୋଇ ସିଧା ବେଡ଼ିଂ ବରା ଧରି ଆଠଗଡ଼ ସୁଲରେ 
୧୯ ୫୯ ଅପ୍ରେଲ ୧ ୪ ତାରିଖରେ ଯୋଗ ଦେଲି । 


ଏହି ସଲ ମୁଖ୍ଯ ରାସ୍ତା ପାଖରେ । ବିରାଟ କୋଠା ଏବଂ ସୁନ୍ଦର ରଙ୍ଗ, 
ବିରାଟ କ୍ୟାମ୍ପସ ଲାବରେଟରୀ ଓ କାଠ ଧନ୍ଦା ପାଇଁ ସ୍ଵତନ୍ତ୍ର ରୁମ, ୬ଷ୍ଟ ଶ୍ରେଣୀରୁ 
ଏକାଦଶ ଶ୍ରେଣୀ, ପ୍ରତି ଶ୍ରେଣୀରେ ଦୁଇଟା ଲେଖାଏଁ ସେକ୍ସନ, ଦୁଇଟା ବଡ଼ ହଷ୍ଟେଲ, 
ଗୋଟିଏ ସ୍କୁଲ ସାମନାରେ ମୁଖ୍ଯ ରାସ୍ତାର ଆରପଶେ ଓ ଆଉ ଗୋଟିଏ ତାଠାରୁ 
ବଡ଼ ଛାତ ପକା କୋଠା ଘର, କୂଅ, ଲମ୍ବା ରୋଷେଇ ଘର ଥିବା ନୂଆ ହଷ୍ଟେଲ, 
ଏକ ମୁଣ୍ତିଆ ଉପରେ, ସୁଲଠାରୁ କିଛି ଦୂରରେ । ଏହି ନୂଆ ହଷ୍ଟେଲ ଭିତରେ 
ସୁନ୍ଦର ସୁପରିଟେଣ୍ଡେଣ୍ଟ କ୍ଵାଟରସ୍‌ ଓ ପାଖରେ ଦୁଇଟା ଶିକ୍ଷକ କ୍ଵାଟରସ୍‌ | ତା ଛଡ଼ା 
ସ୍କୁଲ ପାଖରେ ହେଡ଼ମାଷ୍ଟରଙ୍କ କ୍ଵାଟରସ୍‌ ଓ ଆଉ ଗୋଟିଏ ଶିକ୍ଷକ କ୍ଵାଟରସ୍‌ | ଏହି 
ହଷ୍ଟେଲର ରୋଷେଇ ଘର ଓ ବାରଣ୍ଡା ଠିକ୍‌ ମୁଁ ରେଭେନ୍ଵାରେ ପଢ଼ିଲା ବେଳର 
ରୋଷେଇଘର ପରି | 

ହଷ୍ଟେଲର ରୁମଗୁଡ଼ିକ ଖୁବ୍‌ ବଡ଼ ବଡ଼ । ଏଠି ଶିକ୍ଷକ ଜନାର୍ଦ୍ଦନ ସାହୁ, 
ବାସୁଦେବ ଶତପଥୀ ଗୋଟିଏ ରୁମରେ ରହୁଥିଲେ | ମତେ ସେଇ ରୁମରେ 
ରଖାଗଲା | ସୁପରିଟେଣ୍େଣ୍ଟ ଥାଆନ୍ତି ମୋର ହିସାବରେ ମଳାଶୁର । ମୋ ଶଶୁରଘର 
ଗାଆଁର ମଧୁସୂଦନ କର | ସେ ପରିବାର ନେଇ ରହୁଥିଲେ । ଆସିଷ୍ଟାଣ୍ଡ 

ସୁପରିଟେଣ୍ଡଣ୍ଟ ଥାନ୍ତି ଲକ୍ଷଣ ଦାଶ । ଇଏ ହଷ୍ଟେଲର ଶେଷ ମୁଣ୍ଡରେ ଗୋଟିଏ 
ରୁମରେ ଏକା ରହୁଥିଲେ | ମଧୁମାମୁଙ୍କ ଦୁଇ ଝିଅ ସୁଷମା ଓ ମନୀ ହାଇସ୍କୁଲରେ 
ପଢୁଥିଲେ ବି ମତେ ଭାଇନା ଡାକୁଥିଲେ, ଏପର୍ଯ୍ୟନ୍ତ ବି ଭାଇନା ଡାକୁଛନ୍ତି | ମୁଁ ଓ 
ମୋ ସ୍ତ୍ରୀ ତାଙ୍କୁ ମାମୁ ଓ ମାଇଁ ଡ଼ାକୁଥଲୁ । ସବୁଲ ଓ ହଷ୍ଟେଲରେ ବା କୌଣସି 
କ୍‌ାଟରସ୍ରେ ଇଲେକ୍ତି ନ ଥିଲା | 


ସେ ପର୍ଯ୍ୟନ୍ତ ମୋର ସାଇକେଲ ନ ଥଲା | ମୁଁ ପ୍ରତିଦିନ ଅଧମାଇଲିଏ ବାଟ 
ଚାଲି ସ୍କୁଲ ଆସୁଚି ଓ ଫେରୁଚି ଜାଣି ମୋ ନାନୀ ତା ଝିଅପାଇଁ ମାଟି ଘଡ଼ାରେ ରଖୁଥିବା 
ଆଠଣି ଚାରଣି, ଟଙ୍କା ଭାରି ଟ.୩୦ ୦ ( ଭିଣୋଇଙ୍କ ପାଖୁ ପଠାଇଦେଲା ସାଇକେଲ 
କିଣିବା ପାଇଁ) ଭିଣୋଇ କଟକରୁ ଫୁଲ ଗିୟରକେଶ ଥିବା କଳା ରଙ୍ଗର ରାଲେ ସାଇକେଲ 
କିଣି ଟ୍ରେନରେ ବୁକ୍‌ କରି ଆର.ଆର. ମୋ ପାଖୁ ଲୋକଦ୍ଵାରା ପଠାଇଦେଲେ | ତାଙ୍କ 
ଟ୍ରେନ ଆଠଗଡ଼ ଷ୍ଟେସନରେ ରାତି ୮ଟାରେ ପହଞ୍ଚଲା ¦ ଟ୍ରେନ ଟାଇମକୁ ମୁଁ ଓ ମୋର 
ସହକର୍ମୀ ଅତି ପ୍ରିୟ ଓ ମତେ ଭାଇନା ଡ଼ାକୁଥବା ମନୋରଞ୍ଜନ ସାମଲ ଗୋଟିଏ 
ସାଇକେଲରେ ଷ୍ଟେସନ ଗଲୁ । ଆଠଗଡ଼ରୁ ଆଠଗଡ଼ ଷ୍ଟେସନ ୯ ମାଇଲ ( ୧୪.୪ 
କି.ମି.) | ଟ୍ରେନରୁ ସାଇକେଲ ଧରି ଫେରିଲୁ | 


ଗ୍ରୀଷ୍ମଛୁଟି ପୂର୍ବରୁ ଦେଢ଼ମାସ ଓ ୧୯ ୫୯ରେ ଜୁଲାଇମାସ ମୁଁ ସ୍କୁଲରେ ପାଠ 
ପଢ଼ାଇଲି ଓ ଅଗଷ୍ଟ ପହିଲାରେ ଯାଇ ରେଭେନ୍ସାରେ ପି.ଜି. ଡିପ୍ଲୋମା ଇନ୍‌ ମାଥମେଟିକ୍‌୍ସ 
କୋର୍ସରେ ଯୋଗ ଦେଲି | 


ପି.ଜି ଡିପ୍ଲୋମାରୁ ଫେରିବା ପରେ ମତେ ଏକାଦଶ ଶ୍ରେଣୀର ଗଣିତ ଅପସ୍ନାଲ 
ଓ ଦଶମର ବାଧ୍ୟତାମୂଳକ ଗଣିତ ପଢ଼ାଇବା ପାଇଁ ଦିଆଗଲା | ହେଡ଼ମାଷ୍ଟ୍େ ଜଣେ ଦକ୍ଷ 
ଓ ଉତ୍ତମ ପ୍ରଶାସକ ଥୁଲେ | ମୋ ଆଗରୁ ଆଠଗଡ଼ ବାସିନ୍ଦା ପରୀକ୍ଷିତ ଦେବତା (ବୟସ୍କ 
ଲୋକ) ଗଣିତ ଶିକ୍ଷକ ଥଲେ ଓ ଗଣିତକୂ ଏକଚାଟିଆ ଅଧ୍ୂକାର କରିଥିଲେ ଓ 
ସେତେବେଳେ ସେ ପିଲାଙ୍କ ଗଣିତ ଟିଉସନ କରି ମାସକୁ ଜଣ ପିଛା ଟ. ୨୦ 
ନେଉଥୁଲେ | 


ମୋ ପାଖରେ ଟିଉସନ କରାଇବାକୁ ବହୁ ଅଭିଭାବକ ମତେ ଅନୁରୋଧ କଲେ | 
ମାତ୍ର ମୁଁ ଏମ.ଏ. ପାଇଁ ପ୍ରସ୍ତୁତ ହେଉଥିବାରୁ ମନା କରୁଥାଏ | ମୁଁ କହିଲି ଯାହାର 
ବୁଝିବାର ଥ୍ବ ସେ ଆସି ମୋଠାରୁ ବୁଝିଯିବ, ଏଥୁପାଇଁ କୌଣସି ଟଙ୍କା ମୁଁ ନେବି 
ନାହିଁ । ଏହିପରି ଦୁଇଜଣ ପିଲା ମୋ ପାଖୁ ଆସି ସନ୍ଧ୍ଯା ୫ଟାରୁ ୬ଟା ଭିତରେ ଗଣିତ 

ବୁଝିଯାଇଥଲେ | ସେଥୁରୁ ଜଣେ ଶ୍ରୀନିବାସ ରଥ ଆଇ.ଏ.ଏସ୍‌. ହେଲେ, ଆଉ ଜଣେ 
ଡାକ୍ତର ବାଙ୍କବିହାରୀ ମିଶ୍ର କଟକ ରେଡ଼କ୍ରସ ରକ୍ତ ଭଣ୍ଡାରର ଡ଼ିରେକ୍ଟର ହେଲେ । ଏ 
ଦୁହେଁ ଆଜି ପର୍ଯ୍ୟନ୍ତ ମୋତେ ଭୁଲି ନାହାନ୍ତି ଏବଂ ସମ୍ମାନ ଦେଉଛନ୍ତି । 


୧୯୬୦ ଅପ୍ରେଲରେ ରେଭେନ୍ସାରୁ ପି.ଜି. ଡ଼ିପ୍ଲୋମା ପରୀକ୍ଷା ଦେଇ ସ୍କୁଲରେ 
ଯୋଗ ଦେଲି । ଠିକ୍‌ ଏହି ସମୟରେ ସ୍ତ୍ରୀଙ୍କୁ ଆଣିବାକୁ ମନ ହକ ହକ ହେଲା । ଯୋଗକୁ 
ଜଣେ କଞଣ୍ଡାକ୍ସର ତାଙ୍କର ବଡ଼ପୁଅକୁ ଟିଭସନ କରିବାକୁ କହି ତା ବଦଳରେ ଝରଣ 
ଛକରେ ଥବା ତାଙ୍କର ଏକ ଚାଳଘର ଦେବାକୁ କହିଲେ | ମୁଁ ବିନା ଦ୍ବିଧାରେ ପନ୍ୀ 
ସାନ୍ଧିଧ ପାଇଁ ହଁ କରିଦେଲି । ଏ ଘରଟି ସୟଂସମ୍ପୂର୍ଣ ଥଲା ଓ ଏହି ଘରେ ବିଜୁଳି ଆଲୁଅ 
ଥିଲା । 


ଗ୍ରୀଷ୍ମଛୁଟି ପରେ ସ୍ତ୍ରୀ ଓ ଗୁରୁଣୁଥବା ମୋର ଏକମାତ୍ର ପୁଅଙ୍କୁ ଧରି ସେହି ଘରେ 
ରହିଲି । ବାସ୍‌ ମାତ୍ର ଦେଢ଼ମାସ ରହିଛି ଖବର ପାଇଲି ଯେ ବୋଉ ଦେହ ଖରାପ । 
ତେଣୁ ତୁରନ୍ତ କନା କତରା ଜାକି ସ୍ତ୍ରୀଙ୍କୁ ଯଥାପୂର୍ବ୧ ତଥା ପରଂ କରି ଗାଆଁରେ ଛାଡ଼ିଲି 
ଓ ସେ ଗୃହ ପରିତ୍ୟାଗ କରି ପୁନଶ୍ଚ ନୂଆ ହଷ୍ଟେଲକୁ ଫେରିଲି । ସାମାନ୍ୟ ଡ଼େକ୍‌ଚି, 
କରେଇ ଅଖାରେ ବାନ୍ଧି ମୋ ପାଖରେ ହଷ୍ଟେଲରେ ରଖୁଲି ଏବଂ କଣ୍ଟାକ୍ସର ପୁଅକୁ 
ଆଉ ପଇସା ନ ନେଇ କେବଳ ରବିବାର ଓ ବୁଧବାର ସକାଳୁ ପଢ଼ାଇଲି । 


ମୋ ପାଖରେ ଟିଉସନ ହବାକୁ ବହୁତ ଚାହୁଁଥଲେ | ଏମ୍‌.ଏ. ପରୀକ୍ଷା ପାଇଁ 
ମୁଁ ତ ମନା କରୁଥିଲି, ମାତ ହଠାତ୍‌ ଧର୍ମସଙ୍କଟରେ ପଢ଼ିଲି । ଆଠଗଡ଼ର ଡ଼ି.ଏଫ.ଓ. 
ଅଚ୍ୟୁତାନନ୍ଦ ମହାକୁଡ଼ (ଘର ଆଠମଲ୍ଲିକ ଟାଉନ, ଏବେ ଗତାୟୁ) ଦିନେ ରାତିରେ 
ସସ୍ତ୍ୀକ ହଷ୍ଟେଲକୁ ଯାଇ ମତେ ପଦାକୁ ଡ଼ାକିଲେ । ଆସିବାରୁ ମତେ କହିଲେ - 
ପ୍ୟାଣ୍ଟ ସାର୍ଟ ପିନ୍ଧି ଆସ | ମୁଁ କିଛି ବୁଝିପାରିଲି ନାହିଁ - ଆଗରୁ ତ ତାଙ୍କୁ ଆମେ ସବୁ 
ଶିକ୍ଷକ ଜାଣିଥଲୁ । ପ୍ୟାଣ୍ଟ-ସାର୍ଟ ପିନ୍ଧି ଆସିବାରୁ ଜିପରେ ବସାଇ ତାଙ୍କ କ୍ଵାଟରସ୍‌କୁ 
ଆଣିଲେ | ତାଙ୍କ କ୍ଵାଟରସ୍‌ ଓ ହେଡ଼ମାଷ୍ଟରଙ୍କ କ୍ଵାଟରସ୍‌ ଲାଗି କରି ଥଲା । ତାଙ୍କ ସ୍ତ୍ରୀ 
କହିଲେ ଆଖୁ ବୁଜନ୍ତୁୁ ଗୋଟେ ଜିନିଷ ଦେବି, ହାତ ଦେଖାନୁ । ଏହା ଡ଼ିଟେକ୍ଟତିଭ 
ଘଟଣା ହୋଇଥାନ୍ତା ଯଦି ସେ ପଦସ୍ଥ ଅଫିସର ନ ଥାନ୍ତେ । କିମିତି ତାଙ୍କର ସମ୍ପୋହନ 
ଶର୍ତି ଥଲା | ମୁଁ ଯନ୍ତ୍ରଚାଳିତ ଭଳି ଆଖୁ ବୁଜି ହାତ ଦେଖାଇଲି ଓ ସେ ମୋ ହାତରେ 
ଗୋଟିଏ ମହାପ୍ରସାଦ ପୁଡ଼ିଆ ( ଜଗନ୍ନାଥଙ୍କର) ଥୋଇ ଦେଲେ । ଆଖୁ ଖୋଲି ଦେଖୁଲା 
ଭିତରେ ସେ କହିଲେ- ତୁମେ ମୋର ଧର୍ମପୁଅ ହେଲ; ମୁଁ ମହାପ୍ରସାଦ ଦେଇ ତୁମକୁ 

ପୁଅ କଲି । ପିଲାଦିନୁ ମଁ ଘରୁ ଜାଣିଛି ଯେ ମହାପ୍ରସାଦକୁ ଅବମାନନା କରାଯାଏ 
ନାହିଁ । ପଚାରିଲି - କାହିଁକି ? ସେ କହିଲେ ସମସ୍ତେ ସ୍ବାର୍ଥପର, ମୁଁ ମୋ ସ୍ବାର୍ଥ ପାଇଁ 
ଏପରି କରିଛି ଯାହା ଭୁଲ ହୋଇପାରେ । ମାତ୍ର ମୋର ଅନ୍ତରରୁ ଏହା ନିର୍ଦ୍ଦେଶ 
ଥିଲା | ମୋର ଦୂଇଟି ପୁଅ, ଜଣେ ଏକାଦଶ ଶ୍ରେଣୀରେ ଓ ଜଣେ ନବମ ଶ୍ରେଣୀରେ 
ପଢ଼ୁଛି | କେବଳ ତୁମ ସୁଲର ଜଣେ ଶିକ୍ଷକ ପରୀକ୍ଷିତ ଦେବତା ଗଣିତ ଟିଉସନ 
କରୁଛନ୍ତି । ଆଉ ଗଣିତ ଶିକ୍ଷକ ତୁମ ଛଡ଼ା ସ୍କୁଲରେ ନାହାନ୍ତି ମୋର ଏହି ଦୁଇ 
ପୁଅକୁ ଟିଉସନ କର | ମୁଁ ମାସକୁ ଟ.୫୦ ଦେବି | ମୋ ପିଲା କୋଉଠି ଆଗରୁ 
ଟିଉସନ ହେଉ ନ ଥିଲେ | 


ମୋର ଚାରା ନ ଥିଲା - ମା, ମୁଁ ଏମ୍‌.ଏ ପରୀକ୍ଷା ଦେଉଛି ଏଣୁ ସନ୍ଧ୍ଯା 
୫ଟାରୁ ସନ୍ଧ୍ୟା ୭ଟା ଯାଏ ପଢ଼ାଇଟଚି, ମାତ୍ର ବାପା-ମାଆଙ୍କଠାରୁ ଟଙ୍କା ନେବି ନାହିଁ । 
'ବହୁ ଅନୁରୋଧ ସନ୍ତ୍ଵେ ମୁଁ ମୋ ନିଷ୍ଠରଭିରେ ଅଟଳ ରହିଲି ଏବଂ ବିନା ଫିସ୍‌ରେ 
ପଢ଼ାଇବାକୁ ସେ ରାଜି ହେଲେ । ତା ପରେ ଜଳଖ୍ୁଆ ଖୋଇ ନିଜେ ଡ଼ି.ଏଫ୍‌.ଓ 
ଜିପ୍‌ରେ ଆଣି ହଷ୍ଟେଲରେ ଛାଡ଼ିଦେଲେ | ଦୂଇ ପୁଅ ବିରଜା ( ଏକାଦଶ ଶ୍ରେଣୀ) ଓ 
ସୂରୁଜା ( ୯ ମ ଶ୍ରେଣୀ) ମତେ ସାର ଡ଼ାକୁଥିଲେ । କିଚୁ ମୋ ସ୍ତୀକୁ ଭାଉଜ ଡ଼ାକିଲେ | 
ତାଙ୍କ ସାନ ଝିଅ ଲକ୍ଷ୍ମୀ ( ଅଷ୍ଟମ ଶ୍ରେଣୀ) ବି ଭାଇମାନଙ୍କ ପାଖରେ ବସି ମୋଠୁ ଅଙ୍କ 
ଓ ଇଂଲିଶ ବୂଝୁଥିଲ | 


ଡ଼ି.ଏଫ.ଓ. ସିନା ଟଙ୍କା ଦେଉ ନ ଥିଲେ, ମାତ୍ର ଏତେ ଉପକାର କରିଥଲେ 
ଯେ ତାହାର ପରିଶୋଧ ନାହିଁ । ଦିନେ ମତେ କହିଲେ - ଫରେଷ୍ଟ ଗାର୍ଡ଼ ଆମର 
ସରକାର, ତୁମର କିଏ ନିଜର ଅଛି, ମତେ କୁହ ତାକୁ ରଖୁଦେବି | ମୋର ଦଦେଇ 
ପୁଅ ଭାଇ ଦନେଇ ନନା ( ଆଗରୁ ନାମ କୁହାଯାଇଛି) ଅତ୍ୟନ୍ତ ଦରିଦ୍ର ଥଲେ | ଦନେଇ 
ନନା ୪ ଶ୍ରେଣୀ ପାସ୍‌ କରିଥିଲେ । ମୋ କଥା ରଖୁ ସେ ଦନେଇ ନନାକୁ ଚାକିରି 
ଦେଇ ଟ୍ରେନିଂରେ ପଠାଇଲେ ଓ ତା ପରେ ଦନେଇ ନନା ଫରେଷ୍ଟ ଗାର୍ଡ଼ ଚାକିରି କରି 
ଅବସର ନେଲେ | ମଲା ପର୍ଯ୍ୟନ୍ତ ସେ ଓ ତାଙ୍କ ସ୍ତ୍ରୀ ବରାବର ମତେ କହୁଥିଲେ - ତୁ 
ଆମକୁ ବଞ୍ଚାଇ ଦେଇଛୁ | ନଚେତ୍‌ ଆମ ପିଲା ମଣିଷ ହୋଇ ନ ଥାନ୍ତେ | ଏହା ଥିଲା 
ପ୍ରଥମ ମହତ ଦାନ | 


ଦ୍ଵିତୀୟ ଦାନ : ଆମ ଅଞ୍ଚଳ ଜଙ୍ଗଲ ଆଠଗଡ଼ ଡ଼ିଭିଜନ ଅଧୀନରେ ଥୁଲା 
(ଏବେ ଜଙ୍ଗଲ ତ ସଫା) ଡ଼ି.ଏଫ୍‌.ଓ. ତାଙ୍କ ଆଡ଼ୁ କହିଲେ - ତୋର କେତେ 
ଶାଳଗଛ ଦରକାର ମତେ କହ, ମୁଁ ଦେଇଦେବି | ମୁଁ ଗଲାପରେ ତୁ ଏ ସୁବିଧା 

ପାଇବୁ ନାହିଁ । ମୁଁ ଚାହିଁଥିଲେ ୩୦/୪୦ ଗଛ ଆଣି ବିକ୍ରି କରି ଲାଭବାନ ହୋଇଥାନ୍ତି | 
ମାତ୍ର ମୋ ଘର ପାଇଁ ବାପାକୁ ପଚାରି ୧ ୨ ଟି ଶାଳଗଛ ଛାଡ଼ କଲି ମାତ୍ର ଟ.୧୨ରେ 
ପ୍ରଜା ରିହାତି ହିସାବରେ | ଆମ ଘରଠାରୁ ୭ ମାଇଲ ଦୂରରେ ଏକ ବିରାଟ ଶାଳଜଙ୍ଗଲ 
ଥଲା | ଗ୍ରୀଷ୍ମ ଛୁଟିରେ ମୁଁ ଲୋକ ଲଗାଇ ଗଛ କଟାଇଲି, ମାତ୍ର ଆମ ଗାଡ଼ିରେ ଆମ 
ମୂଲିଆକୁ ନେଇ କାଠ ଆଣିଲି । ସକାଳୁ ଗରାଏ ପାଣି, ଦିଟା କଂସା ଓ ଚୂଡ଼ା ଧରି 
ମୁଲିଆ ସହ ନିଜେ ଶଗଡ଼ଗାଡ଼ି ଅଡ଼ାଇ ଯାଏ | ଗଛ କଟାଳିମାନେ ପାଣି ପିଅନ୍ତି ¦ ମୁଁ 
ଓ ଆମ ମୁଲିଆ ଚୁଡ଼ା ଖାଇ ଶଗଡ଼ ତଳେ ବଡ଼ ବଡ଼ ଶାଳ ଗଣ୍ଡି ବାନ୍ଧି ଘରେ ଦିନ 
ଚାରିଟାବେଳେ ପହଞ୍ଚ, ପୋଖରୀରେ ଗାଧୋଇ ପଖାଳ ଖାଇ ଶୋଇ ପଡ଼େ । କାଠ 
ବୋହିବା ପୂରା ୧ ୫ଦିନ ଲାଗିଲା | ୧ ୨ଟି ଗଛର ୨ ୪ଟି ଗଣ୍ଡି ହେଲା, ୬ଟି ଗଣ୍ଡି 
ଦନେଇ ନନାକୁ ଦାନ କଲି ସେ ମାଗିବାରୁ । ୧ ୦ଟି ଗଣ୍ଡି ବନ୍ୟାରେ ଭାସିଗଲା - 
ପାଖ ଗାଆଁବାଲା ଧରିଲେ, ବାପା ମାଗିବାରୁ ରୋକଠୋକ୍‌ ମନା କରିଦେଲେ | ବାକି 
ଭାଗ୍ୟକୁ ଖୁବ ବଡ଼ ୮ଟି ଗଣ୍ଡି ଥଲା, ଯାହା ମୋର ବଡ଼ ବଡ଼ ଦୂଇ ବଖରା ଆଜବେଷ୍ଟସ 
ଘରର କଇଁଚ, କଡ଼ିକୁ ପର୍ଯ୍ୟାପ୍ତ ଥଲା ଏବଂ ଏହା ୧୯୯୦ ମସିହାରେ ତିଆରି 
ହୋଇଥିଲା । 


ମଧୁପୁରଗଡ଼ର ଫରେଷ୍ଟର ଜାଣିଲେ ଯେ ମୁଁ ଡ଼ି.ଏଫ୍‌.ଓ.ଙ୍କର ଧରମ ପୁଅ | 
ଏଣୁ ମତେ ତେଲ ମାରିଲେ ତାଙ୍କର ଲାଭ ହେବ ଭାବି କହିଲେ - ଆପଣ ଯେତେ 
ଇଚ୍ଛା ସେତେ ଗଛ ନେଇପାରନ୍ତି ¦ ମୁଁ ସିଧା କହିଲି ଯେ ମୁଁ ୧ ୨ଟିରୁ ଅଧକ ଗୋଟିଏ 
ବି ନେବି ନାହିଁ । 

ମୁଁ ଗଙ୍ଗାଧର ମେହେର କଲେଜ, ସମ୍ବଲପୁରରେ ଥଲାବେଳେ ତାଙ୍କ ଝିଅ 
ଲକ୍ଷ୍ମୀ ଆଇ.ଏ.ରେ ପ୍ରଥମ ବର୍ଷରୁ ହଷ୍ଟେଲରେ ରହି ପଢୁଥିଲା | ଡ଼ି.ଏଫ.ଓ. ଦେଓଗଡ଼ର 
ଡ଼ି.ଏଫ୍‌.ଓ ଥିଲେ | ମୋତେ ଲକ୍ଷ୍ମୀର ଲୋକାଲ ଗାର୍ଡ଼ିଆନ୍‌ କଲେ | ମୁଁ ପରିବାର ନେଇ 
କ୍‌ାଟରସ୍ରେ ରହୁଥାଏ, ଦିନେ ସେ ତାଙ୍କ ଜିପ୍‌ରେ ଏକ କୁଇଣ୍ଟାଲ ସମ୍ବଲପୁରୀ ନମ୍ବର 
ଏକ ଝିଲି ଚାଉଳ ଆଣି ଆମ ଘରେ ଦେଇଗଲେ | ଆଠଗଡ଼ରେ ଥିଲାବେଳେ ଚୋର 
ଶିକାରୀଙ୍କଠାରୁ ହରିଣ / ସମ୍ବର ମାଂସ ଜବତ କରି ଆମ ଘରକୁ ୪/୫ ଥର ପଠାଇଥିଲେ | 


ଅନୁଗୁଳରେ ଥିଲାବେଳେ ମୁଁ କଲେଜ କାମରେ ଆଠମଲ୍ଲିକ ବରାବର ଯାଉଥିଲି । 
ତାଙ୍କ ନିଜ ଘରେ ତାଙ୍କ ବଡ଼ପୁଅ ଗିରିଜା, ତା ସ୍ତ, ତା ପିଲା ଓ ମାଆ ରହୁଥିଲେ | 
ବିରଜା ଓ ମୂରୁଜା ଚାକିରି କରି ବାହାରେ ରହୁଥିଲେ | ଡ଼ି.ଏଫ.ଓ. ଅବସର ପରେ 
ମହିମା ଧର୍ମ ଗ୍ରହଣ କରି ତାଙ୍କ ନିଜର ବିରାଟ ଆତ୍ବତୋଟାରେ ଚାଳଘରଟିଏ କରି 

ରହୁଥିଲେ | ନିଜ କୋଠା ଘର ପରିତ୍ୟାଗ କରିଥିଲେ | ଆଠମଲ୍ଲିକ ଗଲେ ପ୍ରଥମେ 
ତାଙ୍କ ଘରକୁ ଯାଇ ମାଆକୁ ଦର୍ଶନ କରି ଚାହା ଜଳଖୁଆ ଖାଇ ଆତ୍ବତୋଟାକୁ ଯାଇ 
ଡ଼ି.ଏଫ.ଓ.କୁ ଦର୍ଶନ କରେ | ଅଚଳାଚଳ ସମପରିର ମାଲିକଙ୍କର ସନ୍ଧ୍ୟାସ ଜୀବନ ଦେଖୁ 
ମଥାନତ ହୋଇଯାଏ । 


ବିରଜା ପରୀକ୍ଷା ପରେ ଡ଼ି.ଏଫ.ଓ.ଙ୍ର ବଦଳି ହୋଇଗଲା ଏବଂ ମୋର ଏମ୍‌.ଏ 
ପରୀକ୍ଷା ସରିଗଲା | ଏହି ମଉକାକୁ ହେଡ଼ମାଷ୍ଟ୍େ ଅପେକ୍ଷା କରିଥିଲେ | ସେ ଡ଼ି.ଏଫ୍‌.ଓ 
ଙ୍କ କୌଶଳ ଅବଲମ୍ବନ କଲେ | ଦିନେ ସସ୍ତ୍ରକ ମୋ ପାଖୁ ଆସି ହାତରେ ମହାପ୍ରସାଦ 
ଦେଇ (ଆଖୁ ବୂଜିବାକୁ କହି ନ ଥଲେ) କହିଲେ ତୁମେ ମୋର ଭାଇ ହେଲ, ତୁମ 
ଝିଆରୀ ଜୂଲୀ ଓ ଲିଲିଙ୍କୁ ( ତାଙ୍କ ଦୂଇ ଝିଅ) ପଢ଼ାଇବ | ସେ ତ ହେଡ଼ମାଷ୍ଟର ଓ ମୋର 
ବସ୍‌ ସିଧା କହିଥିଲେ ମୁଁ କ'ଣ ମନା କରିପାରିଥାରି ? ମାତ ସେପରିକା ହେଡ଼ମାଷ୍ଟର ନ 
ଥିଲେ | 


ସେ ଝିଅମାନଙ୍କୁ ପରୀକ୍ଷିତ ଦେବତାଙ୍କ ପାଖରେ ପଢ଼ାଉ ନ ଥଲେ | ଦି ଝିଅ 
ଏକାଦଶ ଶ୍ରେଣୀର ଛାତ୍ରୀ ଥଲେ | ପଢ଼ାଇଲି । ୧୯୬୧ ମସିହା ଗଣେଶପୁଜାରେ 
ତାଙ୍କ ଘର ପୂଜା ଓ ପ୍ରସାଦ ଖାଇବାକୁ ନିମନ୍ତ୍ରଣ କଲେ । ମୁଁ ଗଲି, ଦି ଝିଅ ଆସି 
ମୁଣ୍ଡିଆ ମାରିଲେ, ତାଙ୍କ ସ୍ତ୍ରୀ ଦାମୀ କନାର ସାର୍ଟ ଓ ପ୍ୟାଣ୍ଟ ଆଣି ପିନ୍ଧିବାକୁ ଦେଲେ ! 
ତାଙ୍କ ଘରୁ ଗାମୁଛା ନେଇ ଦାଣ୍ଡଘରେ ପ୍ୟାଣ୍ଟ ସାର୍ଟ ପିନ୍ଧି ଆସିଲା ପରେ ତାଙ୍କ ସ୍ତ 
ମିନାକରା ଓ ମୋ ନାମ ଲେଖାଥିବା ଅଧ ଭରି ଓଜନର ସୁନାମୁଦି ମୋ ହାତରେ 


ପିନ୍ଧାଇ ଦେଲେ । 


୧୯୬ ୨ ମାର୍ଚ୍ଚରେ ଦି ଝିଅ ମାଟ୍ରିକ ପରୀକ୍ଷା ଦେଇ ଉଭୟେ ଫାଷ୍ଟ ଡ଼ିଭିଜନରେ 
ପାସ୍‌ କଲେ ଓ ପରେ ଆଇ.ଏସ୍‌ସି. ପଢ଼ି ଡାକ୍ତରୀ ପଢ଼ିଲେ । ତା ପରେ ପରେ 
ହେଡ଼ମାଷ୍ଟରଙ୍କର ବାଙ୍କି ବଦଳି ହୋଇଗଲା ! ତାଙ୍କ ଜାଗାରେ ଅବଦୂଲହାଇ ହେଡ଼ମାଷ୍ଟର 
ହୋଇ ଆସିଲେ । 


gs ge 


କିଛିଦିନ ପରେ କ୍ଲାଟରସ୍‌ ପାଇଲି । ୧୯ ୬ ୨ର ଜାନୁଆରୀ ମାସରେ ମୋ ସ୍ତ୍ରୀ, 
ପୁଅ ୪ବର୍ଷ ବୟସର ବଡ଼ ଧରି କ୍ଵାଟରସରେ ରହିଲି । ଏହି ବର୍ଷ ମାଘ ସପ୍ତମୀରେ 
କୋଣାର୍କ ପାଖରେ ଥବା ଚନ୍ଦ୍ରଭାଗା ଦର୍ଶନ ପାଇଁ ଆଠଗଡ଼ର ଜଣେ କଣ୍ଟାକ୍ସର ଯାତ୍ରୀ 
ଯୋଗାଡ଼ କଲେ - ଗୋଟେ ଷ୍ଟେସନ ୱାଗନରେ ନବା ପାଇଁ | ମୁଁ ଟଙ୍କା ଦେଇ ସିଟ 
ରିଜର୍ଭ କରିଥିଲି ବୋଉକୁ ଚନ୍ଦ୍ରଭାଗା ଦର୍ଶନ ପାଇଁ କାରଣ ସେ ଆଗରୁ ଆମର ସମ୍ପର୍କୀୟ 

ମାମୁଁ ତିଳ ଶତପଥୀଙ୍କୁ ଗାଇଡ଼ କରି, ସମସ୍ତ ଖର୍ଚ୍ଚ ଦେଇ ଆଲାହାବାଦ, ବନାରସ 
ହୋଇ ଗୟାରେ ତା ବାପାଙ୍କୁ ଓ ମୋ ଜେଜେ ଜେଜେମାଙ୍କୁ ପିଣ୍ଡ ଦେଇ ସାରିଥିଲା ଓ 
ଚନ୍ଦ୍ରଭାଗା ଯିବାପାଇଁ ମତେ କହୁଥିଲା । ବୋଉକୁ ମୋ ତୃତୀୟ ଶଳା କ୍ଷିତିଶକୁ ପଠାଇ 
ଆଣିଥୁଲି । କ୍ଷିତିଶ ମୋ ପାଖରେ ରହି ଏକାଦଶ ଶ୍ରେଣୀରେ ପଢୁଥିଲା ଓ ମୋ ସ୍ତ୍ର 
ଆସିବା ପୂର୍ବରୁ ଆମେ ହଷ୍ଟେଲରେ ଖାଉଥଲୁ 


କିପରି ମୁଁ କିଲିବିଲି ହୋଇଛି, ତାହାର ଗୋଟିଏ ଉଦାହରଣ ଦେଉଛି | ଏହି 
୧୯୬୧ ମସିହା ଗ୍ରୀଷ୍ମ ଛୁଟି ପରେ ମୁଁ ସ୍ତ୍ରୀ ଓ ପୁଅକୁ ଆଣି କ୍ଵାଟରସ୍‌ରେ ରହୁଥୁଲି । 
ଜୁଲାଇ ମାସ, ଭୀଷଣ ବର୍ଷା, ନର ନାଳ ଭରପୁର | ଘରୁ ଖବର ଆସିଲା ବୋଉ ଦେହ 
ଖରାପ ! ସ୍ତ୍ରୀ ଓ ପୁଅକୁ କ୍ଷିତିଶ ସହ ଗାଆଁକୁ ପଠାଇଲି । ହରିଦାସପୁର ଷ୍ଟେସନରୁ 
ସେମାନେ ଚାଲି ଚାଲି ଯାଇ ଦେଖୁଲେ କୁଆଁରିଆ ନଣ୍ତରେ ପାଣି ଅଛି । ଲୋକେ 
କହିଲେ, ପାଣି ଜଘେଂ ହେବ, ପଶିଯାଆନୁ | କ୍ଷିତିଶ ତା ନାନୀକୁ ଧରି ନଇ ଭିତରେ 
ଆସିବାବେଳେ ତା'ର ପଟେ ଚପଲ ଭାସିଗଲା | 


ଆଉ ଗୋଟିଏ ଘଟଣା, କିପରି ମୁଁ ମୋ ସ୍ତୀକୁ ହଇରାଣ କରୁଥିଲି | ସମ୍ବଲପୁର 
ମୁଁ, ମୋ ସ୍ତ୍ରୀ ପୁଅ ୫ ବର୍ଷର ଓ ବଡ଼ ଝିଅ ରହୁଥିଲୁ । ଦ୍ଵିତୀୟ ଝିଅ ଗାଆଁରେ ପ୍ରଥମ 
ଶ୍ରେଣୀରୁ ୫ମ ଶ୍ରେଣୀ ପାସ୍ଯାଏ ବାପା-ବୋଉଙ୍କର ପାଖରେ ଥିଲା ଓ ତାଙ୍କର ଆଶ୍ରା 
ହୋଇଥଲା | ଖବର ଆସିଲା ବୋଉର ଦେହ ଖରାପ ¦ ମୋ ପାଖରେ ବଡ଼ ଝିଅ, ଏଣୁ 
ବାଧ୍ୟ ହୋଇ ସ୍ତ୍ରୀକୁ ପୁଅକୁ ଧରି ଏକୁଟିଆ ବସ୍ରେ ପଠାଇଲି | ସର୍ବଂସହା ବାଧ୍ୟ, ଆପରି, 
ଅଭିଯୋଗ ନ କରୁଥିବା ମୋ ସ୍ତ୍ରୀ ରାତିରେ ବସ୍‌ରେ ବସି ସକାଳେ ଚାନ୍ଦିନୀଚୌକ 
ବସ୍‌ଷ୍ଟାଣ୍ଡରେ ଓହ୍ଲାଇ ରିକ୍ଵା ଧରି ଅନ୍ଧପୂର୍ଣା ଥିଏଟର ଆସିଲା । ଏଠି ନିତ୍ଯକର୍ମ ସାରି, 
ଖାଇସାରିଲା ପରେ ଭିଣୋଇ ତାକୁ କଟକ ଷ୍ଟେସନରେ ହରିଦାସପୁର ଟିକଟ କାଟି 
ବସାଇ ଦେଲେ । ସେ ଅପରାହ୍ନ ୫ଟାରେ ହରିଦାସପୁର ଷ୍ଟେସନରେ ଓହ୍ଲାଇ ପୁଅକୁ 
କାଖେଇ ଦେଢ଼ କିଲୋମିଟର ବିଲ ରାସ୍ତାରେ ଆସି ନାନପୁର ନାନୀ ଘରେ ପହଞ୍ଚଲା । 
ରାତିରେ ରହିଲା, ତା ପରଦିନ ସକାଳୁ ନାନୀ ଘର ଚାକର ବୂଵିଆ ସହ ଗାଆଁକୁ 
ଆସିଲା | 


ସେ କଣ୍ଟାକ୍ସର ଠିକ୍‌ ମାଘ ସପ୍ତମୀ ସନ୍ଧ୍ୟାରେ ଜଣାଇଦେଲା ଯେ ସେ ନେଇ 
ପାରିବ ନାହିଁ । ରାତି ପାହିଲେ ମାଘ ସପ୍ତମୀ । ମୋ ସ୍ତ୍ରୀ କହିଲେ ବୋଉକୁ ଆଣିଛ, 
ଦେଖ ବସ୍‌ ଥିଲେ, କଟକ ଯିବ ଓ କଟକରୁ ବହୁ ସ୍ପେଶାଲ ବସ୍‌ ଚନ୍ଦ୍ରଭାଗା ଯାଉଥୁବ | 

ଜଣେ ଛାତ୍ରକୁ ପଠାଇ ବୁଝିଲି ଯେ ସନ୍ଧ୍ୟା ୭ଟାରେ ନରସିଂହପୁର କଟକ ସରକାରୀ 
ବସ୍‌ ଅଛି । ଗୋଟେ କମ୍ବଳ ଧରି ବୋଉକୁ' ଧରି ବସରେ ଚଢ଼ିଲି । ଚାନ୍ଦିନୀଚୌକରେ 
ସଙ୍ଗେ ସଙ୍ଗେ ଚନ୍ଦ୍ରଭାଗା ବସ୍‌ ମିଳିଗଲା । ବସ ଭୁବନେଶ୍ବର ପାଖ ସାମନ୍ତରାପୂରରେ 
ଅଟକିଲା | ଏଠି ସ୍ବାସ୍ଥ୍ୟକର୍ମୀମାନେ ଯାତ୍ରୀମାନେ ଯିଏ କଲେରୋ ଇଞ୍ଜେକସନ ନେଇ ନ 
ଥିଲେ ସେମାନଙ୍କୁ ଇଞ୍େକସନ୍‌ ଦେଉଥିଲେ | ଆମ ପାଖୁ ଆସି ପଚାରିଲେ ଇଞ୍କୋେକସନ 
ସାର୍ଟିଫିକେଟ ଦେଖାଇବାକୁ । ଆମର ନ ଥିଲା ଇଞ୍ଜେକସନ୍‌ ଦେବାକୁ ଉଦ୍ୟତ ହୁଅନ୍ତେ 
ବୋଉ ସେମାନଙ୍କ ହାତଓଠ ଧରି ଏମିତି କଥା କହିଲା ଯେ ସେମାନେ ଆମକୁ 
ଇଞ୍ଜେକସନ ଦେଲେ ନାହିଁ । 


ବସ କୋଣାର୍କରେ ପହଞ୍ଚଲା ରାତି ୨ଟାରେ । ଆଜିକାଲି ପରି ରାସ୍ତା ନ ଥଲା, 
ଆଲୁଅ ନ ଥୁଲା | କୋଣାର୍କଠାରୁ ଚନ୍ଦ୍ରଭାଗା ଦେଢ଼ କି.ମି. ପୂରା ବାଲି ଥଲା । ଲୋକେ 
ଚନ୍ଦ୍ରଭାଗାରେ ଜଳୁଥବା ଆଲୁଅକୁ ଲକ୍ଷ୍ୟ କରି ଅନ୍ଧାରରେ ବାଲି ଉପରେ ଚାଲି ଚାଲି 
ଯାଉଥଲେ | ଅବଶ୍ୟ କୋଣାର୍କ ପାଖରେ ଗୋଟିଏ ଲାଇଟ ଓ ମଝିରେ ଗୋଟିଏ ଲାଇଟ 
ପୋଷ୍ଟ ଥଲା ଯେ ତାହା ସମଗ୍ର ରାସ୍ତାକୁ ଆଲୋକିତ କରୁ ନ ଥଲା | ବାଲିରେ ଓ 
ଶୀତରେ ବୋଉ ଚାଲିପାରିଲା ନାହିଁ । ତାକୁ ନେଇଥିବା କମ୍ବଳରେ ଘୋଡ଼ାଇ ଦୁଇ 
ହାତରେ ଟେକି, ବେଳେ ବେଳେ କାଖେଇ ନେଇ ଚନ୍ଦ୍ରଭାଗାରେ ପହଞ୍ଚଲି । ବୋଉର 
ଓଜନ ୩୫ କେ.ଜି ଗେଡ଼ା ଓ ପତଳା ଥଲା - ଯାହା ଫଳରେ ତାକୁ ଟେକି ନେବାକୁ ମୁଁ 
ସକ୍ଷମ ହୋଇଥିଲି | 


ଚନ୍ଦ୍ରଭାଗା ଚାରିପଟେ ବାଉଁଶ ବଡ଼ ଦିଆଯାଇଥିଲା, ଉଜ୍ବଳ ଆଲୋକମାଳାରେ 
ଦିବା ଭ୍ରମ ସୃଷ୍ଟି କରୁଥଲା | ସୂର୍ଯ୍ୟୋଦୟ ପୂର୍ବରୁ ବୁଡ଼ ପକାଇବା କଥା | ଗୋଟେ ଜାଗା 
ବାଡ଼ ଦିଆଯାଇ ନ ଥିଲା | ଯେଉଁଠି ଲୋକମାନେ ବୂଡ଼ ପକାଇବେ 1 ଆମେ ଚନ୍ଦ୍ରଭାଗାରେ 
ରାତି ୪ଟାବେଳେ ପହଞ୍ଚଲୁ । ଜଗନ୍ନାଥଙ୍କ କୃପା ମୋ ଉପରେ ରହିଛି । ବୋଉକୁ 
ହାତରୁ ଓହ୍ଲାଇ ଦେବାର ଦୃଶ୍ୟ ସେଠି ଜଗିଥବା ଅସଂଖ୍ୟ ପୋଲିସ ମଧ୍ଯରୁ ଜଣେ 
ସବ୍‌ଇନ୍ଧପେକ୍ଟର ନିର୍ନିମେଷ ନୟନରେ ଆମକୁ ଚାହିଁ ରହିଥିଲେ | ସେ ସଙ୍ଗେ ସଙ୍ଗେ 
ଆସି ବୋଉକୁ କହିଲେ - ମାଉସୀ, ବୁଡ଼ ବେଳେ ଏତେ ଭିଡ଼ ହେବ ଯେ ତୁମେ ଠିଆ 
ହୋଇପାରିବ ନାହିଁ | ମୁଁ ଚନ୍ଦ୍ରଭାଗା ପାଣି ଆଣି ଦେଉଛି ମୁଣ୍ଡରେ ମାରି ତୁରନ୍ତ ଗହଳି 
ହେବା ଆଗରୁ ଏ ଜାଗା ଛାଡି ଚାଲିଯାଅ । ସେ ବୋତଲରେ ପାଣି ଆଣି ଦେଲେ, 
ବୋଉ ଓ ମୁଁ ମୁଣ୍ଡରେ ମାରିଲୁ ଓ ବୋଉକୁ ମୁଁ ପୁଣି ଟେକି କୋଣାର୍କରେ ପହଞ୍ଚଲାବେଳକୁ 

ସକାଳ ୭ ଟା | କାରଣ ଚନ୍ଦ୍ରଭାଗାରୁ ଫେରିଲା ବାଟରେ ଅସମ୍ଭବ ଜନଗହଳିକୁ ଅତିକ୍ରମ 
କରି ଆସିବା ଡ଼େରି ହେଲା । 

ନିତ୍ୟକର୍ମ ସାରିବା ପାଇଁ ବୋଉ ପାଇଁ ସୁବିଧା ନ ଥଲା | ଏଣୁ ତୁରନ୍ତ ବସ୍‌ ଧରି 
କଟକ ଭିଣୋଇଙ୍କ ବସାକୁ ଯିବା ପାଇଁ ବସ୍‌ଷ୍ଟାଣ୍ଡକୁ ଆସିଲୁ । ଏଠି ପୁଣି ଜଗନ୍ନାଥ 
ସାହାଯ୍ୟର ହାତ ବଢ଼ାଇ ଦେଲେ - କଟକର ଏପରି ଗୋବିନ୍ଦ ସୁନା ଅଳଙ୍କାର ଦୋକାନର 
ମ୍ୟାନେଜର କାଶୀବାବୁ ଚନ୍ଦ୍ରଭାଗା ସ୍ଵାନ ସାରି ଆସି କୋଣାର୍କ ବସଷ୍ଟାଣ୍ଡ ପାଖରେ ଚାହା 
ଖାଉଥଲେ । ମତେ ଦେଖୁ କହିଲେ - ମାଧବାବୃ, ତୁମେ କଟକ ଯିବ ନା ଆଠଗଡ଼ 
ଯିବ ? ମୁଁ ବେପାର କାମରେ ସିଧା ଆଠଗଡ଼ ଯାଉଛି, କିଛି ଅଳଙ୍କାର ଅର୍ଡ଼ର ଆଣିବାର 
ଅଛି । ଏପାରି ଗୋବିନ୍ଦ ଓ କାଶୀବାବ୍ରଙ୍କ ସହ ମୋର, ମୋ ଭାଇ କେଶନନାଙ୍କର ଓ 
ଭିଣୋଇଙ୍କର ଘନିଷ୍ଠ ସମ୍ବନ୍ଧ ଥଲା, କାରଣ ଆମେ ସମସ୍ତେ ଏପାରି ଗୋବିନ୍ଦରୁ ଅଳଙ୍କାର 
କିଣୁଥିଲୁ - ମୋ ଦୂଇ ଝିଅ ଓ ପୁଅ ବାହାଘରରେ ମୁଁ ଏପରିଗୋବିନ୍ଦ ଦୋକାନରୁ ସୁନା 
ଅଳଙ୍କାର ବି କିଣିଥଲି, କାଶୀବାବୂଙ୍କ କାରରେ ସେ ଏକା ଓ ଡ଼୍ରାଇଭର ଥଲେ, ସିଧା 
ଆମକୁ ଆଣି ଆମ କ୍ଵାଟରସ୍‌ରେ ଛାଡ଼ି ଦେଇ ଗଲେ । ବୋଉର ମନସ୍କାମନା ପୂରଣ 
ହେବାରୁ ମୋ ମନରେ ଶାନ୍ତି ଆସିଲା | 

ଚାରିଦିନ ପରେ ପୁଣି ବୋଉ ସହ ପରିବାର ନେଇ ଗାଆଁରେ ଛାଡ଼ିଦେଇ 
ଆସିଲି । 

୧୯୬୨ ଗ୍ରୀଷ୍ମ ଛୁଟି ପରେ ବଡ଼ ଝିଅକୁ ସଙ୍ଗରେ ଆଣି ଏଠି ୫ମ ଶ୍ରେଣୀରେ 
ନାମ ଲେଖାଇଲି | ବାପ ଝିଅ କ୍ଵାଟରସ୍ରେ ରହି ଅତି ପାଖରେ ଥିବା ନିଉ ହଷ୍ଟେଲରେ 
ଖାଉଥିଲୁ । ଦଶହରା ଛୁଟି ପରେ ପୁଣି ମୋବାଇଲ ପନ୍ନୀକୁ ଆଣିଲି, ଗାଆଁରେ ଦ୍ଵିତୀୟ 
ଝିଅ ଓ ପୁଅ ରହି ପଢୁଥିଲେ | 


୧୯୬ ୨ ଡ଼ିସେମ୍ବର ୭ ତାରିଖରେ ଡ଼ି.ପି.ଆଇ.ଙ୍କଠାରୁ ଆଡ଼ହକ ଅଧ୍ୟାପକ 
ଚାକିରିର ନିଯୁକ୍ତି ପତ୍ର ପାଇଲି | ଏଠି କହିରଖେ ଯେ ଡ଼ି.ଇଡ଼ି. ବେଳେ ଯେପରି ଆମେ 
ରେଜିଷ୍ଷେରରେ ଚାକିରି ପାଇଁ ସ୍ଵୀକୃତି ସହ ଠିକଣା ଲେଖୁଥଲୁ । ଏମ.ଇଡ଼ି.ରେ ବି 
ସେଇ ପ୍ରଥା ଥିଲା ଯାହା ଆମ ପର ବ୍ୟାଚ୍‌୍ରୁ ଉଠିଗଲା । ଆଠଗଡ଼ ଠିକଣାରେ ନିଯୁକ୍ତି 
ପତ୍ର ଆସିବାର ଭୂମିକା ମୋର ଘନିଷ୍ଠ ବନ୍ଧୁ ଦୁଃଖବନ୍ଧୁ ସାହୁ ସେତେବେଳେ ଡ଼ି.ପି.ଆଇ. 
ଅଫିସରେ ଏହି ଡ଼ିପାର୍ଟମେଣ୍ଟରେ ସିନିୟର ଆସିଷ୍ଟାଣ୍ଡ ଥିଲେ ଓ ମୁଁ ଆଠଗଡ଼ରେ ଅଛି 
ବୋଲି ଜାଣିଥିଲେ | ନିଯୁକ୍ତି ପତ୍ରରେ ନିର୍ଦେଶ ଥିଲା, ତୁରନ୍ତ ଯାଇ ସମ୍ବଲପୁର ଟ୍ରେନିଂ 

କଲେଜରେ ଯୋଗ ଦେବା ପାଇଁ । ସମ୍ବଲପୁର ଟ୍ରେନିଂ କଲେଜ ସେହି ବର୍ଷ ନୂଆ କରି 
ଖୋଲିଥାଏ | 

ଫୋନ୍‌ ତ ନ ଥୁଲା, ଶଶୁରଙ୍କୁ ଚିଠି ଲେଖୁଲି ଯେ ଆସି ପିଲାମାନଙ୍କୁ ତାଙ୍କ 
ଘରକୁ ନେଇଯିବା ପାଇଁ । ଶଶୁର ସେହି ବର୍ଷ ମାର୍ଟଟରେ ଅବସର ନେଇ ଗାଆଁରେ 
ରହୁଥିଲେ ଓ ଘରେ କ୍ଲିନିକ କରି ରୋଗୀ ଦେଖୁଥିଲେ | ସେତେବେଳେ ସରକାରୀ 
କର୍ମଚାରୀଙ୍କ ଅବସର ବୟସ ୫ ୫ ବର୍ଷ ଥଲା । ଏବେ ଡାକ୍ତର, ଆଇ.ଏ.ଏସ୍‌. ଓ 
ଆଇ.ପି.ଏସ୍‌ ଅଫିସରଙ୍କ ଅବସର ବୟସ ୬୦ ହୋଇଛି ଏବଂ ୧୯୭୬ରୁ ରାଜ୍ୟ 
ସରକାରୀ କର୍ମଚାରୀଙ୍କ ଅବସର ବୟସ ୫୮ ବର୍ଷ ହୋଇଛି | 


ଡ଼ିସେମ୍ବର ତା ୧୨ରେ ମୁଁ ଖୁସିରେ ମୋର କେତେଜଣ ଘନିଷ୍ଠ ସହକର୍ମୀକୁ 
ଗୋଟେ ଭୋଜି ରାତିରେ ଦେଇଥିଲି । 


୧୯୬୧ରେ ଇଂରାଜୀ ଅଧ୍ୟାପକ ପାଇଁ ପବ୍ଛିକ କମିଶନ ବିଜ୍ଞାପନରେ 
ଲେଖୁଥିଲେ ଯେ ଯେଉଁମାନେ ଏ ବର୍ଷ ପରୀକ୍ଷା ଦେଇଛନ୍ତି ସେମାନେ ଦରଖାସ୍ତ 
କରିପାରିବେ ଏବଂ ଫଳ ବାହାରିଲେ ସେକେଣ୍ଡ କ୍ଲାସ ପ୍ରାର୍ଥୀମାନେ କମିଶନକୁ 
ଜଣାଇବେ | ସେଇ ଅନୁସାରେ ମୋ ସହକର୍ମୀ ରାମଚନ୍ଦ୍ର ତ୍ରିପାଠୀ ଦରଖାସ୍ତ କରିଥିଲେ | 
ସେକେଣ୍ଡ କ୍ଲାସ ପାଇଥିବାରୁ କମିଶନକୁ ଜଣାଇଲେ ଏବଂ ସାକ୍ଷାତ୍‌କାର ପୂର୍ବରୁ ସରକାର 
ତାଙ୍କୁ ଆଡ଼ହକରେ ସମ୍ବଲପୁର ଗଙ୍ଗାଧର କଲେଜରେ ନିଯୁକ୍ତି ଦେଲେ | 


କ୍ଵାଟରସ୍‌ରେ ଶଶୁର ଓ ପିଲାମାନେ ଥଲେ | ସେଇ ୧ ୨ତାରିଖ ରାତିରେ 
ମୋର ଅତି ପ୍ରିୟ ଓ ସହକର୍ମୀ ମନୋରଞ୍ଜନ ସାମଲ ମତେ ମୋ ସାଇକେଲରେ 
ବସାଇ ଆଠଗଡ଼ ଷ୍ଟେସନରେ ଗାଡ଼ିରେ ଚଢ଼ାଇ ଫେରିଗଲା ଓ ସେ ଗଲାବେଳେ ମୁଁ 
କହିଲି ଯେ ମୋ ସାଇକେଲ ନେଇ କଟକରେ ମୋ ଭାଇକୁ ଦେବ ! ମନୋରଞ୍ଜନର 
ଘର କଟକରେ | ମୋ ଯିବା ସମୟ ରାମବାବୂଙ୍କୁ ଟେଲିଗ୍ରାମ୍‌ କରି ଜଣାଇଦେଇଥିଲି | 
ମେରାମୁଣ୍ଡଳି ଷ୍ଟେସନରୁ ସରକାରୀ ବସ ଧରି ସମ୍ବଲପୁର ଭୋର ଚାରିଟାରେ ପହଞ୍ଚଲି । 
ରାମବାବୁ ଅପେକ୍ଷା କରିଥଲେ, ତାଙ୍କ ସହ ଯାଇ ସେ ବ୍ଯାଚେଲର୍‌ ମେସ୍୍‌ରେ 
(କଲେଜର କ୍ଵାଟରସ୍‌ ବ୍ୟାଚେଲଙ୍କ ପାଇଁ, ଅବଶ୍ୟ ରାମବାବୁ ବ୍ୟାଚେଲର ନ ଥିଲେ | 
ଏକୁଟିଆ ରହୁଥଲେ | ତାଙ୍କ ରୁମରେ ରହିଲି । ଏଟା ଚାରିଟିକିଆ ରୁମ୍‌ ଥବା କ୍ଵାଟରସ୍‌, 
ଡ଼ାଇନିଂ କିଚିନ୍‌୍‌ ପାଇଖାନା ସବୁ ଥଲା ଏବଂ ସେମାନେ ଚାକର ରଖୁ ରନ୍ଧାଇ 
ଖାଉଥଲେ | 

ଉଜାଣି ସମୟ ୧୭୧ 


ମନୋରଞ୍ଜନ ମଲା ପର୍ଯ୍ୟନ୍ତ ମୋ ସହ ଅତୁଟ ସମ୍ପର୍କ ରଖୁଥିଲା | ୧୯୯୦ 
ରେ ଛତିଆ କଲେଜର ପ୍ରିନ୍ତିପାଲ ଥିଲାବେଳେ ସେ ଚମ୍ପାପୁର ସରକାରୀ ହାଇସ୍କୁଲର 
ହେଡ଼ମାଷ୍ଟର ଥଲା | 


ତା ୧୩ତାରିଖ ଦିନ ଶଶୁର ମୋ ପିଲାମାନଙ୍କୁ ନେଇ ତାଙ୍କ ଗାଆଁ ସୁନାଖଣ୍ିକୁ 
ଗଲେ ! ବଡ଼ଝିଅ ତାଙ୍କ ପାଖରେ ରହି ୫ମର ବାକି ପାଠ ପାସ୍‌ କରି ୭ମ ଶ୍ରେଣୀ ପାସ୍‌ 
ଯାଏ ରହିଲା । 


ଚୀନର ଭାରତ ଆକ୍ରମଣ : 


୧୯୬ ୨ ମସିହା ଅକ୍ଟୋବର ମାସରେ ଚୀନ ହଠାତ୍‌ ଭାରତ ଆକ୍ରମଣ କଲା | 
ଏହା ଶଠତା ଥଲା | କାରଣ ତା ପୂର୍ବରୁ ଆମ ପ୍ରଧାନମନ୍ତ୍ରୀ କବାହରଲାଲ ନେହୁରୁ ଚୀନ 
ଯାଇ ପଞ୍ଚଶୀଳ ନୀତି କରିଥଲେ ଓ ସ୍ଟୋଗାନ ହିନ୍ଦୀ ଚୀନୀ ଭାଇ ଭାଇ ଗୁଞ୍ଜରିତ 
କରାଇଥିଲେ | ଭାରତ ଏହା ଆଶା କରି ନ ଥୁଲା ଓ ପ୍ରସ୍ତୁତ ବି ନ ଥିଲା, ଏଣୁ ସାଘାଂତିକ 
ଭାବେ ହାରିଲା | ସେତେବେଳେ କ୍ୃଷ୍ଣମାଚାରୀ ପ୍ରତିରକ୍ଷା ବିଭାଗର ମନ୍ତ୍ରୀ ଥଲେ, ତେଣୁ 
ତାକୁ ବହିଶ୍କାର କରାଗଲା । 


ସେହି ଚୀନ ଏବେ ସମଗ୍ର ଅରୁଣାଚଳ ପ୍ରଦେଶକୁ ନିଜର ବୋଲି ଦାବି କରୁଛି । 
ଅରୁଣାଚଳ ସୀମାନ୍ତଠାରୁ ସିଧା ପାକିସ୍ତାନ ପର୍ଯ୍ୟନ୍ତ ରାସ୍ତା ନିର୍ମାଣ କରିସାରିଛି ଏବଂ 
କାଶ୍ମୀର ଓ ଅରୁଣାଚଳପ୍ରଦେଶ ଭାରତର ଅଙ୍ଗ ନୁହେଁ ଦାବି କରି ସେମାନଙ୍କୁ ସ୍ଵତନ୍ତ୍ର 
ଭିସା ପ୍ରଦାନ କରୁଛି - ଭାରତର ଆପରିକୁ ଶୁଣୁ ନାହିଁ । ଏପରିକି ଆମ ପ୍ରଧାନମନ୍ତ୍ରୀ 
ଡଃ. ମନମୋହନ ସିଂହ ନିର୍ବାଚନ ପ୍ରଚାରରେ ଅରୁଣାଚଳପ୍ରଦେଶକୁ ଗଲେ, ନ ଯିବାକୁ 
କହୁଛି । ଆଠଗଡ଼ ସୂଲରେ ୬ଟି କ୍ଲାସରେ ୧୨ ସେକ୍ସନ ପାଇଁ ଆର୍ଟ ଟିଚର, କାଠ 
ଧନ୍ଦା ପାଇଁ କ୍ରାଫ୍ଟ ଟିଚର ସମେତ ୨୭ଜଣ ଶିକ୍ଷକ ଥଲେ | 

ଗାଇ ପଛେ ପଛେ ଯେହ୍ନେ ଧାଉଁଥାଏ ବାଛୁରୀ 

ମଣିଷର ପଛେ ପଛେ ଧାଉଁଥଲା ଚାକିରି 

ବଡ଼ ବଡ଼ ପଦ ପାଇଁ ରହିଥିଲା ପରୀକ୍ଷା 

ସାନ ସାନ ପଦ ପାଇଁ ନାହିଁ ଥଲା ପ୍ରତୀକ୍ଷା 

ଏବେ ସମୟ ଗଲାଣି ବଦଳି 


ଶାସନ ଗଲାଣି ହୁଗୁଳି 

୧୭୨୫ ଉଜାଣି ସମୟ | 


ଚାକିରିରୁ ହରଦମ ଛଟେଇ I 
ଲକ୍ଷ ଲକ୍ଷ ବେକାର ଚାଟୁଛନ୍ତି ଚଟେଇ 

କାଁ ଭାଁ ବାହାରିଲେ ଛୋଟ ଛୋଟ ଚାକିରି 

ହଜାର ହଜାର ଟଙ୍କାରେ ନିଲାମ ହୁଏ 

ଧରିପାରେ କେଉଁ ଧନଶାଳୀ 

ଭ୍ରଷ୍ଟାଚାରୀ ରାଜନେତା ଆଉ ବୁରୋକ୍ରାଟ 
ଦେଶଟାକୁ କରୁଛନ୍ତି ଖାଲି ଲୁଟପାଟ 

ମରନ୍ତୁ ଗରିବ ନାହିଁ କିଛି ଚିନ୍ତା 

କେବଳ ବଞ୍ଚନ୍ତୁ | 

ଭ୍ରଷ୍ଟାଚାରୀ ରାଜନେତା ଆଉ ବୁରୋକ୍ରାଟ । 


*** 


ବି.ଦ୍ର : ସମାଜ ତା.୦ ୬.୦ ୪. ୧୧ ରାଜ୍ୟରେ ବର୍ଷକୁ ହାରାହାରି ସାଢ଼େ ଚାରିହଜାର 
ସରକାରୀ ପଦ ଉଚେଦ କରାଯାଇଛି । 

ଅବଧାନ ତାଲିମ କେନ୍ଦ୍ର ଅବଧାନ 


(ସରକାରୀ ଟ୍ରେନିଂ କଲେଜ , ସମ୍ବଲପୁର) 


( ଏବର ପିଢ଼ି ' ଅବଧାନ”? ଶବର ଅର୍ଥ ବୁଝିପାରିବେ ନାହିଁ । ୭୦ ବର୍ଷ ତଳେ 
ଗାଆଁମାନଙ୍କରେ ଚାଟଶାଳୀ ଥଲା | ସେହି ଚାଟଶାଳୀରେ ପାଠ ପଢ଼ାଉଥିବା ଗୁରୁଙ୍କୁ 
ଅବଧାନ କୁହାହେଉଥୁଲା | ଉକୁଳ ଗୌରବ ମଧୁସୂଦନ ଦାସ, ବ୍ୟାସକବି ଫକୀର 
ମୋହନ, ସ୍ଵଭାବକବି ଗଙ୍ଗାଧର ମେହେର ପ୍ରଭୁତି ଚାଟଶାଳୀରେ ପଢ଼ିଥିଲେ । ଏହା 
ଉନବିଂଶ ଶତାଦ୍ଦୀରେ ଚାଲୁ ରହିଥୂଲେ ବି ବିଂଶ ଶତାଦ୍ଦୀର ତୃତୀୟ ଦଶନ୍ଧି ପର୍ଯ୍ୟନ୍ତ ବହୁ 
ଜାଗାରେ ଏହା ଥିଲା | ଏଠି ଓଡ଼ାଙ୍କ ଫେଡ଼ାଙ୍କ ଲୀଳାବତୀ ସୂତ୍ର ( ଗଣିତ) ସହ କାବ୍ୟ 
ପଢ଼ାଯାଉଥିଲା | ) 


ଅତଃ ଟ୍ରେନିଂ କଲେଜଗୁଡ଼ିକ ତ ଶିକ୍ଷକ ତିଆରି କାରଖାନା । ଏଥିପାଇଁ ଆମେ 
ବ୍ୟଙ୍ଗରେ ଅବଧାନ ତାଲିମ କେନ୍ଦ୍ର ଲେଖୁଛୁ - ଏହା ଭୁଲ ହେଲେ ଦୋଷ ମାର୍ଜନା 
କରିବେ | 


ରାମ ତ୍ରିପାଠୀଙ୍କ ବ୍ୟାଚେଲର ମେସ୍‌ରେ ରହିଲି । ଏକ୍ସମାସ ପର୍ଯ୍ୟନ୍ତ ମାଗଣା 
ତାଙ୍କ ଗେଷ୍ଟ ମିଲରେ ଖାଇଲି | ସେହି କ୍ଵାଟରସ୍‌ରେ ରଣେନ୍ଦ୍ର ବୋଷ, ଗୋପାଳ ଘୋଷ 
ଓ ଗୋକୁଳ ଚନ୍ଦ୍ର ଦାସ ରହୁଥିଲେ | ଗୋକୁଳ ଚନ୍ଦ୍ର ଦାସ ଗଣିତ ପ୍ରଫେସର ହୋଇ 
ଶେଷରେ ଉଜକଳ ବିଶ୍ବବିଦ୍ୟାଳୟର କୂଳପତି ହୋଇ ଅବସର ନେଲେ | 


ଟ୍ରେନିଂ କଲେଜର ପ୍ରିନ୍ଧିପାଲ ଥିଲେ ଡଃ. ଗୌରୀଶ୍ୟାମ ମହାନ୍ତି, ଅଧ୍ୟାପକ 
ଭାଗୀରଥି ନାୟକ ଓ ବିଷ୍ୁପ୍ରସାଦ ଜେନା | ଟ୍ରେନିଂ କଲେଜ ଖୋଲିଥାଏ ପ୍ରଥମ କରି 
୧୯୬୨ ଜୁଲାଇରୁ | ଗଙ୍ଗାଧର ମେହେର କଲେଜରୁ ବିଷ୍ଣୁ ପ୍ରସାଦ ଜେନାକୁ ସରକାର 
ବଦଳି କରି ଟ୍ରେନିଂ କଲେଜ ଦାୟିତ୍ଵ ଦେଇଥାନ୍ତି ଏବଂ ସେ ପିଲାମାନଙ୍କ ଆଡ଼ମିଶନ 
ସାରି ଦିନକୁ ଦୁଇଟା କ୍ଲାସ ନେଉଥାନ୍ତି । ଭାଗୀରଥି ବାବୁ ୧୯୬୨ ଅଗଷ୍ଟ ମାସରେ 

୧୭୪୭ ଉଜାଣି ସମୟ 


ଅନୂଗୁଳ ଟ୍ରେନିଂ କଲେଜରୁ ବଦଳି ହୋଇ ଏଠାକୁ ଆସିଥିଲେ | ଭାଗୀରଥ ବାବୁଙ୍କର 
ସମ୍ବଲପୁର ନୂଆ ନ ଥଲା | ସେ ସମ୍ବଲପୁର ଜିଲା ସ୍କୁଲରେ ଶିକ୍ଷକ ଥାଇ ପ୍ରାଇଭେଟ 
ଭାବରେ ଓଡ଼ିଆରେ ଏମ.ଏ. ପରୀକ୍ଷା ଦେଇ ଟ୍ରେନିଂ କଲେଜର ଅଧ୍ୟାପକ ହୋଇଥିଲେ | 
ଆଗରୁ କହିଛି ଶିକ୍ଷା ବିଷୟରେ ଏମ.ଏ ଓ ଏମ.ଇଡ଼ି. ନ ଖୋଲିଥବାରୁ ଏମ୍‌.ଏ.ଡ଼ି.ଇଡ଼ି 
ବା ଏମ୍‌.ଏ.ବି.ଇଡ଼ିଙ୍କୁ ଶିକ୍ଷା ବିଭାଗର ଅଧ୍ୟାପକ କରାଯାଉଥୂଲା | ଏହା ୧୯୬୬ 
ପର୍ଯ୍ୟନ୍ତ ଥଲା | ୧୯୬୨ ଅକ୍ଟୋବର ମାସରେ ପ୍ରିନ୍ତିପାଲଙ୍କୁ ନିଯୁକ୍ତି ଦିଆଗଲା । ସେ 
ପାଟନା ବିଶ୍ବବିଦ୍ୟାଳୟରୁ ଏମ୍‌.ଇଡ଼ି. କରି, ଆମେରିକାର କଲମନ୍ପିଆ ବିଶ୍ବବିଦ୍ୟାଳୟରୁ 
ଶିକ୍ଷାରେ ଏମ୍‌.ଏ. ଓ ଇଡ଼ି.ଡ଼ି କରିଥିଲେ | ସେଠାକାର ଡକ୍ଟରେଟ୍‌କୁ ଇଡ଼ି.ଡ଼ି. 
କୁହାଯାଉଥୁଲା | 


ଟ୍ରେନିଂ କଲେଜର ନିଜର ଘର ନ ଥୁଲା, ସମ୍ବଲପୁର ଟାଉନ ହଲରେ କ୍ଲାସ 
ହେଉଥଲା | ଅଛ ଷ୍ଟାଫ ହେତୁ ପଢ଼ା ମାନ୍ଦେଇ ଥଲା, ପ୍ରିନ୍ଧିପାଲ କହିଲେ - ଏକ୍ଟ୍ରା କ୍ଲାସ 
କରି କୋର୍ସ ସାରିବା । କାରଣ ଏହା ୧୦ ମାସିଆ କୋର୍ସ ଥଲା । ସମ୍ବଲପୁର ଓ 
ବ୍ରହ୍ମପୁର ବିଶ୍ଵବିଦ୍ୟାଳୟ ନ ଥଲା, ସାରା ଓଡ଼ିଶାର ସବୂ କଲେଜ ଉନ୍ମଳ ବିଶ୍ବବିଦ୍ୟାଳୟ 
ଅଧୀନରେ ଥଲା, ଅନ୍ୟ ସମସ୍ତେ ନିୟମିତ ଅଧ୍ୟାପକ ଥଲେ ମୁଁ କେବଳ ଆଡ଼ହକ 
ଅଧ୍ୟାପକ ଥୁଲି | 


ଟାଉନହଲରେ ୧ ୨୮ ପିଲାଙ୍କ ପାଇଁ ଜେନେରାଲ କ୍ଲାସ ହେଉଥଲା ଏବଂ 
ପ୍ରଶସ୍ତ ବାରଣ୍ଡା ଚାରିପଟେ ପାର୍ଟିସନ ଦିଆ ହୋଇ ଅଫିସ୍‌, ପ୍ରିନ୍ଧିପାଲଙ୍କ ଅଫିସ ଓ ଷ୍ଟାଫ 
କମଜରୁମ ହୋଇଥଲା ଏବଂ ଆଉ କେତୋଟି ପାଟିସନ ଦିଆ ରୁମରେ ଗଣିତ, ବିଜ୍ଞାନ 
ଓ ଭୂଗୋଳ ମେଅଥଡ଼ କ୍ଳାସ ହେଉଥଲା ଅଛ ପିଲା ଥିବା ହେତୁ ମାତ୍ର ଇତିହାସ, ଓଡ଼ିଆ 
ଓ ଇଂଲିଶ ମେଥଡ଼ ଟାଉନହଲ ଭିତରେ ହେଉଥୁଲା | ବିଷୁ ଜେନା, ବିଜ୍ଞାନ ଓ ଭୂଗୋଳ 
ପ୍ରିନ୍ତଧିପାଲ ଇଂଲିଶ ଓ ଇତିହାସ, ଭାଗୀରଥବାବୃ, ଓଡ଼ିଆ ଏବଂ ମୁଁ ଗଣିତ ମେଥଡ଼ 
ପଢ଼ାଉଥୁଲି । ମୋର ଛାତ୍ର ସଂଖ୍ୟା ମାତ୍ର ୮ ଥଲା ଏବଂ ଯେତେ ଟ୍ରେନିଂ କଲେଜର ମୁଁ 
ଅଧ୍ୟାପନା କରିଛି, ସବୁଠାରେ ଗଣିତ ଛାତ୍ରଙ୍କ ସଂଖ୍ୟା କେବେ ୧ ୫/ ୧୮ରୁ ଅଧୁକ ନ 
ଥିଲେ ଏହାର କାରଣ ସ୍ଵାତକରେ ଗଣିତ ଏକ ବିଷୟ ନ ଥିଲେ ଛାତ୍ର ଗଣିତ ମେଥଡ଼ 
ନେଇପାରିବେ ନାହିଁ । 


ସେହି ଡ଼ିସେମ୍ବର ୨୦ ତାରିଖରେ ବଡ଼ଦିନ ଛୁଟି ହେଲା ବ୍ୟାଚେଲର ମେସ୍‌ରେ 
ରହିବାର ମୋର କାଳ ପୁରିଲା | ଗଂଗାଧର ମେହେର କଲେଜର ପ୍ରିନ୍ଧିପାଲ ବ୍ରଜବନ୍ଧୁ 

ଉଜାଣି ସମୟ ` 8 ୧୭୫ 


ମିଶ୍ର ରାମବାବୃଙ୍କୁ କହିଲେ ଅନ୍ୟ କଲେଜର ଅଧାପକ ତୁମେ ତୁମ ପାଖରେ ରଖୁପାରିବ 
ନାହିଁ । 

ଛୁଟିଦିନ ରାତିରେ ଆସି ଅନ୍ଧପୂର୍ଣ୍ଠା ଥଏଟରର ନିତ୍ୟକର୍ମ ସାରି ଦିନ ୩ଟାରେ 
ଫାଇଭ ଡ଼ାଉନ ଟ୍ରେନ ଧରି ଗୀକୁ ଯିବା ଲାଗି । ଯିବା ପୂର୍ବରୁ ଭିଣୋଇ କହିଲେ - ତୁ 
ଆଠଗଡ଼ରୁ ସିଧା ସମ୍ବଲପୁର ଗଲୁ ମତେ କହିଲୁ ନାହିଁ, ସେଠି ପରା ମୋ କକେଇ ପୁଅ 
ରମେଶ କର ଟେଲିଫୋନ ଏକ୍ଟଚେଞ୍ଜରେ ମେକାନିକ୍‌ ଅଛି | ମୁଁ ତାକୁ ଫୋନ କରି 
କହିଦେବି ତୁ ତା ପାଖରେ ରହିବୁ । ମୁଁ କହିଲି - ଯାହା ହେଉ ଇଶ୍ଵରଙ୍କ ବରାଦରେ 
ଆଶ୍ରା ମିଳିଗଲା, କାରଣ ଛୁଟି ପରେ ରାମବାବୂଙ୍କ ବ୍ୟାଚେଲର ମେସ୍‌ରେ ରହିବା ମନା 
କରାଯାଇଛି | 


ଛୁଟି ପରେ କଟକରୁ ବସ ଧରିବା ପୂର୍ବରୁ ତାରିଖ, ସମୟ ଉମେଶକୁ ଫୋନ 
କରି ମୋ ଭିଣୋଇ ଜଣାଇଦେଇଥୁଲେ | ଅନ୍ଧପୂର୍ଣା ଥିଏଟରରେ ସେତେବେଳେ ଫୋନ 
ଥିଲା | ସେତେବେଳେ ବିରୂପା ଓ ମହାନଦୀରେ ପୋଲ ନ ଥୁଲା | ଶୀତ ଓ ଖରାଦିନେ 
ଚାନ୍ଦିନୀ ଚୌକରୁ ( ଚାନ୍ଦିନୀ ଚୌକ କଟକର ବସ୍‌ଷ୍ଟାଣ୍ଡ ଥଲା) ଗୋଟିଏ. ମାତ୍ର ବସ 
ସନ୍ଧ୍ୟା ୭ଟାରେ ସମ୍ବଲପୁର ଯାଉଥଲା | ଏହି ଗୋଟିଏ ବସ ସମ୍ବଲପୁରରୁ ଆସି ସକାଳ 
୪ଟାରେ ଚାନ୍ଦିନୀଚୌକରେ ପହଞ୍ଚେ ଓ ସନ୍ଧ୍ୟାରେ ୱାପସ କରେ | ବାଦାମବାଡ଼ିରେ 
ଜଳ, ଦଳ ଓ ଆବର୍ଜନାପୂର୍ଣ୍ ଥଲା ଲିଙ୍କରୋଡ଼ ନ ଥଲା - ସବୁଆଡ଼େ ପଡ଼ିଆ ଥୁଲା | 
ବସ ଅଫିସ୍‌ କଟକର ପୁରୁଣା ସେଜ୍ରେଟେରିଏଟ୍‌ରେ ଥୁଲା | ସକାଳ ୮ଟାରେ ଅଫିସ୍‌ 
ଖୋଲି ଟିକଟ ହୁଏ | ଟିକଟର ପୂର୍ବ ଦିନ ଓ ରାତିରୁ ଲୋକମାନେ ଖଣ୍ଡେ କାଗଜରେ ନା 
ଲେଖୁ ଗୋଟେ ଇଟା ତଳେ ରଖୁ ଦିଅନ୍ତି । ଇଟାଗୁଡ଼ିକ ବି କ୍ୟୁ ହୋଇଥାଏ । ମୋର 
ଦୀର୍ଘ ଦିନର ଅଭିଜ୍ଞତାରୁ ଜାଣିଛି ଯେ କେବେ କେହି ନିଜ ଇଟାକୁ ଆଗରେ ରଖୁ ଆଗ 
ଇଟାକୁ ପଛରେ ରଖୁ ନ ଥାନ୍ତି | ଭାବନ୍ଧୁ ଏପରି ଶୁଝ୍ଖଳା ଏବେ ସମ୍ଭବ କି ? ଏବେ ତ 
ମଣିଷ କ୍ୟୁରେ ଥଲେ, କେହି ବଳବାନ୍‌ ସମସ୍ତଙ୍କୁ ଠେଲି ଆଗକୁ ଯାଇ ଟିକଟ ଆଣୁଛି, 
ଫୋନ ବିଲ ଦେଉଛି । 

ମୋ ପାଇଁ କେଶବ ନନା ଟିକଟ ସେଇ ଇଟା ଜରିଆରେ କରି ରଖୁଥାନି । ଏହା 
ନିୟମିତ ସେ କରିଥାରି | ଯିବାଦିନ ମୁଁ ଗାଆଁରୁ ଚାଲି ଚାଲି ହରିଦାସପୁର ଷ୍ଟେସନକୁ 
ଆସି ଗାଡ଼ି ଧରି କଟକ ଆସେ, ଷ୍ଟେସନରୁ ୨୫ ପଇସା ଦେଇ ରିକ୍ଟାରେ ଅନ୍ଧପୂର୍ଣ୍ 
ଯାଇ ବିଶ୍ରାମ ନିଏ ଓ ସନ୍ଧ୍ୟାରେ ବସ୍‌ ଧରି ସମ୍ବଲପୁର ଯାଏ । 

୧୭୬୫ ଉଜାଣି ସମୟ 


ସେତେବେଳେ କଟକରୁ ସମ୍ବଲପୁର ବସ ଭଡ଼ା ଅପର ଟ.୯ ଓ ଲୋଅର 
ଟ.୭ ଥଲା | ୧୯୬୫ ପରେ ମହାନଦୀ ବିରୂପାରେ ପୋଲ ହେଲା ପରେ ଅପର 
ଟ. ୧୧ ଓ ଲୋଅର ଟ.୯ ହେଲା | ଏବେ ଯିମିତି ଏକ ଟଙ୍କା ବସ ଭଡ଼ା ବଢ଼ିଲେ 
ରାଜନୀତି ଦଳମାନେ ରାସ୍ତାରୋକୋ, ଧର୍ମଘଟ କରୁଛନି, ସେତେବେଳେ ବସ ଭଡ଼ା 
ବଢ଼ିବାରେ କୌଣସି ବିରୋଧ ହୋଇ ନ ଥିଲା | ସମଗ୍ର ଓଡ଼ିଶାରେ ଆଦୌ ପ୍ରାଇଭେଟ 
ବସ୍‌ ନ ଥିଲା | ୧୯୬୫ ଅପ୍ରେଲରେ ମହାନଦୀ ଓ ବିରୂପା ପୋଲ ଚାଲୁ ହେଲା | 
ପୋଲ ପୂର୍ବରୁ ଶୀତ ଓ ଖରାଦିନେ ବିରୂପା ଓ ମହାନଦୀରେ ଖରାଦିନିଆ ରାସ୍ତା 
( ଫେୟାର ଓୋଦର ରୋଡ଼) ତିଆର ହୋଇ ବସ ସିଧା ଯା-ଆସ କରୁଥଲା | ଏବେ 
ମହାନଦୀରେ ଯୋବ୍ରା ପାଖରେ ଯେଉଁ ଗ୍ୟାରେଜ୍‌ ହୋଇଛି ସେଠି ବ୍ରିଟିଶ୍‌ ଅମଳରୁ 
ଲୁହା କବାଟ ଦିଆ ଆନିକଟ ଥଲା, ଶୀତଦିନରୁ ଲୁହା କବାଟ ( ଅସଂଖ୍ୟ କବାଟ) 
ଟେକି ଦିଆ ହୋଇ ପାଣି କେନାଲକୁ ଛଡ଼ାଯାଏ ¦! ସେଇ ଆନିକଟ କଡ଼ରେ ଖରାଦିନିଆ 
ରାସ୍ତା ହୁଏ । ଦୁଇ କବାଟ ଯୋଡ଼ା ଫାଙ୍କର ପାଣି ଘଳିଆ ପଡ଼ୁଥିଲା ଓ ସେ ପାଣି ଯିବା 
ପାଇଁ ଖରାଦିନିଆ ରାସ୍ତାରେ ଘୋସରା ତିଆର ହେଉଥିଲା | ବ୍ରାହ୍ମଣୀ, କୁଆଖାଇ 
ନଦୀ ପ୍ରଭୃତିର ଖରାଦିନିଆ ରାସ୍ତା ମୋରମ ଥିଲାବେଳେ ବିରୂପା ଓ ମହାନଦୀ 
ଖରାଦିନିଆ ରାସ୍ତା ପିଚୁ ଓ ଘୋସରା ତଳ ପକ୍ଟା ଥଲା । ଖରାଦିନିଆ ରାସ୍ତାକୁ 
ଛାଡ଼ିଦେଲେ ମହାନଦୀଠାରୁ ଚୌଦ୍ଵାର ପର୍ଯ୍ୟନ୍ତ ମୋରମ ରାସ୍ତା ଥିଲା । ଆମେ 
୧୯ ୫ ୦-୫ ୨ରେ ରେଭେନ୍ତାରେ ପଢ଼ିଲାବେଳେ ଭୁବନେଶ୍ବର (ବରଁମାନ 
ରାଜଧାନୀ) ଗୋଟେ ବିରାଟ ମୁଣ୍ଡିଆ ପରି ଥଲା, କାଁ ଭା କେତେଟା କୋଠାରେ 
ଅଫିସ୍‌ କେତେଟା ହେଉଥଲା । ସବୂ ଅଫିସ୍‌ କଟକରେ ଥଲା | ଏହି ସମୟରେ 
କାଠଯୋଡ଼ି ନଦୀ ଉପରେ ପୋଲ ହେଲା । ବସ୍‌ ଝରକାରେ କାଚ ନ ଥିଲା, 
ତାରପୋଲିନ କଟା ହୋଇ ପରଦା ଥିଲା ଯାହା ବର୍ଷା ଓ ଶୀତକୁ ରକ୍ଷା କରିପାରୁ ନ 
ଥିଲା । ବସ ଅନୁଗୁଳ ଛାଡ଼ିଲା ପରେ ପରେ ଶୀତ ଆରମ୍ଭ ହେଉଥଲା ଓ ବଇଣ୍ଡା 
ପରେ ସମ୍ବଲପୁରଯାଏ ରାସ୍ତାର ଦୁଇ ପାଖରେ ଦିଗନ୍ତ ବିସ୍ତାରି ଘଞ୍ଚ ଅରଣ୍ୟ ନିରବଛିନ୍ଧ 
ଭାବରେ ଲାଗି ରହିଥିଲା | ଘନ ଜଙ୍ଗଲ ଭିତର ଦେଇ ବସ ଗଲାବେଳେ ହାଡ଼ଭଙ୍ଗା 
ଶୀତକୁ ଗରମକୋଟ ବା କମ୍ବଳ ସମ୍ଭାଳିପାରୁ ନ ଥିଲା । ପରଦା ଉଡ଼ିଲେ ଝରକା 
ପାଖ ଯାତ୍ରୀ ହାତରେ ଟାଣି ରଖୁଥିଲେ | 


ବଡ଼ଦିନ ଛୁଟି ଖୋଲିଲା ୧୯ ୬୩ ଜାନୂଆରୀ ୨ ତାରିଖରେ | ମୁଁ ଗାଆଁରୁ ତା 
୧ ତାରିଖରେ ଟ୍ରେନ୍‌ରେ ଆସି ଅନ୍ଧପୂର୍ଣ୍ାରେ ପହଞ୍ଚଲି । ଆଗରୁ ଭାଇ ଟିକଟ କରିଥଲେ | 

ସାଇକେଲ ତ ମନୋରଂଜନ ଅନ୍ଧପୂର୍୍ଠାରେ ଦେଇଯାଇଥୁଲା। ସାଇକେଲ ଧରି 
ଚାନ୍ଦିନିଚୌକ ଗଲି ଓ ବିଛଣା ଟ୍ରଙ୍କ ରିକ୍ଵାରେ ନେଲି । ମୋ ସହ ଅନ୍ଧପୂର୍ଣାରୁ ପିଲାଟିଏ 
ମୋ ଟ୍ରଙ୍କ ଓ ବିଛଣା ଥିବା ରିକ୍ଟାରେ ଆସିଥିଲା । ଭାଇ ଓ ଭିଣୋଇ କେବେ ମତେ 
ଛାଡ଼ିବାକୁ ଆସିପାରନ୍ତି ନାହିଁ, କାରଣ ସନ୍ଧ୍ୟା ୭ଟାରୁ ଥିଏଟର ଆରମ୍ଭ ହୁଏ । ଏହି 
ଅନ୍ଧପୂର୍୍ଠା ବି ଗ୍ରପ ଓଡ଼ିଶାର ଏକ ନମ୍ବର ଥିଏଟର ଥଲା ଏବଂ ଦଶହରା ଓ ରଜରେ 
ସିନେମା ପରି ଦୂଇଟି ସୋ କରୁଥଲେ | ମାଟିନି ଓ ସନ୍ଧ୍ୟା | ମାତ୍ର ସିନେମା ପରି ରାତି 
୧୦ଟାରେ ସେକେଣ୍ଡ ସୋ ହେଉ ନ ଥିଲା | ଏଠି ମଣିଷ ଅଭିନୟ କରୁଥିଲେ, ଏଣୁ 
କ୍ଲାନ୍ତ ହେଉଥିଲେ । ସିନେମାରେ ଫଟୋମାନେ ଅଭିନୟ କରୁଥିଲେ କ୍ଲାନ୍ତ କିପରି 
ଫଟୋମାନେ ହେବେ ? 


ଆଗରୁ ଭିଣୋଇ ଉମା ( ଉମେଶ) ପାଖୁ ଫୋନ କରିଥିଲେ | ସେ ବସଷ୍ଟାଣ୍ଡ 
ପାଖୁ ଆସି ମୋତେ ତାଙ୍କ ମେସକୂ ନେଇଗଲା ! ତାଙ୍କ ମେସଟା ବି ଟାଉନହଲ ପାଖରେ 
ଥିଲା | ତାଙ୍କ ମେସରେ ୪ଜଣ ଟେଲିଫୋନ ଅପରେଟର ଥଲେ, ଉମା ଏକମାତ୍ର 
ମେକାନିକ୍‌ ଥଲା । ମେସରେ ପୂଜାରୀ-କମ-ଚାକରଟିଏ ଥଲା । ସମସ୍ତେ ଗୋଟିଏ 
ବଡ଼ ବଖରାରେ ରହୁଥିଲେ - ପାଖରେ ରୋଷେଇଘର, କୂଅ ଓ ପାଇଖାନା ଥିଲା | 
ଚାରିଦିନ ରହିବା ଭିତରେ ମୋର ପାଠ ପ୍ରସ୍ତୁତିରେ ଅସୁବିଧା ହେଲା । ୧୯୫୯ରେ 
ଏମ.ଇଡ଼ି. ପାସ୍‌ କରିଥିଲି | ପାଠ କ'ଣ ମନେ ରହିବ ? ଉମାକୁ କହିଲି - ମୋ ପାଇଁ 
ଘର ଖୋଜ । ହଁ ସେହି ଘରେ ମୋ ଶଶୁରଘର ଗାଆଁର ହରିଶ୍ଚନ୍ଦ୍ର କର ଟେଲିଫୋନ 
ଅପରେଟର ଥିଲେ, ହିସାବରେ ମୋର ଶଳା ଲାଗିବେ ଓ ମୋତେ ଭାଇନା ଡ଼ାକୁଥିଲେ | 
ମାତ୍ର ୧୯ ୬୪ରେ ସେ ମୋର ସମ୍ପର୍କୀୟ ଜଣେ ଶଳାର ଝିଅକୁ ବାହାହେଲେ ଓ ମୁଁ 
ଭାଇନାରୁ ପୀଉସା ହୋଇଗଲି | 


ଖବର ପାଇଲି ଯେ ସୋମନାଥ ମିଶ୍ର ଆଇ.ଏ.ଏସ. ସମ୍ବଲପୁରେ ଆରଉ.ଡ଼ି.ସି 
( ରେଭିନ୍ୟୁ ଡ଼ିଭିଜନାଲ କମିଶନର - ସର୍ବୋଟଳ ପଦବୀ) ଅଛନି | ସେ ଆମ ପୁରୁଣା ଗାଁ 
ମାଟିଆଶାସନର ଖୁବ୍‌ ପାଖ ଗାଆଁ ସିଂହାପୁରର ଲୋକ ଓ ମୋର ଦଦେଇପୁଅ ଭାଇ 
(ଭାଇ କଟି ନ ଥଲା) ଭାଗବତ ଶତପଥୀଙ୍କ ଶଳା | 


ଦିନେ ସକାଳେ ଥରି ଥରି ଏବଂ ବହୁ ଶୁଭେଛୁଙ୍କ ଉତ୍ସାହ ଓ ସାହସକୁ ଧରି 
ଧରି ତାଙ୍କ ବିରାଟ ବଙ୍ଗଳା ପାଖୁ ଗଲି | ଛାତି ଧଡ଼ ଧଡ଼, ମନ ଘଡ଼ ଘଡ଼ ଓ ଗୋଡ଼ 
ଲଡ଼ ଲଡ଼ | କାରଣ ଏତେ ବଡ଼ ଅଫିସରକୁ ଭେଟିବାକୁ ନ ଥଲା ଧଡ଼ | କିନୁ ମୋର 

ସବୁ ଆଶଙ୍କା, ଡ଼ର, ନରଭସନେସ୍‌ ହଠାତ୍‌ ନିଆଁରେ ପାଣି ପକାଇଲା ପରି ଲିଭିଗଲା 
ଯେତେବେଳେ ଦେଖୁଲି ଯେ ତାଙ୍କ ଭଉଣୀ ମୋର ନୂଆବୋଉ (ଭାଉଜ) ବାଡ଼ିରୁ 
ଫୁଲ ତୋଳୁଛନ୍ତି । ମୁଁ ତ ମାଟିଆଶାସନରେ ରହି ପଢୁଥଲି, ଏଣୁ ଭଲ ପରିଚୟ 
ଥିଲା | ମତେ ଦେଖୁ ନୂଆବୋଉ ଆଶ୍ଚର୍ଯ୍ୟ ହୋଇ ପଚାରିଲେ - ମାଧ ତୁମେ ଏଠି ? 
ମୁଣ୍ଡିଆ ମାରି କହିଲି ¬ ମୁଁ ଟ୍ରେନିଂ କଲେଜର ଅଧ୍ୟାପକ ହୋଇଛି, ରହିବାକୁ ଜାଗା 
ଖୋଜୁଛି । ସରକାରଙ୍କର ଗୋଟେ ପାଞ୍ଚ ବଖୁରିଆ ସରେଇ ଘର (ଗେଷ୍ଟ ହାଉସ) 
ଅଛି, ତହିଁରେ ଗୋଟେ ରୁମ ଖାଲି ଅଛି | ସେଠି ରହିବା ପାଇଁ ଅନୁମତି କେବଳ 
ଆର.ଡ଼ି.ସି. ଦେଇପାରିବେ ¦ ସେଇଥପାଇଁ ଆସିଛି | ସେ କହିଲେ ଏଇ କଥା, ଆସ 
ଭିତରକୁ ଆସ, ମୁଁ ସୋମକୁ (ଇଏ ସୋମନାଥଙ୍କ ବଡ଼ ଭଉଣୀ) କହି କରେଇଦେବି | 
ମୋତେ ଭିତରକୁ ନେଇଗଲେ । ପଶ୍ଚିମାଞ୍ଚଳର ଆର.ଡ଼ି.ସିଂ ବଙ୍ଗଳା ଦେଖୁ ମୁଁ 
ଆବାକାବା ହୋଇଗଲି ¦ ସେ ଭିତରକୁ ଯାଇ ମୋ ପରିଚୟ ଦେଇ ତାଙ୍କ ଭାଇକୁ 
କହିଲେ । ସୋମନାଥ ମିଶ୍ର ଆସିବା ଭିତରେ ନୂଆବୋଉ ଚାହା ଓ ବିସ୍କୁଟ ଆଣି 
ଦେଲେ । ସୋମନାଥ ମିଶ୍ର ଆସିଲେ, ମୁଁ ନମସ୍କାର କଲି । ସେ ବସିଲେ, ବସିବାକୁ 
କହିଲେ । ତା ପରେ କହିଲେ - ଆମ ନିୟମ ସରେଇଘର ୧ ୫ଦିନ ପାଇଁ 
ଦିଆଯାଇପାରିବ | ମୁଁ ଏଇଠି ମୋ ପ୍ୟାଡ୍‌ରେ ଅର୍ଡ଼ର କରିଦେଉଛି, ତୁମେ ସେଠି 
୧ ୫ଦିନ ରହି ଭଡ଼ାଘର ଖୋଜିବ | ପ୍ୟାଡ଼ରେ ଅର୍ଡ଼ର ଦେଲେ, ମୁଁ ଧରି ଆସିଲି, 
ନୂଆବୋଉ ବଳେଇ ଦବାକୁ ଗେଟ୍‌ ପାଖୁ ଆସି ମୋ ବାପା-ବୋଉଙ୍କ କଥା ପଚାରିଲେ 
ଓ କହିଲେ ମୁଁ ଆଉ ୫ଦିନ ରହିବି - ତୁମେ ଆସିବ । 


ସରେଇ ଘରଟା ଉମାମେସ୍୍‌ର ଲାଗିଥିବା ରାସ୍ତା ଆରପଟେ ଥିଲା | ରୁମଗୁଡ଼ିକ 
ଧାଡ଼ିକିଆ ଥଲା | ଆଗରେ ବାରଣ୍ଡା ଓ ବାରଣ୍ଡା ସାମନାରେ ଖୋଲା ଯାଗା, ଚାରିପଟେ 
ପାଚିରି ଥଲା ! କମ୍ପାଉଣ୍ଡ ଭିତରେ ୩ଟା ପାଇଖାନା ଥଲା | ମୋ ଜିନିଷପତ୍ର ହରି ଓ 
ଉମା ଧରି ମତେ ସରେଇ ଘରେ ଏକ ରୁମରେ ଘୁସାଇ ଦେଲେ ¦ ମୋ ପାଖ ରୁମରେ 
ଜଣେ ଜଜ୍‌ ରହୁଥିଲେ | ସେ ସନ୍ଧ୍ୟାରେ ଝାଞ୍ଜ ବଜାଇ ଭଜନ ବୋଲନ୍ତି - ପଢ଼ାରେ 
ବ୍ୟାଘାତ ହୁଏ । ଆଉ ସବୁ କୋଠରିରେ ଓ.ଏ.ଏସ୍‌ ପାଇଥିବା ଅଫିସରମାନେ ଟ୍ରେନିଂ 
ନେଉଥିବାରୁ ଥାଆନ୍ତି । 


ମେସ୍‌ରେ ଖାଏ, କଲେଜ ଯାଏ ! ବି.ଇଡ଼ି. ପିଲା ସବୁବେଳେ ଆଞ୍ଚାବହ, 
ମୋର ରହଣି ୧ ୫ଦିନ ଜାଣି ଛାତ୍ରୀ ଅଞ୍ଜଳି ବଡ଼ପଣ୍ଡା ସାହାଯ୍ୟର ହାତ ବଢ଼ାଇଲେ | 
ତା ଭିଣୋଇଙ୍କର ଏକ ନୂଆ ଘର ଝାଡ଼ୁଆପଡ଼ାରେ ସମ୍ପୂର୍ଣ ହୋଇ ଖାଲି ଥଲା | ସେଇଠି 

ସେ ତା ଭିଣୋଇକୁ କହି ସେ ଘରଟି ମୋ ପାଇଁ ଠିକ୍‌ କରିଦେଲା । ଭଡ଼ା ମାସକୁ 
ଟ. ୨୦ ମାତ୍ର ଗାଧୁଆ ଘର, ରୋଷେଇ ଘର ଓ ପାଇଖାନା ଥିଲା | ପ୍ରିନ୍ଧିପାଲ ଖୁସି 
ହୋଇ ଏକ ବଡ଼ ଟେବୁଲ ଓ ଚାରିଟା ଚେୟାର ଓ ଗୋଟେ ଖଟ ମତେ ଦେଲେ - 
ପିଲାମାନେ ତାକୁ ରିକ୍ଟାରେ ରଖ ଏହି ଘର ଭିତରକୁ ଆଣିଲେ । ଘରର ଆଗରୁ ଦେଖ 
ନ ଥଲି, ଦେଖଥଲେ ଯାଇ ନ ଥାନ୍ତି । ଘରର ସାମନାରେ ଗଳି ରାସ୍ତା ମହାନଦୀକୁ 
ଗାଧୋଇ ଯିବା ପାଇଁ ଓ ରାସ୍ତା ଆରପଟେ ସମ୍ବଲପୁରର ପ୍ରସିଦ୍ଧ ଶଙ୍କର ମିଶ୍ରଙ୍କ ଘର | 
ଏହି ରାସ୍ତାରେ ସାହିଯାକର ଝିଅବୋହୂ ନଦୀକୁ ଗାଧୋଇ ଯାଆନ୍ତି | ସେ ଘରେ ଅସ୍ତୀକ 
ରହିବା ମନା ଥଲେ ବି ଅଞ୍ଜଳି ବଡ଼ପଣ୍ଡା ମୋର ଚରିତ୍ର ବିଷୟରେ ଲମ୍ବା ଚଉଡ଼ା 
ସୁପାରିସ୍‌ କରିଥିବାରୁ ମତେ ଶଙ୍କର ମିଶ୍ରଙ୍କଠାରୁ ଅନୁମତି ମିଳିଥଲା | 


ସେଠି ରୁହେ, ମେସ୍‌ରେ ଥାଇ କଲେଜ ଯାଏ | ରାତିଦିନ ରାସ୍ତାପାଖ ଝରକା ଓ 
ଦ୍ଵାର ବନ୍ଦ ରଖେ, ମନ୍ଦିର ପାଖ ଝରକା ଖୋଲା ରଖୁ ମନ୍ଦିର ଦେଖେ । ଏମିତି ରୁ୍ଧଦ୍ଧାରରେ 
ରହିବା, ମତେ ଅଣନିଶ୍ବାସୀ ଲାଗିଲା । ଦାଣ୍ଡ କବାଟ ବି ଖୋଲିବା ମୁସ୍କିଲ ହେଲା । 
ଖୋଲିଲେ ଦେଖେ ଝିଅ ବୋହୂଙ୍କର ଲମ୍ବା ଧାଡ଼ି । ଅବଶ୍ୟ ସକାଳ ୯ଟା ପରେ କେହି 
ନ ଥାନ୍ତି । ପୁଣି ପିଲାଙ୍କୁ କହିଲି ଘରଖୋଜିବା ପାଇଁ | ଯୋଗକୁ ଷ୍ଟେସନ ପାଖ ଫାଟକରେ 
ଗୋଟେ ଘର ଖାଲି ଥଲା, ଯେଉଁ ବିଲଡ଼ିଂରେ ପ୍ରଥମ ବ୍ୟାଚର ଛାତ୍ର ମୀନକେତନ 
ପଟେଲ, ଚମାରପାଢ଼ୀ ଓ ମକରଧ୍ବଜ ହୋତା ରହୁଥିଲେ | ମୀନକେତନ ସେ ଘରଟି 
ମୋ ପାଇଁ ଠିକ୍‌ କରି, ମୋ ଜିନିଷପତ୍ର ରିକ୍ଵାରେ ନେଇ ସେ ଘରେ ଥଇଥାନ କଲା | 
ଏହା ଦୋ ମହଲା ଥଲା । ଉପରେ ମୀନକେତନ ପ୍ରଭୃତି ରହୁଥିଲେ, ତା ତଳେ ମୁଁ 
ରହିଲି | ଦୂଇଟି ବଡ଼ ରୁମ | ପାଇଖାନା (ଉଠା ପାଇଖାନା), ଗାଧୁଆଘର, ରୋଷେଇଘର 
ଓ ଅଗଣା | ଅଗଣା ଚାରିପଟେ ପାଚିରି, ପାତିରିରେ ଅଗଣା ଭିତରକୁ ଆସିବା ପାଇଁ 
ଗୋଟିଏ କବାଟ ଥବା ଦ୍ଵାର । ଭଡ଼ା ମାସିକ ଟ.୩୦ | ଏ ଘରଟି ପରିବାରର ପ୍ରାଇଭେସି 
ପାଇଁ ଖୁବ୍‌ ଉପଯୋଗୀ | 


କୂଅ ନ ଥିଲା | ବେନ୍ଦଲୀ ମା ବୋଲି ପ୍ରୈୌଢ଼ା ସ୍ତ୍ରୀଟିଏ ସମସ୍ତଙ୍କୁ ପାଣି ଯୋଗାଉ 
ଥଲା | ତା ସ୍ବାମୀ ମରିଯିବା ପରେ ତା ଦିଅରକୁ ବାହା ହୋଇ ସେଇ ପାଖରେ ଖୋପଡ଼ି 
ଘରେ ରହୁଥିଲା । ସେ ଘରର ମାଲିକ ବାନାର୍ଚ୍ୀବାବୁ କଲିକତାରେ ରୁହଚନ୍ତି । ତାଙ୍କର 
ଏଠି ଚାରିଟା ଦୋମହଲା ଘର ଥଲା | ତାଙ୍କୁ କହିବା ଦରକାର ପଡ଼ୁ ନ ଥୁଲା | ଭଡ଼ାବାଲା 
ଭଡ଼ା ଲୋକ ଠିକ୍‌ କରୁଥିଲେ | ସେ ଚାରିମାସରେ ଥରେ ଆସି ଭଡ଼ା ନେଉଥିଲେ |! 
ଏହି ବିଲଡ଼ିଂଗୁଡ଼ିକ ପାଖରୁ କିଛି ଦୂରରେ ବାନାର୍ଜୀଙ୍କର ଦୂଇଟି ସୁନ୍ଦର କ୍ଵାଟରସ୍‌ ଥିଲା । 


Digitized by srujanika@gmail.com 


eron ଉଜାଣି ସମୟ 


ମୀନକେତନ ପରୀକ୍ଷା ଦେଇ ଗଲା ପରେ ମୁଁ ବାନାର୍ଜୀଙ୍କର ସବୁ ଘରର ମାଲିକ ହୋଇ 
ଭଡ଼ା ଆଦାୟ କଲି । ଦୂରରେ ଥିବା ଦୁଇଟି କ୍ଵାଟରସରୁ ଗୋଟିଏ ମୋ ସହପାଠୀ 
ଗଂଗାଧର ମେହେର କଲେଜର ଜଗଦୀଶ ମହାନ୍ତିକୁ ଓ ଅନ୍ୟଟି ମୋର ସହପାଠୀ ଏବଂ 
ଆମ କଳେବର ଅଧ୍ୟାପକ ବଳରାମ ପତିଙ୍କୁ ଦେଲି | 


ଆମେ ରହୁଥିବା ବାନାର୍ଜୀ ବିଲ୍ଲିଂର ୪ଟା କ୍ଵାଟରସ୍‌ ଆଗରେ ଗୋଟେ ନାଳ 
ଥିଲା ଓ ନାଳକୁ ଟିକିଏ ଛାଡ଼ି ରେଳଲାଇନ ଥଲା | ସେତେବେଳେ ଏତେ ଟ୍ରେନ୍‌ ଯାଉ 
ନଥିଲା | ରାତିରେ ପ୍ରାୟ ଟ୍ରେନ ନ ଥିବାରୁ ହର୍ଣ୍ଣରେ ନିଦ ଭାଙ୍ଗୁ ନ ଥଲା | ଦିନବେଳେ 
ସାଇକେଲରେ ଯାଇ ଉମାମେସ୍୍‌ରେ ଖାଇ କଲେଜ କରେ ଓ ରାତିରେ ଯାଇ ଖାଇଆସେ | 
ଏ ଘରକୁ ଉମାମେସ୍‌ ୪କି.ମି. ବାଟ ଥିଲା । ମାତ୍ର ଯେଉଁଦିନ ରାତିରେ ବର୍ଷା ହୁଏ 
ସେଦିନ ଉମା ବା ହରି ଟିଫିନ୍‌ କ୍ୟାରିଅରରେ ମୋ ଖାଇବା ପାଇଁ ଆଣି ବୂୁଲାଣି ବାଟରେ 
ମୋ ବସାରେ ପହଞ୍ଚଛି, କାରଣ ନାଳରେ ବେଳେ ବେଳେ ଆଣ୍ଡିଏ ବା ଜଘେଂ ପାଣି 
ବହୁଥାଏ | ଏବେ ସେ ନାଳ ପୋତା ହୋଇ କୋଠାବାଡ଼ି ଭରପୂର ହୋଇଛି | ଆମର 
ସେହି ସବୁ ବିଲ୍ଲିଂରେ ଇଲେକ୍ସି ନ ଥଲା । ସମସ୍ତେ ଲ୍ୟାମ୍ପ ବ୍ୟବହାର କରୁଥିଲେ | ମୁଁ 
ଗୋଟେ ବିରାଟ ଲ୍ୟାମ୍ପ କିଣିଥଲି ଯାହା ଗୋଟେ ବଖରାକୁ ପୂରା ଆଲୋକିତ କରୁଥିଲା | 
ତାହାର ଫିତା ଦୂଇ ଇଞ୍ଚ ଚଉଡ଼ା ଥଲା ଓ କାଚର ମଝି ଗୋଲେଇ ଦୂଇ ଫୁଟ ଥଲା | 
ମତ୍ର କିଛି ଦିନ ବ୍ୟବହାର ପରେ ଥରେ କାଚ ସଫା କରୁଥିଲାବେଳେ ହାତରୁ ପଡ଼ି 
କାଚ ଭାଟ୍ଗଂଗଲା | ବଜାରରେ କାଚ ମିଳିଲା ନାହିଁ, ରାସ୍ତାରେ ମୁନିସିପାଲଟି ଜାଳୁଥବା 
ଲ୍ୟାଞ୍ଚର କାଚ ଆଣିଲି, ମାତ୍ର ତାହା ଫିଟ୍‌ ହେଲା ନାହିଁ । ଏଣୁ ବଜାରରେ ପ୍ରବଳ 
ଉାବରେ ଉପଲବ୍ଧ ମଧ୍ୟମ ସାଇଜ ଲ୍ୟାମ୍ପ କିଣିଲି । କିରାସିନି ଲିଟର (ସେର) 


୧ ୫ ପଇସା ଥୁଲା | 


ମୀନ ଓ ମକର ବି.ଇଡ଼ି. ପାସ୍‌ କରି ଶିକ୍ଷକତା କଲେ ନାହିଁ, ମୀନ କୂଚିଣ୍ଡା 
କଲେଜର ଇତିହାସ ଅଧ୍ୟାପକ ହୋଇ ଶେଷରେ ସେହି କଲେଜର ଅଧ୍ଯକ୍ଷ ପହୁରୁ ଅବସର 
ନେଲା ପରେ ପରେ ହଠାତ୍‌ ତାହାର ଦେହାନ୍ତ ହୋଇଗଲା | ମକରଧ୍ବଶ୍ଚ ହୋତା 
ଓ.ଏ.ଏସ୍‌. ପରୀକ୍ଷାରେ କୃତକାର୍ଯ୍ୟ ହୋଇ ଓ.ଏ.ଏସ୍‌ ଅଫିସର ହେଲା ¦ କେବଳ ଚମାର 
ଶିକ୍ଷକ ହେଲା | ମୀନକେତନ ପଟେଲ ସହ ମୋର ଶେଷ ଦେଖା ୧୯୮୫ ସମ୍ବଲପୁର 
ବିଶ୍ବବିଦ୍ୟାଳୟ ସିନେଟ୍‌ ମିଟିଂରେ ସେ ଓ ମୁଁ ସିନେଟ୍‌ ସଭ୍ଯ ଥିଲୁ । ଅଯୋଧା ତ 
ଗଂଗାଧର ମେହେର କଲେଜରେ ପଢୁଥିଲା, ମୋ ପାଖରେ ରହୁଥିଲା | ପରେ ଲ ପାସ୍‌ 
କରି ତା ଘର କୁଚିଣ୍ଡାରେ ଓକିଲାତି କଲା | 

ମୋର ସହକର୍ମୀ ଭାଗୀରଥବାବୁ ଓ ଜିଲା ସ୍କୁଲ ଶିକ୍ଷକ ଜଗନ୍ନାଥ ପଟ୍ଟନାୟକ 
ମୋଦିପଡ଼ାରେ ସପରିବାର ଭଡ଼ା ଘରେ ରହୁଥିଲେ । ଭାଗୀରଥବାବୁ ଅଧ୍ୟାପକ ହେବା 
ପୂର୍ବରୁ ସେହି ସମ୍ବଲପୁର ଜିଲା ସ୍କୁଲରେ ଶିକ୍ଷକତା କରୁଥିଲେ । ଏଣୁ ଦୁହିଁଙ୍କର ସମ୍ପର୍କ 
ଘନିଷ୍ଠ ଥଲା ଏବଂ ଏହି ଘନିଷ୍ଠତା ବି ମୋ ପାଖୁ ସଂକ୍ରମିତ ହୋଇଥିବାରୁ ମୁଁ ସେ 
ଦୁହିଁଙ୍କର ଘନିଷ୍ଠ ହୋଇଯାଇଥଲି | 


ଖୁବ ଜୋରରେ ଝଡ଼, ବର୍ଷା ଓ ତୋଫାନ ହେଲେ ଏତେ ଦୂରରୁ ହରି ବା ଉମା 
ମୋ ପାଇଁ ଖାଇବାକୁ ଆଣିପାରନ୍ତି ନାହିଁ । ଫାଟକ ପାଖରୁ ମୋଦିପଡ଼ା ଖୁବ୍‌ କମ ବାଟ 
ଥିବାରୁ, ଭାଗୀରଥବାବୁ ଓ ଜଗନ୍ନାଥବାବୁ ହାତରେ ବାଡ଼ି (ସାପ ଭୟ ହେତୁ) ଓ ଟର୍ଚ୍ଚ 
ଧରି ବଳାଗଣ୍ଡି କାଦୁଅ ରାସ୍ତାରେ ମୋ ପାଇଁ ଖାଇବାକୁ ଆଣି ଦେଇଥାନ୍ତି ଅନେକ ଥର ¦ 


ପ୍ରତି ହୋଲିରେ ରଙ୍ଗ ବୋଳାକୁ ଡରି ମୁଁ, ଭାଗୀରଥୀବାବୃ, ଜଗନ୍ନାଥବାବୁ ଓ 
କାମପାଳ ମିଶ୍ର ( ଜଣେ ଶିକ୍ଷିତ ସାଇକେଲ ଦୋକାନୀ) ଖୁବ୍‌ ସକାଳୁ ସାଇକେଲରେ 
ଡ଼ାଲି, ପରିବା, ଡ଼େକ୍ଚି, କଡ଼େଇ ଓ ଜାଳେଣୀ କାଠ ନେଇ ଖୁବ୍‌ ଦୂରକୁ ଯାଇ 
ମହାନଦୀର ଗୋଟିଏ ଶାଖା ପାଖରେ ରନ୍ଧାବଢ଼ା କରି ଖାଇ ଅପରାହ୍ନ ୫ ଟାରେ ଫେରୁ | 
ଏହା ପ୍ରତିବର୍ଷ କରୁ | 


ଭାଗୀରଥବାବୁ ପ୍ରିନ୍ଧିପାଲ ଡଃ. ଗୌରୀଶ୍ୟାମ ମହାନ୍ତିଙ୍କର ରାଧାନାଥ ଟ୍ରେନିଂ 
କଲେଜରେ ଡ଼ି.ଇଡ଼ି (ବି.ଇଡ଼ି) ଛାତ୍ର ଥିବାରୁ ସେ ଭାଗୀରଥବାବୁଙ୍କୁ ଭାଗୀରଥୁ 
ଡ଼ାକୁଥିଲେ ଓ ତୁମେ ବୋଲି ସମ୍ବୋଧନ କରୁଥିଲେ ଏବଂ ଆମ ସମସ୍ତଙ୍କୁ ନାମସହ 
ବାବୁ ଡ଼ାଜି ଆପଣ ବୋଲି ସମ୍ବୋଧନ କରୁଥିଲେ | ମୁଁ ଓ ଭାଗୀରଥିବାବୁ ତାଙ୍କର 
ଅତି ପ୍ରିୟ ଥଲୁ । ଖୋସାମତ ଦ୍ଵାରା ନୁହେଁ କାମ ଓ ପାଠପଢ଼ା ଦ୍ଵାରା । ନୂଆ କଲେଜ 
ଓ କିରାଣି ଜଣେ । ଏଣୁ ପ୍ରାୟ ପ୍ରତିଦିନ କଲେଜ ଛୁଟିପରେ ଭାଗୀରଥବାବୁ ଓ 
ମୋତେ କଲେଜରେ ରାତି୮ଟା ଯାଏ ରହି ଅଫିସ କାମ କରିବାକୁ ପଡ଼େ | ପ୍ରିନ୍ତିପାଲ 
ବି ଆମ ସହ କାମ କରନ୍ତି | 


ଫାଟକ ଘରଭଡ଼ା ମାସିକ ଟ.୩୦ ଥିଲା | ମୁଁ ଆଡ଼ହକରେ ନିଯୁକ୍ତି ପାଇଥିବାରୁ 
ଏକାଉଟାଣ୍ଟ ଜେନେରାଲ ଛ ମାସରେ ଥରେ ଛ ମାସ ଦରମାର ପେ-ସ୍ଥିପ ପଠାଇଥାନ୍ତି । 
ସେତେବେଳେ ନିୟମିତ ଅଧ୍ୟାପକ, ପ୍ରାଧ୍ୟାପକ ଓ ପ୍ରଫେସରମାନଙ୍କ ନାମରେ ପ୍ରତି 
ମାସରେ ଏ.ଜି ଅଫିସରୁ ପେ.ସ୍ପ୍‌ ଆସୁଥିଲା ଓ ଅଧ୍ୟାପକ, ପ୍ରାଧାପକ ଓ ପ୍ରଫେସରମାନେ 
ନିଜେ ବିଲ କରି ଟ୍ରେଜେରୀରୁ ନିଜ ଦରମା ଡ଼ କରୁଥିଲେ | ଏହି ବ୍ୟବସ୍ଥା ୧୯୭୬ 

୧୮୨ ୫ ଉଜାଣି ସମୟ 


ପର୍ଯ୍ୟନ୍ତ ଥଲା । ତା ପରେ ସମସ୍ତଙ୍କ ଦରମା ଡ୍ର. କରିବାର କ୍ଷମତା ପ୍ରିନ୍ଧିପାଲମାନଙ୍କୁ 
ଦିଆଗଲା । ପେ. ସ୍ମିପ୍‌ ବ୍ୟବସ୍ଥା ବନ୍ଦ ହେଲା | 


୧୯୬୩ ଅପ୍ରେଲ ମାସରେ ବି.ଇଡ଼ି ପରୀକ୍ଷା କଲେଜର ଘର ନ ଥିବାରୁ 
ସମ୍ବଲପୁର ଜିଲାସ୍କୁଲରେ ବି.ଇଡ଼ି. ପରୀକ୍ଷା କରାଗଲା | ୧୯୯୯ ପର୍ଯ୍ୟନ୍ତ ପ୍ରତ୍ୟେକ 
ଟ୍ରେନିଂ କଲେଜ ଅଧୀନରେ ସେଠାକାର ପ୍ରଧାନ ସରକାରୀ ହାଇସ୍କୁଲଗୁଡ଼ିକ ଥଲା । 
ଏବେ ଉଠିଯାଇ ସଂପୂକ୍ତ ସଲ ଇନ୍‌ସପେକ୍ଟରଙ୍କ ଅଧୀନକୁ ଯାଇଛି | ଅନୁଗୁଳ ଟ୍ରେନିଂ 
କଲେଜ ଅଧୀନରେ ଅନୁଗୁଳ ସରକାରୀ ସ୍କୁଲ, ରାଧାନାଥ ଟ୍ରେନିଂ କଲେଜ ଅଧୀନରେ 
ରେଭେନ୍ଟା କଲିଜିଏଟ ସ୍କୁଲ ଥିଲା । 


୧୯ ୬୪ ମାର୍ଚ୍ଚ ମାସରେ ମୁଁ ମୋ ସ୍ତୀ ଓ ୫ ବର୍ଷର ପୁଅକୁ ନେଇ ସେହି ଫାଟକ 
ଘରେ ଗୋଟିଏ ରୁମରେ ରହିଲି; କାରଣ ଆର ରୁମରେ ଅଯୋଧାକୁ ରଖୁଥଲି | ୧୯୬୫ 
ସୁଦ୍ଧା ମୁଁ ପବ୍ବିକ କମିଶନଙ୍କ ଦ୍ଵାରା ନିୟମିତ ଅଧ୍ୟାପକ ହୋଇସାରିଥୁଲି । ବଡ଼ ଝିଅ 
ପୁଷ୍ଠରେଣୁ ମୋ ଶଶୁର ଘରେ ରହି ମାଇନର ପଢୁଥଲା ଓ ତା ତଳ ଝିଅ ପ୍ରତିମା 
ଗାଆଁରେ ବାପାବୋଉଙ୍କ ପାଖରେ ରହି ଗା ଉପ୍ରା ସ୍ତୁଲରେ ପଢୁଥିଲା । ସାନଝିଅ 
ସୁସ୍ମିତା ଜନ୍ମ ହୋଇ ନ ଥିଲା । 


ସମ୍ବଲପୁରରେ ଡ଼ାକ୍ତର ଗୌରମୋହନ ବିଶ୍ବାଳ ଉତ୍ତମ ଡ଼ାକ୍ତର ତ ଥଲେ, 
ସମଗ୍ର ସହରରେ ଅତି ପ୍ରିୟ ଥଲେ | ତାଙ୍କ ବାପା ଶିକ୍ଷକ ଥିବାରୁ ସେ ଶିକ୍ଷକ ଓ 
ଅଧ୍ୟାପକମାନଙ୍କଠାରୁ ଫିସ୍‌ ନିଅନ୍ତି ନାହିଁ, ଗରିବ ଲୋକଙ୍କଠାରୁ ଫିସ୍‌ ନିଅନ୍ତି ନାହିଁ ଏବଂ 
ଅନ୍ୟ ସ୍ବଛ୍ଥଳବର୍ଗଙ୍କଠାରୁ ମାତ୍ର ଥରେ ଦୂଇଟଙ୍କା ଫିସ୍‌ ନେଇ ସେ ଭଲ ହେଲା ପର୍ଯ୍ୟନ୍ତ 
ଆଉ ଫିସ୍‌ ନିଅନ୍ତି ନାହିଁ । ସେ ପ୍ରଥମେ ସରକାରୀ ଡ଼ାକ୍ତରଖାନାରେ ଚାକିରି କରିଥଲେ | 
ମାତ୍ର ଅଛ୍ନଦିନ ଚାକିରି କରି ସେ ଇସ୍ତଫା ଦେଇ ରୋଗୀସେବା କଲେ ଏବଂ ସେଥୁପାଇଁ 
ସେ ୨୦୧୦ ମସିହା ପାଇଁ “ ସମାଜ”ର ଡଃ. ରାଧାନାଥ ରଥଙ୍କ ପୁରସ୍କାର ୨୫ 
ହଜାର ଟଙ୍କା ଜନସେବା ପାଇଁ ପାଇଲେ | ଏପରିକି ରୋଗୀ ବୂର୍ଲା ମେଡ଼ିକାଲ ନ ଯାଇ 
ପ୍ରଥମେ ତାଙ୍କ ପାଖୁ ଯାଆନ୍ତି ¦ ଏବେ ତାଙ୍କ ଫିସ୍‌ ମାତ୍ର ଦଶଟଙ୍କା ତାହା ପୁଣି ସ୍ବଚ୍ଛଳ 
ବର୍ଟଙ୍କଠାରୁ 

ତାଙ୍କ ସହ ସବୁ ଅଧ୍ୟାପକ, ପ୍ରାଧାପକ ଓ ପ୍ରଫେସରଙ୍କର ଉତ୍ତମ ସମ୍ପର୍କ 
ଥିଲା, ମାତ୍ର ମୁଁ ଅର୍ଥନୀତି ଅଧ୍ୟାପକ ପ୍ରଶାନ୍ତପୁରୀ ଓ ଜିଲାସ୍କୁଲ ହେଡ଼ ମାଷ୍ଟର 
ଅବିବାହିତ ମନମୋହନ ପଟ୍ଟନାୟକ ଅତି ପ୍ରିୟ ଥୁଲୁ | ପ୍ରତି ଶନିବାର ସନ୍ଧ୍ୟାରେ 

ତାଙ୍କ ଗାଆଁ ଧଉରାପାଲୀ ( କିଶୋର ନଗର ପାଖ - ଢ଼େଙ୍କାନାଳ ଜିଲା) ଦେଖବାକୁ 
ତାଙ୍କ କାରରେ ଆସୁଥିଲେ | ସାଙ୍ଗରେ ମୋତେ, ପୁରୀବାବୁଙ୍କୁ ଓ ମନମୋହନବାବୁଙ୍କୁ 
ଧରି ଆସୁଥିଲେ ଓ ରାତି ରାତି ଫେରୁଥିଲେ ! ସମ୍ବଲପୁରରୁ ଧଉରପାଲୀ ୮୦ 
କି.ମି. ଥଲା । ଅନୁଗୁଳ ପରଠାରୁ ପୁରା ସମ୍ବଲପୁର ଯାଏ ଘଞ୍ଚ ଅରଣ୍ୟ ଥିଲା - 
ରାସ୍ତା ଦୁଇପଟେ | ପୁରୀବାବୁଙ୍କର ଗୋଟେ ଡ଼ବଲ ବ୍ୟାରେଲ ବନ୍ଧୁଙ୍କ ଥଲା । ସେଟି 
ସେ ସବୁବେଳେ ଧରି ଆସୁଥିଲେ ଏବଂ ଦିନେ ଗୋଟିଏ ରାତିରେ ରାସ୍ତାକଡ଼ରେ 
ଯାଉଥବା ଏକ ହେଟାବାଘକୁ ଗୁଳି କରି ମାରି ଦେଇଥିଲେ, ଆମେ ତାକୁ ନ ଆଣି 
ପଳାଇ ଆସିଲୁ । 


ଡ଼ାକ୍ତର ବିଶ୍ଵାଳବାବୁଙ୍କ ଦାନ ଆମେ ଜୀବନରେ ଭୁଲିପାରିବୁ ନାହିଁ । ମନୁ 
ଲେଖୁଥିଲେ ସବୁ ପାପର ପ୍ରାୟଶ୍ଚିତ୍ତ ଅଛି | ମାତ୍ର କୃତଗ୍ନତାର ପ୍ରାୟଶ୍ଚିତ ନାହିଁ । ଏଣୁ 
ଆମେ କେବେ ହେଲେ କୃତଘୁ ହେବୁ ନାହିଁ | ୧୯୬୫ ମସିହା ସେପ୍ଟେମ୍ବର ମାସରେ 
ସମ୍ବଲପୁର ଟ୍ରେନିଂ କଲେଜ ପାଖରେ ଥବା ଏଲ.ଆଇ.ସି. କଲୋନୀରେ ମୋତେ 
ଗୋଟେ ଥ.ଆର୍‌ କ୍ଵାଟର ମିଳିଲା | ଏଇଠି ଥିଲାବେଳେ ଏକମାତ୍ର ମୋ ପୁଅ ତପନକୁ 
(୫ବର୍ଷ ବୟସ) ଜ୍ଵର ହେଲା। ଏହା ଅକ୍ଟୋବର ପ୍ରଥମ ସପ୍ତାହ । ଜ୍ଵରର ଉତ୍ତାପ 
ଏତେ ବଢ଼ିଗଲା ଯେ ସେ ଅଚେତ ହୋଇଗଲା ଓ ମୋ ସ୍ତ୍ରୀ କାନ୍ଦିବାରେ ଲାଗିଲେ । 
ସନ୍ଧ୍ୟା ୭ଟାରେ ସାଇକେଲରେ ଯାଇ ବିଶ୍ଵବାଳବାବୁକୁ ଖବର ଦେଲି | ସେ ସବୂ ରୋଗୀ 
ଦେଖା ହଠାତ୍‌ ବନ୍ଦ କରି ସଙ୍ଗେ ସଙ୍ଗେ ତାଙ୍କ କାରରେ ନିଜେ ଡ଼୍ରାଇଭ କରି ଆସିଲେ | 
ଆସିଲାବେଳେ ନିଜ ହାତରୁ ପଇସା ଦେଇ ଜରୁରୀ ତଥା ଦରକାରୀ ଉଷଧମାନ ଧରି 
ଆସିଥିଲେ | ସନ୍ଧ୍ୟା ୭.୩୦ରୁ ତା ପରଦିନ ସକାଳ ୬ଟା ପର୍ଯ୍ୟନ୍ତ ପୁଅ ଶୋଇଥୁବା ଓ 
ମଶାରୀ ଟଙ୍ଗା ହୋଇଥବା ବିଛଣାରେ ମୁଁ ଓ ସେ ବସି ରହିଲୁ । ସେ ପ୍ରତି ଘଣ୍ଟାରେ 
ଚାମଚରେ ତା ପାଟି ଟିକିଏ ଆଁ କରାଇ ଡରପରରେ ଓଷଧ ଦେବାରେ ଲାଗିଲେ ଏବଂ 
ତାଙ୍କର ଚାହା ପିଇ ନିଦ କଟାଇବା ପାଇଁ ମୋ ସ୍ତ୍ରୀଙ୍କୁ ପ୍ରତି ଘଣ୍ଟାରେ କପେ ଚାହା 
ଦେବାକୁ ବରାଦ କଲେ ଓ ମୋ ସ୍ତ୍ୀ ଘଣ୍ଟା ଦେଖୁ ତାଙ୍କ ପାଇଁ ଓ ମୋ ପାଇଁ କପେ କପେ 
ଚାହା କରୁଥିଲେ । ସକାଳ ୫ ଟାରେ ମୋ ପୁଅର ଚେତା ଫେରିଲା, ଆଉ ଘଣ୍ଟାଏ 
ଅପେକ୍ଷା କରି ସକାଳ ୬ଟାରେ ସେ ତାଙ୍କ ଘରକୁ ଗଲେ ଓ କହିଗଲେ ଆଉ ଡ଼ରିବାର 
ନାହିଁ, ଏହି ଓଷଧ (ନାଁ ମନେ ନାହିଁ) ପ୍ରତି ତିନି ଘଣ୍ଟାରେ ଅଧ ଚାମଚ ଲେଖାଏଁ 
ଦେବେ ଓ ମତେ ଦିନ ୧ ୦ଟା ସୁଦ୍ଧା ଖବର ଦେବେ | ମୁଁ ସାଇକେଲରେ ତାଙ୍କୁ ଖବର 
ଦେଲି - ଭଲ ଅଛି । ତଥାପି ସେ ତାଙ୍କ କାର ବାହାର କରି ମୋ ସାଇକେଲ ତାଙ୍କ 

ଘାରେ ରଖାଇ ମୋତେ ବସାଇ ଆସି ପୁଅକୁ ଦେଖ, ପରୀକ୍ଷା କରି ପୁଣି କହିଲେ ଆଉ 
ଚିନ୍ତା କରିବାର ନାହି, ଆଉ ଜର ବି ଆସିବ ନାହି । 


୧୯ ୬୪ ଜୁଲାଇ ବେଳକୁ ଟ୍ରେନିଂ କଲେଜର ନୂତନ ଦୋମାହାଲା କୋଠା 
ନିର୍ମିତ ହୋଇସାରିଥିଲା | ହଷ୍ଷେଲ ଓ ପ୍ରିନ୍ତିପାଲଙ୍କ କ୍ଵାଟରସ୍‌ ତିଆରି ହୋଇନଥୁଲା । 
କଲେଜଠୁ ଖୁବ୍‌ ଦୂରରେ ବଲାଙ୍ଗୀର ରାଜାଙ୍କର ଗୋଟେ ବଡ଼ କୋଠା ଭଡ଼ାରେ ନିଆ 
ହୋଇ ହଷ୍ଟେଲ ହୋଇଥଲା । ସେହିପରି ସେହି ହଷ୍ଟେଲ ପାଖରେ ଆଉ ଗୋଟିଏ 
ଛୋଟ ଘର ଭଡ଼ାରେ ନିଆ ହୋଇ ଝିଅ ପିଲାଙ୍କ ହଷ୍ଟେଲ ହୋଇଥିଲା | ଆଜିକାଲି ପରି 
ଝିଅ ପିଲାଙ୍କ ସଂଖ୍ୟା ବେଶି ନ ଥିଲା - ପ୍ରାୟ ୨୦ଜଣ ଝିଅ ଥଲେ | ଏହି ଦୂଇ ହଷ୍ଟେଲ 
ପାଖରେ ଗୋଟେ ଭଡ଼ାଘର ନେଇ ପ୍ରିନ୍ଧିପାଲ ରହୁଥିଲେ | ହଷ୍ଟେଲ ସୁପରିଟେଣ୍ଡେଣ୍ଢ 
ପୋଷ୍ଟ ମଞ୍ଜୁର ହୋଇ ନ ଥିବାରୁ ପ୍ରିନ୍ଧିପାଲ ଉଭୟ ହଷ୍ଟେଲ କଥା ବୂଝୁଥଲେ | ତାଙ୍କ 
ପାଖରେ ତାଙ୍କ ପିଅନ ରହି, ରୋଷେଇ ଓ ଅନ୍ୟ କାମ କରୁଥିଲେ | ଗୋଟିଏ ସରକାରୀ 
ଥି.ଆର କ୍ଵାଟରସ ଭାଗୀରଥବାବୁଙ୍କୁ ମିଳିସାରିଥିଲା ଏବଂ ମୋ କ୍ଵାଟରସ ଓ ଟ୍ରେନିଂ 
କଲେଜ ମଝିରେ ପଡ଼ିଆଟେ ଥଲା, ଯେଉଁଟା ଏବେ ଷ୍ଟାଡ଼ିୟମ ହୋଇଛି | 


କଲେଜଠାରୁ ଅଛ ଦୂରରେ ମୋତିଝରଣ ନାମରେ ଏକ ଜଙ୍ଗଲପୂର୍ଣ୍ଣ ମୁଣ୍ଡିଆ 
ଥିଲା | ଏଲ.ଆଇ.ସି କଲୋନାରୁ ବସଷ୍ଟାଣ୍ଡ ୩ କି.ମି. ରାସ୍ତା ଥଲା | ବସଷ୍ଟାଣ୍ଡରୁ ଅଛ 
ଦୂରରେ ଲକ୍ଷ୍ମୀ ସିନେମା ହଲ ଥୁଲା, ତାକୁ ଲକ୍ଷ୍ମୀଛକ କହୁଥିଲେ | ବସଷ୍ଟାଣ୍ଡରୁ ଲକ୍ଷ୍ମୀଛକ 
ସାରାରାତି ଚଳଚଞ୍ଚଳ ଥିଲା ମାତ୍ର ଲକ୍ଷ୍ମୀବକଠାରୁ ଆମ କଲୋନା ପର୍ଯ୍ୟନ୍ତ ରାସ୍ତା ନିର୍ଜନ 
ଥିଲା ! ଗୋଟେ ପଟେ ନାଳ ଓ ଆଉ ଗୋଟେ ପଟେ ଦିନବେଳା ୨/୩ଟା ଛୋଟ 
ଦୋକାନ ଖୋଲେ, ରାତ୍ରରେ ବନ୍ଦ । ଲକ୍ଷ୍ମୀଛକଠାରୁ ପ୍ରାୟ ୧କି.ମି.ରେ ଦୁଇଟା ଘର 
ଥାଏ । ଗୋଟିଏ ଘରେ ବ୍ରଜବାବୁ ବୋଲି ଜଣେ ଭଦ୍ରଲୋକ ରହୁଥାନି ଆଉ ଗୋଟିଏ 
ଘରେ ଜଣେ ବ୍ୟବସାୟୀ ରହୁଥାନ୍ତି -ତାଙ୍କୁ ମୁଁ ଜାଣେ ନାହିଁ । ବ୍ରଜବାବୁ ଟ୍ରେଜେରୀରେ 
ଏକାଉଟାଣ୍ଟ ଥିବା ହେତୁ ତାଙ୍କ ସହ ଟଣା ଥିଲା | 


କଟକରୁ ବସ୍‌ ସମ୍ବଲପୁରରେ ସକାଳ ୪ଟାରେ ପହଞ୍ଚେ | ଦିନେ ମୁଁ ବୋକାମି 
କରି ବସଷ୍ଟାଣ୍ଡରୁ ଓହ୍ଲାଇ ରିକ୍ଵା ନ ପାଇ ଚାଲି ଚାଲି କ୍ଵାଟରସ୍‌କୁ ଫେରୁଥାଏ । କିପରି 
ଷଷ୍ଠ ଇନ୍ଦ୍ରିୟ କାମ କଲା - ମୁଁ ପଛକୁ ଚାହିଁ ଦେଖୁଲି ଦୁଇଜଣ ମୋ ଆଡ଼େ ଦୌଡ଼ୁଛନି । 
ମୋ ହାତରେ କିଛି ଜିନିଷ ନ ଥଲା | ଚପଲ ଫୋପାଡ଼ି ଦୈୌଡ଼ିଲି ଓ ଆସି ବ୍ରଜବାବ୍ରଙ୍କ 
ଗେଟ୍‌ ପାଖରେ ପହଞ୍ଚଗଲି | ଗେଟ୍‌ରେ ଠକ୍‌ ଠକ୍‌ କରି, ଲାଇଟ୍‌ ତ ତାଙ୍କର ଜଳୁଥିଲା 
- ଏଣୁ ଚୋର ଦି ଜଣ ଓାପସ କରି ଦୌଡ଼ି ପଳାଇଲେ | ବ୍ରଜବାବୂ ଖୁବ ଭୋରୁ 

ଉଜାଣି ସମୟ " C୮8 


ଉଠନ୍ତି, ସେ ଉଠି ସାରିଥିଲେ - ଗେଟ ପାଖରେ ମତେ ଦେଖୁ ଗେଟ୍‌ ଖୋଲି, ପୁଣି 
ଗେଟ୍‌ ବନ୍ଦ କରି ମତେ ତାଙ୍କ ଘରକୁ ନେଇ ମୋ ବୃତ୍ତାନ୍ତ ଶୁଣିଲେ | ପୂରା ସକାଳ 
ହେଲାରୁ ମତେ ଚାହା ପିଆଇ ଛାଡ଼ିଲେ ତା ପରେ ଆଉ କେବେ ଏପରି ଦୂଃସାହସ 
କରି ନାହିଁ - ରିକ୍ା ଥିଲେ ବି ରିକ୍ଵାରେ ରାତିରେ ଆସି ନାହିଁ । ପୂରା ସକାଳ ହେଲେ 
ରିକ୍ଟା ଧରି ମୁଁ ଆସେ । 


ଟ୍ରେନିଂ କଲେଜର ନୂତନ ବିନଲ୍ଲିଂକୁ ଯିବା ପରେ ପରେ ମୋର ସହପାଠୀ ବଳରାମ 
ପତି ( ଗତାୟୁ) ଓ ଗୋପାଳକୃଷ୍ଣ ସାମନ୍ତରାୟ ନୂଆ ଅଧ୍ୟାପକ ହୋଇ ଆସି ଯୋଗ 
ଦେଲେ । ସେ ସମୟରେ ଟେଲିଫୋନ ଏକ୍ସଚେଞ୍ଜ କଥା କହୁଛି, କାରଣ ବର୍ଭମାନ 
ପିଢ଼ିଙ୍କ ଜାଣିବା ପାଇଁ | ସେତେବେଳେ ମୋବାଇଲ ଫୋନ ତ ନ ଥିଲା ଏବଂ କୌଣସି 
ଟେଲିଫୋନ ସ୍ବୟଂଚାଳିତ ନ ଥଲା | ଟେଲିଫୋନ ରିସିଭରଟା ମୋଟା କଳା ପି.ଭିସି.ରେ 
ତିଆରି ହୋଇଥିଲା | ଏବ ପରି ବଟମ ଚିପା ନ ଥଲା ଗୋଟାଏ ଚକ ଥଲା - ଠରୁ 
୯ ଯାଏ ନମ୍ବର ବୃତ୍ତାକାରରେ ଥିଲା | ପ୍ରତି ନମ୍ବର ଉପରେ ଚକରେ ଗୋଟେ କଣା 
ଥିଲା । ଯେଉଁ ନମ୍ବରକୁ ଫୋନ କରାଯାଏ, କଣାରେ ଆଙ୍ଗୁଠି ପୂରାଇ ଚକଟିକୁ ତା 
ଜାଗାକୁ ଆଣି ଛାଡ଼ିଦିଆଯାଏ ଓ ଚକଟି ପୁଣି ତା ପୂର୍ବାବସ୍ଥାକୁ ଫେରିଆସେ । ଏହି 
ଚାରୋଟି ନମ୍ବର ଥିବା ଫୋନକୁ ଚାରିଥର ଚକ ବୁଲାଇବାକୁ ପଡ଼ିଥାଏ । ଟେଲିଫୋନ 
ଏକ୍ସଚେଞ୍ଜରେ ' ସହରର ଫୋନ ସଂଖ୍ୟାନୂସାରେ ଟେବୁଲ ଥାଏ ¬ ବଡ଼ ଏକ୍ଟଚେଞ୍ଜରେ 
୧୦/୧୨ ଟେବୁଲ ଥିଲାବେଳେ ଛୋଟ ସହରରେ ଚାରି ପାଞ୍ଚଟା ଟେବୁଲ ଥାଏ ଓ 
ପ୍ରତି ଟେବୁଲରେ କଣା ଥାଏ - ଯେଉଁ କଣାରେ ତଳୁ କର୍ଡ଼ (ମୋଟା ତାର) ଲାଗିଥାଏ | 
ସହର ବାହାରକୁ ବା ଦୂରଜାଗାକୁ ଫୋନ କରିବାକୁ ହେଲେ, ପ୍ରଥମେ ଏକ୍ସଚେ୍ଜକୁ 
ଫୋନ କରାଯାଏ । ପ୍ରତି ଟେବୁଲରେ ଅପରେଟର ଥଆନ୍ତି । ଏହି ଫୋନ ଯେଉଁ 
ଅପରେଟର ପାଆନ୍ତି, ସେ ପଚାରନ୍ତି କେଉଁ ଜାଗାକୁ ଫୋନ ଓ ଫୋନ ନମ୍ବର କେତେ ? 
ସେହି ଅନୁସାରେ ସେ କର୍ଡ଼ର ମୁଣ୍ଡକୁ ନିର୍ଦ୍ଦିଷ୍ଟ ଜାଗାରେ ପୂରାଇ ଉକ୍ତ ନମ୍ବରରୁ ଉତ୍ତର 
ଆସିଲେ ସେ କହନ୍ତି ଏବେ କଥା ହୁଅନୁୁ । ତା ପରେ ଟେଲିଫୋନ କରିଥିବାବାଲା କଥା 
ହୁଅନ୍ତି । ଏହାକୁ ଟ୍ରଙ୍କ କଲ କୂହାଯାଏ । ଏବେ ତ ନିଜ ଟେଲିଫୋନ୍‌ରୁ ଏସ୍‌.ଟି.ଡ଼ି 
କୋଡ଼ରେ ଯେକୌଣସି ସ୍ଥାନକୁ କଥା ହୋଇପାରୁଛି । ବ୍ୟବସାୟୀମାନଙ୍କର ବରାବର 
ଜରୁରୀ ଟ୍ରଙ୍କ କଲ ଦରକାର ପଡ଼େ । ଏଣୁ ସମ୍ବଲପୁରର ସବୁ ବ୍ୟବସାୟୀ ଟେଲିଫୋନ 
ଅପରେଟର, ମେକାନିକ ଓ ଇଞ୍ଜିନିୟରଙ୍କୁ ଭାରି ଖାତିର କରିଥାନ୍ତି । ଟ୍ରଙ୍କ କଲର ବିଲ୍‌ 
ସଂପୃକ୍ତ ଟେଲିଫୋନବାଲାଙ୍କ ପାଖୁ ଆସେ । 

୧୮୬୫ ଉଜାଣି ସମୟ 


ସେତେବେଳେ ଅନୁଗୁଳ ଟ୍ରେନିଂ କଲେଜରେ ସମ୍ବଲପୁର ଟ୍ରେନିଂ କଲେଜରେ 
ଓ ରାଧାନାଥ ଟ୍ରେନିଂ କଲେଜରେ ବି.ଇଡ଼ି ସିଟ ସଂଖ୍ୟା ୧୨୮ ଥଲା | ସବୁ ସିଟ 
ଷ୍ଟାଇପେଣ୍ଡାରୀ ଥିଲା । କେବଳ ରାଧାନାଥ ଟ୍ରେନିଂ କଲେଜରେ ଏମ.ଇଡ଼ି ଥଲା | 
୧୯୮୦୦ ପର୍ଯ୍ୟନ୍ତ ସବୁ ସିଟ ଷ୍ଟାଇପେଣ୍ଡାରୀ ଥିଲା | ତାପରେ ଷ୍କାଇପେଣ୍ଡ ଉଠି ଯାଇ 
ଶତକଡ଼ା ଦଶଜଣଙ୍କ ମେରିଟ୍‌ ଅନୁସାରେ ସ୍ଲରସିପ୍‌ ଦିଆଗଲା | 


ଆଜିକାଲି ପରି ଟ୍ରେନିଂ କଲେଜରେ ଜିଲା ୱାରୀ ପିଲା ନିଆଯାଉ ନ ଥୁଲା | 
ରାଜ୍ୟର ଯେକୌଣସି ଜିଲାର ପିଲା ଏହି ତିନି କଲେଜରେ ପଢ଼ିବା ପାଇଁ ପ୍ରବେଶିକା 
ପରୀକ୍ଷା ଦେଉଥିଲେ, ଏବଂ ପ୍ରତି କଲେଜର ପ୍ରବେଶିକା ପରୀକ୍ଷାର ତାରିଖ ଭିନ୍ନ ଭିନ୍ନ 
ଥଲା, କାରଣ ଜଣେ ପିଲା ଏହି ତିନି କଲେଜରେ ପ୍ରବେଶିକା ପରୀକ୍ଷା ଦେଇପାରିବ | 
ସେତେବେଳେ ବ୍ରହ୍ମପୁର, ବଲାଙ୍ଗୀର ଓ ବାଲେଶ୍ବର ଟ୍ରେନିଂ କଲେଜ ଖୋଲି ନ ଥିଲା | 
ପରେ ସରକାର ଏହି ତିନୋଟିକୁ କିଛି କିଛି ବର୍ଷ ବ୍ୟବଧାନରେ ଖୋଲିଲେ । ମାତ୍ର 
୧୯୭୫ ମସିହାରୁ ଛତୁ ଫୁଟିଲା ପରି ଓଡ଼ିଶାରେ ୨ ୦ଟି ପ୍ରାଇଭେଟ ଟ୍ରେନିଂ କଲେଜ 
ବିଭିନ୍ନ ଜିଲାର ସଦର ମହକୁମା ଏବଂ ସବଡ଼ିଭିଜନର ସଦର ମହକୁମାରେ ଖୋଲିଗଲା | 
ସେହିପରି ଶତାଧ୍ୂକ ପ୍ରାଇଭେଟ ସେକେଣ୍ଡାରୀ ଟ୍ରେନିଂ ସ୍ତୁଲ ରାଜ୍ୟସାରା ଖୋଲିଗଲା | 


୧୯ ୬୩ ଓ ୧୯୬୪ର ପ୍ରବେଶିକା ପରୀକ୍ଷା ସମ୍ବଲପୁର ଜିଲା ସ୍କୁଲରେ ହେଲା | 
କାରଣ ୧୯୬୪ ଜୁନ ସୁଦ୍ଧା ସମ୍ବଲପୁର ଟ୍ରେନିଂ କଲେଜର ବିଲ୍ଲିଂ ସମ୍ପର୍ଣ୍ଣ ହୋଇ 
ନଥୁଲା | ଏହି ପରୀକ୍ଷା ଦାୟିତ୍ଵରେ ମୁଁ ଥାଏ; ଗ୍ରୀଷ୍ମଛୁଟି ପୂର୍ବରୁ ପ୍ରଶ୍ନ ତିଆରି ଛପା 
ସାରିଦିଏ | 

ଏହି ପରୀକ୍ଷାର ଗୋଟିଏ ମଜା ଘଟଣା କହୁଛି ଶୁଣନ୍ତୁ ଯାହାକୁ କଟକ ଆକାଶବାଣୀ 
ମୋ ସାକ୍ଷାତ୍‌କାର ନେଇ ପ୍ରସାର କରିଥୁଲେ | ତାଙ୍କର ବିଭିନ୍ନ ପ୍ରଶ୍ନ ମଧ୍ୟରୁ ଗୋଟିଏ 
ପ୍ରଶ୍ନ ଥଲା - ଜୀବନର ଏକ ମଜା ଅନୁଭୂତି କୁହନ୍ତୁ | 


୧୯ ୬୪ ଜୁନ ୨୬ ତାରିଖରେ ମୁଁ କଟକରୁ ସିଧା ବସ ଧରିଲି, ପରୀକ୍ଷା ଜୁନ୍‌ 
୨୭ ତାରିଖରେ ହେବ, ସକାଳ ୯ଟାରେ | ବସରେ ଗୋଟେ ଦୂଇଟିକିଆ ସିଟ୍‌ରେ 
ମୋତେ ଗୋଟେ ନମ୍ବର ମିଳିଲା । ମୋ ପାଖ ନମ୍ବର ଜଣେ ବି.ଇଡ଼ି. ପ୍ରାଥୀଙ୍କୁ ମିଳିଥିଲା | 
ସେ ବସରେ ପ୍ରାୟ ଅଧା ଯାତ୍ରୀ ବି.ଏଡ଼. ପରୀକ୍ଷାର୍ଥୀ ଥଲେ । ସେତେବେଳେ ମୋ 
' ମୁହଁର ଭୂଗୋଳ ବଦଳି ନଥିଲା | ଘଞ୍ଚକୁଷ୍ଣକେଶର ଇତିହାସ ଚନ୍ଦା ହୋଇ ନ ଥୁଲା | 
ସେ ଭାବିନେଲେ ଯେ ମୁଁ କି ପରୀକ୍ଷା ଦେବାକୁ ଯାଉଛି । 

ଏଣୁ ପଚାରିଲେ 

- ଆପଣ ସମ୍ବଲପୁର ଟ୍ରେନିଂ କଲେଜକୁ ଯାଉଛନ୍ତି କି ? 
- ହଁ 

- ପରୀକ୍ଷା ପାଇଁ ଯାଉଛନ୍ତି ? 


hod 


= 


ତା ପରେ ବହୁ କଥା ପଚାରିଲେ - କିଛି ବାଟ ଗଲା ପରେ ମୁଁ ନେଇଥିବା 
ତକିଆ ଝରକାରେ ଆଉଜାଇ ଶୋଇଗଲି - ଏହା ପ୍ରାୟ ଝରକାପାଖ ସିଟ୍‌ ପାଇଥିବା 
ଯାତ୍ରୀ କରିଥାନ୍ତି | 


ସମ୍ବଲପୁର ବସଷ୍ଟାଣ୍ଡରେ ଓହ୍ଲାଇଲା ପରେ ( ସକାଳ ୪.୩୦) ମୋତେ କହିଲେ- 
ତୁମେ କୋଉଠି ରହିବ ? (ଜଣେ ପରୀକ୍ଷାର୍ଥୀ ଭାବେ ଭାବି ନେଇ ଆପଣ ସମ୍ବୋଧନରୁ 
ତୁମେକୁ ଆସି ଯାଇଥିଲେ) ଏଠି ମୁଁ ମିଛ କହିଲି, କହିଲି - ମୁଁ ଜଣେ ବନ୍ଧୁଙ୍କ ବସାରେ 
ରହିବି । ତାଙ୍କ ବସଷ୍ଟାଣ୍ଡ ପାଖ ଏକ ହୋଟେଲ ଦେଖାଇଦେଇ ମୁଁ ବସାକୂ ଫେରି 
ଆସିଲି | 

ବସାରେ ନିତ୍ୟକର୍ମ ସାରି କଲେଜ ଯାଇ ରୁମ୍‌ ଅନୁସାରେ ପ୍ରଶ୍ବପତ୍ର ପ୍ୟାକେଟ 
କରି ଦୁଇଜଣ ପିଅନଙ୍କ ହାତରେ ଧରାଇ କଜିଲ୍ଲାସ୍ତୁଲ ଆସିଲି । ତା ପୂର୍ବଦିନରୁ ପ୍ରତି 
ରୁମରେ ହେଡ଼ମାଷ୍ଟେ ସିଟ ସଜାଇ ପ୍ରତି ସିଟ ଉପରେ ରୋଲ ନମ୍ବର ଲେଖ ଦେଇଥିଲେ | 
୮.୩୦ଟା ସୁଦ୍ଧା ହେଡ଼ମାଷ୍ଟେ ଆସିଲେ, ଇନଭିଜିଲେଟର ପାଇଁ ଶିକ୍ଷକମାନେ ୯ଟା 
ସୁଧା ପହଞ୍ଚଗଲେ | ମୋ ସହ କେବଳ ଭାଗୀରଥବାବୂ ଆସିଥିଲେ | 


ଜିଲାସ୍କୁଲ ବାରଣ୍ଡାରେ ପିଲାମାନେ ରୁଣ୍ଡ ହୋଇ ରୁମ ଚାର୍ଟ ଦେଖୁଥିବାବେଳେ 
ମୁଁ ସେ ବାଟ ଦେଇ ଦୁଇଥର ରୁମଗୁଡ଼ିକୁ ଦେଖୁବାକୁ ଯାଉଥିଲି | ଥରେ ସେ ଦେଖ 
ଦେଇ ପଚାରିଲେ - ତୁମ ସିଟ କୋଉଠି ପଡ଼ିଛି ? ମୁଁ ହେଡ଼ମାଷ୍ଟଙ୍କ ରୁମକୁ ଆଙ୍ଗୁଠିରେ 
ଦେଖାଇ ଦେଲି । କାରଣ ପରୀକ୍ଷା ସମୟରେ ରୁମ ରୁମ ବୁଲି ଆସିଲା ପରେ ମୁଁ 
ସେଇଠି ବସେ ଓ ପରୀକ୍ଷା ପୂର୍ବରୁ ପ୍ରଶ୍ମପତ୍ର ସେଇଠି ରଖାଯାଏ । 


ପରୀକ୍ଷା ସରିବା ପରେ ପରେ ଏକ ଘଣ୍ଟା ବିରତି, ପରୀକ୍ଷାର୍ଥୀମାନେ ଖାଇବେ ଓ 
ତା ପରେ ସାକ୍ଷାତ୍‌କାର ଅପରାହୁନ ୫ଟାଯାଏ ହେବ, କାରଣ ବାହାର ପିଲାମାନେ ରାତି 
ବସ୍‌ ଧରି ଫେରିପାରିବେ | 


Digitized by srujanika@gmail.com 
é ! ¢. 


୧୮୮s ଉଜାଣି ସମୟ 


ସାକ୍ଷାତକାରରେ ପ୍ରିନ୍ଧିପାଲ, ଭାଗୀରଥବାବୁ ଓ ମୁଁ ବିଚାରକ ଥିଲୁ ! ସେ ପିଲାଟି 
ଯେତେବେଳେ ରୁମ ଭିତରେ ପଶିଲା । ମତେ ଦେଖୁ ବରଡ଼ାପତ୍ର ପରି ଥରିଲା । ମୁଁ 
ତାକୁ ଚେୟାର ବସାଇ ଦେଲି, ଯାହା ପ୍ରଶ୍ନ ପଚରାଗଲା ଠିକ୍‌ ଉତ୍ତର ଅବଶ୍ୟ ନର୍ଭସ 
ହୋଇ ଦେଇଥିଲା | ସେ ଗଲା ପରେ ମୁଁ ଭାଗୀରଥବାବୁ ଓ ପ୍ରିନ୍ତିପାଲକୁ ତା ସହ ମୋର 
ବସ ଅଭିଜ୍ଞତା କହିଲି | ତା ପରେ ପ୍ରିନ୍ତିପାଲ କହିଲେ - ଯାଇ ତାକୁ ଆଶ୍ଵାସନା ଦିଅ ଓ 
କୁହ ସେ ନିର୍ବାଚିତ ହୋଇଛି କାରଣ ତୁମକୁ ଦେଖୁ ତା'ର ଶକ୍ତ ମାନସିକ ଧକ୍ଟା ହୋଇଛି | 
ମୁଁ ଯାଇ ତାକୁ କହିବାରୁ, ସେ ମୋତେ ମୁଣ୍ଡିଆ ମାରି କହିଲା - ସାର୍‌ ମୋତେ କ୍ଷମା 
କରିବେ | ମୁଁ କହିଲି - ଦୋଷ ମୋହର, ତୁମର ନୁହେଁ | ମୁଁ ମଜାଳିଆ ଲୋକ ତ 
ଟିକେ ଟିକେ କଥାରେ ମଜା କରେ । ଯାଅ ଘରେ ପ୍ରସ୍ତୁତ ହୋଇ ଥାଅ ଚିଠି ପାଇ 
ଆସିବ | ତୁମ ନିର୍ବାଚନ କଥା ଅନ୍ୟ ପିଲାକୁ କହିବ ନାହିଁ | ତା ପରେ ସେ ଆଉଥରେ 
ନମସ୍କାର କରି ଚାଲିଗଲା | 


ତା ପର ଦୂଇଦିନ ଆମେ ପିଲାଙ୍କର ଉତ୍ତରଖାତା ଦେଖୁ ନମ୍ବର ଦେଲୁ ଏବଂ 
ଆଶ୍ଚର୍ଯ୍ୟ ହେଲୁ ଯେ ଲିଖୂତ ପରୀକ୍ଷାରେ ସେ ଦଶମସ୍ଥାନ ଅଧ୍ବକାର କରିଛି । ତା ପାଖୁ 
ଚିଠି ଗଲା, ସେ ନ ଆସି ମୋତେ ଏକ ଲମ୍ବା ଚିଠି ଲେଖୁ ଜଣାଇ ଦେଲା ଯେ ସେ ଯଦି 
ଅନୁଗୁଳରେ ନିର୍ବାଚିତ ହୋଇ ନ ଥାନ୍ତା, ନିଶ୍ଚୟ ସମ୍ବଲପୁର ଯାଇଥାନ୍ତା | ସମ୍ବଲପୁର 
ଗଲେ ଆପଣଙ୍କ ସାମନାରେ ବସିବାକୁ ମୁଁ ଦୋଷୀଦୋଷୀ ବୋଲି ଭାବିବି । 


୧୯ ୬୪ ବି.ଏଡ଼. ପରୀକ୍ଷା ପରେ ଗ୍ରୀଷ୍ମଛୁଟିରେ ଗାଆଁକୁ ଯାଇ ମୋ ବଡ଼ଝିଅ 
ପୁଷ୍ପରେଣୁକୁ ସଙ୍ଗରେ ନେଇ ଆସିଲି । ମୋର ଚତୁର୍ଥ ସନ୍ତାନ ଜନ୍ମପାଇଁ ସ୍ତ୍ୀଙ୍କୁ ନେଇ 
ଶଶୁରଘରେ ସୁନାଖଶ୍ଡିରେ ଛାଡ଼ି ଆସିଥୁଲି । ଶଶୁର ସେତେବେଳେ କେନ୍ଦ୍ରାପଡ଼ା 
ଡାକ୍ତରଖାନାରୁ ଅବସର ନେଇ ଗାଆଁରେ କ୍ତିନିକ୍‌ କରି ରୋଗୀ ଦେଖୁଥିଲେ | ମୋର 
ଚାରୋଟିଯାକ ସନ୍ତାନ ଶଶୁରଙ୍କ ଦ୍ଵାରା ଜନ୍ମ ଲାଭ କରିଛନ୍ତି । ମୁଁ ଆଦୌ ପ୍ରସୂତୀ 
ବେଦନା ଦେଖୁ ନାହିଁ - ଆରାମରେ ସ୍ତ୍ରୀକୁ ଶଶୁରଙ୍କ ପାଖୁ ପଠାଇ ନିଶ୍ଚିନ୍ତରେ ରହିଯାଏ | 
ଏପରିକି ପିଲାଙ୍କର ଏକୋଇଶିଆ ଶଶୁର କରନ୍ତି | ପ୍ରଥମ ଝିଅ ଯାଜପୁର 
ଡ଼ାକ୍ତରଖାନାରେ, ଦ୍ଵିତୀୟ ଝିଅ ଓ ତୃତୀୟ ପୁଅ କେନ୍ଦ୍ରାପଡ଼ା ଡାକ୍ତରଖାନାରେ ଏବଂ 
ଚତୁର୍ଥଝିଅ ଶଶୁରଙ୍କ କ୍ଲିନିକ ସୁନାଖଣ୍ଡିରେ ଜନ୍ମ ହୋଇଥଲେ | ପୁଅ ଜନ୍ମବେଳେ 
କେଶବନନା ଯାଇଥିଲେ । 

ସେହି ଜୁଲାଇ ୧୯ ୬୪ରେ ମୁଁ ବାନାର୍ଜୀ ବିଲ୍ଲିଂ ଛାଡ଼ି, ଗଙ୍ଗାଧର ମେହେର 
କଲେଜ ପ୍ରିନ୍ଧିପାଲଙ୍କ କ୍ଵାଟରସ୍‌କୁ ଲାଗି ଏକ ଭଡ଼ା ଘରେ ମାସିକ ଟ.୪୫ ରେ ଝିଅ 

ସହ ରହିଲି । ଏ ଘରଟି ଗୁଜୁରାଟର ନାନାଜୀ ପାଞ୍ଚାଙ୍କର ଥଲା | ଭଡ଼ାର ସ୍ର ଥିଲା ଏ 
ଘରେ ଆମିଷ ଭୋଜନ ଓ ରନ୍ଧନ ନିଷେଧ ଯାହା ପାଳନ କରିଥିଲି | 


ଏଠି ମୁଁ ଓ ବଡ଼ଝିଅ ରହିଲୁ । ଘରେ ବିଜୁଳି ଆଲୁଅ ଥଲା ଏବଂ ଘରଟି ମୁଖ୍ୟ 
ରାସ୍ତା କଡ଼ରେ ଥୁଲା | ବଡ଼ ଝିଅକୁ ସରକାରୀ ଲେଡ଼ିଲୁଇସ୍‌ ଗାର୍ଲସ୍କୁଲରେ ୮ମ ଶ୍ରେଣୀରେ 
ନାମ ଲେଖାଇଦେଲି ଓ ସିଏ ଗାର୍ଲସ୍ତୁଲ ବସରେ ସ୍କୁଲ ଯିବାଆସିବା କଲା |. ବାନାର୍ଜୀ 
ବିଲ୍ଲିଂ ପାଖରୁ ଏହା ଅଳ୍ପ ଦୂରରେ ଥିବାରୁ ବେଞ୍ଜରୀ ମା ଦୁଇ ଓଳି ଆସି ଆମ ପାଇଁ ରାନ୍ଧି 
ଦେଉଥିଲା ଓ ଘର ସଫା ବାସନ ମଜା କାମ କରୁଥଲା | 


ବର୍ଷେ ଏଠି କଟିଗଲା । 


୧୯୬୫ ଅଗଷ୍ଟ ମାସରେ ମୋ ଶଶୁର ମୋ ଏକମାସର ସାନଝିଅ ଓ ସାନ 
ଶାଳୀ ମଞ୍ଜୁକୁ ଧରି ଏହି ଘରକୁ ଆଣି ଛାଡ଼ି ଦେଇଗଲେ | ଶାଳୀ ଆସିଥିଲା ତା ନାନୀକୁ 
ସାହାଯ୍ୟ କରିବାକୁ । ଆମ ବସାକୁ ଲାଗି ତ ପ୍ରିନ୍ତିପାଲ, ବ୍ରଜବନ୍ଧୁ ମିଶ୍ରଙ୍କ କ୍ଵାଟରସ୍‌ 
ଥିଲା | ସେ ସପରିବାର ରହୁଥିଲେ | ତାଙ୍କ ସହ ଆଉ ଟିକେ ଘନିଷ୍ଠତାର ସମ୍ପର୍କ ହୋଇଗଲା 
ଦୁଇଟି କାରଣ ଯୋଗୁଁ । ଗୋଟିଏ କାରଣ ତାଙ୍କର ଭଣଜା ସନ୍ତୋଷ ରଥ, ଯିଏ କି 
ମୋର ଆଠଗଡ଼ ସ୍କୁଲର ଛାତ୍ର ଥଲା । ତାଙ୍କ ଘରେ ରହି ଆଇ.ଏସ୍‌ସି. ପଢୁଥିଲା | 
ଦ୍ଵିତୀୟ କାରଣ ତାଙ୍କର ଗାଇ ଥୁଲା, ମୁଁ ତାଙ୍କଠାରୁ ଏକ ଲିଟର କ୍ଷୀର ପ୍ରତିଦିନ କିଣୁଥଲି | 
ତାଙ୍କ ପାଖରେ ତାଙ୍କ ବିଧବା ମାଆ ରହୁଥିଲେ | ଆଠଗଡ଼ରେ ତାଙ୍କ ଝିଅ ସମ୍ପର୍କ ନେଇ 
ସେ ମୋ ସ୍ତ୍ରୀକୁ ଝିଅ ପରି ଦେଖୁଥିଲେ | 


୧୯ ୬୫ ଗଣେଶ ପୂଜାର ପାଞ୍ଚଦିନ ପୂର୍ବରୁ ଏଲ.ଆଇ.ସି. କଲୋନିରେ ଥବା 
ଓ ଟ୍ରେନିଂ କଲେଜକୁ ଦିଆଯାଇଥିବା ଥି.ଆର କ୍ଵାଟରଟି ଖାଲି ହେଲା | ଏହାକୁ ଦୀର୍ଘ 
ଦୂଇ ବର୍ଷ ଦଖଲ କରି ଜଣେ ଆଇ.ଏ.ଏସ୍‌ ଅଫିସର ରହୁଥିଲେ | ତାଙ୍କର ବଦଳି 
ହେବାରୁ ଘର ଖାଲି ହେଲା | ମାତ୍ର ରେଭିନ୍ୟୁ ବିଭାଗର ଜଣେ କର୍ମଚାରୀ ଏହାକୁ ତାଲା 
ପକାଇ ରଖୁଥିଲେ । ଆମ ପ୍ରିନ୍ତିପାଲ ପୂର୍ର ବିଭାଗକୁ ଓ ପୋଲିସ୍‌କୁ ଖବର ଦେଇ 
ମୋତେ କହିଲେ ତୁରନ୍ତ ଆସି ଏ ଘର ଦଖଲ କର | ଏହା ଗଣେଶ ପୂଜା ଦିନ ୧ ୦ଟା 
ବେଳର କଥା | ଏଣୁ ଆମେ ଠାକୁରଙ୍କ, ଅଧା ରନ୍ଧା ରୋଷେଇ ଧରି ତିନିଟା ରିକ୍ଟାରେ 
ଆସି କ୍ଵାଟରରେ ପହଞ୍ଚଲୁ । କାଳେ ଗଣ୍ଡଗୋଳ ହେବ ଭାବି ପ୍ରିନ୍ଧିପାଲ ହଷ୍ଟେଲରୁ ସବୁ 
ପିଲାଙ୍କୁ ସେଠାକୁ ଆଗରୁ ପଠାଇ ଦେଇଥିଲେ | ତା ପୂର୍ବରୁ ପୂର୍ଗ ବିଭାଗର 
ସୁପରିଟେଣ୍ଡେଣ୍ଟଙ୍କଠାରୁ ନିର୍ଦ୍ଦେଶ ବି ପାଇ ସାରିଥିଲେ ଯେ ତାଲା ଭାଙ୍ଗି ଘରେ ପ୍ରବେଶ 

କରିବା ପାଇଁ ! ସୁପରିଟେଣ୍ଡେଣ୍ଟଙ୍କ ଅଫିସ ଟ୍ରେନିଂ କଲେଜକୁ ଲାଗି କରି ଥିଲା ! ତାଲା 
ଭାଙ୍ଗ ଘରେ ପ୍ରବେଶ କଲୁ । 

ଏହି କଲୋନୀରେ ୭ଟି ଥ୍ରୀ.ଆର, ୬ଟି ଟୁ.ଆର, ଗୋଟିଏ ଫୋର. ଆର 
( ସେଲଟାକ୍ କମିଶନରଙ୍କର) ଓ ଗୋଟିଏ ଫୋର ଆର ( ମହିଳା ମହାବିଦ୍ୟାଳୟର 
ପ୍ରିନ୍ଧିପାଲଙ୍କ ପାଇଁ) । ମୋ ଥି.ଆର କ୍ଵାର୍ଟର ପାଖରେ ଆଉ ଦୁଇଟି ଥି.ଆର କ୍ଵାର୍ଟରରେ 
ଦୂଇଜଣ ବିଚାର ବିଭାଗୀୟ ଜଜ ଥଲେ ଓ ଆରଟିରେ ଜଣେ ରାଜସ୍ଵ ବିଭାଗର ଅଫିସର 
ଥିଲେ | ଦୂଇଟି ଟୁ.ଆରରେ ସେଲଟାକ୍ଟର ଦୁଇଜଣ ଜୁନିୟର ଅଫିସରଙ୍କର ଓ ବାକି 
ଚାରୋଟି ରାଜସ୍ଵ ବିଭାଗର ଜୁନିୟର ଅଫିସରଙ୍କର । 

ସମୟ ଭଲରେ କଟୁଥଲା | ୧୯୬୫ ଡିସେମ୍ବର ୧୦ ତାରିଖରେ ମୋର 
ଗଙ୍ଗାଧର ମେହେର କଲେଜକୁ ବଦଳି ଅର୍ଡ଼ର ଆସି ପହଞ୍ଚଲା | ଏହା ମୋ ଉପରେ 
ବଜ୍ରପାତ ହେଲା ପରି ତ ହେଲା | ପ୍ରିନ୍ଧିପାଲଙ୍କ ସହ ସମସ୍ତ ଷ୍ଟାଫ ସ୍ତମ୍ଭୀଭୂତ ହୋଇଗଲେ | 
ଏହାର ଏକମାସ ପୂର୍ବରୁ ମୋର ସହପାଠୀ କୈଳାସ ଚନ୍ଦ୍ର ଦାଶ, ଟ୍ରେନିଂ କଲେଜରେ 
ଗୋଟେ ନୂଆ ପୋଷ୍ଟ ସୃଷ୍ଟି ହେବାରୁ ଆସି ମୋ ଘରେ ରହୁଥିଲେ | ମୋ ବଦଳିରେ ସେ 
ଭାରୀ ବ୍ୟସ୍ତ ହେଲେ ଓ କହିଲେ - ମୁଁ ତୁମ ଘରେ ରହିବାରୁ ଅଶୁଭ ଶଙ୍କନ ହେଲି | 
ଏହି କଥା ସେ ୧୯ ୬୫ରୁ ୧୯ ୭୮ ଯାଏ ମୋତେ ବାରମ୍ବାର କହୁଥିଲେ | ୧୯୭୫ରେ 
ରାଧାନାଥ ଟ୍ରେନିଂ କଲେଜରେ ସହକର୍ମୀ ଥିଲି । 

ପ୍ରିନ୍ତିପାଲ ମୋ ବଦଳି ବନ୍ଦ କରିବା ଲାଗି ଖୁବ୍‌ ଭଲ ଭାବରେ ଡ଼ି.ପି.ଆଇ.କୁ 
ଚିଠି ଲେଖୁଲେ । ସେହି ଚିଠିର ଗୋଟିଏ ଧାଡ଼ିର ଅନୁବାଦ - ଶ୍ରୀ ଶତପଥୀ, ଏହି 
କଲେଜର ଜନୈକ ନିର୍ମାତା ଓ ତାଙ୍କର ଦାନ ଅତୁଳନୀୟ | ଏହା ସତ୍ୟ | କାରଣ ମୁଁ ଓ 
ଭାଗୀରଥବାବୁ କୂଲିଙ୍କ ପରି ଟାଉନହଲରୁ କଲେଜ ଫାଇଲ ଓ ଲାଇବ୍ରେରୀ ବହି 
ପିଅନମାନଙ୍କ ସହ ବୋହି ନେଇଥଲୁ ନୂଆ ବିଲ୍ଲିଂକୁ 


ତାଙ୍କ ଚିଠି ଧରି ମୁଁ କଟକ ଆସିଲି । ସେତେବେଳେ ଡ଼ି.ପି.ଆଇ. ଅଫିସ୍‌, 
ରାଧାନାଥ ଟ୍ରେନିଂ କଲେଜ ପାଖରେ ଥବା ଦୋମହଲା ନାଲିକୋଠାରେ ହେଉଥଲା 
ପରେ ଡ଼ି.ପି.ଆଇ. ଅଫିସ ଭୁବନେଶ୍ବର ନ ତାଲା କୋଠାକୁ ଉଠିଯିବା ପରେ ଏ 
ବିଲିଂଟି ରାଧାନାଥ ଟ୍ରେନିଂ କଲେଜର ଝିଅପିଲାଙ୍କ ହଷ୍ଟେଲ ହେଲା ଓ ନାମ ହେଲା 
କାଠଯୋଡ଼ି ହଷ୍ଟେଲ | ଏବେ ଏହା ବିପଦପୂର୍ଣ ହେତୁ କେହି ରହୁ ନାହାଁନ୍ତି । ସେତେବେଳେ 
ସେକ୍ରେଟେରିଏଟ ଓ ପବ୍ଧିକ କମିଶନ ଅଫିସ କଟକରେ ଥଲା, ଯାହାକୁ ଏବେ ପୁରୁଣା 
ସେକ୍ରେଟେରିଏଟ୍‌ କୁହାଯାଉଛି ! 

ମୁଁ କଟକ ଆସି ପ୍ରଥମେ ରାଧାନାଥ ଟ୍ରେନିଂ କଲେଜର ପ୍ରିନ୍ତିପାଲ ବୈଦ୍ୟନାଥ 
ରଥଙ୍କ ଦେଖାକରି ବଦଳି କଥା କହିଲି | ତାଙ୍କର ପ୍ରାୟ ସବୁ ଛାତ୍ର ସମସ୍ୟା ସମାଧାନ 
ପାଇଁ ପ୍ରିନ୍ତିପାଲଙ୍କ ପାଖୁ ଆସିଥାନ୍ତି ଓ ପ୍ରିନ୍ତିପାଲ ଯଥାସାଧ୍ଯ ସମସ୍ୟା ସମାଧାନ 
କରିଥାନ୍ତି | ମୋ କଥା ଶୁଣି ସେ କହିଲେ - ଡ଼ି.ପି.ଆଇ ଡଃ ସଦାଶିବ ମିଶ୍ରଙ୍କୁ ମୁଁ 
କହିବି ନାହିଁ, କାରଣ ଅଛି, ତାଙ୍କର ଘନିଷ୍ଠ ବନ୍ଧୁ ଆଇନ୍‌ଜୀବୀ ଓ ସିଶ୍ରିକେଟ 
ମେମ୍ବର, ସୁରଜମଲ୍ଲଶାହାକୁ କୁହ । ମୁଁ ପୁଣି ହତାଶ ହେଲି କାରଣ ସୁରଜମଲ୍ଲ 
ସାହା ପାଖୁ ଅଜଣା ଓ ଅଚିହ୍ନା ଲୋକ ହିସାବରେ ଯିବାକୁ ମୋ ବିବେକ ବାଧା 
ଦେଲା | ବୁଡ଼ିଗଲା ଲୋକ କୁଟା ଖୁଅକୁ ଆଶ୍ରା କଲା ପରି ମୁଁ ଡ଼ି.ପି.ଆଇ. ଅଫିସର 
କିରାଣି ଦୁଃଖବନ୍ଧୁ ସାହୁଙ୍କ ବସାକୁ ଗଲି । ଦୁଃଖବନ୍ଧୁ ପ୍ରକୃତରେ ଦୁଃଖର ବନ୍ଧୁ | 
କେବଳ ମୁଁ ନୁହେଁ ବହୁ ଅଧ୍ୟାପକଙ୍କ ସେ ଅକୁଣ୍ଠିତ ଭାବରେ ସାହାଯ୍ୟ କରିଛନ୍ତି, 
ତାଙ୍କ ସହ ମୋର ଆଗରୁ ଭଲ ପରିଚୟ ଥିଲେ | ତାଙ୍କୁ ତାଙ୍କ ଭଡ଼ା ଘରେ ଦେଖା 
କରି କହିଲି, ସେ କହିଲେ - ଅଫିସ୍କୁ ୧୦ଟାରେ ଆସନୁ, କାରଣ ଅସମୟରେ 
ବଦଳିର କାରଣ ଜାଣିବା ଓ କିଛି ବ୍ୟବସ୍ଥା କରିବା; ସଦାଶିବବାବୁ କଦାପି ବଦଳି 
କ୍ୟାନ୍‌ସେଲ୍‌ କରିବେ ନାହିଁ । 


ଅଫିସ୍‌ରେ ୧ ୦ଟାରେ ପହଞ୍ଚଲି | ଦୁଃଖବନ୍ଧୁବାବୂ ମତେ ନେଇ ଏଷ୍ଟାବ୍ଵିଶମେଣ୍ଟ 
ଡ଼ିପାର୍ଟମେଣ୍ଟରେ ପହଞ୍ଚ, ମୋ ବଦଳି କାରଣ ଜାଣିଲେ । ମୋ ବଦଳିର କାରଣ ବ୍ରଜବନ୍ଧୁ 
ମିଶ୍ର । ସେ ଜୋର ଦେଇ ମୋତେ ନେବାପାଇଁ ଡି.ପି.ଆଇ.ଙ୍କୁ ଲେଖୁଥୁଲେ ଓ ଫୋନ୍‌ 
ବି କରିଥଲେ | ବ୍ରଜବାବୂ ଓ ସଦାଶିବ ରେଭେନ୍ବା କଲେଜରେ ବହୁ ବର୍ଷ ସହକର୍ମୀ 


ଥିଲେ । 


ଦୂଃଖବନ୍ଧୁବାବୂ ଗୋଟେ ଉପଦେଶ ଦେଲେ, କହିଲେ ବଦଳି ତ ବନ୍ଦ ହେବ 
ନାହିଁ, ଆମର ଉଦେଶ୍ୟ ଟ୍ରେନିଂ କଲେଜର କ୍ଵାଟରସ୍‌ ରହିବା ବ୍ୟବସ୍ଥା କରିବା । ଏଣୁ 
ଡ଼ି.ଡ଼ି.ପି.ଆଇ ସେ କ୍ଵାଟରସ୍‌ ରଖୁବା ପାଇଁ ଗୋଟେ ଦରଖାସ୍ତ ନିଜେ ଟାଇପ କରି 
ଇନ୍ଦୁଭୂଷଣ ଦାସଗୁପ୍ତଙ୍କ ପାଖୁ ମୋତେ ନେଇଗଲେ ! ମୁଁ ଦରଖାସ୍ତ ଦେଲି (ପ୍ରିନତିପାଲ 
ବଦଳି ବନ୍ଦ ପାଇଁ ଦେଇଥିବା ଚିଠିଟିକୁ ଦୁଃଖବନ୍ଧୁ ବାବୁ ଅଫିସ୍‌ରେ ନେଇ ଦେଇଥିଲେ) 
ପଢ଼ିଲେ ଏବଂ ତିନିମାସ କ୍ଵାଟରସ୍‌ ରଖବା ଲାଗି ନୋଟ କରିଲେ । ଦୁଃଖବନ୍ଧୁବାବୁ 
କହିଲେ ¬ ସାର୍‌, ତିନିମାସ ପରେ ସେ ପୁଣି କ୍‌ାଟରସ୍‌ ଖୋଜିବେ ? ଡ଼ି.ଡ଼ି.ପି.ଆଇ 
କ'ଣ ଭାବିଲେ କେଜାଣି ଅର୍ଡ଼ର କରିଦେଲେ - ମୁଁ ସମ୍ବଲପୁରରେ ଥବା ପର୍ଯ୍ୟନ୍ତ 
କ୍ଵାଟର ରଖୁବି | ଯଦିଓ ତାଙ୍କ ଭଣଜା ଜଜ, ନିରଞ୍ଜନ ଦାସଗୁପ୍ଧ ମୋର ପାଖ କ୍ଵାଟରସ୍‌ରେ 

ରହୁଥିଲେ | ମୁଁ ସମ୍ପର୍କ ଜାଣି ନ ଥିଲି, ଯଦିଓ ନିରଞ୍ଜନବାବୂଙ୍କ ସହ ପରେ ମୋର 
ଘନିଷ୍ଠତା ଥିଲା | 


ଭାବିଥିଲି ଯେ ମୋ ବଦଳି ବନ୍ଦ ପରିବରରେ କ୍ଵାଟରସ୍‌ଟା ମୋ ନାମରେ ହେବାରୁ 
ପ୍ରିନ୍ଧିପାଲ ଖରାପ ଭାବିବେ । ମାତ୍ର ମୋର ଆଶଙ୍କା ଅମୂଳକ ଥୁଲା | ପ୍ରକୃତ ଶ୍ରଦ୍ଧା 
ସବୁଦିନେ ରୁହେ, ପ୍ରିନ୍ତିପାଲଙ୍କ ଶ୍ରଦ୍ଧା ତାଙ୍କ ମୃତ୍ୟୁ ପର୍ଯ୍ୟନ୍ତ ମୋଠାରେ ଥୁଲା | ପ୍ରିନ୍ତିପାଲ 
ମୋ ପାଇଁ ଜାକଜମକରେ ବିଦାୟ ସମ୍ବର୍ବନା ସଭା କରି ମୋତେ ଭୂରି ଭୂରି ପ୍ରଶଂସା 
କଲେ ଏବଂ ଛାତ୍ରଛାତ୍ରୀମାନେ ତ ଗୋଟିଏ ବଡ଼ ଉପହାର ଦେଲେ, ପ୍ରିନ୍ତିପାଲ ନିଜେ 
ମୋତେ ଗୋଟେ ସିଲଭର ପାର୍କର ପେନ୍‌ ଉପହାର ଦେଲେ ଯେଉଁଟାକୁ ମୁଁ ଆଜିପର୍ଯ୍ୟନ୍ତ 
ସାଇତି ରଖୁଛି । ସେତେବେଳେ ଏହାର ଦାମ ଟ.୬୧ ଥଲା । ଏହାର ବି କାରଣ 
ଅଛି । ସବୁ ଅଧ୍ୟାପକ ଓ କିରାଣିମାନଙ୍କ ମଧ୍ଯରେ ମୁଁ ତାଙ୍କର ସବୁଠାରୁ ବିଶ୍ଵସନୀୟ 
ଥିଲି । ସବୃ ଗୋପନ ଚିଠି ସେ ନିଜେ ଡ଼ାଫ୍ଟ କରନ୍ତି ଓ ଟାଇପରାଇଟର ତାଙ୍କ ଅଫିସକୁ 
ନେଇ କବାଟ କିଳି ମୋତେ ଟାଇପ କରିବାକୁ କୃହନ୍ତି | ମୁଁ ଟାଇପ କରେ, ତା'ର କପି 


ସେ ତାଙ୍କ ଆଲମିରାରେ ରଖନ୍ତି, ଚିଠିଟି ଲଫାପାରେ ପୂରାଇ ମୋତେ ଡ଼ାକଘରେ 
ପକାଇବାକୁ ଦିଅନ୍ତି 


+++ 

ଗଙ୍ଗାଧର ମେହେର କଲେଜରେ ମୁଁ ହେଲି ନନା 


ଗୋଟେ ହେଡ଼କ୍ଟାର୍ଟରସ୍‌ରେ ବଦଳି ନିୟମ ହେଲା ପୂର୍ବାହ୍ନରେ ରିଲିଭ ହେଲେ, 
ସେହି ଦିନ ଅପରାହ୍ନରେ, ଅପରାହୃରେ ରିଲିଭ ହେଲେ, ତା ପରଦିନ ପୂର୍ବାହୃରେ 
ନୂତନ ପୋଷ୍ଟରେ ଯୋଗ ଦେବା କଥା । ମୁଁ ଡ଼ିସେମ୍ବର ୧୫ ତାରିଖ ଅପରାହୁରେ 
ରିଲିଭ ହୋଇ ତା ପରଦିନ ପୂର୍ବାହ୍ନରେ ଗଙ୍ଗାଧର କଲେଜରେ ଯୋଗ ଦେଲି । ଏଠି 
ଅଫିସ୍‌ ସୁପରିଟେଣ୍ଡେଣ୍ଟ ଥାଆନ୍ତି ରାମଚନ୍ଦ୍ର ତ୍ରିପାଠୀ ( ଇଏ ଅଧ୍ୟାପକ ରାମଚନ୍ଦ୍ର ତ୍ରିପାଠୀ 
ନୁହଁନ୍ତି) । ସେ ମୋର ନିଯୁକ୍ତିର ଛ'ଟି ଫର୍ମପୂରଣ କରି ମତେ କହିଲେ - ଆଗ ଯାଇ 
ପ୍ରିନ୍ଧିପାଲକୁ ଦେଖା କରନ୍ତୁ | ମୁଁ ପ୍ରିନ୍ଧିପାଲଙ୍କୁ ଦେଖାକରି ଯୋଗଦେଲି ବୋଲି କହିଲି - 
ପ୍ରିନ୍ଧିାଲ ପଚାରିଲେ ଜଏନିଂର ଛ ଫର୍ମ ପୁରଣ କରିଛ ତ ? (ଛାତ ହିସାବରେ ସେ 
ମତେ ତୁମେ କହନ୍ତି) । ମୁଁ ହଁ କରି ଚାଲିଆସିଲି ଅଫିସ୍କୁ । ଅଫିସ୍‌ରେ ପହଞ୍ଚବା ପରେ 
ରାମତ୍ରିପାଠୀ ମୋତେ ପ୍ରିନ୍ଧିପାଲଙ୍କର ନୋଟ ଦେଖାଇଲେ । ମୁଁ ଆସି ଯୋଗ ଦେବା 
ପୂର୍ବରୁ ମୋତେ ନାମଲେଖା କଲେଜ ଛାତ୍ର ସଂସଦ ନିର୍ବାଚନ ଓ ଗାଇମାନଙ୍କର ( ଡାଏରୀ) 
ଜଣେ ସହାୟକ ଦାୟିତ୍ବ ପ୍ରିନ୍ଧିପାଲ ଦେଇ ସାରିଥିଲେ । ଡ଼ାଏରୀ ଦାୟିତ୍ଵରେ ମୋ 
ସହକର୍ମୀ ଅଧ୍ୟାପକ ରାମଚନ୍ଦ୍ର ତ୍ରିପାଠୀ ଥାଆନ୍ତି । 


ତା ପରଦିନ ଏହି ବିଭାଗର ନିଯୁକ୍ତିପତ୍ର ପାଇଗଲି | ଆମ ଶିକ୍ଷା ବିଭାଗ ଦୋ 
ମହଲା ଉପରେ ଥୁଲା | ପ୍ରଭାକର ରାମ (ଏମ୍‌.ଏ.ବି.ଇଡ଼ି), ଯତୀନପାଲ ଓ ରଘୁନାଥ 
ଦେଓ ୧୯୬୫ ବ୍ୟାଚର ଅଧ୍ୟାପକ ଥାଆନ୍ତି ¦ ମହେନ୍ଦ୍ର ନାୟକ ପିଅନ ଥାଏ । ଟ୍ରେନିଂ 
କଲେଜ ଛାଡ଼ିବା ପରେ ମୋର ଯେଉଁ ଦୁଃଖ ହୋଇଥଲା, ଏଠି ଯୋଗ ଦେଲା ପରେ 
ତାହା ପୁରା ବଦଳିଗଲା | ଟ୍ରେନିଂ କଲେଜରେ ଗୋଟିଏ କ୍ଲାସ - ବି.ଇଡ଼ି । କିନୁ ଏହା 
ଜେନେରାଲ କଲେଜ, ଆଇ.ଏ ଠାରୁ ବି.ଏ ଅନର୍ସ ପର୍ଯ୍ୟନ୍ତ କ୍ଲାସ ଥଲା | ବିଜ୍ଞାନ ଓ 
କମର୍ସ ସହ କଳା ବିଭାଗର ସବୁ ବିଷୟ ଥଲା | ବିରାଟ କଲେଜ, ପରିବେଶ ଓ ହତା 
ବିରାଟ । ପୁନଶ୍ଚ ଏଠି ରାତ୍ରି କଲେଜ ବି ଚାଲୁଥାଏ ଉଭୟ ତରୁଣ ଛାତ୍ରଛାତ୍ରୀ ଓ 
ଚାକିରିଆଙ୍କ ପାଇଁ | ଅନ୍ୟୁନ ୬୦/୬୫ ଜଣ ଅଧ୍ୟାପକ ଓ ଶତାଧ୍ବକ ବିଭିନ୍ନ କର୍ମଚାରୀ 

ଥାଆଜ୍ତି । ଡଃ. ମାୟାଧର ମାନସିଂହ ଏଠି ପ୍ରିନ୍ଧିପାଲ ଥିଲାବେଳେ (ପ୍ରାୟ ୧୯୫୫॥/ 
୫ ୬ ) ଗୋଟିଏ ଡାଏରୀ ଫାର୍ମ କରିଥଲେ । ବର୍ଭମାନ ୧ ୫ଟା ଗାଇ ଅଛନ୍ତି, ହରିଆନା 
ଓ ସିନ୍ଧି । ଦେଶୀ ଗା ରଖାଯାଏ ନାହିଁ । ମୋର ସହକର୍ମୀ ରାମଚନ୍ଦ୍ର ତ୍ରିପାଠୀ ଡାଏରୀର 
ମୁଖ୍ୟ ଥଲେ ଓ ମୁଁ ତାଙ୍କର ଆସିଷ୍ଟାଣ୍ଡ ଥିଲି । ଗଉଡ଼ ଥାଆଛି | କ୍ଷୀର ଟ୍ରଷ୍ଠ ଫଣ୍ଡ 
କ୍ଵାଟରସ୍‌ମାନଙ୍କରେ ରହୁଥିବା ଅଧ୍ୟାପକ, ପ୍ରାଧ୍ୟାପକ ଓ ପ୍ରଫେସରମାନଙ୍କ ପରିବାରକୁ 
ବିକ୍ରି କରାଯାଏ | ବିକ୍ରି ପାଇଁ ପିଅନ ଥାଆନ୍ତି | ଆମ ଆଗରେ କ୍ଷୀର ଦୁହାଁ ହୁଏ । କ୍ୟାନ୍‌ 
ପୁରାଇ ଆମେ ଚାବି ପକାଇ ପିଅନମାନଙ୍କୁ ଦେଇ, ସେମାନେ ଲିଟର ମାପ ସହ ଯାଇ 
ମାପି କ୍ଷୀର ଦିଅନ୍ତି । ଚାବି ପକାଇବାର ଅର୍ଥ, ପିଅନମାନେ ପାଣି ମିଶାଇପାରିବେ 
ନାହିଁ। 

ମୁଁ କିନୁ ପ୍ରିନ୍ଧିପାଲଙ୍କଠାରୁ କ୍ଷୀର ନେଉଥାଏ | ତାଙ୍କ ଘରଠାରେ ଥଲାବେଳେ 
ପାଚିରି ଉପରେ ତାଙ୍କ ଚାକର ଡ଼ାକି କ୍ଷୀର ବଢ଼ାଇ ଦିଏ, ମାତ୍ର ମୁଁ ଏଲ.ଆଇ:ସି. 
କ୍ାର୍ଟରସ୍‌ରେ ରହିଲାବେଳେ, ମୋ ପାଖରେ ୧୯୬୫ ମସିହାରୁ ରହି ଜିଲାସ୍କୁଲରେ 
ଦଶମଶ୍ରେଣୀ ପଢ଼ୁଥିବା ମୋ ସାନଶଳା ରବୀାନ୍‌ ମିଶ୍ରକୁ ମୋ ସାଇକେଲ ନେଇ ସକାଳୁ 
ପ୍ରିନ୍ତିପାଲଙ୍କ ଘରୁ କ୍ଷୀର ଆଣେ । 


ଗାର କିଣା : 


ମହାରାଷ୍ଟ୍ର ଗୁଜୁରାଟ, ହରିଆନା ପ୍ରଭୁତିରୁ ଗାଇମାନଙ୍କୁ ତାଙ୍କ ମାଲିକମାନେ 
ଆଣି ବସଷ୍ଟାଣ୍ଡ ପାଖରୁ ଅଛ ଦୂରରେ ରଖୁଥାନ୍ତି | ସେଠୁ ଆମେ ଗାଇ କିଣୁ ଓ ଅନ୍ୟମାନେ 
ମଧ୍ଯ କିଣନ୍ତି | ଗାଇର କ୍ଷୀର ମାପ ଅନୁସାରେ ଦାମ ସ୍ଥିର ହୁଏ । ଯେଉଁ ଗାଇ ଆମେ 
କିଣିବୁ ବୋଲି ବାଛୁ, ସେମାନଙ୍କ ମାଲିକମାନଙ୍କୁ ଆମେ କହୁ ଯେ ଆମେ ସକାଳେ 
ଆସିଲେ, ଆମ ଆଗରେ ଗାର ଦୂହିବ ଓ ଆମେ ମାପିବୁ | ସକାଳୁ ଆମେ ଯାଇ ପହଞ୍ଚଲେ 
ସମାନେ କ୍ଷୀର ଦୂହଁନ୍ତି । ପହଲା ତଳେ ବଡ଼ କଡ଼େଇ ଆକାର ପାତ୍ର ଥୋଇ ଗୋୱାଲାମାନେ 
ଦୁହନ୍ତ । କୋଉ ଗାଇ ୮ ଲିଟର, କୋଉ ଗାଇ ୧ ୦ ଲିଟର କ୍ଷୀର ଦେଇଥାନ୍ତି | ଲିଟରକୁ 
ଟ. ୧୦୦ ହିସାବରେ ଆମେ ଗାର କିଣୁ । ଏବେ ସେହି ଗାଇ ଲିଟରକୁ ଟ.୧୦୦୦ 
ହିସାବରେ ୮ହଜାର, ୧୦ ହଜାରରେ ବିକ୍ରି ହେଉଛନ୍ତି । ସେତେବେଳେ ଗାଷ୍ତକୁ 
ଇଞ୍ଜେକସନ୍‌ ଦେଇ କ୍ଷୀର ବଢ଼ାଇବାର ଉପାୟ ବାହାରି ନ ଥଲା, କାରଣ ଯେଉଁ ଗାଲ 
୧ ୦ ଲିଟର କ୍ଷୀର ଆମ ସାମନାରେ ଦେଉଥିଲା, ସେ ଆମ ଡାଏରୀକୁ ଆସି ସେତିକି 
କ୍ଷୀର ବି ଦେଉଥିଲା । 

କ୍ରମଶଃ ମୁଁ ସମସ୍ତଙ୍କର ପ୍ରିୟପାତ୍ର ହୋଇଗଲି ( ଏହା ମୋର ସବୁ କଲେଜରେ 
ହୋଇଥଲା) ଏହାର କାରଣ ମୁଁ କାହା ବିରୋଧରେ କହେ ନାହିଁ, ସବୁବେଳେ ଖୁସି 
ମିଜାଜ ଓ ପଦେ ପଦେ ଏମିତି କଥା ମୋ ମୁହଁରେ ଭଗବାନ୍‌ ଦିଅନ୍ତି ଯାହା ବୂଢ଼ାଠାରୁ 
ଟୋକାଯାଏ ହସାଏ | ମୋ ବ୍ୟଙ୍ଗ ବା ହାସ୍ୟରେ ଆଦୌ ଅଶ୍ଲୀଳତା ନ ଥାଏ । ଏବେ 
ବହୁ ଯୁବକ ହାସ୍ୟ-ବ୍ୟଙ୍ଗ ଭିତରେ ପ୍ରବଳ ଅଶ୍ଲାଳତା ଭର୍ରି କରୁଛନ୍ତି । ଏଥିପାଇଁ ସବୁ 
କଲେଜରେ ମୋର ସମବୟସୀ ବା ମୋଠୁଁ ୨/୩ ବର୍ଷ ବୟସର କମ ଅଧ୍ୟାପକ ଓ 
ଏପରିକି ମୋଠୁଁ ବୟସରେ ବଡ଼ କେତେକ ପ୍ରଫେସର ପ୍ରାଧ୍ୟାପକ ମତେ ନନା ବା 
ମାଧନା ବା ଭାଇନା ଡ଼ାକନ୍ତି 


ଗଙ୍ଗାଧର କଲେଜରେ ମୋତେ ପ୍ରଥମେ ନନା ଡ଼ାକିଲେ ଇଂଲିଶ୍‌ ପ୍ରଫେସର 
ଶ୍ରୀମତ୍‌ ସାହୁ ( ଏମ୍‌.ଏ ଲଣ୍ଡନ) | ଏଠି ଓଡ଼ିଶାର ଦୁଇଜଣ ପ୍ରସିଦ୍ଧ ସାହିତ୍ୟିକ ଥିଲେ 
ଜଣେ ଡଃ ଗୋବିନ୍ଦ ଚନ୍ଦ୍ର ଉଦ୍‌ଗାତା ( ଗତାୟୁ) ଓ ଆଉ ଜଣେ ପ୍ରସିଦ୍ଧ କବି ବିନୋଦ 
ଚନ୍ଦ୍ର ନାୟକ (ଗତାୟୁ) | 


ମୋତେ ଶ୍ରୀମତ୍‌ ସାହୁ ନନା ଡ଼ାକିବାର ଘଟଣା ମୁଁ ଷ୍ଟାଫ୍‌ କମନ ରୁମରେ 
କହିଥବାର ଘଟଣା | 


ମୋ ସାନଭଉଣୀ ଭାନୁମତୀର ଶାଶୂଘର ଅଣକା ଶାସନ | ଏହା ଆମ ଘରଠାରୁ 
୨୦ କି.ମି. ବାଟ | ତେଣୁ ଭଉଣୀ ଘରକୁ ଯିବାପାଇଁ ମୁଁ ମୋ ଶଶୁରଘରକୁ ଯାଇ ସେଠୁ 
ସାଲେପୁର-କୁସୁପୁର ବସ୍‌ ( କୂସୁପୁର -ପଲ୍ିକିବି ନନ୍ଦ କିଶୋର ବଳଙ୍କ ଗ୍ରାମ) ଧରି 
କୁସୁପୁର ଯାଏ ଓ ସେଠୁ ୨ କି.ମି. ଚାଲି ଅଣକା ଯାଏ | ୧୯୬୫ ଗ୍ରୀଷ୍ମଛୁଟିରେ ମୁଁ 
ମୋ ତୃତୀୟ ଶଳା କ୍ଷିତୀଶକୁ ସଙ୍ଗରେ ଧରି ବସଷ୍ଟାଣ୍ଡ ଆସିଲୁ । ସେତେବେଳେ ମାତ୍ର 
ଗୋଟିଏ ସରକାରୀ ବସ ସାଲେପୁରରୁ କୁସୁପୁରକୁ ଯାଏ ଓ ଫେରେ | ଟ୍ରେକର ବା 
ଘରୋଇ ବସ ନ ଥୁଲା | ବସ ଭାରୀ ଭିଡ଼ ଥଲା - କୌଣସି ଉପାୟରେ ଦୁଆରେ 
ଠେଲାପେଲା ହୋଇ ଠିଆ ହେଲୁ । ମୋ ଶଳା ସୁଦୃଶ୍ୟ ଓ ସୁନ୍ଦର ପ୍ୟାଣ୍ଟ - ସାର୍ଟ 
ପିନ୍ଧିଥିଲା | ମୁଁ ଯଦିଓ ସବୁବେଳେ ପ୍ୟାଣ୍ଟ ସାର୍ଟ ପିନ୍ଧେ ସେଦିନ ଧୋତି ଓ ଧଳାପଞ୍ଜାବି 
ପିନଧିଥଲି । ଦୁଆର ମୁହଁରେ କଣ୍ଡକ୍ଟର ଓ କ୍ଲିନର ଦି ଟିକିଆ ସିଟ ଥାଏ । ଗୋଟିଏ 
ପାଖରେ ଜଣେ ଯାତ୍ରୀ ବସିଥିଲେ, ତାଙ୍କ ପାଖକୁ କଣ୍ଡକ୍ଟର ବସିଥିଲେ । ମୋ ଶଳାକୁ 
ଦେଖୁ କଣ୍ଡକ୍ଟର ଭାବିଲେ ଯେ ଇଏ ଜଣେ ଅଫିସର ! ଏଣୁ ଉଠି ମୋ ଶଳାକୁ କହିଲେ- 


- ସାର୍‌, ବସନୁ | 

- ନାହିଁ, ନନାକୁ ବସାନୁ - ମୋ ଶଳା ମତେ ଲକ୍ଷ୍ୟ କରି କହିଲା | ମୁଁ ତ ତା 
ବଡ଼ ଭିଣୋଇ, ଏଣୁ ସେ ନନା ଡ଼ାକେ | 


କଣ୍ଡକ୍ତର ମୋର ଟିକିଏ ପଦାକୁ ଦିଶୁଥବା ପଇତାକୁ ଦେଖ ଭାବିନେଲେ ମୁଁ 
ଜଣେ ବ୍ରାହ୍ମଣ ନନା । ସେ ପଚାରିଲେ - 


- ନନା ତୁମେ କୋଉଠି କାମ କରୁଛ ? 

¬ ସମ୍ବଲପୁରରେ | 

- କୋଉ ମନ୍ଦିରରେ ପୂଜାରୀ ଅଛ ? 

- ନାହିଁ । 

- କାହା ଘରେ ରୋଷେୟା ଅଛ ? 

- ନାହିଁ। 

- କ'ଣ ବା ସେଠି କରୁଛ ? (ସର ଘୂଣାବ୍ୟଞ୍କ) 

- ମୁଁ ଗଙ୍ଗାଧର ମେହେର କଲେଜରେ ଅଛି । 

- ଓଃ, ତା ହେଲେ ସେଇ କଲେଜର କୋଉ ହଷ୍ଟେଲରେ ରୋଷେଇଆ ଅଛ ତ ? 

¬ ନାହିଁ 

- ପିଅନ ଅଛ ? 

¬ ନାହିଁ 

- ଆଉ କ”ଣ ବା ସେଠି କରୁଛ ? ପାନ ଦୋକାନ ? ଚାହା ଦୋକାନ ? କଲେଜ 
ଭିତରେ ? 


- ମୁଁ ସେଇ କଲେଜରେ ଅଧ୍ୟାପକ ଅଛି । ଧୀର ସ୍ଵରରେ କହିଲେ ବି ଅନ୍ୟ 
ଯାତ୍ରୀ ଶୁଣି ହସିଲେ, କାରଣ ସମସ୍ତେ ଆମ ବାର୍ରାଳାପ ଶୁଣୁଥିଲେ | ତା ପରେ ତାଙ୍କ 
ସିଟରେ ମୋତେ ବସାଇଲେ । 

କଲେଜରେ ଏକ ଷ୍ଟାଫ କ୍ୃୃବ ( ଅଧ୍ଯାପକମାନଙ୍କର) ଥଲା । ଏହାର 
ସେଜ୍ରେଟେରୀ ଥଲେ ଅଧ୍ୟାପକ ରାମଚନ୍ଦୁ ତ୍ରିପାଠୀ | କବର କାମ ବର୍ଷରେ ଥରେ 

ପିକ୍ନିକ୍‌ ଓ କେହି ଅଧ୍ୟାପକ ବିଦାୟରେ ଟି.ପାର୍ଟି ଦେବା | ତା ଛଡ଼ା ପ୍ରିନ୍ତିପାଲଙ୍କ 
ଦ୍ଵାରା ବର୍ଷରେ ଯେତେ ମିଟିଂ କରାଯାଏ - ସେଥରେ ଟି.ପାର୍ଟି ଦେବା । ରାମ 
ତ୍ରି ପାଠୀଙ୍କର ମିଆଦ ପୂରିଗଲା, ନୂଆ ସେକ୍ରେଟେରୀ ମିଟିଂ ଵସି ବଛା ହେବେ | 
୧୯୬୬ ଜୁଲାଇ ପ୍ରଥମ ସପ୍ତାହରେ ମିଟିଂ ହୋଇ ଭୋଟଦ୍ବାରା ସେକ୍ରେଟେରୀ 
ବଛା ହେଲା - ମୋର ବିନା ସ୍ବୀକୃତି ଓ ମୋର ଅନୁପସ୍ତିତିରେ ମୋତେ ବଛାଗଲା । 
ଏତେ ବଡ଼ ବଡ଼ ଲୋକଙ୍କ ସଦିଛ୍ଥାକୁ ସମ୍ମାନ ଜଣାଇ ମୁଁ ସେକ୍ରେଟେରୀ ପଦ ଗ୍ରହଣ 
କଲି । ମୋର ଆସିଷ୍ଟାଣ୍ଟ ହେଲେ ଗିରିଜା ପ୍ରସାଦ ଆଚାର୍ଯ୍ୟ, କମର୍ସ ଅଧ୍ୟାପକ | 
ଗିରିଜାବାବୁ ପରେ ଡ଼କ୍ଟରେଟ କରି ପ୍ରଫେସର ହେଲେ | ରେଭେନ୍ଟା କଲେଜର 
ପ୍ରିନ୍ତିପାଲ ହୋଇ ସରକାରୀ ପାଠ୍ୟପୁସ୍ତକ ସଂସ୍ଥାର ନିର୍ଦ୍ଦେଶକ ହୋଇ ଅବସର 
ଗ୍ରହଣ କଲେ । 


ଷ୍ଟାଫ କବ ପାଇଁ ପ୍ରତ୍ୟେକ ଅଧ୍ଯାପକଙ୍କଠାରୁ ମାସକୁ ଟ.୫ ଲେଖାଏଁ ଅଫିସ୍‌ 
ଅସୁଲ କରି ରଖେ | ଏଥିପାଇଁ ଜଣେ କିରାଣିକୁ ଦାୟିତ୍ଵ ଦିଆଯାଇଥାଏ ଓ ତାଙ୍କରି 
ପାଖରେ ଟଙ୍କା ରୁହେ | ଆମେ ଦାୟିତ୍ଵ ନେବାବେଳକୁ ଷ୍ଟାଫକୃବର ଆର୍ଥକ ଅବସ୍ଥା 
ଭଲ ନ ଥଲା | ତାହାର କାରଣ ବାହାରୁ କିଣା ହେଉଥବା ଜଳଖୁଆ, କପ, ପେଟ, 
ଡିସ୍‌ ସବୁ ରିକ୍ଵାରେ ଆସୁଥିଲା | ଗିରିଜାବାବୃ, ମୁଁ ଓ ଷ୍ଟାଫ କୃବର ତିନିଜଣ ପିଅନ 
ମିଶି ଆମେ ବଜାରରୁ ଜିନିଷ ଆମ ସାଇକେଲରେ ଆଣିଲୁ । ସେତେବେଳେ କୌଣସି 
ଦୋକାନୀ ଅର୍ଡ଼ର ନେଇ ଜିନିଷ ଯୋଗାଉ ନ ଥଲେ - ନିଜେ ଯାଇ ଆଣିବାକୁ 
ପଡୁଥିଲା | 


ସେହି ବର୍ଷ ଦଶହରା ଛୁଟିରେ ପିକ୍ନିକ୍‌ ହେଲା | ପିକ୍ନିକ୍‌ ସ୍ଥାନ ଥିଲା ଦେଓଗଡ଼ । 
ଏତେବେଳକୁ ବ୍ରଜବାବୁ ବଦଳି ହୋଇ ସମ୍ବଲପୁର ବିଶ୍ବବିଦ୍ୟାଳୟର ରେଜିକଷ୍ଟାର 
ହୋଇଥୁଲେ ଓ ତାଙ୍କ ଜାଗାରେ ଡଃ. କୁଞ୍ଜବିହାରୀ ତ୍ରିପାଠୀ ପ୍ରିନ୍ତିପୀାଲ ହୋଇ ଯୋଗ 
ଦେଇଥିଲେ । ସେତେବେଳେ ବୃର୍ଲାରେ ଜ୍ୟୋତିବିହାର ନାଁ ଗନ୍ଧ ନ ଥଲା - ବିଶ୍ଵବିଦ୍ୟାଳୟ 
ଅଫିସ୍‌ ଧନୂପାଲୀରେ ଏକ ଭଡ଼ା ଘରେ ଚାଲୁଥିଲା ! 

ପିକ୍ନିକ୍‌ ଯିବା ପୂର୍ବରୁ କିଛି ତରୁଣ ଅଧ୍ୟାପକ ଅଡ଼ିବସିଲେ ମାଂସ ତରକାରୀ ନ 
ହେଲେ ସେମାନେ ଯିବେ ନାହିଁ । ଏଣେ ପ୍ରିନ୍ଧିପାଲ ଅଡ଼ି ବସିଲେ ଯେ ଆମିଷ ହେଲେ 
ସେ ଯିବେ ନାହିଁ । ମୁଁ ବଡ଼ ଦୋଘାଇରେ ପଡ଼ିଲି । ଗିରିଜା ଆଟାର୍ଯ୍ୟଙ୍କୁ ଧରି ଯାର 
ପ୍ରିନ୍ଧିପାଲଙ୍କୁ କହିଲୁ - ସାର୍‌, ବ୍ରାହ୍ମଣମାନଙ୍କ ବିବାହ ଭୋଜିରେ ମାଂସ ହୁଏ ନାହିଁ - 

ମାଛ ହୁଏ ( ଏବେ ମାଂସ ତ ମାଂସ କୁକୁଡ଼ା ତରକାରି ହେଉଛି |) କିମିତି ଭଗବାନଙ୍କ 
କୃପାରେ ସେ ରାଜି ହୋଇଗଲେ ଏବଂ ବରିଷ୍ଠ ପ୍ରଫେସରମାନଙ୍କ କଥାରେ ତରୁଣ 
ଅଧ୍ଯୟାପକମାନେ ବି ରାଜି ହୋଇଗଲେ | ସକାଳୁ ଗୋଟେ ବସ୍‌ରେ ଯାଇ ପିକନିକ ସାରି 
ରାତି ୯ଟାରେ ଫେରିଲୁ | 


ପ୍ରଫେସରଙ୍କଠାରୁ ଅଧ୍ୟାପକ ପର୍ଯ୍ୟନ୍ତ କାହାର ଟୁ ହୁଇଲର ନ ଥୁଲା - କିଏ 
ଚାଲି କରି, କିଏ ସାଇକେଲରେ କିଏ ତ ରିକ୍ଟାରେ ଆସୁଥିଲେ | କେବଳ ପ୍ରଫେସର 
ଧରଣୀଧର ଜେନାଙ୍କର ଗୋଟିଏ କାର ଥିଲା ଓ ତାଙ୍କ ସ୍ତ୍ରୀ ବାସନ୍ତୀ ଜେନା ଡ଼ାକ୍ତରାଣୀ 
ଥଲେ । 


ବ୍ରଜବାବୁ ପ୍ରତି ଶନିବାର ସନ୍ଧ୍ୟାରେ କଲେଜ ହଲରେ ଏକୃଷ୍ଣା ମୁରାଲ 
ଲେକ୍ଚରର ବ୍ୟବସ୍ଥା କରିଥଲେ | ପ୍ରତି ଶନିବାର ଜଣେ ଅଧ୍ୟାପକ ଭାଷଣ ଦେବେ 
ଓ ଅନ୍ୟ ଅଧ୍ୟାପକମାନେ ପ୍ରଶ୍ନ ପଚାରିବେ । ଆମ ବିଭାଗରୁ ଯତୀନ୍‌ ପାଲ ଶିକ୍ଷା 
ଉପରେ ଭାଷଣ ଦେଲେ କିନୁ ବହୁ ଅଧ୍ୟାପକ ମତେ କହିଲେ- ହସ ଉପରେ ଭାଷଣ 
ଦେବାକୁ । ଆଜି ପର୍ଯ୍ୟନ୍ତ ମୁଁ ଭାଷଣ କଳା ଆୟର୍ତ କରିପାରିଲି ନାହିଁ | ବଡ଼ ଅଡ଼ୁଆରେ 
ପଡ଼ିଲି । ଭାବିନେଲି ଫକୀରମୋହନଙ୍କ ' ହାସ୍ୟ କୌଶଳ” ଉପରେ ଭାଷଣ ଦେଲେ- 
ଫକୀରମୋହନଙ୍କ ହାସ୍ୟ କବିତା ଓ ଗଦ୍ୟ ଆବୃତ୍ତି କରି ହସାଇପାରିବି । ଲାଇବ୍ରେରୀରୁ 
ଫକୀରମୋହନଙ୍କ ଛମାଣ ଆଠଗୁଣ୍ଡ ଓ ଗଳ୍ପସଳନ୍ପ ନେଇ ପ୍ରବନ୍ଧ ପ୍ରସ୍ତୁତ କଲି ଏବଂ 
ଭାଷଣ ଦେଲି | 

ଏହା ସମ୍ବଲପୁର ସହର । ବହୂତ ହିନ୍ଦୀଭାଷୀ ଥିବାରୁ କଲେଜରେ ହିନ୍ଦୀ ବିଭାଗ 
ଖୋଲିଥୁଲା । ଗୁପ୍ତାଜୀ ଏକମାତ୍ର ହିନ୍ଦୀ ଅଧ୍ୟାପକ ଥୁଲେ ¦ ପ୍ରତି ବର୍ଷ ଫେବୃୟାରୀ 
ମାସରେ ସେ ଉତ୍ତର ପ୍ରଦେଶର କିଛି ବିଶିଷ୍ଟ ହିନ୍ଦୀ ହାସ୍ୟ କବିମାନଙ୍କ ଆଣି ଜଲେଜ 
ପେଣ୍ଡାଲରେ ସନ୍ଧ୍ୟାରେ ହାସ୍ୟକବିତା ପାଠ କରାନ୍ତି । ସେ ମୋ କବିତାକୁ ହିନ୍ଦୀରେ 
ଅନୁବାଦ କରି ମତେ ପଢ଼ିବାକୁ ଦିଅନ୍ତି ଓ ମୁଁ ପଢ଼େ | ଗୋଟିଏ କବିତାର ଦୁଇପଦ 
ଏଠି ଦେଉଛି । 

କଲମ କିଣିଲେ ଫ୍ରି କାଳି, ଘରଣୀ ଆସିଲେ ଫୁ କଳି 

ଭେରେସା ଭାଷଣେ ଫ୍ରି ତାଳି, ବାବୁ ବଙ୍ଗଳାରେ ଫ୍ରି ମାଳୀ 


ପୋଲିସ୍‌ ଭୋଜିରେ ଫ୍ରି ଛେଳି, ଥାନା ହାଜତରେ ଫ୍ରି ଗାଳି 

ଉଜାଣି ସମୟ @ ୧୯୯ 
ମୁଁ ପିଦୃ-ମାତୃ, ପୂଜାରୀ, ଚାକର ହେଲି : 


୧୯୬୬ ଗ୍ରୀଷ୍କଛୁଟି ପରେ ମୁଁ ମୋ ଦ୍ଵିତୀୟ ଝିଅ ପ୍ରତିମା ଓ ପୁଅ ତପନକୁ 
ଗାଆଁ ସ୍କୁଲରୁ ଏଠାକୁ ଆଣିଲି । ଆଗରୁ ତ ବଡ଼ଝିଅ ପୁଷ୍ଠରେଣୁ ଓ ଶଳା ରବୀନ ଥଲେ- 
ମତେ ମିଶାଇ କୁଟୁମ୍ମ ହେଲେ ୫ଜଣ | ପୁଅ ଗାଁ ସ୍କୁଲରୁ ପ୍ରଥମ ଶ୍ରେଣୀ ପାସ୍‌ କରିଥଲା 
ଝିଅ ୫ମ ଶ୍ରେଣୀ ପାସ୍‌ କରିଥଲା । ଆମ କଲୋନୀର ଅଳ୍ପ ଦୂରରେ ଏକ ମୁଣ୍ଡିଆ 
ଉପରେ ବୁକ୍ଟହିଲ ସ୍କୁଲ ଥିଲା, ସେଠି ଏ ଦୂଇଜଣଙ୍କ ନାମ ଲେଖାଇ ପଢ଼ାଇଲି | ବଡ଼ଝିଅ 
ତା ସକୁଲବସ୍‌ରେ ଯାଏ - କାରଣ ତା ସୁଲ ବହୁତ ଦୂର | ଆଉ ପୁଅ, ଦ୍ଵିତୀୟ ଝିଅ ଓ 
ଶଳା ଏମାନେ ଚାଲିକରି ସ୍କୁଲ ଯାଆନ୍ତି | 


ସକାଳୁ ଉଠି ମୋର କାମ ହେଲା, ବାସନ ମାଜିବା, ତା ପରେ ପରିବା କାଟିବା, 
ଭାତ ଡ଼ାଲି ରାନ୍ଧିବା ଓ ତା ପରେ ଇଂଲିଶ୍‌ ତରକାରି କରିବା | ଇଂଲିଶ୍‌ ତରକାରି ଶବ୍ଦଟି 
ମୋର ଉଭାବନ । ଏକାଥରେ ତେଲ, ହଳଦୀ, ଗୁଣ୍ଡମସଲା ପକାଇ ପାଣି ଦେଇ 
ସିଝାଇ ଦିଏ - ପିଲାକୁ ରୁଚୁ ବା ନ ରୁଚୁ ଖାଇବାକୁ ବାଧ୍ଯ ହୁଅନ୍ତି । ସେମାନେ ସ୍କୁଲକୁ 
ଯିବା ପରେ ମୁଁ ଖାଇ କଲେଜ ଯାଏ - ସବୁ ଦିନ ସକାଳ ୧ ୦ଟା ଭିତରେ | ଦାଣ୍ଡ 
ଦୁଆର କବାଟରେ କଡ଼ା ନ ଥାଏ, ଥାଏ ଶିକୁଳୀ ଯେଉଁଟା ବନ୍ଧ ଉପର ହୁକ୍‌ରେ ଲାଗି 
ଚାବି ପଡ଼େ | ଏଣୁ ମୁଁ କଲେଜ ଯିବା ପୂର୍ବରୁ ଦାଣ୍ଡ ଦୁଆରେ ଗୋଟେ ଚେୟାର ଥୋଇ 
ଚାବି ପକାଇ ଯାଏ କାରଣ ଦ୍ଵିତୀୟ ଝିଅ ଓ ପୁଅଙ୍କ ସ୍କୁଲ ପାଖ ଥିବାରୁ ସେମାନେ ଆଗ 
ଆସିବେ ଓ ଚେୟାର ଉପରେ ଠିଆ ହୋଇ ତାଲା ଖୋଲି ଭିତରକୁ ଯିବେ । ସେମାନଙ୍କ 
ପାଖରେ ଡୁପ୍ଳିକେଟ ଚ଼ାବି ଥାଏ । 


ମୋର ଦୟନୀୟ ଅବସ୍ଥା ଦେଖୁ ଡାକ୍ତର ବିଶ୍ଵାଳ ନୀଳ ନାମକ ଏକ ବାଳକ 
ରୋଷେଇ କରିବାକୁ ଆଣି ଆମ ଘରେ ଛାଡ଼ିଲେ | କିନଧୁ ବାପଧନ ନୀଳମଣି, ବନିଗଲେ 
ଗୁଣମଣି, ପିଲାଙ୍କ କ୍ଷୀର ସବୂଦିନେ ପିଇ, କହିଲେ ବିରାଡ଼ି ଦେଇଛି ଖାଇ | ତା ଛଡ଼ା 
କାମ ଖଇଚା କଲା, ଫଳରେ ତାକୁ ବିଦା କରାଗଲା | 


ଦେଖୁ ଆମ୍ଭ ଦୁଃଖ, ଭାଗୀରଥବାବୁଙ୍କ ସ୍ତ୍ରୀ ପଠାଇଲେ ଏକ ସ୍ତ୍ରୀଲୋକ, କରିବ 
ଘରେ ରୋଷେଇ ଓ ବୋଲହାକ | ସେ ସ୍ତ୍ରୀଲୋକର ବୟସ ହେବ ୨୫ ଭିତରେ | ଇଏ 
ବିବାହିତା, ମାତ୍ର ମୁଣ୍ଡରେ ବଡ଼ ଗଭା ଶୋଭିତା, ଗଭାରେ ଫୁଲ ଭୁଷିତା, ନୟନରେ 
କଜଳ ନାୟିତା ଓ କଥାରେ ପେରେମ ଉକୁଟାଇତା କିନ୍ଧୁ ତାକୁ ଦର୍ଶନ ମାତ୍ରକେ କଲି 
ବିବର୍ଜିତା । ଭାଗୀରଥବାବୁଙ୍କ ସ୍ତ୍ରୀଙ୍କୁ ମୁଁ ଭାଉଜ ଡ଼ାକେ । ତାଙ୍କୁ କହିବାରୁ ସେ ଏପରି 

୨୦୦୩ ଉଜାଣି ସମୟ 


ହସିଲେ ଯେ ସତେ ଅବା ଛାତ ଫାଟିଯିବ ଓ କହିଲେ ମଜା କରିବାକୁ ପଠାଇଥଲି | ସେ 
ସ୍ତ୍ରୀଲୋକକୁ ବାବୁଆଣୀ ଥବା ଘରମାନଙ୍କରେ କାମ କରିବାକୁ କୁହାଯାଏ | 


ନୀଳମଣି ଗଲା ପରେ ବିଶ୍ବାଳବାବୁ ସୁଶୀଲ୍‌ ନାମକ ଆଉ ଏକ ବାଳକ 
ପଠାଇଲେ | ଏ ବାଳକ ସୁଶୀଳ ଥଲା ମାତ୍ର କାମ ଦେଖୁ ଦୁଇଦିନ ପରେ ଭାଗିଲା । 


ତା ପରେ ଆଉ ବାଳକ ମିଳିଲେ ନାହିଁ । ଏଣୁ ମୁଁ କ୍ଷୀର ବନ୍ଦ କରିଦେଲି ଓ ତା 
ବଦଳରେ ଅଗଣାରେ ଗୋଟେ ଘର କରି ୫ଟା ଲେଗହର୍ଣ କୁକୂଡ଼ା ରଖୁଲି, ଉଦେଶ୍ୟ 
ପିଲାଏ ଅଣ୍ଡା ଖାଇବେ । କୁକୁଡ଼ାଙ୍କୁ ହଇଜା ହୁଏ, ଦୂଇମାସରେ ଥରେ ଇଞ୍ଜେକସନ୍‌ 
ଦେବାକୁ ପଡ଼େ । ଏଥପାଇଁ ମୋ ଦ୍ଵିତୀୟ ଝିଅ ପ୍ରତିମା ଓ ଏକୋଇର ବଳା ପୁଅ 
ତପନକୁ ରବିବାରିଆ ଗୋଟେ ଗୋଟେ କୁକୁଡ଼ା ଦେଇ ପଶୁ ଡ଼ାକ୍ତରଖାନାକୁ ଇଞ୍ଜେକସନ୍‌ 
ଦେବା ପାଇଁ ପଠାଏ | ପୁଅ ଝିଅ କୁକୁଡ଼ା ଧରି ଦୁଇ ମାଇଲ ବାଟ ଚାଲି ଚାଲି ପଶୁ 
ଡ଼ାକ୍ତରଖାନା ଯାଆନ୍ତି । ହଁ ପିଲାଙ୍କ ସମ୍ମାନ ଓ ମୋ ସମ୍ମାନ ପାଇଁ ମୁଁ ସେମାନଙ୍କୁ ଦାଣ୍ଡଦୁଆର 
ଦେଇ କଲୋନୀ ଭିତରେ ଯିବାକୁ ନ ଦେଇ ପଛଦୁଆର ବାଟେ ପଠାଏ । 


ପୁନଶ୍ଚ ପିଲାଙ୍କ ଉପରେ ଅଧ୍ଯାଦେଶ ଜାରି କଲି ଯେ ନିଜ ବାସନ ନିଜେ 
ମାଜିବେ । କାଠ ଚୂଲି ହେତୁ କଡ଼େଇ ଡ଼େକ୍ଟି ଏତେ କଳା ହୁଏ ଯେ ମୋତେ ମାଜିବାକୁ 
କଷ୍ଟ ହୁଏ | 


ଅପହରଣକାରୀକୁ ଚିତା କାଟିଲା ଝିଅ : 


ଦିନେ ମୁଁ ମୋ ଦ୍ଵିତୀୟ ଝିଅ ପ୍ରତିମାକୁ ( ୯ ବର୍ଷ ବୟସ) ରିକ୍ଵାଟାଏ ଡ଼ାକିବା 
ପାଇଁ ଛକକୁ ପଠାଇଲି | ସେ ରିକ୍ଟାରେ ବସି, ରିକ୍‌ାବାଲାକୁ କଲୋନୀକୁ ଯିବାକୁ କହିଲା | 
ରିକ୍ଟାବାଲା ଝିଅକୁ ରିକା୍‌ାରେ ବସାଇ ଖୁବ୍‌ ଜୋରରେ କଲୋନୀ ରାସ୍ତାରେ ନ ଅସି ସିଧା 
ମୋତିଝରଣ ଆଡ଼କୁ ଗଲା | ମୋତିଝରଣଟା ଜଙ୍ଗଲ ଥଲା | କଲୋନୀକୁ ଚାଲ ଚାଲ, 
ଝିଅ ଯେତେ କହିଲା, ରିକ୍ଵା କିଛି ନ ଶୁଣି ଜୋରରେ ରିକ୍ଟା ଚଳାଇଲା । ମୋ ଝିଅ 
ରିକ୍ଟାବାଲାର ମତଲବ ଠିକ୍‌ ଠଉରାଇ ଚଳନ୍ତା ରିକ୍ଵାରୁ ଡ଼େଇଁ ପଡ଼ିଆବାଟେ ଧଇଁସଇଁ 
ହୋଇ ଦୌଡ଼ି ଘରେ ପହଞ୍ଚଲା | ଏହା ସଂଧ୍ଯାବେଳର ଘଟଣା ଥିଲା | 


ମୁଁ ଅବୈତନିକ ଟିଉଟର ହେଲି : 


ଏହି କ୍ଵାର୍ଟରସ୍‌ରେ ରହିଥିବାବେଳେ ୧୯୬୭ ନଭେମ୍ବର ମାସରେ ମୋତେ 
ଟିଉସନ ମିଳିଗଲା । ମୋର ସହକର୍ମୀ ପ୍ରଶାନ୍ତ କୁମାର ପୁରୀ, ରାମଚନ୍ଦ୍ର ତ୍ରିପାଠୀ, 

ଗଜେନ୍ଦ୍ର ନାଥ ଆଚାର୍ଯ୍ୟ ଏବଂ ଡ଼ାକ୍ତର ବିଶ୍ଵାଳବାବୁ ସେମାନଙ୍କ ପୁଅମାନଙ୍କର ( ସମସ୍ତେ 
ଏକାଦଶ ଶ୍ରେଣୀ - ଜିଲା ସ୍କୁଲ) ଗଣିତର ଦୁର୍ବଳତା ଦୂର କରିବା ପାଇଁ ମୋତେ 
ପଢ଼ାଇବାକୁ ଅନୁରୋଧ କଲେ | ମୁଁ ଅନୁରୋଧ ରକ୍ଷା କରି ମାତ୍ର ଦୁଇମାସ ପଢ଼ାଇ, 
ଆଉ ପଢ଼ାଇବା ଦରକାର ନାହିଁ ବୋଲି କହି ଛାଡ଼ିଦେଲି । ସମସ୍ତେ ଫାଷ୍ଟ ଡ଼ିଭିଜନରେ 
ପାସ୍‌ କଲେ ଓ ପରବର୍ରୀ ସମୟରେ କିଏ ଇଞ୍ଜିନିୟର, କିଏ ପ୍ରସିଦ୍ଧ ଆଡ଼ଭୋକେଟ ଓ 
କିଏ ବ୍ୟାଙ୍କ ଅଫିସର ହେଲେ । 


ଆଗରୁ କହିଛି ଯେ ଡଃ.ଗୌରୀଶ୍ୟାମ ମହାନ୍ତି ମତେ ଅତ୍ୟନ୍ତ ଶ୍ରଦ୍ଧା କରୁଥିଲେ 
ଯେ ଟ୍ରେନିଂ କଲେଜ କ୍ଵାର୍ଟରସ୍‌ ମୋ ନାଁରେ ରହିଲେ ସୁଦ୍ଧା ତାଙ୍କର ଶ୍ରଦ୍ଧା ଅତୁଟ 
ଥିଲା | ପ୍ରତିବର୍ଷ ପିଲାଙ୍କ ପାଇଁ ପ୍ରବେଶିକା ପରୀକ୍ଷାରେ ମୁଁ ଯେଉଁ ଦାୟିତ୍ଵ ତୁଲାଉଥୁଲି 
ସେହି ଦାୟିତ୍ଵ ଭାଗୀରଥବାବୁଙ୍କ ସହ ତୁଲାଇବାକୁ ପଡ଼ିଲା । ଏହା ଛଡ଼ା ସେ ବି.ଇଡ଼ି. 
ପ୍ରାକ୍ତିକାଲ ପରୀକ୍ଷାରେ ଗଣିତ ପାଇଁ ମୋତେ ଏକ୍ସଟରନାଲ ପରୀକ୍ଷକ ଭାବରେ 
ଏବଂ ବି.ଇଡ଼ି. ମନସ୍ତତ୍ତବ ପେପର ଦେଖୁବାରେ ପରୀକ୍ଷକ ନିଯୁକ୍ତ କରୁଥିଲେ | ୧୯ ୬୮ 
ପ୍ରଥମ ଭାଗରେ ତାଙ୍କର ପ୍ରଫେସର ଓ ପ୍ରିନ୍ତିପାଲ ରୂପେ ରାଧାନାଥ ଟ୍ରେନିଂ କଲେଜକୁ 
ବଦଳି ହେଲା । ସେହି ଟ୍ରେନିଂ କଲେଜରୁ ଭୋଳାନାଥ ମିଶ୍ର ପ୍ରିନ୍ଧିପାଲ ହୋଇ ସମ୍ବଲପୁର 
ଟ୍ରେନିଂ କଲେଜରେ ଯୋଗ ଦେ । ସେ ଅତି ସରଳ, ନିରୀହ ଥଲେ ବି 
ପାଠପଢ଼ାରେ ଅଦ୍ଵିତୀୟ ଥିଲେ | ସେ ମୋର ସମ୍ପର୍କୀୟ କକେଇ ଥଲେ; ମୁଁ ଗୁରୁ 
ହିସାବରେ ତାଙ୍କୁ ସାର୍‌ ଡ଼ାଜୁଥଲି | ତାଙ୍କ ସ୍ତୀଙ୍କୁ ଖୁଡ଼ୀ ଡାକୁଥଲି | ତାଙ୍କ ପିଲାମାନେ 
ମତେ ନନା ଡାକୁଥିଲେ । 


ସେ ଆସିଲା ପରେ ଡ଼କାଇ ପଠାଇଲେ - ସେ ଏକୁଟିଆ ଟ୍ରେନିଂ କଲେଜ 
ଭିତରେ ରହୁଥାନ୍ତି । ମତେ କହିଲେ - ମୋ ପାଇଁ ଗୋଟେ ଭଡ଼ାଘର ଖୋଜ, ପିଲାଙ୍କୁ 
ଆଣିବି । ମତେ ଗୋଟେ ବୁବ୍ଧି ଦିଶିଲା । ଜିଲା ସ୍କୁଲ ଟ୍ରେନିଂ କଲେଜ ଅଧୀନରେ 
ଥିଲା | ହେଡ଼ମାଷ୍ଟ୍ଟ ମନମୋହନ ପଟ୍ଟନାୟକଙ୍କ କ୍ଵାର୍ଟରସଟି ଜିଲ୍ଲା ସ୍କୁଲ ଭିତରେ ଖାଲି 
ଥିଲା | କହିଲି - ମନମୋହନବାବୁ ଭଡ଼ା ଘରେ ରହୁଛନ୍ତି | କ୍ଵାର୍ଟରସ୍‌ ୮ ବର୍ଷ ହେଲା 
ଖାଲି ପଡ଼ିଛି । ଟ୍ରେନିଂ କଲେଜରେ ପ୍ରିନ୍ଧିପାଲଙ୍କ କ୍ଵାଟରସ୍‌ ନ ଥିବାରୁ ମନମୋହନବାବୁ 
ଗୌରୀଶ୍ୟାମବାବୁଙ୍କୁ ନିଜ କ୍ଵାର୍ଟରସ୍‌ରେ ରହିବା ପାଇଁ ଅନୁରୋଧ କରିଥଲେ, ମାତ୍ର 
ହଷ୍ଷେଲ ସୁପରିଟେଣ୍ଡେଣ୍ଟ ପୋଷ୍ଟ ମଞ୍ଜୁର ହୋଇ ନ ଥିବାରୁ ସେ ହଷ୍ଟେଲ ପାଖରେ ଭଡ଼ା 
ଘରେ ରହିବାକୁ ଉଚିତ ମନେ କଲେ | 

୨୦୨୪ ଉଜାଣି ସମୟ 


ମନମୋହନବାବୁ ଖୁସି ହୋଇ ରାଜି ହେଲେ । 
ଭୋଳାନାଥବାବୁ ତାଙ୍କ କ୍ଵାଟରସ୍‌ରେ ରହିଲେ । 
ମୋ ଘର ଏକ ସଦାବର୍ର 


ଆଠଗଡ଼ ସ୍କୁଲଠାରୁ ରେଭେନ୍ଵା କଲେଜ ପର୍ଯ୍ୟନ୍ତ ସବୁ ଜାଗାରେ ମୋ ଘରେ 
ବନ୍ଧୁ ଅବନ୍ଧୁମାନେ ଧାଡ଼ି ଲଗାଇଥିଲେ, ରହୁଥିଲେ, ଖାଉଥିଲେ ଏବଂ ଗଲାବେଳେ 


କେତେକ ଗାଡ଼ି ଖର୍ଚ୍ଚ ବି ନେଉଥ୍‌ୂଲେ | ମୋ ସ୍ତ୍ରୀ ଏତେ ଭଲ ଯେ ଦିନକପାଇଁ କିଛି କହି 
ନାହାନ୍ତି ବା ' ଅସନ୍ତୋଷ ' ପ୍ରକାଶ କରି ନାହାଁନ୍ତି । 


ସମ୍ବଲପୁରକୁ ଆସିବାର ଦୂଇଟି କାରଣ ଥିଲା । ଗୋଟିଏ ବୁର୍ଲା ମେଡ଼ିକାଲ 
କଲେଜରେ ଚିକିତ୍ସା ସୁବିଧା ପାଇଁ କାରଣ ମୋ  ସ୍ତୀଙ୍କର କକେଇ ରମାନାଥ ମିଶ୍ର, ସେଠି 
ଆସିଷ୍ଟାଣ୍ଟ ପ୍ରଫେସର ଥଲେ । ଦ୍ବିତୀୟ କାରଣ ଚାକିରି | ପ୍ରଥମେ ମୋ ସ୍ତ୍ରୀଙ୍କର ସମ୍ପର୍କୀୟ 
ପିଉସୀ ପୁଅ ଭାଇ ଭୁବନାନନ୍ଦ ଦାଶ, ସମ୍ବଲପୁର ଟେଲିଫୋନ୍‌ ଏକ୍ଟଚେଞ୍ଞର ଅଫିସର 
ହୋଇ ଆସି ଆମ ଘରେ ରହିଲେ - ୧୯୬୫ ସେପ୍ଟେମ୍ବର ଦ୍ଵିତୀୟ ସପ୍ତାହରେ । ସେ 
୫ମାସ ରହି, ପୁଣି କଟକ ବଦଳି ହୋଇଗଲେ | ଗାଆରୁ ସ୍ତ୍ରୀଙ୍କର ଦଦେଇ ପୁଅ ଭାଇ 
ଲଳିତମୋହନ ମିଶ୍ର ବୁଲାୀରେ ଜୁନିୟର ଇଞ୍ଜିନିୟର ହୋଇ ଯୋଗ ଦେଲା (ସେ ମୋ 
ସ୍ତ୍ରୀଠାରୁ ସାନ) ଓ କ୍ଵାଟରସ୍‌ ପାଇବା ପର୍ଯ୍ୟନ୍ତ ଆମ ଘରେ ରହି ବୁର୍ଲା ଯିବାଆସିବା 
କଲା | ତାଙ୍କର ମୋଟ ରହଣି ମାତ୍ର ୫ ମାସ । 


' ଏକସ୍ୟ ଦୁଃଖସ୍ୟ ନ ଯାବଦନ୍ତଂ”, ତାବତ୍‌ ଦ୍ଵିତୀୟଂ ସମୁପସ୍ଥିତତ ମେ” 
ଅର୍ଥାତ୍‌ ଗୋଟିଏ ଦୁଃଖର ଅନ୍ତ ହେଉ ହେଉ ଦ୍ଵିତୀୟ ଦୁଃଖ ହାବୋଡ଼ି ଗଲା | ଲଳିତ 
ଆମ ବସା ଛାଡ଼ିବା ପରେ ପରେ ସ୍ତ୍ରୀଙ୍କର ନିଜ ପିଉସାଙ୍କ ଝିଅ ଓ ଜୋଇଁ ଆସି ପହଞ୍ଚଲେ | 
ତାଙ୍କ ଝିଅର କ'ଣ ଗୋଟେ ଚିକିତ୍ସା ହେବ ବୁର୍ଲାରେ । ପିଉସାଶୁର ଆସି ଛାଡ଼ିଦେଇ 
ଗଲେ | ତାଙ୍କ ରୋଗ ମୋର ମନେ ନାହିଁ । ତାକୁ ବୁର୍ଲା ନେଇ ଚିକିତ୍ସା କରାଇଲି ୮ 
ଦିନେ ଭଲ ହେଲା ପରେ ତାଙ୍କର ଚାକିରି ଦେବଗଡ଼ ଯିବା କଥା | କିନୁ ଶାଳୀ ( ପିଉସାଙ୍କ 
ଝିଆ) କୁ ହାଡ଼ଫୁଟି ହେଲା ତୁରନ୍ତ ଆମ ଘର ଛାଡ଼ିବା କଥା - ମାତ୍ର ସେ ସମୟରେ ଟାକ୍ତି 
ମିଳିବା କଷ୍ଟକର ବ୍ୟାପାର । ଏଣୁ ଶାଳି ଓ ସୁ ତିନିଦିନ ପୁଣି ରହିଗଲେ । ତିନିଦିନ 
ପରେ ଟାକ୍ତିଟିଏ ମିଳିବାରୁ ଗଲେ ଯେ ଫକୀରମୋହନ ସେନାପତିଙ୍କ ଛମାଣ ଆଠଗୁଣ୍ଡର 
' ଟାଙ୍ଗୀଂ ମାଉସୀ ହୋଇ ବାଘସିଂହଙ୍କ ଘର ପେଡ଼ିଲା ପରି, ଏ ମାଉସୀ ମୋ ଝିଅ 
ପ୍ରତିମା ଓ ପୁଅ ତପନକୁ ହାଡ଼ଫୁଟୀରେ ଯୋଡ଼ି ଦେଇଗଲେ | ଏତେବେଳକୁ ସାନଶଳାର 

ପରୀକ୍ଷା ଆଉ ୪ମାସ ଥଲା । ଘରେ ବଡ଼ଝିଅ ପୁଷ୍ଠରେଣୁ, ସାନ ଶଳା, ପୁଅ ଝିଅ 
ପ୍ରତିମା ଥୁଲେ | ଭଗବାନ୍‌ଙ୍କ ଅଶେଷ କୃପା ଯେ ମୋତେ, ମୋ ବଡ଼ ଝିଅ ଓ ସାନଶଳାକୁ 
ହାଡ଼ଫୁଟି ହେଲା ନାହିଁ । ଡ଼ାକ୍ତର ବିଶ୍ଵାଳ ଚିକିତ୍ସା କରୁଥିଲେ - କହିଲି, ଗାଆଁରୁ ସ୍ତୀକୁ 
ଡ଼କାଇବି କି ? ସେ ମନା କରି କହିଲେ - ବର୍ଷକର ସାନଝିଅ, ତାକୁ ଓ ତା ମାଆକୁ 
ହାଡ଼ଫୁଟି ହେବାର ସମ୍ଭାବନା | 


ଏକେତ ରୋଷେଇ, ଦଳେ ରୋଗୀ ସେବା, ତୁଜେ କଲେଜ - ପ୍ରାଣ ମୋର ନ 
ଯାଇ ରହିଲା - ଭଗବାନଙ୍କର ଆଶୀର୍ବାଦ । ଏହା ପୂର୍ବରୁ ଆଉ ଏକ ଯନ୍ତ୍ରଣା ମୁଁ ସହିଥୁଲି | 
ଜଗତସିଂହପୁରର ଜଣେ ଯୁବକ ସମ୍ବଲପୁରରେ ରେଭିନ୍ୟୁ ବିଭାଗରେ ଚାକିରି କରିବାକୁ 
ଯାଇ ହଠାତ୍‌ ମୋ ଘରେ ପହଞ୍ଚଲେ | ଶାଗୁଣାକୁ ମଡ଼ ବାସିଲା ପରି ତାକୁ ମୋ ଘର 
ବାସିଲା - କହିଲେ ୧ ୦/ ୧୫ ଦିନ ରହିବି । ମୋର ସନ୍ଦେହ ମୋଚନ ପାଇଁ ସରକାରୀ 
ନିଯୁକ୍ତିପତ୍ର ଦେଖାଇଲେ । ଅଙ୍ଗୁଳି ପ୍ରବେଶାତ୍‌ ବାହୁ ପ୍ରବେଶ ପରି ସେ ଭାବିନେଲେ 


ଯେ ମୋ ଦାଣ୍ଡଗରଟା ତ ଅଲଗା ଏଣୁ ରହିଯିବି । ଅବଶ୍ୟ ସେ ବାହାରେ ଖାଉଥଲେ | 
ଦିନେ ମୁଁ ବିରକ୍ତ ହେବାରୁ ଅଢ଼େଇମାସ ପରେ ଘର ଛାଡ଼ିଲେ | 


ଏହି ଦୁଃଖଦ ପରିସ୍ଥିତି ପୂର୍ବରୁ ମୋ ସ୍ତ୍ରୀ ଥିବା ସମୟରେ ୧୯ ୬୭ ସେପ୍ଟେମ୍ବର 
ମାସରେ ଡ଼ାକ୍ତର ବ୍ରଜନାଥ ମିଶ୍ର ତାଙ୍କ ପୁଅ ବୁର୍ଲା କଲେଜର ଡ଼ାକ୍ତର ରମାନାଥ ମିଶ୍ରଙ୍କ 
ଘରକୁ ଆସି ସେଠି ୨ ଦିନ ରହି ଆମ ଘରକୁ ପଳାଇ ଆସିଲେ | ସବୁ ଅତିଥିଙ୍କ ମଧ୍ୟରେ 
ଏହି ଅତିଥ ଆମର ତ ପୂଜନୀୟ ଥିଲେ ଏବଂ ଆମକୁ ତାଙ୍କ ରହିବା ୧ ୫ ଦିନ ଭିତରେ 
ହସସାଗରରେ ବୁଡ଼ାଇ ଦେଇଥିଲେ | ଆଗରୁ ଲେଖୁଛି ଯେ ଏହାଙ୍କ କାରରେ ମୁଁ ବାହା 
ହେବାକୁ ଯାଇଥିଲି ଏବଂ ଇଏ ଓଡ଼ିଶା ସ୍ଵାସ୍ଥ୍ୟବିଭାଗର ନିର୍ଦ୍ଦେଶକ ଥିଲେ । ଇଏ ମୋ 
ଶଶୁରଙ୍କର କକେଇ ଥିଲେ । ଆମେ ବୁଢ଼ାପା ଡ଼ାକୁଥଲୁ । ଇଏ ସବୁଦିନେ ପରିବା 
କାଟନ୍ତି । ମୋ ସ୍ତ୍ରୀଙ୍କୁ ପରିବା କଟାଇ ଦିଅନ୍ତି ନାହିଁ । ଥାକୁଲୁ - ଥାକୁଲୁ ଗୋରା ଚେହେରା, 
ମୁଣ୍ଡ ସମ୍ପୂର୍ଣ ଚନ୍ଦା, ଦାନ୍ତ ନକଲୀ । ଭାରୀ ମଜାଳିଆ ଲୋକ | ମୁଁ ତାକୁ ଥଟ୍ଟା କରି କହିଲି 
- ବୁଢ଼ାପା, ଆପଣ ମେଡ଼ିକାଲ କଲେଜ ସମୂହର ନିର୍ଦ୍ଦେଶକ ଥିଲାବେଳେ କ'ଣ 
ମେଡ଼ିକାଲ ହଷ୍ଟେଲକୂ ଯାଇ ଚାକରକୁ ପରିବା କଟା ଶିଖାଉଥଲେ ? ସେ ହସି କହନ୍ତି - 
ମୁଁ କଟା ଶିଖାଉ ନ ଥଲି, ଡାକ୍ତରମାନଙ୍କର ଜଟା ଝିଙ୍କୁଥଲି ଜୋର ତାଗିଦ୍‌ କରୁଥୁଲି, 
ଗାଳି ଦେଉଥିଲି | କିନୁୁ ବିନା କାରଣରେ ବଦଳି କରୁ ନ ଥିଲି । ଏହାକୁ ଆମେ ଆଉ 
କିଛିଦିନ ରୁହନୁ ଯେତେ କହିଲୁ ସେ ରହିଲେ ନାହିଁ । ସେ ଆମ ଘରେ ରହିବା ଭିତରେ 
ତାଙ୍କ ପୁଅ ଡାକ୍ତର ରମାନାଥ ମିଶ୍ର ମଝିରେ ମଝିରେ ସାଇକେଲରେ ଆସି ଦେଖା କରି 

ଯାଉଥିଲେ | ଅବଶ୍ୟ ସେ ଆମ ଘରୁ ତାଙ୍କ ଗାଆଁକୁ ସିଧା ନ ଫେରି ପୁଣି ବୁର୍ଲା ଯାଇ 
ସେଠି ୪ଦିନ ରହି ଗାଆଁକୁ ଫେରିଥଲେ | 

ଆଜ୍ଞା, ମୁଁ ବାହାଦୁରି ଦେଖାଇ ନାହିଁ; ଗଙ୍ଗାଧର ମେହେର କଲେଜର 
ଶିକ୍ଷାବିଭାଗର ପ୍ରାକ୍ତିକାଲ ପରୀକ୍ଷା ଓ ଟ୍ରେନିଂ କଲେଜର ପ୍ରାକ୍ତିକାଲ ପରୀକ୍ଷା ପାଇଁ କଟକ 
ଓ ଅନୁଗୁଳର ଯେତେ ଅଧ୍ୟାପକ ଯାଆନ୍ତି ସେମାନେ ମୋ ଘରେ ରୁହନ୍ତି । ଏହା ମୁଁ 
ସମ୍ବଲପୁରରେ ରହିବା ପର୍ଯ୍ୟନ୍ତ ଥଲା । ତାପରେ ଅନୁଗୁଳ ଓ ରାଧାନାଥ ଟ୍ରେନିଂ 
କଲେଜରେ ପରୀକ୍ଷକମାନଙ୍କୁ ଆମେ ପାଳି କରି ଖାଇବାକୁ ଡ଼ାକୁ ସିନା, କାହାରି ଘରେ 
ସେମାନେ ରହୁ ନ ଥଲେ | ଅନୁଗୁଳ ଟ୍ରେନିଂ କଲେଜରେ ଏକ ଦୂଇବେଡ୍‌ ଥବା 
ସ୍ବୟଂସମ୍ପୂର୍ଣଣ ଗେଷ୍ଠ ହାଉସ ଥଲା ଏବଂ ରାଧାନାଥ ଟ୍ରେନିଂ କଲେଜରେ ଗୋଟେ ଆଟାଚ 
ବାଥ ଲାଟ୍ରିନ୍‌ ରୁମ ଥଲା ଯେଉଁଥିରେ ବାହାର ପରୀକ୍ଷକମାନେ ରହୁଥିଲେ | 
ଦୁଇ ନୂଆ ପ୍ରିନ୍ଧିପାଲ 

ଆଗରୁ ଡଃ. କୁଞ୍ଜବିହାରୀ ତ୍ରିପାଠୀଙ୍କ କଥା କହିଛି | ସେ ୧୯୬୫ ଅପ୍ରେଲ 
ମାସରୁ ୧୯ ୬୭ ପ୍ରିନ୍ତିପାଲ ଥଲେ | ରେଭେନ୍ସାକୁ ପ୍ରଫେସର ରୂପେ ବଦଳି ହୋଇ 
ଚାଲିଗଲେ | ତା ପରେ ୧୯୬୭ ଜୁଲାଇରେ ଡଃ. ଗଦାଧର ମିଶ୍ର (ବଟାନି) ଆସି 
ପ୍ରିନ୍ଧପାଲ ରୂପେ ଯୋଗ ଦେଲେ । ଆଗରୁ ମୁଁ ଥଲା ଭିତରେ ଗଂଗାଧର ମେହେର 
କଲେଜର ଛାତ୍ର ଧର୍ମଘଟ ହୋଇ ନ ଥଲା | ଗଦାଧର ମିଶ୍ରଙ୍କ ସମୟରେ ବିନା କାରଣରେ 
ଛାତ୍ରମାନେ ତ ଧର୍ମଘଟ କଲେ, ଗଦାଧର ମିଶ୍ରଙ୍କୁ ୪ ଘଣ୍ଟା ତାଙ୍କ ଅଫିସରେ ବନ୍ଦ କରି 
ରଖୁଲେ ! ଆମେ ସମସ୍ତ ଅଧ୍ୟାପକ ଏକାଠି ହୋଇ ଆଗରୁ ତ ପିଲାଙ୍କ ସହ ସମାଧାନ 
କିପରି ହେବ ଆଲୋଚନା କରୁଥିଲୁ, ପିଲାଏ ନ ଶୁଣିବାରୁ ଯେଉଁ କେତେକ ପିଲା 
ପ୍ରିନ୍ଧପାଲଙ୍କ ଦୁଆରେ ବସିଥିଲେ, ସେମାନଙ୍କୁ ଆମେ ବଳ ପ୍ରୟୋଗ କରି ହଟାଇ 
ପ୍ରିନ୍ଧିପାଲଙ୍କୁ ମୁକ୍ତ କଲୁ ଓ ତା ପରେ ପ୍ରିନ୍ଧିପାଲ ପୋଲିସ୍‌ରେ ଅଭିଯୋଗ ଦାଖଲ କଲେ | 


୧୯୬୮ ମାସ ମାର୍ଟ୍ଟ ମାସରେ ମୋର ଅନୁଗୁଳ ଟ୍ରେନିଂ କଲେଜକୁ ବଦଳି 
ଅର୍ଡ଼ର ପାଇଲି | ମନ ମରିଗଲା | ଏତେବେଳକୁ (ବଡ଼ଦିନ ଛୁଟିପରେ ପରେ) ମୋ 
ସ୍ତ୍ରୀ ଓ ସାନଝିଅ ମୋ ପାଖରେ ଥଲେ | ମୋର ଏକ ବଡ଼ ଦୁର୍ବଳତା ଯେ ଯେଉଁଠି ମୁଁ 
ଚାକିରି କରେ ସେ ଜାଗା ଦୂର ହେଉ, ବା ଖରାପ ହେଉ, ମୁଁ ତାକୁ ଭାରୀ ଭଲପାଏ | 
ଗଙ୍ଗାଧର ମେହେର କଲେଜରେ ରହିବା ଭିତରେ ମୋର ଲୋକପ୍ରିୟତା ଓ ଫାହିତ୍ୟ 
ଚର୍ଚା (ବ୍ୟଙ୍ଗ ସାହିତ୍ୟକୁ ମୁଁ ଫାହିତ୍ଯ କହେ) ଖୁବ୍‌ ବଢ଼ିଯାଇଥଲା | ଗଦାଧର ମିଶ୍ର 

ମୋତେ ଆଦୌ ଛାଡ଼ିବାକୁ ରାଜି ନ ଥିଲେ ଓ ତାକୁ ଖୋରାକ ଯୋଗାଉଥଲେ - 
ପ୍ରଫେସର ଶ୍ରୀମତ୍‌ ସାହୁ ପ୍ରଫେସର ଚନ୍ଦ୍ରଶେଖର ମିଶ୍ର (ରସାୟନ ବିଭାଗ) ଓ ମୋର 
ଘନିଷ୍ଠ ପ୍ରଫେସର ଆଲତାଫ୍‌ ହୋସେନ୍‌ ( ଇତିହାସ ବିଭାଗ) । ସେମାନେ କହୁଥିଲେ - 
ନନା ଚାଲିଗଲେ ଆମକୁ ଖାଇବାକୁ କିଏ ଦେବ ? 


ଏହି ଦ୍ଵନ୍ଦ୍ର ଭିତରେ ଥଲାବେଳେ, ଅର୍ଡ଼ର ପାଇବାର ୮ ଦିନ ଅନୁଗୁଳ, ଟ୍ରେନିଂ 
କଲେଜରୁ ଗୋଟିଏ ଟେଲିଗ୍ରାମ ପାଇଗଲି | ଟେଲିଗ୍ରାମଟି ଟ୍ରେନିଂ କଲେଜର ହେଡ଼ 
କ୍ର୍କ ଧୂଳିଚରଣ ସ୍ଵାଇଁ ପ୍ରିନ୍ତିପାଲ ସର୍ବେଶ୍ବର ଦାଶଙ୍କ (ମୋର ଗୁରୁ) ତରଫରୁ 
ପଠାଇଥିଲେ | ଟେଲିଗ୍ରାମର ସନ୍ଦେଶ ଥଲା - ତୁରନ୍ତ ଆସି ଯୋଗ ଦିଅ ¦ ଏହାର 
କାରଣ ମୁଁ ଯୋଗ ଦେଲା ପରେ ଜାଣିଲି | କାରଣଟି, ଜଣେ ଅଧ୍ାପକଙ୍କର କଟକରୁ 
ପୁରୀ ବଦଳି ହୋଇଥଲା - ପୁରୀରେ କ୍ଲାର୍ଟରସ୍‌ ମିଳିବ ନାହିଁ, ଭାବି ସେ ଅନୁଗୁଳ 
ଆସିବାକୁ ଚେଷ୍ଟା କରୁଥିଲେ କାରଣ ଅନୁଗୁଳ ଟ୍ରେନିଂ କଲେଜରେ ସମସ୍ତ ଅଧ୍ୟାପକ, 
କିରାଣି, ଇନଞଷ୍ଟକ୍ଟର ପ୍ରଭୁତିଙ୍କ ପାଇଁ କ୍ଵାର୍ଟରସ ଅଛି । 

ସମ୍ବଲପୁର ପାଇଁ ମୋର ଆସକ୍ତିର କାରଣ । ଏଇଠି କୋଶଳ ପତ୍ରିକାରେ 
ମୋର ଲେଖା ବାହାରୁଥିଲା, ଓଡ଼ିଶାର ପ୍ରସିଦ୍ଧ ସାହିତ୍ୟିକ ଓ ମୋର ଛାତ୍ର ମଙ୍ଗୁଳୁଚରଣ 
ବିଶ୍ବାଳଙ୍କ ଜରିଆରେ ବ୍ରହ୍ମପୁରରୁ ବାହାରୁଥିବା ନବୀନ ପତ୍ରିକାରେ ମୋର ବହୁ 
ରମ୍ୟରଚନା ବାହାରିଥୁଲା | ମୋ ଲେଖା ପାଇଁ ମୁଁ ଡାକ୍ତର ବିଶ୍ଵାଳ ତଥା ସହକର୍ମୀଙ୍କଠାରୁ 
ପ୍ରୋତ୍ସାହନ ପାଉଥୁଲି | ଏଇଠି ପ୍ରଥମେ ୧୯ ୬୩୦ାରୁ ୧୯ ୬୮ ପର୍ଯ୍ୟନ୍ତ ଝଙ୍କାରରେ 
ମୋର କବିତା (ବ୍ୟଙ୍ଗ କବିତା ନୂହେଁ - ଆଧୁନିକ) ଗୁଡ଼ାଏ ବାହାରିଥିଲା ଏବଂ 
ଏଇଠି ୧୯୬୪ ମସିହାରେ ମୋର ପ୍ରଥମ ହାସ୍ୟଗନ୍ପ ବହି ‘ନିଶ ଓ ପରିବାର 
ନିୟନ୍ତ୍ରଣ” ବାହାରିଥିଲା ଓ ତା ପର ବହି, ନାମରୁ ରାଶିନକ୍ଷତ୍ରର ପାଣ୍ଡୁଲିପି ପ୍ରସ୍ତୁତ 
ହୋଇସାରିଥିଲା | ଏହି ' ନିଶ ଓ ପରିବାର ନିୟନ୍ତ୍ରଣ” ବହିଟି ଦିଲ୍ର ୟୁ ଏସଆଇଏସ୍‌ 
ଦ୍ଵାରା ପୁରସ୍କୃତ ହୋଇଥଲା । 


ସାହିତ୍ୟ ପାଇଁ ହିମାଳୟର ନିର୍ଜନତା ଉପଯୋଗୀ ନୁହେଁ, ଉପଯୋଗୀ ପାଠକୀୟ 
ସ୍ବୀକୃତି । ପ୍ରୋତ୍ସାହନ ଓ ପରିବେଶ । ଏଠି ସେ ସବୁ ଭରପୂର ଥଲା | ଏଥୁପାଇଁ ମୁଁ 
ସମ୍ବଲପୁର ଛାଡ଼ିବାକୁ ଦ୍ବିଧା କରୁଥୁଲି | 

ବି.ଦ୍ର : ମୋ ବିଦାୟ ସଭାରେ ମୋ ବିଷୟରେ ଯାହା ସବୁ କୁହା ହୋଇଥୁଲା- 
ତାହା ଲେଖୁବା ଦରକାର ନାହିଁ | କାରଣ ଜଣେ ଖରାପ ଲୋକ ହୋଇଥିଲେ ବି ତା'ର 

ବିଦାୟ ବେଳେ ପ୍ରଶଂସାର ଝଙ୍କାର ଝଙ୍କୃତ ହୋଇଥାଏ | ତେବେ ହିନ୍ଦୀ ଅଧ୍ୟାପକଙ୍କ 
ପଢ଼ିଥିବା କବିତା, ମୋ ତରଫରୁ ଏଠି ଉଦ୍ଧାର କରୁଛି | 


* ନନା ଅବ୍‌ ଛୋଡ଼ଗୟେ ମେହେର କଲେଜ 

* ଖାନା' ସବ ବନଗୟା ଆଉଟ ଅଫ ନଲେଜ 

ଉନ୍କା ଖୁସୀ ଖୋ ଗୟୀ 

ଜୈସେ ଦରିଆ ମେଁ ଡୁବଗୟୀ 

ଲିଜିୟେ ହମାରା ଶୁକ୍ରିୟା 

ଯହାଁ ଯାଓ ଫୈଲାଓ ହାସ୍ୟ କା ପ୍ରକ୍ରିୟା | 

ପରିଶିଷ୍ଟ : ଭାରତ - ପାକିସ୍ତାନ ଯୁଦ୍ଧ | 

୧୯ ୬୫ ସମ୍ଭବତଃ ଅକ୍ଟୋବର ମାସରେ ଭାରତ ଓ ପାକିସ୍ତାନ ମଧ୍ଯରେ ଯୁଦ୍ଧ 
ହେଲା । ପାକିସ୍ତାନର ରାଷ୍ଟ୍ରପତି ଜେନେରାଲ ଆୟୁବ ଖା ଓ ଭାରତର ପ୍ରଧାନମନ୍ତ୍ରୀ 
ଲାଲବାହାଦୂର ଶାସ୍ତ୍ରୀ | ହୀରାକୁଦ ବନ୍ଧ ପ୍ରତି ବିପଦ ଥିବାରୁ ସମ୍ବଲପୁର ସହର, ବୁର୍ଲା ଓ 
ହୀରାକୁଦ ସହର ପାଇଁ ରାତିରେ ଝରକା ତଳ ଲେଭେଲରେ ଆଲୁଅ ଜାଳିବାକୁ ପୋଲିସ୍‌ 
ନିର୍ଦେଶ ଦେଲା । ଫଳରେ ଆମେ ଇଳଲେକ୍ତିକ୍‌ ତାର ଓ ପ୍ଲଗ୍‌ କିଣି ଆଲୁଅ ସବୁ ଝରକା 
ତଳ ଲେଭେଲରେ ଜାଳିଲୁ । ଦିନେ ସକାଳେ ମୁଁ ସାଇକେଲରେ ପରିବା ପାଇଁ 
ଗଲାବେଳେ ଦେଖୁଲି କଲୋନୀ ପାଖରୁ ଅଛ ଦୂରରେ ଗୋଟିଏ ଘର ଚାରିପଟେ ପୋଲିସ୍‌ 
ଘେରାଉ କରିଛନ୍ତି । ଏ ଘରେ ଜଣେ ବିହାରୀ ମୁସଲମାନ ରହୁଥିଲେ ଓ ସେ ଗୋଟେ 
ବେତାର ଯନ୍ତ୍ର ରଖୁ ପାକିସ୍ତାନକୁ ଖବର ପଠାଉଥଲେ | ତାଙ୍କୁ ଗିରଫ କରାଗଲା ଓ 
ତାଙ୍କ ବେତାର ଯନ୍ତ୍ର ନିଆଗଲା ! ପାକିସ୍ତାନ ହାରିବାରେ ଲାଗିଲା ଓ ହାରିଲା | ଭାରତ 
ସୈନ୍ୟମାନେ କାଳେ ପୁଣି ପାକିସ୍ତାନ ଉପରକୁ ମାଡ଼ିଯିବେ । ଏହି ଭୟରେ ରୁଷିଆର 
ରାଷ୍ଟ୍ରପତି ନିକିତା କୃଶ୍କେଭଙ୍କ ମଧ୍ଯସ୍ତିରେ ରୁଷିଆର ତାସକେଣ୍ଟଠାରେ ଜାନୁଆରୀ 
( ୧୯ ୬୬)ରେ ଆୟୁବ ଖା ଓ ଲାଲବାହାଦୂର ଶାସ୍ତ୍ରୀଙ୍କ ମଧ୍ୟରେ ସନ୍ଧି ସ୍ଵାକ୍ଷରିତ ହେଲା । 
ବଡ଼ ରହସ୍ୟର କଥା ଯେ ସେଇଦିନ ରାତିରେ ଲାଲବାହାଦୁର ଶାସ୍ତ୍ରୀଙ୍କର ହଠାତ୍‌ ମୂତ୍ୟୁ 
ହେଲା | ଏ ମୁୂତ୍ୟୁ ରହସ୍ୟ ଏ ପର୍ଯ୍ୟନ୍ତ ଫିଟିପାରି ନାହିଁ । 


eee 

ମୌଳିକ ତାଲିମ କେନ୍ଦ୍ରର ' ଭାଇସ୍‌ 


ଅନୁଗୁଳ ଟ୍ରେନିଂ କଲେଜର ଦୂଇଟି ନାମ । ଉତ୍କଳ ବିଶ୍ବବିଦ୍ୟାଳୟ ଯାଇଁ ସରକାରୀ 
ଟ୍ରେନିଂ କଲେଜ ଓ ସରକାରୀ ନଥପତ୍ରରେ ମୌଳିକ ଟ୍ରେନିଂ କଲେଜ ଦରମା ପାଇବାରେ, 
ବଦଳି-ପଦୋନୃତି ପାଇବାରେ ଏହାର ନାମ ବେସିକ ଟ୍ରେନିଂ କଲେଜ | ଗାନ୍ଧିଜୀଙ୍କର 
' ମୌଳିକ ଶିକ୍ଷା ପ୍ରସାର କ୍ଷେତ୍ରରେ ଏହି କଲେଜ ଭାରତରେ ପ୍ରଥମ । ଏଟା ବି.ଇଡ଼ି 
ପାଠ୍ୟକ୍ରମର କଲେଜ | ମୁଁ ଏଠି ୧୯ ୬୮ ମାର୍ଚ୍ଚ ମାସରେ ଯୋଗ ଦେଲି । ସେତେବେଳକୁ 
ଏଠି ସେପ୍ଟିକ୍‌ ଲାଟ୍ରିନ୍‌ ହୋଇସାରିଥିଲା । ମୋର ଯୋଗ ଦେବାର ପାଞ୍ଚ ବର୍ଷ ପୂର୍ବରୁ 
ଏହାର ଅଧାପକ ଓ ଛାତ୍ରଛାତ୍ରୀମାନେ ସରଭିସ୍‌ ପାଇଖାନା ନିଜେ ସଫା କରୁଥିଲେ | 
ଏଥପାଇଁ ଓଡ଼ିଶାର ପ୍ରସିଦ୍ଧ ଶିକ୍ଷାବିତ୍‌ ଶତୃଘ୍ନ ନାଥ, ବିବେକାନନ୍ଦ ପତି, ରାମକୃଷ୍ଣ କର, 
ର୍ବା ଯାଇ ତାଲିମ ପାଇଥିଲେ | 


ଅନୁଗୁଳରେ ଆଉ ଗୋଟିଏ ମାଇନର ସ୍କୁଲ ଥଲା, ତାର ନାମ ବି ମୌଳିକ 
ମାଇନର ସ୍କୁଲ ଥଲା | 


ଏଠି ସବୁ ଅଧ୍ୟାପକ ପ୍ରାୟ ମୋର ସମବୟସୀ ଥିଲେ, କେବଳ ଡଃ କାଳୀକୂମାର 
ଦାସଙ୍କୁ ଛାଡ଼ି । ଏଥିରୁ ତିନିଜଣ ମତେ ଭାଇନା ଡ଼ାକୁଥିଲେ, ଦି ଜଣ ଥଟାରେ ଭାଇସ୍‌ 
ଡ଼ାକୁଥିଲେ | ଭାଇସ୍ର ଅର୍ଥ ଉପ ଓ ଦୋଷ ବା ପାପ | ଏ ଡ଼ାକନାମଟା ପ୍ରଥମେ ମୋର 
ସହପାଠୀ ଓ ଅନ୍ତରଙ୍ଗ ବନ୍ଧୁ ଡ଼ାକ୍ତର ତ୍ରୈେଲୋକ୍ୟ ପାଣି ଦେଇଥିଲେ - ସେତେବେଳେ 
ସେ ଅନୁଗୁଳ ସରକାରୀ ଡ଼ାକ୍ତରଖାନାର ମୁଖ୍ୟ ଡ଼ାକ୍ତର ଥୁଲେ | 


ଭାଇସ ଡ଼ାକିବାର କାରଣ ମୁଁ କଲେଜର ଭାଇସ୍‌ ପ୍ରିନ୍ଧିପାଲ ଥିଲି | ଆଉ ଟୁଇନ 
କ୍‌ାଟରସ୍ରେ ମୋର ପଡ଼ୋଶୀ କାଳୀବାବୂ ମତେ ଦାଦା (ଭାଇ) ଡ଼ାକୁଥିଲେ | 


ମାର୍ଚ ୨ ୨ ତାରିଖରେ ରାତି ସାଢ଼େ ୧ ୨ଟାରେ ବସ୍ଷ୍ଟାଣ୍ଡରୁ ଓହ୍ଲାଇ ରିକ୍ଲାଟାଏ 
ଧରି ଟ୍ରେନିଂ କଲେଜରେ ପହଞ୍ଚଲି । ମୁଁ ସମ୍ବଲପୁରରୁ ଆସିଥିଲି | ବସ୍ଷ୍ଟାଣ୍ଡରୁ ଟ୍ରେନିଂ 
କଲେଜ ମାତ୍ର ଅଧମାଇଲିଏ ରାସ୍ତା । ସମସ୍ତ ରାସ୍ତା ଅନ୍ଧକାରମୟ ଓ ନିର୍ଜନ | ମୁଁ ତ 

ଆଗରୁ ଟ୍ରେନିଂ କଲେଜ୍‌ ଦେଖୁ ନ ଥଲି | ରିକ୍ଟାବାଲା ମତେ କୁଆଡ଼େ ନେଉଛି ଏ 
ଭୟ ଅବଶ୍ୟ ଥଲା | କିନଧୁ ସେ ଆଣି କଲେଜ୍‌ ଅଫିସ ପାଖରେ ପହଞ୍ଚାଇ ଦେଲା | 
କାରଣ ଏଠି ଲାଇଟ ଜଳୁଥଲା ଓ ପିଲାମାନେ କେତେକ ବସି ଆଗାମୀ ବି.ଇଡ଼ି 
ପରୀକ୍ଷା ପାଇଁ ପଢୁଥିଲେ | ସେମାନଙ୍କୁ ପରିଚୟ ଦେଇ ରମଣୀବାବୁଙ୍କ କ୍ଵାର୍ଟରସ୍‌ 
ଦେଖାଇବାକୁ କହିଲି । କାରଣ ରମଣୀବାବୁ ରାଧାନାଥ ଟ୍ରେନିଂ କଲେଜରୁ ବଦଳି 
ହୋଇ ମୋ କ୍ଵାଟରସ୍କୁ ଲାଗିଥିବା'ଟୁଇନ କ୍ଵାର୍ଟରସ୍‌ରେ ଏକୁଟିଆ ରହୁଥିଲେ | ରାତିରେ 
ପିଲାମାନେ ତାଙ୍କୁ ଡ଼ାକି ଉଠାଇଲେ, ସେ ତ ମୋର ପରମ ବନ୍ଧୁ ମୋତେ ଦେଖୁ 
ଖୁବ୍‌ ଖୁସି ହେଲେ ଏବଂ କ'ଣ ଖାଇବ ବୋଲି ପଚାରିଲେ | ମୁଁ କହିଲି, ଆସିଲାବେଳେ 
ବଇଣ୍ଡାରେ କଦଳୀ ବିସ୍କୁଟ ଖାଇଛି | ତା ପରେ ମୁଁ ଧୁଆଧୁଇ ହୋଇ ବଇଣ୍ଡାରେ ସପ 
ପକାଇ ଦିହେଁ ଶୋଇଲୁ । 

ତା ପରଦିନ ସକାଳୁ ନିତ୍ୟକର୍ମ ସାରି ଦିହେଁ ପ୍ରିନ୍ଧିପାଲଙ୍କ କ୍ଵାଟରସ୍‌କୁ ଗଲୁ । 
ପ୍ରିନ୍ଧିପାଲଙ୍କ କ୍ଵାର୍ଟରସ୍‌ ଆମ ସାମନାରେ ମାତ୍ର ୧୦ଫୁଟ ରାସ୍ତା ତଫାତ୍ରେ ଥିଲା | 
ପ୍ରିନ୍ଧିପାଲ ତ ମୋର ରେଭେନ୍ବା କଲେଜ ଓ ରାଧାନାଥ ଟ୍ରେନିଂ କଲେଜରେ ଗୁରୁ 
ଥିଲେ | ତାଙ୍କ ନାମ ସର୍ବେଶ୍ବର ଦାଶ, ପ୍ରସିଦ୍ଧ ସାହିତ୍ୟିକ । ମୋ ଆସିବାକୁ ସେ ଚାତକ 
ପରି ଚାହିଁଥିଲେ ଏବଂ ମତେ ଆଣିବା ପାଇଁ ଡ଼ି.ପି.ଆଇ.ଙ୍କୁ ଲେଖୁଥିଲେ | ମତେ ଦେଖୁ 
ଖୁବ୍‌ ଖୁସି ହେଲେ ଓ କହିଲେ - ବଦଳି କେତେ ଦିନରୁ ହେଲାଣି, ତୁମେ ଡ଼େରି କଲ 
କାହିଁକି ? ମୁଁ କିଛି ଉତ୍ତର ଦେଲି ନାହିଁ | ଘରେ ଆମକୁ ଚାହା ବିସ୍ତୁଟ ଦେଇ କହିଲେ 
୧୦ଟା ବେଳେ ଅଫିସକୁ ଆସ । 


ଦିନ ୧୦ଟାରେ କଲେଜରେ ଯୋଗ ଦେଲି | ହେଡ଼ କୃ୍କ ଧୂଳିବାବୁ (ଧୂଳିଚରଣ 
ସ୍ଵାଇ) ମୋର ୬ଟି ନିଯୁକ୍ତି ପତ୍ର ପୁରଣ କରି ମତେ ଦସ୍ତଖତ କରିବାକୁ କହି, ଦସ୍ତଖତ 
ପରେ ବିଭିନ୍ନ ବିଭାଗକୁ ପଠାଇ ଦେଲେ | ରମଣୀବାବରଙ୍କ କ୍ଵାର୍ଟରସକୂ ଲାଗି ଟୁଇନ୍‌ 
କ୍ାର୍ଟରସଟି ମତେ ଦିଆଗଲା | 


ତିନି ଦିନ ରମଣୀବାବୁଙ୍କ ଘରେ ରହିଲି | ଦିନେ ଛୁଟି ନେଇ ସମ୍ବଲପୁର ଗଲି 
ମୋ ବିଛଣା ଓ ଟ୍ରଙ୍କ ଆଣିବାକୁ | ଏହି ଚାରିଦିନ ଭିତରେ ମୋ କ୍ଵାର୍ଟରସ୍‌ ହ୍ଵାଇଟ୍‌ ୱାସ୍‌ 
ହୋଇଗଲା | 

ଦି ଦିନ ପରେ ଆସି କ୍ଵାର୍ଟରସ୍‌ରେ ରହିଲି । କ୍ଵାର୍ଟରସ୍‌ରେ ଖଟ, ଟେବୁଲ ଓ 
ଚୌକି ଥଲା | ରମଣୀବାବୁ ଓ ମୁଁ ହଷ୍ଟେଲରେ ମେସ୍‌ ଖର୍ଚ୍ଚ ଦେଇ ଖାଉଥିଲୁ | 

କ୍ଳାସ ତ ନ ଥଲା, କେବଳ କଲେଜକୁ ଯାଇ ଗପ-ସପ ହେଉଥିଲୁ | ବି.ଇଡ଼ି. 
ପରୀକ୍ଷା ଅପ୍ରେଲ ୧୦ ତାରିଖରେ ହେଲା, ୧୫ ତାରିଖରେ ସରିଲା ଓ ତା ପରେ ସବୁ 
ବିଷୟରେ (କ୍ରାଫ୍ଟ ସହ) ପ୍ରାକ୍ତିକାଲ ପରୀକ୍ଷା ହେଲା | ମଇ ତା୧ରେ ଗ୍ରୀଷ୍ମଛୁଟି ହେଲା | 
କିନ୍ତୁ ପ୍ରିନ୍ଧିପାଲ ମତେ ଛାଡ଼ିଲେ ନାହିଁ, କଲେଜ ଦାୟିତ୍ଵରେ ପୂରା ଗ୍ରୀଷ୍ମଛୁଟିଟା ରଖୁ 
ଦେଲେ | ମୋର ମନ ଭୀଷଣ କଷ୍ଟ ହେଲା | ଛୁଟିରେ ଗାଆଁକୁ ଯାଇ ବାପା-ବୋଉଙ୍କ 
ସହ ଦେଢ଼ ମାସ କଟାଇଥାନ୍ତି । ଗାଆଁରେ କେତେକ ଖୁସି ହୋଇ ଥାନ୍ତି | ସବୁ ଧୂଳିସାତ୍‌ 
ହେଲା | 


ସମ୍ବଲପୁରରେ ଥବା ପିଲାମାନଙ୍କୁ ଆଣିବାକୁ ବି ଯାଇପାରିଲି ନାହିଁ । ଚିଠି ଲେଖୁ 
ସ୍ତ୍ରୀକୁ କହିଲି ଯେ ପିଲାମାନଙ୍କ ଟି.ସି. ଆଣିବ, ଇଲେକ୍ତି ଓ ପାଣି ପଇସା ପଇଠ କରିବ 
ଏବଂ କ୍ଵାର୍ଟରସବୂ ଟ୍ରେନିଂ କଲେଜକୁ ହସ୍ତାନ୍ତର କରି ରସିଦ ଆଣି ବସ୍‌ରେ ପିଲାମାନଙ୍କୁ 
ଧରି ଆସିବ ଏବଂ ଲେଖୁଲି ଯେ ସମ୍ବଲପୁରରେ ପରିବା ପାଏ ( ଏକଚତୁର୍ଥୀଂଶ) ହିସାବରେ 
ବିକ୍ରି ହୁଏ, ଅର୍ଥାତ୍‌ ବାଇଗଣ ପାଏକୁ ଏକ ଟଙ୍କା ଏହିପରି | ମାତ୍ର ଏଠି ପରିବା ଅସମ୍ଭବ 
ଭାବରେ ଶସ୍ତା | ଏଠି ଏକ ଟଙ୍କାରେ ସାତ କିଲୋ ବିଲାତି, ତିନି କିଲୋ ବାଇଗଣ, 
ଅଢ଼େଇ କିଲୋ ଆଳୁ ଆଉ ପାଞ୍ଚ କିଲୋ ପିଆଜ । ୨୦୧ ୦ରେ ପିଆଜ କିଲୋ 
ଓଡ଼ିଶାରେ ଟ.୫ ୦ ଓ ଉତ୍ତର ପ୍ରଦେକ୍ଷରେ ଟ.୮୦, ରସୁଣ କିଲୋ ଟ. ୨୦୦ 
ହୋଇଥଲା | ସେ ସମୟର ଦାମ ଏବେ ନୂତନ ପିଢ଼ିକୁ ଅବିଶ୍ବାସ ଲାଗିବ । 


ଏହା ଆଗରୁ ଉମା ( ଉମେଶ କର) ମୋ ଖଟ ଓ ଆସବାବ ପ୍ରଭୃତି ମାଗଣା 
ଏକ ଟ୍ରକରେ ପଠାଇ ଦେଇଥୁଲେ | 


ସବୁ ଅଡ଼ୁଆ ତୁଟାଇ ମୋ ସ୍ତ, ବଡ଼ ଝିଅ, ଦ୍ଵିତୀୟ ଝିଅ, ପୁଅ ଓ ଅଢ଼େଇ 
ବର୍ଷର ସାନଝିଅକୁ. ଧରି ବସ୍‌ରେ ଆସିଲେ । ସ୍ତୀକୁ ଯେ ସବୁବେଳେ ମୁଁ ହଇରାଣ 
କରୁଥିଲି, ସମ୍ବଲପୁରରୁ ଆସିଲାବେଳେ ଆଉ ଏକ ଦାୟିତ୍ଵ ଦେଇଥୁଲି । ଗୋଟାଏ 
ଦାମୀ ଖଟ ବରାଦ ଦେଇଥଲି, ତାହା ଟୁକରେ ଜିନିଷ ଆସିଲାବେଳକୁ ସରି ନ ଥିଲା | 
ଏଣୁ ଟ୍ରଙ୍କ ସୁଟକେଶ, ବାସନ ସହ ସେହି ଖଟଟାକୁ ବି ବସରେ ମୋ ସ୍ତ୍ରୀ ଲଦି 
ଆଣିଥଲେ | ମୁଁ ବସଷ୍ଟାଣ୍ଡକୁ ଯାଇ ଚାରୋଟି ରିକ୍ଟାରେ ସବୂ ସରଞ୍ଜାମ ଓ ପିଲାମାନଙ୍କୁ 
ଆଣିଲି | ଉମା ସ୍ତ୍ରୀକୁ ସବୂଧିରେ ସାହାଯ୍ୟ କରି ବସରେ ପଠାଇ ଦେଇଥଲେ। 


ଦୁଇଦିନ ଛୁଟି ନେଇ ପିଲାମାନଙ୍କୁ ଓ ସ୍ତ୍ରୀକୁ ଗାଆଁରେ ଛାଡ଼ି ଆସି କ୍ଵାର୍ଟରସ୍‌ରେ 
ରହିଲି | 

ଦୂଃଖ ଦ୍ଵିଗୁଣିତ ହୋଇଗଲା । କଲେଜ ଅଫିସ୍‌ ସକାଳ ୭ଟାରୁ ଦିନ ଗୋଟାଏ 
ଯାଏ ଖୋଲା ରହେ | ଆଶାୟୀ ଛାତ୍ରମାନଙ୍କର ଦରଖାସ୍ତ ସବୁ ଡ଼ାକରେ ଆସୁଥାଏ । 
ଏଠି ପ୍ରବେଶିକା ପରୀକ୍ଷା ହେଉ ନ ଥିଲା | ବି.ଏ ଓ ଏମ୍‌.ଏର ନମ୍ବର ଅନୁସାରେ ଛାତ୍ର 
ବଛା ଯାଉଥଲେ | ଏ ପ୍ରଣାଳୀ କେବଳ ଅନୁଗୁଳରେ ଥଲା ଏବଂ ୧୯୭୫ ବେଳକୁ 
ସବୁ କଲେଜରୁ ପ୍ରବେଶିକା ପରୀକ୍ଷା ଉଠି ଯାଇ ନମ୍ବର ଅନୁସାରେ ଛାତ୍ରଛାତ୍ରୀ ବଛାଗଲା | 


ସକାଳୁ ଅଫିସ୍‌ ଯାଏ, ଫେରି ଭଜା ଭାଜି ରାତିରେ ରାନ୍ଧି ପଖାଳ ଥିବା ଭାତ 
ଖାଏ | ହଷ୍ଟେଲ ତ ବନ୍ଦ, ଅନୁଗୁଳରେ ପ୍ରବଳ ଖରା, ହୋଟେଲ ବହୁତ ଦୂର | ଏଣୁ 
ନିଜେ ରାନ୍ଧି ଖାଏ | 


ଅନୁଗୁଳ ଟ୍ରେନିଂ କଲେଜ ଏକ ବିରାଟ କଲେଜ | ୧ ୨୮ ଛାତ୍ରଙ୍କୁ ପଢ଼ାଇବା 
ସୁସଜିତ ଗ୍ୟାଲେରୀ, ବଡ଼ ଲମ୍ବ ଲାଇବ୍ରେରୀ, ଏକ୍ଟେନସନ ଅଫିସ୍‌, ଲମ୍ବ ଓ ଚଉଡ଼ା 
କାଠ କାରଖାନା ଯେଉଁଠି ସବୁ ଯନ୍ତ୍ରପାତି ମହଜୁଦ୍‌ । ଖୁବ୍‌ ଲମ୍ବା ବସ୍ତବୁଣା ଘର ଯେଉଁଠି 
ଚାରିଟା ତନ୍ତ ଥାଏ ପିଲାଏ ଲୁଗା ବୁଣିବା ଶିଖଵବା ପାଇଁ ଏବଂ ସିଲେଇ ପାଇଁ ( କେବଳ 
ଝିଅପିଲାଙ୍କ ପାଇଁ) ବଡ଼ ଘରେ ୧ ୫ଟା ସିଲେଇ ମେସିନ ଏବଂ କୃଷି ଶିକ୍ଷା ପାଇଁ 
୫ ଏକର ଜମି, ଜମିର ଏକ ପାଖରେ ବିରାଟ ପୋଖରୀ, ପାଣି ମଡ଼ାଇବା ପାଇଁ ତେଣ୍ଡା, 
ହଳେ ବଳଦ ଚାଷ ପାଇଁ ଓ ଗୋଟେ ଶଗଡ଼ | 


ମୁଖ୍ୟ କଲେଜ ହତାରେ ପ୍ରଚୁର ଆମ୍ଭ ଓ କେନ୍ଦୁ ଗଛ ଥିଲା | ରାସ୍ତା ଆରପଟେ 
ଝିଅପିଲାଙ୍କ ହଷ୍ଟେଲ ଷ୍ଟାଫ କ୍ଵାର୍ଟରସ୍‌ ଥଲା ଓ ସେଠି ବି ପ୍ରଚୂର ଆତ୍ବଗଛ ଥିଲା | ତା 
ଝା କିଛି ଦୂରରେ ଆଉ ଗୋଟିଏ ହଷ୍ଟେଲ ଥଲା - ତା'ର ନାମ ଥୁଲା ଜନତା 
ହଷ୍ଟେଲ | କାରଣ ସବୁ ସିଟ୍‌ ଷ୍ଟାଇପେଣ୍ଡାରୀ ଥଲା ଏବଂ ପିଲା ରହିବାକୁ ବାଧ୍ଯ | ମୁଖ୍ୟ 
କଲେଜ ପାଖ ହଷ୍ଟେଲ ପାଖରେ ଆଟାଚ ବାଥ ଲାଟ୍ରିନ୍‌ ଥାଇ ଏକ ଦୂଇସିଟ ଥବା 
ସ୍ଵୟଂସମ୍ପୂର୍ଣ୍ଣ ଗେଷ୍ଟ ହାଉସ ଥଲା | ଗୋଟିଏ ମୁଣ୍ଡରେ ଗେଷ୍ଟ ହାଉସ ଏବଂ ତାକୁ 
୧୦ ମିଟର ଛାଡ଼ି ଏକ ପ୍ରାର୍ଥନା ଗୁହ ଥଲା ଯେଉଁଠି ସନ୍ଧ୍ୟାରେ ସବୁ ପିଲା ପ୍ରାର୍ଥନା 
କରିବେ, କାରଣ ଏହା ବେସିକ ଶିକ୍ଷାର ନିୟମ | 

କଲେଜର ଜନତା ହଷ୍ଷେଲକୁ ମିଶାଇଲେ ମୋଟ ୨୦ଏକର ଜମି ହେବ | 
ଏହି କଲେଜର ପାଠ୍ୟକ୍ରମରେ ପିଲାଙ୍କୁ ଗୋଟିଏ ଧନ୍ଦା ନେବାକୁ ପଡ଼େ ଓ ଏଥରେ 
୧୦୦ ନମ୍ବରରେ ପରୀକ୍ଷା ହୁଏ, ଫେଲ ହେଲେ ବି.ଇଡ଼ି ଫେଲ ଧରାଯାଏ | ଅନ୍ୟ 
ଟ୍ରେନିଂ କଲେଜରେ କେବଳ ସିଲେଇ ଓ କାଠକାମ ଥିଲା | ଓଡ଼ିଶାର ଅନୁଗୁଳ ଟ୍ରେନିଂ 

କଲେଜରେ ଓ ରାଧାନାଥ ଟ୍ରେନିଂ କଲେଜରେ କେବଳ ଏକ୍ଟଟେନସ୍‌ ବିଭାଗ ଅଛି । ଏ 
ବିଭାଗର କାମ ହେଉଛି ସ୍କୁଲ ଶିକ୍ଷକମାନଙ୍କୁ ନୂଆ ନୂଆ ପ୍ରଣାଳୀରେ ତାଲିମ ଦେବା ଓ 
ଏଥୁପାଇଁ ଟ୍ରେନିଂ କଲେଜର ବିଶେଷଜ୍ଞ ଅଧ୍ୟାପକମାନେ ବିଭିନ୍ନ ସ୍କୁଲକୁ ଯାଇ ସଂପୃକ୍ତ 
ଶିକ୍ଷକଙ୍କୁ ପିଲାଙ୍କ ପଛରେ ବସାଇ ନିଜେ ନୂତନ ପ୍ରଣାଳୀରେ ଶିକ୍ଷାଦାନ ପ୍ରଦର୍ଶନ 
କରାଇଥାନ୍ତି | ତା ଛଡ଼ା ବର୍ଷରେ ଦୂଇଥର ବିଭିନ୍ନ ସ୍କୁଲର ଶିକ୍ଷକମାନଙ୍କୁ ଡାକି କର୍ମଶାଳା 
କରିଥାନ୍ତି । ଉଦାହରଣ ସ୍ଵରୂପ ଥରେ କେବଳ ଗଣିତ ଶିକ୍ଷକମାନଙ୍କ, ଥରେ ବିଜ୍ଞାନ 
ଶିକ୍ଷକମାନଙ୍କୁ ଏବଂ ଏହିପରି ହାଇସ୍କୁଲରେ ପଢ଼ା ହେଉଥିବା ସବୂ ବିଷୟରେ କର୍ମଶାଳା 
କରାଯାଇ ବହି ଛପାଯାଇ ବଣ୍ଟାଯାଏ | 


କାାଟରସଗୁଡ଼ାକ ଯଦିଓ ଆଜବେଷ୍ଟସ ଛାଉଣି, ତଥାପି ଆଜବେଷ୍ଟସ ତଳେ 
ମୋଟା କାଠପଟାର ସିଲିଂ ଥାଏ ଗରମରୁ ରକ୍ଷା ପାଇବା ପାଇଁ | ପ୍ରତି କ୍ଵାଟରସ୍‌ ଆଗରେ 
ଓ ପଛରେ ପ୍ରଶସ୍ତ ଜାଗା ଥାଏ ଯେଉଁଥିରେ ଅଧ୍ୟାପକ, କିରାଣି, ଇନଷ୍ଟ୍ରକ୍ରମାନେ 
ପ୍ରଚୁର ପନିପରିବା ଚାଷ ନିଜେ ବା ମୂଲିଆ ଲଗାଇ କରୁଥିଲେ | ଅନୁଗୁଳରେ ଏକ 
ବିରାଟ କମଳା ( ମିଠା କମଳା) ବଗିଚା ସରକାରଙ୍କର ଥଲା ଯେଉଁଠୁ କମଳା ବାହାରକୁ 
ରପ୍ତାନି ହେଉଥିଲା | ଅଧୁକାଂଶ କ୍ଲାର୍ଟରସ୍‌ ସାମନାରେ ବାରମାସୀ ଲେମ୍ବୁ ଓ ପିଜୁଳି ଗଛ 
ଥିଲା | ମୋ କ୍ଵାର୍ଟରସ୍‌ରେ କେବଳ ଦୂଇଟା କମଳା ଗଛ ଥଲା ଓ ଫଳୁ ଥଲା | ମୋ 
କ୍ଵାର୍ଟରସ୍‌ ସାମନାରେ ଥିବା ଲେମ୍ବୁ ଗଛରେ ଏତେ ଲେମ୍ବୁ ଫଳି ଝଡୁଥିଲା ଯେ ଯିଏ 
ନବାକୁ ଚାହିଁଲେ ମୁଁ କହୁଥିଲି ଗୋଟାଇ ଯେତେ ପାରୁଛ ସେତେ ନିଅ । 


ପ୍ରତି କ୍ଲାର୍ଟରସରେ ବିରାଟ ଅଗଣା ଥଲା ଓ ୬ଫୁଟ ଉଚ୍ଚର ପକ୍ଟା ପାଚିରିରେ 
ଆବୃତ୍ତ ଥଲା | ମୋ କ୍ଲାର୍ଟରସ୍‌ ଅଗଣା ଓ ମୋ ପାଖକୁ ଲାଗିଥିବା କ୍ଵାର୍ଟରସ୍‌ର ଅଗଣା 
ପକ୍ଟା ଥଲା ତ ମାତ୍ର ଏତେବଡ଼ ଥଲା ଯେ ଏକକାଳୀନ ୧୦୦ ଲୋକ ବସି 
ଖାଇପାରିବେ | 


ମୁଁ ଯାହା ଆଗରୁ ଲେଖୁଛି ଯେ ଗ୍ରୀଷ୍ମଛୁଟିରେ ମୁଁ କଲେଜ ଦାୟିତ୍ଵରେ ରହି 
ନିଜେ ରୋଷେଇ କରି ଖାଉଥିଲି | ଏହାକୁ ଆଉଥରେ ଲେଖୁବାର କାରଣ କାଠଚୁଲ 
ରୋଷେଇ | ଚିରା କାଠ କୁଇଣ୍ଟାଲ ଟ. ୨.୫୦ ଓ ଗଡ଼କାଠ କୁଇଣ୍ଟାଲ ଏକ ଟଙ୍କା | 
ମୁଁ ଗଡ଼ କାଠ କିଣି ନିଜେ କୂରାଢ଼ିରେ ଚିରେ ଏବଂ ଯେତେବେଳେ ଅନୁଗୁଳରେ 
ଥିଲି ମୁଁ କାଠ ଚିରୁଥିଲି । ଏହା ମୋର କଞ୍ଜ୍‌ସୀ ଲକ୍ଷଣ ନୁହେଁ, ଏହା ମୋର ହବି 
କାରଣ ମୋ ପିଲାଦିନୂ ଆମ ଗାଆଁରେ ଘରେ ବାପାଙ୍କ ସହ କାଠ ଚିରୁଥିଲି ଏବଂ 

ଏଡ଼େ ଦକ୍ଷ ଥିଲି ଯେ ବୁଢ଼ା ଆଙ୍ଗୁଠି ମୋଟ କାଠକୁ କରତରେ କାଟିଲା ପରି 
କୁରାଢ଼ିରେ ଦି ଫାଳ କରୁଥିଲି । ଏପରିକି ଅବସର ପରେ ଦରକାର ପାଇଁ କାଠ 
ଚିରୁଥଲି | 

ଏହି କାଠଚିରା ବିଷୟରେ ଗୋଟିଏ ଘଟଣା କହୁଛି । ପ୍ରତିବର୍ଷ ଶୀତଦିନେ 
ଉତ୍ତର ପ୍ରଦେଶରୁ ମାହୁନ୍ତମାନେ ହାତୀ ଆଣି ଗାଆଁ ବୁଲି, ଚାଉଳ, ଧାନ, ପଇସା, 
ଯିଏ ଯାହା ଦେଲା ନିଅନ୍ତି । ଏକ ଶୀତ ଶୀକର ସକାଳେ ଆମ ଗୀକୁ ଗୋଟିଏ 
ହାତୀ ଆସିଥିଲା । ଆମ ଘର ଗାଆଁର ପ୍ରଥମ ପ୍ରବେଶ ପଥରେ ଥିବାରୁ, ହାତୀ 
ଆମ ଘରକୁ ପ୍ରଥମେ ଆସିଲା । ବାପା ଚଦର ଘୋଡ଼େଇ ହୋଇ ଦାଣ୍ଡ ପିଣ୍ଡାରେ 
ବସିଥାନ୍ତି । ସେଇ ଦାଣ୍ଡ ପିଣ୍ଡା ପାଖ ଦାଣ୍ଡରେ ମୁଁ ଅଣ୍ଟାରେ ଗାମୁଛା ଗୁଡାଇ ଗେଞ୍ଜି 
ପିନି କାଠ ଚିରୁଥାଏ | ମହନ୍ତ ବାପାକୁ କହିଲା - ଏସେ ସୋହନ ନୌଜବାନ୍‌ କୋ 
ଆପ ନୌକର ରଖେ ହୈ ? 


¬ ନେହିଁ, ଓ କଲେଜ କା ଅଧ୍ୟାପକ ହୈ । 
— ମୈନେ ଏସା ଅଧ୍ଯାପକ ନହୀଂ ଦେଖା 
— ଅଧ୍ୟାପକ ହୋକର ଓ ବଡ଼ୀ ତରିକା ସେ . 
—- ଲକଡ଼ୀ କାଟତେ ହେଁ, ବଡ଼ା 

— ଆଚମ୍ଭିତ କୀ ବାତ ହୈ | 

—- ଓ ମେରା ବେଟା ହୈ | 


ଏତିକିରେ ମାହୁନ୍ତ ହାତୀରୁ ଓହ୍ଲାଇ ମତେ କୁଣ୍ଢେଇ ପକାଇ ହାତୀରେ ବସାଇ 
ଟା ବୁଲାଇଲା | ବାପା ତାକୁ ଗୌଣିଏ ଚାଉଳ ଦେଲେ | 


୧୯୬୮ ଅଗଷ୍ଟ ମାସରେ କାଳୀକୂମାର ଦାସ ନୂଆ ଅଧ୍ୟାପ୍୍‌ ହୋଇ ଆସି 
ମୋ ପାଖ କ୍ଵାର୍ଟରସ୍‌ରେ ରହିଲେ ( ଇଏ ସ୍ବାସ୍ଥ୍ୟମନ୍ତ୍ରୀ କମଳା ଦାସର ସ୍ଵାମୀ ଏବଂ ପରେ 
ଡି.ପି.ଆଇ ହୋଇ ଅବସର ନେଇଛନ୍ତି | ଏଇଠି ତାଙ୍କର କମଳା ଦାସଙ୍କ ସହ ବାହାଘର 
ହେଲା; କମଳା ଦାସ ଅନୁଗୁଳ ଡାକ୍ତରଖାନାରେ ଚାକିରି କଲେ ଓ ଦୁହେଁ ମୋ ପଡ଼ୋଶୀ 
ହେଲେ | କାଳୀବାବୂ ମୋଠାରୁ ୧୦ ବର୍ଷ ବୟସରେ ସାନ ଥଲେ ବି ମତେ ଦାଦା 
(ଭାଇ) ଡ଼ାକୁଥିଲେ ଓ କମଳା ଡାକ୍ତର ହେଲେ ବି ମତେ ଦେଢ଼ଶୁର ଭାବେ ଦେଖୁଥିଲେ | 

ଆମ ଦୂଇଜଣଙ୍କ ଯୋଡ଼ି ରାଧାନାଥ ଟ୍ରେନିଂ କଲେଜରେ ୮ ବର୍ଷ ଓ ରେଭେନ୍ବା କଲେଜରେ 
ଚାରିବର୍ଷ - ଅନୁଗୁଳକୁ ମିଶାଇ ୧୯ ବର୍ଷ ଆମେ ଏକାଠି ଥିଲୁ ଏବଂ ୧ ୫ବର୍ଷ ଆମେ 
ଟୁଇନ୍‌ କ୍ାର୍ଟରସ୍‌ରେ ଥିଲୁ । ଆମ ଦୂହିଁଙ୍କର ପାରିବାରିକ ସମ୍ପର୍କ ସଗୋତ୍ର ସମ୍ପର୍କ ପରି ଏ 
ପର୍ଯ୍ୟନ୍ତ ରହିଛି । 


କ୍ଵାର୍ଟରସ୍‌ରେ ଗରମ ( ପଝ| ଥାଇ) ଅଫିସରେ ଗରମ, ବାହାରେ ଗରମ ସହ 
ରାତିରେ କାଠ ଚୂୁଲୀରେ ମୋର ରୋଷେଇ ଗରମ ମତେ ଚରମ ଅସୁବିଧା ଦେଉଥିଲା | 


୧୯ ୬୮ ଛାତ୍ରମାନଙ୍କ ମାର୍କଲିଷ୍ଗୁଡ଼ିକୁ ଶତକଡ଼ାରେ ହିସାବ କରି ରେଜିଷ୍ଟରରେ 
ଲେଖୁଥୁଲି । କହିବା ବାହୁଲ୍ୟ ନୁହେଁ ମୋ ଉପରେ ପ୍ରିନ୍ଧିପାଲଙ୍କର ଅଖଣ୍ଡ ବିଶ୍ଵାସ ଥଲା | 
ଏଣୁ ନିର୍ବାଚିତ ଛାତ୍ରଛାତ୍ରୀମାନଙ୍କର ତାଲିକା ନିଜେ ପ୍ରସ୍ତୁତ କରୁଥୁଲି, ପ୍ରିନ୍ଧିପାଲ ବିନା 
ଯାଞ୍ଚରେ ଦସ୍ତଖତ କରୁଥିଲେ । 


କେବଳ ମୋ ଶଳା କ୍ଷିତୀଶର ମାର୍କସିଟ ଧରି ମୁଁ ପ୍ରିନ୍ଧିପାଲଙ୍କ ପାଖୁ ଯାଇ ତା'ର 
ଶତକଡ଼ା ହିସାବ ଦେଖାଇଲି । ହେଡ଼ କୃର୍କ ଧୂଳିବାବୁ ଥଲେ । ଦିହେଁ ହିସାବ କରି 
ଦେଖୁଲେ ଠିକ୍‌ ଅଛି, ଏଣୁ ସେ ନିର୍ବାଚିତ ହେଲା । ଏହାର କାରଣ କେହି ନ କହୁ | ମୁଁ 
ମୋ ଶଳାକୁ ବ୍ୟାକ୍ଡ଼ୋରରେ ନିର୍ବାଚିତ କଲି । ଏଠି କହି ରଖେ ଯେ ରାଧାନାଥ 
ଟ୍ରେନିଂ କଲେଜରେ ବି ମୁଁ ଛାତ୍ରଛାତ୍ରୀ ନିର୍ବାଚନ ଦାୟିତ୍ଵରେ ଥିଲି । ଏହି କଲେଜକୁ 
ମୋ ବଡ଼ଭଉଣୀର ଦୂଇ ଝିଅ ବି.ଇଡ଼ି. ପାଇଁ ଦରଖାସ୍ତ ସହ ମାର୍କସିଟ ଦାଖଲ । କରିଥୁଲେ | 
ମାତ୍ର ସେମାନଙ୍କ ନମ୍ବର କମ ଥିବାରୁ ମୁଁ ସେ ଦୁହିଁଙ୍କୁ ନିର୍ବାଚନ କଲି ନାହିଁ - ଫଳରେ 
ମୋ ଭିଣୋଇଙ୍କର ସାମୟିକ ମନଦୁଃଖ ହୋଇଥିଲା | 


୧୯୬୮ରେ ମୋ ପୁଅ ଏଠି ୪ର୍ଥ ଶ୍ରେଣୀରେ ବଡ଼ଝିଅ ଗାର୍ଲସ୍କୁଲର ୧୦ମ 
ଶ୍ରେଣୀରେ ଓ ଦ୍ଵିତୀୟ ଝିଅ ସେହି ସ୍କୁଲର ୬ଷ୍ଠ ଶ୍ରେଣୀରେ ନାମ ଲେଖାଇଲେ ଏବଂ 
ମୋ ନାନୀ ପୁଅ (ଭଣଜା) ଜ୍ୟୋତିପ୍ରକାଶ କର ୧୯ ୬୯ରେ ଅନୁଗୁଳ ହାଇସ୍କୁଲରେ 
୧୧ଶ ନାମ ଲେଖାଇ ମୋ ବସାରେ ରହି ପଢ଼ିଲା | ସେତେବେଳେ ପ୍ରତି ପିରିଅଡ଼ 
୫୫ ମିନିଟ୍‌ ଥଲା ଓ ୧୯୮୪ରେ ଏହା ୪୫ ମିନିଟ୍‌ ହେଲା । 


କଲେଜର ଦୁଇଟିଯାକ ପୁଅ ହଷ୍ଟେଲ ଓ ଗୋଟିଏ ମାତ୍ର ଝିଅ ହଷ୍ଟେଲ ପୂର୍ଣ୍ଣ 
ଥିଲା | ସୁପରିଟେଣ୍ଡେଣ୍ଟ ଥାଆନ୍ତି ଦେବେନ୍ଦ୍ର ରାଉତ (ଇଏ ପରେ ପ୍ରଫେସର ହୋଇ 
ରାଧାନାଥ ଟ୍ରେନିଂ କଲେଜର ଅଧ୍ଯକ୍ଷ ହୋଇ ଅବସର ନେଇ ଏବେ ବ୍ରହ୍ମପୁରରେ ଘର 
କରି ରହୁଛନ୍ତି । ଆସିଷ୍ଟାଣ୍ଡ ସୁପରିଟେଣ୍ଡେଣ୍ଟ ଥାଆଚ୍ତି ଗାନ୍ଧୀବାଦୀ ବିମ୍ବାଧର ମହାନ୍ତି | 

ଇଏ ଲୁଗାବୁଣା ବିଭାଗର ଇନଷ୍ଟ୍ରକ୍ତର ଥାଆନ୍ତି ଏବଂ ୱାର୍ବାରେ ଏକବର୍ଷ ମୌଳିକ 
ଶିକ୍ଷାରେ ତାଲିମ ନେଇଅଆନ୍ତି । 


ପ୍ରତ୍ୟେକ ଛାତ୍ର ଓ ଛାତ୍ରୀକୁ ମାସକୁ ଟ.୮୦ ଷ୍ଟାଇପେଣ୍ଡ ମିଳୁଥାଏ | ଗୋଟିଏ 
କ୍ୟା୍ଚସରେ ଛାତ୍ର ଛାତ୍ରୀ ଓ ଷ୍ଟାଫମାନେ ରହିଥିବାରୁ ଏହା ଗୋଟିଏ ଗ୍ରାମ ପରି 
ପରସ୍ପର ପ୍ରୀତି, ଗୋଟିଏ ପରିବାର ପରି ରୀତି ସହ ଉତ୍ତମ ସମ୍ପର୍କ ଥଲା | ଅନୁଗୁଳ 
ଟ୍ରେନିଂ କଲେଜକୁ ଛାଡ଼ିଦେଲେ ଅନ୍ୟ କୌଣସି କଲେଜରେ ଏପରି ବ୍ୟବସ୍ଥା ନ 
ଥିଲା । 


୧୯ ୬୯ରେ ଦେବେନ୍ଦ୍ରବାବୁଙ୍କ ବଦଳି ହେଲା ଓ ମୁଁ ତିନୋଟି ଯାକ ହଷ୍ଟେଲର 
ସୁପରିଟେଣ୍ଡେଣ୍ଟ ହେଲି ! 


ମୁଁ ଗୋୱାଲା ହେଲି : 


ଅନୁଗୁଳ ହାଟ ସପ୍ତାହରେ କେବଳ ରବିବାରରେ ବସେ । ଏ ହାଟର ପନିପରିବା, 
ବାସନ-କୂସନ ସହ ସମସ୍ତ ସରଞ୍ଜାମ କିଣିବାକୁ ମିଳେ ଓ ଗାଇ ବଳଦବି କିଣିବାକୁ 
ମିଳେ | ଅନୁଗୁଳରେ ସମସ୍ତଙ୍କ କ୍ଵାର୍ଟରସ୍‌ରେ ଗୁହାଳ ଥାଏ ଓ ସମସ୍ତେ ଗାଲ ରଖୁଥାନ୍ତି | 
ମୁଁ ସୁପରିଟେଣ୍ଡେଣ୍ଟ ହେଲାପରେ ବିମ୍ବାଧରବାବୁ ବି ଆସିଷ୍ଟାଣ୍ଡ ସୁପରିଟେଣ୍େଣ୍ଟ ରୂପେ 
ରହିଲେ | ସେ ଜବରଦସ୍ତ ମୋ ପାଇଁ ହାଟକୁ ଯାଇ ଗୋଟିଏ ଗାଇ ଟ. ୨୫ ୦ରେ କିଣି 
ଆଣି ଆମ ଗୁହାଳେ ବାନ୍ଧି ଦେଲେ | ବାଛୁରୀ ମାସକର ହୋଇଥଲା | କୃଷି ବିଭାଗର 
ପିଅନ ନାମ ମାଗତା, ଜାତିରେ ଗଉଡ଼, ସମସ୍ତଙ୍କ ଗାଲର କ୍ଷୀର ଦୂହୁଁଥିଲା ଓ ଆମର ବି 
ଦୁହିଁଲା | 

ମୋ ସ୍ତ୍ରୀଙ୍କର କାମ ବଢ଼ିଗଲା | ସକାଳୁ ଉଠି ଗୁହାଳ ସଫା କରିବା, ଗାଭକୁ 
ଖାଇବାକୁ ଦେବା ଓ ୧ ୦ଟା ପୂର୍ବରୁ ରୋଷେଇ କରି ପିଲାକୁ ଓ ମୋତେ ଖାଇଦାକୁ 
ଦେଇ ସ୍କୁଲ କଲେଜ ପଠାଇବା | ଗାଇଟି ଗେଡ଼ୀ, କମ ଖାଏ, ବେଶୀ କ୍ଷୀର ଦିଏ | 
ଏତେ ସୁଧାର ଯେ ମୁଁ ଓ ମୋ ସ୍ତ୍ରୀ ତାଠୁଁ କ୍ଷୀର ଦୂହିଲୁ, ମାଗତାକୁ ଛଡ଼ାଇଦେଲୁ । ତାକୁ 
ଛଡ଼ାଇ ଦେବାର ଏକ ବଡ଼ କାରଣ ହେଲା, ଷ୍ଟାଫମାନଙ୍କର ସବୁ ଗାଇ ସେ ଦୁହେଁ, 
ତରତର ହୋଇ ପୁରା ନ ଦୁହିଁ ବହୁତ ଛାଡ଼ିଯାଏ । ସେ ମୋ ଗାଇ ଦୁହିଁ ଯିବା ପରେ ମୁଁ 
ଆଉ ଥରେ ଦୁହିଁ ତା କାରସାଦୀ ଜାଣିଲି | ଏ ଗାଇଟି ମୋର ଲକ୍ଷ୍ମୀବନ୍ତ ଗାଇ ଥିଲା | 
ପ୍ରତିବର୍ଷ ଗୋଟିଏ ବାଛୁରୀ ଜନ୍ମ କରୁଥଲା | ତାଠୁ ଗୋଟେ ଅଣ୍ଡିରା ଜର୍ସି ବାଛୁରୀ 
ଛାଡ଼ିଦେଲେ, ଗୋଟିଏ ହରିଆନା, ଗୋଟିଏ ଜର୍ସି ଓ ଗୋଟିଏ ହୋଲଷ୍ଟିଙ୍ଗ ମୁଁ ପାଇଥିଲି | 

ଏ ସବୁ ଗାର କଟକ ଆଣିଥିଲି, ଏହି ଲକ୍ଷ୍ମୀବନ୍ତ ଗାଇଟିକୁ ଚୋର ଚୋରି କରି 
ନେଇଗଲେ | 


କଲେଜ ହତା ବିରାଟ ଥଲା, ସବୁ ଗାଇମାନେ ଖୋଲାରେ ଚରୁଥିଲେ । ମୋର 
ଏ ଗାର ସନ୍ଧ୍ୟାରେ ଆସି ଝରକା ପାଖରେ ବୋବାଇବା ଭିତରକୁ ଆସିବା ଲାଗି । ଇଏ 
ଆହୁରି ମଜା କରେ, ମୁଁ କ୍ସରେ ପାଟିକରି ପଢ଼ାଉଥିବା ବେଳେ ପଡ଼ିଆରୁ ସିଧା ଆସି 
କ୍ଲାସ ଭିତରେ ପଶି ମୋ ପାଖରେ ଠିଆ ହୁଏ, ପିଲାଏ ହସନ୍ତି, ଯା କହିଲେ ଯାଏ | ଏ 
ଗାଇ ବିଷୟରେ ମୁଁ ଏତେ ଲେଖୁଛି ବୋଲି ମତେ ଖରାପ ଭାବିବେ ନାହିଁ । ଏମିତି 
ଗାଇତ ଦୃଷ୍ପାପ୍ୟ ନୂହନ୍ତି । ମୁଁ କଟକରେ ଠିକ ସତୀଚଉରା ଶ୍ମଶାନ ପାଖରେ ଭଡ଼ାଘରେ 
ପ୍ରଥମେ ଥିଲି । ସେତେବେଳେ ସିଡ଼ିଏ ନଥଲା ଓ ନଦୀବନ୍ଧ ଚଉଡ଼ା ନ ଥଲା | ପଶୁ 
ଡ଼ାକ୍ତରଖାନା ବିଡ଼ାନାସୀ ( ମୋ ବସାଠାରୁ ଦେଢ଼କି.ମି. ବାଟରେ ଥଲା | ଗାରର ଦେହ 
ଖରାପ ହେଲେ, ମୁଁ ତା ବେକରେ ପଘା ଗୁଡ଼ାଇଦିଏ, ସାଇକେଲରେ ନଦୀ ବନ୍ଧରେ 
ଯାଏ, ସେ ମୋ ପଛରେ ପେଷା କୁକୁର ପରି ଦୌଡ଼ି ଦୌଡ଼ି ଯାଏ । 


ମୁଁ ଯାତ୍ରା ଓସ୍ତାଦ ବନିଲି : 


ଏଠି ମୁଁ ଯତ୍ରା ଓସ୍ତାଦ ହେଲି। ୧୯୬୯ ପରୀକ୍ଷା ପୂର୍ବରୁ ଜଲେଜ ଛାତ୍ର 
ସଂସଦର ଉଦ୍‌ଯାପନୀ ଉତ୍ସବରେ ପ୍ରଥମ କରି ମୁଁ ବୈଷ୍ଣବ ପାଣିଙ୍କ ରଙ୍ଗ ସଭା ଗୀତାଭିନୟ 
କଲି । ଏହି ବର୍ଷ ପୁଅ ପିଲାମାନେ ଝିଅ ପାର୍ଟ କରୁଥିଲେ ଓ ତାପର ବର୍ଷଠାରୁ ଝିଅ 
' ପିଲାମାନେ ଝିଅ ପାର୍ଟ କଲେ । ଏ ବର୍ଷ ଜଣେ ପିଲା ହାରମୋନିଅମ ଜାଣିଥୁଲା | ଗୀତ 
ବୋଲି ଜାଣିଥଲା । ତାକୁ ଗୀତଗୁଡାକର ସୁର ଶିଖାଇଲି ଓ ସେ ପିଲାମାନଙ୍କୁ ଗୀତ 
ଶିଖାଇଲେ । କଟକରୁ ରୁପଶ୍ରୀ ଚିତ୍ରାଳୟରୁ ଡ୍ରେସ ଭଡ଼ା ନେଇ କଲେଜର ସ୍ପାୟୀ 
ପେଣ୍ଡାଲର ମୁକ୍ତ ରଙ୍ଗମଞ୍ଚରେ ଗୀତାଭିନୟ କରାଇଲି | ମୋର ତବଲା ଗୁରୁ ତବଲା 
ବଜାଇଲେ ଓ ମୁଁ ଢ଼ୋଲକ ଏବଂ ମୃଦଙ୍ଗ ବଜାଇଲି । ଗୀତାଭିନୟ ଏଡ଼େ ଚିତ୍ତାକର୍ଷକ 
ହେଲା ଯେ ଅନୁଗୁଳର ଦର୍ଶକ ଆଉ ଦିନେ କରାଇଲେ । 


୧୯ ୬୯ରେ ପ୍ରିନ୍ଧିପାଲ ସର୍ବେଶ୍ବର ଦାଶଙ୍କର ରେଭେନ୍ଵା କଲେଜକୁ ବଦଳି 
ହେଲା, ବଲାଙ୍ଗିର ପ୍ରିନ୍ଧିପାଲ ବିବେକାନନ୍ଦ ପତି ପ୍ରିନ୍ଧିପାଲ ହୋଇ ଆସିଲେ । କାଳୀବାବୁ 
ନିଜେ ଜଣେ ଭଲ ଅଭିନେତା ଥଲେ ଓ ସାମାଜିକ ନାଟକ ଆରମ୍ଭ କଲେ । ପ୍ରିନ୍ଧିପାଲଙ୍କ 
ଉତ୍ସାହ ଓ ସାହାଯ୍ୟରେ କଲେଜର ସବୁ ସିନ୍‌, ସ୍ତିନ୍‌ ଡ୍ରପ ତିଆର କରାଗଲା | ଡ୍ରାମା 
ପାଇଁ କଲେଜ ସ୍ଵୟଂସମ୍ପୂର୍ଣ୍ ହେଲା । ଜଣେ ପ୍ରସିଦ୍ଧ ଚିତ୍ରକର ନୀଳମଣି ବୈରୀଗଞ୍ଜନ 

୨୧୬୫ ଉଜାଣି ସମୟ 


ସିଂ ୬ମାସ ରହି ସିନ୍‌, ଡ଼ପ, ୱଇନ୍‌ ପ୍ରଭୃତି ତିଆରି କଲେ | ସେ ମଧ୍ଯ ସବୁ ନାଟକ ଓ 
ଗୀତାଭିନୟରେ ଅଭିନେତା ଓ ଅଭିନେତ୍ରୀମାନଙ୍କ ମେକ ଅପ୍‌ କରୁଥିଲେ | 


୧୯୭୦ରୁ ୧୯୭୫ ଯାଏ ମୁଁ ଓ କାଳୀବାବୁ ଥବାଯାଏ, ପ୍ରତିବର୍ଷ ଗୋଟିଏ 
ସାମାଜିକ ନାଟକ ଓ ଗୋଟିଏ ବୈଷ୍ଣବ ପାଣି ଗୀତାଭିନୟ ହେଉଥିଲା । ନାଟକର 
ନିର୍ଦେଶନା କାଳୀବାବୁ ଓ ଅଧ୍ୟାପକ ଅଭିରାମ ମହାପାତ୍ର ଦେଉଥିଲେ | ଗୀତାଭିନୟର 
ସମ୍ପୂର୍ଣ ଦାୟିତ୍ଵ ମୋର ଥିଲା। ଗୀତ ସୁର କରିବା, ନିର୍ଦେଶନା ଦେବା, ଗଦାଯୁଦ୍ଧ, 
ଖଣ୍ଡାଯୁଦ୍ଧ ଓ ମଲ୍ଲଯୁଦ୍ଧ ନିର୍ଦ୍ଦେଶନା ମୁହିଁ ଦେଉଥିଲି | ଯାତ୍ରାରେ କ୍ଲାଭ୍ୟୁନେଟ ମଷ୍ଟ | ଏଣୁ 
କଟକରୁ ଡ଼େସ ଭଡ଼ା ସହ କ୍ଟାରିଓନେଟ ବାଦକ ବି ଭଡ଼ାରେ ଆଣୁଥଲୁ | ଏ ଗୀତାଭିନୟ 
ଏପରି ଚହଳ ପକାଇଲା ଯେ ଆଖପାଖ ଗାଆଁରୁ ସ୍ତୀ-ପିଲା, ଲୋକ ଶଗଡ଼ରେ ଆସି 
ଯାତ୍ରା ଦେଖୂଲେ । ପେଣ୍ଡାଲ ସାମାନା ଏତେ ବିରାଟ ଥଲା ଯେ ୧ ୦ହଜାରରୁ ଅଧକ 
ଲୋକ ବସିବା ପାଇଁ ପର୍ଯ୍ୟାପ୍ତ ଯାଗା ଥଲା ! ୧୯ ୬୮ ପରେ ପ୍ରତି ଗ୍ରୀଷ୍ଣଛୁଟିରେ ମୁଁ 
ପିଲାମାନଙ୍କୁ ନେଇ ଗାଆଁକୁ ଯାଏ | ଛୁଟି ଖୋଲିଲେ ଆଣେ | ଘର ଚାବି ଅଫିସ୍‌ରେ 
ଦେଇଦିଏ ଓ ଗାଇ-ବାଛୁରୀଙ୍କୁ କଲେଜର ପାଣି ପମ୍ପ ଡ୍ରାଇଭର କୃଷ୍ଣ ପ୍ରଧାନ ଜିମା 
କରିଦିଏ, ସେ ନେଇ ତା ଘରେ ରଖେ, ଛୁଟିପରେ ଆଣିଦିଏ | 


୧୯ ୬୯ର ଗ୍ରୀଷ୍ମ ଛୁଟି ପରେ ଗାଆଁରୁ ମୋ ସ୍ତ, ପିଲାମାନଙ୍କ ସହ ମୋ ବାପା 
ଓ ବୋଉକୁ ଏକ ଜିପ୍‌ ଭଡ଼ା କରି ଅନୁଗୁଳ ଆଣିଲି । କାରଣ ବାପା ବୃଦ୍ଧାବସ୍ଥା, ତଦୂପ 
ବୋଉର ଅବସ୍ଥା ହେତୁ ସେମାନଙ୍କୁ ବାଧ୍ଯ କରି ପାଖକୁ ଆଣିଲି । ସବୁ ପିଲା ସ୍କୁଲ 
କଲେଜରେ ପଢୁଥିଲେ ସ୍ତ୍ୀକୁ ଗାଆଁରେ ଛାଡ଼ିବା ଉଚିତ ନ ଥୁଲା | 


କଲେଜର ଲୁଗା ବିଭାଗରେ ପିଲା ବୂଣୁଥିବା ତଉଲିଆ, ଗାମୁଛା, ଚଦର ବିକି 
ହୁଏ | ଅନ୍ୟମାନେ କିଣନ୍ତି ଓ ଆମେ କିଣୁ । କିନ୍ତୁ କୃଷି ବିଭାଗର ଧାନ, ଚୀନାବାଦାମ, 
ରାଶି ଓ ପରିବା କେବଳ ଷ୍ଟାଫମାନଙ୍କୁ ବିକ୍ରି ହେଉଥିଲା | ମୁଁ ରାଶି କିଣି ସାଇକେଲରେ 
ଜରାସିଂହା ଗ୍ରାମକୁ ଯାଇ ସେଠି ଘଣାରେ ପେଡ଼େଇ ବର୍ଷକ ପାଇଁ ତେଲ ଆଣେ | 


ମନେ ପଡ଼େ ମହାମ୍ପାଗାନ୍ଧୀଙ୍କ କଥା ପାଠ ପଢ଼, ଅର୍ଜନ କର | ସିଲେଇରୁ କିଛି 
କିଛି ବିକ୍ରି ହୁଏ ନାହିଁ, କେବଳ ଝିଅ ପିଲା, ଫ୍ରକ, ବ୍ଲାଉଜ, ପ୍ୟାଣ୍ଟ, ସାର୍ଟ ତିଆରି ଶିଖନ୍ତି 
ଏବଂ ପରୀକ୍ଷାରେ ଗୋଟେ ତିଆରି କରି କ୍ଲାଲିଟି ଅନୁସାରେ ନମ୍ବର ପାଅନ୍ତି ¦ କାଠ 
କାମରେ ସେହିପରି ବିଭିନ୍ନ ଆସବାବ ତିଆରି କରନ୍ତି । ସେହି ପିଲାଙ୍କ ତିଆରି ଗୋଟିଏ 
ଠାକୁର ଖଟୁଳି କଣି ମୁଁ ଏ ପର୍ଯ୍ୟନ୍ତ ମୋ ଘରେ ସେଥରେ ଶାଳଗ୍ରାମ ରଖୁ ପୂଜା କରୁଛି । 

ଉଜାଣି ସମୟ # 9୧୭9 


୧୯ ୭ ୦ରେ କର୍ଣ୍ଣାର୍ଜୁନ ଗୀତାଭିନୟ ( ବୈଷ୍ଣବ ପାଣିଙ୍କ) ଅନୁଗୁଳରେ ଚହଳ 
ପକାଇ ଦେଇଥିଲା | କାରଣ ଦୂଇଟା ରିକ୍ସା ଟ୍ରଲିକୁ ଦୁଇଟି ଯୁଦ୍ଧର ରଥ କରାହୋଇଥଲା 
ଓ ଇଲେକ୍ସି ତାର ଦ୍ଵାରା ଶରଚାଳନ ହେଉଥଲା ଠିକ୍‌ ଟି.ଭି.ରେ ହେଲାପରି | 


ଏଠି କହିରଖେ, ୧୯ ୫୩ରେ ମୁଁ ରାଧାନାଥ ଟ୍ରେନିଂ କଲେଜରେ ପଢ଼ିଲାବେଳେ 
ଝିଅ ପିଲାମାନେ ସ୍ତ୍ରୀ ପାର୍ଟ କରୁଥିଲେ, ଯେଉଁଟା ଅନୁଗୁଳରେ ବହୁ ପରେ ହେଲା | 
ପ୍ରତିବର୍ଷ ସାମାଜିକ ନାଟକରେ ବେହେଲା ବଜାଇବା ପାଇଁ ମୋ ଭାଇ କେଶବ ନନାଙ୍କୁ 
ନିଆ ହେଉଥିଲା | ସେ ୧୯ ୭୦ରୁ ୧୯୭୫ ଯାଏ ଯାଇ ବେହେଲା ବଜାଉଥିଲେ | 
୧୯ ୭୫ରେ ମୋର ବଦଳି ହେବାରୁ ସେ ଆଉ ଗଲେ ନାହିଁ । 


ବୈଷ୍ଣବ ପାଣି ଯାତ୍ରାର ଗୋଟେ ମଜା କଥା କହୁଛି । ୧୯୭ ୨ରେ ଦୂଃଶାସନ 
ବଧ ଗୀତାଭିନୟ ହେଲା ସଂଯୋଗବଶତଃ କଲେଜ ଡ଼ି.ପି.ଆଇ ପ୍ରଫେସର ବିଧୁଭୁଷଣ 
ଦାସ ଓ ତାଙ୍କ ସହପାଠୀ ସ୍କୁଲ ଡ଼ି.ପି.ଆଇ ପ୍ରଫେସର ଦେବେନ୍ଦ୍ର ଚନ୍ଦ୍ର ମିଶ୍ର ( ଉଭୟେ 
ରେଭେନ୍ବାରେ ମୋର ଗୁରୁ ଥଲେ, ଅନୁଗୁଳର ସର୍କିଟ ହାଉସ, ଡାକବଙ୍ଗଳା ପୂରି 
ବିଭାଗ ଗେଷ୍ଟ ହାଉସରେ ଜାଗା ନ ଥିଲା, ଆଗରୁ ଭି.ଆଇ.ପିମାନଙ୍କ ପାଇଁ ସଂରକ୍ଷିତ 
ହୋଇସାରିଥିଲା | ଏଣୁ ସେମାନେ ଆମ କଲେଜର ଗେଷ୍ଟ ହାଉସରେ ରହିଲେ ଓ 
ଦୁଃଶାସନ ବଧ ଦେଖୁଲେ । ଆମର ଗୀତାଭିନୟ ହେଉ ବା ନାଟକ ହେଉ ସନ୍ଧ୍ଯା 
ସାଢ଼େ ଛଅରେ ଆରମ୍ଭ ହୋଇ ସାଢ଼େ ଦଶରେ ସରେ । ଗୀତାଭିନୟ ଦେଖୁ ବିଧୁବାବୁ 
ଦେବେନ୍ଦ୍ରବାବ୍ରଙ୍କୁ କହିଲେ - ଦେବ, ପ୍ରତି କଲେଜରେ ଗୋଟେ ଦୁଃଶା ବା ଗୋଟେ 
ଭୀମ ରଖୁଲେ, ପିଲାଙ୍କ ଧାରଣା, ଗଣ୍ଡଗୋଳ ବନ୍ଦ ହୋଇଯାନ୍ତା | ଅବଶ୍ୟ ୧୯୭୦ 
ଦଶକରେ କଲେଜରେ ଆଜିକାଲି ପରି ଘେରାଉ, ଧର୍ମଘଟ, ଟେବୁଲ ଚେୟାର ଭଙ୍ଗା 
ପିଲାମାନେ କରୁ ନଥିଲେ | 


ଏହି କଲେଜର ଏକ ବିଶେଷତ୍ବ ଥଲା ପାଣି ସପ୍ଳାଇ । ମୋ କ୍ଲାର୍ଟରସ୍‌ 
ପାଖରେ ଗୋଟେ ଓଭରହେଡ଼ ପାଣି ଟାଙ୍କି ଥଲା ଓ ମୋ କ୍ାର୍ଟରସ୍‌ ପାଖରୁ ମାତ୍ର 
୧୨ଫୁଟ ଦୂରରେ ଏକ ମଧ୍ୟମ ଧରଣର କୂଅ ଥିଲା ଏବଂ ହଷ୍ଟେଲ କ୍ୟାମ୍ପସରେ 
ଏକ ଖୁବ ବଡ଼ କୂଅ ଥଲା | ଏହି ଦୁଇ କୂଅରୁ ପାଣି ପମ୍ପରେ ଉଠାଯାଇ ଟାଙ୍କିରେ 
ଭରାଯାଉଥଲା ଏବଂ ପ୍ରତି କ୍ଵାଟରସ୍‌ରେ ପାଣି ପାଇପ ଥଲା - ଫଳରେ ପାଇପରେ 
ପାଣି ପ୍ରତି ଘରକୁ ଦିଆଯାଉଥିଲା ! ଏ ବ୍ୟବସ୍ଥା ଅନୁଗୁଳର ଅନ୍ୟ କେଉଁଠି ନ 
ଥିଲା | 

୨୧୮ ॥ ଉଜାଣି ସମୟ 


ମୁଁ ୧୯ ୬୮ରେ ଯୋଗ ଦେଲାବେଳେ କ୍ୟାମ୍ପସରେ କୌଣସି ବିଜୁଳି ଆଲୁଅ 
ନ ଥିଲା - ପୂରା ଅନ୍ଧାର ଥଲା | ସବୁ ରାସ୍ତା କଡ଼ରେ ଗହଳ ବୁଦା ଥିଲା ଏବଂ ପ୍ରବଳ 
ଚିତି ସାପ ଥଲେ । କହିବା ବାହୁଲ୍ୟ ଯେ ସେ ସମୟରେ ଅନୁଗୁଳ ମୁଖ୍ୟ ରାସ୍ତାକୁ 
ଛାଡ଼ିଦେଲେ ଅନ୍ୟ ସମସ୍ତ ଶାଖା ରାସ୍ତାରେ ରାତିରେ ପ୍ରବଳ ଚିତି ସାପ ସ୍ଵଚ୍ଛନ୍ଦ ବିଚରଣ 
କରୁଥିଲେ - ଟର୍ଚ୍ଚ ନ ନେଇ ଯିବା ବିପଦ ଥୁଲା | ପ୍ରିନ୍ଧିପାଲଙ୍କୁ କହି ରାସ୍ତା ବୁଦା ସବୁ 
ସଫା କରାଇଲି | କାଠ ଖୁଣ୍ଟ ପୋତି ବିଜୁଳି ବଲ୍‌ବ ଲଗାଇଲି । ଅବଶ୍ୟ ପ୍ରିନ୍ଧିପାଲଙ୍କ 
ସାହାଯ୍ୟରେ ଓ କଲେଜ ଟଙ୍କାରେ | 


ଦେବେନ୍ଦ୍ର ରାଉତଙ୍କ ବଦଳି ପରେ ବିଜ୍ଞାନ ଅଧ୍ୟାପକ ତ୍ରିଲୋଚନ ଷଡ଼ଙ୍ଗୀ ତାଙ୍କ 
ଜାଗାରେ ଯୋଗ ଦେଲେ ଓ ବିଜ୍ଞାନ ପଢ଼ା ଦାୟିତ୍ଵ ନେଲେ | ତ୍ରିଲୋଚନବାବୁଙ୍କ ସହ 
ମୋର ଘନିଷ୍ଠତା ଏତେ ବଢ଼ିଲା ଯେ ଆମେ ଦୁଇ ଭାଇ ପରି ହୋଇଗଲୁ ଏବଂ ଏହି 
ଘନିଷ୍ଠତା ଏ ପର୍ଯ୍ୟନ୍ତ ଅକ୍ଷୁଣ୍ଡ ଅଛି । 


୧୯୭୦ ଜୁଲାଇରେ ମୋ ସ୍ତ୍ରୀଙ୍କର ସମ୍ପର୍କୀୟ ପିଉସୀ ପୁଅ ଭାଇ ବିପିନ ଚନ୍ଦ୍ର 
କର ପ୍ରାଣୀ ବିଜ୍ଞାନ ଅଧ୍ୟାପକ ଭାବରେ ଅନୁଗୁଳ ସାଇନ୍ଵ କଲେଜରେ ଯୋଗ ଦେଲେ | 
ସେ ଜ୍ଵାର୍ଟରସ୍‌ ନ ପାଇ ମୋ ଘରେ ପାଞ୍ଚମାସ ରହିଲେ ! 


ଶଶୁରଙ୍କ ଚାପ, ପୁଅ ବ୍ରତ କଲା ବାପ : 


୧୯ ୭୦ରେ ତ ବାପା ବୋଉ ଓ ସବୁ ପିଲାମାନେ ମୋ ପାଖରେ ଥିଲେ | 
ବାର୍ଵକ୍ୟ ହେତୁ ବାପା ଅବଶ୍ୟ ଅତ୍ୟନ୍ତ ଦୁର୍ବଳ ହୋଇଥିଲେ, ମାତ୍ର ନିଜ କାମ ନିଜେ 
କରିପାରୁଥିଲେ | ମୋ ଶଶୁର ବାପାଙ୍କର ଅବସ୍ଥା ଠିକ୍‌ ବୁଝି ପାରିଥିଲେ | ଏଣୁ ୧୯୭୧ 
ମେ ମାସରେ ଏକ ଲମ୍ବା ଚିଠି ମୋ ପାଖୁ ପଠାଇଲେ । ଚିଠିଟା ସାଧାରଣ ଚିଠି ନ 
ଥିଲା, ଥିଲା ଏକ ମଜଭୁତ ସର୍ଜ । ସର୍ଟି ଥିଲା - ବାପାଙ୍କର ଅତ୍ୟନ୍ତ ବୃଦ୍ଧାବସ୍ଥା, ତାଙ୍କ 
ଥିବା ଭିତରେ ଏଇ ବର୍ଷ ତାଙ୍କର ଏକମାତ୍ର ନାତିର ବ୍ରତଘ୍ଘର କର | ଯଦି ତୁମେ ନ 
କରିବ ତେବେ ମୁଁ ଏଠୁ ବାରିକ, ପୁରୋହିତ ଓ ସମସ୍ତ ସରଞ୍ଜାମ ନେଇ ସେଠି ପୁଅ ବ୍ରତ 
କରି ଭୋଜି ବି ଦେବି । ଏହା ଯିମିତି ଏକ ଭବିଷ୍ଯତବାଣୀ ପରି ଥଲା | କାରଣ ସେଇ 
୧୯ ୭ ୧ ସେପ୍ଟେମ୍ବର ୧ ୨ତାରିଖ, ବାମନ ଜନ୍ମ ଓ ସୁନିଆରେ ବାପାଙ୍କର ଦେହାନ୍ତ ହେଲା | 


ଏଣୁ ମୁଁ ଜୁନ ୧୬ ତାରିଖରେ ବ୍ରତଘର ଜାକଜମକରେ କଲି | ଗାଆଁରୁ 
କୁଟୁମ୍ବମମାନେ, ଭଉଣୀ ଭିଣୋଇମାନେ, ଶାଳୀ, ସଢୁ ସବୁ ଆସିଥିଲେ | ଯିଏ ଟ.୫ 

ଉଜାଣି ସମୟ ॥ ୨୧୯ 


ଭିକ୍ଷା ଦେଇଥିଲେ ସେମାନଙ୍କୁ ମୁଁ ଖଣ୍ଡେ ଖଣ୍ଡେ ଧୋତି ଦେଇଥିଲି - ଧୋତି (ଭଲ 
ଧୋତି) ଦାମ ଟ.୫ରୁ କମ୍‌ ଥଲା | ଗ୍ରୀଷ୍ଣଛୁଟି ହୋଇଥିବାରୁ ବନ୍ଧୁବାନ୍ଧବ ପୁରୁଷମାନେ 
ପୁଅପିଲାଙ୍କ ହଷ୍ଟେଲରେ ରହିଲେ, ସ୍ତ୍ରୀ ଲୋକମାନେ ଝିଅପିଲାଙ୍କ ହଷ୍ଟେଲରେ ରହିଲେ | 
ଆମ ପୁରୋହିତ ସୁଧାନା ( ସୁଧାକର ମିଶ୍ର - ବାପାଙ୍କର ଦୂର ସମ୍ପର୍କୀୟ ଭଣଜା) ଓ କାମ 
କରିବା ପାଇଁ ଆମର ପ୍ରିୟ ଫଗୁଚରଣ ନାୟକ ବି ଆସିଥିଲେ | ସେବେ ସୁନା ଭରି 
( ୧ ୨ଗ୍ରାମ୍‌) ଟ. ୧୮୦ ଥୁଲା | 


ଅନୁଗୁଳଟା ମୋ ସ୍ତୀଙ୍କର ରାଜ୍ୟ ଥିଲା | କାରଣ ସେ ଏଇଠି ଗାର୍ଲସ୍କୁଲରେ 
ପଢ଼ିଥିଲେ | ଶଶୁର ଡାକ୍ତରଖାନାରେ ଥିଲେ ଓ ବହୁ ଲୋକଙ୍କର ଚିକିତ୍ସା କରିଥଲେ | 
ସେମାନଙ୍କ ମଧ୍ଯରୁ ପ୍ରାୟ ସମସ୍ତେ ବଞ୍ଚଥଲେ ଏବଂ ଶଶୁରଙ୍କ ଉପକାର ଭୁଲି ନ ଥଲେ | 
ଫଳରେ ମୋ ସ୍ତୀ ବୟସ୍କମାନଙ୍କର ଝିଅ ହୋଇଯାଇଥିଲେ |! 


ବାପାଙ୍କ ଦେହାନ୍ତ ଅକସ୍ାତ୍‌ : 


ବାପା ଜୀବନ ସାରା ନୀରୋଗ ଥଲେ ! ଜର, ଝାଡ଼ା ପ୍ରଭୃତି କିଛି ଭୋଗି ନ 
ଥିଲେ ଏବଂ ଓଷଧ କେବେ ଦରକାର ନ ଥିଲା | ପୁରୁଣାକାଳିଆ ଲୋକ, କାାଟରସ୍ର 
ଦାଣ୍ଡପିଣ୍ଡାରେ ବସନ୍ତି, ସନ୍ଧ୍ୟାବେଳେ କଲେଜ ହତାରେ ଅଛ୍ଧ ଚାଲନ୍ତି । ଦିନେ ଦୂଆର 
ମୁହଁରେ ବସିଥିଲେ, ଜଣେ ଭିକାରି ଭିକ ମାଗିବାକୁ ଆସିଥିଲା | ନିଜେ ଉଠି ଘରୁ 
ଚାଉଳ ଆଣି ତାକୁ ଦେବାକୁ ଗଲାବେଳେ ପ୍ରଶସ୍ତ ବାରଣ୍ଡାରେ ଗୋଡ଼ ଖସିଗଲା, 
ପଡ଼ିଗଲେ ଓ ଡ଼ାହାଣ କଟିହାଡ଼ ଭାଙ୍ଗିଗଲା | ମୁଁ ନ ଥିଲି, କଲେଜର ଏକ୍ଟେନସନ 
କାମରେ ଜଣେ ଛାତ୍ରର ମଟରସାଇକେଲ ନେଇ କିଶୋରନଗର ସ୍କୁଲ ପରିଦର୍ଶନରେ 
ଯାଇଥୁଲି । ବାପା ପଡ଼ିଲେ ଦିନ ୧ ୦ଟାରେ ବଡ଼ ଝିଅ, ମୋ ସ୍ତୀ ତାଙ୍କୁ ଟେକି ତାଙ୍କ 
ଘରେ ଶୁଆଇ ଦେଇଥିଲେ | ମୁଁ ଅପରାହ୍ନ ୪ଟାରେ ଆସି ଅବସ୍ଥା ଦେଖ ମୋର 
ସହପାଠୀ, ଅନ୍ତରଙ୍ଗ ବନ୍ଧୁ ଅନୁଗୁଳ ସରକାରୀ ଡ଼ାକ୍ତରଖାନାର ମୁଖ୍ଯ ଡ଼ାକ୍ତର 
ତ୍ରୈଲୋକ୍ୟ ପାଣିକୁ ଡ଼ାକିଲି | ତ୍ରୈଲୋକ୍ୟ ଦେଖୁ କହିଲେ - ଏ ବୟସରେ ( ୮ ୫ ବର୍ଷ) 
ଅପରେସନ କରି ହେବ ନାହିଁ । ଡ଼ାକ୍ତର ହିସାବରେ ମୋର କହିବା କଥା ନୁହେଁ, 
ମାତ୍ର ସାଙ୍ଗ ହିସାବରେ କହୁଛି ଯେ ୨ ୦/ ୨ ୨ଦିନ ଭିତରେ ବାପା ଚାଲିଯିବେ । ଠିକ୍‌ 
ତ୍ରୈଲୋକ୍ୟ କଥା ଠିକ୍‌ ହେଲା | ୨ ୨ଦିନ ହି ସକାଳ ୧୧.୪ ୫ରେ ତାଙ୍କର ଦେହାନ୍ତ 
ହେଲା । ତାଙ୍କ ଜନ୍ମ ହୋଇଥଲା ଗୁରୁବାର, ପଡ଼ିଲେ ଗୁରୁବାର ଏବଂ ଦେହାନ୍ତ 
ହେଲା ଗୁରୁବାର | 

୨୨୦୩ ଉଜାଣି ସମୟ 


ପ୍ରଥମେ ୧ ୯ଦିନ ତାଙ୍କୁ ମୋ ସ୍ତ୍ରୀ ଖୁଆଇ ଦେଉଥିଲେ ଆଉଜାଇ ଢ଼ିରା ଦେଇ | 
ବାପା ଏତେ ସହିଷୁ ଯେ କଟିହାଡ଼ ଭାଙ୍ଗିଲା, ତଥାପି ଉଁ କି ଟୁଁ କି ଓହୋ ଶହ ନ ଥିଲା | 
ତା ପରେ ତ୍ରୈଲୋକ୍ୟ କଥାରେ ଦିନକୁ ୧୦ ଠ ମି.ଲି ଗୁକୋଜ ଦୁଇଥରରେ ଇଣ୍ଟର 
ଭେନସରେ ଇଞ୍ଜେକସନ ଦିଆ ହୋଇ ବଞ୍ଚାଇ ରଖାଯାଇଥୁଲା | ଇଞ୍ଜେକସନ୍‌ ଦେଉଥଲେ 
ମୋ ଶଶୁରଙ୍କ ସହକର୍ମୀ, ଅନୁଗୁଳ ଡ଼ାକ୍ତରଖାନାର ଫାର୍ମାସିଷ୍ଟ ସୁଦର୍ଶନ ମିଶ୍ର ବିନା 
ଫିସ୍‌ରେ । 

ବୁଧବାର ସକାଳ ଇଞ୍ଜେକସନ ସେ ଦେଇ ସାରିଥିଲେ | ସନ୍ଧ୍ଯା ୫ଟାରେ 
ଇଞ୍ଜେକସନ ଦବାକୁ ଆସିଲେ | ୫ ୦ ୦ ମି.ଲି. ଗୁକୋଜ ଆମ୍ଚଲ ସବୁଥର ଟେବୁଲରେ 
ମୁଁ ରଖୁଲା ପରି ରଖୁୂଲି । ମୋ ସ୍ତୀ ଇଞ୍ଜେକସନ ସିରିଞ୍ଜ ଗରମ ପାଣିରେ ଫୁଟାଇ ଥିଲେ 
(ସେତେବେଳେ ଆଜିକାଲି ପରି ଡ଼ିସ୍ପୋଜେବଲ ସିରିଞ ନ ଥଲା | ଆମେ ସମସ୍ତେ 
ଠିଆ ହୋଇଛୁ, ଗ୍ଳକୋଜ ଆମ୍ପଲଟା ମନକୁ ଠୋ କରି ଫାଟି ଟେବୁଲଯାକ ବୋହିଗଲା | 
ସୁଦର୍ଶନବାବୁ ଥକ୍ଟା ମାରି ବସିଗଲେ ଓ କହିଲେ ଆଉ ଇଞ୍ଜେକ୍ସନ ଦେବି ନାହିଁ। ତା 
ପରଦିନ ବାପାଙ୍କର ଦେହାନ୍ତ ହେଲା | 


ଦଶହରା ଛୁଟି ଆଉ ୪ ଦିନ ବାକିଥଲା | ବାପାଙ୍କୁ ଶୃଶାନକୁ ନେବା ପାଇଁ ବ୍ରାହ୍ମଣ 
ବାହକ ଦରକାର | ହଷ୍ଟେଲରୁ ଦୁଇଜଣ ମାନସ ରଞ୍ଜନ ମିଶ୍ର ଓ ବ୍ରଜ କିଶୋର ଦାଶ 
ଆସିଲେ । ମୋର ଅନ୍ତରଙ୍ଗ ସହକର୍ମୀ ତ୍ରିଲୋଚନ ଷଡ଼ଙ୍ଗୀ ଓ ପୁତୁରା ଅନୁଗୁଳର 
ସବରେଜିଷ୍ଟର ହରେକୃଷ୍ଣ ଶତପଥୀ, ମାତ୍ର ଏହି ଚାରିଜଣ ବାପାଙ୍କ କୋଳେଇ କାନ୍ଧେଇ 
ନେଲେ । ମୋର କାନ୍ଦିବା ଶବଦାହ ଆରମ୍ଭ ପର୍ଯ୍ୟନ୍ତ ଓ ତା ପରେ ବି ଲାଗିରହିଲା । 
ଏପରିକି ତା ପରେ ମୁଁ ଯେତେଥର ସମ୍ବଲପୁର ଓ ବୁର୍ଲା ଯାଇଛି, ଲିଇଂଡ଼ା ନଦୀପାଖ 
ଶ୍ମଶାନ ଦେଇ କାର ଗଲାବେଳେ କାର ଅଟକାଇ ନମସ୍କାର କରି ଆଜି ସୁଦ୍ଧା ଭୋ ଭୋ 
କରି କାନ୍ଦେ | 

କଲୋନୀର ସବୁ ଷ୍ଟାଫ ଅନୁଗୁଳ ହାଇସ୍କୁଲର ଶିକ୍ଷକମାନେ, ଶଶୁରଙ୍କ ପରିଚିତ 
ଲୋକମାନେ ଶବ ପଟୁଆରରେ ଗଲେ | ଦୈବ ପ୍ରେରିତ ପରି ଦଳେ ସଙ୍କୀର୍ରଗନ ଦଳ 
କେଉଁଠୁ ସଙ୍କୀର୍ଗନ ସାରି ଫେରୁଥିଲେ, ସେମାନେ ସ୍ଵତଃ ବିନା କାହା କୃହାରେ ଆଗେ 
ଆଗେ ସଙ୍କୀର୍ରଗନ କରି ଶ୍ୃଶାନଯାକେ ଚାଲିଲେ । ପଇସା ଯାଚିବାରୁ ମନା କରି ତାଙ୍କ 
ଯିବାବାଟରେ ଚାଲିଗଲେ | 

ମୁଁ ମୁଖାଗ୍ନି ଦେଇ ଫେରି ପୋଖରୀ ତୁଠରେ ଶବବାହକମାନଙ୍କୁ ଅପେକ୍ଷା କଲି | 
କାଳୀବାବୁ, ତ୍ରିଲୋଚନବାବୁ, ମାନସ, ବ୍ରଜ ଓ ହରେକୃଷ୍ଣ ଶବଦାହ ଶେଷ କରି 

ଫେରିଲେ | କଲେଜଠାରୁ ଶ୍ମଶାନ ଦୂଇ କି.ମି. ବାଟ ଥଲା । ସେଇ ରାତି ୭ଟାଠାରୁ 
ପ୍ରଚଣ୍ଡ ବର୍ଷା ଆରମ୍ଭ ହୋଇ ତା ପରଦିନ ରାତି ଆଠଟା ଯାଏ ଲାଗି ରହିଲା | ଏ ବର୍ଷା 
ଆମ ଅଞ୍ଚଳରେ ଆହୁରି ଜୋରରେ ହୋଇ ବଢ଼ି ଆସିଥୁଲା | 


ସେତେବେଳେ ଆମ ଗାଆଁରେ ଫୋନ ନ ଥୁଲା, ଆମ ଘରଠାରୁ ଚାରି 
କିଲୋମିଟର ଦୂର ଗଡ଼ମଧୁପୁର ବ୍ରାଞ୍ଚ ପୋଷ୍ଟ ଅଫିସ୍‌ରେ ଟେଲିଗ୍ରାମ ସୁବିଧା ନ ଥଲା | 

ମିଛ କହୁ ନାହିଁ, ମୋ ସ୍ତୀ ଓ ତ୍ରିଲୋଚନବାବୁ ସାକ୍ଷୀ ଅଛନ୍ତି । ମୋର କିପରି 
ଷଷ୍ଠ ଇନ୍ଦ୍ରିୟ କାମ କରିଥିଲା ଯେ ଆଠଦିନ ପୂର୍ବରୁ ବାପାଙ୍କ ମୃତ୍ୟୁ ତାରିଖ ଓ ସମୟ 
ମୋ ଡ଼ାଇରୀରେ ଲେଖୁ, ମୃତ୍ୟୁ ପରେ ପ୍ରଥମେ କାହା କାହା ପାଖୁ ଟେଲିଗ୍ରାମ 
କରାଯିବ, ସେମାନଙ୍କ ନାମ, ଠିକଣା, ଟେଲିଗ୍ରାମ ଅଫିସ ଓ ପୋଷ୍ଟ ଅଫିସ୍‌ ଲେଖୁ 
ଦେଇ ମୋ ବଡ଼ ଝିଅକୁ କହିଥିଲି ଯେ ମୁଁ ଭାରୀ ଅଧୀର | ଏଣୁ ବାପା ମଲା ପରେ 
ଏ ଡାଇରୀକୁ ତ୍ରିଲୋଚନବାବୁଙ୍କୁ ଦେଇ ଟେଲିଗ୍ରାମ କରିବାକୁ କହିବୁ । ସେ ତାହାହିଁ 
କଲା ଓ ତ୍ରିଲୋଚନ ବାବୁ ମୁହୁରେ ବିଳମ୍ମ ନ କରି ନିଜ ହତାରୁ ଖର୍ଚ୍ଚ କରି 
ଟେଲିଗ୍ରାମ୍‌ ସବୁ କଲେ | 

ଆମ ଗ୍ରାମରେ ଟେଲିଗ୍ରାମ ପହଞ୍ଚଲା ୪ଦିନ ପରେ, କାରଣ ଟେଲିଗ୍ରାମ 
ଜେନାପୁରରୁ ପୋଷ୍ଟରେ ଗଡ଼ମଧୁପୁର ଯାଇ ଆମ ଗାଆଁକୁ ଆସିଲା । ଗାଆଁ ଟେଲିଗ୍ରାମ 
ଫଗୁଆ ପାଖୁ ଥଲା - ପୁରୋହିତ ଓ ଛୁଆବୋଉ ଜେଠେଇକୁ ଧରି ଆସିବାପାଇଁ । 
କାରଣ ବୋଉର ଜିଗ୍ରି ଦୋସ୍ତ ଛୁଆବୋଉ ଜେଠେଇ (ବିଧବା) ଥିଲା ଓ ବୋଉକୁ 
ସମ୍ଭାଳିବା ପାଇଁ ତାକୁ ଅଣାଯାଇଥିଲା | 


କଲେଜ ହତାରେ ଥିବା ପୋଖରୀ ତୁଠରେ କ୍ରିୟା ଆରମ୍ଭ ହେଲା | ଫଗୁଆ, 
ସୁଧାଝାଙ୍କୁ ଧରି ବାପା ମରିବାର ପଞ୍ଚମ ଦିନ ଆସି ପହଞ୍ଚଲେ | ମାତ୍ର ଶଶୁରଘର ପୋଷ୍ଟ 
ଅଫିସ୍‌ରେ ଟେଲିଗ୍ରାମ୍‌ ଥିବାରୁ ଶଶୁର କ୍ଷିତୀଶ ହାତରେ (ଇଏ ଏଠି ମୋ ଯାଖରେ ରହି 
ବି.ଇଡ଼ି ପାସ୍‌ କରିଥଲା) କିଛି ଟଙ୍କା ଦେଇ ପଠାଇ ଦେଲେ - ଉଦେଶ୍ୟ ମୋ ପାଖରେ 
ଟଙ୍କା ନ ଥିବ କାରଣ ୪ ମାସ ଆଗରୁ ବ୍ରତଘର କରିଥବା ହେତୁ | 


ଅଷ୍ଟମ ଦିନ ମୋ ନିଜ କୂଟୁମ୍ବର ଭାଇ କହ୍ନେଇ ନନା, କକେଇ ପୁଅ ଭାଇ 
ସୋମନାଥ, ମୋ ବଡ଼ ଭିଣୋଇ, ମୋ ସାନ ଭିଣୋଇ ଓ ଭଉଣୀ ଏବଂ ବାପାଙ୍କର 
ଏକମାତ୍ର ଭଣଜା ସୀତାନାଥ ତ୍ରିପାଠୀ ଆସି ପହଞ୍ଚଗଲେ । ଶଶୁରଙ୍କୁ ତ ଅନୁଗୁଳବାସୀ 
ମନେ ରଖୁଥିଲେ । ଏଣୁ ଲୁଗାପଟା, ବାସନ ପ୍ରଭୃତି କିଛି ଟଙ୍କା ଦେଇ କିଛି ବାକିରେ 

ଦୋକାନୀମାନେ ଦେଲେ | ତା ଛଡ଼ା ବାପାଙ୍କ ପଡ଼ିବା ପରେ ପରେ ମୁଁ ଜି.ପି.ଏଫ୍‌ରୁ 
କିଛି ଟଙ୍କା ଉଠାର ରଖୁଥଲି । 

ଶଶୁର ୬ଷ୍ଠ ଦିନଠୁ ଆସି ପୂରା ୧୫ଦିନ ପର୍ଯ୍ୟନ୍ତ ରହି ସବୁ କାମ ନିଜେ 
କରାଇଲେ | ବ୍ରତଘର ପରି ଏହି କାମରେ ପୁରୁଷମାନେ ପୁଅ ହଷ୍ଷେଲ ଓ ସ୍ତ୍ରୀଲୋକମାନେ 
ଝିଅ ହଷ୍ଟେଲରେ ରହିଲେ | 


କାମ ସୁରୁଖୁରୁରେ ସରିଗଲା | ଗ୍ରୀଷ୍ମଛୁଟିରେ ପୁଅ ବ୍ରତଘର ହୋଇଥଲା, ଦଶହରା 
ଛୁଟିରେ ବାପାଙ୍କ କ୍ରିୟା ହେଲା । ଏଥରେ ଶଶୁରଙ୍କୁ ଛାଡ଼ି ମୂଳରୁ ଶେଷଯାଏ ଶଳା 
ଅଧ୍ୟାପକ ବିପିନ ଓ ତା ସ୍ତୀ ରୁକ୍ଲିଣୀ ମିଶ୍ର ବି ସକ୍ରିୟ ସାହାଯ୍ୟ କରିଥିଲେ | କହି ରଖେ 
ବିପିନ ସ୍ତୀ ଓ ତା ଭଉଣୀ କିରଣ କର ଅନୁଗୁଳରେ ମୋର ବି.ଇଡ଼ି ଛାତ୍ରୀ ଥିଲେ ଏବଂ 
ରୁକ୍ଳିଣୀ ରାଧାନାଥ ଟ୍ରେନିଂ କଲେଜରେ ମୋର ଛାତ୍ରୀ ଥଲା | ମୁଁ ସିନା ତାଙ୍କର ସାର୍‌ 
ଥଲି କିନୁ ଭାଇନା ଡ଼ାକରେ ନାମିତ ଥିଲି | 


ବାପାଙ୍କ ଠିକ୍‌ ପୂର୍ବରୁ ପୁଅ ମାଇନର ପରୀକ୍ଷାରେ ଚତୁର୍ଥ ହୋଇ ବୃତ୍ତ 
ପାଇଥଲା ସେ ଖବର ବିପିନ ବାପାଙ୍କୁ ଜଣାଇଲା ପରିଷ୍କାର କହିଲେ - ମୁଁ ୭୦ 
ବର୍ଷ ତଳେ ମାସିକ ତିନି ଟଙ୍କା ବୃତ୍ତି ପାଇଥଲି, ସେ ପାଇବ ମାତୁ ମାସକୁ ମାତ୍ର ୯ 
ଟଙ୍କା, ମାଧକୁ ଡାକ | ମୁଁ ଗଲାବେଳକୁ ସେ ମୃତ | ପାଖ ପଡ଼ିଶାରୁ ଡ଼ାକ୍ତର କମଳାକୁ 
ଡ଼କା ହେଲା ମୃତ୍ୟୁ ଜାଣିବା ପାଇଁ । ତା ପରେ ଛାତ୍ରମାନେ ଯାଇ ସ୍କୁଲରୁ ପୁଅ- 
ଝିଅକୁ ଆଣିଲେ ଓ କାଳୀବାବୁ ଯାଇ କଲେଜରୁ ବଡ଼ଝି ଅକୁ ଆଣିଲେ | ସାନ ଝିଅ 
ସାଢ଼େ ତିନିବର୍ଷର ହୋଇଥଲା, ବାପାକୁ କୋକେଇରେ ନେଲାବେଳେ କହିଲା - 
ଜେଜେଙ୍କୁ ବାନ୍ଧି କୁଆଡ଼େ ନେଇଯାଉଛନି - ମନା କର | ପୁଅ ଏଠି ୫ମଶ୍ରେଣୀ 
ବୃତ୍ତି ପରୀକ୍ଷାରେ ସମଗ୍ର ଢ଼େଙ୍କାନାଳ ଜିଲାରେ ପ୍ରଥମ ହୋଇ ମାସକୁ ଟ. ୫ ଲେଖାଏଁ 
ବୃତ୍ତି ପାଇଥିଲା | 


ଅନୁଗୁଳ ମୋର ଏକ ସ୍ଲରଣୀୟ ସ୍ଥାନ ଥଲା | ଏଇଠି ଦୁଃଖଦ ପିତୃ ବିଚ୍ଛେଦ ଓ 
ସୁଖଦ ପୁଅ ୫ମ ଓ ୭ମ ଶ୍ରେଣୀରେ ବୃତି ପାଇଥିଲା ଏବଂ ପୁଅ ଏଇଠୁ ମାଟ୍ରିକ ପାସ୍‌ 
କରି ପ୍ରଥମ ୧୦୦ ଜଣଙ୍କ ଭିତରେ ରହି ଏମ୍‌.ବି.ଏସ୍‌. ପାସ୍‌ ଯାଏ ପ୍ରଥମେ 
ଆଇ.ଏସ୍‌ସି.ରେ ମାସକୁ ଟ. ୧ ୦୦ ଓ ଡ଼ାକୁରୀ ପାଠରେ ମାସକୁ ଟ. ୧ ୫୦ ପାଇଲା | 
୧୯ ୭ ୫ ଜୁଲାଇରେ ବଡ଼ ଝିଅ ବି.ଏ ପାସ୍‌ କରି ବି.ଇଡ଼ିରେ ନାମ ଲେଖାଇଲା | ପୁଅ 
୧ ୯ ୭୫ରେ ମାଟ୍ରିକ ଓ ଦ୍ବିତୀୟ ଝିଅ ୧୯ ୭୫ରେ ଆଇ.ଏ ପାସ୍‌ କଲା | Nn 

ଉଜାଣି ସମୟ ୨୨୩ 


୧୯ ୭୫ ଜୁଲାଇରେ ମୋର ରାଧାନାଥ ଟ୍ରେନିଂ କଲେଜକୁ ବଦଳି ହେଲା | 
ସେ ସମୟ ପ୍ରକୃତିଭରା ଶାନ୍ତ ବାତାବରଣ ଏବେ ଅନୁଗୁଳରେ ନାହିଁ । ନାଲକୋର 
ଧୂଆଁ ଅନୁଗୁଳ ଆକାଶକୁ ଧୂମାୟିତ କରୁଛି । ୧୯ ୭୩ରେ ମୁଁ ହଷ୍ଟେଲ ଦାୟିତ୍ଵ 
ତ୍ରିଲୋଚନବାବୁଙ୍କୁ ଦେଇ ଏକ୍ଟଟେନସନର ନିର୍ଦ୍ଦେଶକ ହୋଇ ମାସିକ ଟ.୭୫ ଟଙ୍କା 
ଭତ୍ତା ପାଇଲି | 


ମୋ ବଦଳି ମୋ କଠୋରତା ପାଇଁ : 


୧୯ ୭୫ ଗ୍ରୀଷ୍ମଛୁଟିରେ ପ୍ରିନ୍ଧିପାଲ ବିବେକାନନ୍ଦ ପତି ସସ୍ତ୍ୀକ ୨ ୦ଦିନ ପାଇଁ 
ତୀର୍ଥାଟନରେ ଯାଇଥିଲେ | ମୁଁ କଲେଜ ଚାର୍ଜରେ ଥିଲି, ଭାଇସ ପ୍ରିନ୍ତିପାଲ ତ ଥିଲି । 
ପ୍ରହେଳିକା ଆରମ୍ଭରୁ ଶିଶୁ ସାହିତ୍ୟିକ ରାମକୃଷ୍ଣ ନନ୍ଦଙ୍କ କବିତା : 


“ ସତ କହିବାକୁ କିଆଁ ଡ଼ରିବି 
ସତ କହି ପଛେ ମଲେ ମରିବି” 


ନିରାଟ ସତ କହୁଛି, ତେଣିକି ଆମ ବିଭାଗର ଅଧ୍ୟାପକମାନେ ମୋତେ ଖରାପ 
ଭାବନ୍ଧୁ ପଛକେ | ଟ୍ରେନିଂ କଲେଜର ବଡ଼ ବଡ଼ ଝିଅମାନେ ପଢ଼ନ୍ତି, ସେମାନଙ୍କର 
ପ୍ରାକ୍ତିକାଲ ପରୀକ୍ଷା ଥାଏ । କେତେକ ଝିଅ (ସଂଖ୍ୟା ଅତି ବେଶିରେ ୨/୩ ଜଣ) 
ନିଜର ପ୍ରାକ୍ତିକାଲ ନମ୍ବର ବଢ଼ାଇବା ପାଇଁ ସଂପପକ୍ତ ଅଧ୍ୟାପକଙ୍କ ପାଖକୁ ଯାଆନ୍ତି | ମୁଁ 
କଠୋର ନିୟମ କରି କୌଣସି ଝିଅ, କୌଣସି ଅଧ୍ୟାପକଙ୍କ ଘରକୁ ଯାଇପାରିବେ ନାହିଁ 
ବୋଲି ନିର୍ଦ୍ଦେଶ ଦେଇଥିଲି | ଫଳରେ ଏଠି ଦୁଇଜଣ ଅଧ୍ଯାପକ ଯାହାଙ୍କର ରାଜନୀତି 
ସ୍ତରରେ ପ୍ରବଳ ପ୍ରଭାବ ଥଲା, ସେମାନେ ଲାଗି ମୋତେ ବରହମପୁର ଖଲିକୋଟ କଲେଜକୁ 
ବଦଳି କରିଦେଲେ | ମୁଁ କଲେଜ ଦାୟିତ୍ଵରେ ଯେତେବେଳେ ରହେ ପିଅନକୁ କହେ 
ସବୁ ଚିଠି ପ୍ରଥମେ ମୋତେ ଦେବାକୁ । ଷ୍ଟାଫଙ୍କ ଚିଠି ପିଅନକୁ ଫେରାଇଦେଇ, ଷ୍କାଫରେ 
ଦେବାକୁ କହି ସରକାରୀ ଚିଠି ନିଜେ ଖୋଲି ତାରିଖ ଦେଇ ଦସ୍ତଖତ କରି ଫାଇଲ 
ନମ୍ବର ଲେଖୁ ଅଫିସରେ ଦିଏ । ଜୁନ ୧୮, ୧୯ ୭୫ରେ ମୋର ବଦଳିପତ୍ର, ମୋ 
ପରସନାଲ କପି ଓ ଅଫିସ୍‌ କପି ପାଇଲି । ଦୁଇଟିଯାକ ନିଜ ପକେଟରେ ପୂରାଇ ଅନ୍ୟ 
ସରକାରୀ ଚିଠି ନୋଟ କରି ଅଫିସକୁ ପଠାଇଦେଲି । ଦୁଇ ତିନିଦିନ ପରଠାରୁ ସମ୍ଚକ୍ତ 
ଅଧ୍ଯାପକଦ୍ଵୟ ଧୁଳିବାବୁଙ୍କୁ ମୋ ବଦଳି ଅର୍ଡ଼ର କଥା ପଚାରିବାରେ ଲାଗିଲେ । ଅର୍ଡ଼ର 
ତ ମୋ ପାଖରେ, ଧୁଳିବାବୁ ଜାଣିବେ କିପରି ? ୨ ୨ ତାରିଖରେ ପ୍ରିନ୍ତିପାଲ ଫେରିଲେ- 
ମୁଁ ତାଙ୍କ କ୍ଵାର୍ଟରସକୁ ଯାଇ ଅର୍ଡ଼ର ଦେଖାଇଲି | ସ୍ଵଭାବତଃ ସେ ଶାନ୍ତ ଓ ଖୁବ ଧୀରସ୍ପିର । 

୨୨୪୩ ଉଜାଣି ସମୟ 


ଅର୍ଡ଼ର ଦେଖୁ ତାଙ୍କ ସୁନା ପରି ଗୋରା ଚେହେରା ଲାଲ ପଡ଼ିଗଲା ଏବଂ ଇଏ କାହା 
କାରସାଦୀ ଜାଣି ଡ଼ି.ପି.ଆଇଙ୍କୁ ଚିଠି ଲେଖୂଲେ ଯେ ମୋ ଜାଗାରେ ଯାହାଙ୍କର ପୋଷ୍ଟିଂ 
ହୋଇଛି, ସେ ମୋ ପାଠ ପଢ଼ାଇପାରିବେ ନାହିଁ । ତେଣୁ ମୁଁ ରିଲିଭ ହେଲି ନାହିଁ । ତା 
ପରେ ପ୍ରିନ୍ତିପାଲଙ୍କୁ କହିଲି ଯେ ଏଠି ମୋର ଆଠବର୍ଷ ହେଲାଣି, ଆପଣ ମୋତେ 
କଟକ ବଦଳି କରି ଦିଅନୁ, ପୁଅଟା ରେଭେନ୍ସାରେ ପଢ଼ିବ ! ମୁଖ୍ୟମନ୍ତ୍ରୀ ନନ୍ଦିନୀ ଶତପଥୀ 
ତାଙ୍କ ଛାତ୍ରୀ, ତାଙ୍କୁ କହି ମୋତେ ରାଧାନାଥ ଟ୍ରେନିଂ କଲେଜକୁ ବଦଳି କରିଦେଲେ | 
ମୁଁ ବ୍ରହ୍ମପୁର ଯିବାକୁ ଯିଏ ଖୁରି ଖାଉଥଲେ, ଖୁରିରେ ଖଟା ପଡ଼ିଗଲା | 


ଜୁଲାଇ ୧୦ ତାରିଖରେ ମୋ ପିଲାଙ୍କ ସହ ବୋଉକୁ ଗୋଟେ କାରରେ କଟକ 
ପଠାଇଦେଲି | ଆଗରୁ ସତୀଚୌରାକୁ ଲାଗି ଏକା ଭଡ଼ା ଘର ନେଇ ଗୁହାଳ କରିସାରିଥୁଲି | 
ମୋ ଜିନିଷପତ୍ର ଓ ଗାଲ ବାଛୁରୀକୁ ଗୋଟେ ଟ୍ରକରେ ଲଦି ମୁଁ ତାଙ୍କ ସହ ଆସିଲି । 
ସନ୍ଧ୍ୟାରେ ଆମେ ଘରେ ପ୍ରବେଶ କଲୁ ଏବଂ ଏଟା ଗୋଟେ ସାହି ହୋଇଥିବାରୁ ପଡ଼ୋଶୀ 
କୁଞ୍ଜବାବୁ ଆମକୁ ରାତ୍ର ଭୋଜନ ଦେଲେ | 


ଖଟାମିଠା ମିଶାମିଶି ଥଲା ଅନୁଗୁଳ । ଖଟାଠାରୁ ମିଠାରେ କଟିଥିଲା ବେଶୀ 
ବେଳ ମାଆ ସ୍କୁଲରେ ପଢ଼ିଲେ ଝିଏ ଏହା କ'ଣ ବଡ଼ ସୌଭାଗ୍ୟ ନୁହେଁ ? 


**¢ 

ରାଧାନାଥ ଟ୍ରେନିଂ କଲେଜ, କଟକରେ ସୂପକାର 


ଏହି କଲେଜରେ ମୁଁ ଛାତ୍ର ଥଲି ଓ ଏଠି ଚାକିରି କରିବାର ଅଭିଳାଷ ଥିଲା । 
ଏହା ଜଗନ୍ନାଥଙ୍କ କୃପାରୁ ପୂରଣ ହେଲା । ସେତେବେଳେ ମୋର ମାସିକ ଦରମା 
ଟ.୪୦୦ ଥୁଲା | ଏଥିରୁ ଟ.୩୦ ପ୍ରୋଭିଡ଼େଣ୍ଡ ଫଣ୍ଡରେ କଟି ଘରକୁ ଟ.୩୭୦ 
ଆଣୁଥୁଲି । ଅନୁଗୁଳରେ କ୍ବାର୍ଟର ଭଡ଼ା ମାସକୁ ଟ. ୧୪ ଥଲା | ଏଠି ଭଡ଼ାଘର | ଭଡ଼ା 
ମାସକୁ ଟ. ୧୨୦ ଥୁଲା । ମୋଟ ମୋର ଆୟ ଟ. ୨ ୫୦ ମାସିକ ଥୁଲା | 


ଏଣୁ ବ୍ୟବସାୟ କଲି - ଦୋକାନ ନୁହେଁ ଗାର କ୍ଷୀର ବିକି | ଅନୁଗୁଳର ସାବିକ 
ଲକ୍ଷ୍ମୀବନ୍ତ ଗାର ଦୁଇଟି ଛଡ଼ା ଥିଲେ - ଗୋଟିଏ ହରିଆନା ଓ ଗୋଟିଏ ଜର୍ସି । ସାବିକ 
ଗାଇର ମାସକର ଗୋଟିଏ ଅଣ୍ଡିରା ବାଛୁରୀ ଥିଲା ଓ ଗାଇ ୨ ଲିଟର କ୍ଷୀର ଦେଉଥିଲା | 
ଏଥିରୁ ମୁଁ ଗୋଟେ ଲିଟର ଟ. ୨ ଦରରେ ବିକୁଥଲି । ଗାଇ ଓ ଛଡ଼ାମାନଙ୍କ ଦାନା, 
ବୋଉର ଓଷଧ ଖର୍ଚ୍ଚ ତିନି ଝିଅଙ୍କ ରିକ୍ଲା ଖର୍ଚ ତୁଲାଇବା ଭାରୀ କଷ୍ଟକର ହେଲା | ଏଣୁ 
ପିଲାଙ୍କ ଦ୍ଵାରା କାଗଜଠୁଙ୍ଗା ତିଆରି କରି ବିକି କିଛି ପଇସା ପାଇଥୁଲି ! 


ସ୍ତ୍ରୀଙ୍କର ଦାନ ଅତୁଳନୀୟ : 


ଗାଆଁରେ ୨୦ ବର୍ଷ ରହି ବିରାଟ ମାଟି ହାଣ୍ଡିରେ ଚାରିଜଣ ମୂଲିଆ, ବାପା- 
ବୋଉ ଓ ମୋର ତିନି ଛୁଆଙ୍କ ପାଇଁ ରୋଷେଇ, ବାସନ ମଜା ଓ ପାଣିଅଣା କାମ କରି 
ରାତିରେ ଲଣ୍ଡନ ଜାଳି ନିଜ ପିଲାଙ୍କୁ ପାଠ ପଢ଼ାଉଥଲେ । ତା ଛଡ଼ା ବଳଦଙ୍କ ପାଇଁ 
କୂଳୁଟି ବି ରାନ୍ଧୁଥଲେ । 


ଅନୁଗୁଳରେ ଥିଲାବେଳେ ମୋ ଘରେ ବାପା, ବୋଉ, ଶଳା, ବଡ଼ଭଣଜା ଗାଏ 
ମୋଟ ଏକ ସମୟରେ ୭ଜଣ କୁଟୁମ୍ବ ରହୁଥିଲେ | ଅନୁଗୁଳରେ ଅତିଥି ବେଳେବେଳେ 
ଆସୁଥିଲେ, କାରଣ ମୋ ସହପାଠୀ ଡ଼ାକ୍ତର ତ୍ରୈଲୋକ୍ୟ ପାଣି ପାଖରେ ଚିକିତ୍ସା ହେବାକୁ | 
ବଡ଼ ନନା କହ୍ନେଇ ନନାଙ୍କର ଆଣୁ ଅଚଳ ହେଲା । ସେ ଆସି ଏଠି ୧ ୨ଦିନ ରହି 
ଆଣ୍ୁରେ ହାଡ଼ ଭିତରେ ତ୍ରୈଲୋକ୍ୟଠାରୁ ଦୁଇଟା ଇଞ୍ଜେକସନ ନେଇ ଭଲ ହୋଇଗଲେ । 

ତା ପରେ ତାଙ୍କ ସ୍ତ୍ରୀ ବଡ଼ ( ଲାବଣ୍ୟବତୀ) ନୂଆବୋଉ ତାଙ୍କ ଅଣ୍ଟା ପାଇଁ ଆସି ୧ ୫ ଦିନ 
ରହିଗଲେ । 


୭ ଜଣଙ୍କ ସହ ସାମୟିକ ସଭ୍ୟବୃଵ୍ଧିଙ୍କ ପାଇଁ ରାନ୍ଧିବାଢ଼ି ଖାଇବାକୁ ଦେବା ଜଣେ 
ସ୍ତ୍ରୀଲୋକ ପକ୍ଷରେ କେତେ କଷ୍ଟ ତାହା ଅବର୍ଣ୍ଣନୀୟ | ତା ଛଡ଼ା ଗୁହାଳ ପୋଛା, 
ଗାରମାନଙ୍କୁ ଖାଇବାକୁ ଦେବା, ଗୁଡାଏ ବାସନ ମାଜିବ, ବିରାଟ କ୍ାର୍ଟରସ୍କୁ ଝାଡ଼ୁ 
କରିବା, ସେ କିମିତି କରୁଥିଲେ ଏବେ ବି ମୁଁ ଭାବିପାରୁ ନାହିଁ | ପୁଣି ୧୦ଟା ପୂର୍ବରୁ 
ରୋଷେଇ କରି ପିଲାଙ୍କୁ ମୋତେ ଖାଇବାକୁ ଦେଇ ସ୍କୁଲ କଲେଜ ପଠାଉଥିଲେ । 
ଆମେ ଗଲାପରେ ବାପା-ବୋଉ, ପରିଣତ ବୟସ, ତାଙ୍କ ଗାଧୁଆ, ଲୁଗାଧୁଆ ଖାଇବାକୁ 
ଦେଇ ଦିନ ତିନିଟାରେ ଖାଇ, ନ ଶୋଇ ପିଲା ଫେରିଲା ବେଳକୁ ଜଳଖୁଆ ପ୍ରସ୍ତୁତ 
କରୁଥିଲେ | 


ଅନୁଗୁଳ ତଥା କଟକରେ ମୋ ସ୍ତ୍ରୀ ପିଲାଙ୍କ ଫ୍ରକ୍‌ ବ୍ଲାଉଜ, ସାୟା, ପୁଅର 
ହାଫ-ପ୍ୟାଣ୍ଟ, ସାର୍ଟ ସବୁ ନିଜେ କାଟି ସିଲେଇ କରି ସେ ବାବଦ ଖର୍ଟ୍ଟରୁ ମତେ ମୁକ୍ତ 
କରିଥୁଲେ | ମୋ ସ୍ତ୍ରୀ ଏପରି ଉପାଦାନରେ ଗଢ଼ା ଯେ ସବୁ ସ୍ତ୍ରୀ ପ୍ରଂଶସା ପାଇଲେ ଖୁସି 
ହୁଅନ୍ତି, ମୋ ସ୍ତ୍ରୀଙ୍କୁ ପ୍ରଶଂସା କଲେ ଓଲଟି ବିରକ୍ତ ହୁଅନ୍ତି । ସେ କହନ୍ତି ମୋ ଦାୟିତ୍ଵ ମୁଁ 
କରୁଛି, ଏଥରେ ପ୍ରଶଂସାର ପ୍ରଶ୍ନ ନାହିଁ । 
ଉର୍ଦ୍ଦହରିଙ୍କ ଶ୍ଲୋକ : 

ନିନ୍ଦନୁ ନୀତିନିପୁଣା ଯଦି ବା ସ୍ତୁବନୁ 

ଲକ୍ଷ୍ମୀ ସମାବଶତୁ ଗଚ୍ଛତୁ ବା ଯଥେଷ୍ଟଂ 

ଅଦ୍ୟେବ ମରଣମସ୍ତୁ ଯୁଗାନ୍ତରେ ବା 

ନ୍ୟାୟାତ୍‌ ପଥ ପ୍ରବିଚଳନ୍ତି ନ ଏବ ଧୀରାଃ 

(ନିନ୍ଦା - ପ୍ରଶଂସାରେ ବୀତସ୍ପହ) 


ଅନୁଗୁଳରେ ଅଫିସ୍‌ରୁ ଓ ମୋର ପ୍ରିୟ ବନ୍ଧୁ ଓ ସହକର୍ମୀ ତ୍ରିଲୋଚନ ଷଡ଼ଙ୍ଗୀଙ୍କ 
ଠାରୁ ପ୍ରତି ମାସରେ ନିୟମିତ ଟଙ୍କା ଧାର କରି ଘର ଚଳାଏ, ଦରମା ପାଇ ଶୁଝେ ଓ 
ପୁଣି ଧାର କରେ ଓ ପୁଣି ଶୁଝେ | କିଚୁ କାହାରି ଗୋଟିଏ ଟଙ୍କା ମୁଁ ବାକି ରଖୁ ନାହିଁ । 
ବାକି ରଖୁଲେ ଧାର ମିଳେ ନାହିଁ । 

କଟକରେ ପାଖରେ ବୋଉ ଶେଷ ଅବସ୍ଥାରେ ଥଲା, ପିଲାମାନେ ସୂଲ କଲେଜ 
ଯାଉଥିଲେ | କ୍ଷୀର ବିକା, ଠୁଇ୍ଗା ବିକାରେ ବି ଅଭାବ ପଡୁଥିଲା ଯାହା ଫଳରେ 
ପ୍ରୋଭିଡେଣ୍ଡ ଫଶ୍ଡରୁ ଟଙ୍କା ଉଠାଇବାକୁ ପଡୁଥିଲା । ମୋର ଗୋଟେ ଇ.ବି କ୍ରସ୍‌ ନ 
ହୋଇଥୁବାରୁ ମାସିକ ଦରମା ଟ.୪୦୦ରେ ସ୍ପିର ରହିଥୂଲା ¦ ଭଗବାନ ଯାହା କରନ୍ତି 
ତାହା ମଙ୍ଗଳ ପାଇଁ, ମଣିଷ ଏହା ଜାଣିପାରେ ନାହିଁ । ଏହା ମୋ ପ୍ରତି ଭଗବାନଙ୍କର 
ଆଶୀର୍ବାଦ ଥଲା | କାରଣ ପୁଅ ଅନୁଗୁଳ ହାଇସ୍କୁଲରୁ ମାଟ୍ରିକ ପରୀକ୍ଷାରେ ପ୍ରଥମ ଶ୍ରେଣୀ 
ପାସ୍‌ କରି ପ୍ରଥମ ୧୦୦ ଜଣଙ୍କ ମଧ୍ଯରେ ଥଲା । ଫଳରେ ସେ ଜାତୀୟ ବୃରି 
ଆଇ.ଏସ୍‌ସି. ଠାରୁ ମେଡ଼ିକାଲ ଏମ.ବି.ବି.ଏସ୍‌ ପାସ୍‌ ପର୍ଯ୍ୟନ୍ତ ପାଉଥିଲା | ଏହି ବୃଭିର 
ସେତେବେଳେ ସର୍ର ଥିଲା ଯେ ଯେଉଁ ବାପାଙ୍କର ବାର୍ଷିକ ଆୟ ଟ.୬୦ ୦୦ରୁ କମ 
ଥିବ, ତା ପୁଅ ଏ ବୃଭି ପାଇବ | ମୋର ତ ବାର୍ଷିକ ଟ. ୪୮୦୦ ଥୁଲା ଏବଂ ସେ ବୃରଭି 
ପାଇବାର ୩ମାସ ପରେ ମୋର ଇ.ବି.କୃଶ୍‌ ହେଲା, ଗତ ଦୂଇବର୍ଷର ବାକିଆ ଟଙ୍କା 
ପାଇ ପ୍ରୋଭିଡେଣ୍ଡରୁ ଧାର କରିଥବା ଟଙ୍କା ଶୁଝିଦେଲି | ଆଗରୁ ଲେଖୁଛି ' ଜଗାର ମୋ 
ଉପରେ ନିଘା , ଏଣୁ ଜଗନ୍ନାଥଙ୍କ କୃପା ସବୁଦିନେ ମୋ ଉପରେ ରହିଆସୁଛି । 


ଆମ ଭଡ଼ାଘର : 


ଠିକ୍‌ ସତୀଚଉରା ଶ୍ମଶାନ ପାଖରେ କାଠଯୋଡ଼ି ବନ୍ଧ ତଳେ ଆମ ଭଡ଼ାଘର 
ଥିଲା | ଏ ଘରଟି ବୁରୋ ଅଫ ଷ୍ଟାଟିଷ୍ଚିକସ୍‌ ଅଫିସର ପୂର୍ଣ୍ଣଦାସଙ୍କର ଥଲା ଓ ତାଙ୍କ ଘର 
ସାମନାରେ ତାଙ୍କ ଭଉଣୀ ଘର ଥିଲା । ଘରଟାରେ ଗୋଟେ ବଡ଼ ରୁମ, ଗୋଟେ 
ଦାଣ୍ଡଗର ଛୋଟ ରୁମ, ବଡ଼ ଡ଼ାଇନିଂ, ଡ଼ାଇନିଂକୁ ଲାଗି ରୋଷେଇଘର ଓ ପାଇଖାନା ! 
ମୁଖ୍ୟ ରୁମ ସାମନାରେ କାଠଯୋଡ଼ି ଆଡ଼େ ମୁହଁ କରା ପ୍ରଶସ୍ତ ଲୁହା ଜାଲିଦିଆ ବାରଣ୍ଡା | 
ଏହି ବାରଣ୍ଡାରେ ଖରାଦିନେ ଆମେ ସମସ୍ତେ ଶୋଉଥିଲୁ, କାଠଯୋଡ଼ି କୂଳରୁ ପ୍ରଚୁର 
ପବନ ପାଉଥୁଲୁ | ସେ ଘରେ ପା ନ ଥଲା ଓ ମୋର ବି ପଙ୍ଖା ନ ଥୁଲା | ମତର ପାଣି 
ଓ ଇଲେକ୍ସି ଥଲା | ଶୀତ ଓ ବର୍ଷାଦିନେ ବଡ଼ ରୁମଟାରେ ମୁଁ ମୋ ସ୍ତୀ ଓ ତିନିଝିଅ ଖଟ 
ପକାଇ ଶୋଉଥିଲୁ, ପୁଅ ଦାଣ୍ଡଘରେ ଖଟଟିଏ ପକାଇ ଶୋଉଥିଲା । ବୋଉ ଡାଇନିଂ 
ତଳେ ଶୋଉଥୁଲା | ବଡ଼ ହତା ଥିଲା, ଘର ସାମନାରେ ଗୁହାଳ କରି ଜର୍ସି, ହରିଆନା 
ଓ ତାଙ୍କ ମାଆଙ୍କୁ ରଖୁଥଲି । 

ଏଠି ଆମକୁ ଆଉ ଏକ ସୁବିଧା ମିଳିଲା | ଏ ଘରଟା ଟୁଇନ୍‌ କ୍ଲାର୍ଟରସ୍‌ ଥଲା | 
ସାମନା ପଟ ଘରେ କୁଷ୍ଠ ଅଫିସ୍‌ ଥଲା ଓ ସେ ଘରେ ଡ଼ାକ୍ତର ରବୀନ୍ଦ୍ର ନାଥ ନନ୍ଦ ଓ 

ତାଙ୍କ ପିଲାମାନେ ରହୁଥିଲେ ! ଦି ଘର ମଝିରେ ଗୋଟେ କବାଟ ଦିଆ ଦ୍ଵାର ଥଲା 
ଯାହା ଫଳରେ ଆମ ଦୂଇଘର ଗୋଟେ ପରିବାର ପରି ଚଳୁଥଲୁ । ଡାକ୍ତର ରବିନନ୍ଦଙ୍କ 
ସ୍ତ୍ରୀ ସରୋଜିନୀ ( ଡ଼ାକ ନାମ ଝାମ୍ପି) ବରାବର କାମ ସାରି ଆମ ଘରକୁ ଆସି ମୋ ସ୍ତୀ 
ସହ ବହୁସମୟ କଟାଇ ବୋଉ ପାଖରେ ବସି କଥାବାର୍ଭା କରେ । ଦିନେ ହଠାତ୍‌ 
ବୋଉ ତାକୁ କହିଲା, “ତୁ ମୋର ଝିଅ ହେଲୁ । ମୁଁ ମଲେ, ଦଶତୁଠରେ ନଖ 
କାଟିବୁ ଓ ଶୁଵି ହେବୁ ।” ବାସ୍‌ ଏଇ ପଦକ କଥାକୁ ଝାଞ୍ଚି ଶିରୋଧାର୍ଯ୍ୟ କରି 
ବୋଉର ଝିଅ ହୋଇଗଲା | ମତେ ସଙ୍ଗେ ସଙ୍ଗେ ଭାଇନା, ମୋ ସ୍ତ୍ରୀକୁ ଭାଉଜ ଡ଼ାକ 
ଆରମ୍ଭ କରିଦେଲା | ଡାକ୍ତର ରବିନନ୍ଦ ବି ମତେ ଭାଇନା ଆଉ ମୋ ସ୍ତ୍ୀକୁ ଭାଉଜ 
ଡାକ ଆରମ୍ଭ କରିଦେଲେ ଓ ତାଙ୍କର ଚାରିଝିଅ ଓ ଦୁଇ ପୁଅର ଆମେ ମାମୁଁ - ମାଇଁ 
ହୋଇଗଲୁ । ସେହି ଦିନଠୁ ସେ ମୋର ନିଜ ଭଉଣୀର ମର୍ଯ୍ୟାଦା ଦେଇ ଆସୁଛି, ପ୍ରତି 
ରାକ୍ଷୀପୂର୍ଵ୍ତମା ପୂର୍ବରୁ ସେହିଦିନଠୁ ଆଜିଯାଏ ରାକ୍ଷୀ ପଠାଉଛି ଏବଂ ଆମେ ବି ମାମୁଁ- 
ମାଇଁର ଭୁମିକା ତୁଲାଇ ପୁଅଙ୍କର ବ୍ରତଘର, ବାହାଘର, ଝିଅମାନଙ୍କର ବାହାଘରରେ 
ମାମୁଁ କାମ ତୁଲାଇଛୁ | 


ଏହି ଭଡ଼ାଘରେ ଆମେ ଜୁଲାଇ ପ୍ରଥମ ସପ୍ତାହ ୧୯ ୭ ୫ରେ ରହିଲୁ । ଭଗବାନ 
ମୋ ପାଖେ ପାଖେ ରହିଲା ପରି ପ୍ରତି ଜାଗାରେ ମୋ ପାଇଁ ଜଣେ ଡାକ୍ତର ଥିଲେ । 
୮ 1 ଲପୁରରେ ଡାକ୍ତର ବିଶ୍ଵାଳ, ଆଠଗଡ଼ରେ ମୋର ସମ୍ପର୍କୀୟ ପିଉସା ଡ଼ାକ୍ତର ସୂର୍ଯ୍ୟମଣି 
କର, ଅନୁଗୁଳରେ ଟୁଇନ କ୍ଵାର୍ଟରସରେ ଡାକ୍ତର କମଳାଦାସ ଓ ରାଧାନାଥ ଟ୍ରେନିଂ 
ଜଲେଜରେ ଟୁଇନ୍‌ ଫ୍ଲୁଟରେ ଉପରେ କାଳୀବାବୂ ଓ କମଳା ତଳେ ଆମେ, ପୁରୀରେ 
ମୋ ଭଡାଘରକୁ ଲାଗି ମୋର ସହକର୍ମୀ ଡଃ. ମୋହିତ ମୋହନ ମହାନ୍ତିଙ୍କ ସ୍ତୀ ଡ଼ାକ୍ତର 
ବିଜୟଲକ୍ଷ୍ମୀ ମହାନ୍ତି ଓ ମୋର ସହପାଠୀ ଏବଂ ଅନ୍ତରଙ୍ଗ ଡ଼ାକ୍ତର ତ୍ରୈଲୋକ୍ୟ ପାଣି ଏଠି 
ସି.ଡ଼ି.ଏମ.ଓ ଥିଲେ | ମହାନଦୀ ବିହାରରେ ମୋ ଘରକୁ ଲାଗି ପ୍ରଫେସର ଡ଼ାକ୍ତର 
ଜୈନାସ ବିଶ୍ଵାଳ ଓ ତାଙ୍କ ସ୍ତୀ ପ୍ରଫେସର ଡାକ୍ତର ସୁଶୀଳ ବିଶ୍ଵାଳ ଏବଂ ଏହି ଭଡ଼ାଘରେ 
ଡାକ୍ତର ରବିନନ୍ଦ | (ଡ଼ାକ୍ତର ସୁଶୀଳା ବିଶ୍ଵାଳ ଗତାୟୁ, ସେ ମୋର ଦୂଇ ଆଖୁର କାଟାରାକ୍ଟ 
ଅପରେସନ କରିଥଲେ | 


ଅନୁଗୁଳରୁ ତ ସାବିଳ ଗାର ଆଣିଥଲି | ତା ସହ ହରିଆନା ଛଡ଼ା ଓ ଜର୍ସି ଛଡ଼ା 
ଏଠି ଗାର ହୋଇଗଲେ | ପୁଣି ମାଇ ହୋଲସ୍ଥିଂ ବାଛୁରୀ କୁଟୁମ୍ବ ବଢ଼ାଇଲା। ଏଣୁ 
ହରିଆନାକୁ ମାତ୍ର ଟ.୬୦ରେ ଆମ କଲେଜର ପିଅନ ବୀର, ଯିଏ ମୋର ଗାଲ ବିନା 
ପଇସାରେ ଦୁହୁଁଥିଲା, ତାକୁଇ ବିକିଦେଲି | 


Digitized by srujanika@gmail.com 


ଉଜାଣି ସମୟ # ୨99୯ 


ବୋଉର ସେବା, ପିଲାଙ୍କ ଖାଇବା ଓ ଗୁହାଳ ପୋଛା, ବାସନମଳଜା, ଘର 
ସଫା, ଗାଇମାନଙ୍କୁ ଖାଇବାକୁ ଦେବା ସମସ୍ତ କାମ ମୋ ସ୍ତ୍ରୀ ଏକା କରୁଥିଲେ | ଠିକା 
ଚାକରାଣୀ ମୁଁ ରଖୁପାରି ନ ଥିଲି । 


। ୧୯୭୬ ଅଗଷ୍ଟ ପ୍ରଥମ ସପ୍ତାହରୁ ବୋଉ ଶଯ୍ଯାଶାୟୀ ହେଲା ! ରୋଗ ହେତୁ 
ନୁହେଁ ବାର୍ଵକ୍ୟ ହେତୁ, ବୟସ ୮୫ । ତେଣୁ ମୋ ସ୍ତ୍ରୀଙ୍କର କାମ ଆହୁରି ବଢ଼ିଗଲା । 
ଗାଇ ଓ ବାଛୁରୀ ମିଶି ୫ ଓ ପିଲାଙ୍କ ୧ ୦ଟା ପୂର୍ବରୁ ଖାଇବା ସହ ବୋଉର କାମ ଆହୁରି 
ବେଶି ବଢ଼ିଗଲା । ବୋଉକୁ ଟେକି ଗାଧୋଇ ଦେବା, ଖୋଇଦେବା ଓ ଶୋଇବା 
ଅବସ୍ଥାରେ ଝାଡ଼ା ଫେରିବା ଓ ତାକୁ ସଫା କରି ଶାଢ଼ୀ ଧୋଇ ପୁଣି ଶାଢ଼ୀ ପିନ୍ଧାଇ 
ଶୁଆଇବା ବଡ଼ କଷ୍ଟକର କାମ ହେଲେ ବି ମୋ ସ୍ତୀଙ୍କର ସାମାନ୍ୟତମ ଘୂଣା ନ ଥୁଲା, 
ଅସନ୍ତୋଷ ନ ଥୁଲା, ନ ଥଲା କେବେ ଅଭିଯୋଗ | ପ୍ରତି କଲେଜରେ ମୋତେ କାମ 
ଦିଆଯାଉଥୁଲା ଯେ ମୋତେ ନିଶ୍ଵାସ ମାରିବାକୁ ବେଳ ନ ଥଲା ଓ ସବୁଦିନେ କଲେଜରୁ 
ବହୁ ଡ଼େରିରେ ଫେରୁଥଲି । ଏଥପାଇଁ ମୋ ସ୍ତ୍ରୀଙ୍କର ଏକ ବ୍ୟଙ୍ଗବାଣୀ - କଲେଜଟା 
କଣ ତୁମ ମୌରସୀ ସମ୍ପତ୍ତି ଶୁଣିବାକୁ ମିଳୁଥିଲା । କାରଣ ଠକମାନଙ୍କୁ କାମ ଦିଆଯାଏ 
ନାହିଁ । କାମିକା ଲୋକ ଉପରେ କାମ ଅଜାଡ଼ି ହୋଇପଡ଼େ | ଫଳରେ ମୋର ସାହାଯ୍ୟ 
ଘରପାଇଁ ନଦାରଦ ! ଏପରିକି ଦରମା ଆଣି ସବୁ ସ୍ତୀଙ୍କୁ ଧରାଇ ଦିଏ, ତାଙ୍କ ବରାଦ 
ଅନୁସାରେ କେବଳ ସଉଦା ଓ ପରିବା ମୁଁ ବଜାରରୁ ଆଣେ । 


ଅନୁଗୁଳରେ ବାପା ଶଯ୍ୟାଶାୟୀ ହେବାର ମାତ୍ର ୧ ୫ ଦିନ ଭିତରେ ୧ ୫ ମିନିଟରେ 
ତାଙ୍କ ପ୍ରାଣବାୟୁ ଉଡ଼ିଗଲା | ମାତ୍ର ଏଠି ଅଗଷ୍ଟ ୧୯ ୭ ୬ ପ୍ରଥମ ସପ୍ତାହରୁ ସେପ୍ଟେମ୍ବର 
୨୧ ତାରିଖ ପର୍ଯ୍ୟନ୍ତ ବୋଉ ଶଯ୍ଯାଶାୟୀ ହୋଇ ରହିଲା । ରବିନନ୍ଦ କଟକ ବଡ଼ 
ଡାକ୍ତରଖାନାରୁ ମେଡ଼ିସିନରେ ଜଣେ ବଡ଼ ଡାକ୍ତରକୁ ଦୁଇଥର ଅଣାଇ ଚିକିସ୍ସା 
କରାଇଥଲେ- ମାତ୍ର ଡ଼ାକ୍ତର ଆଶା ଛାଡ଼ି ଦେଇଥିଲେ | 


ବୋଉର ଦେହାନ୍ତ ଦିନ : 


ବାପା କଥାବାର୍ରା କରିବାର ୫ ମିନିଟ ପରେ ଶେଷ ନିଶ୍ଵାସ ତ୍ୟାଗ କଲେ, ମତ୍ର 
ବୋଉ ଏକମାସ କଥାବାର୍ରା କରୁ ନ ଥିଲା। ସେପ୍ଟେମ୍ବର ୨୧ ବୋଉର ଜୀବନ 
ଯିବାକୁ ସନ୍ଧ୍ଯା ପାଞ୍ଚଟାରୁ ସକାଳ ପାଞ୍ଚଟା ହୋଇଗଲା ଏବଂ ମଣିଷର ଜୀବନଦୀପ 
କିପରି ଆସ୍ତେ ଆସ୍ତେ ଲିଭି ଲିଭି ଆସେ ସେଦିନ ଆମେ ଜାଣିଲୁ । ସନ୍ଧ୍ୟାପୂର୍ବରୁ ପୁଅକୁ 
ପଠାଇ ମୋ କେଶବନନାଙ୍କୁ ଡ଼କାଇ ଆଣିଲି । କେଶବ ନନା, ମୋ ସ୍ତୀ ଓ ପିଲାମାନେ, 

ଧର୍ମ ଭଉଣୀ ଝାମ୍ପି ଓ ତା ବଡ଼ଝିଅ ଗୀତା ଓ ମୁଁ ଆମେ ସମସ୍ତେ ନ ଖାଇ ବୋଉ 
ଚାରିପଟେ ଘେରି ବସି ରହିଲୁ । ହୃତପିଣ୍ଡର ଧକ୍‌ ଧକ୍‌ ଧୀରେ ଧୀରେ କମି କମି 
ଆସୁଥିଲା, ଯାହା ଆମେ ପ୍ରତ୍ୟକ୍ଷ କରୁଥିଲୁ ଏବଂ ଠିକ୍‌ ସକାଳ ୫ଟାରେ ଏହା ବନ୍ଦ 
ହେଲା, ଜୀବନ ଚାଲିଗଲା । ସଙ୍ଗେ ସଙ୍ଗେ ଡାକ୍ତର ରବିନନ୍ଦକୁ ଡ଼ାକି ମୂତ କି ନୁହେଁ 
ଜାଣିବା ପାଇଁ ଡ଼ାକିଲି । ସେ ମୂତ ବୋଲି କହିଲେ | ସକାଳ ୬ଟାରେ ପୁଅକୁ ମୋ 
ପିଉସୀ ପୁଅ ଭାଇ ସତାନାଙ୍କୁ (କଟକ ଷ୍ଟେସନ ପାଖ ପାଟ୍ରା ସାହିରେ ରହୁଥିଲେ), 
ସରକାରୀ ପ୍ରେସ୍‌ରେ ଚାକିରି କରି ମଧୁପାଟଣା ପ୍ରେସ କଲୋନୀରେ ରହୁଥିବା ମୋ 
ପୁତୁରା ଧୀରେନ୍ଦ୍ର ନାଥ ଶତପଥୀଙ୍କ ପଠାଇ ଖବର ଦେଲି ଓ ସେମାନେ ସଙ୍ଗେ ସଙ୍ଗେ 
ଆସିଲେ | ପୁଅ ହାତରେ ଖଣ୍ଡେ ଚିଠି ଲେଖୁ ରାଧାନାଥ ଟ୍ରେନିଂ କଲେଜରେ ପ୍ରିନ୍ଧିପାଲ 
ପ୍ରଫେସର ରାମକୃଷ୍ଣଙ୍କ ପାଖକୁ ବି ପଠାଇଲି - ଚିଠିରେ ଲେଖୂଥଲି ଶବପୋଡ଼ାରେ 
ଅନୁଭୂତି ଥିବା ୫ ଜଣ ବ୍ରାହ୍ମଣ ପିଲାଙ୍କୁ ପଠାଇବାକୁ ! ପ୍ରିନ୍ତିପାଲଙ୍କୁ ନିଦରୁ ଉଠାଇ ପୁଅ 
ଚିଠି ଦେଲା ଓ ପ୍ରିନ୍ଧିପାଲ ସଙ୍ଗେ ସଙ୍ଗେ ହଷ୍ଟେଲକୁ ଯାଇ ପିଲାଙ୍କୁ ଉଠାଇ ୫ ଜଣ ବ୍ରାହ୍ମଣ 
ପିଲା ପଠାଇଲେ | ଯୋଗକୁ ନାନପୁରର ଜଣେ ହଠାତ୍‌ ଦେଖା ହେବାରୁ ତାଙ୍କ ହାତରେ 
ନାନୀ ଓ ଭିଣୋଇଙ୍କ ପାଖୁ ଖବର ପଠାଇଲି ଓ ସେ ଦୁହେଁ ଶୃଶାନରେ ଶବଦାହର ଠିକ୍‌ 
ପୂର୍ବରୁ ଆସି ପହଞ୍ଚଗଲେ । 


ଆମେ ଯାହା ଘରେ ରହୁଥିଲୁ ତାଙ୍କ ବଡ଼ ଭଉଣୀ ଆମ ହତାକୁ ଲାଗି ନିଜ 
ଘରେ ରହୁଥିଲେ | ଆମେ ଏହାଙ୍କୁ ହି ଭଡ଼ା ଟଙ୍କା ଦେଇଥିଲୁ କାରଣ ଘର ମାଲିକ 
ପର୍ଣ୍ଚଚନ୍ଦ୍ର ଦାସ ଭୁବନେଶ୍ବରରେ ରହୁଥିଲେ । ତାଙ୍କ ଭିଣୋଇ କୁଞ୍ଜବିହାରୀ ମହାନ୍ତି 
ବୟସ ୫୦ ଉପରେ, ଖବର ପାଇ ସଙ୍ଗେ ସଙ୍ଗେ ଆସି ଶବପୋଡ଼ା ପାଇଁ କାଠ ଓ 
ଅନ୍ୟ ସରଞ୍ଜାମ ସବୁ ନିଜେ ଯୋଗାଡ଼ କରି, ଶ୍ଶାନକୂ ପଠାଇ ନିଜେ ବି ଶୃଶାନକୁ 
ଯାଇ ଶବଦାହ କରାଇବାର ନିର୍ଦ୍ଦେଶ ଦେଲେ ଓ ନିଜେ ଠିଆ ହୋଇ ଶେଷ ହେବା 
ପର୍ଯ୍ୟନ୍ତ ରହିଲେ, ପାଖରେ ଅଛ ଦୂରରେ ମୋ ଶଳ୍ନା ବିଧାନର ଦୁଇ ଶଳା ନୀଳକଣ୍ଡ 
ମିଶ୍ର ଓ ତାଙ୍କ ସାନଭାଇ ନରୋତ୍ତମ ମିଶ୍ର (ଦୁହେଁ ଇଞ୍ଜିନିୟର) ରହୁଥିଲେ, ତାକୁ ବି 
: ଖବର ଦିଆଗଲା |! 

ମୋ ସତାନା ପ୍ରାୟ ୯୦ ଶତାଂଶ ଶବପୋଡ଼ା କାମ କଲା | ବୋଉ ମଲା 
ସକାଳ ୫ଟାରେ ସୂର୍ଯ୍ୟୋଦୟ ପୂର୍ବରୁ, ଏଣୁ ଶବପୋଡ଼ା ତା ବାସୀଦିନ । ଏଣୁ କସା 
ଖାଇବା କଥା | ସକାଳୁ ବି କେଶନାଙ୍କ ସ୍ତ୍ରୀ ଆସିଯାଇଥଲେ | ମୋ ସ୍ତ୍ରୀ ଓ ଭାଉଜ କସା 
ଅନ୍ଧ ରାନ୍ଧିବାକୁ କଷ୍ଟ ହେବା ଜାଣି, ସୀତାନା ନିଜେ ଶବଦାହ ପରେ ପରେ ଗାଧୋଇ 

କସା ଅନ୍ଧ ରାନ୍ଧିଲେ । ଗାଁକୁ ତ ଫୋନ ନ ଥଲା, ଏଣୁ ମୋର ଜଣେ କକେଇ ପୁଅ 
ଭାଇ ହାତରେ ଖବର ପଠାଇଲି, ବୋଉ ମଲା ବାସୀ ଦିନ, ଦିନ ୮ଟାରେ ! 


ନିୟମ ଅନୁସାରେ ସୂର୍ଯ୍ୟାସ୍ତ ପୂର୍ବରୁ କସା ଖାଇବା କଥା, ସୂର୍ଯ୍ୟାସ୍ତ ପୂର୍ବରୁ 
ସରିଗଲା | ତା ପରେ ନାନୀ, ଭିଣୋଇ, ଭାଇ-ଭାଉଜ ଓ ପୁତୁରା ତାଙ୍କ ରହିବା ଘରକୁ 
ଚାଲିଗଲେ | ଘରେ ମୁଁ, ମୋ ସ୍ତରୀ ଓ ମୋ ପିଲାଏ ରହିଲୁ ଏବଂ ସାହସ, ସାହାଯ୍ୟ ମୋ 
ଧର୍ମ ଭଉଣୀ, ଭିଣୋଇ ଓ ତାଙ୍କ ପିଲାମାନଙ୍କ ଠାରୁ ମିନୁଥିଲା | ତା ଛଡ଼ା ଘର ମାଲିକଙ୍କ 
ଭିଣୋଇ ଘର ସବୁବେଳେ ଭଲମନ୍ଦ ବୁଝୁଥିଲେ ଦୋକାନ ସଉଦା ଆଣି ଦେଉଥୁଲେ | 


ଅନୁଗୁଳରେ ଶବଦାହ ପରେ ଯେପରି ଲଗାଣ ପ୍ରବଳ ବର୍ଷା ହୋଇଥଲା, ବୋଉ 
ଶବଦାହ ରାତି ୯ଟାରୁ ପ୍ରବଳରୁ ପ୍ରବଳତର ବର୍ଷା ହେଲା ଯେ ସତୀ ଚଉରାର ସମଗ୍ର 
ଅଞ୍ଚଳ ପାଣିରେ ବୁଡ଼ି ଯାଇଥିଲା ଓ ସତୀଚଉରା ଶ୍ଳଶାନ ପର୍ଯ୍ୟନ୍ତ ପାଣି ଲାଗିଥିଲା ଏବଂ 
ଆମ ଗାଆଁଗଣ୍ଡା ପାଣିରେ ବୁଡ଼ି ଯାଇଥଲା, ଯାହା ଫଳରେ ଗାଁରୁ ଫଗୁଆ ଆମ ପୁରୋହିତ 
ସୁଧାନାଙ୍କୁ ଧରି ତୃତୀୟ ଦିନ ପହଞ୍ଚଲା ଓ ୪ର୍ଥ ଦିନରୁ କ୍ରିୟା ଆରମ୍ଭ ହେଲା | ଅନୁଗୁଳ 
ଦୂର ଥିବାରୁ, ଟେଲିଗ୍ରାମ ଡ଼େରିରେ ପହଞ୍ଚଥବାରୁ ବାପାଙ୍କ କ୍ରିୟା ସପ୍ତମ ଦିନରୁ 
ହୋଇଥିଲା | ସେମାନଙ୍କ ସହ ଆମ ବାରିକ ବିଦ୍ୟାଧର ବି ଆସିଥିଲା | 


ସେତେବେଳେ ମର୍କତନଗର ଚିହୃ-ବର୍ଣ୍ଣ ନ ଥଲା | ସମଗ୍ର ଅଞ୍ଚଳ ପଡ଼ିଆ ଓ 
ଗଛ ଗୁଳ୍ପରେ ଭର୍ଭି ହୋଇଥଲା । ଆମ ଗାଇମାନେ ସେଠି ଚରୁଥଲେ । ମହାନଦୀରୁ 
ଏକ ଛୋଟ ନ୍ତ ବାହାରି ପଡ଼ିଆ ଭିତର ଦେଇ କାଠଯୋଡ଼ିରେ ପଡ଼ିଥିଲା ଅନବରତ 
ସୁଅ ଚାଲିଥିଲା ଓ ବେଶ୍‌ ଓସାର ଓ ଗଭୀର ଥିଲା ¦ ସେଇ ନଦୀ କୂଳରେ ଆମେ ଶୁଵି 
କ୍ରିୟା କଲୁ । ଅଷ୍ଟମ ଦିନ ରାଧାନା ଗାଆଁରୁ ତିନିଜଣ କୁଟୁମ୍ବ ଧରି ଆସି ପହଞ୍ଚଲେ ଓ 
ଆମ ଘରେ ରହିଲେ । ଦଶଦିନ ଦଗ୍ଧ ହାଣ୍ଡି ମୁଁ ବାଡ଼େଇପାରିଲି ନାହିଁ କାରଣ ମୁଁ 
ବାଡ଼େଇବାକୁ ଉଦ୍ୟମ ହେଲା ମାତ୍ରେ ପ୍ରଖର ସୁଅରେ ହାଣ୍ଡି କିଛି ଦୂର ଭାସି ଭାସି 
ଗଲା ¦ ସୀତାନା ଦୌଡ଼ି ଯାଇ ଆଉ ଗୋଟେ ବାଡ଼ି ଧରି ଦଗ୍ଧ ହାଣ୍ଡି ବାଡ଼େଇ ଦେଲେ । 
ସେତ ବାପାଙ୍କ ଭଣଜା ଏଣୁ ଅବିଧ୍ଵ ହେଲା ନାହିଁ । 

ବାପା ଓ ବୋଉ ମତେ ଆଦୌ ହଇରାଣ କରି ନାହାଁନ୍ତି । ଉଭୟେ ଦଶହରା 
ଛୁଟିର ଦିନେ ଦୂଇ ଦିନ ପୂର୍ବରୁ ସ୍ଵର୍ଗୀରୋହଣ କରିଥଲେ | ମତେ ଛୁଟି ନବାକୁ ପଡ଼ି ନ 
ଥିଲା | ନବମ ଦିନ ସାନ ଭଉଣୀ ଭାନୁ ଆସି ପହଞ୍ଚଥଲା | ଅପରପକ୍ଷ ହୋଇଥିବାରୁ 
ନବମ ଦିନ ନବମ ପଣା ପାଇଁ ବେଶି ବ୍ରାହ୍ମଣ ମିଳିଲେ ନାହିଁ । ଦଶମ ଦିନ ମୋ ବଡ଼ 

ଭିଣୋଇ, ନାନୀ, କେଶନା, ତାଙ୍କ ସ୍ତ ମୋ ଭଉଣୀ ଭାନୃ, ମୋ ସ୍ତୀ ଧର୍ମ ଭଉଣୀ 
ଝାଞଖି, ଧର୍ମ, ଭିଣୋଇ ରବି ନନ୍ଦ, ରାଧାନା ଓ କୁଟୁମ୍ବ ତିନିଜଣ ଦଶ ତୁଠରେ ଖୁଅର 
ହେଲେ, ସ୍ତ୍ରୀ ଲୋକମାନେ ନଖ କାଟିଲେ । 


ମୋ ଶଶୁର ମୋ ପାଖେ ଛାଇ ପରି ରହିଥିଲେ | ବୋଉର ଦେହାନ୍ତର ଟେଲିଗ୍ରାମ 
ପାଇ ସେହିଦିନ ଶଳା କ୍ଷିତିଶକୁ ପଠାଇଲେ ମୋ ପାଖରେ ଟଙ୍କା ଅଛି କି ନାହିଁ ବୁଝିବା 
ପାଇଁ | ମାତ୍ର ବୋଉର ଅବସ୍ଥା ଦେଖ ମୁଁ ପ୍ରୋଭିଡ଼େଣ୍ଡ ଫଣ୍ଡରୁ ଟଙ୍କା କିଛି ଉଠାଇ 
ରଖଥଲି | ତା ପରେ ଶଶୁର ନିଜେ ୪ ର୍ଥ ଦିନରୁ ଆସି ସବୁ କାମ ବୁଝି ଦ୍ଵାଦଶ ଦିନ 
ଫେରିଗଲେ - କାରଣ ତାଙ୍କ ଅନୁପସ୍ଥିତି ବହୁ ରୋଗୀଙ୍କ ଅସୁବିଧାରେ ପକାଇଥବ 
ଭାବି | ଶଶୁର ନୀଳକଣ୍ଠ ଘରେ ଖାଉଥିଲେ ଓ ରାତିରେ ଆମ କାମ ସରି ପୁଣି ଯାଇ 
ଖାଇ ଶୋଉଥିଲେ | 


କଲେଜ ଛୁଟି ହୋଇଥଲା । କୌଣସି ପିଲା ନ ଥିଲେ, ଅଳ୍ପ ସହକର୍ମୀ ଓ 
କର୍ମଚାରୀଙ୍କୁ ଏବଂ ମୋର ପରିଚିତ ବନ୍ଧୁମାନଙ୍କୁ ଏବଂ ଆମ ପଡ଼ିଶାର ସମସ୍ତଙ୍କୁ ନିମନ୍ତ୍ରଣ 
କରିଥୁଲି ଭୁବନେଶ୍ବର ଲିଙ୍ଗରାଜ ମନ୍ଦିରରୁ ପ୍ରସାଦ ଅଣାଇ ଘରେ କେବଳ କ୍ଷୀରୀ 
କରାଇଥିଲି | 

ସେତେବେଳେ ଏବର ରିଙ୍ଗବନ୍ଧ ମହାନଦୀ ଓ କାଠଯୋଡ଼ିରେ ନ ଥିଲା | 
ବିଡ଼ାନାସୀଠାରୁ ସତୀଚଉରା ପର୍ଯ୍ୟନ୍ତ ଗୋଟିଏ ମାଟିବନ୍ଧ ଥଲା ଓ ସତୀ ଚଉରାଠାରୁ 
ଡଗରପଡ଼ା ପର୍ଯ୍ୟନ୍ତ ବ୍ୟାପିଥିଲା | ଆଦୌ ଆଲୋକ ନ ଥିଲା | ରାତିରେ କଲେଜରୁ ଏ 
ବାଟେ ଫେରିବା ନିରାପଦ ନ ଥୁଲା | ସେଥୁପାଇଁ ରାତିରେ ମୁଁ ସେଲଟର ଛକ ଦେଇ 
ଫେରୁଥଲି | ଏଠି କହିବା ଉଚିତ ମଣୁଛି ଯେ ସେଲଟର ଛକକୁ ଲାଗି ଗୋଟେ ବଡ଼ 
ପୁଶ୍ଟରିଣୀ ଥଲା, ପଦନ କଇଁ ଫୁଟୁଥଲା, ଆମେ ଶବଦାହ କରି ଏହି ପୁଷ୍ମରିଣୀରେ 
ଗାଧୋଇଥିଲୁ । ଏବେ କୋଠାମୟ | ବର୍ଷା ହେଲେ ହାଇକୋର୍ଟ ଛକରେ ଅଣ୍ଟାଏ ପାଣି 
ଜମି ରହୁଥିଲା । ତେଣୁ କଲେଜରେ ସାଇକେଲ ରଖୁ ମୁଁ ଗାମୁଛା ପିନ୍ଧି ଏହି ପାଣି 
ଭିତରେ ସତୀଚଉରା ବସାକୁ ଫେରୁଥିଲି | 

କଥାରେ ଅଛି ପିତୃ-ମାତ଼ୃ ବିଛ୍ଛେଦରେ ଅଘଟଣ ଘଟେ ! ବାପା ମଲା ପରେ 
୧୯ ୭ ୧ ଅକ୍ତୋବର ତା ୨୧ରେ ଆମ ଅଞ୍ଚଳରେ ପ୍ରବଳ ତୋଫାନ ହୋଇ ଆମ ବଡ଼ 
ଉଚ୍ଚା ଚାଳ ଗୁହାଳ ଧରାଶାୟୀ ହେଲା, ତା ପରେ ଆମର ଗୋଟେ ବଡ଼ ବଳଦ ମରିଗଲା 
ଏବଂ ବାପାଙ୍କର ପ୍ରିୟ ୪୦ ବର୍ଷ ଧରି ଆମ ଘରେ ମୁଲିଆ ଥୁବା ଦୁଃଖା ଦେହୁରୀ ବି 


Digitized by srujanika@gmail.com 


ଉଜାଣି ସମୟ # 9୨୩୩ 


ମରିଗଲା ହଠାତ୍‌ | ଗାଁରେ କହିଲେ ମାଲିକ ତା ପଛେ ପଛେ ତା ବଳଦ ଓ ମୁଲିଆକୁ 
ନେଇଗଲେ | ଏଠି ବି ସେମିତି ଅଘଟଣ ଘଟିଲା, ମୋର ସବୁ ଗାଇ ଅନ୍ୟ ଗଉଡ଼ମାନଙ୍କ 
ଗାଇ ପରି ସବୁଦିନେ ସତୀଚଉରା ପଠାରେ ଚରନ୍ତି ଓ ସନ୍ଧ୍ୟାରେ ଘରକୁ ମନକୁ ଫେରନ୍ତି । 
ଦିନେ ଜର୍ସି, ହରିଆନା ଓ ହୋଲସ୍ତି ଗାଇ ଫେରିଆସିଲେ ଅନୁଗୁଳର ସାବିକ ଲକ୍ଷ୍ମୀମନ୍ତ୍ 
ଗାଇ ଫେରିଲା ନାହିଁ । ସାହିରୁ ଦୁଇଜଣ ଡାକି ଟର୍ଚ୍ଚ ଧରି ସାରା ପଠା ଖୋଜିଲୁ, ପାଇଲୁ 
ନାହିଁ । କାଫଲା ଫାଣ୍ଡିରେ ଜଣାଇଲି - କିଛି ଫଳ ହେଲା ନାହିଁ । ଚୋରି ହେଲା ବା 
ଆମ ବସା ପାଖରେ ଥବା କିଲଖାନାରେ ( ଗୋରୁ ହଣା କାରଖାନା) ହଣା ହେଲା ଜାଣି 
ହେଲା ନାହିଁ । ପୁନଶ୍ଚ ପୁଅ ପାଇଁ କିଣିଥିବା ନୂଆ ଆଟଲାସ୍‌ ସାଇକେଲ ବି ଚୋରି 
ହୋଇଗଲା | 


ଏଇ ବସାରୁ ପୁଅ ସାଇକେଲରେ ରେଭେନ୍ସା କଲେଜ ଯାଇ ଆଇ.ଏସ.ସି 
ପଢୁଥିଲା, ଦ୍ଵିତୀୟ ଝିଅ ପ୍ରତିମା ସାଙ୍ଗମାନଙ୍କ ସହ ଟାଲି ଚାଲି ଯାଇ ଶୈଳବାଳା ମହିଳା 
କଲେଜରେ ବିଏ ପଢୁଥିଲା ଓ ବଡଖଝିଅ ପୁଷ୍ଠରେଣୁ ସାନ ଝିଅ ସୁସ୍ପିତା ସହ ଚାଲି ଚାଲି 
କେବେ କେବେ ରିକ୍ଟାରେ ଟ୍ରେନିଂ କଲେଜକୁ ଯାଉଥିଲେ | ବଡ଼ ଝିଅ ବି.ଇଡ଼ି ପଢୁଥିଲା 
ଓ ସାନ ଝିଅ ଟ୍ରେନିଂ କଲେଜ କ୍ୟାମ୍ପସରେ ଥିବା ପ୍ରାକ୍ତିସିଂ ଗାର୍ଲସ୍କୁଲରେ ଷଷ୍ଠଶ୍ରେଣୀରେ 
ପଢୁଥିଲା | ଦରମା ସେମାନଙ୍କୁ ରିକ୍ଵା ଯୋଗାଇବାକୁ କୂଳାଉ ନ ଥିଲା । 


୧୯ ୭ ୬ରେ ବୋଉ ମଲା ପରେ ବଡ଼ ଝିଅ ବାରଙ୍ଗ ରେଳ ଷ୍ଟେସନ ପାଖରୁ 
୭ଜି.ମି. ଦୂର ମଧୁବନ ଉନ୍ନୀତ ମଧ୍ଯଇଂରାଜୀ ସ୍କୁଲରେ ପ୍ରଧାନ ଶିକ୍ଷୟତ୍ରୀ ଚାକିରି 
ପାଇଲା । ସେତେବେଳେ କୁଆଖାଇ ନଦୀ ଉପରେ ପୋଲ ହୋଇ ନ ଥୁଲା | 
ତେଣୁ ଝିଅ ପ୍ରତିଦିନ କଟକ ରେଳଷ୍ଷେସନରୁ ତାଳଚେର ଟ୍ରେନ୍‌ ଧରି ବାରଙ୍ଗ 
ଷ୍ଟେସନରେ ଓହ୍ଲାଇ ରିକ୍ଟା ଧରି ସ୍କୁଲ ଯାଉଥଲା ଓ ସ୍କୁଲ ପରେ ରିକ୍ଟା ଧରି ପୁଣି 
ବାରଙ୍ଗ ଷ୍ଟେସନକୁ ଆସି ଟ୍ରେନ ଧରି କଟକରେ ଓହ୍ଲାଇ ରାତି ୮ଟାରେ ଘରେ 
ପହଞ୍ଥିଲା | ଝିଅକୁ ତ ବଡ଼ କଷ୍ଟ ହେଉଥଲା, ମୋ ସ୍ତ୍ରୀଙ୍କ କାମ ଆହୁରି ବଢ଼ିଗଲା | 
ରାତି ଚାରିଟାରୁ ଉଠି ତା ପାଇଁ ରାନ୍ଧି ତାକୁ ଖାଇବାକୁ ଦେଇ ସକାଳ ୬ଟାରେ 
ରିକ୍ଟାରେ ଷ୍ଟେସନ ପଠାଉଥିବା ହେତୁ । 


ଏହି ଭଡ଼ାଘରେ ଥଲାବେଳେ ଟ୍ରେନିଂ କଲେଜର ପୁଅପିଲାଙ୍କ ହଷ୍ଟେଲର 
ସୁପରିଟେଣ୍ଡେଣ୍ଟ ନିଯୁକ୍ତି ପାଇଲି ଓ ସୁପରିଟେଣ୍ଡେଣ୍ଟଙ୍କ କ୍ଵାର୍ଟରସ୍‌ ବି ଦିଆଗଲା । ଆମେ 
ଭାରୀ ଖୁସି ହେଲୁ, ମାତ୍ର ଏ ଖୁସି କ୍ଷଣସ୍ଥାୟୀ ଥଲା | କାରଣ ଅନୁଗୁଳ ଟ୍ରେନିଂ କଲେଜ 

ପ୍ରିନ୍ତଧିପାଲ ବିବେକାନନ୍ଦ ପତିକୁ ପ୍ରଫେସର ପୋଷ୍ଟରେ ରାଧାନାଥ ଟ୍ରେନିଂ କଲେଜକୁ 
ପ୍ରିନ୍ଧିପାଲ ରୂପେ ବଦଳି କରାଗଲା ଓ ପ୍ରଫେସର ରାମକୃଷ୍ଣ କରଙ୍କୁ ରାଜ୍ୟ ପୁସ୍ତକ 
ପ୍ରଣୟନ ସଂସ୍ଥାକୁ ନିର୍ଦ୍ଦେଶକ ରୂପେ ବଦଳି କରାଗଲା । ଅନୁଗୁଳରେ ବିବେକାନନ୍ଦ 
ପତି ଓ ରାମକୃଷ୍ଣ କର ସହକର୍ମୀ ଥିଲେ ଓ ଉଭୟଙ୍କ ମଧ୍ଯରେ ଘନିଷ୍ଠ ବନ୍ଧୁତା ଥିଲା । 
ରାମକୃଷ୍ଣ କର ପ୍ରିନ୍ଧିପାଲ କ୍ଵାର୍ଟରସ୍‌ କିଛିଦିନ ରଖୁବାକୁ ଚାହିଁବାରୁ ବିବେକାନନ୍ଦ ପତି 
ମୋତେ ଫୋନ କରି ମୋ କ୍ଵାର୍ଟରସ୍‌ରେ ସେ ଆସି ରହିବେ ଓ ମୁଁ ମୋ କ୍ଲାର୍ଟରସକୁ 
ଯିବିନାହିଁ । ତାହାହିଁ ହେଲା, ସେ ପରିବାର ସହ ମୋ କ୍ାର୍ଟରସ୍‌ରେ ରହିଲେ | ହଷ୍ଟେଲ 
କଥା ବୁଝିବା ପାଇଁ ମୁଁ ରାତିରେ ବି ସାଇକେଲରେ ହଷ୍ଟେଲକୁ ଗଲି - ଦିନରେ ଚାରିଥର 
ଯିବାକୁ ପଡ଼ିଲା | 


ଟ୍ରେନିଂ କଲେଜ ନାଟକ ପାଇଁ ପ୍ରସିଵି ଲାଭ କରିଥଲା | ମୋର ଏହି କଲେଜରେ 
୭ବର୍ଷ ରହିବା ଭିତରେ ପ୍ରତିବର୍ଷ ଦୁଇଟି ନାଟକ ହେଉଥିଲା - ଗୋଟିଏ ସାମାଜିକ ଓ 
ଗୋଟିଏ ପୌରାଣିକ । ସାମାଜିକ ନାଟକର ନିର୍ଦ୍ଦେଶନା ଦେଉଥିଲେ ଅଧ୍ୟାପକ 
କାଳୀକୂମାର ଦାସ ଓ ଅଧ୍ୟାପକ ଅଭିରାମ ମହାପାତ୍ର । ପୌରାଣିକ ନାଟକର ନିର୍ଦ୍ଦେଶନା 
ମୁଁ ଏକାକୀ ଦେଉଥିଲି । ୧୯୮ ୦ରେ କାଳୀବାବୂଙ୍କ ଉଦ୍‌ଯୋଗରେ ଷ୍ଟାଫ୍‌ମାନଙ୍କ ଦ୍ଵାରା 
ବକ୍ତି ଜଗବନ୍ଧୁ ନାଟକ ହୋଇଥିଲା | ଏଥରେ କାଳୀବାବୁ ବକ୍ତି ଜଗବନ୍ଧୁ ଭୂମିକା ଓ ମୁଁ 
ଜୟୀ ରାଜଗୁରୁ ଭୂମିକା ଦେଇଥିଲି । ୧୯୮ ୧ରେ ଟିପୁ ସୁଲତାନ ନାଟକ ଷ୍ଟାଫମାନଙ୍କ 
ଦ୍ଵାରା ହୋଇଥିଲା | କାଳୀବାବୁ ଟିପୁ ସୁଲତାନ ଓ ମୁଁ ହାଇଦର ଅଲ୍ଲୀ ଭୂମିକା ନେଇଥୁଲୁ | 


୧୯୭୭ ଅପ୍ରେଲ ମାସରେ ରାମକୃଷ୍ଣ ପ୍ରିନ୍ଧିପାଲ କ୍ଵାର୍ଟର ଛାଡ଼ିଲା ପରେ 
ବିବେକାନନ୍ଦ ପତି ମୋ କ୍ଵାର୍ଟରସ୍‌ ଛାଡ଼ି ପ୍ରିନ୍ତିପାଲ କ୍ଵାର୍ଟରସ୍‌କୁ ଗଲେ ଏବଂ ହଷ୍ଟେଲ 
ଭିତରେ ଥବା ମୋ କ୍ାର୍ଟରସ୍‌ରେ ରହିଲି | 

୧୯୮୦ ମୋ ପାଇଁ ଏକ ଦୂଃଖଦ ସମୟ | ୧୯୮୦ ଅକ୍ଟୋବର ମାସରେ 
ମୋ ଶଶୁରଙ୍କର ହୃଦ୍‌ଘାତ ଦେଖାଗଲା | ତାଙ୍କ ଚେହେରା ଓ ସ୍ବାସ୍ଥ୍ୟ ଏତେ ବଢ଼ିଆ ଥିଲା 
ଯେ ମୋ ଶଶୁର ପରି ଦିଶୁ ନ ଥଲେ | ମୁଁ ଖବର ପାଇ ଯାଇ ବଡ଼ଶଳା ବିପିନ ମିଶ୍ରଙ୍କ 
ସହ ତାଙ୍କୁ ଗୋଟେ ଟାକ୍ତି ଭଡ଼ା କରି ଆଣି ପ୍ରଥମେ ରାତି ୮ଟାରେ ଅବସରପ୍ରାପ୍ତ 
ମେଡ଼ିସିନ ପ୍ରଫେସର ରଘୁସାହୁଙ୍କୁ ମହତାବରୋଡ଼ ଘରେ ଦେଖାଇଲୁ | ରଘୁସାହୁ ପ୍ରଥମେ 
ଏମ୍‌.ବି.ବି.ଏସ୍‌ ପାସ୍‌ କରି ଅନୁଗୁଳ ଡାକ୍ତରଖାନାରେ ଥିଲେ ଓ ଶଶୁରଙ୍କ ସହକର୍ମୀ 
ଥିଲେ । ସେ”ତ ଶଶୁରଙ୍କୁ ଚିହ୍ନିଲେ ଓ ଗୋଟିଏ ମାତ୍ର ଖିଷଧ ଲେଖୁ ଗୋଟେ ଲମ୍ବା 
କାଗଜରେ ଡାକ୍ତରଖାନାରେ କ'ଣ କରିବାକୁ ପଡ଼ିବ ତା'ର ଏକ ସୁଚିନ୍ତିତ ପରାମର୍ଶ 

ଦେଇ ଆମକୁ ତୁରନ୍ତ ଡାକ୍ତରଖାନାକୁ ପଠାଇଦେଲେ | ଆମେ କାଜୁଆଲିଟିରେ ପହଞ୍ଚି 
ରଘୁବାବୃଙ୍କୁ କାଗଜ ଦେଖାଇଲୁ । ରଘୁସାହୁ ତ ଆନ୍ତର୍ଜାତିକ ସମ୍ପନ୍ନ ମେଡ଼ିସିନ ଡ଼ାକ୍ତର 
ଥିଲେ ଏଣୁ ତାଙ୍କ ପରାମର୍ଶ ଅନୁସାରେ ଡ୍ୟୁଟିରେ ଥବା ଡ଼ାକ୍ତରମାନେ କାମ ଆରମ୍ଭ 
କରି ମେଡ଼ିସିନ୍‌ ୱାର୍ଡ଼କୁ ଆଡ଼ମିଶନ କରି ପଠାଇ ଦେଲେ | ସେତେବେଳେ ମେଡ଼ିସିନ୍‌ 
ଓାର୍ଡ଼ରେ କ୍ୟାବିନ ନ ଥିଲା । ଏଣୁ ସେ ଜେନେରାଲ ୱାର୍ଡ଼ରେ ରହିଲେ, ଆଜିକାଲି 
ହୋଇଥଲେ ସମ୍ଭବତଃ ଗଉଁଆ ଡ଼ାକ୍ତର ରଘୁସାହୁଙ୍କ ଟିଠାକୁ ଚିରି ଦେଇଥାନ୍ତେ । ଅବଶ୍ୟ 
କାଜୁଆଲିଟିରେ ତାଙ୍କର ଛାତ୍ର ଡ଼ାକ୍ତର ଥଲେ | 


ଶଶୁର ଡ଼ାକ୍ତରଖାନରେ ୨୧ ଦିନ ରହି ସୁସ୍ଥ ହୋଇ ଆମ ବସାରେ ଆସି ରହିଲେ 
କାରଣ ତାଙ୍କୁ କୁହାହୋଇଥଲା ଯେ ୧ ୫ ଦିନରେ ଥରେ ଆସି ଡ଼ାକ୍ତରଖାନାରେ ଚେକ 
କରିବା ପାଇଁ । ଆମ ଘରେ ମାସାଧ୍ବକ କାଳ ରହିବାରୁ ଆମର ବହୁତ ଲାଭ ହେଲା | 
ତାଙ୍କର ପୂର୍ବର ରୋଗୀମାନେ, ନୂତନ ରୋଗୀମାନେ ତଥା ତାଙ୍କ ଅଞ୍ଚଳର ବହୁତା 
ଲୋକ ତାଙ୍କୁ ଦେଖା କରିବାକୁ ଆସିଲେ | ତାଙ୍କ ଅଞ୍ଚଳ ତ ପରିବାଚାଷ ପାଇଁ ପ୍ରସିଦ୍ଧ । 
ଏଣୁ ପୁରାତନ ଓ ନୂତନ ରୋଗୀମାନେ ସାଥିରେ ପରିବା ଧରି ଆସୁଥିଲେ, ଯାହା 
ଫଳରେ ଆମକୁ ଆଉ ପରିବା କିଣିବାକୁ ପଡ଼ୁ ନ ଥଲା | ମାସକ ପରେ ସେ ସୁସ୍ଥ ହୋଇ 
ତାଙ୍କ ଗାଆଁକୁ ଗଲେ । 


୧୯୭୯ ଜୂଲାଇ ପହିଲାରେ ମୋ ବଡ଼ଝିଅ ପୁଷ୍ଟରେଣୁର ବାହାଘର ହେଲା | 
ଏ ବାହାଘର ଆକସ୍ମିକ ଓ ଆଦର୍ଶ ବାହାଘର ଥିଲା | ବଡ଼ଝିଅ ଓ ତା ତଳ ଭଉଣୀ ପ୍ରତିମା 
୧୯ ୭୯ ମଇ ୨ ୫ ତାରିଖରେ “ ଭୁବନେଶ୍ବରରେ ରହୁଥିବା ଝାମଞ୍ଚିର ଝିଆରୀ ଘରକୁ 
ବୁଲି ଯାଇଥିଲେ | ବୋଉ ତ ଝାଞ୍ପିକୁ ଝିଅ କରିଥଲା, ଏଣୁ ତା'ର ଦୂଇ ଦେଢ଼ଶୁର ବି 
ଆମର ବନ୍ଧୁ ହୋଇଯାଇଥଲେୈ | ମୋ ଝିଅ ଦୁଇଜଣଙ୍କ ଦେଖୁ ଝାଞ୍ି ଝିଆରୀ କହିଲା - 
ତୁମେ ଦି'ଟା ବାହା ହୋଇ ନାହଁ | ତା ପରେ ସେ ତା ସ୍ବାମୀ ରଘୁନାଥ ପତିକୁ (ଓଡ଼ିଶା 
ସେକ୍ରେଟେରିଏଟରେ ଏକାଉଣ୍ଟସ୍‌ ଅଫିସର ଥିଲେ) ଏ କଥା କହିଲା, ରଘୁବାବୁଙ୍କ ସହ 
ଆମ ଜୋଇଁଙ୍କ ବଡ଼ଭାଇ ରାଧାନାଥ ମିଶ୍ରଙ୍କ (ରାଧାନାଥବାବୁ ଏ. ଜି. ଅଫିସ୍‌ରେ ଅଡ଼ିଟର 
ଥିଲେ) ସହ ଘନିଷ୍ଠ ସମ୍ପର୍କ ଥଲା । ଯୋଗକୁ ଦୈବ ଖଟେ ନାହିଁ । ରାଧାନାଥବାବୁ ରାଜି 
ହୋଇ ଜୁନ୍‌ ପହିଲାରେ ( ୧୯୭୯) ଅଚାନକ ଆମ ଘରେ କନ୍ଯା ଦେଖୁବାକୁ 
ପହଞ୍ଚଗଲେ । ଯୋଗକୁ ସେଦିନ ଓ.ଆର.ଟି. ବସ୍‌ ନ ଯିବାରୁ ଝିଅ ବାଦାମବାଡ଼ିରୁ 
ଫେରି ଘରେ ଥଲା । ସୋମବାର କନ୍ୟା ନ ଥିବ ଏୟା ଭାବି ନ ଥଲେ | ରାଧାନାଥବାବୁ 
ଜଣେ ଉତ୍ତମ ଓ ଖାଣ୍ଡି ମଣିଷ । ତାଙ୍କ ବାପା ବିହାରର ହଜାରିବାଗ ଜେଲରେ 

ସୁପରିଟେଣ୍ଡେଣ୍ଟ ଥାଇ ଅବସର ପରେ ସ୍ଵର୍ଗାରୋହଣ କଲେ । ସବା ବଡ଼ଭାଇ ଘର 
କଥା କିଛି ବୁଝିଲେ ନାହିଁ । ରାଧାନାଥ ବାବୁ ତଳ ଦୁଇଭାଇଙ୍କୁ ପାଠ ପଢ଼ାଇଲେ | ତଳ 
ଦୂଇ ଭଉଣୀଙ୍କୁ ପାଠ ପଢ଼ାଇଲେ ଓ ବାହାଘର କଲେ | ତାଙ୍କର ଚେହେରା ଖୁବ ସୁନ୍ଦର, 
ଅଡ଼ିଟର ଥାଇ ବି ପରିଧାନ ଧୋତି ଓ ଧଳା ପଞ୍ଜାବି । ପୁରୀ ଷ୍ଟାଇଲରେ କାନ୍ଧରେ 
ପାକଲା ଗାମୁଛା | କାରଣ ତାଙ୍କ ଗାଁ ପୂରୀ ଜିଲ୍ଲାର ଶ୍ରୀପୁରୁଷୋତ୍ତମପୁର ଶାସନ | 


ସେ ଝିଅକୁ କୌଣସି ପ୍ରଶ୍ନ ପଚାରିଲେ ନାହିଁ । କେବଳ ମୋତେ ତା ଜନ୍ମ 
ତାରିଖଟି ପଚାରିଲେ | ତା ପରେ ସଙ୍ଗେ ସଙ୍ଗେ କହିଲେ ଆମେ ରାଜି, ଆପଣ ଯଦି 
ରାଜି ତେବେ ଏଇଠି କୁହନୁ | ମୁଁ ହଁ କଲି | କାରଣ ମୋ ଜୋଇଁ ଡଃ. ବୃବଧଦେବ ମିଶ୍ର 
ସେତେବେଳେ କୃଷି ବିଶ୍ଵବିଦ୍ୟାଳୟରୁ ସ୍ଵାତକୋତ୍ତର ଶିକ୍ଷା ସମାପ୍ତ କରି କୋରାପୁଟରେ 
କୃଷି ଅଫିସର ଥଲେ | ତା ପରେ ସେ କୃଷି ବିଦ୍ୟାଳୟରେ ଅଧ୍ୟାପକ, ତା ପରେ 
ପ୍ରଫେସର ହୋଇ ଏବେ ସେହି ବିଦ୍ୟାଳୟର ଡିନ୍‌ ଅଛନ୍ତି | ମୁଁ ପଚାରିଲି ଆପଣଙ୍କର 
ଭଉଣୀମାନେ ଓ ଆପଣଙ୍କ ସ୍ତ୍ରୀ ଓ ମାଆ କନ୍ୟା ଦେଖବାକୁ ଆସିବେ କି ? ସେ ଟିକିଏ 
ହସି କହିଲେ - ବଳଦ କିଣିଲା ପରି ଲାଞ୍ଜ, ଶିଙ୍ଗ, ଦାନ୍ତ ଦେଖୁଲା ଭଳି ଏବେ କନ୍ୟାଟିକୁ 
ସେହିପରି ଦେଖୁଛନ୍ତି । ମୋ କଥା ହିଁ ନିଧାର୍ଯ୍ୟ ॥ କେହି ଦେଖୂବେ ନାହିଁ । ପୁନଶ୍ଚ 
କହିଲେ ଝିଅ ବାହାଘର ଭାରୀ କଷ୍ଟ, ମୁଁ ଆପଣଙ୍କୁ ଏକମାସ ସମୟ ଦେଉଛି | ଜୁଲାଇ 
ପହିଲାରେ ବାହାଘର ଏବଂ ଜୁନ ୨୦ରେ ନିର୍ବନ୍ଧ ଭୁବନେଶ୍ବର ଅନନ୍ତ ବାସୁଦେବ 
ମନ୍ଦିରରେ ହେବ, ଯାହା ଖର୍ଚ୍ଚ ହେବ ନିୟମ ଅନୁସାରେ ମୁଁ ଅଧା ବହନ କରିବି । 
ନିର୍ବନ୍ଧର ବ୍ୟବସ୍ଥା ସେ ସବୁ କରିଥଲେ ଏବଂ ଟିକିନିକି ହିସାବ କରି ଅଧା ଖର୍ଚ୍ଚ ବି 
ଦେଇଥୂଲେ ଓ ନିର୍ବନ୍ଧ ଦିନ କହିଥିଲେ - ମୁଁ ୧ ୫ଜଣ ମାତ୍ର ଅତି ଭଦ୍ରଲୋକ ବରଯାତ୍ରୀ 
ନେବି ଏବଂ ବାହାଘରରେ ଆପଣଙ୍କୁ ବି ସାହାଯ୍ୟ କରିବି । 


ବାହାଘର ପୂର୍ବରୁ ମୋ ନାନୀ ଓ ବଡ଼ ଭିଣୋଇ ଆସିଥିଲେ | ୮ ଦିନ ପୂର୍ବରୁ 
ଶଶୁର, ଶାଶୁ ଓ ବଡ଼ ଶଳା ଆସି ସବୁ ବୁଝିଲେ | ସବୁ ବ୍ୟବସ୍ଥା ନିଜେ କଲେ | କଲେଜ 
ତ ଛୁଟି ହୋଇଥିଲା, ଛାତ୍ରମାନେ ପରୀକ୍ଷା ଦେଇ ଯେଝା ଘରକୁ ଯାଇଥିଲେ | କେବଳ 
ପିଅନମାନେ ଥଲେ ଯେଉଁମାନେ ଭୋଜି ପାଇଁ ରୋଷେଇ କରୁଥିଲେ | ମୋତେ ସାହାଯ୍ୟ 
ଦରକାର ପଡ଼ୁଥିଲା | ସେଇ ବର୍ଷ ପରୀକ୍ଷା ଦେଇ ନିଜ ଘରକୁ ଯାଇଥିବା ଦୁଇ ଜଣ 
ଛାତ୍ର ଇନ୍ଦ୍ରମଣି ସାହୁ ଓ ବିଷ୍ଣୁ ମିଶ୍ରଙ୍କୁ ଚିଠି ଲେଖୁ ଡ଼କାଇଲି । ସେ ଦୁହେଁ ଆସି ମୋର 
କାମ ତ କଲେ ଓ ପ୍ରଶଂସା କରି ମୋ ଚରିତ୍ରର ବୈଶିଷ୍ଟ୍ୟ କହିଲେ | ସେମାନେ କହିଲେ, 
ହଷ୍ଟେଲରେ ଆମେ ଚୂପଚାପ ରହୁଥିଲୁ, କୌଣସି କାମରେ ଆଗରେ ପଡ଼ି କାମ କରୁ ନ 

ଥିଲୁ, ଅମୁକ ଅମୁକ ଛାତ୍ର ଆପଣଙ୍କର ପ୍ରିୟ ବୋଲି ଆମର ଧାରଣା ଥଲା ଅଥଚ ଆପଣ 
ସେମାନେଙ୍କ ମଧ୍ଯରୁ କାହାକୁ ନ ଡ଼ାକି ଆମ ଦୁଇଜଣଙ୍କୁ ଡାକିବା ଆମକୁ ଆଶ୍ଚର୍ଯ୍ୟ 
ଲାଗୁଛି | ମୁଁ କହିଲି - ବି.ଇଡ଼ିରେ କମୁନିଟି ପରୀକ୍ଷାରେ ଓ ପ୍ରାକ୍ତିକାଲ ପରୀକ୍ଷାରେ ଭଲ 
ନମ୍ବର ପାଇବା ପାଇଁ ଅଧକାଂଶ ପିଲା ପ୍ରିୟଭାଜନ ହେବାକୁ ଲାଳେଇ ପାଳେଇ ହୁଅନ୍ତି । 
ଯେଉଁ ଶିକ୍ଷକ ନିର୍ଲିପ୍ତ ଓ ଖୋସାମତରୁ ଦୂରରେ ସେ ଠିକ୍‌ ନ୍ୟାୟରେ ନମ୍ବର ଦିଏ । 


ବାହାଘର ସୁରୁଖୁରୁରେ ହୋଇଗଲା | ଜବାବ ମୁତାବକ ୧ ୫ଜଣ ମାତ୍ର ଅତ୍ୟନ୍ତ 
ଭଦ୍ର ବରଜାତି ଆସିଥିଲେ ଏବଂ ସେମାନଙ୍କ ଖୁଆପିଆ ମୋ ବଡ଼ଶଳା ଓ ଏ ଦୂଇ ଛାତ୍ର 
ତ ବୁଝୁଥଲେ, ମାତ୍ର ରାଧୀନାଥବାବୁ ବୁଝିବାରେ ମୁଖ୍ୟ ଭୂମିକା ନେଇଥିଲେ | 


ଝିଅ ବିଦାବେଳେ ମୁଁ ଭୋ ଭୋ କରି କାନ୍ଦିଲି । ରାଧାନାଥବାବୁ ଆସି ମୋ 
ଲୁହପୋଛି ମତେ କହିଲେ - ସେ ଆମର ବୋହୂ ନୁହେଁ ଆମ ଘରେ ଝିଅ ହେବ । 
ଆପଣ କାନ୍ଦ ବନ୍ଦ ନ କଲେ ମୁଁ ତାକୁ ନେବି ନାହିଁ । ମୋ ବଡ଼ ଭିଣୋଇ ଓ ନାନୀ ଏବଂ 
କଲେଜର ପ୍ରିନ୍ଧିପାଲ ପ୍ରଫେସର ବିବେକାନନ୍ଦ ପତି ବି ମତେ ବୁଝାଇ କାନ୍ଦ କମାଇଲେ | 


ଝିଅ ବିଦା ହେଲା ଏବଂ ଭୁବନେଶ୍ବରରେ ଦୂଇଟା ପାଖାପାଖୁ ଏ.ଜି. କଲୋନୀ 
କ୍‌ାଟରସରେ ବଡ଼ଭାଇକୁ ଛାଡ଼ିଦେଲେ ତିନିଭାଇ ଏକାଠି ରହୁଥିଲେ | ଝିଅ ସେଇଠୁ 
ଟ୍ରେନରେ ତା ସ୍କୁଲକୁ ଯିବାଆସିବା କଲା । ଏମାନେ ଏକାନ୍ସ ପରିବାର ଥିଲେ | 


୧୯୮୦ ଜନ୍ମାଷ୍ଟମୀ ଦିନ ବଡ଼ଝିଅର ଝିଅଟିଏ ହେଲା ଓ ତା ନାମ ସୁମନ 
ଦିଆଗଲା | ତାର ଏକୋଇଶିଆରେ ଏ ନାଁ ମୋ ଦ୍ଵିତୀୟ ଝିଅ ପ୍ରତିମା ଦେଇଥୁଲା | ସେ 
ସଲ କଲେଜରେ ପଡଢ଼ିବାବେଳେ ଓଡ଼ିଶୀ ନାଚ ଶିଖୁ ବହୁ ପ୍ରାଇଜ୍‌ ପାଇଥିଲା । ସବୁଠୁ 
ରାଜ୍ୟସ୍ତରୀର ପୁରସ୍କାର ପାଇଥିଲା | ସେ ବିଭିନ୍ନ ଓଡ଼ିଆ ସିନେମାରେ ଶିଶୁ କଳାକାର 
ଭୂମିକାରେ କେତେବେଳେ ପୁଅ ଭୂମିକାରେ ତ କେତେବେଳେ ଝିଅ ଭୂମିକାରେ | ତା 
ଛଡ଼ା ଓଡ଼ିଆ ସିନେମାରେ ଅଣଓଡ଼ିଆ ଝିଅଙ୍କ ସଂଳାପ କଳିଙ୍ଗ ଷ୍ଟୁଡ଼ିଓରେ ଦେଇ ଟଙ୍କା 
ତ ରୋଜଗାର କରିଥଲା, ନାମ ବି କରିଥିଲା | ପାଞ୍ଚ ବର୍ଷ ବୟସଠାରୁ ଦଶ ବର୍ଷ ବୟସ 
ପର୍ଯ୍ୟନ୍ତ ତାକୁ ଆମେ ଅଭିନୟ କରିବାକୁ ଛାଡ଼ିଥଲୁ । ଦଶ ବର୍ଷ ବୟସରୁ ବନ୍ଦ କଲୁ - 
ସେ'ତ ଅତି ସୁନ୍ଦରୀ ଅଟେ । ଅଭିନେତ୍ରୀ କରିବାକୁ ଆମେ ଇଚ୍ଛା କଲୁ ନାହିଁ, କାରଣ 
ସେ ଉଚ୍ଚ ମେଧାବିନୀ ଥଲା ଓ ସ୍କୁଲ କଲେଜରେ ପ୍ରଥମ ଶ୍ରେଣୀରେ ଉଚ୍ଚ ସ୍ଥାନ ହାସଲ 
କରୁଥଲା | କମ୍ୟୁଟର ଇଞ୍ଜିନିୟରିଂରେ ଶ୍ରେଷ୍ଠ ହୋଇ ପ୍ରଥମେ ଆମେରିକାର ଓହିଓ 
ସହରରେ ଚାକିରି କରି ଏବେ କଲିକତାରେ ସେହି କମ୍ପାନୀର ଶାଖାରେ ଚାକିରି କରିଛି । 

୨ ୦ ୦୭ରେ ତା'ର ବାହାଘର ଆଉ ଜଣେ ପ୍ରସିଦ୍ଧ କମ୍ୟୁଟର ଇଞ୍ଜିନିୟର ଦେବାଶିଷ 
ଦାଶ (ବ୍ରାହୁଣ) ସହ ହୋଇ ୨୦୧ ୦ରେ ତା'ର ଏକ ଝିଅ ହୋଇଛି | 


ଏହି ଅଣନାତୁଣୀକୁ ଦେଖୁବାକୁ ଶଶୁର ଅତି ଖୁସିରେ ଆସି ଆମ ଘରେ ପହଞ୍ଚଲେ । 
ବଡ଼ଝିଅ ତ ତାଙ୍କ ଘରେ ରହି ମାଇନର ପାସ୍‌ କରିଥିଲା | ମୋ ସ୍ତ୍ରୀ ତାଙ୍କର ପ୍ରଥମ ଝିଅ ଓ 
ମୋ ବଡ଼ ଝିଅ ତାଙ୍କର ପ୍ରଥମ ନାତୁଣୀ | ମୋ ଶଶୁର ମୋ ସ୍ତ୍ରୀଙ୍କୁ ଖୁବ୍‌ ଭଲ ପାଉଥିଲେ | 
ଆମ ଘରେ ଆଠଦିନ ରହି କିଛି ଦିନ ଗଲାର ପରେ ତାଙ୍କର ପୁଣି ହୃଦଘାତ ଲକ୍ଷଣ 
ଦେଖାଗଲା | ଏହା ୧୯୮ ୧ ପ୍ରଥମ ସପ୍ତାହର ଘଟଣା | ଖବର ପାଇ ମୁଁ ଯାଇ ବଡ଼ ଶଳା 
ବିପିନ ମିଶ୍ରଙ୍କ ସହ ତାଙ୍କ ସିଧା ଆଣି କଟକ ବଡ଼ ଡ଼ାକ୍ତରଖାନାରେ ଭର୍ରି କଲୁ | 


ମୋ ସ୍ତ୍ରୀଙ୍କୁ ତ ମୋ ନିପଟ ମଫସଲ ଗାଆଁରେ ବାପାବୋଉଙ୍କ ସେବା ପାଇଁ ତ 
୨୦ ବର୍ଷ ସନ୍ଧେଇ ଥିଲି, ତା ପରେ ବାପାବୋଉଙ୍କ ଅନ୍ତେ ଫେବୃୟାରୀ ମାସରୁ ମାର୍ଚ୍ଚ 
ଶେଷ ଯାଏ ତାଙ୍କୁ ଧାନ ଅମଳ, ବର୍ଷକ ପାଇଁ ଚାଉଳ କରିବାକୁ ପଠାଇଥିଲି | ଶଶୁର 
ଡାକ୍ତରଖାନାରେ ଭର୍ରିହେବା ପୂର୍ବରୁ ସ୍ତୀକୁ ଧାନ ଅମଳ ପାଇଁ ଗାଆଁକୁ ପଠାଇ ଦେଇଥୁଲି | 


~~ ~~ 


ଡ଼ାକ୍ତରଖାନାରେ କିଛିଦିନ ଚିକିସ୍ିତ ହେବା ସମୟରେ ତାଙ୍କର ବହୁତ ଉନ୍ନତି 
ହେଲା ଓ ଡାକ୍ତର କହିଲେ ଗୋଟେ ସପ୍ତାହ ପରେ ଡ଼ିସ୍‌ଚାର୍ଜ କରିଦେବୁ । 


କିନ୍ତୁ ଦୂର୍ଯୋଗ ପୁଣି ଆସିଲ । ଡ଼ାକ୍ତରଖାନାରେ ଶଶୁରଙ୍କର ଫେବୃୟାରୀ ୨୮ 
ତାରିଖ ସନ୍ଧ୍ୟାରୁ ଦ୍ଵିତୀୟ ହୃଦଘାତ ଆରମ୍ଭ ହେଲା | ଏହି ଦିନ ବଡ଼ଶଳା ବିପିନ ମିଶ୍ର 
ସକାଳୁ ଆସି ବାପା ଭଲ ଅଛନ୍ତି ଶୁଣି ତାଙ୍କ ଗାଆଁକୁ ଫେରିଯାଇଥିଲେ | ମୁଁ ୪ଦିନ ଛୁଟି 
ନେଇ ଗାଆଁକୁ ଧାନ ଅମଳ ଦେଖୁବା ପାଇଁ ଯାଇଥିଲି | ମୋର ଛୁଟି ଆଉ ଦୂଇଦିନ 
ଥିଲା | ଏହି ଦିନ ସକାଳୁ ନ ମୁଁ ସ୍ତୀକୁ କହିଲି ଖାଇବାକୁ ଚୂଡ଼ା ଦିଅ - ମୁଁ କଟକ ବାହାରିଲି | 
ସେ କହିଲେ - ଚୂଡ଼ା ତ ନାହିଁ, ତୁମେ ତ ଚାରିଦିନ ଛୁଟି ଆଣିଛ, ଆଉ ଦୁଇଦିନ ଅଛି, 
ହଠାତ୍‌ କାହିଁକି କଟକ ବାହାରିଛ ? ମୁଁ ଜିଦ୍‌ କରି କହିଲି ମୁଁ ଯାଉଛି, ନାନୀଘରେ 
ପଖାଳ ବା ଚୂଡ଼ା ଖାଇ କଟକ ଚାଲିଯିବି । ମୋ ବାପାଙ୍କ ମୂତ୍ଯୁ ତାରିଖ ମୋତେ 
ଜୁଟିଥଲା ପରି ଶଶୁରଙ୍କ ମୃତ୍ୟୁ ଜିପରି ମୋ ମନକୁ ଛୁଇଁଲା । ନାନୀ ଘରେ ଚୂଡ଼ା ବା 
ପଖାଳ ନ ଥଲା, ସିଧା ସୁଟର ଧରି ଟ୍ରେନିଂ କଲେଜ ବସାକୁ ଆସି ଦିନ ୩ଟାରେ 
ପହଞ୍ଚଲି | ପହଞ୍ଚି ଦ୍ଵିତୀୟ ଝିଅ ପ୍ରତିମାକୁ କହିଲି ଚଞ୍ଚଳ ଲୁଗା ପିନ୍ଧ ଆମେ ଡ଼ାକ୍ତରଖାନା 
ଯିବା | ତା ପରେ ବଡ଼ ଝିଅ ଓ ସାନଝିଅକୁ କହିଲି - ଦେଖ ଆମେ ରାତିରେ ଆସି ନ 
ପାରୁ, ତୁମେ ହଷ୍ଟେଲ ପିଅନ ଶୁଭକୁ ଡ଼ାକି ଘରେ ଶୋଇବାକୁ କହିବ | ସୂଟରରେ ମୁଁ 

ଓ ଡ଼ଲି ପୁରୀଘାଟ ଯାଏ ଆସିଛୁ, ଡ଼ାକ୍ତରଖାନାରୁ ତୃତୀୟ ଶଳା ବିଧାନ ଓ ଚତୁର୍ଥ ଶଳା 
କ୍ଷିତୀଶ ଡ଼ାକ୍ତରଖାନାରୁ ଫେରୁଛନ୍ତି । ପଚାରିଲାରୁ କହିଲେ ବାପା ଭଲ ଅଛନ୍ତି, ଆଉ 
ଦୂଇ ଦିନ ରହିବେ | ମୁଁ ଆଦେଶ ଦେଲା ପରି ବିଧାନକୁ କହିଲି କ୍ଷିତୀଶକୂ ବସ୍ଷ୍ଟାଣ୍ଡରେ 
ଛାଡ଼ି ତୂ ତୁରନ୍ତ ଡ଼ାକ୍ତରଖାନା ଆସ । 


ସେ ବି ମୋ କଥା ଅମାନ୍ୟ କଲା ନାହିଁ । କ୍ଷିତିଶ୍‌କୁ ବସଷ୍ଟାଣ୍ଡରେ ଛାଡ଼ି ସେ 
ଡ଼ାକ୍ତରଖାନାକୁ ମୋ ପରେ ଆସିଲା | ମୁଁ ସଟରକୁ ମୋ ପୁଅ ରହୁଥିବା ମେଡ଼ିକାଲ 
କଲେଜ ହଷ୍ଷେଲ ବାରଣ୍ଡାରେ ରଖୁ ଡ଼ଲିକୁ ଧରି ଡାକ୍ତରଖାନା ୱାର୍ଡରେ ଶଶୁରଙ୍କ ପାଖରେ 
ସନ୍ଧ୍ୟା ୫ଟାରେ ପହଞ୍ଚଲି | ଶଶୁର କହିଲେ - ତମେ ଛୁଟି ନେଇ ଯାଇଥିଲ ଆସିଲ 
କାହିଁକି ? ମୁଁ ଉତ୍ତର ଦେଲି ନାହିଁ । ବିଧାନ ବି ଆସି ତା ମଟର ସାଇକେଲ ର୍ଡ 
ସାମନାରେ ରଖୁ ଆମ ସହ ଯୋଗ ଦେଲା | ପୁଅର ସହପାଠୀ ପ୍ରଫୁଲ୍ଲ ବି ଆମ ସହ 
ଯୋଗ ଦେଇ ସାରା ରାତି ରହିଲା । ଏହା ଅପରାହ୍ନ ୫ଟା ବେଳର କଥା। ଠିକ୍‌ 
ଏତିକିବେଳେ ଶଶୁରଙ୍କର ହୃଦଘାତ ଆରମ୍ଭ ହେଲା | ପୁଅ ବି ଆସି ଆମ ସହ ଥିଲା । 
ପୁଅ ଓ ତା'ର ଆଉ ତିନିଜଣ ସହପାଠୀ ଓ ତା ରୁମମେଟ୍‌ ବିଷୁପାତ୍ରକୁ ଧରି ପ୍ରଫେସର 
ଡାକ୍ତର ଟମ୍ପେକୁ ଯାଇ ଧରି ଆସିଲେ । ମୁଁ ମୋ ସହପାଠୀ ପ୍ରଫେସର ଡାକ୍ତର ରାଧାନାଥ 
ରଥଙ୍କୁ ଫୋନ୍‌ କରି ତୁରନ୍ତ ଆସିବାକୁ କହିଲି - କାରଣ ରାଧାନାଥଙ୍କ ୱାର୍ଡ଼ରେ ଶଶୁର 
ଥିଲେ | ରାଧାନାଥ ବି ମୋ ଫୋନ୍‌ ପାଇ ତୁରନ୍ତ ଆସିଲେ । ଟମ୍ପେ, ରାଧାନାଥ ଏବଂ 
୫/ ୬ଜଣ ପି.ଜି. ଛାତ ଚିକିତ୍ସାରେ ଲାଗିଗଲେ - ସାରାରାତି ଅନିଦ୍ରା ହୋଇ ରାତି ୪ଟା 
ବେଳେ ଅବସ୍ଥା ଅନୁମାନ କରି ମୁଁ ବିଧାନକୁ କହିଲି - ତୁ ମତେ ବସଷ୍ଟାଣ୍ଡରେ ଛାଡ଼ି 
ଦେ, ମୁଁ ତୁମ ଗାଆଁକୁ ଯାଇ ନନାଙ୍କୁ (ବଡ଼ ଶଳାଙ୍କ) ଡ଼ାକି ଆଣିବି । କାରଣ ମୋ 
ପାଖରେ ଓ ବିଧାନ ପାଖରେ ଟଙ୍କା ନ ଥିଲା - ଯାହା ଟଙ୍କା ଥିଲା ସବୂ ୪/୫ ଘଣ୍ଟାରେ 
ଓଷଧରେ ସରିଗଲା | 


ସେ ମତେ ବସ୍‌ଷ୍ଟାଣ୍ଡରେ ଛାଡ଼ିଦେଲା । ମୁଁ ଭୋର ବସରେ ଯାଇ ତାଙ୍କ ଗାଆଁରେ 
୫ଟାରେ ପହଞ୍ଚ, ତାଙ୍କ ଗାଆଁରେ ଶଳାଙ୍କ ଝିଆରୀ ଜୋଇଁ ହରି ( ଆଗରୁ ହରି କଥା 
କୁହାଯାଇଛି) ଘରେ ପହଞ୍‌ ତାକୁ ଶଳାଙ୍କ ପାଖକୁ ପଠାଇ ଟଙ୍କା ଧରି ତୁରନ୍ତ ଆସିବାକୁ 
କହିଲି - ଶାଶୁଙ୍କୁ ନ ଜଣାଇବାକୁ କହିଲି । ଆମେ ତିନିହେଁ ୬.୩୦ ସକାଳେ 
ଡାକ୍ତରଖାନାରେ ପହଞ୍ଚ ଦେଖୁଲୁ ଡାକ୍ତରମାନେ ଚିକିତ୍ସାରେ ସାରାରାତି ଅନିଦ୍ରା ରହି 
ଲାଗିଛନ୍ତି । ଏବେ ଏପରି ଡ଼ାକ୍ତର ଅଛନ୍ତି କି ? ଏଡ଼େ ବଡ଼ ବଡ଼ ପ୍ରଫେସର କିପରି 
ଉତ୍ସର୍ଗୀକୃତ ସେବା କରିଲେ ଦେଖୁ ଆଶ୍ଚର୍ଯ୍ୟ ହେଲି । 

ସକାଳ ୭ଟାରେ ତାଙ୍କର ପ୍ରାଣବାୟୁ ଉଡ଼ିଗଲା । ପୁଅକୁ କହିଲି - ତୁରନ୍ତ ଯାଆ 
- ବୋଉକୁ ଧରି ଜଗତପୁର ଷ୍ଟେସନରେ ବସ ଧରାଇ ତୁ ଡ଼ାକ୍ତରଖାନାକୁ ଫେରିଆସିବୁ । 
ଦ୍ଵିତୀୟ ଝିଅ ଡ଼ଲି ( ପ୍ରତିମା)ତ ଆମ ସହ ସାରା ରାତି ବସିଥୁଲା, ତାକୁ ଆମ କ୍ାର୍ଟରସକୁ 
ଯିବାକୁ କହିଲି । 

ମୁ ମୋ ବଡ଼ଶଳା, ବିଧାନ ଓ ହରି ଗୋଟେ ଭଡ଼ା ଟାକ୍୍‌ି କରି ଡ଼େଡ଼ ବଡି 
ନେଇ ଶଶୁରଙ୍କ ଗାଆଁରେ ସକାଳ ୮.୩୦ରେ ପହଞ୍ଚଲୁ | ସକାନୁ ଦେହାନ୍ତ ହୋଇଥିବାରୁ 
କଟକରୁ ଫୋନ କରି ଶଳାମାନଙ୍କୁ ଓ ଶାଳୀମାନଙ୍କୁ ଜଣାଇ ଦେଇଥିଲୁ | 

ଶାଳୀ ମଞ୍ୟ୍‌ ଓ ତା ସ୍ଵାମୀ ଚକ୍ରଧର ଢ଼େଙ୍କାନାଳରୁ, ଗଗନ ଓ ତା ସ୍ତୀ କେନ୍ଦୁଝରରୁ, 
କ୍ଷିତିଶ ଗୋପାଳପୁରରୁ ( ଧର୍ମଶାଳା ବୃକ ପାଖ କଟକ ଜିଲା) ଆସି ବି ୧ଟା ସୁଦ୍ଧା ପହଞ୍ଜ 
ଗଲେ, ଆଉ ସାନ ଶାଳୀ ସଞ୍ଜ୍‌ ତ ଶଶୁରଙ୍କ ଘରେ ରହି ପାଖ ସ୍କୁଲରେ ଶିକ୍ଷୟତ୍ରୀ 
ହୋଇଥଲା - ତେଣୁ ସେ ଘରେ ଥଲା ଏବଂ ମୋ ସ୍ତୀ ବି ଦିନ ୧.୩୦ ସୁଦ୍ଧା ପହଞ୍ଚଗଲେ | 
ମୋ ସ୍ତ୍ରୀ ଧାନ ହିସାବ କରି ବସ୍ତା କରାଇ ରଖନ୍ତି ଧାନ ଉଁଷାଇ ଉଷୁନା ଓ ଧାନ 
ପେଡ଼ାଇ ଅରୁଆ ବର୍ଷକ ପାଇଁ କରି ଗାଆଁରେ ରଖୁଆସନ୍ତି | ମଝିରେ ମଝିରେ ମୁଁ ଯାଇ 
ଗୋଟେ ବସ୍ତା ଧରି ଆସେ । ମୋ ସ୍ତ୍ରୀ ଆସି ଠିକ୍‌ ଶବଦାହ ପୂର୍ବରୁ ପହଞ୍ଚଲେ | 


ଶଶୁରଙ୍କ ଶବଦାହ ଏକ ଯାତ୍ରାର ଦୃଶ୍ୟ ଥଲା | ସେ ସେହି ଅଞ୍ଚଳର ପ୍ରସିଦ୍ଧ ତଥା 
ଅତି ଲୋକପ୍ରିୟ ଚିକିତ୍ସକ ଥିବାରୁ ଖବର ପାଇ ୧ ୦/ ୧ ୫ ଖଣ୍ଡ ଗାଆଁରୁ ଆବାଳବୃଦ୍ଧବନିତା 
ଏତେ ସଂଖ୍ୟାରେ ଆସିଲେ ଯେ କେନାଲ ବନ୍ଧରେ ସୋରିଷ ପକାଇବାକୁ ଜାଗା ନ 
ଥିଲା ଏବଂ ଶବ ନେବାକୁ ଆମକୁ ନାକେଦମ ହେବାକୁ ପଡ଼ିଲା ! ଏକ ମାଇଲ ବ୍ୟାପୀ 
ଲୋକମାନେ ଧଡ଼ିବାନ୍ଧି ଠିଆ ହୋଇ ରହିଥିଲେ । 


ଶଶୁର ମରିବାର ଦ୍ଵିତୀୟ ଦିନରୁ ମୁଁ କଲେଜ ସାରି ପ୍ରତିଦିନ ସ୍କୁଟରରେ ୪ଟା 
ବେଳେ ଯାଇ ସନ୍ଧ୍ୟା ୭ଟାରେ ଫେରେ | ୪ର୍ଥ, ୭ମ ପଣା ପାଇଁ ରାତିରେ ରହି ତା 
ପରଦିନ ସକାଳୁ ଫେରି କଲେଜ କରେ | ୯ମ ଦିନଠାରୁ ୧୧ ଦିନ ପର୍ଯ୍ୟନ୍ତ ଛୁଟି 
ନେଇ ଶଶୁର ଘରେ ଶୁବ୍ଧି ହେବାପାଇଁ ରହିଲି ଓ ୧୧ ଦିନ ମାର୍ଜନା ହୋଇ ସନ୍ଧ୍ୟାପୂର୍ବରୁ 
କଟକ ଫେରିଆସିଲି | ୧ ୨ଦିନ ମୋ ଝିଅମାନେ ଓ ପୁଅ ଶଶୁରଘରକୁ ଦିନବେଳେ 
ଯାଇ ସନ୍ଧ୍ୟାରେ ଫେରି ଆସିଲେ | ତେଣେ ଗାଆଁରେ ମୁଲିଆମାନେ ଧାନ କଥା ଯାହା 
କରିଥିବେ ଆଉ ସେ ବିଷୟରେ ଚିନ୍ତା କଲି ନାହିଁ। ମୋ ସ୍ତ୍ର ଶଶୁରଘରେ ରହିଲେ 
ଶାଶୁଙ୍କୁ ସାନ୍ଧନା ଦେବାପାଇଁ 

ଶଶୁରଙ୍କ ଦେହାନ୍ତ ହେଲା ଫେବୃଆରୀ ଶେଷରେ, ବି.ଇଡ଼ି ଓ ଏମ୍‌.ଇଡ଼ି ପରୀକ୍ଷା 
ସରିଲା ଅପ୍ରେଲ ଶେଷ ସପ୍ତାହରେ, ମେ ପହିଲାରୁ ଗ୍ରୀଷ୍ମ ଛୁଟି ହେଲା ଏବଂ ଏହିଦିନ 
ହଷ୍ଟେଲ ଦାୟିତ୍ବରୁ ସ୍ଵତଃ ତ୍ୟାଗ କରି କାଠଯୋଡ଼ି କୂଳରେ ନୂଆ କରି ଗୋଟିଏ ଟୁଇନ 
ଦୂଇମହଲା କ୍ଵାର୍ଟରସ ତିଆରି ହୋଇଥଲା - ଉପର ମହଲାରେ କାଳୀବାବୃ, ତାଙ୍କ ସ୍ତ୍ର 
ଡଃ. କମଳା ଓ ତାଙ୍କ ପିଲାମାନେ ରହିଲେ ଏବଂ ମୁଁ ମୋ ପିଲାମାନଙ୍କୁ ଏବଂ ମୋ ଜର୍ସୀ 
ଓ ହୋଲଷ୍ିଂ ଗାଇକୁ ଧରି ତଳ ମହଲାରେ ରହିଲି । 


ସେତେବେଳେ ରାଧାନାଥ ଟ୍ରେନିଂ କଲେଜ ଅଧୀନରେ ରେଭେନ୍ସା କଲିଜିଏଟ 
ସ୍କୁଲ, ଟ୍ରେନିଂ କଲେଜର କ୍ୟାମ୍ପସରେ ଥବା ପ୍ରାକ୍ତିସିଂ ଗାର୍ଲସ୍କୁଲ, ଟ୍ରେନିଂ କଲେଜ 
ବିଲଡ଼ିଂର ଅଧାରେ ପୁରୁଷ ସି.ଟି ଟ୍ରେନିଂ ସୁଲ, ଆର ଅଧାରେ ମହିଳା ସି.ଟି ଟ୍ରେନିଂ 
ସ୍କୁଲ, ଲାଇବ୍ରେରୀକୁ ଲାଗି ଏକ୍ଟଟେନସନ ବିଭାଗ ଓ ଟାଇପ ରାଇଟିଂ ଟ୍ରେନିଂ ସ୍କୁଲ 
ଥିଲା । ରେଭେନ୍ଵା କଲିଜିଏଟ ସ୍କୁଲକୁ ଛାଡ଼ି ବାକି ଏହି ସବୁ ଅନୁଷ୍ଠାନମାନଙ୍କରେ 
ଗଣେଶ ପୂଜା ଓ ସରସ୍ଵତୀ ପୂଜା କଲେଜରେ ହେଉଥଲା ଏବଂ ଏକାଠି ସମସ୍ତଙ୍କର 
ଭୋଜି ହେଉଥଲା | ମୁଁ ଟ୍ରେନିଂ କଲେଜରେ ଯୋଗ ଦେବା ଦିନଠାରୁ ୧୯୮୨ରେ 
କଲେଜ ଛାଡ଼ିବା ପର୍ଯ୍ୟନ୍ତ ଏ ମେଗା ଭୋଜିର ମୁଖ୍ୟ ଦାୟିତ୍ଵ ମୁଁ ତୁଲାଉଥଲି । ଗଂଗାଧର 
ମେହେର କଲେଜରେ ତ ନନା ଥଲି ଓ ଏଠି ସୂପକାର ହେଲି । ମୋତେ ସାହାଯ୍ୟ 
କରୁଥିଲେ ମାତ୍ର ଜଣେ - ସେ ଟ୍ରେନିଂ ସୁଲର ଖେଳ ଶିକ୍ଷକ, ମୋର ଆଠଗଡ଼ର ଛାତ୍ର, 
ଅଭିନ୍ନ ବାରିକ । ଆମେ ଦୁହେଁ ମାଲଗୋଦାମ ଓ ଛତର ବଜାର ଯାଇ ଏହି ବିରାଟ 
ଭୋଜି ପାଇଁ ସବୁ ସରଞ୍ଜାମ କିଣୁଥଲୁ । ଜଗନ୍ନାଥଙ୍କ ରନ୍‌ ଭଣ୍ଡାରରେ କେତେ ରନ 
ଅଛି ତାହା ଯେପରି ଅସୁମାରି, ସେହିପରି ଟ୍ରେନିଂ କଲେଜ ହଷ୍ଟେଲରେ ବଡ଼ ବଡ଼ 
ପିତ୍ତଳ ହଣ୍ଡା, ପିରଳ ବାଲଟି, ପରାତ, ଚଟୁ, ଡ଼ଙ୍କି ପ୍ରଭୃତି ହରେକ ରୋଷେଇ ସରଞ୍ଜାମ 
ଅସୁମାରି ଥଲା | ହଷ୍ଟେଲର ଦାୟିତ୍ଵ ନେବାବେଳେ ଓ ଦାୟିତ୍ବ ହସ୍ତାନ୍ତର କରିବାବେଳେ 
ଏହି ହଣ୍ଡାଭଣ୍ଡାର ଦାୟିତ୍ଵ ଦେବାକୁ ପୂରା ଗୋଟେ ସପ୍ତାହ ଲାଗିଯାଉଥଲା । ତେବେବି 
ତାଲିକା ସମ୍ପୂର୍ଣ ହୋଇପାରୁ ନଥୁଲା | 


୧୯୮୨ ମସିହା ଡ଼ିସେମ୍ବର ମାସରେ ଓଡ଼ିଶା ଲୋକସଭା ଆୟୋଗ ନିର୍ବାଚିତ 
ରିଡ଼ରସ ତାଲିକା ସରକାରଙ୍କୁ ପଠାଇଲେ । ମୋ ପୂର୍ବରୁ ମୋତେ ଅଣଦେଖା କରି 
ସରକାର ଯେଉଁମାନଙ୍କୁ ଆଡହକ ରିଡ଼ର କରିଥିଲେ ଲୋକସେବା ଆୟୋଗ ସେମାନଙ୍କ 
ମଧ୍ଯରୁ ଦୁଇଜଣଙ୍କ ତ ତଳ ପାହ୍ୟାରୁ ଖସାଇଦେଲେ ।! ମୋତେ ନିର୍ବାଚିତ କରି ମୋ 
ପୋଜିସନ ବଜାୟ ରଖୁଲେ । କହିବା ବାହୁଲ୍ୟ ଏପରି ସଠିକ୍‌ ନିର୍ବାଚନ ପୂର୍ବରୁ କେବେ 

ହେବାର ନଜିର ନ ଥିଲା । ଯେଉଁ ଦୁଇଜଣଙ୍କୁ ଲୋକସେବା ଆୟୋଗ ଅଯୋଗ୍ୟ 
ବିବେଚିତ କଲା, ସେ ଦୃୂଇଜଣ ମୋଠୁଁ ଜୁନିୟର ଥିଲେ | ସରକାର ସେମାନଙ୍କୁ ଆଡ଼ହକ 
ରିଡ଼ର କରିବା ପରେ ମୁଁ ମୋ ନ୍ୟାଯ୍ୟ ଦାବି ପାଇଁ ସରକାରଙ୍କ ନିକଟରେ ଅଭିଯୋଗ 
କଲି - ମାତ୍ର କିଛି ଫଳ ହେଲା ନାହିଁ, ପ୍ରିନ୍ଧିପାଲ ଓ ମୋର କେତେକ ସହକର୍ମୀ 
ହାଇକୋର୍ଟରେ କେଶ୍‌ କରିବାକୁ ମତେ କହିଲେ, ସେତେବେଳେ ସ୍ୟାଟ୍‌ ନ ଥଲା | ମୁଁ 
ମନା କଲି - ତିନିଜଣ ପିଲା ସୂଲ ଓ କଲେଜରେ ପଢୁଛନ୍ତି, କେଶ୍‌ କଲେ, କୋର୍ଟ 
ପାଖ ଭାବି ସରକାର ମତେ ବଦଳି କରିଦେବେ | କାରଣ ମୋର ପୂର୍ବ ପ୍ରିନ୍ଧିପାଲ 
ରାମକୃଷ୍ଣ କର ଏହିପରି ପରିସ୍ଥିତିରେ ହାଇକୋର୍ଟରେ କେଶ ଦାୟର କରିବା ମାତ୍ରେ 
ତାଙ୍କ ସରକାର ୨୪ ଘଣ୍ଟା ଭିତରେ ବଦଳି କରିଥଲେ | ମୋ ସହକର୍ମୀମାନଙ୍କ କହିଲି 
ମୋର ସୁପ୍ରିମକୋର୍ଟ ହେଉଛନ୍ତି ଜଗନ୍ନାଥ, ତାଙ୍କରି କୋର୍ଟରେ ମୁଁ ଗୁହାରି କରିଛି, ସେ 
ନିଶ୍ଚୟ ନ୍ୟାୟ ବିଚାର କରିବେ | 


ଲୋକସେବା ଆୟୋଗ ଫଳ ବାହାରିଲା ପରେ ମୋର ସହକର୍ମୀମାନେ କହିଲେ- 
ଜଗନ୍ନାଥ ଠିକ୍‌ ନ୍ୟାୟ ଦେଲେ । 


ରିଡ଼ର ତାଲିକା ପାଇ, ସରକାର ପୁରୀ ସାମନ୍ତ ଚନ୍ଦ୍ରଶେଖରପୁର କଲେଜରେ 
ରିଡ଼ର ପୋଷ୍ଟ ଖାଲି ଥିବାରୁ ମତେ ସେଠାକୁ ବଦଳି କରିଦେଲେ - ଭାବିଲି ଜଗନ୍ନାଥ 
କେବଳ ନ୍ୟାୟ ଦେଲେ ନାହିଁ, କିଛି ଦିନ ତାଙ୍କ ପାଖକୁ ନେଇଗଲେ | 


ଫେବୃଆରୀ ( ୧୯୮୨) ତା ୧୫ରିଖରେ ମୁଁ ସେଠି ଯୋଗ ଦେଲି । 
ଏତେବେଳକୁ ପ୍ରିନ୍ତିପାଲ ପ୍ରଫେସର ବିବେକାନନ୍ଦ ପତିଙ୍କ ଅକାଳ ବିୟୋଗ 
ହୋଇସାରିଥିଲା, କଲେଜର ପ୍ରିନ୍ତିପାଲ ଡଃ କେଶବ ପତି ଯିଏ ମୋର ଜଣେ ଅନ୍ତରଙ୍ଗ 
ବନ୍ଧୁ ପ୍ରିନ୍ଧିପାଲ ହୋଇଥିଲେ | 


ସାଧାରଣ ନିର୍ବାଚନ : 


୧୯୮୧ ଫେବୃଆରୀରେ ଶଶୁରଙ୍କ ଦେହାନ୍ତ ପରେ ମୋର କାନ୍ଧ, ବାଁ ହାତ 
ସୃଣ୍ଡିଲେସିସ୍‌ ହେଲା ଓ ଅତି ଭୀଷଣ କଷ୍ଟ ହେଲା, ଠିଆ ହେବାରେ ବା ବସିବାରେ କଷ୍ଠ 
ଅନୁଭୂତ ହେଉ ନ ଥିଲା, ମାତ୍ର ଶୋଇବାରେ ଏତେ ଯନ୍ତ୍ରଣା ହେଉଥଲା ଯେ ଶୋଇପାରୁ 
ନ ଥିଲି | ଖଟରେ ଆର୍ମ ଚେୟାର ପକାଇ, ମଶାରି ବାନ୍ଧି ତାରି ଉପରେ ଅଧା ନିଦ ଅଧା 
ଚିଆଁରେ କଟାଉଥଲି | 

ଏହି ସମୟରେ ସାଧାରଣ ନିର୍ବାଚନ ହେଲା ୧୯୮୧ ମାର୍ଚ ମାସରେ । ଆମ 
କଲେଜର ସମସ୍ତ ଅଧାପକଙ୍କୁ କଟକ ଟାଉନ୍‌ରେ ପ୍ରିଜାଇଡ଼ିଂ ଅଫିସର ରୂପେ ନିଯୁକ୍ତି 
ମିଳିଲା, ମତେ ଓ ଆମ କଲେଜର ଏକ୍ଟଟେନସନ ବିଭାଗର ନିର୍ଦ୍ଦେଶକ ନୀଳମାଧବ 
ବୋଷଙ୍କୁ ମହାକାଳପଡ଼ା ବୁକର ବିଜୟନଗର ଗ୍ରାମରେ ଥବା ଦୂଇଟି ବୁଥରେ ପ୍ରିଜାଇଡ଼ିଂ 
ଅଫିସର ଭାବେ ନିଯୁକ୍ତି ଦିଆଗଲା | ଏହା ଭୁବନେଶ୍ବର ନିର୍ବାଚନ ଅଫିସରୁ ମିଳିଥିଲା | 


ସ୍ଵଣ୍ିଲେସିସ୍‌ ପାଇଁ ମୁଁ କଟକର ସିଟି ହସପିଟାଲରେ ଚିକିସିତ ହେଉଥୁଲି । 
ଏକ୍ସରେ ଉଠାଇ ସେମାନେ କାନ୍ଧରେ ଲାଇଟ ( ସେ ଲାଇଟର ନାଁ ଜାଣି ନାହିଁ) ପକାଇଲେ 
ଯାହା ପୋଡ଼ିଗଲା ପରି ଲାଗୁଥିଲା ¬ ମାତ୍ର ଚମଡ଼ା ପୋଡ଼ି ନ ଥଲା | ଉଚ୍ଚ କ୍ଷମତାସମ୍ପନ୍ନ 
ଓଷଧ ଓ ଇଞ୍ଜେକସନ ଦେଇ ଟିକିଏ ମାତ୍ର କମି ନଥିଲା । 


ସେତେବେଳେ ସମଗ୍ର କଟକ ଜିଲା ପାଇଁ ନିର୍ବାଚନ ( ଯାଜପୁର, ଜଗତସିଂହପୁର 
ଓ କେନ୍ଦ୍ରାପଡ଼ା ଅଲଗା ଜିଲା ହୋଇ ନ ଥଲା) ଅଫିସ କଟକ କଲେକ୍ଟରିଏଟ୍‌ର 
ଏ.ଡ଼ି.ଏମ୍‌. କାଳୀ କିଙ୍କର ରଥ | ସେ ଅନୁଗୁଳରେ ଏସ୍‌.ଡ଼ିଓ ଥିଲାବେଳେ ମୋର 
ତାଙ୍କ ସହ ଘନିଷ୍ଠ ବନ୍ଧତା ହୋଇଥଲା ଓ ମୋ ବାଜା ବାଦନରେ ସେ ଏତେ ମୁଗ୍ଧ 
ହୋଇଥିଲେ ଯେ ଆସାମରୁ ଆଣିଥିବା ଉଇଲ୍ୋ ଲଟାରେ ତିଆରି ଗୋଟିଏ ସୁନ୍ଦର 
ହ୍ୟାଟ୍‌ ମତେ ଉପହାର ଦେଇଥିଲେ | ତାଙ୍କୁ ମୋର ରୋଗ କଥା ଜଣାଇଲି ଓ ତାଙ୍କ 
ପରାମର୍ଶ ଅନୁସାରେ ସିଟି ହସପିଟାଲରୁ ଡ଼ାକ୍ତରୀ ସାର୍ଟିଫିକେଟ ଆଣିଲି । ଆମକୁ 
କେନ୍ଦ୍ରାପଡ଼ା ଏସ୍‌.ଡ଼ି.ଓ. ଅଧୀନକୁ ପଠାଇ ଦିଆଯାଇଥିଲା |! ଏଣୁ ସେ କେନ୍ଦ୍ରାପଡ଼ାର 
ଏସ୍‌.ଡ଼ି.ଓ.ଙ୍କ ପାଖୁ ଖଣ୍ଡିଏ ( ନାମ ଉଲ୍ଲେଖ କରୁ ନାହିଁ) ବ୍ୟକ୍ତିଗତ ଚିଠି ଲେଖୁ ମୋତେ 
ଅବ୍ୟାହତି ନେବାପାଇଁ ମୋ ହାତରେ ପଠାଇଲେ । 


କଟକରୁ ଯାଇ ତାଙ୍କ ଦେଖା କରି ଚିଠି ଦେଲି ମାତ୍ର ସେ ଶୁଣିଲେ ନାହିଁ । 
ନିର୍ବାଚନ ଟ୍ରେନିଂ କଟକରେ ଦିଆ ହେଉଥୁଲା ।ବାଧ୍ୟ ହୋଇ ଟ୍ରେନିଂ ନେଲି । 


ନିର୍ଦ୍ଦେଶ ଅନୁସାରେ ନିର୍ବାଚନର ୩ଦିନ ପୂର୍ବରୁ ମୁଁ ଓ ନୀଳମାଧବ ବୋଷ୍‌ ଯାଇ 
କେନ୍ଦ୍ରାପଡ଼ାରେ ପହଞ୍ଚଲୁ । ଆମକୁ ତିନିଦିନ ପୂର୍ବରୁ ଯିବାର ନିର୍ଦ୍ଦେଶ ଥଲା କାରଣ 
ବିଜୟ ନଗରକୁ ସମୟ ଲାଗିବ । ଇଲେକସନ୍‌ର ସବୁ କର୍ମଚାରୀଙ୍କୁ ଯିବା ପୂର୍ବରୁ 
ସେମାନଙ୍କ ପ୍ରାପ୍ୟ ଦିଆଯାଏ । ଏଣୁ ମୁଁ ମୋର ପୂର୍ବ ନିର୍ବାଚନ ଅଭିଜ୍ଞତା ହେତୁ ଅଛ 
ଟଙ୍କା ନେଇଥୁଲି । ନୀଳମାଧବଙ୍କୁ ଟଙ୍କା ମିଳିଲା, ଆମ ପାର୍ଟିର ସମସ୍ତଙ୍କୁ ଟଙ୍କା ମିଳିଲା, 


ମାତ୍ର ମତେ ମିଳିଲା ନାହିଁ | ଏସ୍‌ଡ଼ି. ଓଙ୍କୁ ପଚାରିଲି ଓ କହିଲି ଆପଣ ମୋତେ ଟଙ୍କା 

ମିଳିବାର ନିୟମ ନାହିଁ ବୋଲି କାହିକି ଜଣାଇଲେ ନାହିଁ ? ମୋ କ୍ୟାଡ଼ରର ସମସ୍ତେ 
କଟକରେ ଟଙ୍କା ପାଉଥିବାବେଳେ ମତେ କୋଉ ନିୟମରେ ଟଙ୍କା ଦେଉ ନାହାଁନ୍ତି ? ମୁଁ 
ଚଳିବି କିପରି ? ମୁଁ ଜଣେ ଅଧ୍ୟାପକ । ସେ କଥା ସେ ଭୁଲି ଭାବିଲେ ମୁଁ ତାଙ୍କ ଅଧୀନ 
କର୍ମଚାରୀଟିଏ । ମୁହଁ ବିକୃତ କରି କହିଲେ - ଇଲେକ୍ସନକୁ ନ ଗଲେ ମୁଁ ଜେଲ୍‌ 
ପଠାଇ ଦେବି | ଅନ୍ୟମାନେ ବି ମୋ ପାଇଁ ଯେତେ କହିଲେ, ସେ ଅଡ଼ି ବସିଲେ ଯେ 
ମୋ କ୍ଯାଡ଼ର ପାଇଁ ଟଙ୍କା କଟକରୁ ମିଳିବ । ମାତ୍ର ବନ୍ଧୁ ନୀଳମାଧବ କହିଲେ ¬ 
ଭାଇନା, ମୋ ଟଙ୍କା ତ ସବୂ ଖରଚ ହେବ ନାହିଁ । ଅଧା ନିଅ ପରେ ଏସ୍‌ ଡ଼ି.ଓଙ୍କ 
ବିରୋଧରେ ଅଭିଯୋଗ କରିବା | କବିତାରେ : 


ବୋଝ ଉପରେ ନଳିତା ବିଡ଼ା 
ଅବୁଝା ଅଫିସରଙ୍କୁ 

ବିଜୁ ପଟ୍ଟନାୟକଙ୍କ ଭାଷାରେ 
ଦରକାର ଥିଲା ଚାପୁଡ଼ା 
କିପରି ତାହା କରିଥାନ୍ତା 

ମୋ ପରି ଅଧ୍ୟାପକ ବାପୁଡ଼ା ? 


ଦିନ ୪ଟାରେ ଆମେ ଦୁଇ ପାର୍ଟି ଗୋଟିଏ ଟ୍ରକରେ ଯାଇ ମହାକାଳପଡ଼ାରେ 
ପହଞ୍ଚଲୁ । ସେଠୁ ଲଞ୍ଚରେ ସମୁଦ୍ର ଭିତରେ ବିଜୟନଗର ଯିବାକୁ ହେବ | ଲଞ୍ଚ ମନଇଛା 
ଯାଇପାରେ ନାହିଁ । କାରଣ ସମୁଦ୍ରରେ ଜୁଆର ଓ ଭଟ୍ଟା ଆସେ, ଜୁଆର ଆସିଲେ ଲଞ୍ଚ 
ଛାଡ଼େ | ରାତି ସାଢ଼େ ଆଠଟାରେ ଜୁଆର ଆସିଲା | ଆମେ ଲଞ୍ଚ ଭିତରେ ବସିଲୁ, 
ଲଞ୍ଚ ଛାଡ଼ିଲା । ଝରକା ଭିତରେ ଟିକିଏ ଟିକିଏ ସମୁଦ୍ର ଦୃଶ୍ୟ ଉପଭୋଗ କଲୁ | 
ଉପରେ ବସିବା ମନା, ପୂରା ଭିତରେ ବସିବାକୁ ବାଧ |! ବିଜୟନଗର ଘାଟରେ ରାତି 
୧ ୨ଟାରେ ପହଞ୍ଚଲୁ । ମୁଲିଆମାନେ ଅପେକ୍ଷା କରିଥଲେ, ଆମ ଜିନିଷପତ୍ର ବୋହି 
ବୁଥ୍‌କୁ ନେଲେ | ଗାଁ ଭିତର ବୁଥ୍‌ରେ ନୀଳମାଧବଙ୍କ ନିଯୁକ୍ତି ଓ ଗାଆଁଠାରୁ ଅଧ 
କିଲୋମିଟର ଦୂର ଏକ ଆତ୍ବତୋଟା ଓ ପାଖରେ ଏକ ଛୋଟ ସ୍ରୋତସ୍ଵିନୀ ନାଳ 
ପାଖରେ ମୋର ବୁଥ୍‌ ଥଲା | ଏ ବୁଥ୍‌ ଅତି ଉତ୍ତେଜନାପ୍ରବଣ ଥୁଲା । ଗାଁ ବୁଥ୍‌ଟା 
କେବଳ ଗାଁ ଲୋକଙ୍କ ପାଇଁ ଥଲା, କାରଣ ବିଜୟନଗର ଗାଆଁଟା ବଡ଼ ଗାଆଁ ଥଲା | 
ମୋ ବୁଥ୍ଟା ପାଖ ଆଖ ଗାଁ ପାଇଁ ଥଲା ! 

ମୋ ବୁଥ୍‌ଟା ହାଇସ୍କୁଲ ଥଲା | ଚାରିପଟେ ପାଚେରି ଥିଲା । ନଳକୂଅ ଥୁଲା, 
ରୋଷେଇ ଘର ବି ଥଲା । 


ଇଲେକ୍ସନ ପୂର୍ବ ଦିନ ଆମ୍ବତୋଟାରେ ଦୂରରେ କ୍ୟାମ୍ପ ପକାଇଥିବା ପେଲିସ୍‌ଙ୍କ 
ଇନସ୍ପେକ୍ଟର ମୋ ପାଖୁ ଆସି ମୋତେ ଗୋଟେ ହୁଇସିଲ୍‌ ଦେଇ କହିଲେ - ଗଣ୍ଡଗୋଳ 
ହେଲେ ଆପଣ ହୁଇସିଲ୍‌ ବଜାଇଲେ ଆମେ ଫୋର୍ସ ନେଇ ଆସିଯିବୁ । ଏହା ପୂର୍ବରୁ 
ଯେତେ ନିର୍ବାଚନ ହୋଇଛି ଏହି ବୁଥ୍‌ରେ ବରାବର ଗଣ୍ଡଗୋଳ ହୋଇଛି | 


ନିର୍ବାଚନ ଦିନ ଅଯଥା ଗଣ୍ଡଗୋଳ ହେଲା | ସାରାଦିନ ଆମେ ସମସ୍ତେ ଷ୍ଟାଫ 
ଖାଡ଼ା ଖାଡ଼ା ଓପାସରେ ରହିଲୁ | ରନ୍ଧା ଖାଦ୍ୟ ଫୋପଡ଼ା ଗଲା | ଟେଣ୍ଡର ଭୋଟ, କିଏ 
ଭୋଟ ଦବାକୁ ଆସିଲେ ସେ ଭୋଟର ନୁହେଁ ବୋଲି ପାଟିତୁଣ୍ଡ ପ୍ରଭୃତି ଅଯଥା ଗଣ୍ଡଗୋଳ 
ଚାଲୁ ରହିଲା । ସେତେବେଳେ ଭୋଟର ପରିଚୟପତ୍ର ନ ଥଲା, ଏଣୁ କେଉଁ ଭୋଟର 
ବିରୋଧରେ ଆପରି ହେଲେ ଗାଁ ଚୌକିଦାରଙ୍କ ଦ୍ଵାରା ଚିହ୍ନଟ କରାଯାଉଥିଲା | ମୋର 
ସୌଭାଗ୍ୟ ଯେ ଏହିପରି ସବୁ ଭୋଟର ପ୍ରକୃତ ଭୋଟର ବୋଲି ଚୌକିଦାର ଚିହ୍ନଟ 
କଲେ | ୫ଟା ପୂର୍ବରୁ ଦଳେ ନିୟମ ଅନୁସାରେ ବୁଥ୍‌ ଭିତରକୁ ଆସିଲେ - ଗେଟ୍‌ ବନ୍ଦ 
ହେଲା | ସେମାନଙ୍କ ଭୋଟ ନିଆଗଲା - ସବୂ ଶେଷ ବେଳକୁ ରାତି ୭ଟା ହୋଇଗଲା | 
ଏହି ପଛରେ ବ୍ରିଳମ୍ଭରେ ଆସି ନିୟମ ଅନୁସାରେ ଭୋଟ ଦେବାକୁ ଆସିଥବା ୧ ୦/ 
୧ ୨ ଜଣ କଲେଜ ଛାତ୍ର ଥଲେ | ଭୋଟ ପରେ ତାଙ୍କୁ ଭାରି ଧୀର ଓ ନମ୍ର ଭାଷାରେ 
କହିଲି - ପିଲାଏ ତୁମେ କଲେଜର ଛାତ୍ର, ମୁଁ ଜଣେ କଲେଜର ଅଧ୍ୟାପକ | ହୁଏତ 
ବର୍ଷେ ବା ଦୂଇବର୍ଷ ପରେ ତୁମ ଭିତରୁ କିଏ ମୋ କଲେଜରେ ମୋର ଛାତ୍ର ହେବା 
ସମ୍ଭାବନା | ତୁମେମାନେ ବହୁବେଳୁ ଆସି ବାହାରେ ଥଲ । ଶେଷ ବେଳକୁ କାହିଁକି 
ଆସିଲ | ଆମେ କ”ଣ ତୁମର ଅତିଥ ନୋହୁଁ, ସାରାଦିନ ଆମକୁ ଓପାସରେ ରଖୁଲ, 
ଅଥଚ ବିଜୟନଗର ଗା ବୁଥ କେଡ଼େ ସୁରୁଖୁରୁରେ ସରିଗଲା ? 


ପିଲାଏ ତ, ଆବେଗ କମିଗଲେ ଶାନ୍ତ ହୁଅନ୍ତି ! ଅବଶ୍ୟ ସେତେବେଳେ ଆଜିକାଲି 
କଲେଜ ଛାତ୍ରଙ୍କ ପରି ସେମାନେ ଉଦ୍ଧତ ନ ଥିଲେ | ଆମକୁ କ୍ଷମା ମାଗି କହିଲେ, ସାର୍‌ 
ଆମେ ଯାଉଛୁ, ଯାହା କିଛି ପାଇବୁ ଆଣି ଖାଇବାକୁ ଦେବୁ । 


ସେମାନେ ଯୋଗାଡ଼ କରି ରୁଟି ତରକାରି ଆଣି ତ ଦେଲେ ଏବଂ ମୁଲିଆଙ୍କ 
ସହ ଆମ ଜିନିଷ କିଛି କିଛି ବୋହି ଲଞ୍ଚ ଘାଟକୁ ଆସିଲେ । ନୀଳମାଧବ ବହୁ ଆଗରୁ 
ଲଞ୍ଚ ଘାଟରେ ଆମକୁ ଅପେକ୍ଷା କରିଥଲେ । 

ଫେରନ୍ତାଟା ବଡ଼ ଦୁଃଖଦ ହେଲା | ଏଠି ସାଡ଼େ ୯ଟାରେ ଜୁଆର ଆସିଲା, 
ଆମେ ଲଞ୍ଚରେ ବସି କିଛିବାଟ ଆସିଛୁ ଆରମ୍ଭ ହେଲା ଖରାଦିନିଆ ଝଡ଼, ବର୍ଷା ଓ 
ତୋଫାନ ¦! ଆମେ ସମସ୍ତେ ଭୟାତୁର ହୋଇପଡ଼ିଲୁ | କିନଧୁ ଲଞ୍ଚ ଚାଳକ ଆମକୁ ଆଶ୍ଵାସନା 
ଦେଇ କହିଲେ ଏଟା ସମୁଦ୍ର ମଝି ନୁହେଁ, ଯେତେ ବଡ଼ ତୋଫାନ ହେଉ ଏ ବଡ଼ 
ଲଞ୍ଚର କିଛି କ୍ଷତି ହେବ ନାହିଁ । 

ଟାଇମ ଅନୁସାରେ ମହାକାଳଘାଟରେ ଆମେ ରାତି ୧ ୧ ଟାରେ ପହଞ୍ଚବା କଥା | 
ରାତି ୧ ୨ ଟାହେଲା | ଝଡ଼ବର୍ଷାର ପ୍ରକୋପ କମିଲା ନାହିଁ । ମହାକାଳ ଘାଟରେ ଝଡ଼ 
ବର୍ଷା ଦେଖୁ ମହାକାଳପଡ଼ା ତହସିଲଦାର ବ୍ଯସ୍ତ ହୋଇ ଆମକୁ ଅପେକ୍ଷା କରିଥାନ୍ତି 
(ସେତେବେଳେ ମୋବାଇଲ ଫୋନ ନ ଥିଲା) | ରାତି ଗୋଟାଏରେ ସେ ଅଥୟ 
ହୋଇ କେତେଜଣ ଷ୍ଟାଫ୍‌ଙ୍କୁ ଧରି ଆଉ ଗୋଟେ ଲଞ୍ଚରେ ଆମକୁ ଖୋଜିବାକୁ ଆସିଲେ ! 
ମୋର ମନେପଡୁଛି, ତହସିଲଦାରଙ୍କ ନାଁ ମନେ ନାହିଁ । ତାଙ୍କ ମହାନୂୁଭବତା ସେ ବି 
ଜୀବନକୁ ପାଣି ଛଡ଼ାଇ ଆମକୁ ଖୋଜିବାକୁ ଯାଇଥିଲେ | ଭୋର ୪ଟାରେ ଆମ ଲଞ୍ଚ 
ଓ ତହସିଲଦାରଙ୍କ ଲଞ୍ଚ ମହାକାଳପଡ଼ା ଘାଟରେ ଲାଗିଲା । 


ଟ୍ରକ୍‌ ଅପେକ୍ଷା କରିଥଲା । ନିର୍ବାଚନ ଜିନିଷ, କାଗଜପତ୍ର, ବ୍ୟାଲଟ ବାକ୍‌ 
କେନ୍ଦ୍ରାପଡ଼ାରେ ଜମା କରି ଆମେ ଯେଝା ଘରକୁ ଫେରିଲୁ । ବାଟରେ ମୁଁ ଓହ୍ଲାଇ 
ଶଶୁରଘରକୁ ଗଲାବେଳେ ନୀଳମାଧବଙ୍କୁ କହିଲି ଯେ ଆମ ଘରେ କହିଦେବ ମୁଁ 


~~ ~~ 


ଶଶୁରଘରେ ବିଶ୍ରାମ ନେଇ କାଲି ଯିବି | 


କଟକ ଆସିବାର ୩୪/୪ଦିନ ପରେ କାଳୀକିଙ୍କର ରଥ ମୋର ଟି.ଏ.ଡ଼ି.ଏ. 
ନିଜେ ଡ୍ର କରି ମୋତେ ଦେଲେ । 


ପରେ ଶୁଣିଲି ଯେ କୌଣସି କାରଣରୁ କେନ୍ଦ୍ରାପଡ଼ା ଏସ. ଡ଼ି.ଓ ନିର୍ବାଚନ ଠିକ୍‌ 
ପରେ ପରେ ନିଲନ୍ବିତ ହୋଇଛନ୍ତି ¦ . 


ଶାଳକ ବଗୁଆ ହୋଇଲ ଖସ୍ତା 
କହିଲ, କିପାଁ କରୁ ନାହଁ ବହି ଲେଖା | 


ନାଟକରେ ବିଭିନ୍ନ ଚରିତ୍ରମାନେ ଥାଆନ୍ତି । ଖଳ ଚରିତ୍ର, ଭଲ ଚରିତ୍ର ଓ ପାର୍ଶ୍ଵ 
ଚରିତ୍ର | କାହାର ପାର୍ଟ ଅଛ କେତେ କାହାର ଅଧୁକ ଥାଏ | ଏହି ଯେଉଁ ଚରିତ୍ର କଥା 
କହିବି ସେ ଏକ ଅତ୍ଯୟୁତ୍ତମ ଚରିତ୍ର | ତାଙ୍କ ନାମ ମଧୁସୂଦନ କର । ଡ଼ାକ ନାମ ବଗୁଆ, 

ଘର କେନ୍ଦ୍ରାପଡ଼ା ଟାଉନରେ | ମୋ ଶଶୁର କେନ୍ଦ୍ରାପଡ଼ା ଡାକ୍ତରଖାନାରେ ଥିଲାବେଳେ, 
ତାଙ୍କ ଘରର ଘର ଚିକିତ୍ସକ ଥିଲେ ଓ ବଗୁଆ ବାପା ପଦ୍ଧନାଭ କର ହାଇସ୍କୁଲର ଶିକ୍ଷକ 
ଥିଲେ | ମୋର ଦି ଶଳା ତାଙ୍କ ସ୍କୁଲରେ ପଢୁଥିଲେ । ଉଭୟଙ୍କ ସମ୍ପର୍କ ଏତେ ଘନିଷ୍ଠ 
ହେଲା ଯେ ମୋ ଶାଶୁ ଓ ବଗୁଆ ବୋଉ ଧର୍ମ ଭଉଣୀ ହୋଇଗଲେ ଏବଂ ତାଙ୍କର ଝିଅ 
ନ ଥିବାରୁ ମୋ ସ୍ତ୍ରୀକୁ ଝିଅ ରୂପେ ଦେଖୁଲେ ଓ ପୂରାପୂରି ବନ୍ଧୁ ହୋଇ ଏ ପର୍ଯ୍ୟନ୍ତ 
ରହିଛୁ । 


ଏତେ ଗୌରଚନ୍ଦ୍ରିକାର ଅବତରଣ କରିବାର ଉଦ୍ଦେଶ୍ୟ ଯେ କେହି ନା କେହି 
ନ କେଞ୍ଚଲେ ମୁଁ ଉଠେ ନାହିଁ । ବଗୁଆ ସାଲେପୁର କଲେଜରେ ବାଣିଜ୍ୟ ବିଭାଗର 
ମୁଖ୍ୟ ଥଲା ଓ ବହୁ ବହି ବାଣିଜ୍ୟ ଉପରେ (ମାନେ ବହି ନୁହେଁ) ଲେଖୁ ଭଲ ପଇସା 
ବୂକ୍ସ ଓ ବୂକ୍‌ସ ପ୍ରକାଶନ ସଂସ୍ଥାରୁ ପାଉଥଲା। ସେ ମତେ ବହୁତ ଆଗରୁ ଶିକ୍ଷା 
ବିଷୟରେ ବହି ଲେଖୁବାକୁ ବାରମ୍ବାର କହିଥୁଲେ ବି ମୁଁ ଲେଖୁ ନ ଥଲି। ୧୯୭୮ 
ମସିହାରେ ରାଧାନାଥ ଟ୍ରେନିଂ କଲେଜର ଅମ କ୍ଵାର୍ଟରସକୁ ଆସି ଜୋର ଦେଇ କହିଲା- 
ପ୍ରକାଶକ ତ କେବେଠୁଁ ରାଜି, ଆପଣ ବହି ଲେଖୁ ନାହାଁନ୍ତି କାହିଁକି ? ଆଜିଠୁ ଲେଖନ୍ତୁ | 
ଯଦିଓ ୧୯ ୬୦ ଦଶକରେ ଯେତେବେଳେ ମାଧ୍ୟମିକ ଶିକ୍ଷାବୋର୍ଡ଼ ପାଠ୍ୟପୁସ୍ତକ ନିଜେ 
ଛପାଇ ନ ଥୁଲା | ବିଭିନ୍ନ ଲେଖକଙ୍କର ପାଠ୍ୟପୁସ୍ତକ ଗୁଡ଼ିକର ନିର୍ବାଚିତ ତାଲିକା 
ପ୍ରକାଶ କରୁଥଲା ! ସେତିକିବେଳେ ମୁଁ ମାଟ୍ରିକ କ୍ଲାସ ପାଇଁ ଦୁଇଖଣ୍ଡ ବହି, ତ୍ରିକୋଣମିତି 
ଓ ପରିମିତି ବହି ଲେଖଥଲି ଓ ମାଧ୍ଯମିକ ଶିକ୍ଷାବୋର୍ଡ଼ ଦ୍ଵାରା ସ୍ଵୀକୃତ ହୋଇଥଲା । ଆଉ 
ଶିକ୍ଷା ବିଭାଗରେ ଯୁକ୍ତ ଦୁଇଠାରୁ, ଏମ୍‌.ଏ.ଏମ୍‌.ଇଡ଼ି, ବି.ଇଡ଼ି, ବି.ଏ. ପାଇଁ ବହି 
ଲେଖୁବା କଥା ମୁଁ ସ୍ବପ୍ନରେ ସୁଦ୍ଧା ଭାବି ନ ଥୁଲି । 


ବଗୁଆ କେଞ୍ଚାରେ ଉଠିଲି 
କାଗଜରେ ଲେଖା ଚାଞ୍ଚଲି 


ବଗୁଆ ମୋତେ ମାସେ ସମୟର କଣ୍ଟ ଦେଇଥିଲା | ଏକା ମାସକ ଭିତରେ 
ପାରିବି ନାହିଁ ଭାବି ମୋର ଅତି ଅନ୍ତରଙ୍ଗ ବନ୍ଧୁ ଓ ସହକର୍ମୀ ତ୍ରିଲୋଚନ ଷଡ଼ଙ୍ଗୀକୁ ସାଥ 
କରି ପ୍ରଥମେ ପରିସଂଖ୍ୟାନ ଉପରେ ବହି ଖଣ୍ଡିଏ ଲେଖୁଲୁ ଓ ତ୍ରିଲୋଚନବାବୁଙ୍କ 
ପରାମର୍ଶରେ ନିଜେ ଛପାଇଲୁ । ଏହା ପ୍ରଥମ ବହି ଥଲା ପରିସଂଖ୍ଯାନ ଉପରେ | 
ଆଶ୍ଚର୍ଯ୍ୟର କଥା ଦୁଇମାସ ମଧ୍ୟରେ ୧୦୦୦ କପି ବିକ୍ଧି ହୋଇଗଲା । ଏ ବହିର 
କାଟତି ଦେଖୁ ପ୍ରକାଶକ ବୃକ୍‌ସ ଓ ବୃକସ ଆସି ବହିଟି ନିଜ ଛପାଇବ ବୋଲି ନେଇଗଲେ 

୨୪୮୩ ଉଜାଣି ସମୟ 


ଏବଂ ଏହା ବ୍ରହ୍ମପୁର ଓ ଉତ୍କଳ ବିଶ୍ବବିଦ୍ୟାଳୟର ରେଫରେନ୍ସ ଭାବରେ ସ୍ବୀକୃତି ପାଇଲା 
ଓ ଆଜି ସୁଦ୍ଧା ଏହା ୨ ୫ଟି ସଂସ୍କରଣ ହୋଇ ସାରିଛି - ଏବେ ପାଠ୍ୟକ୍ରମ ପରିବର୍ଭନ 
ହେତୁ ଯୁକ୍ତ ଦୁଇରେ ବିକ୍ରି ବହୁତ କମିଯାଇଛି । 

କଥାରେ ଅଛି ସଫଳତା, ସଫଳତା ଆଣେ | ଏଣୁ ତୁରନ୍ତ ବହି ବାହାର କରିବାକୁ 
ବୁକସ ଓ ବୂକ୍ସ ଆମକୁ କହିଲେ | ଏଣୁ ଅନ୍ୟ ସହକର୍ମୀମାନଙ୍କ ସହ ମିଶି ଆମେ 
୧୦ ଖଣ୍ଡ ଟେକ୍‌୍ସଟ ବହି ଦୂଇ ବର୍ଷ ଭିତରେ ଲେଖୁ ବାହାର କଲୁ ଏବଂ ଭଲ ପଇସା 
ବି ପାଇଲୁ । ସେ ସମୟର ବହିର ଦାମ ଅନୁସାରେ | ଏହି ବହି ଲେଖା ଭିତରେ ମୁଁ 
ଏକୁଟିଆ ଏମ.ଇଡ଼ି. ପାଠ୍ୟକ୍ରମ ପାଇଁ ଖଣ୍ଡିଏ ବହି ରିସର୍ଚ” ଉପରେ ଲେଖୁଲି - ଯାହା 
ବ୍ରହ୍ମପୁର ଓ ଉତ୍କଳ ବିଶ୍ବବିଦ୍ୟାଳୟର ପାଠ୍ୟପୁସ୍ତକ ରୂପେ ସ୍ଵୀକୃତି ପାଇଲା । 

ନିଜ ବହି ପାଲା ମାନ୍ଦେଇଲା ବେଳେ ବଗୁଆ ତାହାର ଇଂରେଜୀରେ କମର୍ସିଆଲ 
ଭୂଗୋଳ ବହିଟି ମତେ ଓଡ଼ିଆରେ ଅନୁବାଦ କରିବାକୁ ଦେଲା । ଆମର ସବୁ ବହି 
ଇଂଲିଶରେ ଲେଖା ହୋଇଥଲା । ବଗୁଆର ଏ ବହିଟ ଖୁବ୍‌ ବଡ଼ ଥଲା - ଅନୁବାଦ 
୩୦ ୦ ପୂଷ୍ଠା ହେଲା ଓ ପ୍ରକାଶକ ୧ ୫ ଶହ ଟଙ୍କା ଦେଲେ | ବଗୁଆ ତା ଭାଗ ନ ନେଇ 
ସମୁଦାୟ ୧ ୫ ଶହ ଟଙ୍କା ଆଣି ମତେ କହିଲା - ଭାଇନା ଏହା ତୁମକୁ ଦେବି ନାହିଁ, 
ନାନୀକୁ ଦେବି ଏବଂ ନାନୀକୁ (ମୋ ସ୍ତ୍ରୀଙ୍କୁ) ଦେଲା । 


ବଗୁଆ ଦୃଶ୍ୟ ଏଇଠି ଥାଉ, ଅନ୍ୟ ଦୃଶ୍ୟରେ ତାକୁ ଦେଖୁବା | 
ସମ୍ବଲପୁର କଲେଜରେ ଥିଲି ନନା 

ଅନୁଗୁଳେ ଅଧା ଭାଇସ୍‌ ଅଧା ଭାଇନା 

ରାଧାନାଥେ ଥିଲି ଭୋଜି ଠିକାଦାର 

କିନୁୁ କେବେ ହୋଇ ନାହିଁ କା'ର ଚାଟୂକାର । 

ଜଗନ୍ନାଥ ନିଜ ପାଖକୁ ନେଲେ ଓ ତଡ଼ିଦେଲେ 


(ସାମନ୍ତ ଚନ୍ଦ୍ରଶେଖର କଲେଜ, ପୁରୀ) 


କଲେଜରେ ଫେବୃଆରୀ ଶେଷ ସପ୍ତାହରେ ଯୋଗ ଦେଲି । ପ୍ରଥମେ ବସ୍‌ରେ 
କଟକରୁ ସକାଳୁ ଯାଇ ସେଠି ହୋଟେଲରେ ଖାଇ କଲେଜ କରି ସନ୍ଧ୍ୟା ୫ଟା ପୁରୀ 
କଲିକତା ବସରେ ଫେରି ରାତି ସାଢ଼େ ଆଠଟାରେ ଘରେ ପହଞ୍ୁଥଲି, ମାତ୍ର ୨୦ 
ଦିନ ଯିବା ଆସିବା କରିବା ଭିତରେ ମତେ ତ କଷ୍ଟ ହେଲା ଓ ଜର ବି ହେଲା । 
ପୁରୀର ପ୍ରସିଦ୍ଧ ବଗଲା ଧର୍ମଶାଳା ଏତେବେଳକୁ ସମ୍ପୂର୍ଣ ସରକାରୀ ହୋଇଥିଲା ଓ 
ଜଗନ୍ନାଥ ମନ୍ଦିର ଅଧୀନରେ ଥଲା | ଯୋଗକୁ ଶ୍ରୀମନ୍ଦିରର ପରିଚାଳକ ମୋର ପୁରୁଣା 
ବନ୍ଧୁ କାଳୀକିଙ୍କର ରଥ ଥିଲେ ଏବଂ ବଗଲା ଧର୍ମଶାଳାର ତତ୍ତ୍ବାବଧାରକ ସୁବୋଧ 
ଚାଟାର୍ଜୀ ଥଲେ | ଚାଟାର୍ଜୀବାବୁ ବି ଜଣେ ଓ.ଏ.ଏସ୍‌. ଅଫିସର ଥିଲେ | ଯୋଗକୁ 
ତାଙ୍କ ପୁଅ ପୁରୀ କଲେଜରେ ପଢୁଥିଲା | ପୁନଶ୍ଚ ବଗଲା ଧର୍ମଶାଳାର ମ୍ୟାନେଜର 
ମହେଶ୍ବର ମିଶ୍ର ମୋ ଦ୍ଵିତୀୟ ଶଳାର ଶଶୁରଘର ମାର୍କଣ୍ଡେଶ୍ଵର ସାହିର ଥଲେ । ଏ 
ସବୁର ସୁଯୋଗ ମତେ ମିଳିଥିଲା ଓ ମୁଁ ବଗଲା ଧର୍ମଶାଳାର ଗୋଟିଏ ଆଟାଚ-ବାଥ- 
ଲାଟ୍ରିନ୍‌ ଥିବା ସିଙ୍ଗଲ ରୁମରେ ରହିଲି ୨ ୪ ଘଣ୍ଟାକୁ ପାଞ୍ଚଟଙ୍କା ହିସାବରେ | ସରକାରୀ 
ନିୟମ ଅନୁସାରେ ଜଣେ ମାତ୍ର ୭ଦିନ ରହିପାରିବ ! ଏଣୁ ମୁଁ ପ୍ରତି ଶନିବାର ଓ 
ଜିନିଷପତ୍ର ଧର୍ମଶାଳା ଅଫିସରେ ରଖୁ ତାଙ୍କୁ ଚାବି ଦେଇ କଟକ ଆସେ ଓ ସୋମବାର 
ଯାଇ ସେ ରୁମ୍‌ ଦଖଲ କରେ । ମୋ ପାଇଁ ସେମାନେ ରବିବାର ସେ ରୁମ କାହାରିକୁ 
ଦିଅନ୍ତି ନାହିଁ । 

ପ୍ରାୟ ଏକମାସ ବଗଲା ଧର୍ମଶାଳାରେ ରହିବା ଭିତରେ ହେରାଗୋହିରୀ ସାହିରେ 
ପୂର୍ବତନ ଡ଼ି.ଡ଼ି.ପି.ଆଇ. ଇନ୍ଦୁଭୁଷଣଙ୍କ ରାସ୍ତା କଡ଼କୁ ଲାଗି ଗୋଟିଏ ଘର ମାସକୁ ଭଡ଼ା 
ଟ. ୨୦୦ ଟଙ୍କାରେ ନେଲି | ଏଠି ଏକ କ୍ୟାମ୍ପସ ପରି ଥଲା | ମୁଁ ଗୋଟିଏ ପାଖରେ, 
ମଝିରେ ତାଙ୍କ ଭାଣିଜୀ ଅନୀମା (ଅବିବାହିତ ଓ ଶିକ୍ଷୟିତ୍ରୀ ଏବଂ ଆର ପାଖରେ 

୨୫୦୩ ଉଜାଣି ସମୟ 


ମୋର ସହକର୍ମୀ ଡଃ ମୋହିତ ମହାଚ୍ତି ଓ ତାଙ୍କ ସ୍ତୀ ଡାକ୍ତର ବିଜୟଲକ୍ଷ୍ମୀ ମହାନ୍ତି ରହୁଥଲେ | 
ମଝିଘରଟିକୁ ଇନ୍ଦୁବାବୁ ତାଙ୍କ ଭାଣିଜୀଙ୍କୁ ଦାନ କରି ଦେଇଥିଲେ ଓ ଆମ ଦୂଇଘରର 
ଭଡ଼ା ତାଙ୍କୁ ଦେଉଥିଲୁ । 

ମୁଁ ଜୁଲାଇ ପାଞ୍ଚ ତାରିଖରେ ଜିନିଷପତ୍ର ଧରି ପୁରୀ ଗଲି । ଗା୍ତମାନଙ୍କୁ ମୋ 
ବଡ଼ ଶଳା ବିପିନ ମିଶ୍ର ଆସି ତାଙ୍କ ଗାଆଁକୁ ନେଇଗଲେ | ସାନ ଝିଅ ସୁସ୍ପିତାକୁ ଆଇ.ଏ. 
ପ୍ରଥମ ବର୍ଷରେ ପୁରୀ କଲେଜରେ ନାମ ଲେଖାଇଲି | 


ଭଡ଼ାଘରେ ମୁଁ, ମୋ ସତୀ, ଝିଅ ସୁସ୍ମିତା ଓ ବର୍ଷକର ନାତୁଣୀ ସୁମନ ରହିଲୁ । 
ପୁଅ ମେଡ଼ିକାଲ କଲେଜରେ ହଷ୍ଷେଲରେ ରହିଥୁଲା | ତେଣୁ ତା ଚିନ୍ତା ନ ଥଲା | 
ଚିନ୍ତା ଥଲା ଦ୍ଵିତୀୟ ଝିଅ ପ୍ରତିମା ପାଇଁ, କାରଣ ସେ ରାଧାନାଥ ଟ୍ରେନିଂ କଲେଜରେ 
ଏମ.ଇଡ଼ି. ପଢୁଥିଲା | ତେଣୁ ତାଙ୍କୁ ମୋ ଶଶୁରଘରକୁ ପଠାଇ ଦେଲି, ସେଠୁ ସେ 
ପ୍ରତିଦିନ ୩୦ କି.ମି. ବସରେ ଆସି କଟକରେ କ୍ଲାସ କରି ଫେରୁଥଲା | ସେ 
ଆଗରୁ ରେଭେନ୍ଵା କଲେଜରୁ ଏମ୍‌.ଏ. ଓ ରାଧାନାଥ ଟ୍ରେନିଂ କଲେଜରୁ ବି.ଇଡ଼ି. 
ପାସ୍‌ କରିଥିଲା | 

ପୁରୀ କଲେଜ ପାଖରେ କଲେଜର ୬ଟି କ୍ଵାଟରସ୍‌ ଥାଏ ଓ ତାଳବଣିଆରେ 
୪ଟି କ୍ଵାର୍ଟରସ ଥାଏ | ତାଳବଣିଆ ସେତେବେଳେ ଅପହଞ୍ଚ ଇଲାକା | ପ୍ରିନ୍ଧିପାଲ ବାଗ୍ଧୀ, 
ସାହିତ୍ୟିକ ହୃଦାନନ୍ଦ ରାୟ ମତେ ତାଳବଣିଆରେ ଗୋଟେ କ୍ଵାର୍ଟରସ୍‌ ଦବାକୁ କହିଲେ | 
ମୁଁ ମନାକଲି କାରଣ ହେରାଗୋହିରୀ ସାହିର ଆମ ଭଡ଼ାଘର ବସଷ୍ଟାଣ୍ଡ ପାଖରେ ଥିଲା 
ଓ ଏଠୁ କଲେଜ ଅଛ ବାଟ ଥୁଲା - ଝିଅ ଓ ମୁଁ ଚାଲି ଚାଲି ଯାଉଥିଲୁ | ସୁଟର କ୍ଚିତ୍‌ 
ନେଉଥଲି | ମୋ ଭଡ଼ା ଘର ବାରଣ୍ଡା ଅଣ୍ଟାଏ ଉଚ୍ଚ ଥିବାରୁ, ସୃଟରଟା ମୋହିତ ଘରେ 
ରଖୁଥଲି । ଅପନ୍ତରା ତାଳବଣିଆର ଚେହେରା ଏବେ ବଦଳି ଚକ ଚକ ହୋଇଛି ଓ 
ବସଷ୍ଟାଣ୍ଡ ହୋଇଛି ! 


ପୁରୀରେ ଆମେ ଖୁବ୍‌ ଆନନ୍ଦରେ ଥିଲୁ | ଅତିଥମାନଙ୍କର ଭିଡ଼ ନ ଥିଲା । 
ଘରେ ମୋ ସ୍ତ, ସାନଝିଅ ଓ ନାତୁଣୀ ସୁମନ ଅଲେ - କୁଟୁମ୍ଭ ଛୋଟ ଥିଲା | ମୁଁ ଓ 
ମୋ ସ୍ତ୍ରୀ ପ୍ରତିଦିନ ସନ୍ଧ୍ୟାରେ ଚାଲି ଚାଲି ଯାଇ ଜଗନ୍ନୀଥ-ଦର୍ଶନ କରୁଥିଲୁ ଓ 
ଫେରିଲାବେଳେ ଦୋକାନରୁ ପୁରୀର ପ୍ରସିଦ୍ଧ ଡ଼ାଲିମା ଓ. ରୁଟି ରାତ୍ରିଭୋଜନ ସକାଶେ 
ସମସ୍ତଙ୍କ ପାଇଁ କିଣି ନେଇ ଆସୁଥଲୁ । ରୋଷେଇଟା କେବଳ ଦିନ ଭୋଜନ ପାଇଁ 
ହେଉଥାଏ | ସମ୍ବଲପୁରଠାରୁ ପୁରୀଯାଏ ଆମର ଗ୍ୟାସ୍‌ 'ନ ଥୁଲା, କାଠ .ଚୁଲ୍ଲାରେ 

ରୋଷେଇ ହେଉଥଲା | ଅବଶ୍ୟ ରୁଟି ଓ ଡ଼ାଲମା ମଝିରେ ମଝିରେ ଆଣୁ ନ ଥିଲୁ, 
ପ୍ରତି ରବିବାର ମଧ୍ଯାହ୍ନରେ ସକୁଟରରେ ମୋ ସ୍ତ୍ରୀକୁ ବସାଇ ମେରାଇନ ଡ୍ରାଇଭ୍‌ରେ 
କୋଣାର୍କ ଦର୍ଶନ କରିବାକୁ ଯାଉଥିଲୁ । ସେତେବେଳେ ମେରାଇନ ଡ୍ରାଇଭ୍‌ର 
ଉଭୟପଟେ ଘଞ୍ଚ ଝାଉଁ ବଣ ଥଲା । ମଝିରେ ମଝିରେ ସମୁଦ୍ର କଡ଼କୁ ଲାଗିଥିବା 
ରାସ୍ତା ଫାଙ୍କ ଥଲା ଓ ସମୁଦ୍ର ଦିଶୁଥଲା । ଫେରିଲାବେଳେ ନୂଆ ନଇ ପୋଲ ପାଖରେ 
ବଡ଼ ବଡ଼ ଚୂଙ୍ଗୁଡ଼ି ହୁଣ୍ଡା ମୂଲ୍ୟରେ କିଣି ଆଣୁଥଲ୍ୁ | ହୁଣ୍ଡା ମୂଲ୍ୟର ଅର୍ଥ ମତ୍ସ୍ୟଜୀବୀମାନେ 
କୂଢ଼ କୂୃଢ଼ କରି ଚିଙ୍ଗୁଡ଼ି ଥୋଇଥାନ୍ତି | ଏକ ଟଙ୍କା, ଦୁଇଟଙ୍କା, ପାଞ୍ଚଟଙ୍କଆ ଭାଗ ସବୁ 
ଥାଏ । ଆଉ ଦଶଟଙ୍କଆ ଭାଗଟା ଗୋଟେ ଅଧ କିଲୋରୁ ଅଧକ ଥାଏ । ଆମେ 
ଦଶଟଙ୍କଆ ଭାଗ ଆଣି ଦୁଇଦିନ ଖାଉ | 


ଏଠି ଥିଲାବେଳେ ମୋ ପୁଅ ଓ ତା ସାଙ୍ଗ ବିଷ୍ଣୁପାତ୍ର ଦିନେ ପହଞ୍ଚଲେ, ଜଗନ୍ନାଥ 
ଦର୍ଶନ କଲେ ଓ ମୋ ସୁଟର ନେଇ କୋଣାର୍କ ଗଲେ, ଫେରିଲାବେଳେ ନୂଆନଇ 
ପାଖରୁ ଏତେ ଚିଙ୍ଗୁଡ଼ି ଆଣିଲେ ଯେ ଆମେ ସେଥରୁ କିଛି ଅନିମାକୂୁ ଓ ମୋହିତ ଘରକୁ 
ଦେଇଦେଲୁ | 


ମୋର ସହପାଠୀ ଓ ଅନ୍ତରଙ୍ଗ ବନ୍ଧୁ ଡ଼ାକ୍ତର ତ୍ରୈଲୋକ୍ୟ ପାଣି ଏତେବେଳକୁ 
ଏଠି ପୁରୀଜିଲାର ସି.ଡ଼ି.ଏମ୍‌.ଓ ( ପୁରୀ ଜିଲା ସ୍ବାସ୍ୟ ନିର୍ଦ୍ଦେଶକ) ହୋଇ ରହିଥାଏ | 
ମୁଁ ବଗଲରେ ଏକୁଟିଆ ଥଲାବେଳେ ରାତିରେ ତା ଘରେ ଅଧ୍ୂକାଂଶ ସମୟ ଖାଇ 
ସେଠି ସାଙ୍ଗ ହୋଇ ଗୋଟେ ବିଛଣାରେ ଶୋଇଯାଉ | ସେଠି ସେ ଓ ତା ସ୍ତ 
କେବଳ ରହୁଥାନ୍ତି- ପିଲାମାନେ ତା ନିଜଘର ଭୁବନେଶ୍ବରରେ ରହୁଥାନ୍ତି । ସବୁ 
ସୁଯୋଗ ଯିମିତି ଜଗନ୍ନାଥ ମୋ ପାଇଁ ଆଗରୁ ବ୍ୟବସ୍ଥା କରିଥଲେ | ପୁରୀର ଜିଲାପାଳ 
( ପ୍ରମୋଟି) ମୋର ପୁରୁଣା ବନ୍ଧୁ ନରେନ୍ଦ୍ର ମହାପାତ୍ର ଥାଆନ୍ତି ଓ ତାଙ୍କ ସ୍ତ୍ରୀ ମୋର 
ସମ୍ବଲପୁର ଟ୍ରେନିଂ କଲେଜର ଛାତ୍ରୀ ଯୋଗମାୟା ମହାପାତ୍ର ପୁରୀ ଜିଲା ସ୍କୁଲରେ 
ଶିକ୍ଷୟିତ୍ରୀ ଥାଆନ୍ତି । ମୋ ଜୋଇଁଙ୍କର ବଡ଼ଭାଇ ଲିଙ୍ଗରାଜ ମିଶ୍ର ପୂରୀ 
ଡାକ୍ତରଖାନାରେ ଏକାଉଟାଣ୍ଟ ଥାଆନ୍ତି ଏବଂ ପୁରୀରେ ଘର କରି ରହୁଥାନ୍ତି ¦ ଫଳରେ 
ତାଙ୍କ ବାପାଙ୍କ ଶ୍ରାଦ୍ଧ ତାଙ୍କରି ଘରେ ହେଉଥିବାରୁ ଅନ୍ଯ ଭାଇମାନେ ଓ ତାଙ୍କ 
ବୋଉ ବାପାଙ୍କ ଶ୍ରାଦ୍ଧକୁ ଯାଆନ୍ତି, ମୋତେ ବି ଡ଼ାକନ୍ତି 


ବନ୍ଧୁ ପରିବେଶ ଭିତରେ ଆନନ୍ଦ ତ ସ୍ଵତଃସ୍ତୂର୍ଭ ଭାବରେ ଆସିବ । ତା ଛଡ଼ା 
ପୁରୀ କଲେଜର ଅଧ୍ଯାପକମାନଙ୍କୁ ପୁରୀବାସୀ ଭାରୀ ସମ୍ମାନ କରନ୍ତି ¦ ସେ ସମୟରେ 
କଲେଜ ଅଧ୍ଯାପକମାନଙ୍କ ସମ୍ମାନ ଏବେ ପାଣିଚିଆ - କାଣିଚିଆ | 

ଜଗନ୍ନାଥଙ୍କ କୃପା : 


୧୯୮୨ ଗ୍ରୀଷ୍ମ ଛୁଟିରେ ମୋ ସ୍ତ୍ରୀଙ୍କୁ ଧରି ସ୍କାନ ପୂର୍ଣ୍ଣିମା ଦେଖୁବାକୁ ଗଲି । ଗ୍ରୀଷ୍ମ 
ଛୁଟି ହେବା ଦିନ ବଗଳା ରୁମ ଛାଡ଼ି ଦେଇଥିଲି ! ଏଣୁ ଯାଇ ବଗଲାର ଚାରିଟା ଭି.ଆଇ.ପି. 
ସୁଟରୁ ଗୋଟିଏ ସୁଟରେ ରହିଲୁ । ସେତେବେଳେ ଏଡ଼େ ସୁନ୍ଦର ସୁଟର ୨୪ ଘଣ୍ଟାର 
ଭଡ଼ା ଥଲା ମାତ୍ର ୪୦ ଟଙ୍କା | ୧୯୯ ୪ରେ ମୁଁ ସେଠି ଥରେ ରହିଥଲାବେଳେ ଭଡ଼ା 
ଥିଲା ୬୦ ଟଙ୍କା | ଏବେ କେତେ ଶହ ଟଙ୍କା ନିଶ୍ଚୟ ହୋଇଥିବ | ସ୍ମାନପୁଣ୍ିମା ଦିନ ଖୁବ୍‌ 
ଭୋରୁ ଗାଧୋଇ ମୁଁ ଓ ମୋ ସ୍ତୀ ଜଗନ୍ନାଥ ମନ୍ଦିର ଗଲୁ । ସବୁ ଦ୍ବାରରେ ପୋଲିସ, 
ଭିତରକୁ ଯିବା ମନା | ପହଣ୍ଡି ଦେଖୁବାକୁ ମୁଁ କାଳୀବାବୁଙ୍କୁ କହିଲି, ସେ କହିଲେ - ତାଙ୍କ 
ସ୍ତ୍ରୀ ଓ ପିଲାମାନଙ୍କ ସ୍ତ୍ରୀ ଭୋଗ ଦୋକାନରେ ବସିଛନ୍ତି । ସେଇଠି ଆପଣଙ୍କ ସ୍ତୀଙ୍କୁ ମୁଁ 
ବସାଇବାର ବ୍ୟବସ୍ଥା କରୁଛି । ଆମେ ସବୁ ତ ବାହାରେ - ଆପଣ ବି ଆମ ସହ ବାହାରେ 
ରହିବେ । ତା ପରେ ସେ ଜଣେ ପୋଲିସକୁ ମୋ ସ୍ତ୍ରୀଙ୍କୁ ଭିତରକୁ ନେଇଯିବା ପାଇଁ 
କହିଲେ | ମାତ୍ର ମୋ ସ୍ତ୍ରୀ ଜିଦ୍‌ କଲେ - ନା ମୁଁ ଯିବି ନାହିଁ ଓ ମୋତେ ଭିଡ଼ି ଭିଡ଼ି 
ଗର୍ଭମନ୍ଦିରର ଦକ୍ଷିଣଦ୍ଵାରକୁ ଆଣିଲେ, ଏଠି ବି ପୋଲିସ୍‌ ବଡ଼ ବଡ଼ ବାଉଁଶ ବାଡ଼ି ଦେଇ 
ଦୁଆର ଜଗିଥଲେ - କାହାରିକୁ ଛାଡ଼ୁ ନ ଥଲେ | ହଠାତ୍‌ ଜଣେ ଉଚ୍ଚ ପେଲିସ୍‌ ଅଫିସର 
ତାଙ୍କ ସ୍ତ୍ରୀଙ୍କୁ ଧରି ସେହି ଦ୍ଵାରକୁ ଆସି ପୋଲିସ୍‌କୁ କହିଲେ - ମୋ ସ୍ତୀକୁ ଭିତରକୁ ଛାଡ଼ | 
ବଡ଼ ପେଲିସ୍‌, ବଡ଼ କ୍ଷମତା, ଏଣୁ ତାଙ୍କ ସ୍ତୀକୁ ଭିତରକୁ ଛାଡ଼ିଲେ | ତାଙ୍କ ସ୍ତ୍ରୀ ଭିତରକୁ 
ଗଲାପରେ ସେଠି ଜଗିଥିବା ପୋଲିସ୍‌ଙ୍କ ମଧ୍ଯରୁ ଜଣେ କହିଲେ - ଆପଣ ବି ଭିତରକୁ 
ଯାଆନ୍ତୁ ବଡ଼ ଲୋକଙ୍କର ଏଟା ମୌରସୀ ସମ୍ପତ୍ତି ନୁହେଁ । ସାଧାରଣତଃ ଏପରି ବଦାନ୍ୟତା 
ପୋଲିସ ପାଖରୁ କ୍ୃଚିତ୍‌ ମିଳେ | ଏହା ଜଗନ୍ନାଥଙ୍କର ଇଚ୍ଛାର ପ୍ରତିଫଳନ । 

ରନୁ ସିଂହାସନରୁ ସ୍ବାନମଣ୍ଡପ ଯାଏ ପହଣ୍ଚି ପାଖେ ପାଖେ ଆମେ ଗଲୁ | ପଣ୍ଡା 
ପଢ଼ିହାରୀ କେହି ବି ଆମକୁ କିଛି କହିଲେ ନାହିଁ | ସେ ଦୃଶ୍ୟ ଅପୂର୍ବ ଓ ଅଭୁତ | ମୋ 
ସ୍ତ୍ରୀ ଓ ମୁଁ ଜଗନ୍ନାଥଙ୍କ କୃପାରେ ଏତେ ବିମୋହିତ ହୋଇଗଲୁ ଯେ ଆମେ ଜଗନ୍ନାଥଙ୍କୁ 
ଅଶ୍ରରେ ପ୍ରାର୍ଥନା କଲୁ । 


ଜଗନ୍ନାଥଙ୍କର ଆଉ ଦୁଇଟି ଅଲୋୌକିକତା : 


ଆଜ୍ଞା, ଏହି ଯେଉଁ ଅଲୌକିକତା କହିବାକୁ ଯାଉଛି | ତାକୁ କେବେହେଁ ଅଳୀକ 
ବୋଲି ଭାବିବେ ନାହି | କାରଣ ଜଗନ୍ନାଥଙ୍କ ନାମରେ ମିଛ କହିବା ମସ୍ତ ବଡ଼ ପାପ | 
ତା ଛଡ଼ା ଏ ଅଲୌକିକତାର ସାକ୍ଷୀ ବି ମୋ ସ୍ତୀ | 

ପ୍ରଥମ : ୧୯୭୯ ଜୁଲାଇ ପହିଲାରେ ମୋ ବଡ଼ଝିଅର ବାହାଘର ହେଲା | 
ଆମର ପ୍ରଥାନୁସାରେ ଆମେ ପ୍ରଥମେ ଜଗନ୍ନାଥଙ୍କୁ ନିମନ୍ତ୍ରଣ ପତ୍ର ଦେଲା ପରେ ନିମନ୍ତ୍ରଣ 
ପତ୍ର ବାଣ୍ଡୁ । ଜୁନ ୧୧ ତାରିଖରେ ମୁଁ ଓ ମୋ ସ୍ତ୍ରୀ ଜଗନ୍ନାଥଙ୍କୁ ନିମନ୍ତ୍ରଣ କରିବା ପାଇଁ 
ପୁରୀ ଗଲୁ । ପ୍ରଥମେ ଡ଼ାକ୍ତରଖାନା ଯାଇ ଡାକ୍ତର ତ୍ରୈଲୋକ୍ଯକୁ ଭେଟି ଉଦ୍ଦେଶ୍ଯ 
ଜଣାଇଲୁ । ସେ ସଙ୍ଗେ ସଙ୍ଗେ ତା କାରରେ ଡ଼ାକ୍ତରଖାନାର ଜଣେ ପୁରୀ ବାସିନ୍ଦା 
କର୍ମଚାରୀଙ୍କ ସହ ଆମକୁ ମନ୍ଦିର ପଠାଇଦେଲେ । ଜଗନ୍ନାଥ ନିମନ୍ତ୍ରଣ ଖୁବ୍‌ ସୁରୁଖୁରୁରେ 
ହୋଇଗଲା | ସନ୍ଧ୍ୟା ବସ୍‌ରେ କଟକ ଫେରିଆସିଲୁ। ଆସିଲା ପରେ ରାଧାନାଥ ଟ୍ରେନିଂ 
କଲେଜରେ ମୋର ସହପାଠୀ ଓ ସହକର୍ମୀ ହରିହର ମିଶ୍ର କହିଲେ ¬ ତୁମେ ଜଗନ୍ନାଥଙ୍କୁ 
ବାଟ ଖର୍ଚ୍ଚ ଦେଇ ଆସିଛ କି ନାହିଁ ? ମୁଁ କହିଲି ଯେ ଯେତେ ଲୋଙ୍କଙ୍କୁ ମୁଁ ନିମନ୍ତ୍ରଣ 
କରିଛି, ସମସ୍ତଙ୍କୁ କଂଣ ବାଟ ଖର୍ଚ୍ଚ ଦେଇଛି ? ଜଗନ୍ନାଥ ଜଗତ କର୍ରା, ବରଂ ସେ 
ଆମକୁ ବାଟଖର୍ଚ୍ଚ ଦେବା କଥା | ହରିହର ମିଶ୍ରଙ୍କୁ କଥାଟା ଘିନିଲା ନାହିଁ । 


ଜୁଲାଇ ତିନି ତାରିଖରେ ସକାଳୁ ବାଦାମବାଡ଼ିରେ କାମ ଥବାରୁ ସୁଟର 
ନେଇଯାଉଥଲି । ପରିସ୍ରା ମାଡ଼ିବାରୁ ସ୍କୁଟର ଷ୍ଟାଣ୍ଡ ମାରି ସନସାଇନ ପଡ଼ିଆ ପାଚିରି 
ପାଖୁ ପରିସ୍ରା କରିବାକୁ ଗଲି | ପରିସ୍ତା କରିବାବେଳେ ଦେଖ୍ଲି ପାଖରେ ଖଣ୍ଡେ ପଚାଶ 
ଟଙ୍କିଆ ନୋଟ ପଡ଼ିଛି । ତାକୁ ଗୋଟାଇ ଆଣି ହାତରେ ଧରି ରାସ୍ତା ଉପରେ ଠିଆ 
ହେଲି - ଭାବିଲି କାହାର ପଡ଼ିଯାଇଥବ, ସେ ନିଶ୍ଚୟ ଖୋଜିବାକୁ ଆସିବ । ଏହି 
ସମୟରେ ବାଦାମବାଡ଼ି ଆଡ଼ୁ ଆସୁଥିବା ଜଣେ ଭଦ୍ରଲୋକଙ୍କୁ ଦେଖ ଭାବିଲି ଯେ 
ଏତେ ଧୀର ଗତିରେ ଇଏ ଆସୁଛନ୍ତି, ନିଶ୍ଚୟ ତାଙ୍କ ଟଙ୍କା ଖୋଜି ଖୋଜି ଆସୁଛନ୍ତି 
ତାଙ୍କୁ ଅଟକାଇ ପଚାରିଲି - ଏ ୫ ୦ ଟଙ୍କିଆ ନୋଟ ଆପଣଙ୍କର କି ? ସେ ହଁ କଲେ ତ 
ଟଙ୍କା ନେଲେ । ତା ପରେ ପରେ ସ୍କୁଟର ଷ୍ଟାର୍ଟ ବନ୍ଦ କରି ମତେ କହିଲେ - ଆପଣ 
କେଡ଼େ ବୋକା ? ମୁଁ ନ ହୋଇଥିଲେ ଅଉ କିଏ ଏ ଟଙ୍କା ତାଙ୍କର କହି ନେଇଯାଇଥାନ୍ତେ । 
ନିଅନ୍ତୁ ଏ ଟଙ୍କା ମୋର ନୁହେଁ, ଠାକୁରଙ୍କ ପାଖରେ ଭୋଗ କରିଦେବେ | 


ମୋ ଝିଅ ବାହାଘରରେ ମୋ ହଷ୍ଟେଲ ପିଅନ ଶୁଭ, କଲେଜର ରିସର୍ଚ୍ଚ ଆସିଷ୍ଟାଣ୍ଟ 
ମଥୁରୀ ରାଉତ ( ପରେ ଡ଼ି.ଡ଼ି.ପିଆଇ ହୋଇ ଅବସର ନେଇଛନ୍ତି) ମୋ ଦ୍ଵିତୀୟ ଝିଅ 
ପ୍ରତିମା, ମୁଁ ଓ ମୋ ସ୍ତ୍ରୀ ମୋଟ ପାଞ୍ଚଜଣ ବାହାଘର ୧ ୫ଦିନ ପରେ ପୁରୀ ଜଗନ୍ନାଥ 
ଦର୍ଶନରେ ଗଲୁ । ସେତେବେଳେ କଟକରୁ ପୁରୀକୁ ବସ ଭଡ଼ା ମାତ୍ର ୫ଟଙ୍କା ଥଲା | 
ଆମ ପାଞ୍ଚଜଣଙ୍କ ଯିବାଆସିବା ବସ ଖର୍ଚ୍ଚ ହୋଇଗଲା ଏବଂ ଭୋଗରାଗ ପାଇଁ ଆମର 
ଯାହା ଖରଚ ହେଲା | 

ଟଙ୍କା ପାଇବା ସଙ୍ଗେ ସଙ୍ଗେ ହରିହର ମିଶ୍ରଙ୍କୁ କହିଲି - ସେ ମୋତେ ସଙ୍ଗାତ 
ଡାକୁଥଲେ, ମୁଁ ବି ତାଙ୍କୁ ସଙ୍ଗାତ ଡାକୁଥିଲି । ସେ ଏକଥା ଶୁଣି ଆଶ୍ଚର୍ଯ୍ୟ ତ ହେଲେ, 
ଜଗନ୍ନାଥଙ୍କୁ ହାତଯୋଡ଼ି ପ୍ରାର୍ଥନା କଲେ ( ସେ ବର୍ଭମାନ ଗତାୟୁ) ! 


ଦ୍ଵିତୀୟ : ପୁରୀରେ ତ ଥିଲାବେଳେ ପ୍ରାୟ ଅଧୁକାଂଶ ରବିବାରେ ଆମେ 
କୋଣାର୍କ ଯାଉଥିଲୁ ଦିନେ ବ୍ୟତିକ୍ରମ ହୋଇଥଲା | ଦିନେ ଛୁଟି ଶନିବାରେ ମୁଁ ଓ ମୋ 
ସ୍ତ୍ରୀ ଗାଧୋଇ ଜଳଖମଆ ଖାଇ ସାଢ଼େ ଆଠଟାରେ ସୁଟରରେ କୋଣାର୍କ ଗଲୁ । ଏହା 
ଅଗଷ୍ଟ ଶେଷ ସପ୍ତାହ ଥଲା । ଆମେ କୋଣାର୍କର ଦକ୍ଷିଣ କୋଣରେ ପାଚିରୀ ପାଖରେ 
ସୁଟର ରଖୁ ସେଠି ଏକ ଚାହା ଜଳଖୁଆ ଦୋକାନ ସାମନାରେ ଗୋଟେ ସ୍କୁଲ ପିଲାଙ୍କ 
ବସିଲା ପରି ଲମ୍ବା ଡ଼େସ୍କ ଓ ବେଞ୍ଚ ଥିଲା | ସେହି ଡ଼େସ୍କରେ ଧୋତି ଚାଦର ପରିହିତ 
ଖୋଲା ଦେହରେ ଜଣେ କଳା ବ୍ରାହ୍ମଣ ବସି ଡ଼େସ୍କ ଉପରେ ଚକ୍‌ ଖଡ଼ିରେ କ'ଣ ସବୂ 
ଚିତ୍ର ପରି ଗାର କାଟୁଥିଲେ | ତାଙ୍କ ପାଖୁ ଲାଗି ମୁଁ ବସିଲି - ଚାହା ବରାଦ ଦେଇ ଚାହା 
ପିଇଲି, ମୋ ସ୍ତ୍ରୀ ପଇଡ଼ ପିଇଲେ |! ମୋ ଚାହା ପିଉଥିବା ଭିତରେ ସେ ମୋ ଆଡ଼କୁ 
ଚାହିଁ ହଠାତ୍‌ ପଚାରିଲେ - ତୁମେ ପୁରୀରୁ ଆସିଛ ? ମୁଁ ହାଲୁକା ଭାବରେ ହଁ କଲି | ତା 
ପରେ ପଚାରିଲେ - ତୁମେ ସାମନ୍ତ ଚନ୍ଦ୍ର ଶେଖର କଲେଜରେ ଅଧ୍ୟାପକ ଅଛ ? ଏଥର 
ବି ମୁଁ କିଛି ଗୁରୁତ୍ଵ ନ ଦେଇ ହଁ କଲି, ଭାବିଲି ଯେ ଇଏ ପୁରୀର ଲୋକ ହୋଇଥିବେ, 
ତା ପର ପ୍ରଶ୍ନ ତୁମେ କଟକ ଫେରିବାକୁ ଇଚ୍ଛା କରୁଛ ? ଏଥର ମୁଁ ଚମକି ପଡ଼ିଲି, 
କାରଣ କଟକ ଫେରିବାକୁ ମୁଁ ଇଚ୍ଛା କରୁଥୁଲି | ଉତ୍ତରରେ ହଁ କହିଲି | ହଠାତ୍‌ ସେ 
ଚକଖଡ଼ି ଥୋଇ ଦେଇ ମୋ ମୁହଁକୁ ସିଧା ଚାହିଁ କହିଲେ ସେପ୍ଟେମ୍ବର ପହିଲାରେ ତୁମେ 
କଟକ ଯିବା ଅର୍ଡ଼ର ପାଇବ, କେଜାଣି କାହିଁକି ଏହା ମତେ ଦେବବାଣୀ ପରି ଲାଗିଲା | 
ଯଦିଓ ମୁଁ ଭବିଷ୍ୟତ୍‌ ବକ୍ତା, ଜ୍ୟୋତିଷ, ଭଣ୍ଡବାବାଙ୍କ ଉପରେ ବହୁ ବ୍ୟଙ୍ଗରଚନା ଲେଖୁଛି, 
କିନ୍ତୁ ଏଠି ମୋର ଅନ୍ତରାମ୍ପା ଦୋହଲି ଗଲା ! ପଚାରିଲି ଆପଣଙ୍କ ଘର କୋଉଠି ? ମୁଁ 
ଆପଣଙ୍କୁ ଅର୍ଡ଼ର ପାଇଲା ପରେ ଭେଟିବି । ସେ କହିଲେ ମୋର ଘର ଜାଣିବା ଦରକାର 
ନାହିଁ, ପ୍ରତି ଶନିବାରେ ମୁଁ ନବଗ୍ରହ ମନ୍ଦିରରେ କଟାଏ, ମତେ ଏଇଠି ପାଇବ, ମତ୍ର 
ଆମେ ଅନେକ ଶନିବାର ଯାଇ ତାଙ୍କୁ ପାଇଲୁ ନାହିଁ | 

ସେହି ଭଦ୍ରଲୋକଙ୍କ କଥା ଠିକ୍‌ ହେଲା, ସେପ୍ଟେମ୍ବର ପହିଲାରେ ମୋର କଟକ 
ବଦଳି ହେଲା | ମୁଁ ରେଭେନ୍ବାରେ ପାଞ୍ଚତାରିଖରେ ଯୋଗ ଦେଲି । କଟକରେ ଭଡ଼ା 
ଘର ଠିକ୍‌ ହୋଇଥୁଲେ ବି ମୋ ସ୍ତ୍ରୀ ଓ ଝିଅ କାର୍ରିକ ପୂର୍ଣ୍ଣିମା ଯାଏ ରହିବାକୁ ଠିକ୍‌ କରି 
ମୁଁ ସୁଟର ନେଇ କଟକ ଆସିଲି । ବାଇଶ ପାହାଚରେ ଶ୍ରାଦ୍ଧ କଲେ ପିତଧଗଣ ପ୍ରୀତ 

ହୁଅନ୍ତି ବୋଲି କଥା ଅଛି । ଆମେ ବାପାଙ୍କ ଶ୍ରାଦ୍ ବୋଉ ଶ୍ରାଦ୍ଧ ଓ ମହାଳୟା ଶ୍ରାଦ୍ଧ 
ବାଇଶ ପାହାଚରେ କରିସାରିଥଲୁ । ବାକି ଥଲା ପୟାଶ୍ରାଦ୍ଧ ଯେଉଁଟା ଦୀପାବଳୀ 
ଅମାବାସ୍ୟାରେ ହୁଏ | ଏଥପାଇଁ ମୁଁ ଶାଶୁଙ୍କୁ କା୍ରିକ ମାସରେ ପୁରୀ ନେଇ ରଖୁବା ପାଇଁ 
କାର୍ରିକ ପୂର୍ଣିମା ଯାଏ ରହିବାକୁ ସ୍ଥିର କରିଥଲୁ | 


ଏ ଘଟଣା କାକତାଳୀୟ ହୋଇପାରେ ବା କାହାକୁ ଅବାସ୍ତବ ବୋଧ ହୋଇପାରେ, 
ମାତ୍ର ଏହା ସତ୍ୟ ଘଟଣା | ପ୍ରଭୁ ଜଗନ୍ନାଥଙ୍କ ବିଷୟରେ ବହୁ କିମ୍ବଦନ୍ତୀ ଓ ଅଲୌକିକ 
ଘଟଣା ଲୋକମୁଖରେ ଅଛି | ପୁସ୍ତକମାନଙ୍କରେ ଅଛି ଏବଂ ରଥଯାତ୍ରାରେ ପ୍ରବଚକମାନେ 
ବି କହିଥାନ୍ତି । ମୋର ବି ଆଉ ଏକ କଥା ନ କହିଲେ ମୁଁ ଜଗନ୍ନାଥଦ୍ରୋହୀ ହେବି । 
ମୋର ଜଗନ୍ନାଥ ଦର୍ଶନ ଓ ପୁରୀରେ ସାମୟିକ ଅବସ୍ଥାନ ସବୂ ସରକାରୀ ପଇସାରେ ତ 
ହୋଇଛି ଓ ଗସ୍ତ ଖର୍ଚ, ରହିବା ଖର୍ଚ ତଥା କିଛି ଟଙ୍କା ମଜୁରି ହିସାବରେ ମିଳିଛି । ଏହା 
କଟକ ମାଧ୍ଯମିକ ଶିକ୍ଷାବୋର୍ଡ଼ ଦ୍ଵାରା ପରିଚାଳିତ ହାଇସ୍କୁଲ ପାଠ୍ୟ କର୍ମଶାଳା ଓ ଦିଲ୍ଲୀର 
ଏନ.ଆର.ଆଇ:ସି.ଟି ଦାରା ପରିଚାଳିତ କର୍ମଶାଳା | ପ୍ରଥମ ଜଗନ୍ନାଥ ଦର୍ଶନ ୧୯୫୩ 
ମସିହାରେ ରାଧାନାଥ ଟ୍ରେନିଂ କଲେଜର ଛାତ୍ର ହିସାବରେ ଏକ୍ସକର୍ଶନରେ ( ପରିଭୁମଣ) 
ଯାଇ, ଯାହାର ଖର୍ଚ୍ଚ ସରକାର ବହନ କରିଥଲେ । ଏଣୁ 


ବିଶ୍ଵାସେ ମିଳଇ ହରି 
ତର୍କେ ବହୁ ଦୂର | 
ପୁନଶ୍ଚ କଟକରୁ ବଦଳି ହୋଇ ପୁରୀ ଯିବାରେ ଓ ପୁରୀରୁ କଟକ ଆସିବାରେ 


ଟ୍ରକଟି ମୋ ଦ୍ଵିତୀୟ ଶଳାର ଶଳା ଜୀବନାନନ୍ଦ ଶତପଥୀ ମାଗଣାରେ ଦେଇଥୁଲେ - 
କାରଣ ତାଙ୍କର ଟ୍ରକ ବ୍ୟବସାୟ ଥିଲା | 


କାର୍ରିକ ମାସ ପଞ୍ଚୁକ ପୂର୍ବରୁ ବିଧବା ସ୍ତ୍ରୀମାନେ ପୁରୀ ଯାଇ ହବିଷ କରନ୍ତି ଓ 
ରୁହନ୍ତି । ମୁଁ ଏହା ମନରେ ଭାବି ମୋ ଶାଶୁଙ୍କୁ ଦୀପାବଳୀ ଅମାବାସ୍ୟା ପରେ ନେଇ 
ପାଖରେ ରଖୁଲି | କିନ୍ଧୁ ସେ ତ ଚିକିତ୍ସକଙ୍କ ସ୍ତୀ ଜଗନ୍ନାଥଙ୍କୁ ପ୍ରତ୍ୟହ ଦର୍ଶନ କଲେ, କିଚୁ 
ଅନ୍ୟମାନଙ୍କ ପରି ହବିଷ କଲେ ନାହିଁ । 

କାର୍ରିକ ପୂର୍ଣ୍ଣିମାରେ ସକାଳୁ ଗାଧୋଇ ଜଗନ୍ନାଥ ଦର୍ଶନ କରି, ତାଙ୍କଠାରୁ ମେଲାଣି 
ନେଇ କଟକ ସେହି ଶଳାଙ୍କ ଶଳା ଟ୍ରକରେ ସମସ୍ତେ ଆସିଲୁ । 


*** 

ରେଭେନ୍ସା କଲେଜ, କଟକର ମାଳୀ 


ପ୍ରତି ଷ୍ଟେସନରେ ମୋର ରହଣି ହାରାହାରି ୭/୮ ବର୍ଷ ହୋଇଥିବା ବେଳେ 
ପୁରୀରେ ରହଣି ମାତ୍ର ୮ମାସ ହୋଇଥଲା | ଯଦିଓ ପୁରୀରେ ଆମେ ଖୁବ୍‌ ଆନନ୍ଦରେ 
ଥିଲୁ, କଟକ ଫେରିବା ପାଇଁ ମନ ଭିତରେ ପ୍ରବଳ ବାସନା ଥଲା, ମାତ୍ର କେବେହେଁ ମୁଁ 
ମୋ ବାସନା ଜଗନ୍ନାଥଙ୍କୁ ଜଣାଇ ନ ଥିଲି । ସେ ତ ଅନ୍ତର୍ଯାମୀ ମୋ ବାସନା ଠିକ୍‌ 
ଜାଣିପାରିଲେ | ପୁରୀ କଲେଜରେ ଆନନ୍ଦରେ ରହିବାର ଆଉ ଏକ କାରଣ ଥୁଲା - 
ମତେ କୌଣସି ଦାୟିତ୍ଵ ଦିଆ ହୋଇ ନ ଥିଲା | ଅନ୍ୟ ସବୁ କଲେଜରେ ଗୁଡ଼ାଏ ଗୁଡ଼ାଏ 
ଦାୟିତ୍ଵରେ ମୁଁ ରୁନ୍ଧି ହୋଇ ଯାଉଥଲି । କଟକ ଫେରିବାର ସୁପ୍ତ ବାସନାଟି ଥଲା, 
ଫେରିଲେ ମୋ ଜାଗାରେ ଘର ଖଣ୍ଡେ କରିବି । ଏ ଜାଗାଟି ମୁଁ ରାଧାନାଥ ଟ୍ରେନିଂ 
କଲେଜରେ ଥଲାବେଳେ ସରକାରଙ୍କଠାରୁ କିଣିଥଲି, କଟକୀ ଅଢ଼େଇ ଗୁଣ୍ଡକୁ 
ଟ. ୧୦୦୦୦ ଟଙ୍କା ଦେଇ | ତା ପରେ ସରକାର ଏହାର ଗୁଣ୍ଡ ପ୍ରତି ଦାମ ଟ.୪ ୨୦୦୦ 
କରି ଆମକୁ ନୋଟିସ୍‌ ଦେଲେ, ଆମେ ମକଦ୍ଦମା କଲୁ ଓ ଶେଷରେ ଏହା ଗୁଣ୍ଠ ପ୍ରତି 
୧୪୦୦୦ ଟଙ୍କାରେ ଫଇସଲା ହେଲା | 


ମୁଁ ତ ଆଗରୁ ଆସି ରେଭେନ୍ବାରେ ଯୋଗ ଦେଇଥିଲି ଏବଂ ରାଧାନାଥ ଟ୍ରେନିଂ 
କଲେଜର ମୋ ପୂର୍ବ କ୍ଵାର୍ଟରସ୍‌ରେ ମୋର ଛାତ୍ର ଓ ସେହି କଲେଜର ଅଧ୍ୟାପକ ଡଃ. 
କେଶବ ମହାନ୍ତିଙ୍କ ପାଖରେ ରହି ସେ ତାଙ୍କ ପାଇଁ ଓ ମୋ ପାଇଁ ହଷ୍ଟେଲରୁ ମଗାଉଥବା 
ମିଲ ଖାଇ, ସୂଟରରେ କଲେଜ ଯିବାଆସିବା କଲି | ଏତେବେଳକୁ କାଳୀବାବୂଙ୍କର 
ରେଭେନ୍ନାକୁ ବଦଳି ହୋଇ ସାରିଥୂଲା ଓ ସେ କ୍ଲାର୍ଟରସ୍‌ ଛାଡ଼ି ସାରିଥିଲେ | ସୋମବାରଠାରୁ 
ଶନିବାର ଯାଏ କ୍ଲାସ କରେ ଓ ଶନିବାର ସନ୍ଧ୍ୟାରେ ପୁରୀ ଯାଇ ସୋମବାର ସକାଳୁ 
ଫେରେ। 


ମୋର ରେଭେନ୍ସାରେ ଯୋଗ ଦେବାର ଦୁଇଦିନ ପରେ ପ୍ରଥମ ଦାୟିତ୍ଵ 
କ୍ାଡ୍ରାଙ୍ଗଲର ମାଳୀମାନଙ୍କ ମାଲିକ ଅର୍ଥାତ୍‌ ସେ ବିରାଟ କ୍ଵାଡ୍ରାଙ୍ଗଲରେ ଫୁଲ ଲଗାଇବାର 
ଦାୟିତ୍ଵ । ସେଥୁପାଇଁ ଚାରିଜଣ ସରକାରୀ ମାଳୀ ଥିଲେ ! 

ଉଜାଣି ସମୟ a 989୭ 


ମହାନଦୀ ବିହାରରେ ଆଗରୁ ସରକାର ଗୁଡାଏ ଦୁଇବଖୁରିଆ ଘର ତିଆରି କରି 
ବିକିଥିଲେ ଓ ଲୋକମାନେ କିଣି ରହୁଥିଲେ ¦ ଏହା ଏକ ବଡ଼ କଲୋନୀ ଥଲା | ସେଇ 
କଲୋନୀରେ ଗୋଟିଏ ଦୁଇବଖରିଆ ଘର ଭଡ଼ା ନେଇ ରହିଲୁ - ଉଦେଶ୍ୟ ଏଠି ରହି 
ମୋ ଘରତୋଳା କାମ କିଛି କରିବାକୁ ସୁବିଧା ହେବ । 


ଆମ ସାମନାରେ କଟକ ମେଡ଼ିକାଲ କଲେଜର ମେଡ଼ିସିନର ଆସିଷ୍ଟାଣ୍ଡ 
ପ୍ରଫେସର ଡାକ୍ତର ରମାକାନ୍ତ ଦାଶ ଓ ତାଙ୍କ ସ୍ତ, ସେହି କଲେଜର ପ୍ୟାଥୋଲୋଜୀର 
ଆସିଷ୍ଟାଣ୍ଟ ପ୍ରଫେସର ଡ଼ାକ୍ତର କାଦମ୍ବରୀ ମିଶ୍ର ରହୁଥିଲେ | ତାଙ୍କର ଗୋଟିଏ ୭ ବର୍ଷର 
ପୁଅ ଓ ଗୋଟିଏ ୫ ବର୍ଷର ଝିଅ ଥଲେ । ରମାକାନ୍ତଙ୍କ ବାପା, ଅବସରପ୍ରାପ୍ତ ଶିକ୍ଷକ 
ରହୁଥିଲେ, ତାଙ୍କ ମାଆଙ୍କର ଦେହାନ୍ତ ହୋଇଯାଇଥିଲା | ସେ ବି ମହାନଦୀ ବିହାରରେ 
ଭଡ଼ାରେ ରହୁଥିଲେ କାରଣ ମହାନଦୀ ବିହାରରେ କିଣିଥିବା ତାଙ୍କ ଜାଗାରେ ଘର 
ତିଆରି କରୁଥିଲେ | ଏଠି ବି ଜଗନ୍ନାଥଙ୍କ କୃପାରେ ପଡ଼ିଶା ଡ଼ାକ୍ତର ଥିଲେ । ରମାକାନ୍ତବାବୁ 
୩ଟା ଗାଇ ରଖୁଥାନ୍ତି । ନିଜେ ଗୁହାଳ ପୋଛନ୍ତି । ଗାଇକୁ ଖାଇବାକୁ ଦିଅନ୍ତି । ସେ 
ଚାକର ରଖୁ ନ ଥଲେ | ତାଙ୍କ ସ୍ତ୍ରୀ ରୋଷେଇ ନିଜେ କରୁଥିଲେ । ଡାକ୍ତର ହିସାବରେ 
ରମାକାନ୍ତବାବୂଙ୍କର ବହୁତ ସୁନାମ ହୋଇଥାଏ | ସେ ଆଦୌ ପ୍ରାଇଭେଟ ପ୍ରାକ୍ତିସ୍‌ କରୁ 
ନ ଥୁଲେ, ମାତ୍ର ଯେତେ ରୋଗୀ ଆସୁଥିଲେ ସମସ୍ତଙ୍କୁ ମାଗଣା ଚିକିତ୍ସା କରୁଥିଲେ । 
ସେ ଏପରି ସେବାପରାୟଣ ଡ଼ାକ୍ତର ଥିଲେ ଯେ କଲୋନୀରେ କାହା ଦେହ ଖରାପ 
ହବା ଶୁଣିଲେ, ବିନା ଡକାରେ ଯାଇ ହାଜର ହୋଇ ଚିକିତ୍ସା କରୁଥିଲେ | ଆଶ୍ଚର୍ଯ୍ୟଜନକ 
ଭାବରେ ସେ ମତେ ଭାଇନା ଓ ମୋ ସ୍ତୀଙ୍କୁ ନାନୀ ଡାକିଲେ ଏବଂ ତାଙ୍କ ସ୍ତ୍ରୀ କାଦମ୍ବରୀ 
ବି ଆଜି ପର୍ଯ୍ୟନ୍ତ ମତେ ଭାଇନା ଓ ମୋ ସ୍ତ୍ରୀଙ୍କୁ ନାନୀ ଡାକୁଛନ୍ତି ତ ରୀତିମତ ଆମର 
ବନ୍ଧୁ ହୋଇଛନ୍ତି । 


କଥାରେ ଅଛି ଭଲ ଲୋକଙ୍କୁ ଭଗବାନ୍‌ ଚଞ୍ଚଳ ତାଙ୍କ ପାଖୁ ନେଇଯାଆନ୍ି 
ତାଙ୍କ ଘର ସମାପ୍ତ ହେଲା ୧ ୯୮୩ ପ୍ରଥମାର୍ରେ ଏବଂ ସରକାରୀ କାମରେ ଓ ସରକାରୀ 
ଗାଡ଼ିରେ ପୁରୀରେ ସରକାରୀ କାମ ପାଇଁ ଯାଇ ଫେରିଲାବେଳେ ଗାଡ଼ି ଦୁର୍ଘଟଣାରେ 
ତାଙ୍କର ଦେହାନ୍ତ ହେଲା | ପୁଅ-ଝିଅ ହାଇସ୍କୁଲରେ ପଢୁଥିଲେ | 

ଆଗରୁ ଲେଖୁଛି ଯେ ଚାକିରି ଆରମ୍ଭରୁ ଆମ ପାଇଁ ଜଣେ ଡ଼ାକ୍ତରଙ୍କୁ ଜଗନ୍ନାଥ 
ଖଞ୍ଜିଥିଲେ | ଏଇ ଭଡ଼ାଘର ପାଇଁ ରମାକାନ୍ତବାବୁ ଓ କାଦମ୍ବରୀ ଥିଲେ । ସେହିପରି 
ମହାନଦୀ ବିହାରରେ ମୋର ଘରକୁ ଲାଗି କଟକ ବଡ଼ ଡ଼ାକ୍ତରଖାନାର ହୃଦ୍‌ବକ୍ଷ ସର୍ଜନ 
ପ୍ରଫେସର ଡ଼ାକ୍ତର କୈଳାସ ଚନ୍ଦ୍ର ବିଶ୍ଵାଳ ଅଛନ୍ତି ଓ ତାଙ୍କ ସ୍ତ୍ରୀ ଚକ୍ଷୁରୋଗ ବିଶାରଦ 


Digitized by srujanika@gmail.com 


୨୫୮ ୫ ଉଜାଣି ସମୟ 


ପ୍ରଫେସର ଡାକ୍ତର ସୁଶୀଳା ବିଶ୍ଵାଳ ଥିଲେ - ୨୦ ୦୫ରେ ହଠାତ୍‌ ତାଙ୍କର ଦେହାନ୍ତ 
ହୋଇଯାଇଛି | ସେ ଦୂହେଁ ଆମର କୁଟୁମ୍ବ ପରି ବ୍ୟବହାର କରନ୍ତି ଏବଂ ସୁଶୀଳା ମୋର 
ଦୁଇ ଆଖୁର କାଟାରୀକ୍୍‌ ଅପରେସନ କରିଥଲେ | 


ମୁଁ ଏହି କଲୋନୀରେ ରହିବାବେଳେ ମୋ ଘରର ମୂଳଦୁଆ ପକାଇଥୁଲି | 
ତାହା ଏକ ବିଚିତ୍ର ଦୃଶ୍ୟ ଥଲା | ସମଗ୍ର ମହାନଦୀ ବିହାରରେ ମୁଁ ରହୁଥିବା କଲୋନୀ 
ଛାଡ଼ି ଦେଲେ ମାତ୍ର ୪ଟି ଘର ଥଲା ଏବଂ ସର୍ବତ୍ର ପାଣି ଆଣ୍ୁଏ, ଜଘେଂ ଥିଲା ଏବଂ 
ସବୁ ପାଣି ଉପରେ ଗହଳ ନାଗ ଏରୀଦଳ ଭର୍ରି ହୋଇଥଲା | ମୋ ପଟରେ ଅଣ୍ଟାଏ 
ପାଣି ଥିଲା | ଏହି ପାଣି ଭିତରେ ପଶି ମୋ ତୃତୀୟ ଶଳା ବିଧାନ ମିଶ୍ର ତଥା ପାରାଦ୍ଵୀପ 
ପୋର୍ଟର ମୁଖ୍ୟ ଆର୍କିଟେକ୍ଟ ନକ୍ଟାନୁସାରେ ବାଉଁଶ ପୋତି ନକ୍ଟାଟି ଦର୍ଶାଇଥିଲେ | କଟକ 
ସହରରେ ପାଣି ଓଝାଳିବାକୁ ଡ଼ିଜେଲ ପମ୍ପଟିଏ ମିଳିଲା ନାହିଁ । ଏଣୁ ମୁଖ୍ୟ ରାଜମିସ୍ତି 
ନରସିଂହ ଚାରିଟା ଶେଣା ଆଣି ଲୋକଙ୍କ ଦ୍ଵାରା ପାଣି ବୁହାଇ ନିଅଁ ଖୋଳିଲା । ନିଅଁ 
ଭିତରୁ ପାଣି ଝରୁଥାଏ ଏବଂ ଯେତେ ବୋହିଲେ ବି ଶୁଖୁ ନ ଥାଏ | ଏଣୁ ସିମେଣ୍ଟ 
ମେଟାଲ-ବାଲି ମିଶା ମିକ୍ର ଶୁଖଲା ସେହି ପାଣି ଭିତରେ ପକାଉଥାଏ | ଏହା ଥଲା 
୧୯୮୪ ଦୋଳପୂର୍ଣ୍ଣିମା | ପୂର୍ିମାର ସକାଳୁ ୬ଜଣ ରାଜମିସ୍ତି ଓ ୨ ୪ଜଣ ମୁଲିଆ 
ସକାଳୁ ପାଣିବୃହା ମେଟାଲ-ସିମେଣ୍ଟ-ବାଲି ମିକ୍ଵର ପକାଇବା କାମ ଆରମ୍ଭ କରି ନନଷ୍ଟପ 
ସାରାଦିନ ଓ ସାରା ରାତି ପାହିଗଲା | ଆଲୁଅ ବୋଇଲେ ଦୂଇଟା ପେଟ୍ରୋମାକ୍ଟ୍‌ ଥିଲା | 
ଫାଖଝରେ ଏକ ଚାହା ଜଳଖୁଆ ଦୋକାନ ଥଲା | ସେ ସାରାରାତି ସମସ୍ତଙ୍କୁ ଚାହା ଯୋଗାଇ 
ଥଲା । ସେ ଦୋକାନ ସରକାରୀ ଯାଗାରେ ଥଲା ଯେଉଁଠି ଏବେ ସୁରମ୍ୟଯ ଦ୍ଵିତଳ 
¢; ସାଦ ଠିଆ ହୋଇଛି | 


ଏପରି ହୀନସ୍ଥା ଓ ଦୁରବସ୍ଥାରେ ଆମ ଘର ଛଡ଼ା ଆଉ କୌଣସି ଘରର ମୂଳଦୁଆ 
ପଡ଼ି ନାହିଁ । ପାଣି ଥବା ପ୍ଳଟରେ ପ୍ରଥମେ ବାଲିରେ ପୋତି ଲୋକେ ମୁଳଦୁଆ ପକାଇଛନ୍ତି । 
ଟର୍ଝିମା ବାସୀ ହୋଲି ସକାଳେ ମୂଳଦୁଆ କାମ ସରିଗଲା ଏବଂ ମୂଳଦୁଆ ଉପରେ 
ଆଞୁଏ ଏ ମଣ୍ଟର ଧଳା ପାଣି | ତାକୁ ଦେଖୁ ମୁଁ ମୁଖ୍ୟ ମିସ୍ତିକୁ କହିଲି - ଏ କ'ଣ କଲ ? 
ମୋ ପଇସାତଳ ପାଣିରେ ପକାଇଲ ! ସେ ମତେ ଆଶ୍ଵାସନା ଦେଇ କହିଲା - ଆପଣଙ୍କର 
ଘର ତୋଳିବାର ଅଭିଜ୍ଞତା ନାହିଁ, ଏପରି ସ୍ଥଳେ ଆମେ ଏହିପରି କାମ କରୁ, ଆପଣ 
କାଲି ଆସି ନିଅଁ ଉପରେ ଚାଲିବେ, ନିଅଁକୁ ଶାବଳରେ ଖୋଳିବେ, ତେବେ ଯାଇ 
ଜାଣିବେ ଯେ ଆପଣଙ୍କ ପଇସା ମୁଁ ପାଣିରେ ପକାଇ ନାହିଁ । ସେ ଯାହା କହିଥୁଲା ତାହା 
ସତ ହେଲା | 

ମୂଳଦୂଆ ପଡ଼ିବା ସମୟରୁ ୧୯୮୫ ଜୁନ ୨୦ ତାରିଖ ଶ୍ରୀଗୁଣ୍ଡିଚାରେ ଛାତ 
ପକାଇବା ପର୍ଯ୍ୟନ୍ତ ସିମେଣ୍ଟ ବସ୍ତା ଟ.୫ ୦, ବାଲି ଟୁକ ୩୦ ଟଙ୍କା, ଟୁକ ଭଡ଼ା ସହ 
୨ ୦ ୦ ୦ ଚିମିନୀ ଇଟା ୭ ୦୦ ଟଙ୍କା, ସ୍ତୀ ମଜୁରି ୮ ଟଙ୍କା, ପୁରୁଷ ମଜୁରି ୧୦ଟଙ୍କା | 
ରାଜମିସ୍ତି ମଜୁରି ୧ ୫ ଟଙ୍କା, ଭଲ ରାଜମିସ୍ତି ମଜୁରି ୧୮ ଟଙ୍କା, ୧୦୦ ବଡ଼ ମାଙ୍କଡ୍ରା 
ପଥର ଟ୍ରକ ଭଡ଼ା ସହ ୩୦୦ ଟଙ୍କା | ମେଟାଲ ପୂରା ଟ୍ରକ ଭଡ଼ା ସହ ୫୦୦ ଟଙ୍କା ଓ 
ଚିପସ୍‌ ପୂରା ଟ୍ରକ ଭଡ଼ା ସହ ୮୦୦ ଟଙ୍କା ଏବଂ ଲୁହା ରଡ଼ କୁଇଣ୍ଟାଲ ୧୫୦୦ ଟଙ୍କା 
ଥିଲା | 


ଘର ତିଆରି ଶୁଭ ମୁଁ ନିଜେ ପୂଜା କରି ମନ୍ତ ପଢ଼ି ପକାଇଥ୍‌ଲି, ବ୍ରାହଣ ଦରକାର 
କରି ନ ଥିଲି ଯେହେତୁ ସବୁ ପୂଜାବିଧୂ ମୁଁ ଜାଣିଥଲି | ସମ୍ଭବତଃ ଶୁଭଟା ମୋ ପ୍ରତି 
ଅନୁକୂଳ ହେଲା, କାରଣ ଶୁଭ ପରେ ପରେ ୧୯୮୩ ମାର୍ଚ୍ଚରେ ମୋତେ ରେଭେନ୍ଧା 
କଲେଜର ମଙ୍ଗଳାବାଗରେ ଥିବା ସେଣ୍ଟାଲ ହଷ୍ଟେଲର ସୁପରିଟେଣ୍ଡେଣ୍ଟ ନିଯୁକ୍ତି ମିଳିଲା 
ଓ ତା ସହ କଲେଜ କ୍ୟାମ୍ପସ୍‌ରେ କ୍ଵାର୍ଟରଟିଏ ମିଳିଲା | ହଷ୍ଟେଲ ଦାୟିତ୍ଵ ନେଲି ଓ 
ଜ୍ଵାଟରସର ଚାବି ନେଲି, ମାତ୍ର କ୍ଲାର୍ଟରସକୁ ଗଲି ନାହିଁ, ଉଦେଶ୍ୟ ଘରକାମ ଆଉ କିଛି 
କରିବି | ଆମ ଭଡ଼ାଘର ମାତ୍ର ଦୂଇଟି ଛୋଟ ରୁମ୍‌, ଖୁବ୍‌ ଛୋଟ ପାଇଖାନା ଓ ବାଥରୁମ୍‌ | 
ମୋ ଜିନିଷପତ୍ର ଖୋଲା ହୋଇପାରି ନ ଥାଏ, ଦାଣ୍ଡଘରେ ଗୋଟିଏ ଖଟ ପଡ଼ିଥାଏ, ମୁଁ 


ସେଥୁରେ ଶୁଏ, ଖଟ ପାଖରେ ଯେମିତିକି ଜାଗା ଥାଏ ସେଠି ରାତିରେ ମୋ ସ୍କୁଟର 
ରୁହେ | 


ମୋର ଯିବା ଡ଼େରି ହେବା ଦେଖୁ ଡାକ୍ତର ରମାକାନ୍ତ ଦାଶ କହିଲେ - ଭାଇନା, 
ମତେ କ୍ଵାର୍ଟରସ ଚାବି ଦିଅ । ମୁଁ ନାନୀ ଓ ପିଲାମାନଙ୍କୁ ନେଇ କ୍ଵାର୍ଟରସରେ ରଖୁନେବି, 


~~ ~~ 


ତୁମେ ଏଇଠି ଗିନି ବଜାଇ ରହିଥାଅ, ବିନା ପଇସାରେ ମୁଁ ତୁମକୁ ଭୁଞ୍ଜାରବି । 


ବାସ୍ତବିକ୍‌ ତାଙ୍କ କଥା ଠିକ୍‌ ଥିଲା | ସେ ସିନା ବଡ଼ ଘର ଭଡ଼ା ନେଇ ରହୁଥିଲେ | 
ମୋର ସ୍ତ୍ର, ସାନ ଝିଅ, ଦ୍ଵିତୀୟ ଝିଅ ଓ ମୋ ଆସବାବ ଗୋଟିଏ ରୁମରେ ଖୁନ୍ଦି 
ହୋଇଥିଲା | ପରିବାର ତଳେ ଶୋଉଥଲେ | 


ଦିନେ ସକାଳୁ ଦେଖଲାବେଳକୁ ଗୋଟେ ବଡ଼ ସାପ ଡ଼ାଇନିଂରେ (ଖୁବ୍‌ ଛୋଟ 
ଡ଼ାଇନିଂ ଜାଗା) କାତି ଛାଡ଼ିଛି | ସଂଗେ ସଂଗେ ଦୂଇ ଜଣ ଆଦିବାସୀ ଡ଼ାକି ଭିତରେ 
ସବୁ ଆସବାବପତ୍ରୟ ବାହାରେ ଜମା ହୋଇଥିବା ଜିନିଷ ଭର୍ରି କାର୍ଟୁନ ଖୋଜାଗଲା, 
ମାତ୍ର ନାଗରାଜଙ୍କ ଦର୍ଶନ ମିଳିଲା ନାହିଁ । ଏକ୍ଟଟେନ୍‌ସନ୍‌ରେ ରୋଷେଇ ଘର 

ହୋଇଥିଲା | କାନ୍ଧ ଝାଟିମାଟି ଥଲା, ମାତ୍ର କାନ୍ଧ ତଳ ବର୍ଷା ପାଣିରେ ମାଟି ଛାଡ଼ି 
ଫାଙ୍କ ଫାଙ୍କ ଥଲା | ସାପ ସେଇ ବାଟେ ଆସି ସେଇ ବାଟେ ବାହାରି ଯାଇଥିଲା ! ସର୍ପ 
ବିଶାରଦମାନେ କାତି ଦେଖୁ ତାକୁ ମାପି, ଓଲଟପାଲଟ କରି କହିଲେ ଏହା ବଡ଼ 
ନାଗର କାତି | 


ମୁହୁର୍ରେ ବିଳମ୍ବ ନ କରି ମୁଁ ରାଜମିସ୍ତି ଡ଼ାକି ରୋଷେଇଘର କାନ୍ଧର ତଳ ସଚୁ 
ସିମେଣ୍ଟ କରିଦେଲି | ରମାକାନ୍ତବାବୁ ଆସି କହିଲେ - ସସର୍ପେ ଚ ଗୃହେ ବାସ ମୃତ୍ୟୁରେ 
ବ ନ ସଂଶୟ - ଚାଲ ଆଜି ହି କ୍ଵାର୍ଟରସକୁ ନେବି । 


ସନ୍ଧ୍ୟାରେ ଆମେ କ୍ଵାର୍ଟରସକୁ ଗଲୁ । ସାଙ୍ଗରେ ରମାକାନ୍ତବାବୁ ଓ ପଡ଼ିଶା 
ପ୍ରମୋଦ ମିଶ୍ର ଯାଇ ଆମକୁ ଥଇଥାନ କରି ଫେରିଲେ । 


ଏଠି ତିନୋଟି କ୍ଵାର୍ଟରସ୍‌ ପିଲିଗ୍ରୀମରୋଡ଼ ପାଖୁ ଲାଗିକରି ଥିଲା | ପ୍ରଥମ ମୋ 
କ୍ଵାର୍ଟରସ୍‌ ପିଲିଗ୍ରୀମରୋଡ଼ ପାଖ କଲେଜର ପାଚିରି ପାଖରେ ଥୁଲା, ଦ୍ବିତୀୟ କ୍ଵାର୍ଟରସ୍‌ରେ 
ବାଣିଜ୍ୟ ପ୍ରାଧାପକ ବୈକୁଣ୍ଠ ଆଚାର୍ଯ୍ୟ ତାଙ୍କ ପିଲାଙ୍କୁ ଧରି ରହୁଥିଲେ | ତୃତୀୟ 
କ୍ାର୍ଟରସ୍‌ରେ କଲେଜର ଡ଼ାକ୍ତର ସଚ୍ଚିଦାନନ୍ଦ ଶତପଥୀ ରହୁଥିଲେ | କହି ରଖେ ଯେ 
ଆମେ ପଢ଼ିବା ପୂର୍ବରୁ ଓ ପରେ ଏ ପର୍ଯ୍ୟନ୍ତ କଲେଜର ଗୋଟିଏ ନିଜସ୍ଵ ଡ଼ାକ୍ତରଖାନା 
ଅଛି, ସରକାରୀ ଡ଼ାକ୍ତର ଡ଼େପୁଟେସଜ୍ଲ୍‌ରେ ଏଠି ନିଯୁକ୍ତି ପାଆନ୍ତି | ଏଠି ବି ପଡ଼ୋଶୀ 
ମୋର ଡ଼ାକ୍ତର | ଏ ତିନିଟି କ୍ଵାର୍ଟରସ୍‌ ମଧ୍ୟରେ ମୋ କ୍ଵାର୍ଟରସ୍‌ ପାଖରେ ବିସ୍ତୀର୍ଣ୍ଣ ଜାଗା 
ଥିଲା ¦ କ୍ଵାର୍ଟରସ୍‌ ଓ ପାଚିରି ଭିତରେ ୨୫ଫୁଟ ଜାଗା, ପଛରେ ପ୍ରାୟ ଦେଢ଼ଗୁଣ୍ଡ 
“ଗା ଏବଂ ମୋର ପୂର୍ବରୁ ରହୁଥିବା କେହି ଅଧ୍ୟାପକ କଦଳୀ ଗଛ ଲଗାଇଥିଲେ | 
ଏତେ ପାଚିଲା କଦଳୀ ଫଳୁଥିଲା ଯେ ଆମେ ପାଖରେ ରହୁଥିବା କିରାଣି, ପ୍ରଫେସର, 
ଅଧ୍ଯାପକମାନଙ୍କ ଘରେ ବାଣ୍ଟି ବେଳେ ବେଳେ ଉଦ୍‌ବୃତ୍ତ କଦଳୀ କାନ୍ଧି ଗୋଟେ ପାଖ 
ଦୋକାନୀକୁ ଦେଉଥିଲୁ । ସେ ଆସି ନେଇ ଯାଉଥଲା। ପେଟେ ଉଚ୍ଟା ଗୋଟାଏ 
ପାଚିଲା କଦଳୀ କାନ୍ଧିକୁ ସେ ସେତେବେଳେ ଟ. ୧୫ ଦେଇଥିଲା | କ୍ଵାର୍ଟରସଟା ତିନି 
ରୁମ ବିଶିଷ୍ଟ ଅଗଣା, ପ୍ରସସ୍ତ ଡ଼ାଇନିଂ ଓ ବାଥ ଲାଟ୍ରିନ୍‌ ଥଲା | କ୍ଵାର୍ଟରସ୍‌ ସାମନା 
ଗେଟରୁ ଘରଯାଏ ୨୦ ଫୁଟ ଥଲା | ଯେଉଁଠି ମୁଁ ବିଭିନ୍ନ ଫୁଲ ଲଗାଉଥିଲି | କଲେଜର 
ମୁଖ୍ୟ ମାଳୀ ଥଲିତ ଏଣୁ ମାଳୀମାନେ ସାମୟିକ ମତେ ସାହାଯ୍ୟ କରୁଥିଲେ, ହେଲେ 
ମୁଁ ପ୍ରାୟ ନିଜେ କରୁଥଲି । ଏହା ମୋର ହବି । ପ୍ରତି ଜାଗାରେ ମୁଁ ନିଜେ ହାଣି ଫୁଲ 
ଓ ପରିବା ଲଗାଏ | 

ରେଭେନ୍ବା କଲେଜରେ ଆମ ଶିକ୍ଷା ବିଭାଗରେ ପ୍ରଫେସର ଥାଆନ୍ତି ଡ଼ଃ 
ଗୋପାଳକୃଷ୍ଣ ସାମନ୍ତରାୟ ( ବର୍ରମାନ ଗତାୟୁ) । ସେ ମୋଠୁ ଦୁଇବର୍ଷ ଜୁନିୟର 
ଥିଲେ | ସରକାରଙ୍କ ୧୯୮ ୨ ମସିହା ନିୟମରେ ଡ଼କ୍ଟରେଟ କରିଥବା ବହୁ ଜୁନିୟର 
ପ୍ରାଧ୍ୟାପକ ପ୍ରଫେସର ହୋଇଗଲେ । ଏଠି ମୋର ଆଦୌ ଅସୂୟା ନ ଥଲା, କାରଣ 
ଗୋପାଳକୃଷ୍ଣ ସମ୍ବଲପୁର ଟ୍ରେନିଂ କଲେଜ ଓ ଅନୁଗୁଳ ଟ୍ରେନିଂ କଲେଜରେ ମୋର 
ସହକର୍ମୀ ଥିଲେ, ମତେ ମାଧନା ଡାକୁଥିଲେ, ସମ୍ମାନ କରୁଥିଲେ ଆମ ପରିବାରର 
ଅତୀନ୍ତ ପ୍ରିୟ ଥଲେ | ସେ ଅବିବାହିତ ଥଲେ । ମୋ ପିଲାମାନେ ତାଙ୍କୁ କକା ଡ଼ାକୂଥଲେ ! 
ମୁଁ ଯୋଗ ଦେଲା ପରେ ଶିକ୍ଷା ବିଭାଗର ଦାୟିତ୍ଵ ସମ୍ପୂର୍ଣ ଭାବେ ମୋ ଉପରେ ଛାଡ଼ି 
ଦେଲେ ଏବଂ ପ୍ରିନ୍ଧିପାଲ ଏହା ମଞ୍ଜୁର କରିଦେଲେ କାରଣ ତାଙ୍କର ଦୃଷ୍ଟିଶକ୍ତି ଅତି 
କ୍ଷୀଣ ଥିଲା | 


୧୯୮୩, ମେ ପହିଲାରୁ କଲେଜର ଗ୍ରୀଷ୍କଛୁଟି ହେଲା । ସେତେବେଳେ 
ରେଭେନ୍ସାର ପୂର୍ବତନ ଅଧ୍ଯକ୍ଷ ଓ ପୂର୍ବତନ ଡ଼ି.ପି.ଆଇ. ଡଃ ମହେନ୍ଦ୍ର କୁମାର ରାଉତ 
ଉତ୍କଳ ବିଶ୍ଵବିଦ୍ୟାଳୟର କୂଳପତି ଥଲେ । ଏସ୍‌.ସି.ଇ.ଆର.ଟି. ଭୁବନେଶ୍ବରରେ ତା 
ପୂର୍ବ ବର୍ଷରୁ ଶିକ୍ଷାରେ ଏମ୍‌.ଏ. ଖୋଲି ୧୦ ଜଣ ପିଲା ପାଠ ଶେଷ କରିଥାନ୍ତି । ସେଠୁ 
ଏମ୍‌.ଏ. ପାଠ୍ୟକ୍ରମ ରେଭେନ୍ସାକୁ ସ୍ଥାନାନ୍ତରିତ ହୋଇ ସାରିଥାଏ । ମାତ୍ର ଥେସିସ୍‌ର 
ପ୍ରାକ୍ତିକାଲ ପରୀକ୍ଷା ବାକି ଥାଏ | ସେମାନଙ୍କ ପରୀକ୍ଷା ମେ ୨୦ ତାରିଖରେ ସାରିବା 
ପାଇଁ କୁଳପତି ରେଭେନ୍ଵା କଲେଜର ପ୍ରିନ୍ଧିପାଲଙ୍କ ପାଖୁ ଚିଠି ଲେଖୁଲେ, କାରଣ ଜୁନ 
ଶେଷରେ ବିଭିନ୍ନ ବିଭାଗରେ ଅଧ୍ୟାପକ ନିଯୁକ୍ତି ପାଇଁ ଓଡ଼ିଶା ଲୋକସେବା ଆୟୋଗ 
ବିଜ୍ଞାପନ ଦେବାକୁ ସରକାରଙ୍କଠାରୁ ନିର୍ଦ୍ଦେଶ ପାଇସାରିଥୁଲା |. 


ଆମ ବିଭାଗର ପ୍ରଫେସର ଡ଼ଃ ଗୋପାଳ କୃଷ୍ଣ ସାମନ୍ତରାଏ ଗ୍ରୀଷ୍ମ ଛୁଟି ତାଙ୍କ 
ଘର କୋରାପୁଟ ଜିଲାର ଜୟପୁର ସହରକୁ ଯାଇ ସାରିଥିଲେ | ରେଭେନ୍ଵା କଲେଜ 
ପ୍ରିନ୍ଧିପାଲ, ପ୍ରଫେସର ଡ଼ଃ. କ୍ଷୀରୋଦ ଚନ୍ଦ୍ର ପଟ୍ଟନାୟକ ମତେ କହିଲେ - ପାଞ୍ଚଦିନ 
ଭିତରେ ପରୀକ୍ଷା ସାରିବା ପାଇଁ । ପରୀକ୍ଷାର୍ଥୀମାନେ ନିଜ ନିଜ ଗାଆଁରେ । ସେମାନଙ୍କ 
ଠିକଣା ଏସ୍‌.ଇ.ଆର.ଆଇ.ଟି. ଭୁବନେଶ୍ବରରେ | ପ୍ରିନ୍ଧିପାଲଙ୍କୁ କହି ରେଢଡ଼ିଓରେ 
ଲଗାତାର ୪ଥର ପ୍ରସାର କରାଇଲି ଏବଂ ସବୁ ଖବରକାଗଜରେ ଖବର ବାହାର 
କରାଇଲି | ସବୁଥିରେ ତାରିଖ, ପରୀକ୍ଷା ସମୟ ଜଣାଇ ଦିଆଯାଇଥିଲା। 


ବର୍ରମାନ ଚିନ୍ତା ହେଲା ଏକ୍ସଟରନାଲ୍‌ ପରୀକ୍ଷକ ଯୋଗାଡ଼ କରିବା ଓ ପିଲାମାନଙ୍କ 
ଥେସିସ୍‌ ତକ ଏସ୍‌.ସି.ଇ.ଆଇ.ଟି.ରୁ ଆଣିବା । ପିଲା ସଂଖ୍ୟା ମାତ୍ର ୧୦ ଥିଲା ¦ 

୨୬୨ ୫ ଉଜାଣି ସମୟ 


ସ୍କଟରରେ ଯାଇ ଭୁବନେଶ୍ବରରୁ ଥେସିସ୍‌ ତକ ଆଣିଲି | ବିଜେବି କଲେଜ, ରାଧାନାଥ 
ଟ୍ରେନିଂ କଲେଜ ଯାଇ ଏକ୍କଟରନାଲ ଠିକ୍‌ କଲି ଏବଂ ଆମ ଡ଼ିପାର୍ଟମେଣ୍ଟର ଯେଉଁମାନେ 
ଛୁଟିରେ ନ ଯାଇ କଟକରେ ଥଲେ, ସେମାନଙ୍କୁ ଇଣ୍ଟରନାଲ କଲି । କହି ରଖେ 
କେବଳ ଏମ୍‌.ଏ, ଏମ୍‌.ଏସସି., ଏମ୍‌.କମ୍‌ ଓ ଏମ୍‌.ଫିଲ୍‌ ପରୀକ୍ଷାର ସୁପରିଟେଣ୍ଡେଣ୍ 
ବିଭାଗୀୟ ମୁଖ୍ୟ ହୋଇଥାନ୍ତି | ଏଣୁ ମୁଁ ପରୀକ୍ଷକମାନଙ୍କ ନିଯୁକ୍ତିପତ୍ର ନିଜେ ଦସ୍ତଖତ 
କରି ପଠାଇଥିଲି | 


ସବୁ ପିଲା ଠିକ୍‌ ସମୟରେ ଆସି ପହଞ୍ଚଗଲେ, ମାତ୍ର ଜଣେ ପିଲା ଦୂଷ୍ଣନ୍ତ 
ରାଉତ ଆଠଗଡ଼ ( କଟକ ଜିଲା) ସବଡ଼ିଭିଜନର ଏକ ମଫସଲ ଗାଆଁରେ ଥିବାରୁ 
ଖବର ଜାଣିପାରି ନ ଥିଲା | ତାଙ୍କୁ ଆଣିବା ପାଇଁ ମୋ ସ୍କୁଟର ଦେଇ ଜଣେ ପରୀକ୍ଷାର୍ଥୀଙ୍କୁ 
ପଠାଇଲି ଓ ସେ ଦିନ ୪ଟା ସୁଦ୍ଧା ପହଞ୍ଚ ପରୀକ୍ଷା ଦେଇପାରିଲା | ସେହି ୧୦ଜଣ 
ପିଲା ସେହି ବର୍ଷ ଲୋକସେବା ଆୟୋଗକୁ ଦରଖାସ୍ତ କରିପାରିଲେ । ସେମାନେ 
ସମସ୍ତେ, କେତେକ ବେସରକାରୀ କଲେଜରେ କେତେକ ସରକାରୀ କଲେଜରେ 
ଅଧ୍ୟାପକ ହେଲେ, ବର୍ରମାନ ସେମାନେ ସମସ୍ତେ ରିଡ଼ର ପାହ୍ୟାରେ ଅଛନ୍ତି । 


୧୯୮ ୨ରୁ ରେଭେନ୍ସାରେ ଶିକ୍ଷାରେ ଏମ.ଏ ଖୋଲିଲା, ସିଟ୍‌ ସଂଖ୍ୟା ୨୪ 
ହେଲା । ଯୁକ୍ତ ଦୁଇ, ବି.ଏ ପାସ୍‌ ଓ ଅନର୍ସ ଏବଂ ଏମ୍‌.ଏ ପାଇଁ ଆମ ବିଭାଗରେ 
ଜଣେ ପ୍ରଫେସର, ଦୁଇଜଣ ରିଡ଼ର ଓ ୭ଜଣ ଲେକ୍ଚରର ଥିଲେ | 


ଆଗରୁ ତ ଶିରୋନାମାରେ ଲେଖୁଛି ଯେ ମୁଁ ରେଭେନ୍ସାର ମାଳୀ ଥୁଲି । 
କଲେଜର ବିରାଟ କ୍ଟାଡ୍ରାଙ୍ଗଲରେ ଡାଇନଥସ ଫୁଲ ( ଶୀତଦିନେ) ଓ ଜେନିଆ ଫୁଲ 
(ବର୍ଷାଦିନେ) ଲଗାଉଥୁଲି । ସାରା କ୍ଵାଡ୍ରାଙ୍ଗଲ ଫୁଲରେ ହସୁଥିଲା । ୫ବର୍ଷ ତଳେ 
ରେଭେନ୍ସା କଲେଜକୁ ଯାଇ ଶୁଣିଲି ଯେ ଆଉ କ୍ଵାଡ୍ରାଙ୍ଗଲରେ ଫୁଲ ଲାଗୁ ନାହିଁ । 


ମାଳୀ କାମ ବ୍ୟତୀତ କଲେଜର ପିଲାଙ୍କର ନାମ ଲେଖା ଦାୟିତ୍ଵ ଓ ଯୁକ୍ତ 
ଦୁଇଠାରୁ ସ୍ଵାତକ ସ୍ତର ପର୍ଯ୍ୟନ୍ତ ସବୁ ପରୀକ୍ଷାର ଏକ ନମ୍ବର ଡେପୁଟି ସୁପରିଟେଣ୍ଡେଣ୍ଟ 
ଦାୟିତ୍ଵ ଦିଆଗଲା | ମୋ ଅଧୀନରେ ଦୂଇଜଣ ଲେକ୍ଚରର ଓ ଜଣେ ରିଡ଼ର ରହିଲେ | 
ଏହାବ୍ୟତୀତ ସାମୟିକ ବ୍ୟାଙ୍କ ପରୀକ୍ଷା, ପ୍ରତିବର୍ଷ ଓ.ଏ.ଏସ୍‌ ପରୀକ୍ଷା ( ସେତେବେଳେ 
ପ୍ରତି ବର୍ଷ ଓ.ଏ.ଏସ୍‌ ପରୀକ୍ଷା ହେଉଥଲା - ଏବେ ବର୍ଷେ, ଦୂଇବର୍ଷ ବା ୪ବର୍ଷ 
ଅନ୍ତରରେ ହେଉଛି ଏବଂ ଆଇ.ଏ.ଏସ୍‌ର ପ୍ରାଥମିକ ଓ ଶେଷ ପରୀକ୍ଷାର ଦାୟିତ୍ଵ ମୋ 
ଉପରେ ଥୁଲା | 

ପୁଣି ଡ଼ଃ କାଳୀକୂମାର ଦାସ ଓ ମୁଁ ଏଠି ଏକାଠି ହେଲୁ । ମୋ ଯୋଗ ଦେବା 
ପରେ ପରେ ସେ ରିଡ଼ର ପ୍ରମୋସନ ପାଇ ଆସି ରେଭେନ୍ବାରେ ଆମ ବିଭାଗରେ 
ଯୋଗ ଦେଲେ, ମାତ୍ର ତାଙ୍କ କ୍ଵାର୍ଟରସ୍‌ ମୋ କ୍ଲାର୍ଟରସ୍‌ଠାରୁ ଦୂରରେ ଥିଲା । 


୧ ୯୮୪ରେ ପ୍ରଫେସର କ୍ଷୀରୋଦ ଚନ୍ଦ୍ର ପଟ୍ଟନାୟକ ଲୋକସେବା ଆୟୋଗର 
ସଦସ୍ୟ ହୋଇ ଚାଲିଗଲେ | ତାଙ୍କ ସ୍ଥାନରେ ଡ଼ଃ ଦୀନବନ୍ଧୁ ମିଶ୍ର ଅଧ୍ଯକ୍ଷ ହୋଇ ଯୋଗ 
ଦେଲେ । ୧୯୮ ୪ ଅପ୍ରେଲ ପ୍ରଥମ ସପ୍ତାହରେ ବି.ଏ, ବି.ଏସ୍‌ସି. ଓ ବି.କମ୍‌ ବାର୍ଷିକ 
ପରୀକ୍ଷା ହେଲା | ସେତେବେଳେ କୌଣସି କଲେଜ ଅଟୋନମସ ନ ଥଲା, ଏଣୁ ଏ 
ସବୁ ପରୀକ୍ଷା ବିଶ୍ଵବିଦ୍ୟାଳୟ ଅଧୀନରେ ଥିଲା | ରେଭେନ୍ସା ରାତ୍ରି କଲେଜର ଦୂଇଜଣ 
ଦୁଷ୍ଟ ପିଲା କପି କରୁଥିବା ବେଳେ ପରୀକ୍ଷା ହଲରେ ନିରୀକ୍ଷକଙ୍କ ଦ୍ଵାରା ଧରାଗଲେ ଓ 
ପରୀକ୍ଷା ସରିଲା ପରେ ସେ ଦୂଇଜଣଙ୍କ ଖାତା କପି ଫର୍ମରେ ବିଶ୍ବବିଦ୍ୟାଳୟକୁ 
ପଠାଇଦେଲି | ଅନ୍ୟ ଖାତା, ବଡ଼ ପ୍ୟାକେଟରେ ନିର୍ଵାରିତ ପରୀକ୍ଷା କେନ୍ଦ୍ରକୁ 
ପଠାଇଦେଲି | ଲଞ୍ଚ ପାଇଁ ଅଫିସ୍ରୁ ବାହାରିବା ପରେ ବାହାରେ ସେହି ପିଲା ଦୂଇଜଣଙ୍କ 
ମଧ୍ଯରୁ ଜଣେ ମତେ ଲୁହା ରଡ଼ରେ ପିଟିବାକୁ ଝ ପଟି ଆସିଲା । ସୌଭାଗ୍ୟବଶତଃ 
ରେଭେନ୍ବାର ଅନ୍ୟ ପିଲା (ରାତ୍ରି କଲେଜ ପିଲା ନୁହନ୍ତି) ତାକୁ ଧରି ପକାଇଲେ, 
ନଚେତ୍‌ ମୋ ମୁଣ୍ଡ ଫାଟିଥାନ୍ତା ¦ ତଥାପି ପାହାରଟାଏ ମୋ ପିଠିରେ ପଡ଼ିଲା | ଏ ପିଲା 
ଜଣେ ଗୁଣ୍ଡା ଥଲା ଓ ରେଭେନ୍ସାର ରାତ୍ରି କଲେଜର ପ୍ରିନ୍ଧିପାଲଙ୍କୁ ଧମକାଇ ନାଁ ଲେଖାଇ 
ପଢୁଥିଲା | ତାକୁ ସମସ୍ତେ ଡ଼ରୁଥିଲେ | ମୋ ଉପରେ ମାଡ଼ ହେବାର କାରଣ ମୋର 
ଦୋଷ ନୂହେଁ, ଦୋଷ ଜଣେ ଅଧ୍ଯାପକଙ୍କର ଯିଏ କପି ଧରିଥିଲେ | ତାକୁ ପିଟିବାକୁ 
ଗଲାବେଳେ ସେ କହିଲେ - ବହୁତ କପି ତ ଆମେ ଧରିଛୁ, ସେଗୁଡାକ ପଠାଇବାର 
କଥା ନୁହେଁ, କିନୁ ଅମୁକ (ମୋ ନାମ ଧରି) ପଠାଇଦେଲେ | ଭାବନୁ ତ ଦେଖୁ 
ସେତେବେଳେ ନିଜକୁ ରକ୍ଷା କରିବାକୁ ଯାଇ ଜଣେ ଅଧ୍ୟାପକ ଅନ୍ୟ ଜଣକୁ ମରଣ 
ମୁହଁକୁ ଠେଲିଦେଲେ । 

ପିଲା ଦୁଇଜଣଙ୍କ ବିରୋଧରେ ପୋଲିସ୍‌ରେ ଏତେଲା ଦିଆଗଲା | ପୋଲିସ୍‌ 
ଖୋଜି ଖୋଜି ସେ ଦୂଇଜଣଙ୍କୁ ଧରି ଥାନାକୁ ନେଲା । ୪/୫ ଘଣ୍ଟା ରଖୁ ତାଙ୍କଠାରୁ, 
ଆଉ ଗୋଳମାଳ କରିବେ ନାହିଁ ବୋଲି ଲେଖାଇ ଛାଡ଼ି ଦେଲା । ଜଣେ ତ ଦୁର୍ଦାନ୍ତ 
ଗୁଣ୍ଡା ଥଲା | ଅନ୍ୟ ଜଣକ ଭାରତର ଏକ ପ୍ରସିଦ୍ଧ ଖବର କାଗଜର ସମ୍ବାଦଦାତାଙ୍କ 
ପୁଅ ଥଲା । ମୋ ଉପରେ ବିପଦ ଆଶଙ୍କା କରି ପୋଲିସ୍‌ କହିଲେ ମୋ କ୍ଵାର୍ଟରସ୍‌ 
ଆଗରେ ଥବା ମୋ ନାମଫଳକ ଉଠାଇ ଆଉ ଜଣେ ଅଧ୍ଯାପକଙ୍କ ନାମଫଳକ 

ଲଗାଇବାକୁ । ତାହା କରାଗଲା ଓ ମୋତେ ବଜାର ଯିବାକୁ ମନା କରାଗଲା ଏବଂ ଦି 
ଜଣ ପିଅନ ମୋତେ ଘରୁ କଲେଜକୁ ଓ କଲେଜରୁ ଘରକୁ ନବା ଆଣିବା କଲେ | 
ତାହା ପୁଣି ମୁଖ୍ୟ ରାସ୍ତାରେ ନୁହେଁ, ବଟାନୀ ବିଭାଗ ଦେଇ ଭିତରେ ଭିତରେ | 


କିନୁ ସେ ଗୁଣ୍ଡା ପିଲାର ଏକ ଅଭୁତ ପରିବର୍ଭନ ହେଲା । ଯିଏ ଗୁଣ୍ଡା ତାକୁ 
କିଛି ଅଛପା ରହେ ନାହିଁ - ନାମଫଳକ ବଦଳା ଯାଇଥିଲେ ବି ସେ ଠିକ୍‌ ଜାଣିଥିଲା ମୁଁ 
ମୋ' କ୍ଵାର୍ଟରସ୍‌ରେ ରହୁଛି । ଦୁଇମାସ ପରେ ସେ ଏକାକୀ ଦିନେ ସନ୍ଧ୍ୟା ୮ଟାରେ 
ଆସି ମୋ ପାଚିରି ଗେଟ୍‌ ଖଡ଼ ଖଡ଼ କଲା | ମୁଁ ମୋ ବାରଣ୍ଡାବାଲା ଜାଫିରୀର ଗେଟ 
ନ ଖୋଲି ଦେଖୁଲି ଓ ଚିହ୍ନିଲି ଏବଂ ଆଶ୍ଚର୍ଯ୍ୟ ହେଲି ହାତରେ ଗୋଟେ ଭୁଜାଲୀ ଯାହା 
ଅଳ ଅଳ୍ଧ ଦିଶୁଥିଲା । ବଡ଼ ସଂକଟରେ ପଡ଼ିଲି | ଘରେ ଫୋନ ନ ଥିଲା | ଏତିକିବେଳେ 
ମୋ ସ୍ତା ଆସି ପହଞ୍ଚଲେ ଏବଂ ତାକୂତ ଦେଖଲେ ଏବଂ ମୋଠାରୁ ତାହାର ବିବରଣୀ 
ଶୁଣିଲେ ଓ ତା ହାତରେ ଭୁଜାଲୀ ଅଛି ବୋଲି ମୋଠାରୁ ଜାଣିଲେ । ସ୍ତ୍ରୀ କହିଲେ 
ଘରକୁ ଲାଗିଥିବା ପାଚିରିରେ ବୈକୁଣ୍ଠବାବୁଙ୍କୁ ଡ଼ାକ | ମୁଁ କହିଲି “ନା” ମୁଁ ଏକା ତା'ର 
ସାମନା କରିବି, ସେ ଜାଣୁ ଯେ ମୁଁ ତାକୁ ଡ଼ରୁ ନାହିଁ। ଏହା ମୋର ଅନ୍ତରର ନିର୍ଦ୍ଦେଶ 
ଥିଲା ! କହିଲି ମାରିଲେ ଲକ୍ଷେ ଟଙ୍କା ସରକାର ନିୟମାନୁସାରେ ଦେବେ ଏବଂ ମୋ 
ଚାକିରି ଶେଷଯାଏ ପୂରା ଦରମା ଦେବେ ଏବଂ ଥଟ୍ଟାରେ କହିଲି, ପଇସା ଅଭାବରୁ 
ଘରକାମ ଆଗଉ ନାହିଁ, ଏହି ଲକ୍ଷେ ଟଙ୍କାରେ କାମ ସରିଯିବ । 


ସ୍ତ୍ୀଙ୍କର ଇଛ୍ଥା ବିରୋଧରେ ମୁଁ ବାରଣ୍ଡା ଜାଫିରି କବାଟର ତାଲା ଖୋଲି, ଚାବି 
ଧରି ପାଚିରି ପାଖୁ ଆସି ଗେଟ ଖୋଲି, ତା ନାଁ ଧରି ଡ଼ାକି କହିଲି - ମାରିବାକୁ ଆସିଛ 
ତ ମାର | ଭାବନ୍ତୁ ନାହିଁ, ଏହା ମୋର ବାହାଦୂରୀ, କାରଣ ମୋ ପିଲାଦିନୁ ମୁଁ ରକ୍ଷା 
ପାଇବାର କୌଶଳ ଉତ୍ତମ ରୂପେ ହାସଲ କରିଥୁଲି - ତା ଛଡ଼ା ଏନ୍‌.ସି.ସି. ଟ୍ରେନିଂ 
ପାଇଥୁଲି | 

ମାତ୍ର ସେମିତି କିଛି ଘଟିଲା ନାହିଁ । ସେ ଭୁଜାଲିଟି ମୋ ଗୋଡ଼ ପାଖରେ 
ଥୋଇ ମୁଣ୍ଡିଆ ମାରି ଠିଆ ହେଲା | କହିଲା - ସାର୍‌, ଆପଣ ନିର୍ଦ୍ଦୋଷ, ଆପଣ ମୋର 
କପି ଧରି ନାହାନ୍ତି ନିୟମ ଅନୁସାରେ ଆପଣ ଓ ଆପଣଙ୍କ ସହ ଅନ୍ୟ ଡ଼େପୁଟୀ 
ସୁପରିଟେଣ୍ଡେଣ୍ଟ ମାନେ କପି ପଠାଇଛନ୍ତି | ମତେ କ୍ଷମା ଦିଅନ୍ତୁ, ଅନ୍ୟ ସାର୍‌ (ନାମ 
କହିଲା) ମୋତେ ଉସୁକାଇ ଆପଣ ଦାୟୀ ବୋଲି କହିବାରୁ ମୁଁ ଆପଣଙ୍କ ବାଡ଼େଇଲି | 


ପଚାରିଲି - ଆଜି ତ ଆସିଲ, ଭୁଜାଲୀ କାହିଁକି ସାଙ୍ଗରେ ଆଣିଥିଲ ? 


Digitized by srujanika@gmail.com 


ଉଜାଣି ସମୟ a 9୬8 


ସେ କହିଲା, ସାର ବିଶ୍ଵାସ କରନ୍ତୁ । ଭୁଜାଲୀଟି ମୁଁ ଆଉ ଧରିବି ନାହିଁ ବୋଲି 
ଏଟି ଆଣି ଆପଣଙ୍କ ପାଦ ତଳେ ଥୋଇ ମୁଁ ଫେରିଯିବି । ଏ ଭୁଜାଲିଟି ଆପଣ ରଖନ୍ତୁ, 
ମୁଁ କହିଲି ¬ ଶୁଣ, ପାଖରେ ମାରଣାସ୍ତ ରଖୁବା ମହାବିପଦ, ରାଗ ବ୍ରହ୍ମଚଣ୍ଡାନ, ଏ 
ଭୁଜାଲୀ ମତେ ଅସୁବିଧାରେ ପକାଇପାରେ | ଭୁଜାଲୀ ନେଇଯାଅ, ଯଦି ନ ଧରିବ 
ନଦୀରେ ବିସର୍ଜନ କରିଦେବ, ନତୁବା ହାତୁଡ଼ିରେ ପିଟି ଭାଙ୍ଗି ଦେବ | ଏ ବର୍ଷ 
ପରୀକ୍ଷାଫଳ ତୁମର ବାହାରିବ ନାହିଁ, ତୁମକୁ ଏହି ପରୀକ୍ଷା ଦଣ୍ଡ ଦିଆଯାଇଛି । ଭଲ 
କରି ପଢ଼ି ଆର ବର୍ଷ ପରୀକ୍ଷା ଦିଅ | ଭଣ ମଣିଷ ହୁଅ ଓ ଜୀବନରେ ଉନ୍ନତି କର, 
ଏହା ମୋର ଆଶୀର୍ବାଦ । 


ସେ ପୁଣି ନମସ୍କାର କରି ଭୁଜାଲୀ ନେଇ ଚାଲିଗଲା । ତା ପର ବର୍ଷ ସେ 
ପରୀକ୍ଷା ଦେଇ ବି.ଏ ପାସ୍‌ କଲା | 


ମୁଁ ବଲାଙ୍ଗୀରରୁ ଅବସର ନେଇ ମହାନଦୀ ବିହାର ମୋ ଘରେ ରହୁଥାଏ | 
୧୯ ୯ ୦ ମେ ମାସ ଏକ ସନ୍ଧ୍ୟାରେ ସେ ଘର ପଚାରି ପଚାରି ଆସି ଆମ କଲିଂବେଲ୍‌ 
ଚିପିଲା | ମୁଁ ଦା୍ଡଘରେ ଥଲି । ବାରଣ୍ଡା ଗେଟ୍‌ ଖୋଲି ତାକୁ ଦେଖୁଲି | ସେ କହିଲା- 
ସାର୍‌ ଚିହୁଛନତି ? ମୁଁ ତା ନାମ ଧରି କହିଲି - କ'ଣ ପୁଣି ମାରିବାକୁ ଆସିଛ ? ସେ 
ହସିଲା ଓ କହିଲା - ସବୁବେଳେ ତ ଆପଣ ମଜା କରନ୍ତି ବୋଲି ଆପଣଙ୍କ ଛାତ୍ରମାନେ 
କହନ୍ତି । ଆପଣଙ୍କ କଥା ମୁଁ ଅକ୍ଷରେ ଅକ୍ଷରେ ପାଳନ କରିଛି ବୋଲି ଜଣାଇବାକୁ 
ଆସିଛି । ବି.ଏ ପାସ୍‌ କରି ଓକିଲାତି ପଢ଼ିଲି, କଟକରେ ପ୍ରାକ୍ତିସ୍‌ କରୁଛି । ମୁଁ ଆପଣଙ୍କ 
ଖବର ରଖୁଛି, ଆପଣ ବଲାଙ୍ଗୀରରୁ ଅବସର ନେଇ ଏବେ ଘରେ ଅଛନ୍ତି | ଏ ଖବର 
ମୁଁ ଆପଣଙ୍କ ଡ଼ି ପାର୍ଟମେଣ୍ଟରୁ ପାଇଛି । ସେ ମିଠା ପ୍ୟାକେଟଟିଏ ଆଣିଥିଲା, ରଖୁଲି, 
ତାକୁ ଚାହା ଦେଇ ବିଦା କଲି | ତା ପରେ ତା ସହ କଚେରି ପ୍ରାଙ୍ଗଣରେ ଥରେ ଦି ଥର 
ଦେଖା ହୋଇଛି । 


ଏଠି ଆଉ ଜଣେ ଦୁଷ୍ଟ ଛାତ୍ରର ପରିବର୍ଭନ କଥା କହିବାକୁ ଉଚିତ ମନେକରୁଛି | 
ନାମ ଗୋପନ ରଖୁଛି | ମୁଁ ଆଠଗଡ଼ ସ୍କୁଲରେ ୧୯ ୫ ୯ରେ ଶିକ୍ଷକ ହିସାବରେ ଯୋଗ 
ଦେଲି ଓ ମତେ ସଙ୍ଗେ ସଙ୍ଗେ ୧୧ ଶ ଶ୍ରେଣୀର ଗଣିତ ଅପସନାଲ୍‌ କ୍ଲାସ ଦିଆଗଲା | 
ଏହି କଥିତ ଛାତ୍ର ଗଣିତରେ ତ ଦୁର୍ବଳ ଥଲା, ସମସ୍ତଙ୍କୁ ଡ଼ରାଇ ରଖୁଥିଲା | କ୍ଲାସରେ 
ମୁଁ ଅଙ୍କ ଦିଏ, ପିଲା କରି ଦେଖନ୍ତି । ମାତ୍ର ଇଏ ଦେଖାଏ ନାହିଁ । କି ଅଙ୍କ କରେ 
ନାହିଁ । ଦିନେ ରାଗି ତାକୁ କ୍ଲାସ ଭିତରେ ସର୍ବ ସମକ୍ଷରେ କସିକରି ବେତ ପାହାରେ 

ଦେଲି | ମାଡ଼ ଖାଇ ତା ବହିପତ୍ର ନ ନେଇ ସେ ଭୁଷଭାଷ ବାହାରି କ୍ଲାସରୁ ତା ଘରକୁ 
ଚାଲିଗଲା | ମୁଁ ନୂଆ ଯାଇଥାଏ, ତା ବିଷୟରେ କିଛି ଜାଣି ନ ଥାଏ । ସେ ଗଲା ପରେ 
ପରେ ହେଡ଼ମାଷ୍ଟ୍େେ ମୋ କ୍ଲାସକୁ ଆସି ମତେ ପଦାକୁ ଡ଼ାକି କହିଲେ - କ'ଣ କଲେ ? 
ସେ ମହା ଦୂଷ୍ଟଟ କ'ଣ ନାହିଁ କ'ଣ କରିବ । କ୍ହାସ ପରେ ସବୁ ଶିକ୍ଷକ ସେହି କଥା 
କହିଲେ | ମୁଁ କହିଲି ମାଡ଼ ତ ଫେରାଇ ଆଣି ହେବ ନାହିଁ, ଯାହା କରିବ କରୁ | 


ମୁଁ ହଷ୍ଟେଲରେ ଗୋଟେ ରୁମରେ ଆଉ ଜଣେ ଶିକ୍ଷକଙ୍କ ସହ ରହୁଥାଏ | ମାଡ଼ 
ଖାଇ ସେ ପିଲା ସେହିଦିନ ସନ୍ଧ୍ୟାରେ ହଷ୍ଟେଲକୁ ଯାଇ ମୁଣ୍ଡିଆ ମାରି କହିଲା - ସାର୍‌ 
ମୁଁ ଆପଣଙ୍କ ପାଖରେ ଟିଉସନ୍‌ ହେବି, କେତେ ଟଙ୍କା ଦେବି ? ମୁଁ କହିଲି, ମୁଁ 
ଟିଉସନ କରୁ ନାହିଁ, ଯିଏ ଆସୁଛି ପାଠ ବୁଝାଇ ଦେଉଛି, ତୁମେ ଆସ ପ୍ରତିଦିନ 
ସନ୍ଧ୍ୟାରେ ମୁଁ ଗଣିତ ପଢ଼ାଇଦେବି | 


ସେ ପଢ଼ିଲା, ତା'ର ପ୍ରକୃତି ବଦଳିଗଲା | ତା ବାପା ମତେ ଅନେକ ପ୍ରଶଂସା 
କଲେ, ସେ ମାଟ୍ରିକ୍‌ ଫାଷ୍ଟ ଡ଼ିଭିଜନରେ ପାସ୍‌ କରି ବି.ଏ ପଢ଼ି, ଓକିଲାତି ପଢ଼ି 
ବର୍ଭମାନ କଟକ ହାଇକୋର୍ଟର ପ୍ରସିଦ୍ଧ ଓ ବରିଷ୍ଠ ଆଡ଼ଭୋକେଟ । ସେ ଏ ପର୍ଯ୍ୟନ୍ତ 
ମୋ ସହ ସମ୍ପର୍କ ରଖୁଛି । 


ରେଭେନ୍ଵାରେ ଯୋଗ ଦେବା ପରେ ମୁଁ ସବୁ ପରୀକ୍ଷାରେ ମୁଖ୍ୟ ଦାୟିତ୍ଵ ତ 
ନେଇଥୁଲି ଏବଂ ପ୍ରିନ୍ତିପାଲଙ୍କର କନ୍‌ଫିଡେନ୍‌ସିଆଲ (ଗୁପ୍ତ ଆଲମାରିର ଚାବି ବି 
ମତେ ଦିଆଯାଇଥିଲା | ଏହା ପ୍ରଥମେ ଡ଼ଃ କ୍ଷୀରୋଦ ଚନ୍ଦ୍ର ପଟ୍ଟନାୟକ ଦେଇଥିଲେ | 
ତା ପରେ ଡଃ ଦୀନବନ୍ଧୁ ମିଶ୍ର ଦେଇଥିଲେ । ବିଶ୍ବବିଦ୍ୟାଳୟର ପ୍ରି.ୟୁନିଭରସିଟି 
ପରୀକ୍ଷାଠାରୁ ସ୍ବାତକର ସବୁ ପରୀକ୍ଷାର ବାର୍ଷିକ ଓ ସପ୍ମିମେଣ୍ଟାରୀ ପରୀକ୍ଷାର ସବୁ 
ପ୍ରଶ୍ନପତ୍ର ମୁଁ ଗ୍ରହଣ କରୁଥିଲି ଓ ସେଗୁଡ଼ିକ ବ୍ରିଟିଶ ସରକାରଙ୍କ ଅମଳର ଦୁଇଟି 
ଲୁହାଚେଷ୍ଟରେ ରଖୁଥୁଲି । ଗୋଟିଏ ଲୁହାଚେଷ୍ଟ ବଡ଼ ଥଲା ଓ ତା ଲୁହାପ୍ଲେଟର ଓସାର 
୪ଇଞ୍ଚ ଥଲା, ଦୁଇଟା ଚାବି ଥଲା ଗୋଟେ ୫ ଇଞ୍ଚ ଲମ୍ବ ଓ ଆରଟି ୩ଇଞ୍ଚ ଲମ୍ବ | ଆଉ 
ଗୋଟିଏ ଛୋଟ ଆଇରନ (ଲୁହା) ଚେଷ୍ଟ ଥଲା ଯାହା ପ୍ଲେଟ ୨ଇଞ୍ଚ ଥିଲା, ମାତ୍ର 
ଏହାର ବି ଦୁଇଟା ଚାବି ଥଲା । ଏ ଦୁଇଟିଯାକ ଇଂଲଣ୍ଡର ବର୍ମିଂହାମ ତିଆରି । ଏ 
ଦୁଇଟି ଅଫିସ୍‌ ଭିତରେ ଥୁଲା | ପ୍ରିନ୍ତିପାଲଙ୍କ ଆଲମାରି ପ୍ରିନ୍ଧିପାଲଙ୍କ ରୁମରେ ଥୁଲା | 
ପ୍ରିନ୍ଧିପାଲଙ୍କ ଆଲମାରିରେ ଓ.ଏ.ଏସ୍‌ ଓ ଆଇ.ଏ.ଏସ୍‌ର ପ୍ରାଥମିକ ପରୀକ୍ଷା ଓ ଶେଷ 
ପରୀକ୍ଷା ପ୍ରଶ୍ନ ରହୁଥିଲା | ତା ଛଡ଼ା ସାମୟିକ ବ୍ୟଯାଙ୍କ ପରୀକ୍ଷାା ରେଲୱୱ ପରୀକ୍ଷା 
ପ୍ରଭୃତିର ପ୍ରଶ୍ନ ସେମାନେ ଧରି ଆସି ଆମକୁ ପରୀକ୍ଷା ପୂର୍ବରୁ ଦେଉଥୁଲେ । 

ତେବେ ପ୍ରିନ୍ତିପାଲମାନଙ୍କର ( କେବଳ ରେଭେନ୍ସା ନୁହେଁ, ଯେଉଁ କଲେଜରେ 
ମୁଁ ଚାକିରି କରିଛି ସେହି କଲେଜର ପ୍ରିନ୍ତିପାଲମାନଙ୍କର ବି) ବିଶ୍ବସ୍ତ ଓ ପ୍ରିୟ ଥୁଲି | 
କହି ରଖେ ମୋର ଚାମଚାଗିରି ନ ଥଲା କି ଖୋସାମତିଆ ମୁଁ ନ ଥଲି । କେବଳ କାମ 
ପାଇଁ ମୋତେ ସମସ୍ତେ ଭଲ ପାଉଥିଲେ ¦ ଗଂଗାଧର କଲେଜରେ ଥୁଲି ନନା । 
ଅନୁଗୁଳରେ ଭାଇସ୍‌ ଓ ଭାଇନା | ରାଧାନାଥରେ ଅଧେ ଭାଇନା ତ ଅଧେ ମାଧବାବୁ 
ଡ଼ାକୁଥିଲେ | ରେଭେନ୍ସାରେ ତିନିଟା ଡ଼ାକ ପାଇଲି - ଗୋଟେ ମାଧନ୍ନା, ଗୋଟେ ସାର୍‌ 
(ଜୁନିୟରମାନେ) ଓ ଗୋଟେ ମାଧବାବୁ ( ପ୍ରଫେସରମାନେ) | ବିଶ୍ଵାସ କରନ୍ତୁ କାହା 
ପ୍ରତି ଅସୂୟା ନ ଥୁଲା | 


କ୍ଷୀରୋଦବାବୁ ଥିଲାବେଳେ କପିକୁ ହାଡ଼େ ହାଡ଼େ ଜଗିଥଲେ | ନିଜେ ଗେଟ୍‌ରେ 
ଅନ୍ୟ ଅଧ୍ୟାପକଙ୍କ ସହ ପିଲାଙ୍କୁ ଯାଞ୍ଚ କରି ପରୀକ୍ଷା ହଲକୁ ଛାଡୁଥିଲେ ଓ ତା ଛଡ଼ା 
ନିଜେ କପି ଯାଞ୍ଚକାରୀ ଦଳ ସହ ପରୀକ୍ଷା ହଲମାନଙ୍କୁ ଯାଇ ଯାଞ୍ଚ କରୁଥିଲେ | ତାଙ୍କ 
ପରେ ଡଃ. ଦୀନବନ୍ଧୁ ମିଶ୍ର ଯୋଗ ଦେଲା ପରେ ସେ ମଧ୍ଯ ସେହି ପ୍ରଥା ଅବଲୁମ୍ବନ 
କଲେ । ଦୀନବନ୍ଧୁବାବୁ ଏକ ନୂଆ କାମ କଲେ - କାମଟି ଅଫିସ୍‌ ଚାରିପଟେ ଲୁହା 
ଭେଲିଂ ଦେଇ ଗୋଟେ ବଡ଼ ଲୁହା ଗେଟ ଲଗାଇ ସେଠି ଜଣେ ପିଅନକୁ ଜଗାଇଲେ- 
ଫଳ ଅଫିସ୍‌ ଭିତରେ ଛାତ୍ର ଓ ବାହାର ଲୋକମାନଙ୍କ ଗହଳି କମିଗଲା । ଏହା ବ୍ୟତୀତ 
ଦୀନବନ୍ଧୁ ବାବୁ ଆଉ ଏକ କାମ କଲେ । ମତେ, ଜ୍ଞାନଶର୍ମା, ରବୀନ୍ଦ୍ର ଦାସ ଓ ଡଃ. 
ଭଗବାନ୍‌ କରଙ୍କୁ ଧରି ରାତିଅଧୁଆ ପ୍ରତି ହଷ୍ଟେଲ ଯାଞ୍ଚ କରି ବାହାର ପିଲାଙ୍କୁ ତଡ଼ିଲେ, 
କାରଣ ବହୁ ଅସାମାଜିକ ପିଲା ହଷ୍ଷେଲ ପିଲାଙ୍କୁ ଧମକାଇ ହଷ୍ଟେଲରେ ରାତିରେ 
ରହୁଥିଲେ | 


ଦୀନବନ୍ଧୁବାବୁ ଆଉ ଏକ ନୂଆ କଥା କଲେ । ଅଫିସ ବାହାରେ ଗୋଟେ 
ଅଭିଯୋଗ ବାକ ରଖୁଲେ ଯେଉଁଥିରେ ପିଲାମାନେ କ୍ଲାସ ନ ନେଇଥିବା ଅଧ୍ୟାପକମାନଙ୍କ 
ନାମରେ ଅଭିଯୋଗ ଲେଖୁ ପକାଇବେ । ନୋଟିସ୍‌ ଦେଇଥିଲେ ଯେ ଲାଗ ଲାଗ 
ତିନୋଟି କ୍ଲାସ ନ ନେଇଥଲେ, ସେହି ଅଧାପକଙ୍କ ଚରିତ୍ର ପଞ୍ଜିକାରେ ଲିପିବଦ୍ଧ 
ହେବ | ପୁନଶ୍ଚ କେଉଁ ଅଧ୍ୟାପକ କ୍ଲାସ ନେଇ ନାହାନ୍ତି, ବିନା ଛୁଟିରେ ଅନୁପସ୍ଥିତ 
ଅଛନ୍ତି ତାହା ଜାଣିବାକୁ ସେ ନିଜେ ବିଭିନ୍ନ ବିଭାଗକୂ ଯାଞ୍ଚ କରିବାକୂ ଯାଆନ୍ତି । ଏହି 
ଅଧ୍ାପକଙ୍କ ପାଖୁ ନାଲି କାଗଜରେ କାରଣ ଦର୍ଶାଅ ନୋଟିସ ପଠାଯାଏ ଏବଂ ଏହି 
ନୋଟିସ ପ୍ରିନ୍ଧିପାଲଙ୍କ ପାଇଁ ମୁଁ ଦସ୍ତଖତ କରି ପଠାଏ | ଅଥଚ ମୋ ଉପରେ କୌଣସି 
ଅଧ୍ୟାପକ, ପ୍ରାଧ୍ୟାପକ ବା ପ୍ରଫେସର ଖରାପ ଧାରଣା କରନ୍ତି ନାହିଁ, କାରଣ ଗୋଟେ 

୨୬୮୩୫ ଉଜାଣି ସମୟ 


ରେଜିଷ୍ଟରରେ ନିଜେ ପ୍ରିନ୍ଧିପାଲ ସେମାନଙ୍କ ନାମ ଲେଖୁ ନୋଟିସ୍‌ ପଠାଇବାକୁ ନିର୍ଦ୍ଦେଶ 
ଦେଇଥାନି । 


ମନସ୍ତତ୍ଵ, ଭୂଗୋଳ, ଆମ ବିଭାଗ ଓ ସବୁ ବିଜ୍ଞାନ ବିଭାଗରୁ ପିଲାମାନେ ଡ଼ରି 
କରି ଅଭିଯୋଗ ପତ୍ର ବାକ୍ଟରେ ପକାନ୍ତି ନାହିଁ, କାରଣ ସାର୍ମାନେ ଜାଣିଲେ ପ୍ରାକ୍ତିକାଲରେ 
ଫେଲ କରିଦେବେ । କିନୁ ଆମ ବିଭାଗରେ କେତେକ ଠକ ଓ ଠକୂଣୀ ଅଧ୍ୟାପକ 
ଥିଲେ, ଯେଉଁମାନଙ୍କ ବିରୋଧରେ ଛାତ୍ରଛାତ୍ରୀମାନେ ମୋ ପାଖରେ ବରାବର ଅଭିଯୋଗ 
କରୁଥିଲେ | କିନୁ ମୁଁ ସେମାନଙ୍କୁ ନିରୋଳାରେ ଡ଼ାକି ସତର୍କ କରାଉଥିଲି | କିନ୍ତୁ 
କଲେଜର ମୁଁ ପ୍ରି ପ୍ରିନ୍ତିପାଲ ଥିଲାବେଳେ କୌଣସି ଅଧାପକଙ୍କୁ ସର୍ବ ସମକ୍ଷରେ ତାଙ୍କର 
ତୁଟି କୁହେ ନାହିଁ ବା ସତର୍କ କରେ ନାହିଁ । ନିରୋଳାରେ ତାଙ୍କ ଏକୁଟିଆ ଡ଼ାକି 
କହିଥାଏ । କାରଣ ସେମାନଙ୍କର ଆମ୍ବାଭିମାନକୁ ବାଧା ନ ହେବାପାଇଁ । 


ସେଣ୍ଟାଲ ହଷ୍ଢେଲ : 


ରେଭେନ୍ସାର ସେଣ୍ଟାଲ ହଷ୍ଟେଲ କଥା ନ କହିଲେ ରେଭେନ୍ସା ସମ୍ମାନରେ ଆଞ୍ଚ 
ଆସିବ । ଏ ହଷ୍ଟେଲଟି ମଙ୍ଗଳାବାଗରେ ଅଛି । ଏହା ଭିତରେ ଭେଟେରିନାରୀ 
ଡ଼ାକ୍ତରଙ୍କର ଅଫିସ୍‌ ଥିଲା - କାରଣ ଏହା ଭେଟେରିନାରୀ ବିଭାଗରୁ ନିଆଯାଇଥିଲା | 
ସବୁ ହଷ୍ଟେଲରେ ଜଣେ ଲେଖାଏ ମ୍ୟାନେଜର ଥାଆନ୍ତି ସେମାନେ ମେସ୍‌ ପରିଚାଳନା 
କରନ୍ତି | ସେମାନଙ୍କ ଦରମା ପିଲା ଦେଉଥିବା ହଷ୍ଷେଲ ଫିସ୍‌ରୁ ଦିଆଯାଏ । ଏ ସବୁ 
ହଷ୍ଟେଲରେ ଅନ୍ତେବାସୀମାନେ ମେସ୍‌ ପରିଚାଳନାରେ ସମ୍ପୃକ୍ତ ନ ଥାନ୍ତି | ମାତ୍ର ସେଣ୍ଟାଲ 
ହଷ୍ଟେଲ ଜଣେ ସରକାରୀ ପିଅନ ଥଆନ୍ତି (ଅନ୍ୟ କୌଣସି ହଷ୍ଟେଲରେ ସରକାରୀ 
ପିଅନ ନାହାଁନି) । ଏଠି ପିଲାମାନେ ନିଜେ ସଉଦାପତ୍ର କିଣନ୍ତି, ମେସ୍‌ ପରିଚାଳନା 
କରନ୍ତି ଓ ପ୍ରତି ପିଲାର ମିଲ୍‌ ଅନୁସାରେ ମାସିକ ହିସାବ ବି କରନ୍ତି ଯେଉଁଟା ଅନ୍ୟ 
ହଷ୍ଷେଲମାନଙ୍କରେ ମ୍ୟାନେଜରମାନେ କରିଥାନ୍ତି | ପ୍ରତି ମାସ ଶେଷରେ କମନରୁମରେ 
ମିଟିଂ ହୁଏ ଓ ଆର ମାସ ପାଇଁ ଜଣେ ମ୍ୟାନେଜର୍‌, ଜଣେ ସରକାରୀ ମ୍ୟାନେଜର ଓ 
ଚାରିଜଣ ସଭ୍ୟ ବଛାଯାନ୍ତି | ଏଇମାନେ ପ୍ରତିଦିନର ଖାଇବାର ମେନୁ ତିଆରି କରନ୍ତି 
ଓ ସେହି ଅନୁସାରେ ଖାଦ୍ଯ ପ୍ରସ୍ତୁତ କରାଯାଏ । ପିଲାମାନେ ପରିଚାଳନା କରିବା 
ହେତୁ ପ୍ରତିଯୋଗିତା ହୁଏ । କେଉଁ ପରିଚାଳନା ସଂସ୍ଥା ଅଛ ଦାମରେ ଭଲ ଖାଇବାକୁ 
ଦେବ | କହିବା ବାହୁଲ୍ୟ ସବୂ ହଷ୍ଟେଲ ତୁଳନାରେ ଏହି ହଷ୍ଟେଲର ଖାଇବା ଉନ୍ନତ 
ଧରଣର | ଏହି ହଷ୍ଟେଲରେ ପ୍ରି.ୟୁନିଭର୍ସଠାରୁ ଏମ୍‌.ଏ. ଏମ୍‌.ଏସସି. ଓ ଏମ୍‌.କମ୍‌ 

ଉଜାଣି ସମୟ a 9୨ ୬DC୯ 


ଛାତ୍ରମାନେ ରହନ୍ତି ଓ ରହିବାକୁ ପସନ୍ଦ କରନ୍ତି ଯଦିଓ ଏହା ଆଜବେଷ୍ଟସ ଛାଉଣୀ 
ଘର | 


କଲେଜରୁ ଜଣେ କୃୁର୍କ ରାତିରେ ଯାଇ ପିଲାଙ୍କ ଫିସ୍‌ ରଖନ୍ତି, ହିସାବ କରନ୍ତି, 
ପାଣି ଓ ଇଲେକ୍ସି ବିଲ ପୈଠ କରନ୍ତି | ଜଣେ ସୁପରିଟେଣ୍ଡେଣ୍ଟ ଓ ଜଣେ ଆସିଷ୍ଟାଣ୍ଡ 
ସୁପରିଟେଣ୍ଡେଣ୍ଟ କଲେଜ ଦ୍ଵାରା ନିଯୁକ୍ତି ପାଇଥାନ୍ତି ଓ ସେମାନଙ୍କ ଭତ୍ତା ସରକାରଙ୍କଠାରୁ 
ପାଇଥାନ୍ତି | 


ରୌପ୍ୟ ଜୁବୁଲୀ : 


୧୯୮୪ ଜୁଲାଇ ୨୫ ତାରିଖରେ ଏହି ହଷ୍ଟେଲର ରୌପ୍ୟ ଜୟନ୍ତୀ ପାଳିତ 
ହେଲା | ପ୍ରିନ୍ଧିପାଲ ଡ଼ଃ. ଦୀନବନ୍ଧୁ ମିଶ୍ର କହିଲେ - ଶିକ୍ଷାମନ୍ତ୍ରୀ ଗଙ୍ଗାଧର ମହାପାତ୍ରଙ୍କୁ 
ମୁଖ୍ୟ ଅତିଥ କରିବା ! ମୁଁ ରାଜି ହେଲି ଓ ସେ ସେଇ ଅନୁସାରେ ମନ୍ତ୍ରୀଙ୍କୁ ଜଣାଇ 
ସମ୍ମତି ଆଣିଲେ | ସେଣ୍ଟ୍ରାଲ ହଷ୍ଟେଲକୁ ମୋ ପୂର୍ବରୁ ଦି ଜଣ ସ୍ଥାନୀୟ ଅସାମାଜିକ 
ଯୁବକ ଆସି ପିଲାଙ୍କୁ ଧମକାଇ ପଇସା ଆଦାୟ କରୁଥିଲେ । ମୁଁ ସୁପରିଟେଣ୍ଡେଣ୍ଟ 
ହେବା ପରେ ହଷ୍ଟେଲ ପିଅନ ଦୋଳଗୋବିନ୍ଦ ମତେ ଏ କଥା ଜଣାଇଲା । ସେ 
ଏକଦମ ସଚ୍ଚୋଟ ଥିଲା | ଅନ୍ୟାୟ ଓ ଦୁର୍ନୀତି ତା ଦେହରେ ଯାଉ ନ ଥୁଲା | ଏଣୁ ସେ 
ବି ଆସିଷ୍ଟାଣ୍ଡ ସୁପରିଟେଣ୍ଡେଣ୍ଟ ଓ କୃର୍କଙ୍କ ବିରୋଧରେ ମତେ ଜଣାଇଲା ! ମୁଁ ଅନୁଧ୍ୟାନ 
କରି ସତ୍ୟତା ଜାଣି କୃର୍କକୁ ବଦଳି କଲି ଓ ଆସିଷ୍ଟାଣ୍ଟ ସୁପରିଟେଣ୍ଡେଣ୍ଟଙ୍କଠାରୁ ହିସାବ 
ଦାୟିତ୍ଵ ନିଜେ ନେଲି | 


ଯୋଗ ଦେବାର ଲାଗ ଲାଗ ୧ ୫ଦିନ ଯାଇ ହଷ୍ଟେଲ ଗେଟ୍‌ ସାମନାରେ 
ଚେୟାର ପକାଇ ସନ୍ଧ୍ଯା ୭ଟାରୁ ରାତି ୧୨ଟା ଯାଏ ଜଗିଲି । ଏଥରେ ଉତ୍କ୍ଷିପ୍ତ 
ହୋଇ ସେଇ ଅସାମାଜିକ ପିଲା ଦୁଇଜଣ ମୋ ପାଖୁ ବେନାମି ଚିଠିରେ ଲେଖୁଲେ 
- ବୁଢ଼ା, ଭାରୀ ବହପ ଦେଖାଉଛୁ, ତୋ ଗଣ୍ଡିରୁ ମୁଣ୍ଡ ଅଲଗା କରିଦେବୁ ଓ ତୋ 
ମାଇପ ରାଣ୍ଡ ହେବ | ଏହିପରି ବେନାମୀ ଚିଠି ଠିକ୍‌ ଗଣ୍ଡିରୁ ମୁଣ୍ଡ ଅଲଗା କରିଦେବୁ, 
ବଲାଙ୍ଗରରେ ପ୍ରିନ୍ଧିପାଲ ଥିଲାବେଳେ ପାଇଥିଲି । କାରଣ ସେ ଦୁଇଜଣ ଯୁବକ 
ପ୍ରତିଦିନ ଆସି ଝି ଅପିଲାଙ୍କ ହଷ୍ଟେଲ ପାଚିରି ପାଖରେ ଅଶ୍ଲୀଳ କଥା କହୁଥଲେ । 
ସେତେବେଳେ ବଲାଙ୍ଗିରର ଏସ୍‌.ପି. ଥାଆନ୍ତି ବିପ୍ରଚରଣ ଆଚାର୍ଯ୍ୟ ଓ ଜିଲ୍ଲାପାଳ 
ଥାଆନ୍ତି ଆଇ.ଏ.ଏସ୍‌, ରମେଶ ଚନ୍ଦ୍ର ମିଶ୍ର । ରମେଶ ଚନ୍ଦ୍ର ମିଶ୍ର ମୋର ସହପାଠୀ 
ପ୍ରଫେସର ଡ଼ାକ୍ତର ରାଧାନାଥ ରଥଙ୍କର ଜ୍ବାଇଁ | ଏଣୁ ତାଙ୍କୁ ପରିଚୟ ଦେଇ କହିବାରୁ 

୨୭୦୩ ଉଜାଣି ସମୟ 


ସେ ଏମ୍‌.ପିଙ୍କୁ କହି ମୁଁ ଥବା ପର୍ଯ୍ୟନ୍ତ ଝିଅପିଲାଙ୍କ ହଷ୍ଟେଲ ଗେଟରେ ଦୁଇଜଣ 
କନେଷ୍ଟବଳ ରଖାଇଥଲେ । 


କଟକରେ ଏଠି ଏସ୍‌.ପି. ଥାଆନ୍ତି ପୂର୍ବତନ ସାଂସଦ ଓ ପ୍ରସିଦ୍ଧ ସାହିତ୍ଯକ 
ଅନାଦି ସାହୁ, ତାଙ୍କୁ ଚିଠି ଦେଖାଇ, ଅସାମାଜିକଙ୍କ ଉତ୍ପାତ କଥା କହିବାରୁ ସେ ସେ 
ଦୁହିଁଙ୍କୁ ଡ଼ାକି ଧମକାଇ ଦେଲେ | ଫଳରେ ସେମାନେ ଆଉ ହଷ୍ଟେଲକୁ ଆସିଲେ 
ନାହିଁ । ସେଥିପାଇଁ ରୌପ୍ୟ ଜୁବୁଲିରେ ମୁଁ ତାଙ୍କୁ ସମ୍ମାନିତ ଅତିଥ ରୂପେ ଓ କଟକ 
ଆକାଶବାଣୀର ପ୍ରସିଦ୍ଧ ସାହିତ୍ୟିକ ଓ ନିଷ୍ପାଦକ ଡ଼ଃ. ବ୍ରଜମୋହନ ମହାଚ୍ରିଙ୍କ ମୁଖ୍ଯ 
ବକ୍ତା ରୂପେ ଡ଼ାକିଥୁଲି | 


ଉତ୍ସବ ଭଲରେ ସରିଗଲା | ଉତ୍ସବ ୮ଦିନ ପରେ ଶିକ୍ଷାମନ୍ତ୍ରୀ ପ୍ରିନ୍ଧିପାଲଙ୍କ 
ଜରିଆରେ ଖବର ପଠାଇଲେ ଯେ ମୁଁ ପୁରୀର ସଲ ଇନ୍‌ସପେକ୍ଟର ହୋଇ ଯିବାକୁ 
ରାଜି କି ? ମୁଁ ମନା କଲି, ମାତ୍ର ୨୦ ଦିନ ପରେ ନିଜେ ଶିକ୍ଷାମନ୍ତ୍ରୀ ମୋ କ୍ଵାର୍ଟରସ୍‌କୁ 
ଆସି ମତେ ଇନ୍ସପେକ୍ଟର ହେବା ପାଇଁ କହିଲେ । ଶିକ୍ଷାମନ୍ତ୍ରୀ ପୁରୀ ବାସିନ୍ଦା ଥଲେ । 
ସେତେବେଳେ ପୁରୀରେ ଯିଏ ଇନ୍ସପେକ୍ଟର ଥିଲେ ତାଙ୍କ ବିରୋଧରେ ପାମ୍ଚଲେଟ 
ସହ ଡ଼ାକବାଜିରେ ପ୍ରଚାର ହେଉଥଲା | ମୁଁ ଅତି ବିନମ୍ରତାର ସହ କହିଲି - ସାର୍‌, ସେ 
କାମ ପାଇଁ ମୁଁ ସମ୍ପୂର୍ଣ ଅଯୋଗ୍ୟ | ମୋର ପାଠପଢ଼ା ଭଲ ତ ମୁଁ ଭଲ | ସେପରି ମନ୍ତ୍ର 
ଏବେ ଦୂର୍ଲ୍ଭ, ସରଳ, ନିରାଡ଼ମ୍ବର ଓ ଉତ୍ତମ ମଣିଷ ଥିଲେ | ଏବେକାର ମନ୍ତ୍ରୀଙ୍କ 
ଥାଟବାଟ ଦେଖୁଲେ ଗଙ୍ଗାଧର ମହାପାତ୍ରଙ୍କ କଥା ମନେପଡ଼େ | ଯୁଆଡ଼େ ଯାଆନ୍ତି 
କାରରେ ସେ ଏକା ଓ ଡ୍ରାଇଭର, ନ ଥାଏ ଆଗ ପଛରେ କାର ଧାଡ଼ି ବା ପୋଲିସ୍‌ 


ଏସସ୍କଟ | 


ରେଭେନ୍ବାରେ ଥିଲାବେଳେ ସାଲେପୁର କଲେଜରେ ଘରୋଇ ଭାବେ 
ଓଡ଼ିଆରେ, ରାଜନୀତି ବିଜ୍ଞାନରେ ଓ କମର୍ସରେ ଏମ୍‌.ଏ ଓ ଏମ୍‌.କମ୍‌ ଖୋଲିଲା | 
ଏହି କଲେଜରେ ମୋ ମାଉସୀ ଶାଶୁ ପୁଅ ମଧୁସୂଦନ କର (ଏହାଙ୍କ କଥା ଆଗରୁ 
କୂହାହୋଇଛି) କମର୍ସର ମୁଖ୍ୟ ଥଲା ଆମ କଲେଜରୁ ଓଡ଼ିଆ ଓ ରାଜନୀତି ବିଜ୍ଞାନ 
ପାଇଁ ଜଣେ ଲେଖାଏଁ ପ୍ରାଧ୍ୟାପକ ଯାଉଥିଲେ | କମର୍ସ ପାଇଁ ମଧୁସୁଦନ ( ଡ଼ାକ ନାମ 
ବଗୁଆ) ଠିକ୍‌ କଲା ମତେ ନେଇ ପରିସଂଖ୍ୟାନ ପଢ଼ାଇବାକୁ ¦ ସେ ଚାହିଁଥିଲେ କମର୍ସ 
ବିଭାଗରୁ ଯାହାକୂ ନେଇପାରିଥାନ୍ତା, ମାତ୍ର ମୋ ପ୍ରତି ଓ ମୋ ସ୍ତୀ ପ୍ରତି ଅଗାଧ ସ୍ବେହ 
ଓ ଭର୍ତି ଥିବାରୁ ମତେ ନେଲା | ମୁଁ ସନ୍ଧ୍ୟା ୫ଟାରେ ସ୍କଟରରେ ଯାଏ । ଦୁଇଟି କ୍ଲାସ 

ନିଏ, ସେହି ଶଳା ଘରେ ଖାଇ ରାତି କଟାଇ ସକାଳୁ ଆସେ । ଏହା ସପ୍ତାହରେ 
ଚାରିଦିନ ମାତ୍ର । ଯିବାଆସିବା ବସ୍‌ ଖର୍ଚ୍ଚ ୧୦ଟଙ୍କା ଓ କ୍ଲାସ ଗୋଟାକୁ ୨୫ ଟଙ୍କା 
ମିଳୁଥିଲା | 
ମହାନଦୀ ବିହାର କଲୋନୀରେ ଥଲାବେଳେ ମୋ ଘରର ମୂଳଦୁଆ ପଳାଇ 
ଥିଲି - ସବୁ କାମ କଣ୍ଟାକ୍ୃରେ କରାଉଥିଲି । ଘର କରିବା ପାଇଁ ଘୋର ଆର୍ଥିକ 
ଅସୁବିଧା ହୋଇଛି । ଦ୍ଵିତୀୟ ଝିଅ ପ୍ରତିମା ଯାହାକୁ ମୋ ପରି ଅପଦାର୍ଥ ବାପା ବାହା 
କରି ନ ପାରି ଅବିବାହିତ ରଖୁଲା | ବାହା ରତୁରେ ପ୍ରୋଭିଡ଼େଣ୍ଡ ଫଣ୍ଡରୁ ଟଙ୍କା ଡର କରି 
ରଖେ, ବାହାଘର ଯୁଟେ ନାହିଁ, ଯୁଟିଲେ ବରପାତ୍ର ମନକୁ ଯାଏ ନାହିଁ | ତେଣୁ ସେଇ 
ଟଙ୍କା ଘର କାମରେ ଲଗାଏ | ସେତେବେଳେ ଅଧାପକଙ୍କ ଦରମା ୫୦୦-୧୦୦୦ 
ଙ୍କା, ପ୍ରାଧ୍ୟାପକଙ୍କ ଦରମା ୧୦୦୦-୧୫୦୦ ଟଙ୍କା ଓ ପ୍ରଫେସରଙ୍କ ଦରମା 
୧୫୦୦-୨୫୦୦ ଟଙ୍କା ଥିଲା | ଦୁଇ ହଜାରିଆ ୩ଟି ଜୀବନ ବୀମା ପଲିସି ମିଆଦ 
ପୁରିବା ପୂର୍ବରୁ ଟଙ୍କା ଆଣିଲି, ସ୍ତୀଙ୍କର ସୁନା ଅଳଙ୍କାର ବ୍ୟାଙ୍କରେ ବନ୍ଧା ଦେଇ କିଛି 
ଟଙ୍କା ଆଣି ଛାତଯାଏ କାନ୍ଧ ଉଠାଇଲି ¦ ତା ପରେ ମୋର ବଲାଙ୍ଗିର ବଦଳି ହେଲା | 


ପୁନଶ୍ଚ ଏକ ଦୁଃଖଦ ଘଟଣା : 


୧୯୮୩ ମାର୍ଚ୍ଚରେ ମତେ ରେଭେନ୍ସା କ୍ଵାର୍ଟରସ ମିଳିଲା, ହଷ୍େଲ ଦାୟିତ୍ଵ 
ନେଲି, ମାତ୍ର କ୍ଲାର୍ଟରସ ଦଖଲ ନ କରି ମହାନଦୀ ବିହାର ଭଡ଼ାଘରେ ରହୁଥାଏ । 
୧୯୮୩ ଅପ୍ରେଲ ୧୫ ତାରିଖରେ ମାଟ୍ରିକ ଫାଇନାଲ ପରୀକ୍ଷାର ଗଣିତ ଖାତା 
ଦେଖାର ମୋତେ ମୁଖ୍ୟ ପରୀକ୍ଷକ ବୋର୍ଡ଼ କଲେ | ସେଣ୍ଟାଲ ମୂଲ୍ୟାୟନ ରେଭେନ୍ସା 
କଲିଜିଏଟ ସ୍କୁଲରେ ହେଉଥାଏ । ମୋ ଦ୍ଵିତୀୟ ଝିଅ ପ୍ରତିମାକୁ ସ୍ତ୍ଟିନାଇଜର ନିଯୁକ୍ତି 
ମିଳିଥାଏ । ସେ ମୋର ପଡ଼ିଶା ଓ ଛାତ୍ରସ୍ଥାନୀୟ ପ୍ରମୋଦ ମିଶ୍ରଙ୍କ ବିଜ୍ଞାନ ଗ୍ରୁପ୍‌ର 
ସ୍ଟିନାଇଜର ଥାଏ | ମୋ ସହ ଯାଏ ଓ ଆସେ | ଏଇ ଖାତା ଦେଖା ସମୟର ପ୍ରଥମ 
ଦିନରୁ ମୋ ସାନଭଉଣୀ ଭାନୂମତୀକୁ ତା ପୁଅମାନେ ଆଣି କଟକ ବଡ଼ ଡ଼ାକ୍ତରଖାନାରେ 
ଭର୍ଭି କଲେ | ତା'ର ଜଣ୍ଡିସ୍‌ ହୋଇଥିଲା | ଭିଣୋଇ ଶୁକଦେବ ଶତପଥୀଙ୍କର ଆଗରୁ 
ବ୍ରେନ୍‌ ଅପରେସନ୍‌ ହୋଇଥଲା । ଏଣୁ ସେ ଘରେ ଶଯ୍ଯାଶାୟୀ ଥୁଲେ । ପ୍ରତିଦିନ 
ସନ୍ଧ୍ୟାରେ ଖାତା ଦେଖା ସାରି ସୂଟରରେ ଝିଅକୁ ଧରି ଡ଼ାକ୍ତରଖାନା ଆସି ଭଉଣୀ କଥା 
ବୁଝି ଘରକୁ ରାତି ୯ଟାରେ ଫେରୁ | ଯୋଗକୁ ପୁଅ ଏଇ କଲେଜରେ ଡ଼ାକ୍ତରୀ 
ପଢୁଥିଲା | 


Digitized by srujanika@gmail.com 


୨୭୨୩ ଉଜାଣି ସମୟ 


ଖାତାଦେଖା ୧ ୨ଦିନ ହେଲା । ଯେଉଁଦିନ ଖାତାଦେଖା ସରିଲା ସେଦିନ 
ସନ୍ଧ୍ୟାରେ ମୁଁ କଲିଜିଏଟ୍‌ ସ୍କୁଲରୁ ମୋ ପାଉଣା ୩୦ ୦ଟଙ୍କା ଓ ମୋ ଝିଅ 
( ସୃଟିନାଇଜର) ପ୍ରତିମାର ପାଉଣା ୨୦୦ ମୋଟ ୫୦୦ ଟଙ୍କା ଧରି ସ୍ତୁଟରରେ 
ବାପ ଝିଅ ବଡ଼ ମେଡ଼ିକାଲରେ ସନ୍ଧ୍ୟା ୭ଟାରେ ପହଞ୍ଚଲୁ | ଆସି ଦେଖୁଲୁ ଭଉଣୀ 
କୋମାରେ | ଭଉଣୀର କୋମା ସକାଳୁ ହୋଇଥଲା | ଖବର ପାଇ ତା ବଡ଼ଝିଅ 
ଜ୍ୟୋତ୍କା ଓ ମୋ ବଡ଼ଭଉଣୀର ପୂଅ ଜ୍ୟୋତିପ୍ରକାଶ କର ଆସିଥିଲେ । ଭଉଣୀର 
ବଡ଼ପୁଅ ହରିହର ଶତପଥୀ ତ ଆଗରୁ ବରାବର ଡ଼ାକ୍ତରଖାନାରେ ରହି ଆଟେଣ୍ଡ 
କରୁଥଲା | ରାତି ୧୦ଟାରେ ଭଉଣୀର ଦେହାନ୍ତ ହେଲା । ମୋର ଓ ତା ପୁଅର 
ଇଛା। ଥଲା କଟକରେ ଶବଦାହ କରିବାକୁ । କାରଣ ମୋ ଭିଣୋଇ ରୋଗରେ 
ଶଯ୍ୟାଶାୟୀ ଥଲେ | କିନୁ ଏ ଯୋଜନାକୁ ଭାର୍ଗିଲା ତା ବଡ଼ଝିଅ, ଜିଦ୍‌ କଲା ଗାଆଁକୁ 
ନେଇ ଶବଦାହ କରିବାକୁ | ଟାକ୍ତି ଭଡ଼ା କରି ତାଙ୍କ ଗାଆଁ ଅଣକାରେ ରାତି ରାତି 
ନେଇ ସକାଳୁ ପହଞ୍ଚଲୁ । ଭିଣୋଇ କହିଲେ - ଏଠାକୁ ଆଣିବା ଠିକ୍‌ ହେଲା ନାହିଁ | 
ଏଠି ଶବଦାହ ବଡ଼ କଷ୍ଟ ହେବ | ତାଙ୍କ ଦେହ ଖରାପ ହେତୁ ସେ ଦୁଇବର୍ଷ ପୂର୍ବରୁ 
ଚାକିରି ଛାଡ଼ି ଘରେ ଶଯ୍ୟାଶାୟୀ ଥଲେ | 


ଝିଅଙ୍କୁ ପୁଅ ତପନ (ଡ଼ାକ୍ତରୀ ପଢୁଥିବା) ରୁମ୍‌ରେ ଛାଡ଼ିଦେଇ, ମୁଁ, ଜ୍ୟୋସ୍ମା, 
ଦୁଇ ଭଣଜା ଟାକ୍ତିରେ ଶବ ସହ ଯାଇଥିଲୁ | 


ଗାଆଁରେ କାଠ ଯୋଗାଡ଼, ଧୋବା ଯୋଗାଡ଼ ଓ ଅନ୍ୟ ସରଞ୍ଜାମ ଯୋଗାଡ଼ 
କରିବାରେ ଦିନ ୧ ୨ଟା ହୋଇଗଲା | ସନ୍ଧ୍ୟା ସୁଦ୍ଧା ଶବଦାହ କରି ମୁଁ ଓ ମୋ ଭଣଜା, 
ଜ୍ୟୋତି ରାତିରେ ଟ୍ରକରେ କଟକ ଫେରି ଆସିଲୁ । ଆମ ଭାଇ ଭଉଣୀ ତିନିଜଣଙ୍କ 
ମଧ୍ଯରୁ ମୋର ସାନ ଗେହ୍ଲା ଭଉଣୀ ଅସମୟରେ, ମାତ୍ର ୫୦ ବର୍ଷ ବୟସରେ ଆଗ 
ଚାଲିଗଲା | ଯାହାକୁ ଭାର ନେଇ ଶାଶୂଘରେ ଛାଡ଼ିବାକୁ ଶବାରି କଡ଼େ କଡ଼େ ମୁଁ ୨୫ 
କି.ମି. ବାଟ ଚାଲି ଚାଲି ତାକୁ ପହଞ୍ଚାଇଥଲି । କେଡ଼େ ଦୁର୍ଭାଗ୍ୟ ତା ଶବକୁ ବି 
ଟାକ୍ତିରେ ମତେ ଛାଡ଼ିବାକୁ ପଡ଼ିଲା | ଏହା କିପରି ଦୁଃଖଦ ତାହା କେବଳ ଅନୁଭବୀମାନେ 
ଜାଣିପାରିବେ | 


ଅନୁଗୁଳରେ ବାପା ଗଲେ, କଟକରେ ସତୀଚଉରା ଭଡ଼ାଘରେ ଥିଲାବେଳେ 
ବୋଉ ଗଲା, ରାଧାନାଥ ଟ୍ରେନିଂ କଲେଜ ହଷ୍ଷେଲ କ୍ଵାର୍ଟରସ୍‌ରେ ଥିଲାବେଳେ ଶଶୁର 
ଗଲେ ଓ ରେଭେନ୍ଟାରେ ସାନଭଉଣୀ ଗଲା | 

ଦୁଃଖ, ଦୁର୍ବିପାକ ଭଗବାନଙ୍କ ଇଙ୍ଗିତ | ଏଣୁ ସହିବା ହେଉଛି ପ୍ରକୃତ ମଣିଷର 
ଗୁଣ । ମାତ୍ର ମୁଁ ଜଣେ ଅପ୍ରକୃତ ମଣିଷ, ଅତ୍ୟନ୍ତ ସମ୍ବେଦନଶୀଳ ହେତୁ ମୃତ୍ୟୁଟାକୁ 
ମୁଁ ସହିପାରେ ନାହିଁ । ଆଜିପର୍ଯ୍ୟନ୍ତ ଏ ପରିଣତ ବୟସରେ କେହି ଆମ୍ବୀୟଙ୍କର 
ଦେହାନ୍ତ ହେଲେ, ମୁଁ ପିଲାଙ୍କ ପରି ଭୋ-ଭୋ ବହୁ ସମୟ କାନ୍ଦେ । ଏଟା ତ 
ମନସ୍ତାନ୍ତିକ ଲକ୍ଷଣ- ସ୍ପିତଧୀମାନେ ସିନା ଧୈର୍ଯ୍ୟ ଧରିବେ, ରକ୍ତ ମାଂସର ମଣିଷ 
କିପରି ଧୈର୍ଯ୍ୟ ଧରିବ ? 

ରେଭେନ୍ଵାରେ ହୋଇଥିଲି ମାଳୀ 

ପୁଣି କାନ୍ଧେ ପକାଗଲା ପରୀକ୍ଷା ଜୁଆଳି 

କେବେ ହୋଇ ନାହିଁ ହଲ ଜଗୁଆଳୀ । 

(କିନୁ) ବିନା ଦୋଷେ ରୁହା ରଡ଼େ 

ପିଠିରେ ବସିଗଲା ନୋଳି । 


++ 

ବଲାଙ୍ଗର ଟ୍ରେନିଂ କଲେଜର ଅଦଧ୍ଧକ୍ଷ 


ଚକ୍ରବ୍ୟୁହ ଯେ ଏବେ ଅଛି ତାହା ନୁହେଁ ସେତେବେଳେ ବି ଥଲା | ୧୯୮୪ 
ଅକ୍ଟୋବର ମାସରେ ମୋର ବଦଳି ପ୍ରଥମେ ରାଧାନାଥ ଟ୍ରେନିଂ କଲେଜର ପ୍ରିନ୍ଧିପାଲ 
ରୂପେ ହୋଇଥିଲା | ଏହା ଜଣଙ୍କର ନ୍ୟସ୍ତ ସ୍ଵାର୍ଥ ପାଇଁ ବାତିଲ ହେଲା | ତା ପରେ 
ଭୁବନେଶ୍ବର ବି.ଜେ.ବି କଲେଜର ପ୍ରିନ୍ତିପାଲ ରୂପେ ସଚିବ ସ୍ତରରୁ ଶିକ୍ଷାମନ୍ତ୍ିଙ୍କ ମଞ୍ଜୁରି 
ପାଇଁ ଗଲା | ମାତ୍ର ଶିକ୍ଷାମନ୍ତ୍ରୀଙ୍କ ଦ୍ଵାରା ବାତିଲ ହେଲା । ସେତେବେଳେ 
ସେକ୍ରେଟେରିଏଟର ଶିକ୍ଷା ବିଭାଗର ହେଡ଼ କିରାଣି ଥାଅନ୍ତି ସୁରେନ୍ଦ୍ର ମହାନ୍ତି । ଏହାଙ୍କ 
ସହ ମୋର ପରିଚୟ ନ ଥିଲା, କାରଣ ମୁଁ ଅନ୍ୟମାନଙ୍କ ପରି ସେକ୍ରେଟେରିଏଟକୁ ଧାଉଁ 
ନ ଥିଲି, ହଠାତ୍‌ ମୋ ଝିଅ ଘର ପାଖରେ ଦେଖା ହେବାରୁ ପରିଚୟ ଜାଣି ସେ 
ଅବସୋସ୍‌ ପ୍ରକାଶ କରି କହିଲେ - ଗରିବ ମାଇପ ସମସ୍ତଙ୍କ ଟାପରା (ସେ ବି ଜଣେ 
ସାହିତ୍ୟିକ ଥଲେ) ମନ୍ତ୍ରୀଙ୍କୁ ଧରି ଜଣେ ରାଧାନାଥ ଟ୍ରେନିଂ କଲେଜକୁ ଆସିବ ପୁଣି 
ମତ୍ତୀଙ୍କୁ ଧରି ସାତବର୍ଷ ପ୍ରିନ୍ଧିପାଲ ରହିସାରିଲା ପରେ ସେହି ପୁଣି ବି.ଜେ.ବି କଲେଜରେ 
ରହିବ ! ଏହା କି ନ୍ୟାୟ ? ଆପଣଙ୍କର ଚାକିରି ତ ମାତ୍ର ଦେଢ଼ବରଷ ଅଛି, ଆପଣ ତ 
୨ଟକ କିମ୍ବା ଭୁବନେଶ୍ବରରେ ରହିବା ପାଇଁ ହକଦାର, ମାର ମାର ଭଣ୍ଡାରିଆକୁ ମାର 
ନ୍ୟାୟରେ ଆପଣଙ୍କୁ ବଲାଟିଂର ଯିବାପାଇଁ ଉପରୁ ନିର୍ଦ୍ଦେଶ ଆସିଛି । କିନ୍ତୁ ମୁଁ ଏ ଅର୍ଡ଼ର 
ତିଆରି କରି ନାହିଁ । ଆପଣଙ୍କୁ ରାଧାନାଥ ଟ୍ରେନିଂ କଲେଜରେ ରଖୁବାକୁ ପାରୁପର୍ଯ୍ୟନ୍ତ 
ଚେଷ୍ଟା କରିବି | 


ସେ ଅକ୍କୋବରରୁ ଡ଼ିସେମ୍ବର ଯାଏ ଅର୍ଡ଼ର ପ୍ରସ୍ତୁତ ନ କରି ପକାଇ ରଖୁଲେ | 
କିନ୍ତୁ ଚରମ ନିର୍ଦ୍ଦେଶ ପାଇ ସେ ଅର୍ଡ଼ର ପ୍ରସ୍ତୁତ କରି ସେକ୍ରେଟେରୀଙ୍କ ପାଖୁ 
ପଠାଇଦେଲେ | ସେକ୍ରେଟେରୀ ଶିକ୍ଷାମନ୍ତ୍ରୀଙ୍କ ପାଖୁ ପଠାଇ ଦେଲେ ଏବଂ ମନ୍ତ୍ରୀ ଖୁବ୍‌ 
ତୁରନ୍ତ କାର୍ଯ୍ୟାନୁଷ୍ଠାନ ସ୍ଵରୂପ ଜାନୁଆରୀ ୧୯୮ ୫ରୁ ମାର୍ଚ୍ଚ ୭ ତାରିଖ ଯାଏ ତାଙ୍କ 
ପାଖରେ ରଖୁ ୭ ତାରିଖ ପରେ ମଞ୍ଜୁର କରି ପଠାଇଲେ ଓ ମୁଁ ମାର୍ଚ ୧୫ ତାରିଖରେ 
ପାଇଲି | ଫଳରେ ଚଟକ୍ରବ୍ୟହରେ ମୁଁ ଅଭିମନ୍ୟୁ ହୋଇ ବଲାଙ୍ଗିରରେ ମାର୍ଚ୍ଚ ୨ ୪ ତାରିଖରେ 

ଯୋଗ ଦେଲି । ଯିଏ ପ୍ରିନ୍ଧିପାଲ ଥଲେ, ସେ ମନ୍ତ୍ରୀଙ୍କ ଶୁଭ ଦୃଷ୍ଟିରେ ରାଧାନାଥ ଟ୍ରେନିଂ 
କଲେଜ ପ୍ରିନ୍ଧିପାଲ ରୂପେ ମତେ ଦାୟିତ୍ବ ହସ୍ତାନ୍ତର କରି ଗଡ଼ଜୟର ବାନା ଧରି ରାଧାନାଥ 
ଟ୍ରେନିଂ କଲେଜକୁ ଗଲେ | ଇଏ ଥିଲେ ଦୁର୍ଲଭ ଚନ୍ଦ୍ର ଚୌଧୁରୀ ଏବଂ ମୋର ସହପାଠୀ 
ଏବଂ ମୋର ପ୍ରିୟ ବନ୍ଧୁ | 


ଦୁର୍ଲଭ ଚୌଧୁରୀଙ୍କ ଆଗରୁ ଏହି କଲେଜର ପ୍ରିନ୍ତିପାଲ ଥଲେ ବିଷ୍ଣୁ ଜେନା । 
ଇଏ ମୋର ସମ୍ବଲପୁର ଟ୍ରେନିଂ କଲେଜ ଓ ରାଧାନାଥ ଟ୍ରେନିଂ କଲେଜରେ ସହକର୍ମୀ 
ଥିଲେ | ତାଙ୍କ ନିଜ ଘର ଏଇ ବଲାଙ୍ଗୀର ସହରରେ ମାତ୍ର ସେ ଟ୍ରେନିଂ କଲେଜର 
ପ୍ରିନ୍ତିପାଲଙ୍କ କ୍ଵାର୍ଟରସରେ ଗତ ତିନି ବର୍ଷ ଜବର ଦଖଲ କରି ରହୁଥିଲେ | ଫଳରେ 
ଦୁର୍ଲଭ ଚୌଧୁରୀ କଲେଜ ଅଫିସ୍‌ରେ ରହୁଥିଲା | ବିଷୁ ଜେନାଙ୍କୁ କ୍ଵାର୍ଟର ଛାଡ଼ିବା 
ପାଇଁ କୋର୍ଟରେ ମକଦ୍ଦମା ହୋଇଥିଲା | କିନୁ ମୁଁ ଯିବା ପର୍ଯ୍ୟନ୍ତ ମକବ୍ଦମା ଫଇସଲା 
ହେଉ ନ ଥିଲା । ଏଣୁ କଲେଜର ହେଡ଼ କୃର୍କ ମତେ ଗୋଟେ ଫ୍ଲାଟରେ ଦୁଇଜଣ 
ନୂଆ ଅଧ୍ୟାପକଙ୍କ ସହ ରଖାଇଲେ | ସେମାନେ ଦୁଇଟା ରୁମରେ ରହୁଥିଲେ | ମୋତେ 
ଆଟାଚ ଲାଟ୍ରିନ ( ବାଥରୁମ୍‌ ନ ଥବା) ରୁମରେ ରଖାଇଲେ | ଏଟା କଲେଜଠାରୁ 
ଅଛ ଦୂରରେ ଥୁଲା ଓ ପୁଅପିଲାଙ୍କ ହଷ୍ଟେଲ ପାଖରେ ଥୁଲା ! କିନୁ ପ୍ରିନ୍ତିପାଲଙ୍କ 
କ୍ାର୍ଟରସ୍ଟି କଲେଜକୁ ଲାଗି କରି ଥଲା | ଗୋଟେ ମୁଣ୍ଡିଆ ଉପରେ ଚାରିଟିକିଆ 
ଦୋ ମହଲା ଫ୍ଲାଟଟାଏ ଥଲା । ସେଥୂରେ ତଳେ ଦୁଇଜଣ କଲେଜର ଅଧ୍ୟାପକ 
ଥିଲେ, ଉପର ଦୁଇଟିରୁ ଗୋଟିକରେ ନୂଆ ଆଡ଼ହକ ଚାକିରି ପାଇଥିବା ଏବଂ 
ଅବିବାହିତ ଥିବା ଅଧ୍ୟାପକଙ୍କ ସହ ମୁଁ ରହୁଥିଲି । ଏହି ଉପର ମହଲାର ଆମ 
କ୍୍‌ାଟରସ୍କୁ ଲାଗିଥିବା କ୍ାର୍ଟରଟି ଜବର ଦଖଲରେ ସମ୍ବଲପୁର ଟ୍ରେନିଂ କଲେଜର 
ଜଣେ ଅଧ୍ୟାପକ ରଖୁଥିଲେ | ସେହି ଫ୍ଲାଟ ପାଖରେ କିରାଣି ଓ ସିଲେଇ ଶିକ୍ଷକଙ୍କର 
ଦୁଇଟି କ୍ଵାର୍ଟରସ୍‌ ଥଲା ଏବଂ ମୁଣ୍ଡିଆ ଉପରେ ଆଉ ଦୁଇଟି କ୍ଵାଟରସ୍‌ରେ 
ଲାଇବ୍ରେରିୟାନ୍‌ ଓ ଲାବରେଟରୀ ଆସିଷ୍ଟାଣ୍ଡ ରହୁଥିଲେ । ପରିବେଶ ବେଶ୍‌ 
ପାରିବାରିକ ଥଲା, ପରସ୍ପର ସୌହାର୍ଦ୍ଦ୍ୟ ଥଲା । 


ହଷ୍ଟେଲ ସୁପରିଟେଣ୍ଡେଣ୍ଟ ଥିଲେ ଅକ୍ଷୟ ପ୍ରଧାନ । ସେ ହଷ୍ଟେଲରେ ଗୋଟିଏ 
ରୁମ୍‌ରେ ରହୁଥିଲେ | ସେ ମୋର ରେଭେନ୍ଵା କଲେଜରେ ସହକର୍ମୀ ଥିଲେ | ତାଙ୍କ ଘର 
କଟକରେ | ମାତ୍ର ଜଣେ ମହୀୟସୀ ମହିଳା ଅଧ୍ୟାପକଙ୍କ ଅସିଘାତରେ ତାକୁ ମାତ୍ର ଆଉ 
ଦେଢ଼ବର୍ଷ ଚାକିରି ଥଲେ ବି ବଲାଙ୍ଗିର ଟ୍ରେନିଂ କଲେଜକୁ ବଦଳି କରାଗଲା | କବିବର 
ରାଧାନାଥ ରାୟ କ'ଣ ମିଛ ଲେଖୁଥିଲେ ? 

୨୭୬ ॥ ଉଜାଣି ସମୟ 
ସବୂକାଳେ ସବୁବେଳେ ଉର୍ଧ ମୁହଁ, 
ହୋଇଥଅନ୍ତି ସିନା ଶ୍ରୀଛାମୁ ଛାମୁଆ । 


ମୁଁ ହୁଏ ବା ଅକ୍ଷୟ ପ୍ରଧାନ ହୁଅନୁ ଆମକୁ ସଣ୍ିଂ କରିବାରେ ସରକାର 
ବିଚାର କେବେ କରୁ ନ ଥିଲେ - କାରଣ ଆମର ଇହଲୋକ ବା ପରଲୋକରେ 
କେହି ଶ୍ରୀଛାମୁ ଛାମୁଆ ନ ଥଲେ ଓ ଆମେ ବି କୋଉ ରାଜନୀତି ନେତାଙ୍କ 
ବୋକଚାବୂହା ନ ଥିଲୁ । ଏହା ଲେଖୁବାର କାରଣ ମୋର ବୟସର କେତେକ 
ଅଧ୍ୟାପକ ସେମାନଙ୍କ ସାରା ଚାକିରି କାଳ କଟକ ଓ ଭୁବନେଶ୍ବରରେ କଟାଇ ଅବସର 
ନେଇଥିଲେ | 


ହେଡ଼ କୁର୍କ ପୂଜାରୀ ବାବୁଙ୍କର ମୁଁ ଯୋଗ ଦେବା ପୂର୍ବରୁ କିପରି ମୋ ପ୍ରତି ଭଲ 
ଧାରଣା ଥଲା | କାରଣ ସେଠି ବିବେକାନନ୍ଦ ପତି ପ୍ରିନ୍ଧିପାଲ ଥଲାବେଳେ ତିନି ବର୍ଷ ମୁଁ 
ଅନୁଗୁଳରୁ ସେଠି ବିଇଡ଼ିର ଗଣିତ ପ୍ରାକ୍ତିକାଲ ପରୀକ୍ଷା ପାଇଁ ଏକ୍ଟଟରନାଲ 
ହୋଇଯାଇଥିଲି । ମୁଁ ଯୋଗ ଦେବା ପୂର୍ବରୁ ସେ ଷ୍ଟାଫରେ କହିଥିଲେ - ଆମର ରାମରାଜ୍ୟ 
ଆସିଲା, କିଚୁ ପାଠ ପଢ଼ାରେ ହେଳା କଲେ ରାମବାଣ ବାଜିବ । କହିବା ଉଚିତ ନ 
ହେଲେ ବି ସତ୍ୟଟା କହିବାକୁ ବାଧ୍ଯ ହେଉଛି କାରଣ ବିବେକାନନ୍ଦ ପତିଙ୍କ ପରେ ବିଷ୍ଣୁ 
' କନା ପ୍ରିନ୍ଧିପାଲ ଥିଲେ ଯେଉଁମାନଙ୍କ କାର୍ଯ୍ୟକଳାପ ନା ଷ୍ଟାଫ୍‌, ନା ଛାତ୍ର ନା ଜନସାଧାରଣ 
ଭଲ ପାଉ ନ ଥଲେ । 


ନିୟମ ଅନୁସାରେ ବଲାଙ୍ଗିର ଜିଲା ସ୍କୁଲ ( ପୁଥ୍ୀରାଜ ହାଇସ୍କୁଲ) ଟ୍ରେନିଂ କଲେଜ 
ଅଧୀନରେ ଥଲା, ଟ୍ରେନିଂ କଲେଜର ପ୍ରିନ୍ଧିପାଲ ତା'ର ଇନ୍ସପେକ୍ଟର, ସେ ସ୍ୁଲରୁ 
କାହାକୁ ବଦଳି ବା ପୋଷ୍ଟିଂ କରିବାକୁ ହେଲେ ପ୍ରିନ୍ତଧିପାଲଙ୍କ ଅନୁମତି ଦରକାର ହେଉଥଲା | 


ବିଷ୍ଣୁ ଜେନା ତ ପ୍ରିନ୍ଧିପାଲ କ୍ଵାର୍ଟରସ୍‌ ଜବରଦଖଲ କରି ସପରିବାର ରହୁଥିଲେ | 
ଦୁଲଭ ଚୌଧୁରୀ ତା ପରେ ମୁଁ ମକଦ୍ଦମା ପରିଚାଳନା କରାଇ ତାଙ୍କୁ ହଟାଇଷ୍ାରିଲୁ 
ନାହିଁ । ମାତ୍ର ମୋର ସହକର୍ମୀ ଓ ଅତି ଅନ୍ତରଙ୍ଗ ତ୍ରିଲୋଚନା ଷଡ଼ଙ୍ଗୀ ମୋ ପରେ 
ପ୍ରିନ୍ଧିପାଲ ହୋଇ ସରକାରଙ୍କୁ କଡ଼ା ଚିଠି ଲେଖୁ ତାଙ୍କ ସରକାରଙ୍କ ଦ୍ଵାରା ହଟାଇଲେ, 
ଚାରିବର୍ଷ ଧରି କୋର୍ଟ କିଛି ଫଇସଲା କରି ନ ଥଲା - କାରଣ ସରକାରୀ ଓକିଲ 
ବଲାଙ୍ଗିର ତ ଥିଲେ ତା ଛଡ଼ା ବିଷ୍ଣୁ ଜେନାଙ୍କ ଦୂର ସମ୍ପର୍କୀୟ ଥିଲେ ଏବଂ ତାରିଖ 
ଗଡ଼ାଇଥଲେ | 

ଉଜାଣି ସମୟ EPP) 
କବିତାରେ : 


ଓକିଲ ଚିହ୍ିବ ପାଉଣା ବର୍ବନେ 
ଖାଲି ମହଲତ ମାଗିଲେ 


୧୯୯ ୪ରେ ମୁଁ ଓ ତ୍ରିଲୋଚନବାବୂ ବଲାଙ୍ଗିରରେ ଏକ ଶିକ୍ଷା କର୍ମଶାଳାରେ 
ଯୋଗ ଦେଇଥୁଲାବେଳେ ଶୁଣିଲୁ ବିଷ୍ୁଜେନାଙ୍କ ପେନସନ୍‌ ବନ୍ଦ ହୋଇଛି | 


୧୯୮୫ ମାର୍ଚ୍ଚ ୨୭ ତାରିଖରେ କଲେଜ ଛାତ୍ର ସଂସଦର ବାର୍ଷିକ ଉତ୍ସବ 
ହେଲା | ଦୁର୍ଲଭ ଚୌଧୁରୀ ଯଦିଓ ମାର୍ଚ୍ଚ ୨ ୪ ତାରିଖରେ ରିଲିଭ ହୋଇଥିଲେ, ମୋର 
ଅନୁରୋଧ ଓ ପିଲାମାନଙ୍କର ଅନୁରୋଧ ରକ୍ଷା କରି ସେ ୨ ୭ ତାରିଖଯାଏ ରହି ଉତ୍ସବ 
ପରିଚାଳନା କଲେ | ଏ ବର୍ଷ କୌଣସି ମନ୍ତ୍ରୀ ବା ଭି.ଆଇ.ପି.ଙ୍କ ଅତିଥି କରାଯାଇ ନ 
ଥିଲା - ଆମେ ଦୁହେଁ ସେ କାମ ଚଳାଇ ଦେଲୁ । 


ପେଣ୍ଡାଲ ବିବାଦ : 


କଲେଜର ଡ୍ରାମା ଲାଇବ୍ରେରୀରେ ହେଉଥିଲା । କାରଣ ଏହା ଏକ ଉଚ୍ଟାକୃତି 
ପେଣ୍ଡାଲ ପରି ଥିଲା | ଡ୍ରାମା ହେଲେ ବହି ଆଲମିରାଗୁଡ଼ିକ ପଛକୁ ଘୁଞ୍ଚାଇବାକୁ ପଡ଼ୁଥିଲା | 
କେବଳ କଲେଜ ଡ଼ାମା ନୁହେଁ ବଲାଙ୍ଗିର ସହରର ଡ଼୍ରାମାଗୁଡ଼ିକ ଏଠି ହେଉଥିଲା ଏବଂ 
ସମସ୍ତେ ଏହା ତାଙ୍କର ମୌରସୀ ସମ୍ପତ୍ତି ବୋଲି ଭାବିଥିଲେ । ଏହା ଆଗରେ ପ୍ରଶସ୍ତ 
ପଡ଼ିଆ ଥଲା ଯାହା ବହୁ ଦର୍ଶକ ବସିବା ପାଇଁ ପର୍ଯ୍ୟାପ୍ତ ଥଲା । ଆମ ୨୭ ତାରିଖ 
ଡ଼ାମାଟି ବି ଏଇଠି ହୋଇଥଲା । ମୁଁ ଯୋଗ ଦେବାର ୨ ୦ଦିନ ପରେ ସହରର ଗୋଟିଏ 
ଦଳ ଏଠି ଡ୍ରାମା କରିବା ପାଇଁ ମତେ ଅନୁମତି ମାଗିଲେ । ମୁଁ ରୋକ୍ଠୋକ୍‌ ମନା 
କରିଦେଲି | ଫଳରେ ସେମାନେ ମୋ ବିରୋଧରେ ପାମ୍ପଲେଟ ବାଣ୍ଟିଲେ ଓ ମୋ 
ବିରୁଦ୍ଧରେ ଖବର କାଗଜରେ ଲେଖୂଲେ | ମୁଁ ସେମାନଙ୍କୁ ନମ୍ରତାର ସହ କହିଥୁଲି ଯେ 
ଲାଇବ୍ରେରୀରେ ଲକ୍ଷ ଲକ୍ଷ ଟଙ୍କାର ବହି ଅଛି, ସର୍ଟ ସର୍କିଟ ଯୋଗୁଁ ନିଆଁ ଲାଗିଲେ ସବୁ 
ପୋଡ଼ି ପାଉଁଶ ହୋଇଯିବ | ସେମାନେ କାହୁଁ ମୋ କଥା ଶୁଣିବେ ? ଆମ ଢ଼ଗ 


ସେ ତ ପାଇଛି ଗେରସ୍ତ ବୂକୁ 
ସଜ ହୋଇଛି ବାପଘରକୁ 


କାରଣ ବିଷ୍ଣୁ ଜେନା ନିଜେ ତ ସହରବାସୀ | ଏଣୁ ଏ ସୁବିଧା ସେ ସେମାନଙ୍କୁ 
ଦେଇଥିଲେ | ପୁନଶ୍ଚ ସେ ଲୋକଙ୍କର ବାହା ମିମନ୍ତରଣରେ କଲେଜରୁ ଡ଼େସ୍କ ଓ ବେଞ୍ଚ 

୨୭୮s ଉଜାଣି ସମୟ 


ଦେଉଥିଲେ | କାରଣ ସେତେବେଳେ ସେଠି ଟେଣ୍ଟହାଉସ ନ ଥିଲା | ମୁଁ ତାହା ମଧ୍ଯ 
ବନ୍ଦ କଲି ଏବଂ ଧମକ ବି ପାଇଲି | କୌଣସି ଧମକରେ ମୁଁ ଡ଼ରି ନ ଯାଇ ସଵଛନ୍ଦରେ 
ପ୍ରତି ସନ୍ଧ୍ୟାରେ ସହରରେ ସାନ୍ଧ୍ୟଭ୍ରମଣ କଲି, ମାତ୍ର କେହି କେବେ ଗାଳି ଦେଇ ନାହିଁ 
କି ଅସଦ୍‌ ବ୍ଯବହାର କରି ନାହିଁ - ଯାହା କରିଛନ୍ତି କେବଳ ଖବରକାଗଜରେ ମୋ 
ବିରୋଧରେ ଲେଖୁ । ଓଡ଼ିଶାର ବିଭିନ୍ନ ଅଞ୍ଚଳରୁ ତ ଛାତ୍ରମାନେ ଥିଲେ । ଏଣୁ ମୋ 
ନିଷ୍ପରିକୂ ଷ୍ଟାଫ୍‌ ଓ ଛାତ୍ରମାନେ ସମର୍ଥନ କଲେ । 


ମୋ ଜିଦ୍‌ ରକ୍ଷା କରିବା ପାଇଁ ଲାଇବ୍ରେରୀର ବିପରୀତରେ ସେହି ପଡ଼ିଆରେ ମୁଁ 
ଗୋଟେ ପେଣ୍ଡାଲ କରି ଯେଉଁଠି ମୁଁ ଥବା ଭିତରେ ଗୀତିନାଟ୍ୟ ହେଲା | ସେ ପେଣ୍ଡାଲ 
ଏ ପର୍ଯ୍ୟନ୍ତ ଅଛି ଏବଂ ଆଉ ଲାଇବ୍ରେରୀରେ ସେହି ଦିନଠାରୁ ଡ୍ରାମା ହେଉ ନାହିଁ | 


ଏଠି ବି ମୁଁ ଅନୁଗୁଳ ଟ୍ରେନିଂ କଲେଜରେ ପ୍ରତି ବର୍ଷ ବୈଷ୍ଣବପାଣି ଗୀତାଭିନୟ 
କରିଥଲା ପରି, ବୈଷ୍ଣବ ପାଣିଙ୍କ ପ୍ରସିଦ୍ଧ ଗୀତାଭିନୟ କର୍ଣବଧ କରାଇଥିଲି | ଗୀତର 
ସୁର ନିଜେ ଶିଖାଇ ନିଜେ ନିର୍ଦ୍ଦେଶନା ଦେଲି । ୧୯୮୬ ମାର୍ଚ ୨୭ ତାରିଖରେ 
ଏହା ଛାତ୍ର ସଂସଦର ବାର୍ଷିକ ଉତ୍ସବରେ ଅଭିନୀତ ହୋଇଥଲା | ଏଥର ମଧ୍ଯ କୌଣସି 
ରାଜନେତାଙ୍କୁ ଅତିଥି କରାଯାଇ ନ ଥୁଲା - ରାଜେନ୍ଦ୍ର କଲେଜ ପ୍ରିନ୍ଧିପାଲ ଫକିରୁଦ୍ଦିନ୍‌ 
ଅହମ୍ମଦ ଓ ବଲାଙ୍ଗୀର ମହିଳା କଲେଜର ପ୍ରିନ୍ଧିପାଲ ଜ୍ୟୋତ୍ସ୍ା ଦେବୀଙ୍କୁ ଅତିଥି ଭାବେ 
ଆଣିଥିଲି । ସେତେବେଳେ ବଲାଙ୍ଗିର ସହରର ମୁଜାଫର ହୁସେନ୍‌ ଖୀ ଜଣେ 
କ୍ୟାବିନେଟ ମନ୍ତ୍ରୀ ଥଲେ | ତାଙ୍କୁ ଆଣିବାକୁ ମୋ ଉପରେ ବଲାଙ୍ଗର ଛାତ୍ରଙ୍କର ଚାପ 
ପଡ଼ିଥିଲା - ମାତୁ ମୁଁ ରାଜି ହେଲି ନାହିଁ । କହିବା ବାହୁଲ୍ୟ ଗତାୟୁ ମୁଜାଫର ହୁସେନ 
ଖା ଜଣେ ବିଚାରବନ୍ତ ଓ ଖୁବ୍‌ ଭଲ ଲୋକ ଥିଲେ ଏବଂ କହିଲେ - ପ୍ରିନ୍ଧିପାଲଙ୍କ 
ଶାସନରେ ମୁଁ ଆଦୌ ହସ୍ତକ୍ଷେପ କରିବି ନାହିଁ । ତାଙ୍କ କଥା ମନେପଡ଼ିଲେ ଏବେ 
ରାଜନେତାମାନେ କିପରି କଲେଜ ନିର୍ବାଚନ ଓ ଶାସନରେ ହସ୍ତକ୍ଷେପ କରୁଛନ୍ତି 
ଜାଣି ଆଶ୍ଚର୍ଯ୍ୟ ଲାଗେ । 


ଏହି ସହରରେ ଏହା ପ୍ରଥମ ଗୀତାଭିନୟ ଥୁଲା ଓ ଲୋକମାନଙ୍କ ଦ୍ଵାରା ଏତେ 
ଆଦୃତ ହେଲା ଯେ ସେମାନଙ୍କ ଅନୁରୋଧରେ ତା ୨୮ତାରିଖରେ ଆଉ ଥରେ କରାଗଲା | 
ଉଭୟ ପୁଅ ଝିଅ ବିଭିନ୍ନ ଭୂମିକାରେ ପାର୍ଟ କଲେ । ଗୀତସୁର ସିନା ମୁଁ ଦେଲି, ମତେ 
ତ ହାରମୋନିଅମ ବଜାଇ ଆସେ ନାହିଁ । ଏଣୁ ବଲାଙ୍ଗିରର ପ୍ରସିଦ୍ଧ ସଙ୍ଗୀତଜ୍ଞ ଚିତ 
ସାହାଣୀଙ୍କର ସାହାଯ୍ୟ ନେଲି । ସେ ହାରମୋନିଅମରେ ପିଲାଙ୍କୁ ଗୀତ ଶିଖାଇଲେ ଓ 

ଉଜାଣି ସମୟ #9୭9୯ 


ଅଭିନୟରେ ସେ ହାରମୋନିଅମ ତାଙ୍କ ପୁଅ ଗୁରୁ ସାହାଣୀ ତବଲା ଏବଂ ମୁଁ ଢ଼ୋଲକ 
ବଜାଇଲୁ । ଏହା ଏତେ ଜୀବନ୍ତ ହୋଇଥଲା ଯେ ଦୁଇ ପ୍ରିନ୍ଧିପାଲ ବସି ରାତି ଗୋଟାଏ 
ପର୍ଯ୍ୟନ୍ତ ଅଭିନୟ ଦେଖୁଲେ । ପତ୍ର ଓ ପାତ୍ରୀ ଉପଯୁକ୍ତ ଡ଼େସ୍‌ ନୟାଗଡ଼ର ଏକ ଚିତ୍ରାଳୟରୁ 
ଭଡ଼ାରେ ଅଣାଯାଇଥୁଲା ଏବଂ ସେଇଠୁ କ୍ଲାରିଓନେଟ ଓ ବିଗୁଲ ବାଦକ ଅଣାଯାଇଥଲେ | 
କାରଣ ଗୀତାଭିନୟରେ ଏ ଦି'ଟା ବାଦ୍ୟ ମଷ୍ଟ | 


ଆଉ ଏକ କାରନାମା : 


ବିଷ୍ଣୁ ଜେନା ଏଠି ପ୍ରିନ୍ତଧିପାଲ ଥଲାବେଳେ ଜଗବନ୍ଧୁ ସାହୁ ନାମକ ଜଣେ 
ଲୋକକୁ ଅସ୍ଥାୟୀ ଭାବରେ ନିଯୁକ୍ତି ଦେଇ ତାଙ୍କର ନିଜ ଅର୍ଡର୍ଲୀ ଭାବେ ରଖୁଥିଲେ । 
ସେ ତାଙ୍କ ଘରେ ସବୁ କାମ କରୁଥଲା | ବିଷୁ ଜେନା ଆଗର ଅବସର ନେଲେ । 
ଜଗବନ୍ଧୁର ଚାକିରୀ ସ୍ଥାୟୀ କଲେ ନାହିଁ । ଯୋଗ ଦେବା ପରେ ପରେ ପିଅନ, 
କିରାଣି ଓ ଅଧ୍ୟାପକମାନେ ମତେ ଏହି କଥା କହିଲେ | ଦୁର୍ଲଭ ଚୌଧୁରୀ ଚାହିଁଥିଲେ 
ତାକୁ ସ୍ଥାୟୀ କରିପାରିଥାନ୍ତେ । ମାତ୍ର ତାଙ୍କର ଗୋଟେ ଗୋଡ଼ କଲେଜରେ ଥଲା ତ 
ଆଉ ଗୋଟେ ଗୋଡ଼ ସ୍ବାମୀ ଶିବାନନ୍ଦଙ୍କ ଦିବ୍ଯଜୀବନ ସଂଘରେ ରହିଥିଲା ଓ ସେ 
ମାସ ମାସ ଅନୁପସ୍ଥିତ ଥଲେ | ଅବଶ୍ୟ ଅବସର ପରେ ସେ ସନ୍ଧ୍ୟାସୀ ହୋଇଗଲେ | 
ସେ ଏବେ ଗତାୟୁ । 


ଜଗବଂଧୁର ଦୟନୀୟ ଅବସ୍ଥା ସମସ୍ତେ ମର୍ମେ ମର୍ମେ ଅନୁଭବ କରୁଥିଲେ - 
ମାତ୍ର “ କାହାକୁ କହିବା, କପାଳରେ ସିନା କର ମାରିବା” ରୀତିରେ ଚୂପ୍‌ ରହୁଥିଲେ । 
ମୋର ଯୋଗ ଦେବାର ୧ ୫ଦିନ ଭିତରେ ସମସ୍ତେ ତାକୁ ସ୍ଥାୟୀ କରିବାକୁ ମତେ 
କହିଲେ । ତେଣୁ ସେହି ପୋଷ୍ଟ ପାଇଁ ମୁଁ ଖବରକାଗଜମାନଙ୍କରେ ବିଜ୍ଞାପନ ଦେଲି ଓ 
ସାକ୍ଷାତ୍‌କାର ତାରିଖ ଓ ସମୟ ବି ବିଜ୍ଞାପନରେ ଜଣାଇ ଦେଲି ! ନିର୍ଦିଷ୍ଟ ଦିନ ପୂର୍ବରୁ ମୁଁ 
ସିନିୟର ମୋଷ୍ଟ ଓ ମୋ ଛାତ୍ର ସନାତନ ପଣ୍ଡା, ବିଜ୍ଞାନ ଅଧ୍ୟାପକ ବରିଷ୍ଠ ତ୍ରିଲୋଚନ 
ଦାସ ଓ ବରିଷ୍ଠ ଅଧ୍ୟାପକ ଅକ୍ଷୟ ପ୍ରଧାନଙ୍କୁ ସାକ୍ଷାତ୍‌କାର କମିଟିରେ ରଖୁଲି - ମୁଁ ନିଜେ 
ରହିଲି ନାହିଁ । 

ସାକ୍ଷାତ୍କାର ଦିନ ସକାଳୁ ମୋ ଫୋନ୍‌ ଓ ଅଫିସ ଫୋନର ରିସିଭର କାଢ଼ି 
ବାହାରେ ଥୋଇଦେମଲି । ମାତ୍ର ଚାରିଜଣ ପ୍ରାର୍ଥୀ ଥଲେ, ସେମାନଙ୍କ ମଧ୍ଯରୁ ଜଣେ 
ମନ୍ତ୍ରୀଙ୍କର ପ୍ରାର୍ଥୀ ଥିଲେ | ମନ୍ତ୍ରୀ ତ ଭଲ ଲୋକ, ତାଙ୍କ ଚାମଚା ତାଙ୍କ ପି.ଏଙ୍କୁ କହି 
ଫୋନ କରିବାକୁ ଚେଷ୍ଟା କରି ବିଫଳ ହେଲେ ଏବଂ ୫/ ୬ଜଣ ଟୋକା ଆସି ମତେ 

୨୮୦୫ ଉଜାଣି ସମୟ 


ଧମକାଇ କହିଲେ - ଭାରୀ ପ୍ରିନ୍ଧିପାଲ ହୋଇଚ, ସାକ୍ଷାତକାର ଦିନ ଫୋନ ରିସିଭର 
କାଢ଼ି ଥୋଇ ଦେଇଛ । ମନ୍ତ୍ରୀ ଫୋନ କରି ନ ପାରି ତୂମ ଉପରେ ଭୀଷଣ ଖସ୍ତା, 
କରିବେ ବଦଳି ରଖୁବ କୋଉ ବୋପା ? 


ଜଗବନ୍ଧୁଙ୍କୁ ବଛାଗଲା ଓ ସଙ୍ଗେ ସଙ୍ଗେ ତାକୁ ନିଯୁକ୍ତି ଦେଲି । ୧୯୯ ୪ରେ 
ବଲାର୍ଗିର ଯାଇଥିବାବେଳେ ମୋତେ ଦେଖା କରିବାକୁ ଆସି ପୂରା ସାଷ୍ଟାଙ୍ଗ ପ୍ରଣିପାତ 
କରି କହିଲା - ସାର୍‌, ମୋର ପାଞ୍ଚପ୍ରାଣୀ କୂଟୁମ୍ବଙ୍କୁ ଆପଣ ବଞ୍ଚାଇ ଦେଲେ | ୩ ବର୍ଷ 
ଅଧା ଦରମାରେ ବେଠିରେ ଖଟିଥଲି | 


ପରେ ମୁଜାଫର ହୁସେନ ଖାଁକୁ ପଚାରିଲାରୁ ଜଣାପଡ଼ିଲା ଯେ ସେ ଫୋନ କରି 
ନାହାଁନ୍ତିୟ ତାଙ୍କ ଅଗୋଚରରେ ତାଙ୍କ ପି.ଏ ବୋଲି କହି କିଏ ଫୋନ କରିଛି ଏବଂ 
କହିଲେ - କୌଣସି ଅନୁଷ୍ଠାନରେ ମୁଁ ହସ୍ତକ୍ଷେପ କରିବି ନାହିଁ ବୋଲି ମୋର ନୀତି 
କରିଛି । 

ମୁଁ ଯୋଗ ଦେବା ପରେ କଲେଜର ଆକାଉଞଣ୍ଟସ୍‌ ତାଲିମପ୍ରାପ୍ତ ହେଡ଼ କୃ୍କ 
ପୂୁଜାରୀବାବୁ କହିଲେ ଯେ ଟ୍ରକରେ ସଟର ଲଦି ଆଣିଲେ ସ୍କୁଟର ପାଇଁ କିଛି ଟଙ୍କା 
ମିଳିବ ନାହିଁ । ରାସ୍ତାରେ ଆଣିଲେ କି.ମି. ପିଛା ଏକ ଟଙ୍କା ମିଳିବ । ସେତେବେଳେ 
ଦରମା ତ କମ୍‌ ଥଲା ଏଣୁ କଟକରୁ ବଲାଙ୍ଗୀର ୪୦୦ କି.ମି. ବାଟକୁ ଯିବା ଓ 
ଆସିବାରେ ୮ ୦୦ ଟଙ୍କା ମିଳିବ | ଲୋଭ ସମ୍ବରଣ କରି ନ ପାରି ପୂଜାଛୁଟି ଖୋଲିବା 
ପୂର୍ବଦିନ ମୁଁ ଓ ମୋ ଡ଼ାକ୍ତର ପୁଅ ତପନକୁ ଧରି ବାପ-ପୁଅ ସ୍କୁଟରରେ ଯାତ୍ରା କଲୁ । 
ଶାସ୍ତ କହିଲା : 


ନ ଗଳଛେତ ପିତା ପୁତ୍ରୈ 
ନ ଗଳେତ ଭ୍ରାତର ଦୃୟଂ - ଅର୍ଥାତ୍‌ 


ବାପପୁଅ ଓ ଦି ଭାଇ ଏକାଠି ଯାତ୍ରା କରିବା ନିଷେଧ । ଅବଶ୍ଯ ଆମର କିଛି 
ଅସୁବିଧା ହୋଇ ନାହିଁ। ରାସ୍ତାରେ ଯିବାର ପ୍ରମାଣ ସ୍ଵରୂପ ନୟାଗଡ଼, ଦଶପଲ୍ଲା ଓ 
ବୌଦରେ ପେଟ୍ରୋଲ ପକାଇ ରସିଦ୍‌ ଆଣିଲୁ । ଚାରିଛକ ପାଖରେ ସନ୍ଧ୍ୟା ହୋଇଗଲା | 
ଏଠୁ ବଲାଙ୍ଗୀର ୧୬୦ କି.ମି. | ଏଣୁ ସାହସ ପାଇଲା ନାହିଁ, ଏଣୁ ଠିକ୍‌ କଲୁ ଏଠୁ 
ଫୁଲବାଣୀର ସୁଡ଼ୁରୁକୃଖା ଡ଼ାକ୍ତରଖାନା ମାତ୍ର ୧ ୫ କି.ମି. ଥଲା ମାତର ବିପଦପୂର୍ଣ୍ଣ ରାଣୀପଥର 
ଘାଟି ଦେଇ ଯିବାକୁ ପଡୁଥିଲା | ପାହାଡ଼ ଉପରେ ହେୟାର ବେଣ୍ଡ ରାସ୍ତା ଭର୍ରି ହୋଇଥିଲା, 
ସାମାନ୍ୟ ଅସାବଧାନରେ ଖସିଲେ ଏକାଥରେ ୧୫୦ ଫୁଟ ତଳେ ପଡ଼ିବ । ପୁଅକୁ 


Digitized by srujanika@gmail.com 


ଉଳାଣି ସମୟ # 9୮୧ 


ସୂଟର ନ ଦେଇ ମୁଁ ନିଜେ ଚଳାଇ ରାତି ୮ଟାରେ ସୁଡ଼ୁରୁକୁଖାରେ ପହଞ୍ଚଲୁ । ଏହି 
ଡ଼ାକ୍ତରଖାନାରେ ପୁଅ ୧୯୮୫ ଜୁନମାସରୁ ଡ଼ାକ୍ତର ଥୁଲା | ତା କ୍ଵାର୍ଟରସ୍‌ରେ ନିତ୍ୟକର୍ମ 
ସାରି, ରାତ୍ରି ଭୋଜନ ସାରି ବ୍ରହ୍ମପୁର ବଲାଙ୍ଗୀର ସରକାରୀ ବସରେ ରାତି ୧ ୨ଟା ବସି 
ବଲାଙ୍ଗିରରେ ସକାଳ ୫ଟାରେ ପହଞ୍ଚଲି ଓ ଛୁଟି ଖୋଲିବା ଦିନ ଯୋଗ ଦେମଲି। 
ବଲାଙ୍ଗିରରେ ୧ ୫ଦିନ ରହି ଦିନେ ଶନିବାରରେ ସୁଡ଼ୁରୁକୂଖା ଯାଇ ରବିବାର ସ୍କୁଟର 
ଚଳାଇ ବଲାଙ୍ଗିର ଆସିଲି । କିନ୍ତୁ ୧୯୮୫ ଫେବୃୟାରୀରେ ଆମ ସମସ୍ତ ଷ୍ଟାଫ୍‌ ମତେ 
ଏକୁଟିଆ ସ୍କୁଟରରେ ଛାଡ଼ିଲେ ନାହିଁ, ଜଣେ ମେକାନିକ୍‌ ସହ ପଠାଇଲେ ! ବଲାଟିରରୁ 
ସକାଳ ୭ଟାରେ ବାହାରି ଅଦଳ ବଦଳ ହୋଇ ସୂଟର ଚଳାଇ କଟକରେ ରାତି ୯ଟାରେ 
ପହଞ୍ଚଲୁ । ମେକାନିକ ଦୁଇଦିନ ଆମ ଘରେ ରହିଲା, ମାତ୍ର ବସ ଭଡ଼ା ଛଡ଼ା ଯେତେ 
ବାଧ୍ୟ କଲେ ବି କିଛି ପାରିଶ୍ରମିକ ନେଲା ନାହିଁ | ତାର ଡ଼ାକ ନାମ ଥିଲା ଅଭୁତ ଥଲା ଖୁନ୍ଦା | 


ଯେଉଁ ପିଅନ ଜଗବଂଧୁକୁ ବିଷୁ ଜେନା ଅର୍ଡ଼ଲି ପୋଷ୍ଟରେ ରଖୁଥିଲେ ମୁଁ ତାକୁ 
ସେହି ପେଷ୍ଟରେ ନିଯୁକ୍ତି ଦେଲି । ଅତଃ ସେ ଆମ ମେସ୍‌ରେ (ଦୂଇ ଅଧ୍ୟାପକ ଓ ମୁଁ) 
ଯାଇ ଆମ ସମସ୍ତଙ୍କ ପାଇଁ ରାନ୍ଧିଲା ମାତ୍ର ତାକୁ ବାସନମଜା କାମ ଦେଲି ନାହିଁ । ଜଣେ 
ଠିକା ଚାକରାଣୀ ରଖୁ ଘର ଝାଡ଼ୁ ଓ ବାସନ ମଜା କାମ କରାଇଲୁ | ସମସ୍ତେ ହଷ୍ଟେଲ 
ଖାଇବା ଛାଡ଼ି ଦେଲୁ ଏଠି ବରାଦ ଅନୁସାରେ ଭଲ ଖାଦ୍ୟ ଖାଇଲୁ ଏବଂ କୋଉ ଦିନ 
କଣ ଖାଇବୁ ତାହାର ତାଲିକା କଲୁ । ସଉଦାପତ୍ର ଓ ପରିବାପତ୍ର ଦୂର ଅଧ୍ୟାପକ କିଣି 
ଆଣୁଥୁଲେ | 


ବଲାଙ୍ଗିର ଟ୍ରେନିଂ କଲେଜର ପ୍ରିନ୍ତିପାଲ ହିସାବରେ ମୁଁ ସମ୍ବଲପୁର ବିଶ୍ଵବିଦ୍ୟାଳୟ 
ସିନେଟ ସଭ୍ୟ ହୋଇଥିଲି | ଅନୁଗୁଳ ଟ୍ରେନିଂ କଲେଜରେ ଥଲାବେଳେ ଉତ୍କଳ 
ବିଶ୍ଵବିଦ୍ୟାଳୟ ସିନେଟ ସଭ୍ୟ ଥଲି ଏବଂ ବ୍ରହ୍ମପୁରର ଶିବାନନ୍ଦ ଇନଷ୍ଟିଚ୍ୟୁଟ ଅଫ 
ଏଡ଼ୁକେଶନର ପ୍ରିନ୍ତିପାଲ ଥଲାବେଳେ ଶିକ୍ଷା କଣ୍ଡକ୍ତିଂ ବୋର୍ଡ଼ର ଚେୟାରମ୍ୟାନ ଥୁଲି 
ଯଦିଓ ଏ ପଦଟି ବ୍ରହ୍ମପୁର ସରକାରୀ ଟ୍ରେନିଂ କଲେଜର ପ୍ରିନ୍ଧିପାଲଙ୍କ ପ୍ରାପ୍ୟ । ମାତ୍ର 
ତାଙ୍କ ନାମରେ ଦୁର୍ନୀତି ହୋଇଥିବାରୁ ତାକୁ ଏଥିରୁ ବଞ୍ଚତ କରାଯାଇଥିଲା । 


୧୯୮୫ ମସିହା (ମାସ ମନେ ନାହିଁ) ପ୍ରସିଦ୍ଧ ଏତିହାସିକ ନବୀନ ସାହୁଙ୍କର 
ଦେହାନ୍ତ ହୋଇଥିଲା | ସେ ସମ୍ବଲପୁର ବିଶ୍ବବିଦ୍ୟାଳୟର ଅବସରପ୍ରାପ୍ତ କୂଳପତି ଥିବାର 
ତାଙ୍କ ଶବ ବିଶ୍ବବିଦ୍ୟାଳୟକୁ ଶେଷ ଦର୍ଶନ ପାଇଁ ଯାଇଥଲା । ଯୋଗକୁ ସେହି ଦିନ 
ବିଶ୍ବବିଦ୍ୟାଳୟରେ ଏକ କାମ ପାଇଁ ଯାଇଥିବାରୁ ତାଙ୍କର ଶେଷ ଦର୍ଶନର ସୌଭାଗ୍ୟ 
ପାଇଲି - ତାଙ୍କୁ ତାଙ୍କ ଜୀବଦ୍ଦଶାରେ କେବେ ଦେଖୁବାର ସୁଯୋଗ ମିଳି ନ ଥଲା । 

୨୮୨୩୮ ଉଜାଣି ସମୟ 


୧୯୮୬ ମସିହା ଜାନୁଆରୀ ୧୩ ତାରିଖରୁ ଜାନୁଆରୀ ୧ ୭ତାରିଖ ପର୍ଯ୍ୟନ୍ତ 
ଛୁଟି ନେଇ କଟକ ଆସିଥଲି ସାନ ଭିଣୋଇଙ୍କୁ ଦେଖବା ପାଇଁ ! କାରଣ ତାଙ୍କର ବ୍ରେନ୍‌ 
ଟିଉମର ଅପରେସନ ପରେ ତାଙ୍କ ଅବସ୍ଥା ଆହୁରି ଖରାପ ହୋଇଯାଇଥିଲା । ୧୪ 
ତାରିଖରେ ତାଙ୍କ ଗାଆଁକୁ ଯାଇ ତାଙ୍କୁ ଦେଖୁଆସିଲି । ଚାକିରି ତାଙ୍କର ଆଉ ଦୁଇବର୍ଷ 
ଥଲା ମାତ୍ର ସେ ଇସ୍ତଫା ଦେଇ ଘରେ ଶଯ୍ୟାଶାୟୀ ଥିଲେ | ୧ ୫ ତାରିଖରେ କଲେଜରୁ 
ଟେଲିଗ୍ରାମ ପାଇଲି ବିଶାଖାପାଟଣାରେ ( ଆନ୍ଧ ପ୍ରଦେଶ) ସର୍ବଭାରତୀୟ ଶିକ୍ଷା ବିଭାଗର 
ଡ଼ିନମାନଙ୍କର ସେମିନାର ହେବ | ସମ୍ବଲପୁର ବିଶ୍ବବିଦ୍ୟାଳୟ ମୋତେ ଶିକ୍ଷା ବିଭାଗର 
ନିଯୁକ୍ତି ଦେଇ ମୋ ନାମ ପଠାଇ ଦେଇଛି । ମୁଁ ପୂଜାରୀବାବୁଙ୍କୁ ଫୋନ କରି ମୋ ପାଇଁ 
୧ ୬ ତାରିଖରେ ଫାଷ୍ଟକ୍ଟାସ ଟିକଟ କରିବା ପାଇଁ | 


ବିଶାଖାପାଟଣା ରହଣି କଥା ଅନ୍ୟତ୍ର ବର୍ଣ୍ଣିତ ହୋଇଛି | 


୧୯୮ ୬ ମସିହା ଜାନୁଆରୀ ୨ ୫ ତାରିଖରେ ବିଶାଖାପାଟଣା ସେମିନାର ସରିଲା 
ଓ ମୁଁ ବିଶାଖାପାଟଣାରୁ ସନ୍ଧ୍ୟାରେ ଟ୍ରେନରେ ଆସି ବଲାଙ୍ଗିରରେ ରାତି ୧ ଟାରେ ଓହ୍ଲାଇ 
ବସାକୁ ଆସିଲି | ସକାଳୁ ନିତ୍ୟକର୍ମ ସାରି ତା ୨୬ ଗଣତନ୍ତ୍ର ଦିବସରେ କଲେଜକୁ ଯାଇ 
ସକାଳ ୭ଟାରେ ଜାତୀୟ ପତାକା ଉତ୍ତୋଳନ କଲି | ପତାକା ଉତ୍ତୋଳନ ପରେ ହେଡ଼ 
କୃ୍କ ମୋତେ ଗୋଟିଏ ଦୁଃଖଦ ଟେଲିଗ୍ରାମ ଧରାଇଦେଲେ । ଟେଲିଗ୍ରାମଟି ଥଲା ମୋ 
ସାନ ଭିଣୋଇଙ୍କ ଦେହାନ୍ତ ଖବର - ଜାନୁଆରୀ ୨ ୨ ତାରିଖ | 


ଆଖୁରୁ ଲୁହ ଝରିଲା - କିଂ କରଁବ୍ୟ ହୋଇ ଅଫିସ୍‌ରେ ବସି ରହିଲି । ମୁଁ 
ପିଲାଦିନୁ ଅତ୍ୟନ୍ତ ସଂବେଦନଶୀଳ - ଦୁଃଖ ଓ ମୂତ୍ୟୁ ଖବର ମୁଁ ସହିପାରେ ନାହିଁ । 
ପିଲାଙ୍କ ପରି ଭୋ ଭୋ କାନ୍ଦେ ଯାହା ଏ ପରିଣତ ବୟସରେ ବି ମୋଠୁଁ ଯାଇ 
ନାହିଁ । 

କୌଣସି କାମ କରିବାକୁ ଇଚ୍ଛା ହେଲା ନାହିଁ । ଆଖ ଆଗରେ ୪ଟି ଭଣଜା ଓ 
ଗୋଟିଏ ଅଭିଆଡ଼ୀ ଭାଣିଜୀଙ୍କ ଅସହାୟ କଥାରେ ଘାରି ହେଲି | ରାତି ଅନିଦ୍ରା ହୋଇ 
ବି ସେହି ୨୬ ତାରିଖ ରାତିରେ ବସ ଧରି କଟକରେ ସକାଳେ ପହଞ୍ଚ, ଗାଧୁଆ- 
ପାଧୁଆ କରି ଭିଣୋଇଙ୍କ ଗାଆଁକୁ ଯାଇ କାମପାଇଁ କିଛି ଟଙ୍କା ଦେଇ, ସେଠି ରାତିଟା 
ରହି ୨୮ତାରିଖ କଟକ ଫେରି ପୁଣି ରାତିରେ ଅନିଦ୍ରା ହୋଇ ବଲାଙ୍ଗିର ଆସିଲି । 
କାରଣ କଲେଜର ବଜେଟ ଜାନୁଆରୀ ୩୦ ତାରିଖ ସୁଦ୍ଧା ଡ଼ି.ପି.ଆଇ ଅଫିସରେ ପହଞ୍ଚବ- 
ଆସନ୍ତା ବର୍ଷ ପାଇଁ ଆର୍ଥକ ବ୍ୟବସ୍ଥା ହେବା ପାଇଁ | 

ଉଜାଣି ସମୟ a 9୨୮୩ 


କହି ରଖେ ( ଏହା ପୂରାପୂରି ସତ୍ୟ) ଯେ ମୋ ଚାକିରି ଜୀବନରେ ଅଧ୍ୟାପକ 
ସମୟରେ ଓ ଯେତେ ଜାଗାରେ ପ୍ରିନ୍ତଧିପାଲ ହୋଇଛି, ଅଫିସ କାମରେ କେବେ ଜଏନିଂ 
ଟାଇମ ନେଇ ନାହିଁ । ବଲାଙ୍ଗିରରେ ଥିଲାବେଳେ ଉତ୍କଳ ବିଶ୍ବବିଦ୍ୟାଳୟର ଗୁଡ଼େ 
ମିଟିଂରେ ଚେୟାରମ୍ୟାନ୍‌ ଥିଲି । ତେଣୁ ଯେଉଁଦିନ ଉତ୍କଳ ବିଶ୍ବବିଦ୍ୟାଳୟରେ ମିଟିଂ 
ଥାଏ ତା ପୂର୍ବଦିନ କଲେଜ କାମ ସାରି ରାତିରେ ବସରେ ଆସି ଘରେ ନିତ୍ୟକର୍ମ ସାରି 
ବିଶ୍ବବିଦ୍ୟାଳୟ ଯାଇ କାମ ସାରି ପୁଣି ସେହି ରାତିରେ ସେହି ବସରେ ବଲାଙ୍ଗିର 
ଫେରିଯାଏ । ମୋ ଅଭିଜ୍ଞତାରୁ ଜାଣିଛି ଯେ କଲେଜରେ ପ୍ରିନ୍ଧିପାଲଙ୍କ ସଦା ଉପସ୍ଥିତି 
ପାଠ ପାଇଁ ଓ ଶୁଝ୍ଖଳା ପାଇଁ ଉପଯୋଗୀ | 


ସାପକୁ କ୍ଷୀର ଦେଇ ପୋଷିଲି 
ପରିଣାମେ ଉତ୍କଟ ଦଂଶନ ପାଇଲି । 


କଥାରେ ଅଛି ସାପକୁ କ୍ଷୀର ଦେଇ ପୋଷିଲେ ସେ ନିଶ୍ଚୟ ଦଂଶନ କରେ 
( ସାପ କ୍ଷୀର ପିଏ ନାହିଁ) | ଜଗନ୍ନାଥ ଦାସଙ୍କ ଭାଗବତ ବାଣୀ : 


ଗରଳେ କଲୁ ଅଧ୍ୂକାରୀ 

ସ୍ଵଭାବ ଛାଡ଼ିବି କିପରି ? 

ଏ କଥାର ଉଦ୍ଦେଶ୍ୟ ରେଭେନ୍ଵା କଲେଜରେ ଥିଲାବେଳେ ରେଭେନ୍ବା କଲେଜର 
ଜଣେ ଅଧ୍ୟାପକଙ୍କ ସ୍ତ୍ରୀ ଆମ ବିଭାଗରେ ଡ଼ିମନଷ୍ଟେଟର ହେବା ପାଇଁ ଦରଖାସ୍ତ କରିଥଲେ । 
ଖବରକାଗଜରେ ବିଜ୍ଞାପନ ଅନୁସାରେ ପାଞ୍ଚଜଣ ଦରଖାସ୍ତ କରିଥଲେ | ଏହି ଅଧ୍ୟାପକଙ୍କ 
ସ୍ତୀଙ୍କୁ ଚାକିରି ଦେବା ଲାଗି ପ୍ରିନ୍ଧିପାଲଙ୍କଠାରୁ, ପ୍ରଫେସର, ଅଧ୍ୟାପକ ଓ କିରାଣିମାନେ 
ମୋ ଉପରେ ଚାପ ପକାଇଲେ | ସାକ୍ଷାତ୍‌କାର ହେଲା ଓ ମୁଁ ତାଙ୍କୁ ବାଛିଲି ଓ ପ୍ରିନ୍ଧିପାଲ 
ତାଙ୍କୁ ଚାକିରି ଦେଲେ । ଜୀବନରେ ଏହି ଗୋଟିଏ ଅନ୍ୟାୟ ମୁଁ କରିଥିଲି । ବହୁଦିନ 
ପରେ ମୁଁ ବଲା୍ଗିର ଯିବା ପରେ ଅବସର ନେବାର ତିନିମାସ ପୂର୍ବରୁ ମୋ କ୍ଵାର୍ଟରସ୍‌କୁ 
ସେହି ଅଧ୍ୟାପକଙ୍କୁ ହସ୍ତାନ୍ତର କଲି କାରଣ ରେଭେନ୍ସା କଲେଜରୁ କ୍ଲିୟରାନ୍୍‌ ଆଣିଲେ 
ମୋ ପେନ୍‌ସନ୍‌ କାଗଜ ସରକାରଙ୍କୁ ପଠାଇବି ବୋଲି । କାର୍ଟରସ୍‌ ହସ୍ତାନ୍ତର କରିବା 
ପୂର୍ବରୁ ପ୍ରିନ୍ଧିପାଲ ଦୀନବନ୍ଧୁ ମିଶ୍ର ସେ ଅଧ୍ୟାପକଙ୍କୁ ଏକ ସର ଦେଇଥୁଲେ ଯେ ମୁଁମୋ 
ଘରକୁ ନ ଯିବା ପର୍ଯ୍ୟନ୍ତ ସେ କ୍ଵାର୍ଟରସ ଦାବି କରିପାରିବେ ନାହିଁ ଏବଂ ମୁଁ କ୍ଲାର୍ଟରସ 
ଭଡ଼ା ମାସିକ ୪୮ ଟଙ୍କା ତାଙ୍କୁ ମନିଅର୍ଡ଼ର ଦ୍ଵାରା ପ୍ରତି ମାସରେ ପଠାଇବି । ଏହା 
ତିନିମାସ ଯାଏ ଚାଲିଥିଲା | ଅସୁବିଧା ଆରମ୍ଭ ହେଲା ସେତେବେଳେ ଯେତେବେଳେ 

୨୮୪୫ ଉଜାଣି ସମୟ 


ଦୀନବଂଧୂ ମିଶ୍ର ଡ଼ି.ପିଆଇ ହୋଇ ଚାଲିଗଲେ ଓ ଉମାକାନ୍ତ ମହାପାତ୍ର ପ୍ରିନ୍ଧିପାଲ ହେଲେ । 
ଏହି ଅଧ୍ୟାପକ ଏହାର ମୌକା ନେଇ ପ୍ରିନ୍ଧିପାଲଙ୍କୁ କହି ମୋ ପାଖୁ ବଲାଙ୍ଗିର ଠିକଣାରେ 
ଘର ଛାଡ଼ିବା ପାଇଁ ଚିଠି ପଠାଇଲେ | ଏଟା ମତେ ବଡ଼ ବାଧୂଲା ଓ ଏହା କୃତଘ୍ନତାର 
ଚରମ ଉଦାହରଣ ଥିଲା | ମୁଁ ତ ବଦମାସ୍‌ ନୁହେଁ ଯେ ଜବରଦସ୍ତ ଘର ମାଡ଼ି ବସିବି, 
ଏଣୁ ଛାତ୍ର ଚିତ୍ତ ଓ ଅମୁଲ୍ୟ ଓ ପୁଅକୁ କହିଲି ଯେ ଆମ ଅଧାଷଢ଼ା ଘରକୁ ଜିନିଷପତ୍ର 
ନେଇ କ୍ଵାଟରସ୍‌ ଛାଡ଼ିଦିଅ । ସେଇ ଅନୁସାରେ ଏମାନେ ଟ୍ରକ ଆଣି ଜିନିଷପତ୍ର ଲଦିଲେ । 
ଶେଷରେ ଘରୁ ଶାଳଗ୍ରାମ ଆଣିଲେ ଟ୍ରକ ଛାଡ଼ିବ | ପୁଅ ଘର ଭିତରୁ ଶାଳଗ୍ରାମ ଆଣି 
ଆସିଲାବେଳେ ଗୋଡ଼ ଖସିଗଲା ଓ ପଡ଼ି ଅଚେତ ହୋଇଗଲା | ସେ ଅଧ୍ୟାପକ ଘର 
ଦଖଲ କରିବାକୁ ଉପସ୍ଥିତ ଥିଲେ | ପଡ଼ୋଶୀ ଡାକ୍ତର ସଚ୍ଚିଦାନନ୍ଦ ଶତପଥୀ, ପ୍ରଫେସର 
ବୈକୂଣ୍ଠ ନାଥ ଆଚାର୍ଯ୍ୟ, ପ୍ରଫେସର ନବକିଶୋର ମହାପାତ୍ର, ପ୍ରଫେସର ଚିତ୍ରାନନ୍ଦ 
ନନ୍ଦ ଓ ପାଖ କିରାଣିମାନେ ମୋ ପିଲାମାନଙ୍କୁ ବିଦାୟ ଦେବା ପାଇଁ ଥଲେ | ପୁଅ 
ଅଚେତ ହେବା ଦେଖୁ ଅତି ଶାନ୍ତ ଶୀତଳ ପ୍ରଫେସର ଚିତ୍ରାନନ୍ଦ ରାଗିଗଲେ ଓ କହିଲେ 
ଏଠି ବର୍ଷ ବର୍ଷ ଧରି ଅଧ୍ୟାପକମାନେ ଅନ୍ୟତ୍ର ବଦଳି ହୋଇ ଘର ଦଖଲ କରି ରଖୁଛନ୍ତି, 
ଆଉ ମାଧବବାବୁ ବଲାଙ୍ଗିରରେ ତାଙ୍କ କ୍ଵାର୍ଟରସ୍‌ ନ ପାଇ ଭଡ଼ା ଘରେ ରହୁଛନ୍ତି | ଏଣୁ 
ତାଙ୍କର ତ ଏ ଘର ଛାଡ଼ିବା କଥା ନୁହେଁ । ତା ପରେ ସେହି ଅଧ୍ଯାପକଙ୍କୁ କଡ଼ା ଭାଷାରେ 
କହିଲେ - ତୁମେ ସର୍ଭ ଭଙ୍ଗ କଲ, ଆଉ ମାସେ ଦି ମାସେ ଅପେକ୍ଷା କରିପାରିଲ ନାହିଁ । 
ଦୀନବନ୍ଧୁ ମିଶ୍ର ଥଲେ ତୁମେ ଏ ସାହସ କରିଥାନ୍ତ କି ? ସେଇ ରାଗରେ ସେ ଚିତ୍ତ ଓ 
ଅମୁଲ୍ୟକୁ କହିଲେ, ଟକ ଖାଲି କର, ଜିନିଷ ପୁଣି ଏ ଘର ଭିତରେ ରଖ ଓ ଘର ଛାଡ଼ 
ନାହିଁ - ସେ କ”ଣ କରିବ କରୁ | କହିବା ବାହୁଲ୍ୟ ଯେ ଏହି ଅଧ୍ୟାପକ ଚିତ୍ରାନନ୍ଦ ନନ୍ଦଙ୍କ 
ବିଭାଗର ଜଣେ ଲେକଚରର ଥଲେ ଓ ତାଙ୍କ ଅଧୀନରେ ଥଲେ | 


ଜିନିଷପତ୍ର ପୁଣି ଘରକୁ ଗଲା | ପିଲାମାନେ ରହିଲେ ଏବଂ ଫେବୃଆରୀ ମାସରେ 
ମୋ ଘର ସମ୍ପୂର୍ଣ୍ଣ ହେବାରୁ କ୍ଵାର୍ଟରସ୍‌ ଛାଡ଼ିଲୁ | 


ଚିତ୍ତ ଓ ଅମୂଲ୍ୟ ମୋର ଛାତ୍ର ଥଲେ ଏବଂ ଉଭୟେ ଏମ୍‌.ଏ ଖୁବ୍‌ ଭଲ 
ନମ୍ବର ରଖୁ ଫାଷ୍ଟକ୍ଟାସରେ ପାସ୍‌ କରିଥିଲେ ଏବଂ ଚିତ୍ତ ମୋ ଅନୁପସ୍ଥିତରେ ଆମ 
ଘରେ ରହି ଘରର ଦାୟିତ୍ଵ ନେଇଥିଲା - କାରଣ ପୁଅ ଡ଼ାକ୍ତର ହୋଇ ଦୂରରେ 
ରହୁଥିଲା | ଚିଭ ଚୌଦ୍ଵାର କଲେଜରେ ଅଧ୍ୟାପକ ହୋଇ ମୋ ଘରେ ଦୀର୍ଘ ୧୫ 
ବର୍ଷ ଥଲା, ଖୋର୍ଧା କଲେଜକୁ ବଦଳି ହେଲା ପରେ ଭୁବନେଶ୍ବରରେ ରହିଲା । ଏ 
ଦିହେଁ ମୋର ପୁଅ ପରି | 

ଉଜାଣି ସମୟ a 9୮8 


ମୋ ସ୍ତ୍ରୀ ବଲାଙ୍ଗିର ନ ଗଲେ ଟି.ଏ. ତାକୁ ମିଳିବ ନାହିଁ । ସେଥିପାଇଁ ଡ଼ିସେମ୍ବର 
ମାସରେ ମୋ ସ୍ତ୍ରୀଙ୍କୁ ବଲାଙ୍ଗିର ନେଇ ୧ ୦ଦିନ ରଖୁ ପୁଣି ଆଣି ଘରେ ଛାଡ଼ିଲି | 


ଜନସଂଖ୍ୟା ପ୍ରକଳ୍ପ : 


ବଲାଙ୍ଗିରରେ ଡ଼ିସେମ୍ବର ମାସରେ ୟୁନିଭରସିଟି ଗ୍ରାଣ୍ଟସ କମିସନଙ୍କ ପାଖରୁ 
ଏକ ଚିଠି ପାଇଲି | ଚିଠିଟି ଥଲା ଜନସଂଖ୍ୟା ପ୍ରକଵ୍ତର ଏକ ଯୋଜନା କରି ପଠାଇବାକୁ 
ଏବଂ ଯୋଜନା ସ୍ଵୀକୃତି ହେଲେ ତାକୁ କାର୍ଯ୍ୟକାରୀ କରିବାକୁ ୩ଲକ୍ଷ ଟଙ୍କା ମିଳିବ । 
ଏହି ଚିଠି ଗଂଗାଧର ମେହେର କଲେଜକୁ ଓ ସମ୍ବଲପୁର ଟ୍ରେନିଂ କଲେଜକୁ ଯାଇଥିଲା | 
ସମସ୍ତେ ପ୍ଲାନ ପଠାଇଥିଲେ, ମାତ୍ର ମୁଁ ପଠାଇଥିବା ପ୍ଲାନଟି ମଞ୍ଜୁରି ପାଇଲା ଓ ତିନି ଲକ୍ଷ 
ଟଙ୍କାର ପ୍ରଥମ କିସ୍ତିରେ ଲକ୍ଷେ ଟଙ୍କା ଆମ କଲେଜକୁ ମିଳିଲା । ଏହାକୁ କାର୍ଯ୍ୟକାରୀ 
କରିବାକୁ ମୁଁ ବରିଷ୍ଠ ଅଧ୍ୟାପକଙ୍କୁ ନେଇ ଏକ କମିଟି କଲି, କାରଣ ମୋର ମାର୍ଚ୍ଚ 
ମାସରେ ଅବସର ନବାର ଥୁଲା । ମୁଁ ଥବା ଭିତରେ କାମ ଆରମ୍ଭ କଲି, କଲେଜ 
ଲାଇବ୍ରେରିଆନ୍‌ ଓ ଜଣେ ଅଧ୍ଯାପକକୁ ଦିଲ୍ଲୀ ପଠାଇ ଦରକାରୀ ବହି କିଣି ଅଣାଇଲି | 
କାମର ଏକପଞ୍ଚମାଂଶ ସରିଥବାବେଳେ ମୁଁ ଅବସର ନେଲି ଓ ପରେ କଲେଜ ମତେ 
ଦୁଇ ବର୍ଷ ପରେ ଜଣାଇଲା ଯେ କାମ ସମ୍ପର୍ଣ୍ଣ ହୋଇ ସର୍ବେକ୍ଷଣ ସହ ଆନୁଷଙ୍ଗିକ 
କାଗଜପତ୍ର ପଠାଯାଇ ସମ୍ପୂର୍ଣ୍ଣ ଟଙ୍କା ମିଳିଛି । 


ଦୁର୍ଲଭ ଚୌଧୁରୀ ତ ମୋର ସହପାଠୀ ଥଲେ ଏବଂ ତାଙ୍କଠାରୁ ମୁଁ ଦାୟିତ୍ଵ 
ନେଇଥଲି | ସେ ଗଲାବେଳେ ମତେ କହିଥୂଲେ ତାଙ୍କ ପ୍ରତିଷ୍ଠିତ ଶିବାନନ୍ଦ 
ଇନ୍‌ଵ୍ଟିଚ୍ୟୁଟ ଅଫ ଏଡ଼ୁକେଶନ (ବି.ଇଡ଼ି କଲେଜ)ର ପ୍ରିନ୍ତିପାଲ ହେବା ପାଇଁ । 
ମୋ ଅବସରର ୭ ଦିନ ପୂର୍ବରୁ ନିଯୁକ୍ତି ପତ୍ର ପଠାଇଦେଲେ ଏବଂ ମୁଁ ୧୯୮୬ 
ମାର୍ଚ୍ଚ ୩୧ ତାରିଖରେ ଦାୟିତ୍ଵ ହସ୍ତାନ୍ତର କରି ରାତି ବସରେ ବ୍ରହ୍ମପୁର ଯାଇ 
ଅପ୍ରେଲ ପହିଲାରେ ତାଙ୍କ କଲେଜରେ ପ୍ରିନ୍ତିପାଲ ରୂପେ ଯୋଗ ଦେଲି | ପୂରା 
ଦୁଇ ବର୍ଷ ପୂର୍ବରୁ ମୋ ଚାକିରି ସାରିଲି - କାରଣ ମୋ ବାପା ମୋର ତଥା ମୋ 
ପିଲାମାନଙ୍କର ବୟସ ବଢ଼ାଇ ନାମ ଲେଖାଇଥୁଲେ | କ'ଣ ପାଇଁ ସେ ବୟସ 
ବଢ଼ାଇଥିଲେ ତାହାର କାରଣ ମୁଁ ଜାଣିପାରି ନାହିଁ । ସମ୍ଭବତଃ ସେତେବେଳେ 
୧୮ ବର୍ଷ ବୟସ ନ ହେଲେ ଚାକିରି ମିଳୁ ନ ଥଲା। ଏ କାରଣ ମୋ ମନକୁ 
ପାଉ ନାହିଁ । କିନଧୁ ବାପା ଏତେ କଷ୍ଟ କରି ମତେ ମଣିଷ କରିଥିବାରୁ ଏ ପରିଣତ 
ବୟସରେ ମୁଁ ତାଙ୍କୁ ମନେ ମନେ ପ୍ରତିଦିନ ପୂଜା କରୁଛି । 

୨୮୬୫ ଉଜାଣି ସମୟ 


ଏବର ଅଧ୍ଯକ୍ଷମାନଙ୍କ ପାଇଁ କବିତା : 


ହୋଇଥାଅ ତୁମେ ଗୁଣୀ ଅଧ୍ୟାପକ 
ପାଠଦାନେ ତୁମ ରହିଥାଉ ଟେକ 
ଛାତ୍ରମାନଙ୍କର ହୋଇଥାଅ ପ୍ରିୟ 
ଅଧ୍ଯକ୍ଷ ହୋଇଲେ ସବୁ ହୁଏ କ୍ଷୟ 
ଛାତ୍ର ଧର୍ମଘଟ ଛାତ୍ରଙ୍କ କୁହାଟ 
କଲେଜ ନିର୍ବାଚନେ ରାଜନୀତି ଛାଟ 
କେବେ ଦଙ୍ଗା 

କେବେ ଆସବାବ ଭଙ୍ଗା 

କେବେ ଛୁରୀଭୂସା 

କେବେ ଆଡ଼ରୁଷା 

କେବେ ମାଡ଼ 

ଭାଙ୍ଗୁ ତୁମ ହାଡ଼ 

କେହି ନ କରନ୍ତି ଆହା 

ଛାତ୍ରଙ୍କ ମୁଣ୍ଡରେ ରାଜନୀତି ଛତ୍ରଛାୟା 
ଆଉ ଯଦି ବନ ରାଜନୀତି ଭାଟ 
ଦୁର୍ନୀତି, ଭୁଷ୍ଟାଚାର, ଯାହା କର 
ସବୁରୁ ଫିଟିବାକୁ ଥାଏ ରାଜନୀତି ବାଟ | 
ଯଦି ହୁଅ ସଚ୍ଚୋଟ 

ହେବ ଖାଲି ଛଟପଟ 

ନତୁବା ମାଲକାନଗିରି 

ଅବା କୋରାପୁଟ 

ଦେଖବ ବଦଳି ବାଟ 

ଶିକ୍ଷାର ସଙ୍କଟ 

ରାଜନୀତି ନାଟ | 


**¢ 

ବେସରକାରୀ କଲେଜମାନଙ୍କରେ ପ୍ରିନ୍ଧିପାଲ 


ପଦେ କବିତାରୁ ଆରମ୍ଭ କରୁଛି । 


ବେସରକାରୀ କଲେଜ ପ୍ରିନ୍ଧିପାଲ 
ପ୍ରବେଶେ ଫୁଲମାଳ ତ ପ୍ରସ୍କାନେ ଜୋତାମାଳ 


ଏହା କହିବାର ତାପ୍ୂର୍ଯ୍ୟ ମୋ ସମୟରେ ଯେଉଁମାନେ ସରକାରୀ ଚାକିରିରୁ 
ଅବସର ନେଇ ବେସରକାରୀ କଲେଜରେ ପ୍ରିନ୍ଧିପାଲ ହୋଇଥିବେ ସେମାନେ ଏ କବିତାର 
ଅର୍ଥ ବୁଝିପାରିବେ | କାରଣ ବେସରକାରୀ କଲେଜର ପରିଚାଳନା ସମିତିର ପ୍ରେସିଡ଼େଣ୍ଟ 
ଓ ସେକ୍ରେଟେରୀ ପ୍ରିନ୍ଧିପାଲମାନଙ୍କୁ ନିଜ ସ୍ଵାର୍ଥ ହାସଲ କରିବାକୁ ନିର୍ଦ୍ଦେଶ ଦିଅନ୍ତି, 
ପ୍ରିନ୍ଧିପାଲ ନ ମାନିଲେ ତଡ଼ା ଖାଆନ୍ତି । 


ଶିବାନନ୍ଦ ଇନ୍‌ଷ୍ିଚ୍ୟୁଟ ଅଫ ଏଡ଼ୁକେଶନ, ବ୍ରହ୍ମପୁର 


ମୁଁ ତ ୧୯୮୬ ମାର୍ଚ୍ଚ ୩୧ ତାରିଖରେ ସିଧା ରାତି ବସରେ ଯାଇ ବ୍ରହ୍ମପୁରର 
ପହଞ୍ଚଲି ଏହି କଲେଜରେ ଅପ୍ରେଲ ପହିଲାରେ ଯୋଗ ଦେବା ପାଇଁ । ଯଦିଓ ଏହା 
ପୂର୍ବରୁ ଅନ୍ୟୁନ ୨୦ଥର ବ୍ରହ୍ମପୁର ପରୀକ୍ଷକ ହୋଇ ଯାଇଥିଲି । ବ୍ରହ୍ମପୁର ସରକାରୀ 
ଟ୍ରେନିଂ କଲେଜ, ବ୍ରହ୍ମପୁର ବିଶ୍ବବିଦ୍ୟାଳୟ ଓ ବ୍ରହ୍ମପୁର ବଜାର ଛଡ଼ା ଆଉ କୌଣସି 
ଶିକ୍ଷାନୁଷ୍ଠାନ ମୁଁ ଦେଖ ନ ଥିଲି । ଏଣୁ ୩ଦିନ ଆଗରୁ କଲେଜ ସେକ୍ରେଟାରୀଙ୍କୁ ଟେଲିଗ୍ରାମ 
କରି ତାରିଖ ଓ ଗାଡ଼ି ସମୟ ଜଣାଇ ବସଷ୍ଟାଣ୍ଡକୁ କାହାକୁ ପଠାଇ ମୋତେ ନେବା ଲାଗି 
ଜଣାଇଥଲି | ବସ ରାତି ୨ଟାରେ ପହଞ୍ଚଲା । କଲେଜର ଦରୱାନ ନେପାଳୀ ନାମ 
ବାହାଦୂର ପ୍ଲାକାର୍ଡ଼ରେ ମୋ ନାମ ଲେଖା ଧରି ଠିଆ ହୋଇଥଲା ଓ ମତେ ସଙ୍ଗେ ସଙ୍ଗେ 
ରିକ୍ଵାରେ କଲେଜ ନେଲା । କଲେଜର ସେକ୍ରେଟେରୀ ସୂର୍ଯ୍ୟମଣି ନାୟକ ଥାଆନ୍ତି ଓ 
କଲେଜ ଭିତରେ ରହୁଥାନ୍ତି । ବାହାଦୁର ତାଙ୍କୁ ଉଠାଇଲା ଓ ସେ ମୋ ପାଇଁ ଉଦ୍ଦିଷ୍ଟ 
ରୁମକୁ ନେଇ ମତେ ରଖୁଲେ । ମୋ ରୁମଟି କଲେଜ ଭିତରେ ଥୁଲେ ହିଁ କ୍ଲାସ ଓ 
ଅଫିସ୍‌ଠାରୁ ଅଲଗା ଗୋଟିଏ ବଡ଼ ରୂମ୍‌ ଥିଲା | 

୨୮୮୩ ଉଜାଣି ସମୟ 


ଏହି କଲେଜର ମୁଁ ଥିଲି ପ୍ରଥମ ଓ ଶେଷ ଥିଲି ଏକମାତ୍ର ଅବସରପ୍ରାପ୍ତ ଅଧକ୍ଷ | 
ଆଗରୁ ଜଣେ ଅବସରପ୍ରାପ୍ତ ପ୍ରଧାନଶିକ୍ଷକ ଏହାର ପ୍ରିନ୍ଧିପାଲ ଥଲେ | ମୁଁ ଯୋଗ 
ଦେବା ବେଳକୁ ଏ କଲେଜର ଆୟୁଷ ପାଞ୍ଚବର୍ଷ ପୁରିଯାଇଥିଲା | 


ନିୟମ ଅନୁସାରେ କଲେଜର ପ୍ରିନ୍ତିପାଲ ଦାୟିତ୍ଵ ନେଲା ପରେ ମୋ ଯୋଗ 
ଦେବା ରିପୋର୍ଟ ବ୍ରହ୍ମପୁର ବିଶ୍ବବିଦ୍ୟାଳୟ, ସରକାରଙ୍କୁ, ଡ଼ି.ପି.ଆଇଙ୍କୁ ଓ ଜିଲାର ସବୁ 
ସରକାରୀ ଓ ବେସରକାରୀ କଲେଜମାନଙ୍କୁ ପଠାଇ ଦିଆଗଲା |! 


ଆଉ ଗୋଟିଏ ସୁବିଧା ମିଳିଲା ଯେ ଆଠଗଡ଼ରେ ମୋ ପାଖରେ ରହି ମାଟ୍ରିକ୍‌ 
ପାସ୍‌ କରିଥିବା ମୋ ଦଦେଇ ପୁଅ ଭାଇ ଦନେଇନନା ଶଳା ଅନାମ ପଣ୍ଡା ଏଠି ଜଳ 
ସମ୍ପଦ ବିଭାଗରେ କିରାଣି ହୋଇ ସରକାରୀ କ୍ଵାର୍ଟରସ୍‌ ପାଇ ସପରିବାର ରହୁଥଲା | 
ଏଣୁ ସେ ମୋର ଗୋଟେ ସାହସ ଥିଲା | 


ଯୋଗ ଦେବା ପରେ ଦୁଇଦିନ ରହି ଚାରିଦିନ ଛୁଟି ଧରି ମୁଁ କଟକ ଆସିଲି 
କାରଣ ଫେବୃଆରୀ ୧୮ ତାରିଖ ପରେ ମୁଁ ଘରକୁ ଆସି ନ ଥଲି । ଛୁଟି ପୂରିବାକୁ 
ଦିନେ ବାକି ଅଛି କଲେଜର ସେକ୍ରେଟେରୀ ଟେଲିଗ୍ରାମ କରି ଜଣାଇଲେ କଲେଜର 
ବି.ଇଡ଼ି. ପରୀକ୍ଷାର ସୁପରିଟେଣ୍ଡେଣ୍ଟ ଭାବେ ମୋତେ ନିଯୁକ୍ତି ବିଶ୍ଵବିଦ୍ୟାଳୟ ଦେଇଛି | 
ତୁରନ୍ତ ଆସନ୍ଧୁ । ଏଠି କହିରଖେ ବ୍ରହ୍ମପୁରେ ୩ଟି ଟ୍ରେନିଂ କଲେଜ ଥଲା, ଗୋଟିଏ 
ସରକାରୀ ଓ ଆଉ ଦୁଇଟି ବେସରକାରୀ । ପ୍ରତି ବର୍ଷ ଏହି ବେସରକାରୀ ଟ୍ରେନିଂ 
କଲେଜରେ ବି.ଇଡ଼ି ପରୀକ୍ଷା ପାଇଁ ବିଶ୍ଵବିଦ୍ୟାଳୟରୁ ଦି” ଜଣ ସୁପରିଟେଣ୍ଡେଣ୍ଟ ହୋଇ 
ଆସୁଥିଲେ | ମୋ ଯୋଗ ଦେବା ରିପୋର୍ଟ ପାଇ ଏହି କଲେଜରେ ମୋତେ 
ସୁପରିଟେଣ୍ଡେଣ୍ଟ କଲେ ମାତ୍ର ଆର ପ୍ରାଇଭେଟ ଟ୍ରେନିଂ କଲେଜର ସୁପରିଟେଣ୍ଡେଣ୍ଟ 
ବିଶ୍ଵବିଦ୍ୟାଳୟର ଜଣେ ରିଡ଼ର ରହିଲେ | ଆଉ ସରକାରୀ ଟ୍ରେନିଂ କଲେଜର ପ୍ରିନ୍ଧିପାଲ 
ତ ସୁପରିଟେଣ୍ଡେଣ୍ଟ ରୁହନ୍ତି । 

ସେତେବେଳେ ବ୍ରହ୍ମପୁର ବିଶ୍ବବିଦ୍ୟାଳୟର ପରିଚାଳନାଗତ ବିଶୁଙ୍ଖଳା ହେତୁ 
ପାରାଦୀପ ପୋର୍ଟର ଅଧ୍ଯକ୍ଷ ଆଇ.ଏ.ଏସ୍‌ ଏମ୍‌.ଓାଇ.ରାଓ ବିଶ୍ବବିଦ୍ୟାଳୟର 
ଆଡ଼ମିନିଷ୍ଟ୍ରେଟର ଥିଲେ | ଆଗରୁ ଏହି ସବୁ ପ୍ରାଇଭେଟ ଟ୍ରେନିଂ କଲେଜରେ ବ୍ୟାପକ 
କପି ହେଉଥଲା | କାରଣ ଏ କଲେଜମାନଙ୍କରେ ସଂଖ୍ୟାଧକ ଛାତ୍ରଛାତ୍ରୀ କେରଳ ଓ 
ଆନ୍ଧରପ୍ରଦେଶରୁ ଆସି ପ୍ରତ୍ୟେକ ୨୦୦ ୦ଟଙ୍କା ଲେଖାଏଁ ଡ଼ୋନେସନ ଦେଇ ବି.ଇଡ଼ି 
ପଢୁଥିଲେ । କେବଳ ବ୍ରହ୍ମପୁରରେ ନୁହେଁ ସାରା ଓଡ଼ିଶାରେ ଛତୁ ଫୁଟିଲା ପରି ପ୍ରାଇଭେଟ୍‌ 

ଉଜାଣି ସମୟ a 9୮୯ 


ବି.ଇଡ଼ି କଲେଜ ଓ ପ୍ରାଇଭେଟ ସିଟି ସଲ ଖୋଲିଯାଇଥୁଲା। ଏଗୁଡ଼ିକର 
କର୍ମକର୍ରାମାନଙ୍କର ବିନିଯୋଗ ଅର୍ଥ କମ୍‌ ଓ ଲାଭ ମାଲେମାଲ | ଏହା ଏକ ବ୍ୟବସାୟ 
ଥିଲା |! ଆପେ ବଞ୍ଚଲେ ବାପର ନାଆଁ ରୀତିରେ ମୋର ଦରମା ଓ ଶାସନ ଭଲ ତ ଏଣୁ 
ମାଲିକଙ୍କ ଲାଭ ବିଷୟରେ ମୁଁ କାହିଁକି ତୁଣ୍ଡ ଖୋଲିବି ? ସାରା ରାଜ୍ୟ ତ ଚୂପ୍ଟ ମୋର 
କି ଯାଏ ଏ ସବୁରେ ମୁଣ୍ଡ ପୂରାଇବା । 


ମାତ୍ର ୧୯୮୮ରେ ସବୁ ପ୍ରାଇଭେଟ ଟ୍ରେନିଂ କଲେଜ ଓ ଟ୍ରେନିଂ ସ୍କୁଲ ସରକାର 
ବନ୍ଦ କରିଦେଲେ ସତ ମାତ୍ର ଶହ ଶହ ଟ୍ରେନିଂ କଲେଜ ଅଧ୍ଯାପକମାନେ କଳେ ବଳେ 
କୌଶଳେ ପ୍ରତି ଜିଲାର ପ୍ରାଇଭେଟ ଟ୍ରେନିଂ କଲେଜକୁ ସରକାରୀ କରିଦେଲେ | ଅନ୍ୟ 
ସବୁ ଟ୍ରେନିଂ କଲେଜର ଅଧ୍ଯାପକମାନଙ୍କୁ ସରକାରୀ ଡ଼ି.ଇ.ଟିରେ (ଟ୍ରେନିଂ ସ୍କୁଲରେ) 
ଥଇଥାନ କଲେ | ଫଳରେ ଶିକ୍ଷକ ଚାହିଦାଠାରୁ ବହୁ ଟ୍ରେନିଂ ପ୍ରାପ୍ତ ଶିକ୍ଷକ ଏହି 
କାରଖାନାମାନଙ୍କରୁ ଉତ୍ପାଦିତ ହୋଇ ବର୍ଭମାନ ହଜାର ହଜାର ବି.ଇଡ଼ି. ଟ୍ରେନିଂପ୍ରାପ୍ତ 
ଶିକ୍ଷକ ବେକାର | 


ପରୀକ୍ଷା ପୂର୍ବରୁ ମୁଁ ଜଣାଇଦେଲି ଯେ କପି କରିବା ମନା ଓ କପି କଲେ ନିଶ୍ଚୟ 
ମୁଁ ରିପୋର୍ଟ କରିବି । ସେଥପାଇଁ ପ୍ରାୟ ଦୀର୍ଘ ୧ ୦ଦିନ ମୁଁ ଲାଗିପଡ଼ି ନିଜେ ଓ ଅଧ୍ଯାପକ- 
ଅଧ୍ଯାପିକାମାନଙ୍କ ଦ୍ଵାରା ପିଲାଙ୍କୁ ନନ୍‌ ଷ୍ଟପ୍‌ ପଢ଼ାଇଲୁ । ଏହି ଦୂଇ ପ୍ରାଇଭେଟ କଲେଜରେ 
ଯେଉଁମାନେ ବିଶ୍ବବିଦ୍ୟାଳୟରୁ ସୁପରିଟେଣ୍ଡେଣ୍ଟ ହୋଇ ଆସୁଥିଲେ ସେମାନେ କଲେଜରୁ 
ପ୍ରଚୁର ଟଙ୍କା ନେଇ କପି ପ୍ରଶ୍ରୟ ଦେଉଥିଲେ | ଯେଉଁଟାକୁ ଏମ.ଓାଇ.ରାଓ ଦୃଢ଼ ହସ୍ତରେ 
ମୁକ୍ତ କଲେ | କାରଣ ପରୀକ୍ଷା ସମୟରେ ସାରା ଗଞ୍ଜାମ ଜିଲ୍ଲାରେ ଥବା ଟ୍ରେନିଂ 
କଲେଜଗୁଡ଼ିକୁ ବାତାଚକ୍ର ପରି ବୁଲି କୋକୁଆ ଭୟ ସୃଷ୍ଟି କଲେ । 


ପରୀକ୍ଷା ଅପ୍ରେଲ ୧ ୫ ତାରିଖରୁ ଆରମ୍ଭ ହେଲା | ଏହି କଲେଜକୁ ମୋ ଆଗରୁ 
ବିଶ୍ବବିଦ୍ୟାଳୟରୁ ଯେଉଁ ରିଡ଼ର ସୁପରିଟେଣ୍ଡେଣ୍ଟ ହୋଇ ଆସୁଥଲେ, ତାଙ୍କ ଦାନାରେ ମୁଁ 
ବାଧକ ହେବାରୁ ସେ କାରସାଦୀ କରି ପରୀକ୍ଷାର ଅବଜର୍ଭର ହୋଇ ଆସିଲେ । ଯେଉଁଟା 
ଏମ.ୱାଇ. ରାଓ ପରେ ଜାଣି ସଂପୂକ୍ତ ରିଡ଼ରଙ୍କୁ ନିଲମ୍ବନ କଲେ | 


ଏ ଦୁର୍ନୀତିଗ୍ରସ୍ତ ରିଡ଼ର ( ନାମ ଦେଉ ନାହିଁ) ପଇସା ପାଇବାର ଉପାୟ ନ ପାଇ 
ଦୂଇଜଣ କେରଳ ପିଲା କପି କରୁଛନ୍ତି ବୋଲି ମୋତେ ରିପୋର୍ଟ କରି ତାଙ୍କ ଖାତା 
ଅଲଗା ପଠାଇବାକୁ କହିଲେ | ଉଦେଶ୍ୟ ଥଲା କିଛି ପଇସା ନେବା ¦ ସେକ୍ରେଟେରୀ 
ମତେ କହିଲେ ଯେ କିଛି ପଇସା ଦେଇ ଏଥିରୁ ମୁକୁଳିବା । ମୁଁ ସ୍ପଷ୍ଟ କହିଲି ପରୀକ୍ଷାରେ 

ମୁଁ ଘନ ଘନ ବୁଲି ଦେଖୁଛି । ଆମର ଏ ଦୁଇ ପିଲା କପି କରି ନାହାନ୍ତି, ନିୟମ 
ଅନୁସାରେ ମୁଁ ତାଙ୍କ ଖାତା ଅଲଗା ପଠାଇବି ଏବଂ କଣ୍ଡକ୍ତିଂବାର୍ଡ଼ରେ ସେମାନେ ଛାଡ଼ 
ପାଇବେ ଓ ଆପଣଙ୍କ ପ୍ରିୟ ଓ ପରିଚିତ ରିଡ଼ର ପାନେ ପାଇବେ | କହିବା ଉଚିତ ଯେ 
ଦୁର୍ଲଭ ଚୌଧୁରୀ ସେକ୍ରେଟେରୀଙ୍କୁ ସ୍ପଷ୍ଟ ଭାବରେ ଚେତେଇ ଦେଇଥିଲେ ଯେ ମୋ 
ଶାସନରେ ସିଏ ହସ୍ତକ୍ଷେପ କରିବେ ନାହିଁ । 


ଥଓରୀ ପରୀକ୍ଷା ସରିଲା | ପ୍ରାକ୍ତିକାଲ ପରୀକ୍ଷା ଆରମ୍ଭ ହେଲା | ଥଓରୀ ପରୀକ୍ଷା 
ପ୍ରୋଗ୍ରାମ ବିଶ୍ଵବିଦ୍ୟାଳୟ ସ୍ଥିର କରିଥାଏ, ପ୍ରାକ୍ତିକାଲ ପ୍ରୋଗ୍ରାମ ଭିନ୍ନ ଭିନ୍ନ କଲେଜ 
ନିଜେ ଠିକ୍‌ କରି ବିଶ୍ବବିଦ୍ୟାଳୟକୁ ଜଣାଇଥାନ୍ତି | 

ଆମର ପ୍ରଥମ ପ୍ରାକ୍ତିକାଲ ପରୀକ୍ଷା ଚାଲିଥାଏ, ସେଇ ଅବଜର୍ଭର ରିଡ଼ର କଲେଜ 
ଆସି ମତେ କହିଲେ ଯେ ସେ ପ୍ରାକ୍ତିକାଲ ପରୀକ୍ଷା ଅବଜର୍ଭ କରିବେ | ମୁଁ ତାକୁ ସିଧା 
କହିଲି ଏ ନିୟମ ନାହିଁ, ଆପଣଙ୍କୁ ମୁଁ ହତା ଭିତରେ ପୂରାଇ ଦେବି ନାହିଁ | ସେ ରାଗି 
ଚାଲିଯାଇ ଅଡ଼ମିଷ୍ଟେଟରଙ୍କ ପାଖରେ ଆପରି କରି ଲେଖୁଦେଲେ ଯେ ମୁଁ ତାଙ୍କୁ ପ୍ରାକ୍ତିକାଲ 
ପରୀକ୍ଷାରେ ଅବଜର୍ଭ କରିବାକୁ ମନା କରିଦେଲି | ସେ ତ ପୋଖତ ଆଡ଼ମିନିଷ୍ଟେଟର, 
ଜଏନ୍‌ କଲା ପରେ ପରେ ପରୀକ୍ଷା ନିୟମ ସବୁ ଜାଣିଥିଲେ | ଏଣୁ ତାଙ୍କ ଆପରି ରଦ୍ଦ 
କରି ତାଙ୍କୁ କୈଫିୟତ ମାଗିଲେ | 


ଦୂଇ କେରଳ ପିଲାଙ୍କୁ କପି କରୁଛନ୍ତି ବୋଲି ଧରିବାରୁ ପିଲା ଦୁଇଜଣ ହତୋସ୍ସାହ 
ହୋଇ ପରୀକ୍ଷା ନ ଦେବା ପାଇଁ ମତେ କହିଲେ | ମୁଁ ସେ ଦୁହିଁଙ୍କୁ ଆଶ୍ଵାସନା ଦେଇ 
କହିଲି - ତୁମ କପି ମିଛ ପ୍ରମାଣିତ ହେବ, ତୁମେ ପରୀକ୍ଷା ଦିଅ | ତା ପରେ ସେମାନେ 
ପରୀକ୍ଷା ଦେଲେ । 


ଏହା ଥଲା ୧୯୮୬ ଅପ୍ରେଲ ମାସର ଘଟଣା | ୨୦୦୨ ମସିହାରେ ମୁଁ 
ଖବରକାଗଜରୁ ଜାଣିଲି ଯେ ଏହି ରିଡ଼ର ପଛବାଟ ଦେଇ ରିଡ଼ର ହୋଇଥଲେ ଓ 
ବହୁଦୁର୍ନୀତି କରିଥିଲେ | ସେ ସମୟର କୁଳପତି ତାଙ୍କ ଚାକିରିରୁ ବରଖାସ୍ତ କଲେ | 
ପାପର ଫଳ ନିଶ୍ଚୟ ଦିନେ ଫଳେ ଏ କଥା ମୁଁ ପ୍ରଥମେ ଜାଣିଲି । କାରଣ ବହୁ 
ଭ୍ରଷ୍ଟାଚାରୀ ଦୁର୍ନୀତିଗ୍ରସ୍ତ ପ୍ରଶାସକ, ମନ୍ତୀ, ସାଂସଦ ଓ ବିଧାୟକମାନଙ୍କ କ୍ଷେତ୍ରରେ ପାପର 
ଫଳ ଫଳୁ ନାହିଁ । 


ଆମ କଲେଜର ପରୀକ୍ଷା ପରିଚାଳନା ଦେଖୁ ଏମ.ୱାଇ.ରାଓ ମତେ ବୋର୍ଡ଼ 
ଅଫ ଷ୍ଟଡ଼ିକର ଓ କଣ୍ଡକ୍ତିଂ ବୋର୍ଡ଼ର ଚେୟାରମ୍ୟାନ ନିଯୁକ୍ତ କଲେ | କାରଣ ସରକାରୀ 

ଟ୍ରେନିଂ କଲେଜର ତତ୍କାଳୀନ ପ୍ରିନ୍ଧିପାଲଙ୍କ ବିରୋଧରେ ଭିଜିଲାନ୍ କେଶ୍‌ ଚାଲୁଥୁଲା, 
ଖଲିକୋଟ କଲେଜ (ବ୍ରହ୍ମପୁରର ବଡ଼ ସରକାରୀ କଲେଜ) କୋରାପୁଟର ଡ଼ି.ଏ.ଭି 
କଲେଜର ରିଡ଼ରମାନେ ମୋଠୁ ଜୁନିୟର ଥଲେ | ଏ ପୋଷ୍ଟ ସରକାରୀ ଟ୍ରେନିଂ କଲେଜ 
ପ୍ରିନ୍ତଧିପାଲ ପାଇବା କଥା ମାତ୍ର ଯେହେତୁ ତାଙ୍କ ବିରୋଧରେ ଭିଜିଲାନ୍୍‌ କେଶ୍‌ ଚାଲିଥିଲା 
ସେଥୁପାଇଁ ତାଙ୍କୁ ନିଆଗଲା ନାହିଁ । 


ପରୀକ୍ଷାର ଖତା ଦେଖା ପୂର୍ବରୁ ଏମ.ଓାଇ.ରାଓ ଏକ ଭଲ ପଦକ୍ଷେପ ନେଲେ । 
ସାଧାରଣତ ସବୁ ବିଶ୍ବବିଦ୍ୟାଳୟ, ମାଧ୍ଯମିକ ଶିକ୍ଷାବୋର୍ଡ ଉଚ୍ଚ ମାଧ୍ୟମିକ ଶିକ୍ଷାବୋର୍ଡ଼ 
ଖାତା ଦେଖ ଫଳ ବାହାର କରି କପିବାଲାଙ୍କ ଫଳ ବାହାର ନ କରି କପି ଖାତା ପକାଇ 
ରଖୁ ବହୁ ଡ଼େରିରେ ତା'ର ଫଇସଲା କରନ୍ତି | ଏମ.ଓାଇ.ରାଓ କହିଲେ କପି ଖାତାଗୁଡ଼ିକ 
ଆଗ ଦେଖୁ ଦୋଷୀ ନିର୍ଦୋଷ ଠିକ୍‌ କର । ଏକାଥରେ ସମସ୍ତଙ୍କ ଫଳ ବାହାରିବ, 
ଦୋଷୀର ଦଣ୍ଡ ବି ସେଥସହ ବାହାରିବ । 


ସେଇ ଅନୁସାରେ କଣ୍ଟକ୍ତିଂବୋର୍ଡ଼ର ମୋ ଅଧୀନରେ ତିନିଜଣ ସଭ୍ୟ ରହିଲେ, 
ଖଲିକୋଟ କଲେଜର ଶିକ୍ଷା ବିଭାଗର ରିଡ଼ର ( ମହିଳା), କୋରାପୁଟ ଡ଼ି.ଏ.ଭି. କଲେଜର 
ଶିକ୍ଷା ବିଭାଗର ମୁଖ୍ୟ ଓ ବ୍ରହ୍ମପୁର ସରକାରୀ ଟ୍ରେନିଂ କଲେଜର ଜଣେ ବରିଷ୍ଠ ଅଧ୍ୟାପକ | 
ଯେତେ କପି ଖାତା ଆସିଥିଲା ଆମେ ସବୁ ଯାଞ୍ଚ କରି କିଏ ଦୋଷୀ ଓ କିଏ ନିର୍ଦ୍ଦୋଷ 
ତାହା ଠିକ୍‌ କଲୁ । ଆମ କଲେଜର ଦୁଇଟି କପିଖାତା ଆସିଲାବେଳେ ମୁଁ ଓହରିଗଲି । 
ସେ ଦୂଇଟି ଖାତା ସଭ୍ୟମାନେ ଯେଉଁ ରିପୋର୍ଟ ଦେଲେ ସେ ରିପୋର୍ଟକୁ ଏମ.ଓୱାଇ. 
ରାଓ ମଗାଇ ନେଲେ | କାରଣ କୌଣସି କାରଣରୁ ସେ ଏହି ରିଡ଼ରଙ୍କ ଉପରେ ଅସନ୍ତୁଷ୍ଟ 
ଥିଲେ | ରିପୋର୍ଟଟି ଥଲା - ଦୃୂଇ ଜଣ ଏକା ପ୍ରକାର ଲେଖ ନାହାଁନ୍ତି, କିଏ ପ୍ରଥମ 
ପ୍ରଶ୍ନରୁ ଆରମ୍ଭ କରିଛି ତ କିଏ ତୃତୀୟ ପ୍ରଶ୍ନରୁ ଆରମ୍ଭ କରିଛି । ୧ ୦ ଟି ପ୍ରଶ୍ନ ମଧ୍ଯରୁ 
ଜଣେ ଯେଉଁ ପାଞ୍ଚଟି ବାଛି ଉତ୍ତର ଦେଇଛି, ଅନ୍ୟଟି ଆଉ ପାଞ୍ଚଟି ବାଛି ଉତ୍ତର ଦେଇଛି- 
ଅବଶ୍ୟ ଦୁଇଟା ସାଧାରଣ ପ୍ରଶ୍ନ ଉଭୟେ ଉତ୍ତର ଦେଇଛନ୍ତି - ଯେଉଁ ଉତ୍ତର ସମ୍ପୂର୍ଣ 
ଅଲଗା ଅଲଗା | 


ତା ପରେ ବିଶ୍ବବିଦ୍ୟାଳୟରେ ସବୁ ପେପରର ଖାତା ଦେଖା ବିଭିନ୍ନ 
ଅଧ୍ଯାପକମାନଙ୍କ ଦ୍ଵାରା ହେଲା । ଫଳ ବାହାରିଲା । ଆମର ଏ ଦୂଇଜଣ ଭଲ ନମ୍ବର 
ରଖୁ ପାସ୍‌ କଲେ, କଲେଜରେ ସମସ୍ତେ ପାସ୍‌ କଲେ ଓ ମୋ ଭାଉ ବଢ଼ିଗଲା | ମତ୍ର 
ଏହି ଫୁଲମାଳ ଜୋତାମାଳରେ ପରିଣତ ହେବା ପୂର୍ବରୁ ମୁଁ କଲେଜରୁ ଇସ୍ତଫା ଦେଇ 
୧୯୮୭ ଜୁଲାଇରେ ପଳାଇ ଆସିଲି । ଏହାର କାରଣ ଏ ସେକ୍ରେଟେରୀ ଟୋକା 

ଏବଂ ଅବିବାହିତ ଥିଲେ ଏବଂ ହରଦମ୍‌ ଛାତ୍ରୀ ହଷ୍ଟେଲକୁ ଯାଉଥିଲେ | ଛାତ୍ରୀ ହଷ୍ଟେଲର 
ସୁପରିଟେଣ୍ଡେଣ୍ଟ ମୋର ଜଣେ ଛାତ୍ରୀ (ଅଧ୍ୟାପିକା) ରଖୁଥଲି । ସେ ମୋତେ ଏ କଥା 
ଜଣାଇଲେ ! ମୁଁ ତାଙ୍କୁ ହଷ୍ଟେଲ ଯିବାକୁ ଲିଖୂତ ଭାବରେ ମନା କରିଦେଲି | ଏଣୁ ମୁଁ 
କ୍ରୋଧର ପାତ୍ର ହେଲି । ତା ପରବର୍ଷ ପରୀକ୍ଷାରେ ସେ ଅସହଯୋଗ କଲେ, ମୁଁ ଆମ 
ଅଧ୍ୟାପକ ଓ ଅଧ୍ାପିକା ସହ ଖଲିକୋଟ କଲେଜର କିଛି ଅଧ୍ୟାପକ ଆଣି ପରୀକ୍ଷାର 
ଇନଭିଜିଲେଟର କରି ପରୀକ୍ଷା ସାରିଦେଲି | ହଁ ଯେଉଁଦିନ ସେକ୍ରେଟେରୀକୂ ହଷ୍ଟେଲ 
ଯିବା ମନା କଲି ସେହିଦିନ ମୋ ବିଛଣାପତ୍ର ଧରି ଶଳା ଅନାମ ଘରକୁ ଗଲି ଓ ସେ 
ଗୋଟେ ଖାଲି ଥିବା କ୍ଵାର୍ଟରସ୍‌ରେ ମତେ ରଖାଇଲା | ମୁଁ ରେଭେନ୍ଵା କଲେଜର ମୋର 
ଛାତ୍ର ଗଗନସ୍ବାଇଁକୁ ଅଧ୍ୟାପକ କରିଥୁଲି, ତାକୁ ବି ସଙ୍ଗରେ ନେଇ ସେଇ ଉତ୍ତମ ଦୂଇବଖରା 
କ୍ଵାର୍ଟରସ୍‌ରେ ଆମେ ରହିଲୁ ଓ ସେଇଠୁ ଗଗନ ମତେ ତା ସାଇକେଲରେ ବସାଇ 
କଲେଜ ଆଣେ ଓ ନିଏ | ଏଇଠି ଥାଇ ୧୯୮୭ ଏପ୍ରିଲରେ ବି.ଇଡ଼ି ପରୀକ୍ଷା ସାରି 
ଗ୍ରୀଷ୍ମନୁଟି ପୂର୍ବରୁ ଇସ୍ତଫା ଦେଇ ଚାଲି ଆସିଲି - ଅବଶ୍ୟ ଜୁଲାଇରେ ଯାଇ ଅନାମ 
ଘରେ ରହି ପରୀକ୍ଷାଖାତାର ଗୋଟେ ବିଷୟରେ ମୁଖ୍ୟ ପରୀକ୍ଷକ ହୋଇଥିଲି | ଏହି 
ସମୟରେ ଗୋଟେ ଚିଠି ମୋ ଦୁଆର ମୁହଁରେ ପଡ଼ିଥିବାର ଦେଖୁ ପଢ଼ିଲି - ବୂଢ଼ା 
ଭାରୀ ବହପ ଦେଖାଉଛି, ମୁଣ୍ଡଗଣ୍ଡି ଦ୍ବିଖଣ୍ଡ କରିବୁ । ସେତେବେଳେ ସେଠି ରେଭେନ୍ନା 
କଲେଜର ଅଫିସ୍‌ ସୁପରିଟେଣ୍ଡେଣ୍ଟ ନିରଞ୍ଜନ ସ୍ଵାଇଁର ସାନ ଭାଇ କ୍ଷେତ୍ରମୋହନ ସ୍ଵାଇଁ 
ପୋଲିସ୍‌ ଡ଼ି.ଏସ୍‌.ପି ଥାଅନ୍ତି । ତାଙ୍କୁ ଚିଠି ଦେଖାଇଲି | ସେ ଜଣେ କନେଷ୍ଟବଳ ମୋତେ 
ଜଗିବାକୁ ନିଯୁକ୍ତ କଲେ | ମୁଁ ତାଙ୍କୁ ପଚାରିଲି ଏ ଚିଠି ସେକ୍ରେଟେରୀଙ୍କର ନୁହେଁ ତ ? 
ସେ ପରେ ଅନୁଧ୍ୟାନ କରି କହିବେ ବୋଲି ମତେ କହିଲେ ଏବଂ ପରେ କହିଲେ ଯେ 
ଯେଉଁ ରିଡ଼ରଙ୍କ ବିଷୟରେ ଆପଣ ରିପୋର୍ଟ କରିଛନ୍ତି ଓ ଯାହାଙ୍କ ବିଷୟରେ 
ଆଡ଼ମିନିଷ୍ଟେଟର ଖୋଳତାଡ଼ ଆରମ୍ଭ କରିଛନ୍ତି ସେ ଜଣେ ବଦମାସ ଲୋକ ଓ ଏହା 
ତାଙ୍କରି ଚିଠି | 

ମୋର ପ୍ରସ୍ଥାନ ସଙ୍ଗେ ସଙ୍ଗେ ଗଞ୍ଜାମ ଜିଲାର ସବୂ ପ୍ରାଇଭେଟ ଟ୍ରେନିଂ କଲେଜକୁ 
ଏମ.ଓୱାଇ. ରାଓ ବନ୍ଦ କରିଦେଲେ ଯଦିଓ ଓଡ଼ିଶାର ସବୁଜାଗାରେ ପ୍ରାଇଭେଟ ଟ୍ରେନିଂ 
କଲେଜ ଆଉ କିଛି ବର୍ଷ ଚାଲୁଥିଲା | 


ଏଠି ଆଉ ଏକ କଥା ଉଲ୍ଲେଖ କରିବାକୁ ଉଚିତ ମନେ କରୁଛି | ମଣିଷ ଚଚରିତ୍ର 
ବିଚିତ୍ର, କିଏ ଠକ, କିଏ ଚୋର ତ କିଏ ସଚୋଟ | ମୋ ସମୟରେ ବି ଠକ ଅଧ୍ୟାପକ 
ଥିଲେ - ଏବେ ବି ଥବେ ଓ ଭବିଷ୍ୟତରେ ବି ରହିବେ ଯେ ପର୍ଯ୍ୟନ୍ତ ମଣିଷ ସ୍ବାର୍ଥପର 

ହୋଇଥିବ । ଏବେ ( ୨୦୧୧) ଭ୍ରଷ୍ଟାଚାର, ଦୁର୍ନୀତି ବିରୋଧରେ ଆନା ହଜାରେ 
ଜୋରଦାର ଆନ୍ଦୋଳନ ଚାଲୁ ରଖୁଥିଲାବେଳେ ବରାବର ଏବେ ଖବରକାଗଜରେ 
ଖବର ବାହାରୁଚି କୋଉ ମନ୍ତ୍ରୀ ଖଣି ଦୁର୍ନୀତିରେ ଲିପ୍ତ, କୋଉଠି ଛାତ୍ରଛାତ୍ରୀଙ୍କ ୟୁନିଫର୍ମ 
ଗୋଟିକୁ ୪୬ ଟଙ୍କାରେ କିଣି ୧ ୨୦ ଟଙ୍କାର ବିଲ କରି ସରକାରଙ୍କଠାରୁ ନେଉଛନ୍ତି | 
ଏହିପରି ମାଳ ମାଳ | 


କୋଉ କଥାର ଅବତାରଣା କରିବାକୁ ଯାଇ ମୁଁ ଦୁର୍ନୀତି କଥା କହିଲିଣି । ଏ 
ଘଟଣାଟି ଥଲା ମୁଁ ରେଭେନ୍ଵା କଲେଜରେ ଥଲାବେଳେ | ଶିକ୍ଷା ବିଭାଗରେ ପ୍ରାକ୍ତିକାଲ 
ଥାଏ ବୋଲି ବହୁ ଅଧ୍ୟାପକ ଛାତ୍ରଛାତ୍ରୀମାନଙ୍କଠାରୁ ଫାଇଦା ଉଠାଇଥାନ୍ତି | ଏଠି ଏମ୍‌.ଏ.ର 
ଜଣେ ଛାତ୍ର ଜଣେ ଅଧ୍ଯାପକଙ୍କର ପ୍ରିୟ ଥଲା, ତାଙ୍କ ବୋଲହାକ କରୁଥଲା | ଜାଳେଣୀ 
କାଠ ବୋହିଆଣି ଦେଉଥିଲା, ପରିବାପତର କିଣି ଦେଉଥିଲା (ଏହା ୧୦୦ରେ ୧ ୨୦ 
ସତ) | ତାଙ୍କୁ ଏମ.ଏ.ର ଗୋଟିଏ ପେପର ଦେଖୁ ନମ୍ବର ଦବାକୁ ଦିଆଯାଇଥୁଲା | 
ନିର୍ଦ୍ଦିଷ୍ଟ ସମୟରେ ସେ ଖାତା ଦେଖୁ ପଠାଇଲେ ନାହିଁ । ଉତ୍କଳ ବିଶ୍ବବିଦ୍ୟାଳୟରୁ ଘନ 
ଘନ ଚିଠି ଆସିଲା ପରେ ବି ପଠାଇଲେ ନାହିଁ | ଶେଷରେ ଚରମ ଚିଠି ଆସିଲା ୨ଦିନ 
ଭିତରେ ଖାତା ନ ପଠାଇଲେ, ଆପଣଙ୍କ ବିରୋଧରେ ସରକାରଙ୍କୁ ଲେଖୁବୁ । ଇଏ 
ଦୁଇଦିନ ଭିତରେ ଖାତା ନେଇ ଉକ୍ୂଳ ବିଶ୍ଵବିଦ୍ୟାଳୟରେ ଦେଇ ଦେଲେ । କିନ୍ତୁ 
ବିଶ୍ବବିଦ୍ୟାଳୟର ସନ୍ଦେହ ହେଲା ଏହାଙ୍କ ଖାତା ଦେଖା ବିଷୟରେ ! ମାର ମାର 
ଭଣ୍ଡାରିଆକୂ ମାର ବା ମାଧ୍ଆକୁ ହାଣମୁହଁକୁ ଠେଲ ରୀତିରେ ବିଶ୍ଵବିଦ୍ୟାଳୟରୁ ଜଣେ 
କର୍ମଚାରୀ ରେଜିଷ୍ଟରଙ୍କ ଠାରୁ ଟିଠି ଧରି ଆସି ମତେ ଦେଲେ ଓ କହିଲେ ଫଳ ବାହାରିପାରୁ 
ନାହିଁ, ପିଲା ଆନ୍ଦୋଳନ କରୁଛନ୍ତି, ଆପଣ ମୋ ସହ ଆସନ୍ଧୁୁ ଆଜି ଦିନ ଓ ରାତି ସୁଦ୍ଧା 
ଏହି ଅଧ୍ଯାପକଙ୍କର ଖାତା ଆଉଥରେ ଦେଖୁଲେ, ଫଳ ବାହାରିବ | ତାଙ୍କ ସ୍କୁଟରରେ ମୁଁ 
ସିଧା କଲେଜରୁ ବିଶ୍ବବିଦ୍ୟାଳୟକୁ ଗଲି, ପିଅନକୁ କହିଲି ଘରେ ଜଣେଇଦେବ | ମୁଁ 
ଆଜି ଫେରିବି ନାହିଁ । ଖତା ସଂଖ୍ୟା ତ ମୋଟ ୨୪ | ଏଣୁ ବିଶେଷ ସମୟ ଲାଗିଲା 
ନାହିଁ । ଦେଖୁଲି ଭିତରେ ପ୍ରଶ୍ନର ଉତ୍ତର ଉପରେ ନାଲି ଚିହ୍ନ ତ ନାହିଁ, ପ୍ରତ୍ୟେକ ପ୍ରଶ୍ନର 
ନମ୍ବର ମଧ୍ଯ ଖାତା ମଧ୍ଯରେ ନାହିଁ । ଖାତାର ପ୍ରଥମ କଭର ଉପରେ ଯେଉଁଠି ପ୍ରଶ୍ନ ନମ୍ବର 
ଛପା ହୋଇଥାଏ ତା କଡ଼ରେ ନମ୍ବର ଦିଆଯାଇଛି ଅଥଚ ଖାତା ଭିତରଯାକ ଫାଙ୍କା । 
ସମସ୍ତଙ୍କୁ ୪୦/୪୫ ନମ୍ବର ଦେଇଥିଲା ବେଳେ ତାଙ୍କ ପ୍ରିୟ ଚାମଚା ଛାତ୍ରକୁ ୮୦ 
ନମ୍ବର ଦେଇଥିଲେ | ଖତା ସବୁ ଦେଖୁ ଉପଯୁକ୍ତ ନମ୍ବର ଦେଲି - ଯେଉଁମାନେ ୪୦/ 
୪୫ ପାଇଥିଲେ, ୫ ୦/ ୬୦ ପାଇଲେ ଓ ତାଙ୍କ ପିଲାଟି ମାତ୍ର ୪୦ ନମ୍ବର ପାଇଲା । 

ଖାତାତକ ରେଜିଷ୍ଟର ନେଇ କୁଳପତିଙ୍କୁ ଦେଖାଇଲେ - ସାଘାଂତିକ ଭୁଲ ପାଇଁ ତାଙ୍କୁ 
ଉତ୍କଳ ବିଶ୍ବବିଦ୍ୟାଳୟ ଓ ମାଧ୍ଯମିକ ଶିକ୍ଷାବୋର୍ଡ଼ର ଉଚ୍ଚ ମାଧ୍ଯମିକ ଶିକ୍ଷାବୋର୍ଡ଼ର ଓ 
ଟ୍ରେନିଂ ସ୍କୁଲ ପରୀକ୍ଷାମାନଙ୍କରୁ ସବୁଦିନ ପାଇଁ ବାଛନ୍ଦ କରି ଉକ୍ରଳ ବିଶ୍ବବିଦ୍ୟାଳୟ 
ସଂପୃକ୍ତ ଡ଼ିପାର୍ଟମେଣ୍ଟକୁ ଚିଠି ପଠାଇ ଦେଲେ ! କୁହନ୍ତୁ ତ ପିଲାଙ୍କ ଜୀବନ ସହ ଖେଳିବା 
ଅଧ୍ୟାପକ କେଡ଼େ ଖତରନାକ୍‌ | 


ରାମକୃଷ୍ଣ ନନ୍ଦଙ୍କ କବିତା : 
ସତ କହିବାକୁ କିଆଁ ଡ଼ରିବି 
ସତ କହି ପଛେ ମରିବି 
ଆମ ଲାଳିକା 
ସତ ଲେଖୂବାକୁ କିଆଁ ଡ଼ରିବି 
ସତ ଲେଖୁ ପଛେ ଅପ୍ରିୟ ହୋଇବି 
ନ ଭାବନ୍ଧୁ ଏହା ଆମ୍ଭ ପ୍ରୋଢ଼ି 
ନିରାଟ ସତକୁ ଲେଖୁଛି ନିଗାଡ଼ି । 
ଛେଣ୍ଡିପଦା ଟ୍ରେନିଂ କଲେଜ : 


ବ୍ରହ୍ମପୁରରୁ ଆସିଲା ପରେ ଆଉ ପ୍ରାଇଭେଟ କଲେଜର ପ୍ରିନ୍ତିପାଲ ହେବି ନାହିଁ 
ବୋଲି ଠିକ୍‌ କଲି | କିନ୍ତୁ ତାହା କାର୍ଯ୍ୟରେ ପରିଣତ କରିପାରିଲି ନାହିଁ | ଉତ୍କଳମଣି 


ଗୋପବନ୍ଧୁଙ୍କ କବିତା : 
ଇଚ୍ଛାମତେ କାହୁଁ ଚଳିବ ବା ଜନ 
ସମାଜେ ନିଜର ନୂହେଁ ନିଜ ମନ 


ଛେଵ୍ିପଦାରେ ଦୂଇଟି କଲେଜ ଥଲା ଲଗାଲଗି ହୋଇ | ଗୋଟିଏ ଜେନେରାଲ 
କଲେଜ ନାମ ବାପୁଜୀ କଲେଜ ଆରଟି ବ୍ୟବସାୟୀ ପ୍ରାଇଭେଟ କଲେଜ ପରି ଟ୍ରେନିଂ 
କଲେଜ | ତେବେ ଏ ଟ୍ରେନିଂ କଲେଜର ବିଶେଷତ୍ଵ ହେଲା ଯେ ଏଠି ଆନ୍ଧ, କେରଳ 
ବା ଅନ୍ୟ ରାଜ୍ୟର ପିଲାଙ୍କୁ ନିଆ ହେଉ ନଥିଲା | କେବଳ ଓଡ଼ିଶାର ପିଲାମାନଙ୍କୁ ମାତ୍ର 
ଏକ ହଜାର ଡ଼ୋନେସନ୍‌ରେ ନିଆଯାଉଥଲା | କାରଣ ଏଠି ପୂର୍ବତନ ବିଧାୟକ ଓ 

ଗାନ୍ଧୀୟାନ ବାଳକୃଷ୍ଣ ପଟ୍ଟନାୟକ ଉଭୟ କଲେଜର ପ୍ରେସିଡ଼େଣ୍ଟ ଥିଲେ | ସେ କେବଳ 
ଏହି ଦୁଇଟି କଲେଜ କରି ନ ଥଲେ | ଅନ୍ୟୁନ ପାଞ୍ଚଟି ହାଇସ୍କୁଲ କରିଥଲେ, ଅବିବାହିତ 
ଥିଲେ | ନୀଳକଣ୍ଠ ଦାଶଙ୍କ ପରି ପୂରା ଦାଢ଼ି ରଖୁଥିଲେ | କଲେଜ ପରିସରରେ ଗୋଟିଏ 
ଛଣ ଛାଆଣୀ କୂଡ଼ିଆ କରି ରହୁଥିଲେ ଯଦିଓ କଲେଜ ଓ ହଷ୍ଟେଲଗୁଡ଼ିକ କୋଠାଘର 
ଥିଲା | ସେ ଟ୍ରେନିଂ କଲେଜ କରି24ଲ ଓଡ଼ିଶାର ଅନ୍ୟ ଟ୍ରେନିଂ କଲେଜବାଲାଙ୍କ ପରି 
ନିଜର ଲାଭ ପାଇଁ ନୁହେଁ, ଟ୍ରେନିଂ କଲେଜର ଅର୍ଥ ସେ ବାପୁଜୀ କଲେଜର ଉନ୍ନତିରେ 
ଲଗାଉଥୁଲେ | 


ସେ ଗୋଟିଏ ଦିନ ସମ୍ଭବତଃ ୧୯୮୭ ଅଗଷ୍ଟର ପ୍ରଥମ ସପ୍ତାହରେ ନିଜେ 
ଆମ ଘରକୁ ଆସି ମତେ ପ୍ରିନ୍ତିପାଲ ହୋଇ ଯିବା ପାଇଁ କହିଲେ ¦ ସେ ନିଜେ ତ 
ସଚ୍ଚୋଟ ଓ ନୀତିପରାୟଣ ଥଲେ, ତେଣୁ ମୋ ପୂର୍ବରୁ ସରକାରୀ ଟ୍ରେନିଂ କଲେଜରୁ 
ଅବସରପ୍ରାପ୍ତ ପ୍ରିନ୍ଧିପାଲ ତାଙ୍କ ଟ୍ରେନିଂ କଲେଜର ୍ରିନ୍ଧିପାଲ ଥିଲେ ସେ ଦୁର୍ନୀତି 
କଲାରୁ ତାଙ୍କୁ ବହିଷ୍କାର କରିଥଲେ | ତାକୁ ମୁଁ ଯିବି ନାହିଁ ବୋଲି ସିଧା କହିଲି । ସେ 
ଆଉ ବିଶେଷ ଅନୁରୋଧ ନ କରି ଚାଲିଗଲେ | ସେ ଖବର ସଂଗ୍ରହ କଲେ ଯେ 
ପ୍ରସିଦ୍ଧ କବି ରାଧାମୋହନ ଗଡ଼ନାୟକଙ୍କ ସହ ମୋର ଘନିଷ୍ଠ ସମ୍ପର୍କ ରହିଛି । ଏ 
ସମ୍ପର୍କ ମୁଁ ଅନୁଗୁଳରେ ଥଲାବେଳେ ତାଙ୍କ ସହ ହୋଇଥଲା କାରଣ ତାଙ୍କ ଘର 
କରଡ଼ାପାଳ ଅନୁଗୁଳଠାରୁ ୭କି.ମି. ଥଲା । ଚାରିଦିନ ପରେ ବାଳକୃଷ୍ଣବାବୁ 
ରାଧାମୋହନ ଗଡ଼ନାୟକଙ୍କୁ ବସ୍‌ରେ ସାଙ୍ଗରେ ଧରି ଆମ ଘରେ ଦିନ ୧ ୦ଟାରେ 
ପହଞ୍ଚଲେ | ରାଧାମୋହନ ଗଡ଼ନାୟକଙ୍କୁ ସେତେବେଳେ ୭୭ ବର୍ଷ ବୟସରୁ ଉର୍ବ୍ବ 
ହୋଇଥିଲା | ବାଳକୃଷ୍ଣବାବୁଙ୍କର କାର ନ ଥିଲା ସେ ବି ୭୦ ବର୍ଷ ବୟସ ଥଲେ ବି 
ବରାବର ବସ୍‌ରେ ଯିବାଆସିବା କରୁଥିଲେ | ବସ୍‌ରେ ଆସି ରାଧାମୋହନ ଗଡ଼ନାୟକ 
ହାଲିଆ ହୋଇ ମୋ ସୋଫାରେ ଶୋଇଲେ ଏବଂ କହିଲେ - ତମେ ପ୍ରିନ୍ତିପାଲ 
ହୋଇ ଯିବାକୁ ନ କହିଲା ପର୍ଯ୍ୟନ୍ତ ମୁଁ ଉଠିବି ନାହିଁ କି ଯିବି ନାହିଁ । ମୋର ଚାରା ନ 
ଥିଲା । ଓଡ଼ିଶାର ଜଣେ ଶୀର୍ଷତମ ପଦ୍ଧଭୂଷଣ ପ୍ରାପ୍ତ କବିଙ୍କର ଅନୁରୋଧ ରକ୍ଷା ନ 
କରିବା ଅର୍ଥ ଜଣେ ମହତ ଲୋକକୁ ଅପମାନ ଦେବା | 


ମୁଁ ହଁ କଲି | ସେମାନଙ୍କୁ ଖାଇବାକୁ କହିଲି, ମାତ୍ର ବାଳକୃଷ୍ଣ ବାବୁ ଜିଦ୍‌ ଧରିଲେ 
ଯେ ସେମାନେ ହୋଟେଲରୁ ଖାଇ ଫେରିଯିବେ ଓ ଗଲେ ମଧ୍ଯ | 


ଯେଉଁ ତାରିଖ ମୁଁ ଯିବାକୁ କହିଥଲି ସେହି ତାରିଖ ଦିନ ବାଳକୃଷ୍ଣବାବୁ ଆସି 
ମତେ ବସରେ ନେଇ ଅନୁଗୁଳ ହୋଟେଲରେ ଖୋଇ ଛେଣ୍ଡିପଦାରେ ଦିନ ୫ଟାରେ 

ପହଞ୍ଚାଇଲେ । ମୋ ପାଇଁ ଘର ଠିକ୍‌ ହୋଇ ନ ଥବାରୁ ପ୍ରଥମେ ଡ଼ାକବଙ୍ଗଳାରେ 
୮ଦିନ ରଖୁ ମୋର ଖାଇବା, ପିଇବା ଓ ମୋତେ ଦେଖାଶୁଣା କରିବା ପାଇଁ ଜଣେ 
ପିଅନ ରଖୁଲେ | 


ରାଧାମୋହନ ଗଡ଼ନାୟକଙ୍କ କଥାରେ ଗଲି ଏବଂ ବାଳକୃଷ୍ଣ ପଟ୍ଟନାୟକଙ୍କଠାରୁ 
ଶୁଣିଲି ଯେ ମୋ ଶଶୁର ଛେଣ୍ଡିପଦା ଡ଼ାକ୍ତରଖାନାରେ ଡ଼ାକ୍ତର ଥଲେ ଏବଂ ମୋ ବଡ଼ 
ଶଳା ଓ ମୋ ସ୍ତ୍ରୀ ଯଥାକ୍ରମେ ୩ବର୍ଷ ବୟସ ଓ ୨ ବର୍ଷ ବୟସର ଥଲେ ଓ ଡ଼ାକବଙ୍ଗଳାରେ 
ଖେଳୁଥଲେ | ଡ଼ାକ୍ତରଖାନା ଓ ଡ଼ାକବଙ୍ଗଳା ପାଖାପାଖୁ ଥଲା | ବହୁ ଅଶିତି ଉପର 
ବୟସ ବି ମୋ ଶଶୁରଙ୍କ କଥା କହୁଥିଲେ | 


ମୋ ପାଇଁ କଲେଜରୁ ଅଧମାଇଲିଏ ଦୂରରେ ବିଲ ମଝିରେ ଓ ରାସ୍ତା କଡ଼ରେ 
ଗୋଟେ କୋଠାଘର ଠିକ୍‌ କଲେ । ଏଟି ଜଣଙ୍କର ଫାର୍ମ ହାଉସ ଥିଲା, କୂଅ ଥିଲା | 
ଗାଧୁଆଘର ଓ ପାଇଖାନା ଥଲା | ଏକଦା ଘରମାଲିକ ଏଠି ବିଭିନ୍ନ ପନିପରିବା କରୁଥିଲେ | 
ଲମ୍ବ ରୋଷେଇ ଘରଟିଏ ଥଲା | ଏ ଘରେ ତିନୋଟି ରୁମ୍‌ ଥଲା । ଗୋଟିକରେ ମୁଁ 
ରହିଲି ଓ ଆଉ ଦୁଇଟିରେ ଚାରିଜଣ ଅଧ୍ୟାପକ ରହିଲେ | ବାଳକୃଷ୍ଣ ପଟ୍ଟନାୟକ ମୋ 
ଶୋଇବା ପାଇଁ ଗଦି ଓ ଘୋଡ଼େଇ ହେବା ପାଇଁ ରେଜେଇ ନୂଆ ତିଆରି କରି ଯୋଗାଇ 
ଦେଲେ ଏବଂ ଆମ ସମସ୍ତଙ୍କ ରୋଷେଇ କରିବା ପାଇଁ କଲେଜର ଜଣେ ପିଅନକୁ 
ନିଯୁକ୍ତ କଲେ | ଘରଟି ଚାରିପାଖେ ଉଚ୍ଚ ପାଚିରି ଥଲା ଓ ଏଥପାଇଁ ଏ ଘରଟି ନିରାପଦ 
ଥିଲା | ମଝିରେ ପ୍ରଶସ୍ତ ଅଗଣା ଥଲା | 


ଛେଶ୍ରିପଦା ଅନୂଗୁଳଠାରୁ ୪୦ କି.ମି. ବାଟ | ଏଠି ରହିବା ପରେ ଓ ଶଶୁରଙ୍କ 
ଅବସ୍ଥାନ କଥା ଶୁଣି ମୁଁ ମୋ ଶାଶୁଙ୍କୁ ଛେଣ୍ଡିପଦା କଥା ପଚାରିଲି । ସେ କହିଲେ ଯେ 
କଟକରୁ ଟ୍ରେନ୍‌ରେ ମେରା ମୁଣ୍ଡଳି ଯାଇ ସେଠୁ ଛୋଟ ବସ୍‌ରେ ଅନୁଗୁଳ ଯାଆନ୍ତି 
ଅନୂଗୁଳରୁ ଛେଶ୍ରିପଦାକୁ ବସ ନ ଥାଏ । ଏଣୁ ଚୂଡ଼ା, କଂସା, ଗୁଡ଼ ଓ ପାଣଁ ଧରି 
ଶଗଡ଼ରେ ସକାଳୁ ବାହାରି ଛେଣ୍ଡିପଦାରେ ରାତି ୧୦ଟାରେ ପହଞ୍ଚନ୍ତି । ଭାବିଲି 
ସେତେବେଳେ ଯାତାୟତ କେତେ କଷ୍ଟ ଥୁଲା | ମୋ ସ୍ତ୍ରୀକୁ ବର୍ରମାନ ୭୫ ବର୍ଷ, ସେ 
ବର୍ଷକର ଥଲେ | ଏଣୁ ଏହା ୭୪ ବର୍ଷ ତଳର କଥା । ଛେଶ୍ରିପଦାକୁ ଅନୁଗୁଳରୁ 
କେବେ ବସ ଯାତାୟତ କଲା ତାହା ମୋତେ ଗୋଚର ନାହିଁ । 


କଲେଜରେ ଅଗଷ୍ଟ ୧୮ ତାରିଖରେ ଯୋଗ ଦେଲି | ( ୧୯୮୭ ମସିହା) | 
ପାଠ ପଢ଼ା ଖୁବ୍‌ ଭଲ ଭାବରେ ହେଲା |! ମାତ୍ର ଆଗରୁ ଏହି କଲେଜରେ ଉକ୍କଳ 

ବିଶ୍ଵବିଦ୍ୟାଳୟ ପରୀକ୍ଷା କରୁ ନ ଥିଲେ । ପିଲାମାନେ ଅନୁଗୁଳ ଟ୍ରେନିଂ କଲେଜରେ 
ପରୀକ୍ଷା ଦେଉଥିଲେ | ପ୍ରଥମ ବର୍ଷ ଏଠି କପି ହେବାରୁ ପର୍ଯ୍ୟବେକ୍ଷକ ଗୋଟିଏ ପେପର 
ସ୍ତାଚ କରିଦେଲେ ଏବଂ ବାଳକୃଷ୍ଣ ବାବୁଙ୍କ ବ୍ୟକ୍ତିତ୍ଵ ଓ ରାଜନୀତି ନେତା ପ୍ରଭାବରେ 
ବିଶ୍ଵବିଦ୍ୟାଳୟ ସେହି ପେପରର ଅଲଗା ପ୍ରଶ୍ନ ଆଉ ଥରେ ଛପାଇ ପରୀକ୍ଷା କରାଇ 
ଥିଲେ | ସେ ଦିନଠୁ ଗତ ତିନିବର୍ଷ ଧରି ପରୀକ୍ଷା ଅନୁଗୁଳ ଟ୍ରେନିଂ କଲେଜରେ 
ହେଉଥଲା | ୧୯୮୮ ପରୀକ୍ଷା ପାଇଁ କଲେଜକୁ କେନ୍ଦ୍ର କରିବା ପାଇଁ ବାଳକୃଷ୍ଣବାବୁ 
ମତେ ଧରି ଉକୁଳ ବିଶ୍ବବିଦ୍ୟାଳୟକୁ ଆସି ରେଜିଷ୍ଟାର ଧୀରେନ ସାମନ୍ତରାୟଙ୍କୁ କହିଲେ | 
ଧୀରେନ ସାମନ୍ତରାୟ ତ ମୋତେ ପୂର୍ବରୁ ଭଲ କରି ଜାଣିଥିଲେ ଓ କହିଲେ - ମାଡ଼ଖୁଆ 
ପ୍ରିନ୍ଧିପାଲଙକୁ ଆଉ ମାଡ଼ ଖୋଇବ ନାହିଁ ପ୍ରତିଶୃତି ଦେଲେ ମୁଁ କେନ୍ଦ୍ର କରିବି । ବାଳକୃଷ୍ଣବାବୁ 
ପୂର୍ଣ୍ଚ ପ୍ରତିଶୃତି ଦେଲେ । 


କିନୁ ଶୁଭ ଖବରଟା କଲେଜ ପାଇଁ ଅଶୁଭ ହେଲା | ସ୍ଥାନୀୟ କିଛି ବଦମାସ 
ପିଲା କହିଲେ ଆମେ ନିଶ୍ଚୟ କପି କରିବୃ, ଦେଖବା କିଏ କଣ କରିବ । ଏ କଥା 
ପ୍ରଚାର ହୋଇଗଲା । ବାଳକୃଷ୍ଣ ବାବୁ କଲେଜ ଚାରିପଟେ ବାଉଁଶ ତାଟି ଦେଇ ଆବଦ୍ଧ 
କରି ଗୋଟିଏ ବାଟ ରଖୁଲେ ଓ ଥାନାରେ ପୋଲିସ୍‌ ଫୋର୍ସ ଯୋଗାଇବାକୁ ଅନୁରୋଧ 
କଲେ | ଇନ୍‌ସପେକ୍ଟର ଥାଆନ୍ତି ରଙ୍ଗବଲ୍ଲଭ ଜେନା, ବଳିଷ୍ଠ ଚେହେରା, ଲମ୍ବା ଘାଗରା 
ନିଶ, ଛୋଟ ପିଲା ଦେଖୁଲେ ଡ଼ରିବେ | ଥାନାରେ ଏତେ ପୋଲିସ୍‌ ନ ଥଲେ, ଏଣୁ 
ସେ ଢ଼େଙ୍କାନାଳରୁ ଗୋଟେ ପ୍ଲାଟୁନ ପୋଲିସ୍‌ ମଗାଇଲେ ଓ ମତେ ଜଗିବା ପାଇଁ 
ଦୁଇଜଣ କନେଷ୍ଟବଳ ମୋ ରହିବା ଘରେ ୨୪ ଘଣ୍ଟା (ସିଫୃ ଅନୁସାରେ) ଜଗିଲେ | 
ବାଳକୃଷ୍ଣବାବୁ ( ବର୍ରମାନ ଗତାୟୁ) ତାଙ୍କ ପ୍ରତିଶ୍ରୁତି ଅକ୍ଷରେ ଅକ୍ଷରେ ପାଳନ କଲେ । 
ସେ ଏବଂ ପରିଚାଳନା ସେକ୍ରେଟେରୀଙ୍କ ସମସ୍ତ ସଭ୍ୟ ପରୀକ୍ଷା ଦିନମାନଙ୍କରେ ବାହାରେ 
ପୋଲିସଙ୍କ ସହ ଜଗିଲେ | 


ବାଳକୃଷ୍ଣବାବୁଙ୍କ ଦର୍ଶନ ଥିଲା । ସବୁ ପିଲା ଫେଲ ହୁଅନ୍ତୁ ପଛେ କଲେଜର 
ଦୁର୍ନାମ ନ ହେଉ ଓ ତାଙ୍କ ସମ୍ମାନରେ ଆଞ୍ଚ ନ ଆସ, ପରୀକ୍ଷା ସରିଲା ! ପ୍ରାକ୍ତିକାଲ 
ପରୀକ୍ଷା ପାଇଁ ଇଣ୍ଟରନାଲ ଓ ଏକ୍ଟଟରନାଲ ପରୀକ୍ଷକ ନିଯୁକ୍ତି କରି ସେମାନଙ୍କ ପାଖୁ 
ନିଯୁକ୍ତିପତ୍ର ଓ ପରୀକ୍ଷା ତାରିଖ ଜଣାଇଦେଲି | ପାଞ୍ଚଦିନ ପରେ ଗ୍ରୀଷ୍କଛୁଟି ହେଲା | 
ଅତି ଭଦ୍ର ଓ ଉତ୍ତମ ଲୋକ ପୋଲିସ୍‌ ଇନ୍ଵପେକ୍ଟର ରଙ୍ଗବଲ୍ଲଭ ଜେନା ମୋତେ ଡ଼ାକି 
ନିଭୂତରେ କହିଲେ - ଆପଣ ଆଉ ଏଠାକୁ ଆସିବେ ନାହିଁ, ବାଳକୃଷ୍ଣ ବାବୁତ 
ପ୍ରତିପରିଶାଳୀ ଲୋକ ଓ ସ୍ଥାନୀୟ ଲୋକ ପିଲାମାନେ ତାଙ୍କର କିଛି କରିପାରିବେ 

ନାହିଁ, ଆପଣଙ୍କ ଉପରେ ଆକ୍ରମଣ କରିବେ ବୋଲି ମୁଁ ଭିତିରି ଖବର ପାଇଛି | ଏଣୁ 
ଯେଉଁଦିନ ଯିବେ ମତେ କହିଲେ ମୁଁ ଆପଣଙ୍କ ସହ ଆପଣଙ୍କର ଘରଯାଏ ଦୁଇଜଣ 
କନେଷ୍ଟବଳ ଦେବି - ବାଟରେ ବିପଦ ଆଶଙ୍କାରେ | ସେ ତାହା ବି କଲେ | ଘରେ 
ପହଞ୍ଚି ମୁଁ ଇସ୍ତଫା ପତ୍ର ପଠାଇଦେଲି । ତଥାପି ବାଳକୃଷ୍ଣବାବୁ, ସେକ୍ରେଟେରୀ ଓ 
ଆଉ ଦୁଇଜଣ ପରିଚାଳନା ସମିତିର ସଭ୍ୟ ଆସି ପୁଣି ଯିବାକୁ ଅନୁରୋଧ କଲେ | 
ମୁଁ ବିଲକୂଲ ରାଜି ହେଲି ନାହିଁ । 


ଭାବିଲି 
ଗଂଗା ଗଲି ଯେତିକି 
ଫଳ ପାଇଲି ସେତିକି 


ବ୍ରହମପୁରେ ମତେ ମାସିକ ୨ ହଜାର ଟଙ୍କା ବେତନ ମିଳୁଥଲା | ଏଠି ୧୮୦୦ 
ଟଙ୍କା ବେତନ ମିଳିଲା । ବେତନ ପାଇଁ ମୁଁ କୌଣସି ପ୍ରାଇଭେଟ୍‌ କଲେଜର ସଭାପତିଙ୍କ 
ସହ ମୂଲଚାଲ କରେ ନାହିଁ । ଅବସର ପରେ ଶିକ୍ଷାଦାନ ପାଇଁ ମୋର ମୁଖ୍ୟ ଉଦ୍ଦେଶ୍ୟ 
ଥାଏ ! କେବଳ ମୁଁ କିଛି ଦାବି ନ କରିଥିବାରୁ ସେମାନେ ଯାହା ଦରମା ଦିଅନ୍ତି ମୁଁ 
ଖୁସିରେ ଗ୍ରହଣ କରେ । ଛତିଆ କଲେଜରେ ମୁଁ ମାସିକ ମାତ୍ର ୧୨୦୦ ଟଙ୍କା ପାଉଥିଲି, 
ଅଥଚ ଅଧ୍ୟାପକମାନେ ୟୁ.ଜି.ସି ଦରମା ମାସିକ ୪ ହଜାର ଲେଖାଏଁ ପାଉଥିଲେ | 
ସେହିପରି କଟକର ରଘୁନାଥଜୀଉ କଲେଜରେ ମାସିକ ୧ ୦୦୦ ଟଙ୍କା ପାଉଥିଲି ଓ 
ସକଟରରେ ମାସିକ ୩୦୦ ଟଙ୍କା ପେଟ୍ରୋଲ ଖରଚ କରୁଥିଲି । 


ବାଳକୃଷ୍ଣ ପଟ୍ଟନାୟକ ପାଇଁ ଏକ ସୃତି ସମିତି ଗଠନ ହୋଇଛି, ତାଙ୍କ ଷ୍ଟାଚ୍ଯୟୁ 
କଲେଜ ପରିସରରେ ସ୍ଥାପିତ ହୋଇଛି ଓ ତାଙ୍କ ଜୀବନୀ ଛପା ହୋଇଛି | ସେ କିପରି 
ନୀତିବାନ୍‌ ଥଲେ ତାର ଆଉ ଗୋଟିଏ ଉଦାହରଣ ଦେଉଛି | ମୋ ପରେ ସେ ସରକାରୀ 
ଟ୍ରେନିଂ କଲେଜର ଆଉ ଜଣେ ଅଧାପଙଙ୍କୁ ପ୍ରିନ୍ଧିପାଲ କରିଥଲେ | ଏହି ପ୍ରିନ୍ଧିପାଲ 
ସପ୍ତାହରେ କଲେଜକୁ ମାତ୍ର ଦୁଇଥର ଯାଉଥୁଲେ ଅଅଚ ମୁଁ ସବୂଦିନେ ଉପସ୍ଥିତ ରହୁଥିଲି | 
ଦୂଇମାସ ପରେ ତାଙ୍କୁ ବରଖାସ୍ତ କରି କଲେଜର ବରିଷ୍ଠ ଅଧ୍ୟାପକଙ୍କୁ ପ୍ରିନ୍ଧିପାଲ କଲେ । 


ଓଡ଼ିଶାର ବଡ଼ ଘାଟିମାନେ : 


ଆମ୍ବଜୀବନୀରେ ମୁଁ 'ର ପ୍ରାଚୂର୍ଯ୍ୟ କଟୁ ହୋଇଥାଏ | ଶାସ୍ତ କହିଲା ' ମୁଁ କାର | 
ତ୍ୟାଗ କରିବା ଉଚିତ । କିନ୍ତୁ ବିଖ୍ୟାତ ବିଖ୍ୟାତ ସାହିତ୍ୟକମାନଙ୍କ ପାଇଁ ଶାସ୍ତ କହେ ମୁଁ 

ସ୍ଥାନରେ ଆମ୍ଭେ ଲେଖବା ପାଇଁ । ଆମେ ତ ସାହିତ୍ୟିକ ନୋହୁଁ ଫାହିତ୍ଯକ (ବ୍ଯଙ୍ଗ 
ଲେଖକ ହିସାବରେ ମୁଁ ନିଜକୁ ଫାହିତ୍ୟିକ କୂହେ | କାରଣ : 


ସାହିତ୍ୟ ସଭାରେ ପଛପଟେ ବସୁ 
ଜାଗା ନ ଥୁଲେ ମୁହଁ ଆଉଁଶି ଖସୁ । 


ଦି'ଟା ବେସରକାରୀ କଲେଜର ଅନୁଭୂତି ବର୍ଣ୍ଣନା ପରେ ଆଉ ଦି'ଟା 
କଲେଜର ଅନୁଭୂତି ବର୍ଣ୍ଣନା କରିଛି । ଏଣୁ ଯାତ୍ରା ମଝିରେ ଫାର୍ସ ପରି ଟି.ଭି. 
ସିରିୟାଲ ମଝିରେ ନିମ୍ବ ବା ଅଶ୍ଲୀଳ ବିଜ୍ଞାପନ ପରି ବା ସିନେମାରେ ଇଣ୍ଟରଭାଲ୍‌ 
( ଅବକାଶ) ପରି ମୁଁ ଓଡ଼ିଶାର ଘାଟିମାନଙ୍କର ଚୁମ୍ବକ ବର୍ଣ୍ଣନା ଦେଉଛି, କାରଣ ଏ 
ଘାଟି ସବୁ ବହୁତାଂଶ ଲୋକ ଦେଖୁ ନ ଥିବେ । ଆମୁଜୀବନୀ ସହ ଏହାର ସମ୍ପର୍କ 
ଥିବାରୁ ପାଠକମାନଙ୍କ ଜାଣିବା ପାଇଁ ଏହା ଲେଖୁଛୁ ଯଦିଓ ଏ ଆମ୍ମଜୀବନୀ କେହି 
ପଢ଼ିବେ ବୋଲି । 


୧. ବଡ଼ ମନୋରମା ଘାଟି : 


ସମ୍ବଲପୁରରୁ ଦେବଗଡ଼ ଗଲେ (ଦେଓଗଡ଼ ପ୍ରଧାନ ପାଟ ଜଳପ୍ରପାତ ପାଇଁ 
ପ୍ରସିଦ୍ଧ) ଏ ଘାଟି ପ୍ରାୟ ୨ କି.ମି. ପର୍ବତ ଉପରେ ଉଠି ଉଠି ଆରପଟେ ଖଶେ । ଏହାକୁ 
ମୁଁ ପ୍ରାୟ ୬ଥର ପାର ହୋଇଛି । 


୨. ଖଲ୍ଲିକୋଟ ଘାଟି : 


ବାଲୁଗୀରୁ ବ୍ରହ୍ମପୁର ଗଲେ କେଶପୁରଠାରୁ ଏ ଘାଟି ତୀଖ ପାହାଡ଼ 
ଉପର ଦେଇ ଯାଏ | ସେତେବେଳେ ଦକ୍ଷିଣାଞ୍ଚଳରେ ନୀଳ ରଙ୍ଗର ସରକାରୀ 
ଓ.ଆଗ୍‌.ଟି ବସ୍‌ ସବୂ ଯାଉଥିଲା | କେତେକ ବସ ଘାଟି ଚଢ଼ି ନ ପାରି ଖଲ୍ଲିକୋଟ 
ଦେଇ ବୁଲି ଯାଉଥୁଲା | ମାତ୍ର ଯେତେବେଳେ ସରକାରୀ ନାଲି ବସ୍‌ ଚାଲିଲା, 
ସେଗୁଡ଼ିକ ଏହି ଘାଟି ଉପର ଦେଇ ଯାଉଥଲା | ଏ ଘାଟି ଦେଇ ବ୍ରହ୍ମପୁର, 
କୋରାପୁଟ, ସୁନାବେଡ଼ା ଓ ଜୟପୁର ପରୀକ୍ଷାର ଏକ୍‌ ଟରନାଲ ହୋଇ ପ୍ରାୟ 
୧୫ ବର୍ଷ ଯାଇଛି | 


୩. ଦୀର୍ଘତମ କଳିଙ୍ଗାଘାଟି : 


ଗତ ୧.୬. ୨୦୧୧ ତାରିଖ ସମାଜରେ ବାହାରିଥଲା ଯେ ଗୋଟେ ବସ 
୧୫ଫୁଟ ତଳକୁ ଖସିପଡ଼ିଥଲା । ଏ ଘାଟିଟିର ଲମ୍ବ ୨୮ କି.ମି. (ଯାହା ମୁଁ ବସ୍‌ 

M୦୦୩୫ ଉଜାଣି ସମୟ 


ଡ୍ରାଇଭରଙ୍କ ଠାରୁ ଶୁଣିଛି - ସତ୍ୟତା କହିପାରିବି ନାହିଁ - ମାତ୍ର ଖୁବ୍‌ ଦୀର୍ଘ ପାହାଡ଼ 
କଡ଼େ କଡ଼େ ରାସ୍ତା, ସେହି ରାସ୍ତାରେ ବସ ଉଠି ଉଠି ଯାଏ ଓ ଧୀରେ ଧୀରେ ଖସି ଖସି 
ତଳକୁ ଓହ୍ଲାଏ । ଏହି ଘାଟି ଫୁଲବାଣୀ ସହର ପରେ ବ୍ରହ୍ମପୁର ଯିବା ରାସ୍ତାରେ ପଡ଼େ | 
ବସ ଉପରୁ ତଳେ ଥବା ଗଛଗୁଡ଼ିକ ବାମନ ପରି ଦେଖାଯାନ୍ତି | ଏ ଘାଟିରେ ଦିନରେ ଓ 
ରାତିରେ ପ୍ରାୟ ମୁଁ ୧ ୫ଥର ଯାଇଛି | 


୪. ଉଚ୍ଚତମ ସାଲୁର ଘାଟି : 


ପୂର୍ବରୁ ବର୍ିତ ଆଲମୋରାକୁ ଯିବାକୁ ଯେପରି ହିମାଳୟ କାନ୍ଧିରେ ରାସ୍ତା ହୋଇ 
ଛୋଟ ବସ ସବୁ ଅଙ୍କାବଙ୍କା ରାସ୍ତାରେ ଯାଏ, ଠିକ୍‌ ସେହିପରି ସାଲୁର ଘାଟି ଯଦିଓ 
ଆଲମୋରା ଯିବା ଘାଟିର ଉଚ୍ଚତାର କମ୍‌ ତଥାପି ଘାଟିର ଉଚ୍ଚତମ ସ୍ଥାନରୁ ତଳ ବଡ଼ 
ବଡ଼ ଗଛ ବୂଦାପରି ଦେଖାଯାଏ | ୧୯ ୯୮ରେ କୋରାପୁଟରେ ଗୋଟେ ସେମିନାରରେ 
ଯୋଗ ଦେଇ ଆମେ ୫ଜଣ ଠିକ୍‌ କଲୁ ସାଲୁର ଘାଟି ଦେଇ ଯାଇ ବିଜୟନଗର ରେଳ 
ଷ୍ଟେସନରୁ ଟ୍ରେନ ଧରି କଟକ ଆସିବା | ବସ୍‌ ଦିନ ୧୦ଟାରେ ଚଢ଼ିଲୁ ପଟାଟ୍ଗିରେ 
( ଘାଟର ଶେଷ ସହର) ଦିନ ସାଢ଼େ ୪ଟାରେ ପହଞ୍ଚଲୁ | ସର୍ପିଳ ପାହାଡ଼ କାନ୍ଧି ରାସ୍ତାରେ 
ବସ ଯାଏ, ଏ ଘାଟି ଆଉ ମୁଁ ଦେଖୁ ନାହିଁ । ମାତ୍ର କଳିଙ୍ଗ ଘାଟିର ପାହାଡ଼ ଉପରେ ଘଞ୍ଚ 
ଓ ବିରାଟ ଦ୍ୁମ ଏବଂ ତଳେ ନିକାଞ୍ଚ ବିଭିନ୍ନ ବଡ଼ ବଡ଼ ଗଛର ଜଙ୍ଗଲ ଏବେ 
( ୨ ୦୦ ୪)ରେ ଦେଖୁବାକୁ ମିଳିଲା ନାହିଁ | ବର୍ଭମାନ ତ ମାଫିଆ ରବ, କାଠ ମାଫିଆ, 
ଜମିମାଫିଆ, ଜନୁ ମାଫିଆ, ଖଣି-ଖାଦାନ ମାଫିଆ କୋଇଲା ମାଫିଆମାନେ ନେତା, 
ମନ୍ତ୍ରୀ ଅଫିସରଙ୍କ ସଲାସୁତୂରାରେ ସବୁ ସ୍ଵାହା କରୁଛନ୍ତି । ଖବରକାଗଜରେ ବାହାରୁଛି 
ଘଞ୍ଚ ଗଛପୂର୍ଣ ବିରାଟ ବିରାଟ ପାହାଡ଼ର ଅସ୍ତିତ୍ଵ ଆଉ ନାହିଁ, ଗଛ କାଟି ଡ଼ିନାମାଇଟ 
ଲଗାଇ ପଥର ସବୁ କ୍ରସରମାନଙ୍କୁ ବୃହାଯାଉଛି | ଆପରି, ଅଭିଯୋଗ, ଜନସ୍ବାର୍ଥ ମାମଲାର 
ଅର୍ଥ ରାଜନୀତି ଇନ୍ଦ୍ରଜାଲରେ ଲୁଚିଯାଉଛି | 


ବେସରକାରୀ କଲେଜ, ଛତିଆ 


ଏହାର ନାମ ହାଡ଼ିଦାସ ମହାପୁରୁଷ ମହାବିଦ୍ୟାଳୟ ( କଲ୍ଲେଜ) | ପ୍ରସିଦ୍ଧ ମାଳିକା 
ଲେଖକ ହାଡ଼ିଦାସ ଏହି ମୁଣ୍ଡିଆ ଉପରେ ଆଶ୍ରମ କରି ରହିଥିଲେ ଯେଉଁଠି ବର୍ଭମାନ 
ଜଗନ୍ନାଥ, ବଳଭଦ୍ର ଓ ସୁଭଦ୍ରା ଥବା ଦେଉଳ ଉଭା ହୋଇଛି ଓ ଏହାକୁ ଦ୍ଵିତୀୟ 
ଶ୍ରୀକ୍ଷେତ୍ର କୁହାଯାଇଛି | ହାଡ଼ିଦାସଙ୍କ ବଂଶଧରମାନେ ଏହାର ସ୍ଵତ୍ଵାଧ୍ରକାରୀ ଓ ଜ୍ୟେଷ୍ଠ 
ପୁତ୍ର ଗାଦିନାସିନ ହୁଅନ୍ତି ଓ ତାଙ୍କୁ ମଣିମା କୁହାଯାଏ | 

ଉଜାଣି ସମୟ a ୩୦୧ 


ଛତିଆବଟ ( ଏହି ନାମରେ ସେ ଦେବସ୍ରାନ ନାମିତ) ପ୍ରତି ମୋର ଖୁବ୍‌ 
ପିଲା ଦିନରୁ ପ୍ରବଳ ଆକର୍ଷଣ ଥଲା । ଛତିଆବଟକୁ ଦର୍ଶନ ପାଇଁ ଆମ ସମସ୍ତ 
ଅଞ୍ଚଳର ଲୋକ ବରାବର ଆସିଥାନ୍ତି । ମୋତେ ୭ ବର୍ଷ ବୟସ ସମୟରେ ବାପା- 
ବୋଉ ଓ ମୁଁ ଶଗଡ଼ ଗାଡ଼ିରେ ଆସି ଛତିଆବଟରେ ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କୁ 
ଦର୍ଶନ କରିଥିଲୁ । ପ୍ରବେଶଦ୍ଵାର କାନ୍ଧମାନଙ୍କରେ ବିଭିନ୍ନ ଦେବଦେବୀଙ୍କର ବଡ଼ 
ବଡ଼ ରଙ୍ଗିନ୍‌ ଚିତ୍ର ଦେଖୁ ମୁଁ ବିମୋହିତ ହେଉଥିଲି । ଭେଡ଼ାରେ ଚାରିବର୍ଷ ପଢ଼ିବା 
ଭିତରେ ପ୍ରତି ଛୁଟି ପରେ ଆସିଲାବେଳେ (କାରଣ ଛତିଆରୁ ହିଁ ଭେଡ଼ା ଯିବାକୁ 
ହୁଏ) ଛତିଆବଟ ଦର୍ଶନ କରୁଥିଲି | ରାଧାନାଥ ଟ୍ରେନିଂ କଲେଜରେ ଥିଲାବେଳେ 
ମୋ ସ୍ତୀଙ୍କ ସହ ସ୍କୁଟରରେ ଗାଆଁକୁ ଗଲାବେଳେ ଦର୍ଶନ କରି ଯାଉଥିଲୁ, ଛତିଆ, 
ଦର୍ପଣି ଇଷ୍ଟେଟରେ ଥଲା ଓ ଆମ ଗାଆଁ ବି ଦର୍ପଣି ଇଷ୍ଟେଟରେ ଥଲା | ଏହା ଆମ 
ଗାଆଁଠାରୁ ଚଲାବାଟରେ ମାତ୍ର ୧ ୫କି.ମି. ! ଏହା ବ୍ୟତୀତ ମୁଁ ରେଭେନ୍ଟାରେ 
ଥିଲାବେଳେ କଲେଜର ପରିଚାଳନା ସମିତି ମତେ ଡ଼େପୁଟେସନ୍‌ରେ ନେବା ପାଇଁ 
ମୋ ପାଖୁ ଆସି କହିଥୁଲେ | ମୁଁ ମନା କରିଥିଲି ଓ କହିଥୁଲି ବର୍ଷେ କି ଦୁଇବର୍ଷ 
ପରେ ମୁଁ କୌଣସି ସରକାରୀ କଲେଇର ପ୍ରିନ୍ଧିପାଲ ହେବି, ଅବସର ପରେ ବିଚାର 
କରିବି । 

ମୁଁ ଯୋଗ ଦେଲା ବେଳକୁ ଏ କଲେଜର ଅର୍ଵାଧ୍ବକ ଅଧ୍ୟାପକ ୟୁ.ଜି.ସି 
ଦରମା ପାଉଥିଲେ ଓ ଅନ୍ୟମାନେ ବୃକଗ୍ରାଣ୍ଟ ପାଉଥିଲେ ! ନିୟମ ଅନୁସାରେ 
ଜଣେ ସରକାରୀ ପ୍ରାଧ୍ୟାପକ ଏଠି ଡ଼େପୁଟେସନରେ ପ୍ରିନ୍ତଧିପାଲ ହେବା କଥା | ସେର 
ନିୟମ ଅନୁସାରେ ମୋର ସହକର୍ମୀ ଡ଼ଃ. କୁଳମଣି ମହାପାତ୍ର ଏଠି ପ୍ରିନ୍ଵିପାଲ 
ହୋଇଥୁଲେ | ମୁଁ ଛେଶଣ୍ରିପଦାରୁ ବିଦାୟ ନେଇ ଘରେ ଥିବା ଭିତରେ ଡଃ. ମହାପାତ୍ର 
ଇସ୍ତଫା ଦେଇ ଚାଲିଗଲେ । ସେ ଗଲା ପରେ ପରିଚାଳନା କମିଟି ମୋର ସ୍ଵୀକୃତି 
ନେଇ ସରକାରଙ୍କୁ ଜଣାଇଲା ଯେ ବର୍ଭମାନ ପାଇଁ ଆମେ ଡ଼େପୁଟେସନ ପ୍ରିନ୍ଧିପାଲ 
ଦରକାର କରୁ ନାହୁଁ ଜଣେ ଅଭିଜ୍ଞ ପ୍ରିନ୍ଧିପାଲ ଦରକାର କରୁଛୁ ଏବଂ ମୋ ନାମ 
ସୁପାରିସ କରିବାକୁ ଅନୁରୋଧ କରୁଛୁ | 


ମୋର ସହକର୍ମୀ ଡଃ. ଘନଶ୍ୟାମ ଦାସ ଡ଼ି.ପି.ଆଇ. ଥିଲେ ଓ ସେ ସଙ୍ଗେ 
ସଙ୍ଗେ ଗୋଟିଏ ବର୍ଷ ପାଇଁ ମୋ ନାମ ମଞ୍ଜୁର କରିଦେଲେ । 


ଅଗଷ୍ଟ ୧୮ ତାରିଖରେ ଯୋଗ ଦେଲି | ଛତିଆବଟର ମଣିମା ( ମହନ୍ତ) 
ରାମଚନ୍ଦ୍ର ଦାସ, ହାଡ଼ି ଦାସଙ୍କ ଅଣନାତି ପରିଚାଳନା ସମିତିର ସଭାପତି ଥୁଲେ 

ଏବଂ ସେ ହିଁ ପ୍ରଥମେ ଟଙ୍କା ଦେଇ ହାଡ଼ି ଦାସଙ୍କ ନାମରେ ଏହି କଲେଜ ପ୍ରତିଷ୍ଠା 
କରିଥିଲେ |! ଏଠି ଯୁକ୍ତ ଦୁଇରୁ ବି.ଏ. ପର୍ଯ୍ୟନ୍ତ କ୍ଟାସ ଥଲା। ଏଠି କପି ବି 
ହେଉଥଲା | କଲେଜର ପାଚିରି ନ ଥଲା (ଏବେ ଅଛି, ତେଣୁ ଚାରିକଡ଼ରେ 
ବାଉଁଶ କଣ୍ଟା ବାଡ଼ ଦିଆ ହୋଇ ପରୀକ୍ଷା ହେଉଥିଲା । ମୁଁ ଯୋଗ ଦେବା ପର 
ସେପ୍ଟେମ୍ବରରେ ମାସରେ ଯୁକ୍ତ ଦୁଇ ଓ ବି.ଏ ସପ୍ଳିମେଣ୍ଟାରୀ ପରୀକ୍ଷା ହେଲା | ଏହି 
ପରୀକ୍ଷାରେ ଏଠୁ ୭ମାଇଲ ବାଟ ଟାଙ୍ଗ କଲେଜର ଯୁକ୍ତ ଦୂଇ କେନ୍ଦ୍ର ଥଲା ଓ 
ସେମାନେ ଏଠି ସେପ୍ଟେମ୍ବର ମାସରେ ପରୀକ୍ଷା ଦେଲେ ¦ ସମସ୍ତ ଷ୍ଟାଫ୍‌ ଖୁବ୍‌ ଉତ୍ତମ 
ସ୍ଵଭାବର ଥିଲେ - ସମସ୍ତେ ମିଶି ଦୃଢ଼ ହସ୍ତର କପି କରାଇ ଦେଲୁ ନାହିଁ । ଅବଶ୍ୟ 
ବହୁ ଧମକ ପାଇଲୁ କିନ୍ତୁ କେହି ଆମ କାହାରିକୁ ଖରାପ ବ୍ୟବହାର କଲେ ନାହିଁ 
ବା ଗାଳି ମନ୍ଦ ଦେଲେ ନାହିଁ | ତା ପରେ ପୂଜାଛୁଟୀ ପୂର୍ବରୁ ଛାତ୍ର ସଂସଦ ନିର୍ବାଚନ 
କଲି । ନିର୍ବାଚନ ପରେ ପରେ ଉତ୍ତମ ମଣିଷ, ମହାମ୍ବା ସଦୃଶ, ଛତିଆ କଲେଜର 
ପ୍ରତିଷ୍ଠାତା ଓ ଛତିଆବଟ ମହନ୍ତ ରାମଦାସଙ୍କର ଦେହାନ୍ତ ହେଲା । କଲେଜ ଦିନକ 
ପାଇଁ ଛୁଟି ହେଲା | ୧୯୯ ୦ରେ ଯୁକ୍ତ ଦୂଇ ବାର୍ଷିକ ପରୀକ୍ଷା ପାଇଁ ଟାଙ୍ଗି ପିଲାଙ୍କୁ 
ଏହି କଲେଜରେ ପରୀକ୍ଷା ଦେବା ପାଇଁ ଖୋଦ୍‌ ତତ୍କାଳୀନ ଡ଼ି.ପି.ଆଇ. ( ଘନଶ୍ୟାମ 
ଦାସ ଅବସର ନେଇ ସାରିଥିଲେ) କଲେଜ ଆସି କହିଲେ, ମତର ମୁଁ ଷ୍ଟାଫ୍‌ ଓ 
ପରିଚାଳନା କମିଟି ଟାଙ୍ଗି ପିଲାଙ୍କ ଏଠି ପରୀକ୍ଷା ନ ଦେବା ସପକ୍ଷରେ ଥଲେ । ମୁଁ 
ରୋକ୍‌ଠୋକ୍‌ ମନା କରିଦେଲି | ଡ଼ି.ପି.ଆଇ ରାଗି ଆମର ଯୁକ୍ତ ଦୁଇର ୧ ୨୮ 
ମଞ୍ରିପ୍ରାପ୍ତ ସିଟ୍‌ରୁ ୫ ୬ ସିଟ୍‌ର ମଞ୍ଜୁରି ପ୍ରତ୍ୟାହାର କରି ଚିଠି ଲେଖୁଲେ | ଏଥିରେ 
ଷ୍ଟାଫ୍‌ ଓ ପରିଚାଳନା ସମିତି ତଥା ଛତିଆର ଜନସାଧାରଣ ମୋ ଉପରେ ସାମାନ୍ୟ 
ଅସନ୍ତୋଷ ପ୍ରକାଶ କରିବାରୁ ମୁଁ କହିଲି ଆମର ୧ ୨୮ ଟି ସିଟ୍‌ ପାଇଁ ବିଶ୍ବବିଦ୍ୟାଳୟର 
ମଞ୍ୁରି ଅଛି | ବିଶ୍ଵବିଦ୍ୟାଳୟ ସିଟ୍‌ କମାଇ ନାହିଁ । ମୁଁ ୧୨୮ ଛାତ୍ରଛାତ୍ରୀ ନିଶ୍ଚୟ 
ନାମ ଲେଖାଇବି | ତାହା ବି କଲି ଏବଂ ମୋ ପରେ ସେମାନେ ସମସ୍ତେ ପରୀକ୍ଷା 
ଦେଲେ ଏବଂ ଡ଼ି.ପି.ଆଇ.ଙ୍କ ଅର୍ଡ଼ର ସରକାର ଖାରଜ କଲେ । ପରିଚାଳନାର 
ସଭ୍ୟମାନେ ଓ ଷ୍ଟାଫ୍‌ ସବୁ କହିଲେ ଯେ କାଳେ ମୁଁ ଡ଼ି.ପି.ଆଇକୁ ପାନେ ଦେଲି | 
ପରୀକ୍ଷା ପୂର୍ବରୁ ଛାତ୍ର ସଂସଦର ଉଦ୍‌ଯାପନ ଉତ୍ସବ ସାରିଦେଲି ଏବଂ ପରିଚାଳନା 
ସମିତିର ନିଷ୍ପରି କ୍ରମେ ଯୁକ୍ତ ଦୁଇ ବିଜ୍ଞାନ କ୍ଲାସ ଖୋଲାଗଲା - ବିଜ୍ଞାପନ ଦେଇ 
ବିଜ୍ଞାନ ଅଧ୍ୟାପକଙ୍କୁ ( ପଦାର୍ଥ ବିଜ୍ଞାନ ରସାୟନ ବିଜ୍ଞାନ, ଜୀବ ବିଜ୍ଞାନ ଓ ଗଣିତ) 
ରେଭେନ୍ନାରୁ ସେହି ସେହି ବିଭାଗର ପ୍ରଫେସର, ପ୍ରାଧ୍ୟାପକ ଅଣାଇ, ସାକ୍ଷାତକାର 

କରାଇ, ସେମାନଙ୍କ ଚୟନ ଅନୁସାରେ ନିଯୁକ୍ତି ଦେଲି । ଏହି କଲେଜ ପ୍ରଧାନ 
ବିଶେଷତ୍ଵ ଥଲା ଯେ ଅଧ୍ୟାପକ ଚାକିରି ପାଇଁ ଡ଼ୋନେସନ ନ ଥଲା କି ସ୍ଥାନୀୟ 
ବିଧାୟକମାନଙ୍କର ଚାପ ନ ଥିଲା | ତା ପରେ ରେଭେନ୍ସାକୁ ଦି ଜଣ ବଢ଼େଇ ଓ 
ସେକ୍ରେଟେରୀଙ୍କୁ (ମାଧବାନନ୍ଦ ମହାପାତ୍ର) ଧରି ଲାବରେଟରୀ ଟେବୁଲର ମାପ ଓ 
ନକ୍ଟା ଦେଇ ଲାବରେଟରୀ ଟେବୁଲ ତିଆରି କଲି | ମହନ୍ତଙ୍କ ଦେହାନ୍ତ ପରେ ତାଙ୍କ 
ବଡ଼ପୁଅ ପ୍ରଦ୍ୟୁମ୍ନ ଦାସ ଗାଦିନସିନ ହେଲେ ଓ ପରିଚାଳନା ସମିତିର ସଭାପତି 
ହେଲେ | ସେତେବେଳେ ଏସ୍‌ ଡ଼ି.ଓ ବା ତାଙ୍କ ନିର୍ବାଚିତ ଅଫିସର ସଭାପତି ହେବାର 
ନିୟମ ନ ଥଲା । ସରକାରଙ୍କୁ ଦରଖାସ୍ତ କରି ଟାଡ଼ା ଗ୍ରାଣ୍ଟରୁ ୫୦୦୦ ୦ଟଙ୍କା 
ଆଣି ବିଜ୍ଞାନ ପାଇଁ ଘର କରିବାକୁ ମଠର ମଣିମା ( ମହନ୍ତଙ୍କୁ) ଧରାଇ ଦେଲି ଓ 
ମୋ ଥବା ଭିତରେ ଘର ଯୁଦ୍ଧକାଳୀନ ଭିତରେ ତିଆରି ସରି କ୍ସ ଆରମ୍ଭ ହେଲା । 


ମୋର ମିଆଦ ଅଗଷ୍ଟ ୧୯ ୯ ୧ରେ ସରିବା କଥା, ଅନୁରୋଧରେ ମୁଁ ସେପ୍ଟେମ୍ବର 
ମାସ ଶେଷ ଯାଏ ରହି ଚାଲିଆସିଲି । ସେମାନେ ମୋତେ ପୁଣି କିଛି ଦିନ ରହିବାକୁ 
ଅନୁରୋଧ କଲେ, ମାତ୍ର ମୁଁ ବିନୀତ ଭାବେ ମନା କଲି । 


ଏହି କଲେଜ ରହଣି ସୁଖକର ହୋଇଥିଲା - ଷ୍ଟାଫ୍‌, ପରିଚାଳନା ସମିତି ଓ 
ଜନସାଧାରଣଙ୍କର ମୁଁ ପ୍ରିୟ ଥିଲି । 


ରଘୁନାଥଜୀୟୁ କଲେଜ, କଟକ 


୧୯ ୯ ୧ ସେପ୍ଟେମ୍ବର ମାସ ଶେଷରୁ ମୁଁ ଛତିଆ କଲେଜ ଛାଡ଼ି ଘରେ ରହିଲି । 
୧୯୯ ୧ ଦଶହରା ଛୁଟୀ ପୂର୍ବରୁ କଟକର ରଘୁନାଥ ଜୀୟୁ କଲେଜର ସେକ୍ରେଟେରୀ ଓ 
ପୂର୍ବତନ ବିଧାୟକ ଗତାୟୁ ବୈକୁଣ୍ଠନାଥ ମହାନ୍ତି ( ଲୋକପ୍ରିୟ ନାମ ବଡ଼ଭାଇ) ଆସି 
ମତେ ତାଙ୍କ କଲେଜର ପ୍ରିନ୍ଧିପାଲ ହେବା ପାଇଁ ଅନୁରୋଧ କଲେ, ମତର ମୁଁ ରୋକଠୋକ୍‌ 
ମନା କରିଦେଲି | ତା ପରେ ସେମାନେ ସେ ସମୟର ସ୍ଵାସ୍ଥ୍ୟ ମନ୍ତ୍ରୀ ଓ ମୁଁ ରେଭେନ୍ସାରେ 
ଥିଲାବେଳର ଛାତ୍ର ମୁସ୍ତାଫିଜ ଅହମଦ ( ଲୋକପ୍ରିୟ ନାମ ମୁସ୍ତାଫିଜ ଭାଇ)ଙ୍କୁ ଧରି 
ଆମ ଘରକୁ ଆସି ଏକ ବଡ଼ ସମସ୍ୟା କଥା କହିଲେ | ସମସ୍ୟାଟି ଥଲା ଜଣେ ସ୍ଵୀକୃତ 
ପ୍ରିନ୍ଧିପାଲ ନ ଥିବାରୁ କଲେଜକୁ ସରକାରୀ ମଞ୍ଜୁରି ମିନୁ ନ ଥଲା । ମନ୍ତ୍ରୀ କହିଲେ 
ଆପଣ ଯୋଗ ଦିଅନ୍ତୁ ମୁଁ ତ ମନ୍ତ୍ରୀ ଅଛି, ଶୀଘ୍ର ସରକାରୀ ମଞ୍ଜୁରି କରାଇ ଦେବି, ତା 
ପରେ ଆପଣ ଚାଲିଯିବେ । କଲେଜର ଉପକାର ପାଇଁ ମୁଁ ଦଶହରା ଛୁଟିରେ ହିଁ ଯୋଗ 
ଦେଲି | ସେତେବେଳେ ଏହି କଲେଜର ଘର ନ ଥଲା (ଏବେ ଦୋ ମହଲା ହୋଇ 

ବି.ଏ ପର୍ଯ୍ୟନ୍ତ ଖୋଲିଛି) ରଘୁନାଥଜୀୟୁ ହାଇସ୍କୁଲରେ ସକାଳୁ କ୍ଲାସ ହେଉଥୁଲା। ମୁଁ 
ସୁଟର ବିକି ଲୁନାଟାଏ କିଣିଥିଲି, ସେଇଥରେ ଯାଏ | ମନ୍ତ୍ରୀ ତାଙ୍କ କଥା ରଖୁ ୧୯୯୧ 
ଜାନୁଆରୀରେ ସରକାରୀ ମଞ୍୍ରି କରିଦେଲେ | ଏଠି ଯୁକ୍ତ ଦୂଇ କ୍ଲାସ ହେଉଥିଲା - 
କେବଳ କଳା ବିଭାଗର | ମତେ ପୁଣି ଅନୁରୋଧ କଲେ କଲେଜର ବାର୍ଷିକ ଉତ୍ସବ ଓ 
ବାର୍ଷିକ ପରୀକ୍ଷା ପରେ ଆପଣଙ୍କୁ ଛାଡ଼ିଦେବୁ । 


ଫେବୃଆରୀ ୨୮ ତାରିଖରେ ବାର୍ଷିକ ଉତ୍ସବ ହେଲା ଏବଂ ଏହି ଉତ୍ସବର 
ତତ୍‌କାଳୀନ ଲୋକସଭା ବାଚସ୍ପତି ରବିରାୟ ମୁଖ୍ୟ ଅତିଥ ରୂପେ ଯୋଗ ଦେଇଥୁଲେ | 
ଉତ୍ସବ ସୁରୁଖୁରୁରେ ସରିଗଲା । ରବିରାୟ ଦିଲ୍ଲୀ ଯାଇ କଲେଜ ପାଇଁ ମୋ ନାମରେ 
(ପରିନ୍ଧିପାଲ ନାମରେ ନୁହେଁ) ୧୦ ୦୦୦ ଟଙ୍କାର ଚେକ୍‌ ପଠାଇଥିଲେ, ମୁଁ ତାକୁ ମୋ 
ବ୍ୟକ୍ତିଗତ ଏକାଉଣ୍ଟରେ ଜମା କରି ୧୦୦୦୦ ଟଙ୍କା ଉଠାଇ କଲେଜ ଏକାଉଣ୍ଟରେ 
ଜମା କରିଦେଲି | 


ବାର୍ଷିକ ପରୀକ୍ଷା ଚୌଦ୍ଵାର କଲେଜରେ ହେଲା | ପରୀକ୍ଷା ଦିନମାନଙ୍କରେ ମୁଁ 
ଥରେ ଯାଇଥିଲି ଏବଂ ଅନ୍ୟ ଦିନମାନଙ୍କରେ ପିଲାଙ୍କୁ ଚିହ୍ନାଇବା ପାଇଁ ଜଣେ ଜଣେ 
ଅଧ୍ୟାପକଙ୍କୁ ପଠାଉଥୁଲି | 


କଲେଜ ତା'ର ସତ୍ୟ ରକ୍ଷା କଲା “ ତୋ ବାକ୍ୟ ତୁହି ରକ୍ଷା କର ଅସତ୍ୟ ନ 
ହୁଅ ସୌଦାଗର” ନ୍ୟାୟରେ 


ପରୀକ୍ଷା ପରେ ମତେ ସସମ୍ମାନେ ବିଦାୟ ଦେଲେ । ପୂର୍ବର ଦୁଇ ଟ୍ରେନିଂ 
କଲେଜର ତିକ୍ତ ଅନୁଭୂତି ଏହି ଦୁଇ ଜେନେରାଲ କଲେଜରେ ନ ଥିଲା | 


ଗେଷ୍ଟ ଅତଧ୍ଯାପକ 


ରଘୁନାଥଜୀୟୁ କଲେଜ ଛାଡ଼ିଲା ପରେ ଅବସରପ୍ରାପ୍ତ ପୋଲିସ ମହାନିର୍ଦ୍ଦେଶକ 
ଗୋବିନ୍ଦ ଚନ୍ଦ୍ର ସେନାପତି ଆମ ଘରକୁ ଆସି ମତେ ସପ୍ତାହରେ ଚାରିଦିନ ଯାଇ 
ଭୁବନେଶ୍ବର ନଳିନୀ ଦେବୀ ଟ୍ରେନିଂ କଲେଜରେ ଏମ୍‌.ଇଡ଼ି କ୍ଲାସରେ ପରିସଂଖ୍ୟାନ 
ରିସର୍ଚ୍ଚ ଓ ମନସ୍ତନ୍ତ୍ ପଢ଼ାଇବାକୁ ଅନୁରୋଧ କଲେ | ଏହି କଲେଜରେ ପ୍ରିନ୍ଧିପାଲ ଥାନ୍ତି, 
ରିଜିଓନାଲ ଟ୍ରେନିଂ କଲେଜର ଅବସରପ୍ରାପ୍ତ ଡଃ. ବିଦ୍ୟାର୍ଥୀ (ଓଡ଼ିଆ ନୂହନ୍ତି) । କ୍ଲାସ 
୧୦ଟାରୁ ସାଢ଼େ ଚାରି ପର୍ଯ୍ୟନ୍ତ ହେଉଥାଏ ¦ ଗୋବିନ୍ଦ ସେନାପତିଙ୍କ ଅନୁରୋଧ ମୁଁ 
ଆନନ୍ଦରେ ଗ୍ରହଣ କଲି, କାରଣ ଗେଷ୍ଟ ଅଧ୍ୟାପକ ହିସାବରେ ମୋତେ ପଢ଼ାଇବାକୁ 

ପଡ଼ିବ, କଲେଜର ଦାୟିତ୍ଵ ନେବାର ନ ଥାଏ । ଏଠି ମୋର ସହପାଠୀ ଓ ସହକର୍ମୀ 
କରୁଣାକର ପରିଡ଼ା ଅବସର ପରେ ଅଧ୍ୟାପକ ଥାଏ - ଆଉ ସମସ୍ତେ ଅଧ୍ାପିକା, 
ସେମାନଙ୍କ ମଧ୍ଯରୁ ଦୂଇଜଣ ଅଧ୍ଯାପିକା ମୋର ଛାତ୍ରୀ ଥଲେ | 


ସାଢ଼େଆଠ ସକାଳେ ବସରେ ଯାଏ | ସେଠି କ୍ଲାସ କରେ ଓ ହୋଟେଲରୁ 
ମଗାଇ ଲଞ୍ଚ ଖାଏ | ଗୋଟିଏ କ୍ଲାସକୁ ଟ.୬୦ ଓ ଯିବାଆସିବା ଖରଚ ଟ. ୨୦ ଯଦିଓ 
ବସଭଡ଼ା ଯିବାଆସିବା ସେତେବେଳେ ମାତ୍ର ଦଶଟଙ୍କା ଥଲା | 


୧୯୯୧ରୁ ୧୯୯୨ ପର୍ଯ୍ୟନ୍ତ ପଢ଼ାଇଲି । ତା ପରେ ଏହି କଲେଜଟି 
ସରକାରୀ ହୋଇଗଲା | ଏହି କଲେଜର ବିଶେଷତ୍ବ ଥଲା ଉଭୟ ବି.ଇଡ଼ି ଓ ଏମ୍‌.ଇଡ଼ି 
କ୍ଲାସରେ ବହୁ ବଡ଼ ବଡ଼ ଅଫିସରଙ୍କ ଝିଅ ବା ସ୍ତୀ ପଢୁଥିଲେ | ଏହି କଲେଜରେ 
କେବଳ ଝିଅ ପିଲାମାନଙ୍କ ପାଇଁ ଉଦ୍ଦିଷ୍ଟ ଥଲା | ଏହା ପରେ ଆଉ କୋଉଠିକୁ ଯାଇ 
ନାହିଁ; ଯଦିଓ ବହୁ କୋଚିଂ ସେଣ୍ଟର ମାସିକ ୩୦୦୦ ଟଙ୍କା ଦରମାରେ ଯିବାକୁ 
ଅନୁରୋଧ କରିଥୁଲେ | 


**ଡ 

ମୁଁ ଏକ ବୋକା : 


ବୋକାର ଅର୍ଥ ‘ଓଲୁ' | ଅନୁଗୁଳକୁ ବାପା ଓ ବୋଉକୁ ୧୯୭୦ରେ 
ନେଇଗଲି । ବାପା ଚାଷ କରୁଥିଲେ, ବଳଦ ଓ ଚାଷର ସବୁ ସରଞ୍ଜାମ ଆମ 
ଘରେ ଥଲା - ଯଥା ୪ଟା ଲଙ୍ଗଳ | ଦୁଇଟା କୂରାଢ଼ି, ଦୁଇଟା କଟୁରୀ, ଦୁଇଟା 
ଶାବଳ ଯେ ଗୋଟାଏ ଶାବଳର ଓଜନ ୨୦ କେ.ଜି. ଅଟେ ଏବଂ ଶଗଡ଼, 
ଶଗଡ଼ ଦଉଡ଼ି ଇତ୍ୟାଦି ଭରପୂର ଥଲା | ପାଞ୍ଚଟା ଗାଇ ଥିଲେ, ଦୁଇଟା ଭଲ 
ଦାମୀ ବଳଦ ଥଲେ | ଦୁଃଖା ଦେହୁରୀ ଯାହାକୁ ଆମେ ମାମୁ ଡ଼ାକୁଥଲୁ ସେ 
ମଲା ପର୍ଯ୍ୟନ୍ତ ଆମର ମୁଖ୍ୟ ମୂଲିଆ ଥଲା | ୧୯ ୬୮ରୁ ସେ ବୁଢ଼ା ହୋଇଯିବାରୁ 
ତା ବଡ଼ ପୁଅ ଭୀମ ଦେହୁରୀ ମୁଖ୍ୟ ମୂଲିଆ ଥଲା | ବାପାଙ୍କୁ ଅନୁଗୁଳ ଆଣିବା 
ଠିକ୍‌ କଲାରୁ ଭୀମକୁ ଛାଡ଼ି ବାକି ୪ ମୁଲିଆଙ୍କୁ ବିଦା କରି ସର୍ବ ଦାୟିତ୍ଵ ଭୀମକୁ 
ଜେଇ ଚାଷ ହାତରେ ରଖୁଲି | ବିଲ ବଛା ପାଇଁ, ଖତ ପାଇଁ ଯାହା ଟଙ୍କା ଦରକାର 
ଟ ହା ଭୀମ ଆସି ଅନୁଗୁଳଠାରୁ କଟକ ପର୍ଯ୍ୟନ୍ତ ମୋଠୁଁ ନେଇଯାଉଥିଲା | 
ବଲାଙ୍ଗିରରେ ଥଲାବେଳେ ସେ ଚିଠି ଲେଖୁଥଲା | ମୁଁ ମନି ଅର୍ଡ଼ର କରି ଟଙ୍କା 
ପଠାଉଥୁଲି । ତା ଛଡ଼ା ବେସରକାରୀ କଲେଜରେ ଥଲାବେଳେ ଓ ଅବସର 
ଘରେ ସେ ମୋ ଘର ମହାନଦୀ ବିହାରକୁ ଆସି ଟଙ୍କା ନେଉଥିଲା | ୧୯୭୦ରୁ 
୨୯ ୦ ୨ ପର୍ଯ୍ୟନ୍ତ ଦୀଘ ୩୨ ବର୍ଷ ମୁଁ ଚାଷ ହାତରେ ରଖୁଥଲି | ବଳଦୀଳ୍ଚିଣିବାକୁ 
ନିଜେ ଯାଇ ଗା ଗୀ ବୁଲି ବଳଦ କିଣୁଥଲି । ଖତପାଇଁ ଶଗଡ଼ରେ 
ଅନ୍ୟ ଗୀମାନଙ୍କରୁ ଖତ ଆଣୁଥଲି | କିନ୍ଧୁ ମୋର ଏ ଜିଦ୍‌କୁ ମୋ ସ୍ତ୍ରୀ ବରାବର 
ବାରଣ କରି କହୁଥିଲେ ଯେ ବିଲକୁ ଭାଗଚାଷୀଙ୍କୁ ଦେଇ ଦିଅ । ମନସ୍ତର୍‌ ତର 
ଅନୁସାରେ ଜିଦିଆ ଲୋକମାନେ କାହା କଥା ମାନନ୍ତି ନାହିଁ ଓ ଠକିଲେ ଶିଖନ୍ତି | 
ମୁଁ ଠକିଲି ଓ ଶିଖୁଲି | ଆମ ଘର ପାଖରେ ଗୁହାଳ - ଭୀମ ରହେ ଦୂରରେ 

ଶଅରସାଇରେ | ଗୁହାଳେ ବଳଦ ଗାଇ ମରାମରି ହେଲେ ଦେଖବାକୁ କେହି 
ରାତିରେ ନ ଥାନ୍ତି | କାହା ଗୋଠରେ କିଏ ଧୂଆଁ ଦେବ ରୀତିରେ ମୋ ଗୁହାଳର 
ମରାମରି କେହି ସୁଧାରନ୍ତି ନାହିଁ । ଫଳରେ ୨୦୦୧ରେ ପ୍ରଥମେ ଗୋଟିଏ 
ବଳଦ ମୂତ ଗାଡ଼ରେ ପଡ଼ି ଗୋଡ଼ ଭାଙ୍ଗିଲା | ସେଥୁପାଇଁ ମୁଁ ମୋ ବଡ଼ଶଳା 
ଯିଏ ପଶୁ ଷ୍ଟକମ୍ଯୟାନ ତାକୁ ସନିରେ ବସାଇ ନେଇ ଚିକିସ୍ସା କଲି, ମାତ୍ର ବଳଦ 
ମରିଗଲା | ଚାଷକାମ ସରିଥଲା ଏଣୁ ସ୍ତ୍ରୀଙ୍କ ପାଖରେ ମୁଣ୍ଡ ନୁଆଇଁ ଭୀମକୁ ସବୂ 
ସରଞ୍ଜାମ ସହ ଅବଶିଷ୍ଟ ଥବା ଗୋଟିଏ ବଳଦ ଦାନ କରି ସବୂ ଜମି ଭାଗରେ 
କରିବାକୁ ଦାୟିତ୍‌ ଦେଲି ଓ ଘର, ଖଜଣା, ଜମିବାଡ଼ିର ଦାୟିତ୍‌ ମୋ ନାତି 
ମହେନ୍ଦ୍ର କୂମାର ଶତପଥୀକୁ ( ଡ଼ାକ ନାମ ଆକୁଳି) ଦେଲି । ଫଳରେ ମୋର 
ଭଲ ଲାଭ ହେଲା । ଆଗରୁ ପ୍ରାୟ ପାଞ୍ଚରୁ ସାତ ହଜାର ଟଙ୍କା ଖରଚ କରୁଥିଲି, 
ଯାହା ଅମଳ ହେଉଥିଲା ତାହା ଖର୍ଚ୍ଚକୁ କୁଳାଉ ନ ଥୁଲା | ତା ଛଡ଼ା ପ୍ରତି ସପ୍ତାହରେ 
ଲୁନାରେ ଗାଆଁକୁ ଯିବାଆସିବା ପେଟ୍ରୋଲ ଖରଚ ଅଲଗା । ନଡ଼ିଆ ପଇସା, 
ସଜନାଛୁଇଁ ପଇସା ପାଉ ନ ଥିଲି । ଏବେ ବିନା ଖର୍୍ଚଟରେ ଧାନ ବିକ୍ରିରୁ ଓ 
ନଡ଼ିଆ ବିକ୍ରିରୁ କିଛି ମିଳୁଛି । 

ଆଦି ଶଙ୍କରାଚାର୍ଯ୍ୟ ମାତ୍ର ୩୨ ବର୍ଷ ବଞ୍ଥିଲେ | ସେହି ୩୨ ବର୍ଷରେ ସେ 
ଭାରତ ପରିକ୍ରମା କରି ଚାରୋଟି ପୀଠ ସ୍ଥାପନ ତ କରିଥିଲେ ଏବଂ ବେଦର ଭାଷ୍ୟ ଓ 
ମୋହ ମୁଦଗର ରଚନା କରିଥିଲେ । ଅଥଚ ୩୨ ବର୍ଷ ଧରି ପାଣି ବାଡ଼େଇବାରେ 
ଲାଗି, ସ୍ତୀଙ୍କ କଥା ନ ମାନି ଯାହା କ୍ଷତି ସହିଲି ଏହା ମୋ ବୋକାମିର ଫଳ ନୂହେଁ ତ 
ଆଉ କ'ଣ? 


ଏହି ୩୨ ବର୍ଷ ମୋ ସ୍ତ୍ରୀଙ୍କର ପ୍ରତିବର୍ଷ ଦୁଇମାସ ଗ୍ରାମବାସ ବାଧ୍ୟତାମୂଳକ 
ଥିଲା - କାରଣ ଧାନ ଅମଳ କରି ବସ୍ତା କରି ରଖ୍ମବା ଓ ବର୍ଷକ ପାଇଁ ଚାଉଳ କରିବା | 
ଆଉ କୋଉ ସ୍ତ୍ରୀ ହୋଇଥିଲେ ଏତେ ବାଧ୍ୟ ହୋଇଥାନ୍ତେ କି ନାହିଁ ସନ୍ଦେହ | ଏବେ ଆଉ 
ଗାଆଁକୁ ଯିବା ନାହିଁ, ଧାନ ଅମଳ ଭାଗଚାଷୀମାନେ କରି ଆମ ଘରେ ଭାଗ ରଖୁଛନ୍ତି ଓ 
ମୋ ନାତି ସବୂଧାନ ବିକି ଟଙ୍କା ଆଣି ଏଠି ଦେଇଯାଉଛି । 


ଅବସର ପରେ : 


୧୯୮ ୬ ମାର୍ଚ ୩୧ ତାରିଖରେ ମୁଁ ସରକାରୀ ଚାକିରିରୁ ଅବସର ନେଲି 
ସିନା, କିନୁ ପ୍ରକୃତ ଅବସର ନେଲି ୧୯୯ ୧ରେ ବେସରକାରୀ କଲେଜମାନଙ୍କରୁ | 

Mo୮n ଉଜାଣି ସମୟ 


କିନୁ କାମ ମତେ କେବେ ଛାଡ଼େ ନାହିଁ । ମାଧ୍ୟମିକ ଶିକ୍ଷା ବୋର୍ଡ଼ର ଇଭାଲୁ୍ୟୁଏସନ 
ବିଭାଗରୁ ମାଟ୍ରିକର ପ୍ରତି ବିଷୟରେ ପ୍ରଶ୍ବପତ୍ର ତିଆରି କର୍ମଶାଳାରେ ଅନ୍ୟ ବିଷୟ 
ବିଶେଷଜ୍ଞଙ୍କ ସହ ମୁଁ ଗଣିତର ବିଶେଷଞ୍ଚ ହୋଇ ଓଡ଼ିଶାର ବଡ଼ ବଡ଼ ସହରକୁ 
ଯାଉଥୁଲି | ପ୍ରତି କର୍ମଶାଳା ୭ଦିନ ହୁଏ ଓ ବର୍ଷରେ ଅନ୍ୟୁନ ତିନୋଟି କର୍ମଶାଳା 
ହୁଏ | 

ଏହି କର୍ମଶାଳାମାନ ପୁରୀରେ ଚାରିଥର, ସୁନାବେଡ଼ାରେ ( କୋରାପୁଟ ଜିଲା ଓ 
ଉଡ଼ାଜାହାଜର ଇଞ୍ଜିନ କାରଖାନା) ଜଗତସିଂହପୁର କୁଆଁରମୁଣ୍ଡା ( ସୁନ୍ଦରଗଡ଼ ଜିଲା), 
ବଲାଙ୍ଗିର, ଭଞ୍ଜନଗର, ଚୌଦ୍ଵାର ଓ ରାଉରକେଲା ପୂର୍ବରୁ ଲହୁଣିପଡ଼ା ଘାଟି | ପୁରୀକୁ 
ଛାଡ଼ିଦେଲେ ଆଉ ସବୁ ଜାଗାରେ ଥରେ ଲେଖାଏ ହୋଇଥିଲା | 


ଏହା ବ୍ୟତୀତ ୧୯୯ ୧ରୁ ୧୯ ୯୮ ଯାଏ ହାଇସ୍କୁଲ ଫାଇନାଲ ପରୀକ୍ଷାରେ 
ସ୍ଵତନ୍ତ୍ର ସ୍କାଡ଼ରେ କଟକରୁ ମାଧ୍ଯମିକ ଶିକ୍ଷାବୋର୍ଡ଼ରୁ ଜଣେ ଅଫିସରଙ୍କ ସହ ଓଡ଼ିଶାର 
ବିଭିନ୍ନ ଜିଲାମାନଙ୍କ ପରୀକ୍ଷା କେନ୍ଦ୍ରମାନ ଯାଞ୍ଚ କରିବାକୁ ଯାଇଥିଲି । ଆମର କାମ 
ପରୀକ୍ଷା ସମୟରେ ପରୀକ୍ଷା ହଲରେ ବୁଲି କପି ଧରିବା, ରାତିରେ କୋଉ ପରୀକ୍ଷା 
କେନ୍ଦ୍ରକୁ ଯାଇ ସୁପରିଟେଣ୍ଡେଣ୍ଟଙ୍କୁ ଉଠାଇ ପ୍ରଶ୍ନପତ୍ର ପ୍ୟାକେଟ ଅକ୍ଷୁଣ୍ଡ ଅଛି କି ନାହିଁ 
ଦେଖବା । ଏ କାମ ଅତ୍ୟନ୍ତ କଷ୍ଟ | ଦିନଯାକ ବିଭିନ୍ନ ପରୀକ୍ଷା କେନ୍ଦ୍ର ରାତିରେ 
ˆ ଶୁପତୁ ଯାଞ୍ଚ ରହିବା ଓ ଖାଇବା କଷ୍ଟ | କହିରଖେ ପ୍ରଥମେ ୧୯୯୧ ଫାଇନାଲ 
ପରୀକ୍ଷାରେ ମୋ ସହ ମାଧ୍ୟମିକ ଶିକ୍ଷାବୋର୍ଡ଼ରୁ କେହି ଅଫିସର ଗଲେ ନାହିଁ, ଟଙ୍କା 
ନେଇ ଜଣେ କିରାଣି ଗଲେ ଓ ମତେ କୁହାଗଲା ଯେ ସମ୍ବଲପୁର ଟ୍ରେନିଂ କଲେଜ 
ବା ଗଙ୍ଗାଧର ମେହେର କଲେଜରୁ ଜଣେ ଅଧ୍ଯାପକଙ୍କୁ ସଙ୍ଗରେ ନେବାପାଇଁ | 
ମାତ୍ର ଉଭୟ କଲେଜରୁ କେହି ଯିବାକୁ ରାଜି ହେଲେ ନାହିଁ । ଫଳରେ ମୁଁ ଏକୁଟିଆ 
ବିଭିନ୍ନ ପରୀକ୍ଷା କେନ୍ଦ୍ର ଯାଞ୍ଚ କଲି । ମାତ୍ର ଦ୍ଵିତୀୟ ଥର ୧୯୯୫ରେ ବୋର୍ଡ଼ର 
ଟରାନଲୁଏଏସନ ଅଫିସର ଡ଼ଃ. ନଟବର ସାହୁ ମୋ ସହ ଗଲେ | ମତେ ସମ୍ବଲପୁର 
ପଠାଇବାର ଉଦ୍ଦେଶ୍ୟ ଯେ ମୁଁ ସମ୍ବଲପୁରରେ ବହୁଦିନ ଥଲି ଏବଂ ପ୍ରତି ସ୍କୁଲରେ 
ମୋର ଛାତ୍ର ଥଲେ | ଦୁଇଥରଯାକ ଆମେ ଗୋଟିଏ କେନ୍ଦ୍ରରେ କପି ହେବା ଦେଖୁ 
ନାହୁଁ | ମାତ୍ର ଜଗତସିଂହପୁର ଓ ଯାଜପୁରରେ କେତେ କେନ୍ଦ୍ରରେ କପି ଧରିଛୁ । 
ଯାଜପୁରରେ ଗୋଟିଏ ପରୀକ୍ଷା କେନ୍ଦ୍ରରେ କପି ଧରି ବ୍ୟାଗରେ ଭର୍ରି କରି 
ଆଣିଲାବେଳେ ଆମ ଉପରକୁ ଟେକା ବୃଷ୍ଟି ହେଲା । ମୋ ସହ ଯାଇଥିବା ବୋର୍ଡ଼ର 
ଅଫିସରଙ୍କ ଉପରେ ଟେକା ନ ବାଜି ମୋ ମୁଣ୍ଡରେ ବାଜି ଫାଟିଗଲା ଓ ଆମକୁ 

ଉଜାଣି ସମୟ a ୩୦୯ 


ମଟରସାଇକେଲରେ ୪/୫ ଜଣ ଗୋଡ଼ାଇଲେ | ଫଳରେ ଆମେ ବ୍ରହ୍ମବରଦା ଡ଼ାକେ 
ବଙ୍ଗଳାରେ (ସେଠି ରହୁଥିଲୁ) ନ ରହି ସିଧା ଗୋପାଳପୁର ହାଇସ୍କୁଲକୁ ପଳାଇ 
ଆସିଲୁ, କାରଣ ଏହା ଗ୍ରାମ ଭିତରେ ଥଲା ଓ ଏଠି ମୋ ଶଳା କ୍ଷତୀଶ ମିଶ୍ର 
ସପରିବାର ରହୁଥିଲା | ଗୋପାଳପୁରକୁ ଆମକୁ ଗୋଡାଉଥୁବା ଟୋକାମାନେ ଡ଼ରି 
କରି ଆସିଲେ ନାହିଁ । ମୁଁ ଧର୍ମଶାଳା ଆସି ମୁଣ୍ଡରେ ଷ୍ଟିଚ୍‌ କରାଇ ଟିଟାନସ 
ଇଞ୍ଜେକସନ ନେଲି | ଏହା ସତ୍ତ୍ଵେ ଆମେ ଆଉ ୫ଦିନ ଯାଜପୁର ଜିଲାର ଓ 
ଟେକା ଖାଇଥିବା ସ୍କୁଲକୁ ବି ଗଲୁ । ଏହି ସ୍କାଡ଼ରେ ଢ଼େଙ୍କାନାଳ, ସୁନ୍ଦରଗଡ଼, 
ସମ୍ବଲପୁର, ଜଗତସିଂହପୁର, ଖୋର୍ା, ଭୁବନେଶ୍ବର ଓ କୋରାପୁଟ ଯାଇଥିଲି ! 


କେହି ଭାବିପାରନ୍ତି ଯେ ମୁଁ ଅର୍ଥଲୋଭୀ ଥିବାରୁ ଏ କାମ କରିଥୁଲି | ଆଜ୍ଞା ତାହା 
ଆଦୌ ନୁହେଁ । ବୋର୍ଡ଼ ଗାଡ଼ି ଦେଉଥିବାରୁ ଗସ୍ତ ଖର୍ଚ୍ଚ ମିଳେ ନାହିଁ । ଦୈନିକ ଖର୍ଚ୍ଚ ୪୦ 
ଟଙ୍କା ଓ ମଜୁରି ୪୦ ଟଙ୍କା ସେତେବେଳେ ମିଳୁଥିଲା | ୮ଦିନରେ ୮ × ୮୦ = 
୬୪୦ ଟଙ୍କା ମାତ୍ର ମିଳେ | ଏଥରୁ ମିଲ, ଜଳଖୁଆ ଖାଇ ହାରାହାରି ୨୦୦ ଟଙ୍କା 
ବଳେ | ଏ କାମରେ ମୋର ଯିବାର ଇଚ୍ଛା ଯେ ଉତ୍ତର ଭାରତ, ପୂର୍ବ ଓ ପଶ୍ଚିମ ଭାରତ 
ଓ ଦକ୍ଷିଣ ଭାରତରେ ଥବା ପ୍ରାୟ ସବୁ ବଡ଼ ବଡ଼ ସହର ସରକାରୀ କାମରେ ଯାଇ 
ଦେଖଥୁଲି । ଓଡ଼ିଶାର ବିଭିନ୍ନ ସ୍ଥାନ ଦେଖୁବାକୁ ସ୍କାଡ଼ରେ ଯିବାକୁ ଇଛା କଲି | ଏଥୁପାଇଁ 
ମୁଁ ବୋର୍ଡ଼କୁ ଅନୁରୋଧ କରି ନ ଥିଲି । ବୋର୍ଡ଼ ତା ତରଫରୁ ମତେ ବାଛି ନିଯୁକ୍ତି 
ଦେଇଥୁଲା | 


୧୯୯୦ ଫେବୃୟାରୀରେ ମୋ ପୁଅ ଡ଼ାକ୍ତର ତପନର ବାହାଘର ଭୁବନେଶ୍ବରର 
ନାରାୟଣବାବୁଙ୍କ କନ୍ୟା ଡ଼ାକ୍ତରାଣୀ ମମତା ସହ କଲି | ୧୯୯ ୪ ଅପ୍ରେଲରେ ମୋ 
ସାନଝିଅ ଡଃ. ସୁସ୍ପିତାର ବାହାଘର ଭୁବନେଶ୍ବରର ଲକ୍ଷ୍ମୀଧର ମହାପାତ୍ରଙ୍କ ପୁଅ 
ଆଡ଼ଭୋକେଟ ପ୍ରଭାତ କୁମାରଙ୍କ ସହ କଲି | 


ବଡ଼ଝିଅ ପୁଷ୍ଠରେଣୁ ଏମ୍‌.ଇଡ଼ି ପାସ୍‌ କରି ଓ ବର୍ଷେ ସରକାରୀ ଖର୍ଚ୍ଚରେ 
ଆସାମିଆ ଭାଷା ଶିକ୍ଷାକରି ଏବେ ଭୁବନେଶ୍ବର ଗ୍ରୀଡ଼କୋ ଉନ୍ନୀତ ବିଦ୍ୟାଳୟରେ 
ପ୍ରଧାନ ଶିକ୍ଷୟିତ୍ରୀ ଅଛି । ଜୋଇଁ ଡ଼ଃ ବୁଦ୍ଧଦେବ ମିଶ୍ର କୃଷି ବିଶ୍ଵବିଦ୍ୟାଳୟ, 
ଭୁବନେଶ୍ବରରୁ ପ୍ରଫେସର ପୋଷ୍ଟଠରୁ ଅବସର ( ୨୦୧୧ ସେପ୍ଟେମ୍ବର) ନେଇ 
ଭୁବନେଶ୍ବରରେ ଅଛନ୍ତି । ଦ୍ଵିତୀୟ ଝିଅ ପ୍ରତିମା ରେଭେନ୍ଵା କଲେଜରୁ ଓଡ଼ିଆରେ 
ଏମ୍‌.ଏ ପାସ୍‌ କରି ଓ ରାଧାନାଥ ଟ୍ରେନିଂ କଲେଜରୁ ଏମ୍‌.ଇଡ଼ି ପାସ୍‌ କରି ବର୍ଭମାନ 
ରେଭେନ୍ସା କଲେଜିଏଟର ଶିକ୍ଷୟତ୍ରୀ ଅଛି | ସେ ପ୍ରଥମେ ୧୯୮୦ରେ କଟକର 

ଇମରରି ଦେବୀ କଲେଜରେ ଅଧ୍ଯାପିକା ଥିଲା । ସେତେବେଳେ ଓଡ଼ିଶାର କେଉଁ 
ପ୍ରାଇଭେଟ କଲେଜ ପୂର୍ଣ୍ଣ ସରକାରୀ ଗ୍ରାଣ୍ଟ ପାଇ ନ ଥୁଲା | ଏଣୁ ମାସିକ ଟ.୩୦୦ 
ଦରମାରେ ସେ ନ ରହି ରାଜ୍ୟ ସିଲେକ୍ସନ ପରୀକ୍ଷା ଦେଇ ସରକାରୀ ସ୍କୁଲରେ 
ରହିଲା । ଅଥଚ ୧୯ ୯ ୦ବେଳକୁ ବହୁ ବେସରକାରୀ କଲେଜର ଅଧ୍ଯାପକମାନେ 
ସରକାରୀ କଲେଜର ଅଧ୍ଯାପକମାନଙ୍କ ପରି ୟୁ.ଜି.ସି ହାରରେ ଦରମା ପାଇ ମାଲେମାଲ 
ହୋଇ ଅଧୂକାଂଶ କାର କିଣି ଚଢୁଛନ୍ତି | 


୧୯୯୫ ସେପ୍ଟେମ୍ବର ମାସରେ ମୁଁ ଓ ମୋ ସ୍ତ୍ରୀ ତୀର୍ଥ ଗାଡ଼ିରେ ଯାଇ 
ପ୍ରଥମେ ଆଲାହାବାଦର ତ୍ରିବେଣୀରେ ବାପା ଓ ବୋଉଙ୍କର ଅସ୍ଥି ବିସର୍ଜନ କରି 
ସେଠି ଲଣ୍ଡା ହୋଇ ଶ୍ରାଦ୍ଧ କଲୁ । ସେଠୁ ବସରେ ମଥୁରା ଓ ଗୋପପୁର ଯାଇ 
ଫେରି ବନାରସରେ ଦୁଇଦିନ ରହି ମହାଳୟା ପୂର୍ବରୁ ଗୟାକୁ ଆସି ଗୟାରେ ଫୁ 
ନଦୀରେ ପିଣ୍ଡ ଓ ମୁଖ୍ୟ ସ୍ଥାନରେ ପିଣ୍ଡ ଦେଇ ଫେରିଲୁ | ଏଇ ଫେରିବାର ଏକ 
ଅନୁଭୂତି କହିବାକୁ ଉଚିତ ମଣୁଛି । ତାରିଖ ମନେ ନାହିଁ - ଓଡ଼ିଶା ବନ୍ଦ ଦିନ ଆମ 
ଟ୍ରେନ୍‌ ସକାଳ ଛଟାରେ ବାଲେଶ୍ଵର ଜିଲାର ବସ୍ତା ଷ୍ଟେସନରେ ବାଧ୍ଯ ହୋଇ ରହିଲା | 
କାରଣ ରେଳ ରାସ୍ତା ଉପରେ ଆନ୍ଦୋଳନକାରୀ ବସିଥିଲେ | ଟ୍ରେନ୍‌ରେ ପାଖାପାଖ 
୧୫୦ ୦ରୁ ଉର୍ବ୍ବ ଯାତ୍ରୀ ଥଲେ । ବସ୍ତା ଷ୍ଟେସନ ଖୁବ୍‌ ଛୋଟ ଷ୍ଟେସନ, ସେଠି 
ଦୋକାନବଜାର ବିଲକୁଲ ନ ଥିଲା ! କିନୁ ବସ୍ତା ଗ୍ରାମବାସୀଙ୍କର ସାହାଯ୍ୟ ଆଦର୍ଶ 
ସ୍ଥାନୀୟ ଓ ଭୁଲିବାର ନୁହେଁ । ସମସ୍ତ ଯାତ୍ରୀଙ୍କ ପାଇଁ ପୁରୀ ଆଳୁଦମ କରି ଡ଼ବା 
ଡ଼ବାକୁ ଯାଇ ଖାଇବାକୁ ଦେଲେ ଓ ଶିଶୁମାନଙ୍କ ପାଇଁ କ୍ଷୀର ଆଣି ଦେଲେ । 
ଆମର ଦୁଇଟା ଡ଼ବା ତୀର୍ଥଡ଼ବା ଥିଲା ଓ ଆମର ଚାଉଳ, ଡ଼ାଲି ପ୍ରଭୃତି ବଳିଥଲା 
- ଆମ ରୋଷେୟା ରୋଷେଇ କରି ଆମମାନଙ୍କୁ ତ ଦେଲେ ଏବଂ ଟ୍ରେନରେ କିଏ 
ଭାତ ଖାଇବ ପଚାରି ବି ଦେଲେ | 

୧୯ ୯୯, ଅକ୍ଟୋବର ୨୯ ତାରିଖ ଓଡ଼ିଶାର ଏକ ଦାରୁଣ ଦୁର୍ବିପାଳ ଦିବସ | 
ଏହି ଦିନ ଓଡ଼ିଶାରେ ମହାବାତ୍ୟା ଅସଂଖ୍ୟ ଧନଜୀବନ ନଷ୍ଟ କରିଥଲା | ଏହାର ଗଭୀର 
ପ୍ରଭାବ ଜଗତସିଂହପୁର ଜିଲାରେ ପଡ଼ିଥିଲା ଯେଉଁଠି ୧୦ ହଜାରରୁ ଉର୍ବ୍ବ ଲୋକ ଓ 
୨୦/୨୫ ହଜାରରୁ ଉର୍୍ବ ଗୃହପାଳିତ ପଶୁ ମରିଥୂଲେ | ଠାଏ ଠାଏ ଶବ ଆଉ ଶବ | 
ନଡ଼ିଆଗଛ ସହ ଲକ୍ଷ ଲକ୍ଷ ଦ୍ୁମ ଧରାଶାୟୀ ହୋଇଗଲା । ବାତ୍ଯା ଜଗତସିଂହପୁର 
ବ୍ୟତୀତ ପୁରୀ, ଗଞ୍ଜାମ, କଟକ ଓ ଯାଜପୁରରେ ପ୍ରଭୂତ କ୍ଷତି କରିଥିଲା | ୨୯ ତାରିଖ 
ରାତିର ପବନର ଗର୍ଜନ ଯାହାର ଗତି ଘଣ୍ଟାକେ ୩୦୦ ମାଇଲରୁ ଉର୍ଶ୍ ଥିଲା ଆମେ 

ସହିପାରିଲୁ ନାହିଁ । ଘରେ ମୁଁ, ମୋ ସ୍ତ୍ରୀ ଓ ଦ୍ଵିତୀୟ ଝିଅ ଡ଼ଲି ଥିଲୁ । କବାଟ ଓ ଝରକା 
ହୁକ ଦେଇ ଏତେ ଜୋରରେ ବାଡ଼େଇ ହେଉଥଲା ଆମେ ପ୍ରତି କବାଟ ଓ ଝରକାକୁ 
ମଜଭୂତ ରଶିଦ୍ଵାରା ବାନ୍ଧିଥିଲେ ବି ସେ ସବୁ ବାଡ଼େଇ ହେଉଥଲା | ବାତ୍ୟା ତ ନୁହେଁ 
ପ୍ରଳୟ, ପ୍ରତି ମୁହୂର୍ଭକୁ ଆମେ ମୃତ୍ୟୁ ମୁହୁର୍ର ଅନୁଭବ କରୁଥଲୁ । କାନରେ ତୁଳା ବିଡା 
ଦେଇ ବି ପବନର ଗର୍ଜନ ଶୁଣୁଥଲୁ । ସକାଳୁ ପବନ ବନ୍ଦ ହେଲା, ଉଠି ଦେଖୁଲୁ ଆମ 
ଗେଟ ପାଖରେ ଗୁଡ଼ାଏ ପାଣିର ସୁଅ ଓ ପାହାଡ଼ ପରି ନାଗଅଇରୀ ଦଳ ଆଉଜିଛି । 
ଇଲେକଟ୍ରି ଖୁଣ୍ଟ ସବୁ ବଙ୍କା ହୋଇଛି ଯିମିତି ସରୁ ତାର ବଙ୍କା ହୁଏ ¬ ବହୁତ ଖୁଣ୍ଟ ବି 
ଉପୁଡ଼ି ପଡ଼ିଛି । ନା ପାଣି, ନା ଇଲେକ୍ତି, ନା ବିସ୍କୁଟ, ଚୂଡ଼ା, ଟର୍ଚ୍ଚ ବ୍ୟାଟେରୀ ସବୁ 
ସରିଗଲା - କିରାସିନି ବି ସରିଗଲା । ଘରେ ପାଣି, ପାଇଖାନାରେ ପାଣି, ବାହାରେ 
ପାଣି, ଏଣୁ ଖଟ ଉପର ହିଁ ଆଶ୍ରା ଏବଂ ଛାତ ଉପରେ ଛତା ଆଡ଼ କରି ଝାଡ଼ା ଫେରା | 
ଭୋଜନ ଚୂଡ଼ା | 

ଏବେ ଆମ ଘର ପାଖରେ ପୋଷ୍ଟାଲ ଦୋମହଲା କୋଠା ହୋଇଛି । ଏହି 
ସମୟରେ ସେଠି ନିର୍ମାଣ କାର୍ଯ୍ୟ ଆରମ୍ଭ ହେଉଥିବାରୁ ଗୋଟେ ବଡ଼ ଗଭୀର ନଳକୂପ 
ଥିଲା - ଆମ ସମସ୍ତଙ୍କର ସେଇ କୂଅ ଗାଧୁଆ, ଘର ପାଇଁ ପାଣି ଅଣ୍ଡେଇ ଦେଲା | 
ଆମେ ସମସ୍ତେ ବାଲ୍ତିଟ ବୋତଲ ନେଇ ପାଣି ଆଣୁଥଲୁ । ମୋର କାଟାରାକ୍ତ 
ଅପରେସନ ହୋଇଥିବାରୁ କିଛି ଟେକିବା ମନା, ଏଣୁ ଡ଼ଲି ତା ପାଇଁ, ତା ବୋଉ 
ପାଇଁ, ଘର ରୋଷେଇ ପାଇଁ, ପିଇବା ପାଇଁ ଓ ଘରେ ଆହୁରି ଦରକାର ହେଉଥିବା 
ପାଣି ସେ ସକାଳ ୭ଟାରୁ ଦିନ ୧ ୦ଟା ଓ ଦିନ ୩ଟାରୁ ସନ୍ଧ୍ୟା ୬ଟା ପର୍ଯ୍ୟନ୍ତ ପାଣି 
ବୋହୁଥାଏ | ତା ପରି ଅନ୍ୟମାନେ ବି ପାଣି ବୋହୂଥିଲେ । ଇଲେକ୍ସି ଆଲୁଅ 
୧୫ ଦିନ ପରେ ଆସିଲା - ପାଣି ୨୧ଦିନ ପରେ ଆସିଲା । ଏ ଅନୁଭବ 
ଅବିସ୍କରଣୀୟ ଏବଂ ମହାବାତ୍ୟାର ଦୃଶ୍ୟ ଉଠାଇ ଭୁବନେଶ୍ବର ଦୂରଦର୍ଶନ ଭାରତରେ 
ପ୍ରଥମ ହୋଇ ପୁରସ୍କୃତ ହୋଇଛି । 

ଚାକିରିରେ ଥଲାବେଳେ ମୋର ହବି ବଗିଚା କାମ ଥଲା ଓ ଏବେ ଅଛି । 
ନିଜେ ହାଣି ବାଡ଼ିରେ ସବୁ ଚାକିରି ଜାଗାରେ ( ବଲାଙ୍ଗିର ଓ ବେସରକାରୀ କଲେଜ 
ଛାଡ଼ି) ପନିପରିବା ଚାଷ କରୁଥିଲି | ଏଠି ବି ଅବସର ପରେ କରୁଛି । ମୋତେ ମୋ ସ୍ତ୍ର 
ଓ ଝିଅ ଡ଼ଲି ସକ୍ରିୟ ସାହାଯ୍ୟ କରୁଛନ୍ତି | ତା ଛଡ଼ା ଅନ୍ୟୁନ ୫ଟି ବନସାଇ ବରଗଛ, 
୪ଟି ବନସାଇ ଓସ୍ତଗଛ, ଗୋଟିଏ ବନସାଇ କଇଁଆ ଓ ଗୋଟିଏ ବନସାଇ ନିମ୍ବ ଗଛ 
ସହ ୫ ୦ଟି କୁଣ୍ଡରେ ବିଭିନ୍ନ ଗଛମାନ ରହିଛି । ଏହାର ଯନ୍‌ ମୁଁ ମୁଖ୍ୟତଃ ନେଲେ ବି 
ସ୍ତ୍ରୀ ପୁଅ ଓ ଡ଼ଲି ସାହାଯ୍ୟ କରୁଛନ୍ତି । 

ଅବସର ପରେ ଦୁଃଖ ନାହିଁ । କାରଣ ଜୀବନ ସାରା ମୁଁ ଖୁସ୍ମିଜାଜ ରହିଛି । 
ଏହାର କାରଣ କାହାକୁ ଭର୍ଷା ନ କରିବା, ଅଯଥା ଗପ ନ କରିବା ସର୍ବଦା କିଛି 
ସୂଜନାମ୍ବକ କାମରେ ମଜି ରହିବା । 

ଏବେବି କାମ ମୋ ଉପରେ ଅଜାଡ଼ି ହୋଇ ପଡ଼ୁଛି । ବିଶ୍ବବିଦ୍ୟାଳୟମାନଙ୍କର 
କାମ | ମାଧ୍ଯମିକ ଶିକ୍ଷାବୋର୍ଡ଼ର କାମ, ରେଡ଼ିଓରେ ପ୍ରତି ତିନିମାସରେ ହାସ୍ୟ-ବ୍ୟଙ୍ଗ 
ଗଛ, କବିତା, ରମ୍ୟ ରଚନା ପଠନ ଏବଂ ବିଭିନ୍ନ କଲେଜରେ ଛାତ୍ର ସଂସଦ ଉତ୍ସବରେ 
ଉଭୟ ବକ୍ତା ଓ ହାସ୍ୟବ୍ୟଙ୍ଗ କବିତା ପଢ଼ିବା ପାଇଁ ନିମନ୍ତିତ ହେଉଛି । ଏ ପରିଣତ 
ବୟସରେ ମୁଁ ଦେଖୁଚି ଯେ ୧ ୦/୧୨ ବର୍ଷ ତଳୁ ଅବସର ନେଇଥିବା କେତେକ 
ଅଫିସର, ବହିଲେଖ ନିଜେ ଛପାଇ ସାହିତ୍ୟିକ ବୋଲାଉଛନ୍ତିୟ ଅଥଚ ୧ ୯୫୪ରୁ 
ହାସ୍ୟ ବ୍ୟଙ୍ଗ ଲେଖା ଅବ୍ୟାହତ ରଖୁ ବି ମୋର ସେପରି ନାମ ହୋଇ ନାହିଁ, ଲେଖା 
ହେଉଛି ମୋ ଜୀବନ, ବନ୍ଦ ହେଲେ ମରିଯିବି । ଏବେ ମଧ୍ଯ ପ୍ରତି ମାସରେ ବିଭିନ୍ନ 
ପତ୍ରିକାରେ ଲେଖା ବାହାରୁଛି । 

ଯଦିଓ ମୁଁ ଖୁସ୍‌ ମିଜାଜର ଲୋକ ତଥାପି ଗୋଟିଏ ଦୁଃଖ ମତେ ଅଧୁକାଂଶ 
ସମୟରେ ଶରବିଦ୍ଧ କଲାପରି ଲାଗୁଛି । ଯେହେତୁ ଏହା ମୋର ଦୋଷ ହେତୁ ଭୋଗୁଛି । 
ନିଜେ ଅନୁଭବ କରୁଛି ଅନ୍ୟ କାହାକୁ ଜଣାଉ ନାହିଁ । ଅପର କେହି, ଏପରିବି ତୁମର 
ସ୍ତ୍ରୀ ଦୂଃଖ ଶ୍ରବଣ କରିବାରେ ଧୈର୍ଯ୍ୟ ନ ଥାଏ ଓ କେହି କାହାର ଦୂଃଖ ଶୁଣିବାକୁ ପ୍ରସ୍ତୁତ 
ନୁହଁନ୍ତି । ଦୂଃଖଟି ହେଲା ମୋର ଏହି ଦ୍ଵିତୀୟ ଝିଅ, ଯିଏ ବର୍ଭମାନ ଆମ କଥା ବୁଝୁଛି | 
ଘରର ସମସ୍ତ ଦାୟିତ୍ଵ ନେଇଛି, ଆମ ସମସ୍ତଙ୍କର ଯନ୍ଧ ନେଉଛି । ତାକୁ ବିବାହ 
କରାଇପାରିଲି ନାହିଁ । ଉଚ୍ଚଶିକ୍ଷିତା, ସୁନ୍ଦର ଓ ସୁଠାମ ଚେହେରା ଥାଇ ତା ପାଇଁ ମୁଁ 
ବରପାତ୍ରଟିଏ ଯୋଗାଡ଼ କରିପାରିଲି ନାହିଁ । କାଳୀ-କୋତରୀ, ଅଛ ପାଠୋର ଭଲ 
ବର ପାଇ ବାହା ହୋଇଯାଉଥିଲା ବେଳେ ମୋ ସର୍ବଗୁଣସମ୍ପନ୍ନା ଝିଅଟିକୁ ବାହା 
"ଦେଇପାରିଲି ନାହିଁ । ବାପା ହିସାବରେ ଏ ଦାୟିତ୍ଵ ମୁଁ ତୁଲାଇ ନ ପାରି ଅନୁତପ୍ତ ତ 
ଅନୁତପ୍ତ, ମନୁ ସଂହିତା ଅନୁସାରେ କନ୍ଯାଦାନ ନ କରିବା ପାପରେ କୁମ୍ଭୀପାକ 
ନର୍କଭୋଗ | 

ପ୍ରତ୍ୟେକ ମଣିଷ ଜୀବନର କିଛି ନା କିଛି ମୂଲ୍ୟ ଅଛି | ମୋ ଜୀବନର ମୁଲ୍ୟାୟନ 
ପାଠକେ କରିବେ, ମୂଲ୍ୟ ନ ଥଲେ ବି ବିଗତ ୮୩ ବର୍ଷର ଅଭିଜ୍ଞତା ତ ଜାଣିବେ । 
ବର୍ଭମାନ ସମାଜ ପୂରା କଳୁଷିତ, ସର୍ବେ ସ୍ବାର୍ଥରେ ପୀଡ଼ିତ, ପୁତ୍ରମାନେ ବି ପିତା ପ୍ରତି 
ବିଦୃଷ୍ଣ, ସର୍ବତ୍ର ସ୍ଵାର୍ଥ | ବିଜ୍ଞାନ ହେତୁ ଦେଶ ଭୌତିକ ଜ୍ଞାନରେ ଦୃତ ଗତିରେ ଆଗୋଉଥୁବା 

ବେଳେ ସାହିତ୍ୟ, ସଂସ୍କୃତି, ଭାଷା, ସହାନୁଭୂତି, ସ୍ନେହ, ଦୟା ଓ ମାନବିକ ମୂଲ୍ୟବୋଧ 
ଏବେ ଅଭାବ ହୋଇଛି ¦ ସମାଜ ତା ୧୬.୦୩. ୨ ୦ ୧ ୧ର “ଜନେ ହସିବେ କବିତାରେ 
ଶେଷ କରୁଛୁ 

“ ସମରିର ଲୋଭ ବଢ଼ି ବଢ଼ି ଯାଏ 

କମେ ମାନବିକ ମୂଲ୍ୟବୋଧ 

ଆମ୍ପୀୟଙ୍କ ଦ୍ଵାରା ଆମ୍ପୀୟ ମରନ୍ତି 

ସ୍ବାର୍ଥରେ ମଣିଷ ହୁଏ ଅନ୍ଧ | 

ଦେଖୁଶୁଣି ଫାଟିଯାଏ ହୃଦ 

ମଣିଷର ଆଉ ବୁଦ୍ଧି ଓ ବିବେକ 

ସଂଯତ ନୂହଁଇ କାମ କ୍ରୋଧ | ” 


*** 

ପରିଶିଷ୍ଟ 
ପ୍ରଫେସର ମାଧବ ଚନ୍ଦ୍ର ଶତପଥୀଙ୍କ ବାଓଡ଼ାଟା 


ପନ୍ନୀ : ଶ୍ରୀମତୀ ପ୍ରେମଲତା ଶତପଥୀ 
ପିତା : ସ୍ବର୍ଗତ ଦୀନବନ୍ଧୁ ଶତପଥୀ 
ମାତା : ସ୍ବର୍ଗତ ସାରମଣି ଦେବୀ 
ଜନ୍ମ : ୨୧.୦୩.୧୯୨୮ 
ଜନ୍ମସ୍ପାନ : ଅବିଭକ୍ତ କଟକ ଜିଲ୍ଲାର ବଡ଼ଚଣା ଥାନା ଅଧୀନସ୍ଥ କାଦୂଅମାଗୁରା ଗ୍ରାମରେ । 
ଶିକ୍ଷା : 
୧. ସ୍କାତକ ଓ ସ୍କାତକୋରର - ରେଭେନ୍ଵା କଲେଳ, କଟକ 
୨. ସ୍ଵାତକ ଓ ସ୍ବାତକୋରତ୍ତର - ରାଧାନାଥ ଟ୍ରେନିଂ କଲେଜ, କଟକ 
୩. ବିଶାରଦ - ତବଲା, କଳାବିକାଶ କେନ୍ଦ୍ର କଟକ 
୪. ବିଶାରଦ - ହିନ୍ଦୀ, ରାଷ୍ଟ୍ରଭାଷା ପ୍ରଚାର ସମିତି, ୱାର୍ା 
୫. ରିସର୍ଚ୍ଚ ଶିକ୍ଷା ଉପାଧୂ - ଉସମାନିଆ ୟୁନିଭରସିଟି, ହାଇଦ୍ରାବାଦ 
ପେସା : 
ଶିକ୍ଷା ବିଭାଗର ଅଧ୍ୟାପକ ଓ ଶେଷରେ ଅଧ୍ୟକ୍ଷ ପଦରୁ ଅବସରପ୍ରାପ୍ତ 
ଅଧ୍ୟାପନା କଲେଜ : 
ଗଭର୍ଣ୍ଣମେଣ୍ଟ ଟ୍ରେନିଂ କଲେଜ - ସମ୍ବଲପୁର - ଅଧ୍ୟାପକ 
ଗଙ୍ଗାଧର ମେହେର କଲେଜ - ସମ୍ବଲପୁର - ଅଧ୍ୟାପକ 
ଗଭର୍ଣ୍ଣମେଣ୍ଟ ଟ୍ରେନିଂ କଲେଜ - ଅନୁଗୁଳ - ଅଧ୍ୟାପକ 
ରାଧାନାଥ ଟ୍ରେନିଂ କଲେଜ - କଟକ ଅଧ୍ୟାପକ 
ସାମନ୍ତ ଚନ୍ଦ୍ରଶେଖର କଲେଜ - ପୁରୀ - ପ୍ରାଧ୍ୟାପକ 
ରେଭେନ୍ସା କଲେଜ - କଟକ - ପ୍ରାଧ୍ୟାପକ 
ଗଭର୍ଣ୍ଡମେଣ୍ଟ ଟ୍ରେନିଂ କଲେଜ - ବଲାଙ୍ଗିର - ଅଧ୍ୟକ୍ଷ 

ବେସରକାରୀ କଲେଜ : 
ଶିବାନନ୍ଦ ଇନ୍‌ଵ୍ଚିଚ୍ୟୁଟ ଅଫ୍‌ ଏଡୁକେଶନ, ବ୍ରହ୍ମପୁର, ଅଧ୍ୟକ୍ଷ 
ଛେଣ୍ରିପଦା ଟ୍ରେନିଂ କଲେଜ ¬ ଛେଣ୍ଚିପଦା, ଅନୁଗୁଳ, ଅଧ୍ୟକ୍ଷ 
ମହାପୁରୁଷ ହାଡ଼ିଦାସ କଲେଜ - ଛତିଆ, ଯାଜପୁର, ଅଧ୍ୟକ୍ଷ 
ରଘୁନାଥଜୀଉ କଲେଜ - କଟକ - ଅଧ୍ୟକ୍ଷ 

ପ୍ରକାଶିତ ହାସ୍ୟବ୍ୟଙ୍ଗ ଗଳ୍ପ ବହି ଓ ପ୍ରକାଶ କାଳ : 


ନିଶ ଓ ପରିବାର ନିୟନ୍ତ୍ରଣ - ୧୯୬୪ 
ନାମରୁ ରାଶିନକ୍ଷତ୍ର - ୧୯୭୯ 
ପ୍ରହାରେଣ ଧନଞ୍ଜୟ - ୧୯୮୦ 
କଙ୍କୀଡ଼ୋକୀ ଉପାଖ୍ୟାନ - ୧୯୮୯ 
ପିତ୍ଧ ପରାମର୍ଶ କେନ୍ଦ୍ର ୧୯୯୭ 
ବେସରକାରୀ ମରଣ - ୧୯୯୯ 

ପାପୀ ଚିହ୍ନଟ - ୨୦୦୦ 
ଚତୁର୍ନୟନବାବା - ୨୦୦ ୨ 

ମଡ଼ର୍ଣ୍ ବେତାଳ ପଞ୍ଚବିଂଶତି - ୨୦୦୯ 
୧୦. ମାଧବ ଶତପଥୀଙ୍କ ଶ୍ରେଷ୍ଠ ଗଳ୍ପ - ୨୦୧୧ 
୧୧. ଦୁଷ୍ାପ୍ଯ ହୃଦୟ - ୨୦୧୧ 

୧୨. ଛାଡ଼ପତ୍ରରୁ ପତ୍ର ଛାଡ଼ ( ୨୦୧ ୪) 

ରମ୍ୟରଚନା : 
୧୩. କପି ତୂ କାହୁଁ ଅଇଲୁ - ୧୯୯୬ 

୧୪. ତୈଳ ମର୍ଦ୍ଦନ - ୧୯୯୭ 

୧୫. ଅର୍ବାଚୀନ ଇସ୍ତାହାର - ୨୦୦୦ 

୧୬. ଚେଙିଜ୍‌ ଖାଠୁ ଚିଙ୍ଗୁଡ଼ି ପର୍ଯ୍ୟନ୍ତ - ୨୦୦୪ 
୧୭. ଚାପ ଚରିତ - ୨୦୦୬ 

୧୮. ସୁନ୍ଦରୀ ହବାର ନିଶା - ୨୦୦୭ 

୧୯. ତୋ ଜୀବନ ପଛେ ନର୍କେ ପଡ଼ିଥାଉ - ୨୦୦୮ 

୨୦. ବୁଢ଼ୀ ନିର୍ଯାତନା ( ୨୦୧୫) 

୨୧. ପ୍ରଭୁ, ମୋ ବିବେକ ନେଇଯାଅ ( ୨୦୧୪) 

୨୨. ଲୁଚିଛି ନା ଗୋଡ଼ ଦିଟା ଦିଶୁଛି ( ୨୦୧୪) 

୨୩. କହିବାକୁ ଲାଜ ( ୨୦୧୩) 

୨୪. ମର୍ଡଣ୍ଡ ଯକ୍ଷ - ଯୁଧୁଷ୍ମିର ସମ୍ବାଦ - ୨୦୧୪ 

୨୪ (କ). ଦୀର୍ଘାୟୁ : ଏକ ଅଭିଶାପ ନା” ଆଶୀର୍ବାଦ ( ୨୦୧୬) 
ହାସ୍ୟବ୍ୟଙ୍ଗ କବିତା : 


୨୫. ବନିତା ଓ କୁଭା - ୨୦୦୦ 
୨୬. କବିତା ମିଠା - ସିଠା - ୨୦୦୮ 
୨୭. ଆଖୁର ତିନୋଟି ପର୍ଯ୍ୟାୟ (ହାସ୍ଯବ୍ୟଙ୍ଗ ନୁହେଁ) 


ପାଠ୍ୟ ପୁସ୍ତକ : 

୧. ତ୍ରିକୋଣମିତି (Trigonometry) (ମାଟ୍ରିକ †e×† book ରୂପେ ପ୍ରଚଳିତ) 
୧୯୭୨. 

9. Geometrical Constructions (ମାଟ୍ରିକ Reference ଅନୁମୋଦିତ) 
୧୯୫୯. 


ପସ ୨୦ାରୁ ଏମ୍‌.ଇଡ଼ି. ପର୍ଯ୍ୟନ୍ତ (ଶିକ୍ଷା ବିଷୟ) : 


୩. Concept of Educational Psychology (Joint Authorship) 
1978 

4. Fundamentals of Teaching Practice (Joint Authorship) 
1980 

5. Health Education (Joint authorship) 1980 

6. Measurement, Evaluation and statistics (Joint Authorship, 
Approved as a text book for B.Ed. Berhampur University) 
1979 

7. Research and Action Research in Education (Myself only 
Approved as text book for M.Ed Berhampur University) 
1980. 

Educational technology (joint authorship for B.Ed. Course 
only) 1981. 

ବାଣିଜ୍ୟିକ (Kar, M.S. of Commercial Geography ଭୁଗୋଳର ଓଡ଼ିଆ 
ଅନୁବାଦ - Myself only) 1981. 


ପିଲାଙ୍କ ଉପରେ ମନସ୍ତତ୍ତଭିତ୍ତିକ ବହି : 


୧. ପିଲାଙ୍କୁ ଗଢ଼ିବା କିପରି? - ୨୦୦ ୨ 

୨. ନିଜ ପିଲାର ମୁନୁଦୁଆ ନିଜେ ଗଢ଼ନ୍ତୁ ୨ - ୨୦୦୬ 

୩. ନିଜ ପିଲାଙ୍କୁ ଜାଣନ୍ତୁ ନିଜେ ପଢ଼ାନତୁ ସଫଳ କରନ୍ତୁ - ୨୦୦୭. 
୪. ଛୋଟ ପିଲାଙ୍କୁ ପଢ଼ାଇବେ କିପରି ? - ୨୦୦୮. 

୫. କଜନସଂଖ୍ଯା ଓ ବିକାଶ ଶିକ୍ଷା - ୨୦୦୬ 

ଅନୁବାଦ : 


୧. 


ଚିନ୍ତା ହଟାନତୁୁ ଜୀବନର ସ୍ଵାଦ ପାଆନ୍ତୁ ( ଡ଼େଲ୍‌ କାର୍ନିଜଙ୍କ ବିଶ୍ବପ୍ରସିଦ୍ଧ ବହି 
How to stop worrying and start living) 2000 


ସ୍ବେଟ ମାର୍ଡ଼େନଙ୍କ ବହି : 


1] ୭ ଓ ୪ xX 5 vw 


Cc. 


ନିଜର ଉନ୍ନତି କରିବେ କିପରି | (To be good to yourself) 2009. 
ଭୟ, କ୍ରୋଧ ହଟାନ୍ତୁୁ ସଫଳ ହୁଅନୁ | (Conquest of worrying) 2010 
ସାରା ଜୀବନ ସୁଖୀ ରହିବେ କିପରି | (Discovery of Happiness) 2008 
ଜୀବନରେ ସଫଳ ହେବେ କିପରି | (How to succeed in life) 2011 
ନିଜକୁ ଚିହୃନୁ, ସୁଖୀ ରୁହନୁ (To meet yourself) 2012 

ଆମ୍ବିଶ୍ଵାସ ବଢ଼ାନ୍ତୁ ସଫଳ ହୁଅନ୍ତୁ | (Self-confidence) 2012 

ହସନ୍ତ, ହସାନୁ, ଦୀର୍ଘଜୀବୀ ହୁଅନ୍ୁ | (Cheerfulness as Life 
Power) 2014 

ନିଜକୁ ନିଜେ ତିଆରି କରି ସଫଳ ହୁଅନୁ (Self Investment) 2014 


୧୦. ନିଜକୁ ସର୍ବୋତ୍ତମ କରନ୍ତୁ ସଫଳ ହୁଅନୁ (Make your life a Masterpiece) 
ପୁରସ୍କାର : 


୧. 


ରସରାଜ ଉପାଧ୍ୂ ( ଫତୂରାନନ୍ଦଙ୍କ ସରସ ସାହିତ୍ୟ ସମିତି) ୧୯୯ ୪ 

ଫତୂରାନନ୍ଦ ପୁରସ୍କାର (ଫତୁରାନନ୍ଦ ଫାଉଣ୍ଡେସନ ସମିତି) ୧୯୯୪: 

କାନ୍ତକବି ପୁରସ୍କାର (ହାସ୍ୟ-ବ୍ୟଙ୍ଗର ସର୍ବୋଙ୍ ପୁରସ୍କାର ହାସ୍ୟ ବିକାଶ କେନ୍ଦ୍ର, 
କଟକ) ୧୯୯୬ 

ଓଡ଼ିଶା ସାହିତ୍ୟ ଏକାଡ଼େମୀ ପୁରସ୍କାର, ୨୦୦୦ 

ପୁନର୍ନବା ପୁରସ୍କାର, ଚାନ୍ଦୋଳ, କେନ୍ଦ୍ରାପଡ଼ା, ୨୦୦୧ 

ପ୍ରଜାତନ୍ତ୍ର ବିଷ୍ଣବର ଝଙ୍କାର ପୁରସ୍କଥ:, ୨୦୦୩ 

ଉକୁଳ ସାହିତ୍ୟ ସମାଜ ପୁରସ୍କାର, ୨୦୦୪ 

ପ୍ରଜାତନ୍ତ୍ର ସାହିତ୍ୟ ପୁରସ୍କାର (ପ୍ରଜାତନ୍ତ୍ର ଜନ୍ମ ଉତ୍ସବରେ) ୨୦୦୮ 

ସମାରୋହ ପତ୍ରିକା ପୁରସ୍କାର (ଭୁବନେଶ୍ବର), ୨୦୧୦ 


କେବଳ ସମ୍ମାନ : 


୧୦. 
୧୧. 
୧୨. 


୧୩, 
୧୪. 


୧୫. 
୧୬. 
୧୭. 
୧୮. 
୧୯, 
୨୦. 
୨୧. 
9୨9. 
୨୩. 
9୪. 
9୫. 


ଉତ୍ତମ ପ୍ରଫେସର ସମ୍ମାନ (ରାଧାନାଥ ଟ୍ରେନିଂ କଲେଜ, କଟକ) ୧୯୯୫ 
ଦୂର୍ମୁଖଶ୍ରୀ ସମ୍ମାନ (ଦୁର୍ମୁଖ ପତ୍ରିକା, କଟକ) ୧୯୯୬ 

ଓଡ଼ିଶାର ବିଶିଷ୍ଟ ସାହିତ୍ୟିକ, ଡ଼ଃ ଗୋବିନ୍ଦ ଚନ୍ଦ୍ର ଉଦଗାତାଙ୍କ ବ୍ଯକ୍ତିଗତ ପ୍ରଶସ୍ତି 
ପତର) ୧୯୯୬ 

କଜଳପତା ସମ୍ମାନ (କଜଳାପତା ପତ୍ରିକା, କଟକ) ୧୯୯୮ 

ମନସ୍ବିନୀ ସମ୍ମାନ (ମନସ୍ଵିନୀ ପତ୍ରିକା, ଅଠରବାଙ୍କ, ଜଗତସିଂହପୁର, ପାରାଦୀପ 
ପାଖ) ୧୯୯୮ 

ବିଭାବନା ସମ୍ମାନ ( ବିଭାବନା ପତ୍ରିକା ଢ଼େଙ୍କାନାଳ) ୧୯୯୯ 

ବ୍ୟଙ୍ଗକବି ସମ୍ମାନ (ଚୌଧୁରୀ ରାଧାନାଥ ବିଦ୍ୟାପୀଠ, ଭେଡ଼ା, କଟକ) ୨୦୦୦ 
ଲାୟନ୍ଟ କବ ସମ୍ମାନ (ଲାୟନ୍ କବ କଟକ) ୨୦୦୧ 

ସହଯୋଗୀ ସମ୍ମାନ ( ସହଯୋଗୀ ପତ୍ରିକା, କଟକ) ୨୦୦୩ 

ପୁରାତନ ଛାତ୍ର ସମ୍ମାନ (ଚୌଧୁରୀ ରାଧାନାଥ ବିଦ୍ୟାପୀଠ, ଭେଡ଼ା) ୨୦୦୩ 
ଲାୟନ୍ତ ସମ୍ମାନ ( ଆନ୍ତର୍ଜାତିକ କଟକ ଶାଖା) ୨୦୦୩ 

ବାଇଧର ପାଠୀ ସମ୍ମାନ ( ସମ୍ପର୍କ ପତ୍ରିକା, ଜଗତପୁର, କଟକ) ୨୦୦୪ 
ସାରସ୍ବତ ସମ୍ମାନ ( ସାରସ୍ଵତ ସଂସ୍ଥା, ମହାନଦୀ ବିହାର, କଟକ) ୨୦୦୪ 
ମଲ୍ହାର ସମ୍ମାନ (ମଲ୍ହାର, କଟକ) ୨୦୦୪ 

କଟକ ଲେଖକ ସହଯୋଗୀ ସମ୍ମାନ, ୨୦୦୪ 

ରସାବତାର ସମ୍ମାନ ( ରାଜ୍ୟସ୍ତରୀୟ ମହାକୁମ୍ଭ ହାସ୍ୟମେଳା, ଅନୁଗୁଳ) ୨୦୦୫ 

ସହକାର ସମ୍ମାନ ( ସହକାର ପତ୍ରିକା, କଟକ) ୨୦୦୬ 

ବିଶ୍ଵକଲ୍ୟାଣ ସମ୍ମାନ ( ବିଶ୍ଵକଲ୍ୟାଣ ସଂସ୍ଥା, କଟକ) ୨୦୦୭ 

ଶିକ୍ଷାଜ୍ୟୋତି ସମ୍ମାନ (ଜ୍ୟୋତି ଦି ଫ୍ଲେମ ପତ୍ରିଳା, କଟକ) ୨୦୦୭ 

ସାରସ୍ଵତ ସମ୍ମାନ ( ପୂଜା ପୂଜ୍ୟ ସଂସ୍ଥା, କଟକ) ୨୦୦୮ 

ସାରସ୍ଵତ ସମ୍ମାନ ( ପେନସନ ଆସୋସଏସନ୍‌, ମହାନଦୀବିହାର, କଟକ) ୨୦୧୦ 
ଶଶି ସମ୍ମାନ (ଶଶି ପତ୍ରିକା, କଟକ) ୨୦୦୮ I 
ବ୍ୟଙ୍ଗକବି ସମ୍ମାନ (ଫକୀର ମୋହନ ଜନ୍ମ ଜୟନ୍ତୀରେ ତାଙ୍କ ଶାନ୍ତି କାନନରେ, 
ବାଲେଶ୍ଵର) ୨୦୦୭. 


: କ୍ରମିକ ନଂ ୧୦ ଓ ୨୮କୁ ଛାଡ଼ି ସବୁତକ ହାସ୍ୟ-ବ୍ୟଙ୍ଗ ପାଇଁ 


ଅନ୍ୟାନ୍ୟ : 


& 


୧୯୭ ୫ ମସିହାରୁ ଏ ପର୍ଯ୍ୟନ୍ତ ( ୨୦ ୧ ୨) କଟକ ଆକାଶବାଣୀ ଓ କଟକ ବିବିଧ 
ଭାରତୀର ଜଣେ ନିୟମିତ, ହାସ୍ୟ - ବ୍ୟଙ୍ଗ କବିତା, ରମ୍ୟରଚନା, ହାସ୍ୟବ୍ୟଙ୍ଗ ଗଛ 
ପଠନ ଅବ୍ୟାହତ ଏବଂ ସାମୟିକ ଭୁବନେଶ୍ବର ଦୂରଦର୍ଶନରେ ହାସ୍ୟ କବିତା ପଠନ । 
ଓଡ଼ିଶାର ଓ ଓଡ଼ିଶା ବାହାରେ ପତ୍ରିକାମାନଙ୍କରେ ନିୟମିତ ହାସ୍ୟ - ବ୍ୟଙ୍ଗ, ଗଳ, 
ରମ୍ୟରଚନା ପ୍ରକାଶିତ ହେଉଅଛି ! 


*** 

ସ୍ତାଚ଼ୀ ସାତ୍ରିତୟ ପ୍ରତିଷ୍ଠାନ 


ଵିନୋଦ୍୍ିହାରୀ , କଟକ-୭୫୩୦୦୨ 


